

15-
1
641

24

2

No. ~~1915~~

Department of

26315

881

D3

1870

LIBRARY OF

Vol 2.

Illinois Industrial University,

CHAMPAIGN, ILLINOIS.

Books are not to be Taken from the Library Room.

DEMOSTHENIS ORATIONES

EX RECENSIONE

GUILIELMI DINDORFII

VOL. II.

ORATIONES XX—XL.


EDITIO TERTIA CORRECTOR.



LIPSIAE

SUMPTIBUS ET TYPIS B. G. TEUBNERI.

MDCCCLXX.



881
D3
1870
v.2

XX.

ΠΕΡΙ ΤΗΣ ΑΤΕΛΕΙΑΣ ΠΡΟΣ ΛΕΠΤΙΝΗΝ.

ΥΠΟΘΕΣΙΣ.

Ἡ τῶν Ἀθηναίων πόλις ἄλλοις τε ἐτίμα τοὺς εὐεργέτας καὶ ἀτελείᾳ λειτουργγιῶν. πολλῶν οὖν λαμβανόντων αὐτὴν σπάνις ἐδόκει τῶν λειτουργησόντων εἶναι. διὰ τοῦτο Λεπτίνης νόμον εἰσήνεγκεν εἶναι μηδὲνα ἀτελῆ, μηδὲ τὸ λοιπὸν ἐξὸν εἶναι τῷ δήμῳ δοῦναι, τὸν δὲ ἀτέλειαν αἰτήσαντα πᾶσχειν τὰ ἔσχατα. τοῦτον ἐγράψαντο τὸν νόμον πρότερον μὲν ἄλλοι, μεθ' ὧν καὶ Βάθιππος, καὶ οὐκ ἐπεξῆλθεν, ἢ χρήματα λαβὼν ἢ νόσῳ περιπεσὼν, νῦν δὲ Φορμίων καὶ Κτήσιππος ὁ Χαβρίου παῖς καὶ τινὲς μετ' αὐτῶν, οἷς συνήγορος Δημοσθένης γίνεται. ὁ μὲν οὖν Λεπτίνης πλέον ἰσχύει τῷ συμφέροντι (τὴν γὰρ χρεῖαν προῖσχεται), ὁ δὲ Δημοσθένης τῷ τε ἐν- 452 δόξῳ καὶ τῷ δικαίῳ, τῷ δικαίῳ μὲν, ὅτι δίκαιόν ἐστι τοὺς εὖ ποιήσαντας ἀντ' εὖ πεπονθέναι καὶ τοὺς ὀρθῶς ἀντιλαβόντας τῶν δοθέντων μὴ ἀφαιρεῖσθαι, τῷ δὲ ἐνδόξῳ, διότι τάχα μὲν καὶ ἄλλοις αἰσχυρὸν ἂν δεδώκασιν ἀφαιρεῖσθαι, Ἀθηναίοις δὲ οὐχ ἥκιστα, οἷς ἀντ' ἄλλου γνωρίσματος τὸ μεγαλόψυχον προσεῖναι δοκεῖ. ἐπιδεικνύει δὲ ὅτι καὶ παρανόμως εἰσήνεγκε τὸν νόμον· λέγει γὰρ νόμον τὸν κελεύοντα ἀναιρεῖν πρῶτον τὸν ἐναντίον νόμον, καὶ τότε αὐτὸν τιθέναι νόμον, ἵνα μὴ ἀλλήλοισ ἐναντίοι νόμοι εὐρίσκωνται.

ΑΛΛΩΣ.

Ὁ πρὸς Λεπτίνην λόγος ἐπιγραφὴν ἔχει τοιαύτην, ἐπειδήπερ παρελθόντος τοῦ χρόνου, ἐν ᾧ ὑπεύθυνος ἦν κρίσει
Demosth. Vol. II.

26315

καὶ τιμωρία γράφων τις νόμον, φαίνεται Λεπτίνης ἀκίνδυνος· ὅθεν πρὸς αὐτὸν, ἀλλ' οὐ κατ' αὐτοῦ ὁ λόγος. ἡ δὲ ὑπόθεσις οὕτως ἔχει. σύνηθες ἦν τῇ πόλει τῶν Ἀθηναίων τιμᾶν τοὺς εὐεργέτας μάλιστα πολλαῖς καὶ διαφόροις τιμαῖς καὶ δὴ καὶ ἀτελείᾳ. πολλῶν δὲ εἰληφότων καὶ ἀστῶν καὶ ξένων, ἐπέλειψαν οἱ λειτουργήσοντες, καὶ διὰ τοῦτο σχεδὸν τῶν λειτουργιῶν περισταμένων εἰς τοὺς ἀπόρους, Λεπτίνης τῶν πολιτευομένων ἀνὴρ οὐκ ἀδόκιμος ἔγραψε νόμον αὐτοῖς ῥήμασιν οὕτως ἔχοντα, "ὅπως ἂν οἱ πλουσιώτατοι λειτουργῶσι, μηδένα ἀτελῆ εἶναι πλὴν τῶν ἀφ' Ἀρμοδίου καὶ Ἀριστογείτονος καὶ τῶν ἐννέα ἀρχόντων, μηδὲ τὸ λοιπὸν ἐξεῖναι τῷ δήμῳ αἰτηθέντι διδόναι· εἰ δέ τις ἄλλῳ αἰτῶν, ἄτιμον αὐτὸν εἶναι καὶ 453 γένος καὶ οἰκίαν, καὶ ὑποκεῖσθαι γραφαῖς καὶ ἐνδείξεσιν· εἰ δὲ καὶ ἐν τούτοις ἄλλῳ, ἔνοχον εἶναι τοῖς αὐτοῖς οἷσπερ οἱ δικάζοντες, ὅταν ὀφείλοντες τῷ δημοσίῳ δικάζωσι." τοῦ νόμου οὖν οὕτως ἔχοντος ἔγραψατο μὲν τὸ πρότερον Βάθιππος Λεπτίνην, ὃς ἀπέθανε πρὶν εἰσελθεῖν τὴν γραφήν. κατὰ διετριβὴ χρόνος, καὶ γέγονε Λεπτίνης ἀνεύθυνος· νόμος γὰρ ἦν τὸν γράψαντα νόμον ἢ ψήφισμα μετὰ ἐνιαυτὸν μὴ εἶναι ὑπεύθυνον. ὅμως ἐπειδὴ καὶ οὕτω κατὰ τῶν νόμων ἐξῆν ποιεῖσθαι τὰς κατηγορίας, καὶ οἱ γράψαντες ἔξω κινδύνων ὥσι, μετὰ τὸν ἐνιαυτὸν ἐπέστη κατήγορος Ἀψεφίων υἱὸς Βαθίππου, ὃς συνηγόρει Φορμίων ὁ ῥήτωρ, καὶ Κτήσιππος ὁ υἱὸς Χαβρίου, ὃς συνηγόρει Δημοσθένης. τούτων οὖν κατηγόρων ἐπιστάντων κατὰ τοῦ νόμου πεποιήνται τὴν γραφήν. ἡ δὲ στάσις πραγματικὴ ἔγγραφος. κεφάλαια δὲ τοῦ λόγου τὸ νόμιμον, τὸ συμφέρον, τὸ δίκαιον.

Ἀναγκαῖον δὲ εἰπεῖν τὰς δικαιολογίας ἑκατέρων. καὶ ὁ μὲν Λεπτίνης ἰσχυρίζεται τῷ συμφέροντι διὰ τὸ περιποιεῖν λειτουργοὺς, ἀλλὰ καὶ τῷ δικαίῳ. καὶ τῷ μὲν συμφέροντι, ὅτι ἀσύμφορον ὑμῖν γίνεται, ἔαν οἱ πένητες μόνοι λειτουργῶσιν· ἀπορήσουσι γὰρ τῷ χρόνῳ, καὶ οὐχ ἔξετε τοὺς λειτουργοῦντας· τῷ δὲ δικαίῳ, ὅτι οὐκ ἔστι τοὺς μὲν ἀδεῶς πλουτεῖν, τοὺς δὲ λειτουργοῦντας αἰεὶ πένεσθαι. ὁ δὲ κατήγορος ἰσχυρίζεται τῷ νομίμῳ καὶ τῷ δικαίῳ καὶ τῷ συμφέροντι. καὶ ἔστι τὸ νόμιμον διπλοῦν, περὶ τε τὸ πρόσωπον καὶ τὸ 454 πρᾶγμα. καὶ περὶ μὲν τὸ πρόσωπον, ἀφ' ὧν αὐτὸν ἐχρῆν

πειῆσαι, οὐκ ἐποίησε· παρέβη γὰρ τὸν θεσμόν. θεσμός δέ ἐστι νόμος παρακελευόμενος πῶς δεῖ νομοθετεῖν. ἔδει γὰρ αὐτὸν γράψαντα τιθέναι ἔμπροσθεν τῶν ἐπωνύμων καὶ ἐν νομοθέταις κυρῶσαι. τοῦτο οὐκ ἐποίησε. περὶ δὲ τὸ πρᾶγμα, ὅτι παρέβη ὁ νόμος οὗτος παλαιὸν νόμον τὸν λέγοντα τὰς τοῦ δήμου δωρεὰς εἶναι βεβαίαις· ὑπεναντίος οὖν τῶν νόμων οὗτος ἐστίν, ὅτι κελεύοντων ἐκείνων, ὅσας ὁ δῆμος δέδωκε δωρεὰς, κυρίας εἶναι, οὗτος ἀφαιρεῖσθαι τὰς δεδομένας βιάζεται. τῷ δὲ δικαίῳ ἰσχυρίζεται, ὅτι οὐ δεῖ τοὺς εὐεργέτας ἀποστερεῖν δωρεῶν. τῷ δὲ συμφέροντι τριχῶς ἰσχυρίζεται, πρῶτον μὲν, ὅτι ἀσύμφορον ὑμῖν γενήσεται, ἔάν τοὺς εὐεργέτας ἀφαιρῇσθε τὴν δωρεάν· οὐκέτι γὰρ ὁ Λεύκων πέμψει ὑμῖν τὸν σῖτον ἐκ τοῦ Βοσπόρου. δεύτερον δὲ, ὅτι ἀσύμφορον ὑμῖν ἔσται· οὐκέτι γὰρ εὐεργετήσῃ τις τὴν πόλιν, στερουμένους τῆς δωρεᾶς ὁρῶν τοὺς ἄλλους. τρίτον δὲ, ὅτι ἀδοξήσετε. δόξετε γὰρ ἀγνώμονες εἶναι.

Ἔστι δὲ ὁ λόγος οὗτος δευτερολογία· ὁ Ἀψεφίων γὰρ ὡς πρεσβύτερος ἔλαβε τὴν πρωτολογίαν. οὐκοῦν ὁ Λεπτίνης προηγουμένως τῷ συμφέροντι χρῆται, φάσκων ἐν σπάνει καθεστάναι τὴν πόλιν τῶν λειτουργούντων, δευτέρῳ δὲ τῷ δίκαιῳ, ὅπερ ἀπὸ τῆς ἰσότητος θεωρεῖται· πάννυ γὰρ, φησὶν, ἐστὶ δεινὸν τινὰς μὲν πλουτεῖν ἀτελείας ἐπειλημμένους, τὴν 455 πόλιν δὲ μηδὲ τῶν λειτουργούντων εὐπορεῖν. προβάλλεται δὲ ὁ ῥήτωρ τῷ μὲν δοκεῖν τὴν κατηγορίαν τοῦ νόμου, συνυποδύεται δὲ καὶ κατασκευάζει καὶ τὴν σύστασιν τοῦ οἰκείου νόμου. ἐν γὰρ τῷ νομίμῳ κεφαλαίῳ καθίστησιν ἀνταναγινώσκων καὶ ἀντιτιθεῖς καὶ ἀντεξετάζων ἀμφοτέρους τοὺς νόμους, καὶ τὸ διάφορον ὅσον δεικνύς. ἵνα δὲ μὴ ἐξαίφνης μηδὲ ἀναρμόστως παρέχεται τῶν νόμων τὴν σύστασιν, ἐκ πολλοῦ παρεσκεύασε. καὶ ἡ πρώτη γε ἀντίθεσις τοῦ λόγου τῷ μὲν δοκεῖν ἔστι παρὰ Λεπτίνου, τῇ δ' ἀληθείᾳ πρὸς σύστασιν τοῦ οἰκείου συμφέροντος ἐξεύρηται, ἵνα φαίνεται ὁ ἀντίδικος τὸν Δημοσθένους εἰσάγων νόμον. τί γὰρ ὁ Δημοσθένης βούλεται νόμος; τὰς δωρεὰς, ὅσας ὁ δῆμος ἔδωκε, κυρίας εἶναι, τοὺς δὲ ἔχοντας κρίνεσθαι, ἵν', εἰ μὲν ἄξιοι, ἔχωσιν, εἰ δὲ ἀναξίως ἔχειν δοκοῖεν, ἐλεγχθέντες ἀφαιρεθῶσιν. οὐκοῦν αὐτὸς ὁ Λεπτίνης τὸν Δημοσθένους νόμον κεκύρωκεν. τί γὰρ; αἰ-

τιᾶται κατ' ἀρχὰς εὐθύς ὅτι πολλοὶ τῶν εἰληφότων εἰδὼν ἀνά-
 ξιοι· οὐκοῦν ἔχει τὸν Δημοσθένους νόμον τοὺς ἀναξίους ἐκ-
 κρίνοντα. καὶ διὰ τοῦτο πανταχοῦ κατέσπαρται· ὁ γὰρ πο-
 λὺς περὶ αὐτοῦ λόγος ἐθίζει τοὺς δικαστὰς πρὸς τὴν τοῦ νό-
 μου μετὰ μικρὸν ἀνάγνωσιν. ἰδὼν δὲ ὅτι Λεπτίνης ἐκείνῳ
 ἔχει τὸν ἰσχυρότατον λόγον, ὥς ἂν οἱ πλουσιώτατοι λειτουρ-
 γῶσι, ἀτελῇ μηδὲν εἶναι, οὐ ταύτην ἔθηκε προηγουμένην 456
 ἀντίθεσιν, ἀλλὰ τὴν λυσιτελοῦσαν αὐτῷ καὶ τὴν μέλλουσαν
 εἰσφέρειν τὸν παρ' αὐτοῦ νόμον. ὅταν γὰρ λέγῃ "καὶ τούτῳ
 "πλείστῳ χρήσεται τῷ λόγῳ," σοφίζεται τοὺς ἀκούοντας· οὐ
 γὰρ τῷ περὶ τῶν ἀναξίων πολλῷ χρήσεται λόγῳ, ἀλλὰ τῷ δη-
 λονότι σπανίζειν τὴν πόλιν τῶν λειτουργούντων, καὶ τῷ συμ-
 φέρειν μετατιθέναι τὰς λειτουργίας ἀπὸ τῶν ἀπόρων εἰς τοὺς
 εὐπόρους.

"Ἔστι δὲ τὸ μὲν εἶδος τοῦ λόγου δικανικόν, εἴ γε κρίσις
 ἐστὶν ἐπὶ τῷ νόμῳ, ἡ δὲ γε ὕλη πᾶσά ἐστι διπλῇ, καὶ ταύτης
 ἡ μὲν ἐστὶ δικανικὴ, ἡ δὲ συμβουλευτικὴ. εὖροις δ' ἂν οὐδὲ
 πανηγυρικῆς ιδέας ἀμοιροῦντα τὸν λόγον, ἐν οἷς πειράται
 σεμνύνειν ἕκαστον τῶν εὐεργετῶν· καὶ γὰρ ἐνταῦθα εὐρή-
 σεις ἄξια τῶν ἀνδρῶν ἐγκώμια, καὶ λόγους εὐφήμως ἀρμότ-
 τοντας ταῖς ἐκείνων πράξεσιν, οἷον ὥς ὅταν ἐμπομπεύῃ τοῖς
 Κόνωνος καὶ Χαβρίου κατορθώμασι καὶ τοῖς Ἐπικέρδους καὶ
 τῶν ἐκ Θάσου καὶ Κορίνθου καὶ Λεύκωνος. ἱτέον δὲ ἐπὶ τὴν
 μεταχείρισιν τοῦ λόγου.

"Ἄνδρες δικασταί, μάλιστα μὲν ἔνεκα τοῦ νομίζειν 457
 συμφέρειν τῇ πόλει λελύσθαι τὸν νόμον, εἴτα καὶ τοῦ
 παιδὸς ἔνεκα τοῦ Χαβρίου ὠμολόγησα τούτοις, ὥς ἂν
 οἷός τε ᾧ, συνερεῖν. ἔστι δ' οὐκ ἄδηλον, ᾧ ἄνδρες Ἀθη-
 ναῖοι, τοῦθ', ὅτι Λεπτίνης, κἄν τις ἄλλος ὑπὲρ τοῦ νό-
 μου λέγῃ, δίκαιον μὲν οὐδὲν ἔρεϊ περὶ αὐτοῦ, φήσει δ'
 ἀναξίους τινὰς ἀνθρώπους εὐρομένους ἀτέλειαν ἐκδε-
 δυκέναι τὰς λειτουργίας, καὶ τούτῳ πλείστῳ χρήσεται
 2 τῷ λόγῳ. ἐγὼ δ' ὅτι μὲν τινῶν κατηγοροῦντα πάντας
 ἀφαιρεῖσθαι τὴν δωρεὰν τῶν ἀδίκων ἐστὶν ἑάσω· καὶ

γὰρ εἴρηται τρόπον τινὰ καὶ ὑφ' ὑμῶν ἴσως γιννώσκει-
 ται· ἀλλ' ἐκεῖν' ἂν ἐροίμην ἡδέως αὐτὸν, τίνος ἔνεκ', εἰ
 τὰ μάλιστα μὴ τινὲς, ἀλλὰ πάντες ἦσαν ἀνάξιοι, τῶν
 αὐτῶν ἡξίωσεν ὑμᾶς τε καὶ τούτους. ἐν μὲν γὰρ τῷ
 γράψαι "μηδέν εἶναι ἀτελεῆ" τοὺς ἔχοντας ἀφείλετο τὴν
 ἀτέλειαν, ἐν δὲ τῷ προσγράψαι "μηδὲ τὸ λοιπὸν ἐξεῖναι
 "δοῦναι" ὑμᾶς τὸ δοῦναι [ὑμῖν ἐξεῖναι]. οὐ γὰρ ἐκεῖνό
 γ' ἔνεστιν εἰπεῖν, ὥς τὸν αὐτὸν τρόπον, ὅνπερ τοὺς
 ἔχοντας τὴν δωρεὰν ἀναξίους ἐνόμιζεν, οὕτω καὶ τὸν
 δῆμον ἀνάξιον ἡγεῖτο κύριον εἶναι τοῦ δοῦναι, εἰάν τῳ
 3 βούληται. ἀλλὰ νῆ Δί' ἐκεῖν' ἂν ἴσως εἴποι πρὸς ταῦτα,
 ὅτι διὰ τὸ ῥαδίως ἔξαπατᾶσθαι τὸν δῆμον, διὰ τοῦθ' 458
 οὕτως ἔθηκε τὸν νόμον. τί οὖν κωλύει πάντα ἀφηρη-
 σθαι καὶ ὅλως τὴν πολιτείαν ὑμᾶς κατὰ τοῦτον τὸν λό-
 γον; οὐ γὰρ ἔστιν ἐφ' ὅτου τοῦτο οὐ πεπόνθατε τῶν
 πάντων, ἀλλὰ καὶ ψηφίσματα πολλὰ πολλάκις ἔξαπα-
 τηθέντες κεχειροτονήκατε, καὶ συμμάχους ἤδη τινὰς
 ἥττους ἀντὶ κρείττωνων ἐπέισθητε ἐλέσθαι, καὶ ὅλως
 ἐν οἴμαι πολλοῖς οἷς πράττετε καὶ τοιοῦτό τι συμβαίνειν
 4 ἀνάγκη. ἄρ' οὖν θησόμεθα νόμον διὰ ταῦτα μηδὲ τὸ
 λοιπὸν ἐξεῖναι τῇ βουλῇ μηδὲ τῷ δήμῳ μήτε προ-
 βουλεύειν μήτε χειροτονεῖν μηδέν; ἐγὼ μὲν οὐκ οἶ-
 μαι· οὐ γὰρ ἔσμεν ἀφαιρεθῆναι δίκαιοι περὶ ὧν ἂν
 ἔξαπατηθῶμεν, ἀλλὰ διδαχθῆναι πῶς τοῦτο μὴ πεισό-
 μεθα, καὶ θέσθαι νόμον οὐχ ὃς ἀφαιρήσεται τὸ κυ-
 ρίους ἡμᾶς εἶναι, ἀλλὰ δι' οὗ τὸν ἔξαπατῶντα τιμωρη-
 σόμεθα.

5 Εἰ τοίνυν τις ἐάσας ταῦτα αὐτὸ καθ' αὐτὸ ἐξετά-
 σεις, πότερόν ποτε λυσιτελέστερόν ἐστι κυρίους μὲν
 ὑμᾶς εἶναι τῆς δωρεᾶς, ἔξαπατηθέντας δέ τι καὶ φανύ-
 λῳ τινὶ δοῦναι, ἢ διὰ τὸ παντελεῶς ἀκύρους γενέσθαι
 μηδ' ἂν ἄξιόν τινα εἰδῆτε ἐξεῖναι τιμῆσαι, εὐροῖτ' ἂν

μᾶλλον ἐκεῖνο λυσιτελοῦν. διὰ τί; ὅτι ἐκ μὲν τοῦ πλείονος ἢ προσήκει τιμᾶν πολλοὺς εὖ ποιεῖν προκαλεῖσθ' ὑμᾶς, ἐκ δὲ τοῦ μηδενὶ μηδέν, μηδ' ἂν ἄξιός ἦ, διδόναι
 6 πάντας ἀπείρξετε τοῦ φιλοτιμεῖσθαι. πρὸς δὲ τούτῳ καὶ δι' ἐκεῖνο, ὅτι οἱ μὲν ἀνάξιόν τινα τιμήσαντες εὐθιείας τινὰ δόξαν ἔχοιεν ἂν, οἱ δὲ τοὺς ἀγαθόν τι ποι-
 οῦντας ἑαυτοὺς μὴ τοῖς ὁμοίοις ἀμειβόμενοι κακίας. 459
 ὅσῳ δὴ κρεῖττον εὐήθη δοκεῖν ἢ πονηρὸν εἶναι, τοσού-
 τῳ λῦσαι τὸν νόμον κάλλιον ἢ θέσθαι.

7 Οὐ τοίνυν ἔμοιγε οὐδ' ἐκεῖνο εὖλογον, ὃ ἄνδρες Ἀθηναῖοι, σκοπομένῳ φαίνεται, καταμεμφόμενόν τι-
 νας ἐπὶ ταῖς ὑπαρχούσαις δωρεαῖς τοὺς χρησίμους ὄντας τῶν τιμῶν ἀποστερεῖν. εἰ γὰρ ὑπαρχουσῶν τούτων φαῦλοι καὶ ἀνάξιοί τινες κατὰ τὸν τούτου λό-
 γον εἰσὶ, τί χρὴ προσδοκᾶν ἔσεσθαι τότε, ὅταν παν-
 τελῶς μηδὲ πλεόν μέλλῃ μηδέν εἶναι τοῖς χρηστοῖς οὓσιν;

8 Ἔτι τοίνυν ὑμᾶς κἀκεῖνο ἐνθυμεῖσθαι δεῖ, ὅτι ἐκ τῶν νῦν ὑπαρχόντων νόμων καὶ πάλαι κυρίων, οὓς οὐδ' αὐτὸς οὗτος ἀντεῖποι ἂν μὴ οὐχὶ καλῶς ἔχειν, ἐνιαυτὸν διαλιπὼν ἕκαστος λειτουργεῖ, ὥστε τὸν ἡμι-
 σὺν ἔστ' ἀτελής τοῦ χρόνου. εἴθ' ἥς πᾶσι μέτεστι τὸ ἡμισυ καὶ τοῖς μηδ' ὅτιοῦν ἀγαθὸν πεποιηκόσιν ὑμᾶς, ταύτης τοὺς εὖ ποιήσαντας, ἃ προστεθείκαμεν αὐτοῖς, ταῦτ' ἀφελώμεθα; μηδαμῶς· οὔτε γὰρ ἄλλως καλὸν
 9 οὐθ' ὑμῖν πρόπον. πῶς γὰρ οὐκ αἰσχυρὸν, ὃ ἄνδρες Ἀθηναῖοι, κατὰ μὲν τὴν ἀγορὰν ἀψευδεῖν νόμον γε-
 γράφθαι, ἐφ' οἷς οὐδέν ἐστι δημοσίᾳ βλάβος εἴ τις ψεύ-
 δεται, ἐν δὲ τῷ κοινῷ μὴ χρῆσθαι τῷ νόμῳ τούτῳ τὴν πόλιν τὴν αὐτὴν ἐπιτάξασαν τοῖς ιδιώταις, ἀλλὰ τοὺς ἀγαθόν τι πεποιηκότας ἑξαπατῆσαι, καὶ ταῦτ' οὐ μι-
 10 κρὰν ζημίαν ὀφλήσειν μέλλουσιν; οὐ γὰρ εἰ μὴ χρή-

ματ' ἀπόλλυτε μόνον σκεπτέον, ἀλλ' εἰ καὶ δόξαν χρη-
 στήν, περὶ ἧς μᾶλλον σπουδάζετε ἢ περὶ χρημάτων, καὶ
 οὐ μόνον ὑμεῖς, ἀλλὰ καὶ οἱ πρόγονοι. τεκμήριον δέ·
 χρήματα μὲν γὰρ πλεῖστά ποτε κτησάμενοι πάνθ' ὑπὲρ 460
 φιλοτιμίας ἀνήλωσαν, ὑπὲρ δὲ δόξης οὐδένα πώπο-
 τε κίνδυνον ἐξέστησαν, ἀλλὰ καὶ τὰς ἰδίας οὐσίας
 προσαναλίσκοντες διετέλουν. νῦν τοίνυν οὗτος ὁ νό-
 μος τάντην ἀντὶ καλῆς αἰσχρὰν τῇ πόλει περιιάπτει, καὶ
 οὔτε τῶν προγόνων οὔθ' ὑμῶν ἀξίαν. τρία γὰρ τὰ μέ-
 γιστα ὀνειδή κτᾶται, φθονερούς, ἀπίστους, ἀχαρίστους
 εἶναι δοκεῖν

11 Ὅτι τοίνυν οὐδ' ἐστὶν ὅλως, ὧς ἄνδρες Ἀθηναῖοι,
 τοῦ ἡθους τοῦ ὑμετέρου κύριον ποιῆσαι τοιοῦτον νό-
 μον, καὶ τοῦτο πειράσομαι δεῖξαι διὰ βραχέων, ἔν τι
 τῶν πρότερον πεπραγμένων τῇ πόλει διεξελθών. λέ-
 γονται χρήμαθ' οἱ τριάκοντα δανείσασθαι παρὰ Λακε-
 δαιμονίων ἐπὶ τοὺς ἐν Πειραιεῖ. ἐπειδὴ δ' ἡ πόλις εἰς
 ἔν ἡλθε καὶ τὰ πράγματ' ἐκεῖνα κατέστη, πρέσβεις πέμ-
 ψαντες οἱ Λακεδαιμόνιοι τὰ χρήματα ταῦτ' ἀπήτουν.

12 λόγων δὲ γιγνομένων, καὶ τῶν μὲν τοὺς δανεισαμένους
 ἀποδοῦναι κελευόντων, τοὺς ἐξ ἄστεως, τῶν δὲ τοῦτο
 πρῶτον ὑπάρξει τῆς ὁμονοίας σημεῖον ἀξιούντων, κοι-
 νῇ διαλυῖσαι τὰ χρήματα, φασὶ τὸν δῆμον ἐλέσθαι
 συνεισενεγκεῖν αὐτὸν καὶ μετασχεῖν τῆς δαπάνης,
 ὥστε μὴ λῦσαι τῶν ὁμολογημένων μηδέν. πῶς οὖν
 οὐ δεινὸν, ὧς ἄνδρες Ἀθηναῖοι, εἰ τότε μὲν τοῖς ἡδίκη-
 κόσιν ὑμᾶς ὑπὲρ τοῦ μὴ ψεύσασθαι τὰ χρήματα εἰσ-
 φέρειν ἡθελήσατε, νῦν δ' ἐξὸν ὑμῖν ἄνευ δαπάνης
 τὰ δίκαια ποιῆσαι τοῖς εὐεργέταις, λύσασι τὸν νό-
 μον, ψεύδεσθαι μᾶλλον αἰρήσεσθε; ἐγὼ μὲν οὐκ
 ἀξιῶ.

13 Τὸ μὲν τοίνυν τῆς πόλεως ἡθος, ὧς ἄνδρες Ἀθη-

- ναῖτοι, καὶ ἐπ' ἄλλων πολλῶν καὶ ἐφ' ὧν εἶπον ἴδοι τις
 ἂν τοιοῦτον, ἄψευδές καὶ χρηστὸν, οὐ τὸ λυσιτελέστα- 461
 τον πρὸς ἀργύριον σκοποῦν, ἀλλὰ τί καὶ καλὸν πρᾶ-
 ξαι· τὸ δὲ τοῦ θέντος τὸν νόμον, τὰ μὲν ἄλλ' ἔγωγε
 οὐκ οἶδα οὐδὲ λέγω φλαῦρον οὐδὲν οὐδὲ σύννοιδά, ἐκ
 δὲ τοῦ νόμου σκοπῶν εὐρίσκω πολὺ τούτου κεχωρι-
 14 σμένον. φημί τοίνυν ἐγὼ κάλλιον εἶναι τοῦτον ὑμῖν
 ἀκολουθεῖν περὶ τοῦ λῦσαι τὸν νόμον ἢ ὑμᾶς τού-
 τῳ περὶ τοῦ θέσθαι, καὶ λυσιτελέστερον εἶναι καὶ
 ὑμῖν καὶ τούτῳ τὴν πόλιν πεπεικέναι Λεπτίνην ὅμοι-
 ον αὐτῇ γενέσθαι δοκεῖν ἢ αὐτὴν ὑπὸ τούτου πεπει-
 σθαι ὁμοίαν εἶναι τούτῳ· οὐδὲ γὰρ εἰ πάνυ χρηστός
 ἐσθ', ὥς ἐμοῦ γ' ἔνεκα ἔστω, βελτίων ἐστὶ τῆς πόλεως
 τὸ ἥθος.
- 15 Νομίζω τοίνυν ὑμᾶς, ὧς ἄνδρες δικασταί, ἄμεινον
 ἂν περὶ τοῦ παρόντος βουλευσασθαι, εἰ κἀκεῖνο μά-
 θοιτε, ὅτι ὦ μόνῳ μείζους εἰσὶν αἱ παρὰ τῶν δήμων
 δωρεαὶ τῶν παρὰ τῶν ἄλλων πολιτειῶν διδομένων, καὶ
 τοῦτο ἀναιρεῖται νῦν τῷ νόμῳ. τῇ μὲν γὰρ χρεῖα τῇ
 τῶν εὐρισκομένων τὰς δωρεὰς οἱ τύραννοι καὶ οἱ τὰς
 ὀλιγαρχίας ἔχοντες μάλιστα δύνανται τιμᾶν· πλούσιον
 γὰρ ὃν ἂν βούλωνται παραχρῆμ' ἐποίησαν· τῇ δὲ τι-
 μῇ καὶ τῇ βεβαιότητι τὰς παρὰ τῶν δήμων δωρεὰς εὐ-
 16 ρήσετε οὐσας βελτίους. τό τε γὰρ μὴ μετ' αἰσχύνης ὥς
 κολακεύοντα λαμβάνειν, ἀλλ' ἐν ἰσηγορίᾳ δοκοῦντα
 ἄξιόν τινος εἶναι τιμᾶσθαι τῶν καλῶν ἐστὶ, τό τε ὑπὸ
 τῶν ὁμοίων ἐκόντων θαναμάζεσθαι τοῦ παρὰ τοῦ δε-
 σπότητος λαμβάνειν ὁτιοῦν κρεῖττον εἶναι δοκεῖ. παρὰ
 μὲν γὰρ ἐκείνοις μείζων ἐστὶν ὁ τοῦ μέλλοντος φόβος
 τῆς παρούσης χάριτος, παρὰ δ' ὑμῖν ἀδεῶς ἂν λάβῃ
 17 τις ἔχειν ὑπῆρχε τὸν γοῦν ἄλλον χρόνον. ὁ τοίνυν τὴν 462
 πίστιν ἀφαιρῶν τῶν δωρεῶν νόμος οὗτις, ὦ μόνῳ

κρείττους εἰσὶν αἱ παρ' ὑμῶν δωρεαί, τοῦτ' ἀφαιρείται. καίτοι τῶν ἀπασῶν ἧς ἄντινος πολιτείας τὸ κομίζεισθαι τοὺς εὖνους τοῖς καθεστῶσι χάριν ἐξέλης, οὐ μικρὰν φυλακὴν αὐτῶν ταύτην ἀφηρηκῶς ἔσει.

- 18 Τάχα τοίνυν ἴσως ἐκεῖνο λέγειν ἂν ἐπιχειρήσειε Λεπτίνης, ἀπάγων ὑμᾶς ἀπὸ τούτων, ὥς αἱ λειτουργίαι νῦν μὲν εἰς πένητας ἀνθρώπους ἔρχονται, ἐκ δὲ τοῦ νόμου τούτου λειτουργήσουσιν οἱ πλουσιώτατοι. ἔστι δὲ τοῦτο οὕτως μὲν ἀκοῦσαι λόγον τιν' ἔχον· εἰ δέ τις αὐτὸ ἀκριβῶς ἐξετάσειε, ψευδὸς ἂν ὄν φανείη. εἰσὶ γὰρ δῆπου παρ' ἡμῖν αἵ τε τῶν μετοίκων λειτουργίαι καὶ αἱ πολιτικαί, ὧν ἑκατέρων ἐστὶ τοῖς εὐρημένοις ἡ ἀτέλεια, ἣν οὗτος ἀφαιρεῖται. τῶν γὰρ εἰς τὸν πόλεμον καὶ τὴν σωτηρίαν τῆς πόλεως εἰσφορῶν καὶ τριηραρχιῶν ὁρθῶς καὶ δικαίως οὐδεὶς ἐστ' ἀτελὴς ἐκ τῶν παλαιῶν νόμων, οὐδ' οὓς οὗτος ἔγραψε, τοὺς ἀφ' Ἀρμο-
- 19 δίου καὶ Ἀριστογείτονος. σκεψώμεθα δὴ τίνας ἡμῖν εἰσποιεῖ χορηγοὺς εἰς ἐκείνας τὰς λειτουργίας, καὶ πόσους, ἐὰν μὴ τούτῳ προσέχωμεν, ἀφήσει. οἱ μὲν τοίνυν πλουσιώτατοι τριηραρχοῦντες ἀεὶ τῶν χορηγιῶν ἀτελεῖς ὑπάρχουσιν, οἱ δ' ἐλάττω τῶν ἱκανῶν κεκτημένοι, τὴν ἀναγκαίαν ἀτέλειαν ἔχοντες, ἔξω τοῦ τέλους εἰσὶ τούτου· οὐκοῦν τούτων μὲν οὐδετέρων οὐδεὶς διὰ
- 20 τὸν νόμον ἡμῖν προσέσται χορηγός. ἀλλὰ νῆ Δία εἰς τὰς τῶν μετοίκων λειτουργίας εἰσποιεῖ πολλούς. ἀλλ' ἐὰν δείξῃ πέντε, ἐγὼ ληρεῖν ὁμολογῶ. θήσω τοίνυν 463 ἐγὼ μὴ τοιοῦτον εἶναι τοῦτο, ἀλλὰ καὶ τῶν μετοίκων πλείονας ἢ τοσοούτους, ἐὰν ὁ νόμος τεθῇ, τοὺς λειτουργοῦντας ἔσεσθαι, καὶ τῶν πολιτῶν μηδένα ἐκ τριηραρχίας ὑπάρξειν ἀτελῆ. σκεψώμεθα δὴ τί τοῦτ' ἔσται τῇ πόλει, ἐὰν ἅπαντες οὗτοι λειτουργῶσι· φανήσεται γὰρ,
- 21 οὐδὲ πολλοῦ δεῖ, τῆς γεννησομένης ἄξιον αἰσχύνης. ὅρα

δ' οὕτωςί. εἰσὶ τῶν ξένων ἀτελεῖς, δέκα θήσω· καὶ μὰ τοὺς θεοὺς, ὅπερ εἶπον ἀρτίως, οὐκ οἶμαι πέντε εἶναι. καὶ μὴν τῶν γε πολιτῶν οὐκ εἰσὶ πέντε ἢ ἑξ. οὐκοῦν ἀμφοτέρων ἐκκαίδεκα. ποιήσωμεν αὐτοὺς εἴκοσιν, εἰ δὲ βούλεσθε, τριάκοντα. πόσοι δὴ ποτ' εἰσὶν οἱ κατ' ἐνιαυτὸν τὰς ἐγκυκλίους λειτουργίας λειτουργοῦντες, χορηγοὶ καὶ γυμνασίαρχοι καὶ ἐστιάτορες; ἑξήκοντα ἴσως ἢ μικρῶν
 22 πλείους σύμπαντες οὗτοι. ἵν' οὖν τριάκοντ' ἀνθρώποι ἢ πλείους παρὰ πάντα τὸν χρόνον λειτουργήσωσιν ἡμῖν, τοὺς ἅπαντας ἀπίστως πρὸς ἡμᾶς αὐτοὺς διαθώμεν; ἀλλ' ἴσμεν ἐκεῖνο δῆπου, ὅτι λειτουργήσουσι μὲν, ἄνπερ ἡ πόλις ἦ, πολλοὶ, καὶ οὐκ ἐπιλείψουσιν, εὖ δὲ ποιεῖν ἡμᾶς οὐδεὶς ἐθελήσει, τοὺς πρότερον ποιήσαν-
 23 τας ἐὰν ἡδικομημένους ἴδῃ. εἶεν. εἰ δὲ δὴ τὰ μάλιστα ἐπέλειπον οἱ χορηγεῖν οἰοί τε, πρὸς Διὸς πότερον κρεῖττον ἢν εἰς συντέλειαν ἀγαγεῖν τὰς χορηγίας ὥσπερ τὰς τριηραρχίας, ἢ τοὺς εὐεργέτας ἀφελέσθαι τὰ δοθέντα; ἐγὼ μὲν ἐκεῖνο οἶμαι. νῦν μὲν γε τὸν χρόνον, ὃν ἂν τούτων ἕκαστος λειτουργῇ, δίδωσι τὴν ἀνά-
 464 πανσιν αὐτοῖς μόνον, μετὰ ταῦτα δὲ οὐδὲν ἔλαττον ἕκαστος αὐτῶν ἀναλώσει· τότε δ' ἂν μικρᾶς συντε-
 λείας ἀπὸ τῶν ὑπαρχόντων ἑκάστῳ γιγνομένης οὐδὲν ἔπασχε δεινὸν οὐδεὶς, οὐδ' εἰ πάνυ μικρὰ κεκτη-
 μένος ἦν.

24 Οὕτω τοίνυν τινὲς, ὧς ἄνδρες Ἀθηναῖοι, σφόδρ' ἔχουσιν ἀλογίστως ὥστ' ἐπιχειροῦσι λέγειν πρὸς μὲν ταῦτ' οὐδὲν, ἀλλὰ δὲ τοιαδὶ, ὡς ἄρα δεινὸν, εἰ ἐν κοι-
 νῷ μὲν μηδ' ὅτι οὖν ὑπάρχει τῇ πόλει, ἰδίᾳ δὲ τινες πλουτήσουσιν ἀτελείας ἐπειλημμένοι. ἔστι δὲ ταῦτ' ἀμφοτέρωθεν οὐχὶ δίκαιον λέγειν. εἰ μὲν γάρ τις ἔχει πολ-
 λὰ μηδὲν ὑμᾶς ἀδικῶν, οὐχὶ δεῖ δῆπου τούτῳ βασκαί-
 νειν· εἰ δ' ὑψηρομένον φήσουσιν ἢ τινα ἄλλον οὐχ' ὃν

- προσῆκει τροπον, εἰσὶ νόμοι καθ' οὓς προσῆκει κολλά-
 ξειν. ὅτε δὲ τοῦτο μὴ ποιουσιν, οὐδὲ τὸν λόγον αὐτοῖς
 25 τοῦτον λεκτέον. καὶ μὴν περὶ τοῦ γε μὴ εἶναι χρη-
 ματα κοινὰ τῇ πόλει ἐκεῖν' ὑμᾶς δεῖ σκοπεῖν, ὅτι οὐδὲν
 ἔσεσθ' εὐπορώτεροι, τὰς ἀτελείας ἐὰν ἀφέλῃσθῃς· οὐ
 γὰρ κοινωνεῖ ταῖς δημοσίαις προσόδοις καὶ περιουσίαις
 ταῦτα τὰναλώματ' οὐδέν. χωρὶς δὲ τούτων νυνὶ τῇ
 πόλει, δυοῖν ἀγαθοῖν ὄντων, πλούτου καὶ τοῦ πρὸς
 ἅπαντας πιστεύεσθαι, ἐστὶ τὸ τῆς πίστεως ὑπάρχον.
 εἰ δέ τις οἶεται δεῖν, ὅτι χρήματ' οὐκ ἔχομεν, μηδὲ δό-
 ξαν ἔχειν ἡμᾶς χρηστήν, οὐ καλῶς φρονεῖ. ἐγὼ μὲν
 γὰρ εὐχομαι τοῖς θεοῖς μάλιστα μὲν ἡμῖν καὶ χρήματα
 πολλὰ γενέσθαι, εἰ δὲ μὴ, τό γε πιστοῖς εἶναι καὶ βε-
 βαίαις δοκεῖν διαμένειν.
- 26 Φέρε δὴ καὶ τὰς εὐπορίας, ἃς ἀναπαυομένους τι-
 νὰς εὐπορήσειν οὗτοι φήσουσιν, εἰς δέον ὑμῖν γιγνο-
 μένας δεῖξω. ἴστε γὰρ δήπου τοῦθ', ὅτι τῶν τριηραρ-
 χιῶν οὐδεὶς ἐστ' ἀτελὴς οὐδὲ τῶν εἰσφορῶν τῶν εἰς 465
 τὸν πόλεμον. οὐκοῦν ὁ πολλὰ κεκτημένος οὗτος, ὅστις
 ἂν ᾗ, πολλὰ εἰς ταῦτα συντελεῖ· πᾶσα ἀνάγκη. καὶ
 μὴν ὅτι δεῖ τὴν εὐπορίαν εἰς ταῦθ' ὑπάρχειν πλείστην
 τῇ πόλει, πάντες ἂν ὁμολογήσειαν· παρὰ μὲν γὰρ τὰς
 ἐπὶ τῶν χορηγιῶν δαπάνας ἡμέρας μέρος μικρὸν ἢ
 χάρις τοῖς θεωμένοις ἡμῶν, παρὰ δὲ τὰς τῶν εἰς τὸν
 πόλεμον παρασκευῶν ἀφθονίας πάντα τὸν χρόνον ἢ
 27 σωτηρία πάσῃ τῇ πόλει. ὥσθ' ὅσον ἐνθάδ' ἀφίετε,
 ἐκεῖ κομίζεσθαι, καὶ δίδοτε ἐν τιμῆς μέρει ταῦτα, ἃ
 καὶ μὴ λαβοῦσιν ἔστιν ἔχειν τοῖς τοῦ τριηραρχεῖν ἄξια
 κεκτημένοις. ἀλλὰ μὴν ὅτι τῶν τριηραρχιῶν οὐδεὶς
 ἐστ' ἀτελὴς, οἶμαι μὲν ὑμᾶς εἰδέναι πάντας, ὅμως
 δὲ καὶ τὸν νόμον ὑμῖν αὐτὸν ἀναγνώσεται. λαβὲ

τὸν περὶ τῶν τριηραρχιῶν νόμον, καὶ λέγε τοῦτο αὐτό.

ΝΟΜΟΣ.

[Ἀτελῇ δὲ μηδένα εἶναι τριηραρχίας πλὴν τῶν ἐννέα ἀρχόντων.]

- 28 Ὅρᾳθ' ὥς σαφῶς, ὧς ἄνδρες Ἀθηναῖοι, μηδένα εἶναι τριηραρχίας ἀτελῇ διήρηκεν ὁ νόμος πλὴν τῶν ἐννέα ἀρχόντων. οὐκοῦν οἱ μὲν ἐλάττω κεκτημένοι τοῦ τριηραρχίας ἄξι' ἔχειν ἐν ταῖς εἰσφοραῖς συντελοῦσιν εἰς τὸν πόλεμον, οἱ δ' ἐφικνούμενοι τοῦ τριηραρχεῖν εἰς ἀμφοτέρῳ ὑμῖν ὑπάρξουσιν χρήσιμοι, καὶ τριηραρχεῖν καὶ εἰσφέρειν. τίνα οὖν ῥαστώνην τοῖς πολλοῖς ὁ σὸς, ὧς Λεπτίνῃ, ποιεῖ νόμος, εἰ μιᾶς ἢ δυοῖν φυλαῖν ἓνα χορηγὸν καθίστησιν, ὃς ἀνθ' ἐνὸς ἄλλου τοῦθ' ἅπαξ ποιήσας ἀπαλλάξεται; ἐγὼ μὲν οὐχ ὁρῶ. τῆς δέ γ' αἰσχύνης ὅλην ἀναπίμπλησι τὴν πόλιν καὶ τῆς ἀπιστί- 466
ας. οὐκ οὖν ὅτε πολλῷ μείζονα βλάβει τῶν ὠφελειῶν ὧν ἔχει, προσήκει λελύσθαι παρὰ τοῖσδ' αὐτόν; ἔγωγ' ἂν φαίην.
- 29 Ἔτι δ', ὧς ἄνδρες δικασταί, διὰ τὸ γεγράφθαι ἐν τῷ νόμῳ διαρρηθῆναι αὐτοῦ μηδένα μῆτε τῶν πολιτῶν μῆτε τῶν ἰσοτελῶν μῆτε τῶν ξένων εἶναι ἀτελῇ, μὴ διηρησθαι δὲ ὅτου ἀτελῇ, χορηγίας ἢ τίνος ἄλλου τέλους, ἀλλ' ἀπλῶς ἀτελῇ μηδένα πλὴν τῶν ἀφ' Ἀρμοδίου καὶ Ἀριστογείτονος, καὶ ἐν μὲν τῷ μηδένα πάντας περιλαμβάνειν τοὺς ἄλλους, ἐν δὲ τῷ τῶν ξένων μὴ διορίζειν τῶν οἰκούντων Ἀθήνησιν, ἀφαιρεῖται καὶ Λεύκωνα τὸν ἄρχοντα Βοσπόρου καὶ τοὺς παῖδας αὐτοῦ
30 τὴν δωρεὰν ἣν ὑμεῖς ἔδοτ' αὐτοῖς. ἔστι γὰρ γένει μὲν δήπου ὁ Λεύκων ξένος, τῇ δὲ παρ' ὑμῶν ποιήσῃ πολίτης· κατ' οὐδέτερον δ' αὐτῷ τὴν ἀτέλειαν ἔστ' ἔχειν ἐκ

τούτου τοῦ νόμου. καίτοι τῶν μὲν ἄλλων εὐεργετῶν
 χρόνον τινὰ ἕκαστος ἡμῖν χρήσιμον αὐτὸν παρέσχεν,
 οὗτος δ', ἃν σκοπῇτε, φανήσεται συνεχῶς ἡμᾶς εὖ ποι-
 31 ῶν, καὶ ταῦθ' ὧν μάλισθ' ἡμῶν ἡ πόλις δεῖται. ἴστε
 γὰρ δήπου τοῦθ', ὅτι πλείστῳ τῶν πάντων ἀνθρώπων
 ἡμεῖς ἐπεισάκτῳ σίτῳ χρῴμεθα. πρὸς τοίνυν ἅπαντα
 τὸν ἐκ τῶν ἄλλων ἐμπορίων ἀφικνούμενον ὁ ἐκ τοῦ
 Πόντου σίτος εἰσπλέων ἐστίν. εἰκότως· οὐ γὰρ μόνον
 διὰ τὸ τὸν τόπον τοῦτον σίτον ἔχειν πλεῖστον τοῦτο
 γίγνεται, ἀλλὰ διὰ τὸ κύριον ὄντα τὸν Λεύκωνα αὐ-
 τοῦ τοῖς ἄγουσιν Ἀθήναζε ἀτέλειαν δεδωκέναι, καὶ κη-
 ρύττειν πρῶτους γεμίζεσθαι τοὺς ὥς ὑμᾶς πλέοντας.
 ἔχων γὰρ ἐκεῖνος ἑαυτῷ καὶ τοῖς παισὶ τὴν ἀτέλειαν
 32 ἅπασι δέδωκεν ὑμῖν. τοῦτο δ' ἡλίκον ἐστὶ θεωρήσατε. 467
 ἐκεῖνος πράττεται τοὺς παρ' αὐτοῦ σίτον ἐξάγοντας
 τριακοστήν. αἱ τοίνυν παρ' ἐκείνου δεῦρ' ἀφικνούμε-
 ναι σίτου μυριάδες περὶ τετταράκοντά εἰσι· καὶ τοῦτ'
 ἐκ τῆς παρὰ τοῖς σιτοφύλαξιν ἀπογραφῆς ἂν τις ἴδοι.
 οὐκοῦν παρὰ μὲν τὰς τριάκοντα μυριάδας μυρίους δί-
 δωσι μεδίμνους ἡμῖν, παρὰ δὲ τὰς δέκα ὥσπερ ἀνελί τρις-
 33 χιλίους. τοσοῦτου τοίνυν δεῖ ταύτην ἀποστερεῇσαι τὴν
 δωρεὰν τὴν πόλιν ὥστε προσκατασκευάσας ἐμπόριον
 Θευδοσίαν, ὃ φασιν οἱ πλείοντες οὐδ' ὅτιοῦν χεῖρον εἶ-
 ναι τοῦ Βοσπόρου, κἀνταῦθ' ἔδωκε τὴν ἀτέλειαν ἡμῖν.
 καὶ τὰ μὲν ἄλλα σιωπῶ, πόλλ' ἂν ἔχων εἰπεῖν, ὅς' εὐ-
 ηργέτηκεν ὑμᾶς οὗτος ἀνὴρ καὶ αὐτὸς καὶ οἱ πρόγονοι·
 ἀλλὰ πρῶπέρουσι σιτοδείας παρὰ πᾶσιν ἀνθρώποις γε-
 νομένης οὐ μόνον ὑμῖν ἱκανὸν σίτον ἀπέστειλεν, ἀλλὰ
 τοσοῦτον ὥστε πεντεκαίδεκα ἀργυρίου τάλαντα, ἃ
 34 Καλλισθένους διώκησε, προσπεριγενέσθαι. τί οὖν οἴε-
 σθε, ὧς ἄνδρες Ἀθηναῖοι, τοῦτον τὸν τοιοῦτον περὶ
 ὑμᾶς γεγενημένον, ἐὰν ἀκούσῃ νόμῳ τὴν ἀτέλειαν

ὑμᾶς ἀφηρημένους αὐτὸν καὶ μὴδ' ἂν μεταδόξη ποτὲ
 ψηφισαμένους ἐξεῖναι δοῦναι; ἄρ' ἀγνοεῖτε ὅτι ὁ αὐτὸς
 νόμος οὗτος ἐκείνόν τ' ἀφαιρήσεται τὴν ἀτέλειαν, κύ-
 ριος ἂν γένηται, καὶ ὑμῶν τοὺς παρ' ἐκείνου σιτηγοῦν-
 35 τας; οὐ γὰρ δὴ που τοῦτό γε ὑπέλιπεν οὐδεὶς, ὥς ἐκεί-
 νος ὑπομενεῖ ἑαυτῷ μὲν ἀκύρους εἶναι τὰς παρ' ὑμῶν
 δωρεάς, ὑμῖν δὲ μένειν τὰς παρ' ἑαυτοῦ. οὐκοῦν πρὸς
 πολλοῖς οἷς ὁ νόμος βλάβειν ὑμᾶς φαίνεται, καὶ προσ-
 αφαιρεῖται τι τῶν ὑπαρχόντων ἤδη. εἰδ' ὑμεῖς ἐτι 468
 σκοπεῖτε εἰ χρὴ τοῦτον ἐξαλεῖψαι, καὶ οὐ πάλαι βεβού-
 λευσθε; ἀνάγνωθι λαβὼν αὐτοῖς τὰ ψηφίσματα τὰ πε-
 ρὶ τοῦ Λεύκωνος.

ΨΗΦΙΣΜΑΤΑ.

36 Ὡς μὲν εἰκότως καὶ δικαίως τετύχηκε τῆς ἀτελείας
 παρ' ὑμῶν ὁ Λεύκων, ἀκηκόατ' ἐκ τῶν ψηφισμάτων,
 ᾧ ἄνδρες δικασταί. τούτων δ' ἀπάντων στήλας ἀντι-
 γράφους ἐστήσαθ' ὑμεῖς ἑκάεστος, τὴν μὲν ἐν Βοσπό-
 ρῳ, τὴν δ' ἐν Πειραιεὶ, τὴν δ' ἐφ' Ἱερῷ. σκοπεῖτε δὴ
 πρὸς ὅσης κακίας ὑπερβολὴν ὑμᾶς ὁ νόμος προάγει,
 ὅς ἀπιστότερον τὸν δῆμον καθίστησιν ἐνὸς ἀνδρός.
 37 μὴ γὰρ οἴεσθ' ὑμῖν ἄλλο τι τὰς στήλας ἐστάναι ταύτας
 ἢ τούτων πάντων ὧν ἔχετε ἢ δεδώκατε συνθηκάς, αἷς
 ὁ μὲν Λεύκων ἐμμένων φανεῖται καὶ ποιεῖν αἰεὶ τι προ-
 θυμούμενος ὑμᾶς εὖ, ὑμεῖς δ' ἐστώσας ἀκύρους πε-
 ποιηκότες, ὃ πολὺ δεινότερον τοῦ καθελεῖν· αὗται γὰρ
 οὕτωςι τοῖς βουλομένοις κατὰ τῆς πόλεως βλασφημεῖν
 38 τεκμήριον ὥς ἀληθῆ λέγουσιν ἐστήξουσιν. φέρε; ἐὰν
 δὲ δὴ πέμψας ὥς ἡμᾶς ὁ Λεύκων ἐρωτᾷ τί ἔχοντες
 ἐγκαλέσαι καὶ τί μεμφόμενοι τὴν ἀτέλειαν αὐτὸν ἀφῆ-
 ρησθε, τί πρὸς θεῶν ἐροῦμεν ἢ τί γράψει ποτὲ ὁ τὸ
 ψήφισμα ὑπὲρ ἡμῶν γράφων; ὅτι νῆ Δί' ἦσαν τῶν

- 39 εὐρημένων τινὲς ἀνάξιοι. ἐὰν οὖν εἴπῃ πρὸς ταῦ-
 τα ἐκεῖνος "καὶ γὰρ Ἀθηναίων τινὲς εἰσιν ἴσως φαῦ-
 "λοι, καὶ οὐ διὰ ταῦτ' ἐγὼ τοὺς χρηστοὺς ἀφειλό-
 "μην, ἀλλὰ τὸν δῆμον νομίζων χρηστὸν πάντας ἔχειν
 "ἑῶ," οὐ δικαιότερ' ἡμῶν ἐρεῖ; ἐμοὶ γοῦν δοκεῖ. παρὰ
 πᾶσι γὰρ ἀνθρώποις μᾶλλον ἔστιν ἔθος διὰ τοὺς εὐερ- 469
 γέτας καὶ ἄλλους τινὰς εὖ ποιεῖν τῶν μὴ χρηστῶν ἢ
 διὰ τοὺς φάυλους τοὺς ὁμολογουμένως ἀξιόους χάριτος
- 40 τὰ δοθέντ' ἀφαιρεῖσθαι. καὶ μὴν οὐδ' ὅπως οὐκ ἀντι-
 δώσει τῷ Λεύκωνί τις, ἂν βούληται, δύναμαι σκοπού-
 μενος εὐρεῖν. χρήματα μὲν γὰρ ἔστιν ἀεὶ παρ' ὑμῖν
 αὐτοῦ, κατὰ δὲ τὸν νόμον τοῦτον, ἐὰν τις ἐπ' αὐτὰ
 ἔλθῃ, ἢ στερῇσεται τούτων ἢ λειτουργεῖν ἀναγκασθή-
 σεται. ἔστι δ' οὐ τὸ τῆς δαπάνης μέγιστον ἐκείνῳ, ἀλλ'
 ὅτι τὴν δωρεὰν ὑμᾶς αὐτὸν ἀφῆρησθαι νομιεῖ.
- 41 Οὐ τοίνυν, ὦ ἄνδρες Ἀθηναῖοι, μὴ Λεύκων ἀδι-
 κητῇ μόνον δεῖ σκοπεῖν, ὧς φιλοτιμίας ἕνεκα ἢ περὶ
 τῆς δωρεᾶς σπουδὴ γένοιτ' ἂν, οὐ χρείας, ἀλλὰ καὶ εἴ
 τις ἄλλος εὖ μὲν ἐποίησεν ὑμᾶς εὖ πράττων, εἰς δέον
 δὲ νῦν γέγονεν αὐτῷ τὸ παρ' ὑμῶν λαβεῖν τότε τὴν
 ἀτέλειαν. τίς οὖν οὗτός ἐστιν; Ἐπικέρδης ὁ Κυρηναῖος,
 ὃς, εἴπερ τις ἄλλος τῶν εἰληφότων, δικαίως ἠξιώθη
 ταύτης τῆς τιμῆς, οὐ τῷ μεγάλα ἢ θαυμάσια ἡλίκᾳ
 δοῦναι, ἀλλὰ τῷ παρὰ τοιοῦτον καιρὸν ἐν ᾧ καὶ τῶν
 εὖ πεπονθότων ἔργον ἦν εὐρεῖν ἐθέλοντά τινα ὧν
- 42 εὐηργέτητο μεμνησθαι. οὗτος γὰρ ἀνὴρ, ὥς τὸ ψή-
 φισμα τοῦτο δηλοῖ τὸ τότε αὐτῷ γραφέν, τοῖς ἀλοῦσι
 τότε ἐν Σικελίᾳ τῶν πολιτῶν, ἐν τοιαύτῃ συμφορᾷ καθ-
 εστηκόσιν, ἔδωκε μναῖς ἑκατὸν καί τοι μὴ τῷ λιμῷ πάν-
 τας αὐτοὺς ἀποθανεῖν αἰτιώτατος ἐγένετο. καὶ μετὰ
 ταῦτα δοθείσης ἀτελείας αὐτῷ διὰ ταῦτα παρ' ὑμῶν,
 ὁρῶν ἐν τῷ πολέμῳ τῷ πρὸ τῶν τριάκοντα μικρὸν σπα-

νίζοντα τὸν δῆμον χρημάτων, τάλαντον ἔδωκεν αὐτὸς
 43 ἐπαγγειλάμενος. σκέψασθε δὴ πρὸς Διὸς καὶ θεῶν, 470
 ἄνδρες Ἀθηναῖοι, πῶς ἂν ἄνθρωπος μᾶλλον φανερὸς
 γένοιτο εὖνους ὢν ὑμῖν, ἢ πῶς ἦττον ἄξιος ἀδικηθῆ-
 ναι, ἢ πρῶτον μὲν εἰ παρὼν τῷ τῆς πόλεως ἀτυχήματι
 μᾶλλον ἔλοιτο τοὺς ἀτυχοῦντας καὶ τὴν παρὰ τούτων
 χάριν, ἢ τις ποτ' ἐμελλεν ἔσεσθαι, ἢ τοὺς ἐν ἐκείνῳ τῷ
 χρόνῳ κεκρατηκότας καὶ παρ' οἷς ἦν, δεύτερον δ', ἐτέ-
 ραν χρεῖαν ἰδὼν, εἰ φαίνοιτο διδοὺς καὶ μὴ ὅπως ἰδίᾳ
 τὰ ὄντα σώσει προνοούμενος, ἀλλ' ὅπως τῶν ὑμετέ-
 44 ρων μηδὲν ἐνδεῶς ἔξει τὸ καθ' αὐτόν. τοῦτον μέντοι
 τὸν τῷ μὲν ἔργῳ παρὰ τοὺς μεγίστους καιροὺς οὕτως
 κοινὰ τὰ ὄντα τῷ δῆμῳ κεκτημένον, τῷ δὲ ῥήματι καὶ
 τῇ τιμῇ τὴν ἀτέλειαν ἔχοντα οὐχὶ τὴν ἀτέλειαν ἀφαιρή-
 σεσθε (οὐδὲ γὰρ οὕση χρώμενος φαίνεται), ἀλλὰ τὸ πι-
 στεύειν ὑμῖν, οὗ τί γένοιτ' ἂν αἰσχιον; τὸ τοίνυν ψή-
 φισμα ὑμῖν αὐτὸ ἀναγνώσεται τὸ τότε ψηφισθὲν τῷ
 ἀνδρί. καὶ θεωρεῖτε, ὧς ἄνδρες Ἀθηναῖοι, ὅσα ψηφί-
 σματ' ἄκυρα ποιεῖ ὁ νόμος, καὶ ὅσους ἀνθρώπους ἀδι-
 κεῖ, καὶ ἐν ὁποίοις καιροῖς χρησίμους ὑμῖν παρασχόν-
 τας ἑαυτούς· εὐρήσετε γὰρ τούτους, οὓς ἥκιστα προσ-
 ῆκεν, ἀδικοῦντα. λέγε.

ΨΗΦΙΣΜΑ.

45 Τὰς μὲν εὐεργεσίας, ἀνθ' ὧν εὔρετο τὴν ἀτέλειαν
 ὁ Ἐπικέρδης, ἀκηκόατ' ἐκ τῶν ψηφισμάτων, ὧς ἄνδρες
 δικασταί. σκοπεῖτε δὲ μὴ τοῦτο, εἰ μνᾶς ἑκατὸν καὶ
 πάλιν τάλαντον ἔδωκεν (οὐδὲ γὰρ τοὺς λαβόντας ἔργῳ
 ἡγοῦμαι τὸ πλῆθος τῶν χρημάτων θαυμάσαι), ἀλλὰ
 τὴν προθυμίαν καὶ τὸ αὐτὸν ἐπαγγειλάμενον ποιεῖν 471
 46 καὶ τοὺς καιροὺς ἐν οἷς. πάντες μὲν γὰρ εἰσιν ἴσως
 ἄξιοι χάριν ἀνταπολαμβάνειν οἱ προϋπάρχοντες τῷ ποι-

εἶν εὖ, μάλιστα δ' οἱ παρὰ τὰς χρείας, ὧν εἰς οὗτος
 ἄνθρωπος ὧν φαίνεται. εἴτ' οὐκ αἰσχυνόμεθ', ὥς ἄνδρες
 Ἀθηναῖοι, τοὺς τοῦ τοιούτου παῖδας εἰ μηδεμίαν ποιη-
 σάμενοι τούτων μηδενὸς μνείαν ἀφηρημένοι φανού-
 47 μεθα τὴν δωρεάν, μηδὲν ἔχοντες ἐγκαλέσαι; οὐ γὰρ εἰ
 ἕτεροι μὲν ἦσαν οἱ τότε σωθέντες ὑπὸ αὐτοῦ καὶ δόντες
 τὴν ἀτέλειαν, ἕτεροι δ' ὑμεῖς οἱ νῦν ἀφαιρούμενοι,
 ἀπολύει τοῦτο τὴν αἰσχύνην, ἀλλ' αὐτὸ δὴ τοῦτο καὶ
 τὸ δεινὸν ἐστίν. εἰ γὰρ οἱ μὲν εἰδότες καὶ παθόντες
 ἄξια τούτων ἐνόμιζον εὖ πάσχειν, ἡμεῖς δ' οἱ λόγῳ
 ταῦτ' ἀκούοντες ὡς ἀναξίων ἀφαιρησόμεθα, πῶς οὐχ
 48 ὑπέρδεινον ποιήσομεν; ὁ αὐτὸς τοίνυν ἐστὶ μοι λόγος
 οὗτος καὶ περὶ τῶν τοὺς τετρακοσίους καταλυσάντων,
 καὶ περὶ τῶν ὅτ' ἔφευγεν ὁ δῆμος χρησίμους αὐτοὺς
 παρασχόντων· πάντας γὰρ αὐτοὺς ἡγοῦμαι δεινότατ'
 ἂν παθεῖν, εἴ τι τῶν τότε ψηφισθέντων αὐτοῖς λυθείη.
 49 Εἰ τοίνυν τις ὑμῶν ἐκεῖνο πέπεισται, πολὺ τοῦ
 δεηθῆναι τινος τοιούτου νῦν ἀπέχειν τὴν πόλιν, ταῦτα
 μὲν εὐχέσθω τοῖς θεοῖς, καὶ γὰρ συνεύχομαι, λογιζέσθω
 δὲ πρῶτον μὲν ὅτι περὶ νόμου μέλλει φέρειν τὴν ψῆ-
 φον, ὥς μὴ λυθέντι δεήσει χρῆσθαι, δεύτερον δ' ὅτι
 βλάπτουσιν οἱ πονηροὶ νόμοι καὶ τὰς ἀσφαλῶς οἰκεῖν
 οἰομένας πόλεις. οὐ γὰρ ἂν μετέπιπτε τὰ πράγματ' ἐπ'
 ἀμφοτέρῳ, εἰ μὴ τοὺς μὲν ἐν κινδύνῳ καθεστηκότας καὶ
 πράξεις χρησταὶ καὶ νόμοι καὶ ἄνδρες χρηστοὶ καὶ πάντ'
 ἐξητασμέν' ἐπὶ τὸ βέλτιον προῆγε, τοὺς δ' ἐν ἀπάσῃ
 καθεστάναι δοκοῦντας εὐδαιμονίᾳ πάντα ταῦτ' ἅμε- 472
 50 λούμενα ὑπερρεῖ κατὰ μικρόν. τῶν γὰρ ἀνθρώπων οἱ
 πλεῖστοι κτῶνται μὲν τὰγαθὰ τῷ καλῶς βουλευέσθαι
 καὶ μηδενὸς καταφρονεῖν, φυλάττειν δ' οὐκ ἐθέλουσι
 τοῖς αὐτοῖς τούτοις. ὃ μὴ πάθητε νῦν ὑμεῖς, μηδ'
 οἴεσθε νόμον τοιοῦτον θέσθαι δεῖν, ὅς καλῶς τε πράτ-

τουσαν τὴν πόλιν ἡμῶν πονηρᾶς δόξης ἀναπλήσει, εἴαν
τέ τι συμβῇ ποτὲ, ἔρημον τῶν ἐθελησόντων ἀγαθόν τι
ποιεῖν καταστήσει.

- 51 Οὐ τοίνυν μόνον, ὧς ἄνδρες Ἀθηναῖοι, τοὺς ἰδίᾳ
γνόντας εὖ ποιεῖν ὑμᾶς καὶ παρασχόντας χρησίμους
αὐτοὺς ἐπὶ τηλικούτων καὶ τοιούτων καιρῶν, οἷων μι-
κροῦ πρότερον Φορμίων διεξελέλυνθε κἀγὼ νῦν εἴρηκα,
ἄξιόν ἐστιν εὐλαβηθῆναι ἀδικῆσαι, ἀλλὰ καὶ πολλοὺς
ἄλλους, οἳ πόλεις ὅλας, τὰς ἐαυτῶν πατρίδας, συμμά-
χους ἡμῖν ἐπὶ τοῦ πρὸς Λακεδαιμονίους πολέμου παρ-
έσχον, καὶ λέγοντες ἃ συμφέρει τῇ πόλει τῇ ὑμετέρᾳ
καὶ πράττοντες· ὧν ἔνιοι διὰ τὴν πρὸς ὑμᾶς εὐνοίαν
- 52 στέρονται τῆς πατρίδος. ὧν ἐπέρχεται μοι πρῶτους ἐξε-
τάσαι τοὺς ἐκ Κορίνθου φυγόντας. ἀναγκάζομαι δὲ
λέγειν πρὸς ὑμᾶς ταῦτα, ἃ παρ' ὑμῶν τῶν πρεσβυτέ-
ρων αὐτὸς ἀκήκοα. τὰ μὲν οὖν ἄλλα ὅσα χρησίμους
ἡμῖν ἐαυτοὺς ἐκείνοι παρέσχον ἐάσω· ἀλλ' ὅθ' ἡ με-
γάλη μάχη πρὸς Λακεδαιμονίους ἐγένετο ἢ ἐν Κορίνθῳ,
τῶν ἐν τῇ πόλει βουλευσαμένων μετὰ τὴν μάχην μὴ
- 53 δέχεσθαι τῷ τείχει τοὺς στρατιώτας, ἀλλὰ πρὸς Λακε-
δαιμονίους ἐπικηρυκεύεσθαι, ὁρῶντες ἡτυχηκυῖαν τὴν
πόλιν καὶ τῆς παρόδου κρατοῦντας Λακεδαιμονίους,
οὐχὶ προὔδωκαν οὐδ' ἐβουλεύσαντο ἰδίᾳ περὶ τῆς αὐ- 473
τῶν σωτηρίας, ἀλλὰ πλησίον ὄντων μεθ' ὅπλων ἀπάν-
των Πελοποννησίων ἀνέωξαν τὰς πύλας ἡμῖν βίᾳ τῶν
πολλῶν, καὶ μᾶλλον εἶλοντο μεθ' ὑμῶν τῶν τότε στρα-
τευσαμένων, εἴ τι θεοί, πάσχειν ἢ χωρὶς ὑμῶν ἀκινδύ-
ως σεσῶσθαι, καὶ εἰσέφρουν τὸ στράτευμα, καὶ διέ-
- 54 σωσαν καὶ ὑμᾶς καὶ τοὺς συμμάχους. ἐπειδὴ δὲ πρὸς
Λακεδαιμονίους εἰρήνη μετὰ ταῦτ' ἐγένετο, ἢ ἐπὶ Ἀν-
ταλκίδου, ἀντὶ τῶν ἔργων τούτων ὑπὸ Λακεδαιμονίων
ἐξέπεσον. ὑποδεξάμενοι δ' ὑμεῖς αὐτοὺς ἐποιήσατε ἔρ-

γον ἀνθρώπων καλῶν κάγαθῶν· ἐψηφίσασθε γὰρ αὐτοῖς ἅπανθ' ὧν ἐδέοντο. εἴτα ταῦτα νῦν εἰ χρηὴ κύρια εἶναι σκοποῦμεν; ἀλλ' ὁ λόγος πρῶτον αἰσχυρὸς τοῖς σκοποῦμένοις, εἴ τις ἀκούσειεν ὡς Ἀθηναῖοι σκοποῦσιν εἰ χρηὴ τοὺς εὐεργέτας ἔαν τὰ δοθέντα ἔχειν· πάλαι γὰρ ἐσκέφθαι ταῦτα καὶ ἐγνώσθαι προσῆκεν. ἀνάγνωθι καὶ τοῦτο τὸ ψήφισμα αὐτοῖς.

ΨΗΦΙΣΜΑ.

- 55 Ἄ μὲν ἐψηφίσασθε τοῖς φεύγουσι δι' ὑμᾶς Κορινθίων, ταῦτ' ἐστίν, ὃ ἄνδρες δικασταί. ὅρα δ', εἴ τις ἐκείνους τοὺς καιροὺς ἰδὼν, ἢ παρὼν ἢ τινος εἰδότος διεξιόντος ἀκούσας, ἀκούσαι τοῦ νόμου τούτου τὰς τότε δωρεὰς δοθείσας ἀφαιρουμένου, ὅσῃν ἂν κακίαν τῶν θεμένων τὸν νόμον καταγνοίῃ, οἷ παρὰ μὲν τὰς χρείας οὕτω φιλάνθρωποι καὶ πάντα ποιοῦντες, ἐπειδὴ δ' ἐπράξαμεν πάνθ' ὅσ' ἂν εὐξαίμεθ', οὕτως ἀχάριστοι καὶ κακοὶ ὥστε τοὺς τ' ἔχοντας ἀφηγήμεθα καὶ τὸ λοι-
- 56 πὸν μηδενὶ δοῦναι ταῦτ' ἐξεῖναι νόμον τεθεῖκαμεν. νῆ Δί' ἀνάξιοι γὰρ τινες τῶν εὐρημένων ταῦτ' ἦσαν· 474
τουτὶ γὰρ παρὰ πάντ' ἔσται τὸν λόγον αὐτοῖς. ἔπειτ' ἐκείνο ἀγνοεῖν φήσομεν, ὅτι τὴν ἀξίαν, ὅταν διδῶμεν, δεῖ σκοπεῖν, οὐ μετὰ ταῦθ' ὕστερον χρόνῳ παμπληθεῖ. τὸ μὲν γὰρ ἐξ ἀρχῆς τι μὴ δοῦναι γνώμη χρησμένων ἔργον ἀνθρώπων ἐστὶ, τὸ δὲ τοὺς ἔχοντας ἀφαιρεῖσθαι φθινοῦντων· τοῦτο δ' οὐ δεῖ δοκεῖν ὑμᾶς πεπονθέναι. καὶ μὴν οὐδ' ἐκεῖν' ὀκνήσω περὶ τῆς ἀξίας αὐτῆς πρὸς ὑμᾶς εἰπεῖν. ἐγὼ γὰρ οὐ τὸν αὐτὸν τρόπον νομίζω πόλει τὸν ἄξιον ἐξεταστέον εἶναι καὶ ἰδιώτῃ. οὐδὲ γὰρ περὶ τῶν αὐτῶν ἡ σκέψις. ἰδίᾳ μὲν γὰρ ἕκαστος ἡμῶν σκοπεῖ τίς ἄξιός ἐστιν ἑκάστου κηδεστῆς ἢ τῶν τοιούτων τι γίνεσθαι, ταῦτα δὲ καὶ νόμοις τισὶ

καὶ δόξαις διώρισται· κυινῇ δ' ἡ πόλις καὶ ὁ δῆμος ὅστις
 ἂν αὐτὸν εὖ ποιῇ καὶ σώξῃ, τοῦτο δ' οὐ γένει καὶ δόξῃ
 ἰδοὶ τις ἂν, ἀλλ' ἔργῳ. ὅταν μὲν οὖν εὖ πάσχειν δέῃ,
 τὸν βουλόμενον εὖ ποιεῖν ἡμᾶς ἐάσομεν, ἐπειδὴν δὲ
 πάθωμεν, τότε τὴν ἀξίαν τοῦ ποιήσαντος σκεψόμεθα;
 οὐκ ἄρ' ὀρθῶς βουλευσόμεθα.

- 58 Ἀλλὰ νῆ Δί' οὔτοι μόνοι τοῦτο πείσονται, καὶ
 περὶ τούτων μόνων ποιοῦμαι λόγον τοσοῦτον. πολλοῦ
 γε καὶ δέω. ἀλλὰ πάντας μὲν οὐδ' ἂν ἐργειρῆσαιμι ἐξε-
 τάξειν, ὅσοι πεποιηκότες ὑμᾶς εὖ διὰ τὸν νόμον, εἰ μὴ
 λυθῇσεται, τὰ δοθέντ' ἀφαιρεθῇσονται. ἐν δὲ ἡ δύο
 δεῖξας ἔτι ψηφίσματα ἀπαλλάττομαι τοῦ περὶ τούτων
 59 λέγειν. τοῦτο μὲν τοίνυν Θασίους τοὺς μετ' Ἐκφάν-
 του, πῶς οὐκ ἀδικήσετε, ἐὰν ἀφαιρῇσθε τὴν ἀτέλειαν,
 οἱ παραδόντες ὑμῖν Θάσον καὶ τὴν Λακεδαιμονίων
 φρουρὰν μεθ' ὅπλων ἐκβαλόντες καὶ Θρασύβουλον
 εἰσαγαγόντες καὶ παρασχύντες φίλην ὑμῖν τὴν αὐτῶν 475
 πατρίδα αἵτιοι τοῦ γενέσθαι σύμμαχον τὸν περὶ Θρά-
 50 κην τόπον ὑμῖν ἐγένοντο; τοῦτο δ' Ἀρχέβιον καὶ Ἡρά-
 κλειδην, οἱ Βυζάντιον παραδόντες Θρασυβούλῳ κυ-
 ρίους ὑμᾶς ἐποίησαν τοῦ Ἑλλησπόντου, ὥστε τὴν δε-
 κάτην ἀποδόσθαι καὶ χρημάτων εὐπορήσαντας Λακε-
 δαιμονίους ἀναγκάσαι τοιαύτην, οἴαν ὑμῖν ἐδόκει, ποι-
 ῆσασθαι τὴν εἰρήνην; ὦν, ὦ ἄνδρες Ἀθηναῖοι, μετὰ
 ταῦτ' ἐκπεσόντων ἐψηφίσασθε, ἅπερ, οἶμαι, φεύγου-
 σιν εὐεργέταις δι' ὑμᾶς προσῆκε, προξενίαν, εὐεργε-
 σίαν, ἀτέλειαν ἀπάντων. εἴτα τοὺς δι' ὑμᾶς φεύγου-
 τας καὶ δικαίως τι παρ' ὑμῶν εὐρομένους ἐάσωμεν
 ἀφαιρεθῆναι ταῦτα, μηδὲν ἔχοντες ἐγκαλέσαι; ἀλλ'
 61 αἰσχρὸν ἂν εἴῃ. μάθοιτε δὲ τοῦτο μάλιστ' ἂν, ἐκείνως
 εἰ λογίσαισθε πρὸς ὑμᾶς αὐτούς· εἴ τινες νυνὶ τῶν
 ἐχόντων Πύδναν ἢ Ποτίδαιαν ἢ τι τῶν ἄλλων χωρίων,

ἃ Φιλίππῳ μὲν ἐστὶν ὑπήκοα, ὑμῖν δ' ἐχθρὰ, τὸν αὐτὸν
τρόπον ὅνπερ ἡ Θάσος ἦν τότε καὶ τὸ Βυζάντιον Λα-
κεδαιμονίοις μὲν οἰκεῖα, ὑμῖν δ' ἀλλότρια, παραδω-
σειν ταῦτ' ἐπαγγέλαιντο, ἂν αὐτοῖς τὰς αὐτὰς δῶτε δω-
ρεὰς ἄσπερ Ἐκφάντῳ τῷ Θασίῳ καὶ Ἀρχεβίῳ τῷ Βυ-
62 ζαντίῳ, καὶ τινες τούτων ἀντιλέγοιεν αὐτοῖς ταῦτα
λέγοντες, ὥς δεινὸν εἶ τινες μόνοι τῶν ἄλλων μετοί-
κων μὴ χορηγοῖεν, πῶς ποτ' ἂν ἔχοιτε πρὸς τοὺς ταῦτα
λέγοντας; ἢ δῆλον ὅτι φωνήν οὐκ ἂν ἀνάσχοισθε ὥς
συκοφαντούντων; οὐκοῦν αἰσχροὺς, εἰ μέλλοντες μὲν
εὖ πάσχειν συκοφάντην ἂν τὸν ταῦτα λέγοντα ἡγοῖσθε,
ἐπὶ τῷ δ' ἀφελέσθαι τὰς τῶν προτέρων εὐεργετῶν
δωρεὰς ταῦτα λεγόντων ἀκούσεσθε. φέρε δὴ κάκεῖνο
63 ἐξετάσωμεν. οἱ προδόντες τὴν Πύδναν καὶ τᾶλλα χω- 476
ρία τῷ Φιλίππῳ τῷ ποτ' ἐπαρθέντες ἡμᾶς ἡδίκουν; ἢ
πᾶσι πρόδηλον τοῦτο, ὅτι ταῖς παρ' ἐκείνου δωρεαῖς,
ἃς διὰ ταῦτα ἔσεσθαι σφίσις ἡγοῦντο; πότερον οὖν
μᾶλλον ἔδει σε, ὦ Λεπτίνη, τοὺς ἐχθροὺς, εἰ δύνασαι,
πεῖσαι τοὺς ἐπὶ τοῖς πρὸς ἡμᾶς ἀδικήμασι γιγνομένους
ἐκείνων εὐεργέτας μὴ τιμᾶν, ἢ θεῖναι νόμον ἡμῖν ὃς
τῶν τοῖς ἡμετέροις εὐεργέταις ὑπαρχουσῶν δωρεῶν
ἀφαιρεῖται τι; ἐγὼ μὲν ἐκεῖνο οἶμαι. ἀλλ' ἵνα μὴ
πόρρω τοῦ παρόντος γένωμαι, λαβὲ τὰ ψηφίσματα ἃ
τοῖς Θασίοις καὶ Βυζαντίοις ἐγράφη. λέγε.

ΨΗΦΙΣΜΑΤΑ.

64 Ἦκούσατε μὲν τῶν ψηφισμάτων, ὦ ἄνδρες δικα-
σταί, τούτων δ' ἴσως ἐνιοι τῶν ἀνδρῶν οὐκέτ' εἰσίν.
ἀλλὰ τὰ ἔργα τὰ πραχθέντ' ἔστιν, ἐπειδήπερ ἅπαξ
ἐπράχθη. προσήκει τοίνυν τὰς στήλας ταύτας κυρίας
εἶναι τὸν πάντα χρόνον, ἵν', ἕως μὲν ἂν τινες ζῶσι, μη-
δὲν ὑφ' ὑμῶν ἀδικῶνται, ἐπειδὴν δὲ τελευτήσωσιν,

ἐκεῖναι τοῦ τῆς πόλεως ἡθους μνημεῖον ὧσι, καὶ παρα-
 δείγματα ἐστῶσι τοῖς βουλομένοις τι ποιεῖν ὑμᾶς ἀγα-
 θὸν, ὅσους εὖ ποιήσαντας ἡ πόλις ἀντ' εὖ πεποίηκεν.
 65 καὶ μὴν μηδ' ἐκεῖν' ὑμᾶς, ὧ ἄνδρες Ἀθηναῖοι, λανθα-
 νέτω, ὅτι τῶν αἰσχίστων ἐστὶ πάντας ἀνθρώπους ἰδεῖν
 καὶ ἀκοῦσαι τὰς μὲν συμφορὰς, αἷς δι' ὑμᾶς ἐχρήσαντο
 οἱ ἄνδρες οὗτοι, πάντα τὸν χρόνον κυρίας αὐτοῖς γεγε-
 νημένας, τὰς δὲ θωρεὰς, αἷς ἀντὶ τούτων ἔλαβον παρ'
 56 ὑμῶν, καὶ δὴ λελυμένas. πολὺ γὰρ μᾶλλον ἥρμοττε
 τὰ δοθέντα ἐῶντας τῶν ἀτυχημάτων ἀφαιρεῖν ἢ τού-
 των μενόντων τὰς θωρεὰς ἀφαιρεῖσθαι. φέρε γὰρ 477
 πρὸς Διὸς, τίς ἐστὶν ὅστις εὖ ποιεῖν ὑμᾶς βουλήσεται
 μέλλων, ἂν μὲν ἀποτύχη, παραχρῆμα δίκην δώσειν
 τοῖς ἐχθροῖς, ἂν δὲ κατορθώσῃ, τὰς χάριτας παρ' ὑμῶν
 ἀπίστους ἔξειν;

67 Πάνν τοίνυν ἀχθοίμην ἂν, ὧ ἄνδρες δικασταί, εἰ
 τοῦτο μόνον δόξαιμι δίκαιον κατηγορεῖν τοῦ νόμου,
 ὅτι πολλοὺς ξένους εὐεργέτας ἀφαιρεῖται τὴν ἀτέλειαν,
 τῶν δὲ πολιτῶν μηδέν' ἄξιον δοκοῖν ἔχειν δεῖξαι τῶν
 εὐρημένων ταύτην τὴν τιμήν. καὶ γὰρ τᾶλλα ἀγαθὰ
 εὐξαίμην ἂν ἔγωγε παρ' ἡμῖν εἶναι πλείστα, καὶ ἄν-
 δρας ἀρίστους καὶ πλείστους εὐεργέτας τῆς πόλεως πο-
 68 λίτας εἶναι. πρῶτον μὲν τοίνυν Κόνωνα σκοπεῖτε, εἰ
 ἄρ' ἄξιον καταμεμψαμένους ἢ τὸν ἄνδρα ἢ τὰ πεπρα-
 γμένα ἄκυρόν τι ποιῆσαι τῶν ἐκείνῳ δοθέντων. οὗτος
 γὰρ, ὥς ὑμῶν τινῶν ἐστὶν ἀκοῦσαι τῶν κατὰ τὴν
 αὐτὴν ἡλικίαν ὄντων, μετὰ τὴν τοῦ δήμου κάθοδον
 τὴν ἐκ Πειραιῶς ἀσθενοῦς ἡμῶν τῆς πόλεως οὔσης καὶ
 ναῦν οὐδεμίαν κεκτημένης, στρατηγῶν βασιλεῖ παρ'
 ὑμῶν οὐδ' ἡντινοῦν ἀφορμὴν λαβὼν κατεναυμάχησε
 Λακεδαιμονίους, καὶ πρότερον τοῖς ἄλλοις ἐπιτάττον-
 τας εἰθίσειν ἀκούειν ὑμῶν, καὶ τοὺς ἀρμοστὰς ἐξήλα-

σει ἐκ τῶν νήσων, καὶ μετὰ ταῦτα δεῦρ' ἐλθὼν ἀνέ-
 στησε τὰ τείχη, καὶ πρῶτος πάλιν περὶ τῆς ἡγεμονίας
 ἐποίησε τῇ πόλει τὸν λόγον πρὸς Λακεδαιμονίους εἶναι.
 69 καὶ γάρ τοι μόνῳ τῶν πάντων αὐτῷ τοῦτ' ἐν τῇ στήλῃ
 γέγραπται· “ἐπειδὴ Κόνων” φησὶν “ἤλευθέρωσε τοὺς
 “Ἀθηναίων συμμάχους.” ἔστι δὲ τοῦτο τὸ γράμμα, ὃ
 ἄνδρες δικασταί, ἐκείνῳ μὲν φιλοτιμία πρὸς ὑμᾶς αὐ-
 τοὺς, ὑμῖν δὲ πρὸς πάντας τοὺς Ἕλληνας· ὅτου γὰρ 478
 ἂν τις παρ' ἡμῶν ἀγαθοῦ τοῖς ἄλλοις αἴτιος γένηται,
 τούτου τὴν δόξαν τὸ τῆς πόλεως ὄνομα καρποῦται.
 70 διόπερ οὐ μόνον αὐτῷ τὴν ἀτέλειαν ἔδωκαν οἱ τότε,
 ἀλλὰ καὶ χαλκὴν εἰκόνα ὥσπερ Ἀρμοδίου καὶ Ἀριστο-
 γείτονος ἔστησαν πρώτου· ἡγοῦντο γὰρ οὐ μικρὰν τυ-
 ραννίδα καὶ τοῦτον, τὴν Λακεδαιμονίων ἀρχὴν κατα-
 λύσαντα, πεπαυκέναι. ἴν' οὖν μᾶλλον οἷς λέγω προσέ-
 χητε, τὰ ψηφίσμαθ' ὑμῖν αὐτ' ἀναγνώσεται τὰ τότε
 ψηφισθέντα τῷ Κόνωνι. λέγε.

ΨΗΦΙΣΜΑΤΑ.

71 Οὐ τοίνυν ὑφ' ὑμῶν μόνον ὁ Κόνων, ὃ ἄνδρες
 Ἀθηναῖοι, τότε ἐτιμήθη πράξας ἃ διεξῆλθον ἐγὼ, ἀλλὰ
 καὶ ὑπ' ἄλλων πολλῶν, οἱ δικαίως ὧν εὐηργέτηντο χά-
 ριν ὥοντο δεῖν ἀποδιδόναι. οὐκοῦν αἰσχρὸν, ὃ ἄνδρες
 Ἀθηναῖοι, εἰ αἱ μὲν παρὰ τοῖς ἄλλοις δωρεαὶ βέβαιοι
 μένουσιν αὐτῷ, τῆς δὲ παρ' ὑμῶν μόνης τοῦτ' ἀφαι-
 72 ρεθήσεται. καὶ μὴν οὐδ' ἐκεῖνο καλὸν, ζῶντα μὲν αὐ-
 τὸν οὕτω τιμᾶν ὥστε τοσοῦτων ὅσων ἀκηκόατε ἀξιοῦν,
 ἐπειδὴ δὲ τετελεύτηκε, μηδεμίαν ποιησαμένους τού-
 των μνηεὶν ἀφελέσθαι τι τῶν δοθέντων τότε. πολλὰ
 μὲν γὰρ ἔστιν, ὃ ἄνδρες Ἀθηναῖοι, τῶν ὑπ' ἐκείνου
 πραχθέντων ἄξια ἐπαίνου, δι' ἃ πάντα προσήκει μὴ
 λύειν τὰς ἐπὶ τούτοις δοθείσας δωρεάς, κάλλιστον δὲ

- 73 πάντων ἢ τῶν τειχῶν ἀνάστασις. γνοίῃ δ' ἂν τις, εἰ παραθείῃ πῶς Θεμιστοκλῆς ὁ τῶν καθ' ἑαυτὸν ἀπάντων ἀνδρῶν ἐνδοξότατος ταῦτ' ἐποίησεν. λέγεται τοίνυν ἐκείνος τειχίζειν εἰπὼν τοῖς πολίταις, καὶ ἀφικνηῖται τις ἐκ Λακεδαιμόνος, κατέχειν κελεύσας, οἴχεσθαι πρεσβεύων αὐτὸς ὡς τοὺς Λακεδαιμονίους, 479 λόγων δὲ γιγνομένων ἐκεῖ, καὶ τινων ἀπαγγελλόντων ὡς Ἀθηναῖοι τειχίζουσιν, ἀρνεῖσθαι καὶ πρέσβεις πέμπειν σκεπτομένους κελεύειν, ἐπειδὴ δ' οὐχ ἦκον οὗτοι, πέμπειν ἑτέρους παραινεῖν. καὶ πάντες ἴσως ἀκηκόατε
- 74 ὃν τρόπον ἐξαπατηῆσαι λέγεται Λακεδαιμονίους. φημὶ τοίνυν ἐγὼ (καὶ πρὸς Διὸς, ᾧ ἄνδρες Ἀθηναῖοι, μηδεὶς φθόνῳ τὸ μέλλον ἀκούσῃ, ἀλλ' ἂν ἀληθὲς ἢ σκοπεῖτω), ὅσῳ τὸ φανερώς τοῦ λάθρα κρεῖττον καὶ τὸ νικῶντας τοῦ παρακρουσαμένους πράττειν ὅτιοῦν ἐντιμότερον, τοσοῦτ' ἀλλίον Κόνωνα τὰ τεῖχη στήσαι Θεμιστοκλέους· ὁ μὲν γὰρ λαθὼν, ὁ δὲ νικήσας τοὺς κωλύοντας αὐτ' ἐποίησεν. οὐ τοίνυν ἄξιον τὸν τοιοῦτον ὑφ' ὑμῶν ἀδικηθῆναι, οὐδ' ἔλαττον σχεῖν τῶν δητόρων τῶν διδαξόντων ὡς ἀφελέσθαι τι χρὴ τῶν ἐκείνῳ δοθέντων.
- 75 Εἶεν. ἀλλὰ νῆ Δία τὸν παῖδα τὸν Χαβρίου περιέδωκεν ἀφαιρεθέντα τὴν ἀτέλειαν, ἣν ὁ πατὴρ αὐτῷ δικαίως παρ' ὑμῶν λαβὼν κατέλιπεν. ἀλλ' οὐδένα ἀνθρώπων εὖ φρονοῦντ' οἶμαι ταῦτ' ἂν φῆσαι καλῶς ἔχειν. ἴστε μὲν οὖν ἴσως καὶ ἄνευ τοῦ παρ' ἑμοῦ λόγου ὅτι σπουδαῖος Χαβρίας ἦν ἀνὴρ, οὐ μὲν κωλύει γ' οὐδὲν καμὲ διὰ βραχέων ἐπιμνησθῆναι τῶν πεπραγμένων
- 76 νων αὐτῷ. ὃν μὲν οὖν τρόπον ὑμᾶς ἔχων πρὸς ἅπαντας Πελοποννησίους παρετάξατο ἐν Θήβαις, καὶ ὡς Γοργώπαν ἀπέκτεινεν ἐν Αἰγίνῃ, καὶ ὅσα ἐν Κύπρῳ τρόπαια ἔδωκε καὶ μετὰ ταῦτ' ἐν Αἰγύπτῳ, καὶ ὅτι πᾶ-

σαν ἐπελθὼν ὀλίγου δέω λέγειν χώραν οὐδαμοῦ τὸ τῆς πόλεως ὄνομ' οὐδ' αὐτὸν κατήσχυνεν, οὔτε πάνυ ῥᾶ- 480
 διον κατὰ τὴν ἀξίαν εἶπεῖν, πολλή τ' αἰσχύνη λέγοντος ἐμοῦ ταῦτ' ἐλάττω φανῆναι τῆς ἐν ἐκάστῳ νῦν περὶ αὐτοῦ δόξης ὑπαρχούσης· ἃ δ' οὐδαμῶς ἂν εἰπὼν οἷ-
 77 μαι μικρὰ ποιῆσαι, ταῦθ' ὑπομνῆσαι πειράσομαι. ἐνί-
 κησε μὲν τοίνυν Λακεδαιμονίους ναυμαχία καὶ πεν-
 τήκοντα μιᾶς δεούσας ἔλαβεν αἰχμαλώτους τριήρεις,
 εἶλε δὲ τῶν νήσων τούτων τὰς πολλὰς καὶ παρέδω-
 κεν ὑμῖν καὶ φιλίας ἐποίησεν ἐχθρῶς ἐχούσας πρότε-
 ρον, τρισχίλια δ' αἰχμάλωτα σώματα δεῦρ' ἤγαγε, καὶ
 πλέον ἢ δέκα καὶ ἑκατὸν τάλαντ' ἀπέφηεν ἀπὸ τῶν
 πολεμίων. καὶ τούτων πάντων ὑμῶν τινὲς, οἱ πρεσβύ-
 τατοι, μάρτυρές εἰσὶ μοι. πρὸς δὲ τούτοις ἄλλας τριή-
 ρεις πλέον ἢ εἴκοσιν εἶλε, κατὰ μίαν καὶ δύο λαμβά-
 νων, ἃς ἀπάσας εἰς τοὺς ὑμετέρους λιμένας κατήγαγεν.
 78 ἐνὶ δὲ κεφαλαίῳ, μόνος τῶν πάντων στρατηγῶν οὐ
 πόλιν, οὐ φρούριον, οὐ ναῦν, οὐ στρατιώτην ἀπώλε-
 σεν οὐδένα ἡγούμενος ὑμῶν, οὐδ' ἔστιν οὐδενὶ τῶν
 ὑμετέρων ἐχθρῶν τρόπαιον οὐδὲν ἀφ' ὑμῶν κᾠκείου,
 ὑμῖν δ' ἀπὸ πολλῶν πολλὰ ἐκείνου στρατηγοῦντος. ἵνα
 δὲ μὴ λέγων παραλίπω τι τῶν πεπραγμένων αὐτῷ,
 ἀναγνώσεται γεγραμμένος ὑμῖν τάς τε ναῦς ὅσας ἔλαβε
 καὶ οὗ ἐκάστην, καὶ τῶν πόλεων τὸν ἀριθμὸν καὶ τῶν
 χρημάτων τὸ πλῆθος καὶ τῶν τροπαίων, οὗ ἕκαστον.
 λέγε.

ΠΡΑΞΕΙΣ ΧΑΒΡΙΟΥ.

79 Δοκεῖ τισὶν ὑμῶν, ὧ ἄνδρες Ἀθηναῖοι, οὗτος ὁ
 τοσαύτας πόλεις λαβὼν καὶ τριήρεις τῶν πολεμίων
 ναυμαχία νικήσας καὶ τοσούτων καλῶν αἵτιος ὢν, 481
 αἰσχροῦ δ' οὐδενὸς τῇ πόλει, ἄξιός εἶναι ἀποστερηθῆ-
 ναι τὴν ἀτέλειαν, ἣν εὗρετο παρ' ὑμῶν καὶ τῷ νίει κατ-

ἐλίπεν; ἐγὼ μὲν οὐκ οἶμαι. καὶ γὰρ ἂν ἄλογον εἶη·
 μίαν μὲν πόλιν εἰ ἀπώλεσεν ἢ ναῦς δέκα μόνας, περὶ
 προδοσίας ἂν αὐτὸν εἰσῆγγελλον οὗτοι, καὶ εἰ ἐάλω,
 80 τὸν ἅπαντ' ἂν ἀπωλώλει χρόνον· ἐπειδὴ δὲ τοῦναν-
 τίον ἑπτακαίδεκα μὲν πόλεις εἶλεν, ἐβδομήκοντα δὲ
 ναῦς ἔλαβε, τρισχιλίους δ' αἰχμαλώτους, δέκα δὲ καὶ
 ἑκατὸν τάλαντ' ἀπέφηνε, τοσαῦτα δ' ἔστησε τρόπαια,
 τηνικαῦτα δ' οὐκ ἔσται κύρι' αὐτῷ τὰ δοθέντ' ἐπὶ τοῦ-
 τοις. καὶ μὴν, ὧς ἄνδρες Ἀθηναῖοι, καὶ ζῶν πάνθ' ὑπὲρ
 ὑμῶν φανήσεται πράξας Χαβρίας, καὶ τὴν τελευτὴν
 αὐτὴν τοῦ βίου πεποιημένος οὐχ ὑπὲρ ἄλλου τινὸς,
 ὥστε δικαίως ἂν οὐ μόνον διὰ τὰ ζῶντι πεπραγμένα
 φαίνοισθε εὐνοϊκῶς διακείμενοι πρὸς τὸν νῦν αὐτοῦ,
 81 ἀλλὰ καὶ διὰ ταύτην. ἄξιον τοίνυν, ὧς ἄνδρες Ἀθη-
 ναῖοι, καὶ κεῖνο σκοπεῖν, ὅπως μὴ φανούμεθα φανλότε-
 ροι Χίων περὶ τοὺς εὐεργέτας γεγεννημένοι. εἰ γὰρ ἐκεῖ-
 νοι μὲν, ἐφ' οὓς μεθ' ὅπλων ἦλθεν ἐν ἐχθροῦ τάξει,
 μηδὲν ὦν ἔδοσαν πρότερον νῦν ἀφήρηνται, ἀλλὰ τὰς
 πάλαι χάριτας μεῖζους τῶν καινῶν ἐγκλημάτων πεποι-
 ηνται, ὑμεῖς δ', ὑπὲρ ὧν ἐπ' ἐκείνους ἐλθὼν ἐτελεύτη-
 σεν, ἀντὶ τοῦ διὰ ταῦτ' ἔτι μᾶλλον αὐτὸν τιμᾶν καὶ
 τῶν ἐπὶ ταῖς πρότερον εὐεργεσίαις τι δοθέντων ἀφη-
 ρημένοι φανήσεσθε, πῶς οὐκ εἰκότως αἰσχύνην ἔξετε;
 82 καὶ μὴν καὶ κατ' ἐκεῖνο ἀνάξι' ἂν εἶη πεπονθὼς ὁ παῖς,
 εἰ τῆς δωρεᾶς ἀφαιρεθείη, καθ' ὃ πολλάκις ὑμῶν στρα- 482
 τηγῆσαντος Χαβρίου οὐδενὸς πώποθ' υἱὸς ὀρφανὸς
 δι' ἐκεῖνον ἐγένετο, αὐτὸς δ' ἐν ὀρφανίᾳ τέθραπται
 διὰ τὴν πρὸς ὑμᾶς φιλοτιμίαν τοῦ πατρός. οὕτω γὰρ
 ὥς ἀληθῶς ἔμοιγε φαίνεται βεβαίως πως ἐκεῖνος φιλό-
 πολις ὥστε δοκῶν καὶ ὦν ἀσφαλέστατος στρατηγὸς
 ἀπάντων ὑπὲρ μὲν ὑμῶν, ὁπόθ' ἡγοῖτο, ἐχρῆτο τούτῳ,
 ὑπὲρ αὐτοῦ δὲ, ἐπειδὴ τὸ καθ' αὐτὸν ἐτάχθη κινδυ-

νεύειν, παρείδε, καὶ μᾶλλον εἴλετο μὴ ζῆν ἢ καταισχῦ-
 83 ναι τὰς παρ' ὑμῶν ὑπαρχούσας αὐτῷ τιμὰς. εἶθ' ὑπὲρ
 ὧν ἐκεῖνος ᾔετο δεῖν ἀποθνήσκειν ἢ νικᾶν, ταῦθ'
 ἡμεῖς ἀφελώμεθα τὸν νῖδον αὐτοῦ; καὶ τί φήσομεν, ὧ
 ἄνδρες Ἀθηναῖοι, ὅταν τὰ μὲν τρόπαια ἐστήκη δῆλα
 πᾶσιν ἀνθρώποις, ἃ ὑπὲρ ὑμῶν στρατηγῶν ἐκεῖνος
 ἔστησε, τῶν δ' ἐπὶ τούτοις δωρεῶν ἀφηρημένον τι φαί-
 νηται; οὐ σκέψεσθε, ὧ ἄνδρες Ἀθηναῖοι, καὶ λογιεῖσθε
 ὅτι νῦν οὐχ ὁ νόμος κρίνεται, πότερόν ἐστιν ἐπιτήδειος
 ἢ οὐ, ἀλλ' ὑμεῖς δοκιμάζεσθε, εἴτ' ἐπιτήδειοι πάσχειν
 ἐστὲ εὖ τὸν λοιπὸν χρόνον εἴτε μή;

84 Λαβὲ δὴ καὶ τὸ τῷ Χαβρίᾳ ψήφισμα ψηφισθέν.
 ὄρα δὴ καὶ σκόπει· δεῖ γὰρ αὐτὸ ἐνταῦθ' εἶναί που.

Ἐγὼ δ' ἔτι τοῦτ' εἰπεῖν ὑπὲρ Χαβρίου βούλομαι.
 ὑμεῖς, ὧ ἄνδρες Ἀθηναῖοι, τιμῶντές ποτε Ἱφικράτην
 οὐ μόνον αὐτὸν ἐτιμήσατε, ἀλλὰ καὶ δι' ἐκεῖνον Στρά-
 βακα καὶ Πολύστρατον· καὶ πάλιν Τιμοθέῳ διδόντες
 τὴν δωρεὰν δι' ἐκεῖνον ἐδώκατε καὶ Κλεάρχῳ καὶ τισιν
 ἄλλοις πολιτείαν. Χαβρίας δ' αὐτὸς ἐτιμήθη παρ' ὑμῖν
 85 μόνος. εἰ δὴ τότε, ὅθ' εὗρίσκετο τὴν δωρεὰν, ἡξίω- 483
 σεν ὑμᾶς, ὥσπερ δι' Ἱφικράτην καὶ Τιμοθέον εὖ τινὰς
 πεποιήκατε, οὕτω καὶ δι' αὐτὸν εὖ ποιῆσαι τούτων
 τινὰς τῶν εὑρημενων τὴν ἀτέλειαν, οὓς νῦν οὗτοι
 μεμφόμενοι πάντας ἀφαιρεῖσθαι κελεύουσιν ὁμοίως,
 οὐκ ἂν ἐδώκατε ταύτην αὐτῷ τὴν χάριν; ἔγωγε ἡγοῦ-
 86 μαι. εἶθ' οἷς δι' ἐκεῖνον ἂν τότ' ἐδώκατε δωρεὰν, διὰ
 τούτους νῦν αὐτὸν ἐκεῖνον ἀφαιρήσεσθε τὴν ἀτέλειαν;
 ἀλλ' ἄλογον. οὐδὲ γὰρ ὑμῖν ἀρμόττει δοκεῖν παρὰ μὲν
 τὰς εὐεργεσίας οὕτω προχείρως ἔχειν ὥστε μὴ μόνον
 αὐτοὺς τοὺς εὐεργέτας τιμᾶν, ἀλλὰ καὶ τοὺς ἐκείνων
 φίλους, ἐπειδὴν δὲ χρόνος διέλθῃ βραχὺς, καὶ ὅσα αὐ-
 τοῖς δεδώκατε, ταῦτ' ἀφαιρεῖσθαι.

ΨΗΦΙΣΜΑ ΤΩΝ ΧΑΒΡΙΟΥ ΤΙΜΩΝ.

- 87 Οὓς μὲν τοίνυν ἀδικήσετε, εἰ μὴ λύσετε τὸν νό-
 μον, πρὸς πολλοῖς ἄλλοις, οὓς ἀκηκόατε, εἶσιν, ὧ
 ἄνδρες δικασταί. σκοπεῖτε δὴ καὶ λογίσασθε ἐν ὑμῖν
 αὐτοῖς, εἴ τινες τούτων τῶν τετελευτηκότων λάβοιεν
 τρόπον τινὲ τοῦ νυνὶ γιγνομένου πράγματος αἰσθησιν,
 ὥς ἂν εἰκότως ἀγανακτήσειαν. εἰ γὰρ ὧν ἔργῳ πεποί-
 ηκεν ἕκαστος αὐτῶν ὑμᾶς εὖ, τούτων ἐκ λόγου κρίσις
 γίγνεται, καὶ τὰ καλῶς πραχθένθ' ὑπ' ἐκείνων, ἂν
 ὑφ' ἡμῶν μὴ καλῶς ῥηθῇ τῷ λόγῳ, μάτην τοῖς πονή-
 σασιν εἰργασται, πῶς οὐ δεινὰ πάσχουσιν;
- 88 Ἴνα τοίνυν εἰδῇτε, ὧ ἄνδρες Ἀθηναῖοι, ὅτι ὥς
 ἀληθῶς ἐπὶ πᾶσι δικαίοις ποιούμεθα τοὺς λόγους πάν-
 τας, οὓς λέγομεν πρὸς ὑμᾶς, καὶ οὐδὲν ἔσθ' ὅ τι τοῦ
 παρακρούσασθαι καὶ φενακίσαι λέγεται παρ' ἡμῶν
 ἔνεκα, ἀναγνώσεται τὸν νόμον ὑμῖν ὃν παρεισφέρο- 484
 μεν γράψαντες ἀντὶ τοῦδε, ὃν οὐκ ἐπιτήδειον εἶναί
 φαμεν. γνώσεσθε γὰρ ἐκ τούτου πρόνοιάν τινα ἔχον-
 τας ἡμᾶς καὶ ὅπως ὑμεῖς μηδὲν αἰσχροὺς ποιῆσαι δόξετε,
 καὶ ὅπως, εἴ τινά τις καταμέμφεται τῶν εὖρημένων
 τὰς δωρεὰς, ἂν δίκαιον ᾗ, κρίνας παρ' ὑμῖν ἀφαιρή-
 σεται, καὶ ὅπως, οὓς οὐδεὶς ἂν ἀντείποι μὴ οὐ δεῖν
- 89 ἔχειν, ἔξουσιν τὰ δοθέντα. καὶ τούτων πάντων οὐδὲν
 ἔστι καινὸν οὐδ' ἡμέτερον εὖρημα, ἀλλ' ὁ παλαιὸς, ὃν
 οὗτος παρέβη, νόμος οὕτω κελεύει νομοθετεῖν, γρά-
 φεσθαι μὲν, ἂν τίς τινα τῶν ὑπαρχόντων νόμων μὴ
 καλῶς ἔχειν ἡγῇται, παρεισφέρειν δ' αὐτὸν ἄλλον, ὃν
 ἂν τιθῇ λύων ἐκεῖνον, ὑμᾶς δ' ἀκούσαντας ἐλέσθαι
- 90 τὸν κρείττω. οὐ γὰρ ᾤετο δεῖν ὁ Σόλων, ὁ τοῦτον τὸν
 τρόπον προστάξας νομοθετεῖν, τοὺς μὲν θεσμοθέτας
 τοὺς ἐπὶ τοὺς νόμους κληρουμένους δις δοκιμασθέντας
 ἄρχειν, ἐν τε τῇ βουλῇ καὶ παρ' ὑμῖν ἐν τῷ δικαστη-

ρίῳ, τοὺς δὲ νόμους αὐτοὺς, καθ' οὓς καὶ τούτοις ἄρ-
 χειν καὶ πᾶσι τοῖς ἄλλοις πολιτεύεσθαι προσήκει, ἐπὶ
 καιροῦ τεθέντας, ὅπως ἔτυχον, μὴ δοκιμασθέντας κυ-
 91 ρίους εἶναι. καὶ γάρ τοι τότε μὲν, ἕως τὸν τρόπον τοῦ-
 τον ἐνομοθέτουν, τοῖς μὲν ὑπάρχουσι νόμοις ἐχρῶντο,
 καινοὺς δ' οὐκ ἐτίθεσαν· ἐπειδὴ δὲ τῶν πολιτευομένω
 τινὲς δυνηθέντες, ὥς ἐγὼ πυνθάνομαι, κατεσκεύασαν
 αὐτοῖς ἐξεῖναι νομοθετεῖν, ὅταν τις βούληται καὶ ὃν ἂν
 τύχη τρόπον, τοσοῦτοι μὲν οἱ ἐναντίοι σφίσιν αὐτοῖς
 εἰσὶ νόμοι ὥστε χειροτονεῖθ' ὑμεῖς τοὺς διαλέξοντας
 92 τοὺς ἐναντίους ἐπὶ πάμπολυν ἤδη χρόνον, καὶ τὸ πρῶ- 485
 γμα οὐδὲν μᾶλλον δύναται πέρας ἔχειν, ψηφισμάτων δ'
 οὐδ' ὅτιοῦν διαφέρουσιν οἱ νόμοι, ἀλλὰ νεώτεροι οἱ
 νόμοι, καθ' οὓς τὰ ψηφίσματα δεῖ γράφεσθαι, τῶν
 ψηφισμάτων αὐτῶν ὑμῖν εἰσίν· ἴν' οὖν μὴ λόγον λέγω
 μόνον, ἀλλὰ καὶ τὸν νόμον αὐτὸν ὃν φημι δεῖξω, λαβέ-
 μοι τὸν νόμον καθ' ὃν ἦσαν οἱ πρότερον νομοθέται.
 λέγε.

ΝΟΜΟΣ.

93 Συνίεθ' ὃν τρόπον, ὃ ἄνδρες Ἀθηναῖοι, ὁ Σόλων
 τοὺς νόμους ὥς καλῶς κελεύει τιθέναι, πρῶτον μὲν
 παρ' ὑμῖν, τοῖς ὁωμοκόσι, παρ' οἷσπερ καὶ τᾶλλα κυ-
 ροῦται, ἔπειτα λύοντα τοὺς ἐναντίους, ἴν' εἰς ἣ περὶ
 τῶν ὄντων ἐκάστου νόμος καὶ μὴ τοὺς ἰδιώτας αὐτὸ
 τοῦτο ταράττη καὶ ποιῇ τῶν ἅπαντας εἰδότες τοὺς νό-
 μους ἔλαττον ἔχειν, ἀλλὰ πᾶσιν ἣ ταῦτ' ἀναγνώσκειν
 94 καὶ μαθεῖν ἀπλᾶ καὶ σαφεῇ τὰ δίκαια. καὶ πρὸ τούτων
 γ' ἐπέταξεν ἐκθεῖναι πρόσθε τῶν ἐπωνύμων καὶ τῶ
 γραμματεῖ παραδοῦναι, τοῦτον δ' ἐν ταῖς ἐκκλησίαις
 ἀναγιγνώσκειν, ἴν' ἕκαστος ὑμῶν ἀκούσας πολλάκις καὶ
 κατὰ σχολὴν σκεψάμενος, ἂν ἣ καὶ δίκαια καὶ συμφέ-
 ροντα, ταῦτα νομοθετῇ. τούτων τοίνυν τοσοῦτων ὄν-

των δικαίων τὸ πλῆθος οὐτοσί μὲν οὐδ' ὅτιοῦν ἐποίησε
 Δεπτίνης· οὐδὲ γὰρ ἂν ὑμεῖς ποτ' ἐπέσθητε, ὥς ἐγὼ
 νομίζω, θέσθαι τὸν νόμον· ἡμεῖς δ', ὧς ἄνδρες Ἀθηναῖοι,
 πάντα, καὶ παραιοφύρομεν πολλῶ καὶ κρείττω καὶ δι-
 καιότερον τοῦ τούτου νόμον. γνώσεσθε δ' ἀκούον-
 95 τες. λαβὲ καὶ λέγε πρῶτον μὲν ἅ τοῦ τούτου νόμου γε- 486
 γράμμεθα, εἰδ' ἃ φάμεν δεῖν ἀντὶ τούτων τεθῆναι.
 λέγε.

NOMΟΣ.

Ταῦτα μὲν ἐστὶν ἅ τοῦ τούτου νόμου διώκομεν ὥς
 οὐκ ἐπιτήδεια. τὰ δ' ἐξῆς λέγε, ἅ τούτων εἶναι βελτίω
 φασκόμεν. προσέχετε, ὧς ἄνδρες δικασταί, τούτοις ἀνα-
 γινγνωσκομένοις τὸν νοῦν. λέγε.

NOMΟΣ.

96 Ἐπίσχες. τοῦτο μὲν ἐστὶν ἐν τοῖς οὗσι νόμοις κυ-
 ρίοις ὑπάρχον καλὸν, ὧς ἄνδρες Ἀθηναῖοι, καὶ σαφεῖς,
 τὰς δωρεὰς, ὅσας ὁ δῆμος ἔδωκε, κυρίας εἶναι, δίκαιον,
 ὧς γῇ καὶ θεοί. χρῆν τοίνυν Δεπτίνην μὴ πρότερον τι-
 θέναι τὸν ἑαυτοῦ νόμον, πρὶν τοῦτον ἔλυσεν γραψάμε-
 νος. νῦν δὲ μαρτυρίαν καθ' ἑαυτοῦ καταλείπων ὅτι
 παρανομεῖ τουτονὶ τὸν νόμον, ὅμως ἐνομοθέτει, καὶ
 ταῦθ' ἐτέρου κελεύοντος νόμου καὶ κατ' αὐτὸ τοῦτο
 ἐνοχον εἶναι τῇ γραφῇ, ἐὰν ἐναντίος ᾗ τοῖς πρότερον
 κειμένοις νόμοις. λαβὲ δ' αὐτὸν τὸν νόμον.

NOMΟΣ.

97 Οὕκουν ἐναντίον, ὧς ἄνδρες Ἀθηναῖοι, τῷ κυρίας
 εἶναι τὰς δωρεὰς, ὅσας ὁ δῆμος ἔδωκε, τὸ μηδὲν εἶναι
 ἀτελεῖ τούτων οἷς ὁ δῆμος ἔδωκεν; σαφῶς γ' οὕτωσί.
 ἀλλ' οὐκ ἐν ᾧ νῦν ὅδε ἀντεισφέρει νόμῳ, ἀλλ' ἃ τ'
 ἐδῶκατε, κύρια, καὶ πρόφασις δικαία κατὰ τῶν ἢ πα-

ρακρουσαμένων ἢ μετὰ ταῦτ' ἀδικούντων ἢ ὅλως ἀνα-
ξίων, δι' ἣν ὃν ἂν ὑμῖν δοκῇ κωλύσεται ἔχειν τὴν δω-
ρεάν. λέγε τὸν νόμον.

ΝΟΜΟΣ.

487

98 Ἀκούετ', ὦ ἄνδρες Ἀθηναῖοι, καὶ καταμανθάνετε
ὅτι ἐνταῦθα ἔνι καὶ τοὺς ἀξίους ἔχειν τὰ δοθέντα καὶ
τοὺς μὴ τοιούτους κριθέντας, ἐὰν ἀδίκως τι λάβωσιν,
ἀφαιρεθῆναι, καὶ τὸ λοιπὸν ἐφ' ὑμῖν εἶναι πάνθ',
ὥσπερ ἐστὶ δίκαιον, καὶ δοῦναι καὶ μὴ. ὥς μὲν τοίνυν
οὐχὶ καλῶς οὗτος ἔχει καὶ δικαίως ὁ νόμος, οὗτ' ἐρεῖν
οἶμαι Λεπτίνην οὗτ', ἐὰν λέγῃ, δεῖξαι δυνήσεσθαι· ἃ
δὲ πρὸς τοῖς θεσμοθέταις ἔλεγε, ταῦτ' ἴσως λέγων παρ-
άγειν ὑμᾶς ζητήσῃ. ἔφη γὰρ ἐξαπάτης ἔνεκα παρ-
αγεγράφθαι τοῦτον τὸν νόμον, ἐὰν δ' ὃν αὐτὸς ἔθηκε
99 λυθῇ, τοῦτον οὐ τεθήσεσθαι. ἐγὼ δ', ὅτι μὲν τῇ ὑμε-
τέρᾳ ψήφῳ τούτου τοῦ νόμου λυθέντος τὸν παρεισε-
νεχθέντα κύριον εἶναι σαφῶς ὁ παλαιὸς κελεύει νόμος,
καθ' ὃν οἱ θεσμοθέται τοῦτον ὑμῖν παρέγραψαν, ἐάσω,
ἵνα μὴ περὶ τούτου τις ἀντιλέγῃ μοι, ἀλλ' ἐπ' ἐκείνο
εἶμι. ὅταν ταῦτα λέγῃ δῆπον, ὁμολογεῖ μὲν εἶναι βελ-
τίω καὶ δικαιότερον τόνδε τὸν νόμον οὐ τέθεικεν αὐ-
τὸς, ὑπὲρ δὲ τοῦ πῶς τεθήσεται ποιεῖται τὸν λόγον.
100 πρῶτον μὲν τοίνυν εἰσὶν αὐτῷ κατὰ τοῦ παρεισφέρον-
τος πολλοὶ τρόποι, δι' ὧν, ἂν βούληται θεῖναι τὸν νό-
μον, αὐτὸν ἀναγκάσει· ἔπειτ' ἐγγνώμεθ' ἡμεῖς, ἐγὼ,
Φορμίων, ἄλλον εἶ τινα βούλεται, θήσῃ τὸν νόμον.
ἔστι δὲ δῆπου νόμος ὑμῖν, ἐὰν τις ὑποσχόμενός τι τὸν
δῆμον ἢ βουλὴν ἢ δικαστήριον ἐξαπατήσῃ, τὰ ἔσχατα
πάσχειν. ἐγγνώμεθα, ὑπισχνούμεθα. οἱ θεσμοθέται
ταῦτα γραφόντων, ἐπὶ τούτοις τὸ πρᾶγμα γιγνέσθω.
01 μήθ' ὑμεῖς ποιήσητε μηδὲν ἀνάξιον ὑμῶν αὐτῶν, μήτ',

εἴ τις φαῦλός ἐστι τῶν εὐρημένων τὴν δωρεάν, ἐχέτω, ἀλλ' ἰδίᾳ κατὰ τόνδε κριθήτω τὸν νόμον. εἰ δὲ ταῦτα λόγους καὶ φλυαρίας εἶναι φήσει, ἐκεῖνό γ' οὐ λόγος· αὐτὸς θέτω, καὶ μὴ λεγέτω τοῦτο, ὥς οὐ θήσομεν ἡμεῖς. κάλλιον δὲ δήπου τὸν ὕφ' ὑμῶν κριθέντα καλῶς ἔχειν νόμον εἰσφέρειν ἢ ὃν νῦν ἀφ' αὐτοῦ τίθῃσιν.

102 Ἐμοὶ δ', ὧς ἄνδρες Ἀθηναῖοι, δοκεῖ Λεπτίνης (καί μοι μηδὲν ὀργισθῆῃς· οὐδὲν γὰρ φλαῦρον ἐρῶ σε) ἢ οὐκ ἀνεγνωκέναι τοὺς Σόλωνος νόμους ἢ οὐ συνιέναι. εἰ γὰρ ὁ μὲν Σόλων ἔθηκε νόμον ἐξεῖναι δοῦναι τὰ ἑαυτοῦ ὧς ἂν τις βούληται, ἔαν μὴ παῖδες ὧσι γνήσιοι, οὐχ ἔν' ἀποστέρῃσιν τοὺς ἐγγυτάτω γένει τῆς ἀγχιστείας, ἀλλ' ἔν' εἰς τὸ μέσον καταθεῖς τὴν ὠφέλειαν

103 ἐφάμιλλον ποιήσῃ τὸ ποιεῖν ἀλλήλους εὔ, σὺ δὲ τοῦναντίον εἰσενήνοχας μὴ ἐξεῖναι τῷ δήμῳ τῶν ἑαυτοῦ δοῦναι μηδενὶ μηδὲν, πῶς σέ τις φήσῃ τοὺς Σόλωνος ἀνεγνωκέναι νόμους ἢ συνιέναι; ὃς ἔρημον ποιεῖς τὸν δῆμον τῶν φιλοτιμησομένων, προλέγων καὶ δεικνύς ὅτι τοῖς ἀγαθόν τι ποιοῦσιν οὐδ' ὅτιοῦν ἔσται πλεόν.

104 καὶ μὴν ἀκείνους τῶν καλῶς δοκούντων ἔχειν νόμον Σόλωνός ἐστι, μὴ λέγειν κακῶς τὸν τεθνεῶτα, μηδ' ἂν ὑπὸ τῶν ἐκείνου τις ἀκούῃ παίδων αὐτός· σὺ δὲ ποιεῖς, οὐ λέγεις κακῶς τοὺς τετελευτηκότας τῶν εὐεργετῶν, τῷ δεῖνι μεμφόμενος καὶ τὸν δεῖν' ἀνάξιον εἶναι φάσκων, ὧν οὐδεὶς οὐδὲν ἐκείνοις προσῆκεν. ἄρ' οὐ πολὺ τοῦ Σόλωνος ἀποστατεῖς τῇ γνώμῃ;

105 Πάννυ τοίνυν σπουδῇ τις ἀπήγγειλέ μοι περὶ τοῦ μηδενὶ δεῖν μηδὲν διδόναι, μηδ' ἂν ὅτιοῦν πράξῃ, τοιοῦτόν τι λέγειν αὐτοὺς παρεσκευάσθαι, ὥς ἄρ' οἱ Λακεδαιμόνιοι καλῶς πολιτευόμενοι καὶ Θηβαῖοι οὐδενὶ 489 τῶν παρ' ἑαυτοῖς διδοάσι τοιαύτην οὐδεμίαν τιμὴν·

καίτοι καὶ παρ' ἐκείνοις τινές εἰσιν ἴσως ἀγαθοί. ἐμοὶ
 δὲ δοκοῦσιν, ὧς ἄνδρες Ἀθηναῖοι, πάντες οἱ τοιοῦτοι
 λόγοι παροξυντικοὶ μὲν εἶναι πρὸς τὸ τὰς ἀτελείας
 ὑμᾶς ἀφελέσθαι πείσαι, οὐ μέντοι δίκαιοί γ' οὐδαμῇ.
 οὐ γὰρ ἀγνοῶ τοῦθ', ὅτι Θηβαῖοι καὶ Λακεδαιμόνιοι
 καὶ ἡμεῖς οὔτε νόμοις οὔτ' ἔθεσι χρώμεθα τοῖς αὐτοῖς
 106 οὔτε πολιτείᾳ. αὐτὸ γὰρ τοῦτο πρῶτον, ὃ νῦν οὗτοι
 ποιήσουσιν, ἐὰν ταῦτα λέγωσιν, οὐκ ἔξεστι ποιεῖν
 παρὰ τοῖς Λακεδαιμονίοις, τὰ τῶν Ἀθηναίων ἐπαινεῖν
 νόμιμα οὐδὲ τὰ τῶν δεινῶν, πολλοῦ γε καὶ δεῖ, ἀλλ'
 ἂ τῇ παρ' ἐκείνοις πολιτείᾳ συμφέρει, ταῦτ' ἐπαινεῖν
 ἀνάγκη καὶ ποιεῖν. εἶτα καὶ Λακεδαιμόνιοι τῶν μὲν
 τοιούτων ἀφεστᾶσιν, ἄλλαι δέ τινες παρ' ἐκείνοις εἰσὶ
 τιμαὶ, αἷς ἀπεύξαιτ' ἂν ἅπας ὁ δῆμος ἐντανυθὶ γενέσθαι.
 107 τίνες οὖν εἰσιν αὗται; τὰς μὲν καθ' ἕκαστον ἐάσω,
 μίαν δ', ἣ συλλαβοῦσα τὰς ἄλλας ἔχει, δίδειμι. ἐπειδὴν
 τις εἰς τὴν καλουμένην γερουσίαν ἐγκριθῇ παρασχὼν
 αὐτὸν οἶον χρῆ, δεσπότης ἐστὶ τῶν πολλῶν. ἐκεῖ μὲν
 γὰρ ἐστὶ τῆς ἀρετῆς ἄθλον τῆς πολιτείας κυρίῳ γενέ-
 σθαι μετὰ τῶν ὁμοίων, παρὰ δ' ἡμῖν ταύτης μὲν ὁ δῆ-
 μος κύριος, καὶ ἀραὶ καὶ νόμοι καὶ φυλακαὶ ὅπως μη-
 δεὶς ἄλλος κύριος γενήσεται, στέφανοι δὲ καὶ ἀτέλειαι
 καὶ σιτήσεις καὶ τοιαῦτά ἐστιν, ὧν ἂν τις ἀνὴρ ἀγαθὸς
 108 ὦν τύχοι. καὶ ταῦτ' ἀμφοτέρω ὀρθῶς ἔχει, καὶ τὰ κεῖ
 καὶ τὰ παρ' ἡμῖν. διὰ τί; ὅτι τὰς μὲν διὰ τῶν ὀλίγων
 πολιτείας τὸ πάντας ἔχειν ἴσον ἀλλήλοις τοὺς τῶν κοι-
 νῶν κυρίους ὁμονοεῖν ποιεῖ, τὴν δὲ τῶν δῆμων ἔλεν- 490
 θερίαν ἢ τῶν ἀγαθῶν ἀνδρῶν ἄμιλλα, ἣν ἐπὶ ταῖς
 109 παρὰ τοῦ δήμου δωρεαῖς πρὸς ἑαυτοὺς ποιοῦνται, φυ-
 λάττει. καὶ μὴν περὶ τοῦ γε μηδὲ Θηβαίους μηδένα τι-
 μᾶν, ἐκεῖν' ἂν ἔχειν εἰπεῖν ἀληθὲς οἶμαι. μεῖζον, ὧς
 ἄνδρες Ἀθηναῖοι, Θηβαῖοι φρονοῦσιν ἐπ' ὁμότητι καὶ

- πονηρίᾳ ἢ ὑμεῖς ἐπὶ φιλανθρωπίᾳ καὶ τῷ τὰ δίκαια
 βούλεσθαι. μήτ' οὖν ἐκεῖνοί ποτε παύσαιντο, εἰ ἄρ'
 εὖξασθαι δεῖ, τοὺς μὲν ἑαυτοὺς ἀγαθόν τι ποιοῦντας
 μήτε τιμῶντες μήτε θαυμάζοντες, τοὺς δὲ συγγενεῖς
 (ἴστε γὰρ ὃν τρόπον Ὀρχομενὸν διέθηκον) οὕτω μετα-
 χειριζόμενοι, μήθ' ὑμεῖς τάναντία τούτοις τοὺς μὲν
 εὐεργέτας τιμῶντες, παρὰ δὲ τῶν πολιτῶν λόγῳ μετα-
 110 τῶν νόμων τὰ δίκαια λαμβάνοντες. ὅλως δ' οἶμαι τότε
 δεῖν τοὺς ἐτέρων ἐπαινεῖν τρόπους καὶ ἔθνη τοῖς ὑμετέ-
 ροις ἐπιτιμῶντας, ὅταν ἡ δεῖξαι βέλτιον ἐκείνους πράτ-
 τουντας ὑμῶν. ὅτε δ' ὑμεῖς, καλῶς ποιοῦντες, καὶ κατὰ
 τὰς κοινὰς πράξεις καὶ κατὰ τὴν ὁμόνοϊαν καὶ κατὰ
 τᾶλλα πάντα ἄμεινον ἐκείνων πράττετε, τοῦ χάριν ἂν
 τῶν ὑμετέρων αὐτῶν ἐθῶν ὀλιγωροῦντες ἐκεῖνα διώ-
 κοιτε; εἰ γὰρ καὶ κατὰ τὸν λογισμὸν ἐκεῖνα φανεῖν βελ-
 τίω, τῆς γε τύχης ἔνεκα, ἢ παρὰ ταῦτ' ἀγαθῇ κέχρη-
 111 σθε, ἐπὶ τούτων ἄξιον μεῖναι. εἰ δὲ δεῖ παρὰ πάντα
 ταῦτ' εἰπεῖν, ὃ δίκαιον ἡγοῦμαι, ἐκεῖν' ἂν ἔγωγ' εἴποιμι.
 οὐκ ἔστι δίκαιον, ὥ ἄνδρες Ἀθηναῖοι, τοὺς Λακεδαι-
 μονίων νόμους οὐδὲ τοὺς Θηβαίων λέγειν ἐπὶ τῷ τοὺς
 ἐνθάδε λυμαίνεσθαι, οὐδὲ δι' ὧν μὲν ἐκεῖνοι μεγάλοι
 εἰσὶ, καὶ ἀποκτεῖναι βούλεσθαι τὸν παρ' ἡμῖν τούτων
 τι κατασκευάσαντα, διὰ δ' ὧν ὁ παρ' ἡμῖν δῆμος εὐ-
 δαίμων, ταῦθ' ὥς ἀνελεῖν δεῖ λεγόντων τινῶν ἐθέλειν
 ἀκούειν.
- 112 Ἔστι τοίνυν τις πρόχειρος λόγος, ὥς ἄρα καὶ παρ' 491
 ἡμῖν ἐπὶ τῶν προγόνων πόλλ' ἀγάθ' εἰργασμένοι τινὲς
 οὐδενὸς ἡξιοῦντο τοιούτου, ἀλλ' ἀγαπητῶς ἐπιγράμ-
 ματος ἐν τοῖς Ἑρμαῖς ἔτυχον· καὶ ἴσως τοῦθ' ὑμῖν
 ἀναγνώσεται τὸ ἐπίγραμμα. ἐγὼ δ' ἡγοῦμαι τοῦτον
 τὸν λόγον, ὥ ἄνδρες Ἀθηναῖοι, κατὰ πόλλ' ἀσύμφορον
 113 εἶναι τῇ πόλει λέγεσθαι, πρὸς δὲ καὶ οὐδὲ δίκαιον. εἰ

μὲν γὰρ ἀναξίους εἶναί τις φήσῃ ἀκείνους τιμᾶσθαι,
 τίς ἄξιος, εἰπάτω, εἰ μήτε τῶν προτέρων μηδεὶς μήτε
 τῶν ὑστέρων· εἰ δὲ μηδὲνα φήσῃ, συναχθεσθείην ἂν
 ἔγωγε τῇ πόλει, εἰ μηδεὶς ἐν ἅπαντι τῷ χρόνῳ γέγονεν
 ἄξιος εὖ παθεῖν. καὶ μὴν εἴ γε ὁμολογῶν ἐκείνους
 εἶναι σπουδαίους μὴ τετυχηκότας δεῖξει μηδενὸς, τῆς
 πόλεως ὥς ἀχαρίστου δήπου κατηγορεῖ. ἔστι δ' οὐχ
 οὕτω ταῦτ' ἔχοντα, οὐδ' ὀλίγου δεῖ. ἀλλ' ἐπειδὴν τις,
 οἶμαι, κακουργῶν ἐπὶ μὴ προσήκοντα πράγματα τοὺς
 14 λόγους μεταφέρῃ, δυσχερεῖς ἀνάγκη φαίνεσθαι. ὥς δὲ
 τάληθές τ' ἔχει καὶ δίκαιόν ἐστι λέγειν, ἐγὼ πρὸς ὑμᾶς
 ἔρω. ἦσαν, ὧς ἄνδρες Ἀθηναῖοι, πολλοὶ τῶν πρότερον
 σπουδαῖοι, καὶ ἡ πόλις ἡμῶν ἐτίμα καὶ τότε τοὺς ἀγα-
 θούς· αἱ μέντοι τιμαὶ καὶ τᾶλλα πάντα τὰ μὲν τότε ἦν
 ἐπὶ τοῖς τότε ἔθεσι, τὰ δὲ νῦν ἐπὶ τοῖς νῦν. πρὸς οὖν
 τί τοῦτο λέγω; ὅτι φήσαιμ' ἂν ἔγωγ' ἐκείνους οὐκ ἔστιν
 ὅτου παρὰ τῆς πόλεως οὐ τυχεῖν ὧν ἐβουλήθησαν.
 15 τίνι χρώμενος τεκμηρίῳ; ὅτι Λυσιμάχῳ δωρεὰν, ἐνὶ
 τῶν τότε χρησίμων, ἑκατὸν μὲν ἐν Εὐβοίᾳ πλέθρα γῆς
 πεφυτευμένης ἔδοσαν, ἑκατὸν δὲ ψιλῆς, ἔτι δ' ἀργυ-
 ρίου μυᾶς ἑκατὸν, καὶ τέτταρας τῆς ἡμέρας δραχμάς.
 καὶ τούτων ψήφισμα ἔστιν Ἀλκιβιάδου, ἐν ᾧ ταῦτα 492
 γέγραπται. τότε μὲν γὰρ ἡ πόλις ἡμῶν καὶ γῆς ἡνιόρει
 καὶ χρημάτων, νῦν δ' εὐπορήσει· δεῖ γὰρ οὕτω λέγειν
 καὶ μὴ βλασφημεῖν. καίτοι τίν' οὐκ ἂν οἴεσθε νῦν τὸ
 τρίτον μέρος τούτων ἀντὶ τῆς ἀτελείας ἐλέσθαι; ὅτι
 τοίνυν ἀληθῆ λέγω, λαβέ μοι τὸ ψήφισμα τουτί. λέγε.

ΨΗΦΙΣΜΑ.

16 Ὅτι μὲν τοίνυν, ὧς ἄνδρες Ἀθηναῖοι, καὶ τοῖς προ-
 γόνοις ὑμῶν ἔθος ἦν τοὺς χρηστοὺς τιμᾶν, δηλοῖ τὸ
 ψήφισμα τουτί· εἰ δὲ μὴ τοῖς αὐτοῖς οἷσπερ ἡμεῖς νῦν,

- ἕτερόν τι τοῦτ' ἂν εἴη. εἰ τοίνυν μήτε Λυσίμαχον μήτ' ἄλλον μηδένα μηδὲν εὐρῆσθαι παρὰ τῶν προγόνων ἡμῶν συγχωρήσασιν, τί μᾶλλον οἷς ἔδομεν νῦν ἡμεῖς
 117 διὰ τοῦτο δικαίως ἂν ἀφαιρεθεῖεν; οὐ γὰρ οἱ μὴ δόν-
 τες ἂ μὴ δοκεῖ δεινὸν εἶσιν οὐδὲν ἐργασμένοι, ἀλλ'
 οἱ δόντες μὲν, πάλιν δ' ὕστερον μηδὲν ἐγκαλοῦντες
 ἀφαιρούμενοι. εἰ μὲν γὰρ τις ἔχει δεῖξαι κἀκείνους
 ὧν ἔδοσάν τῳ τι τοῦτ' ἀφηρημένους, συγχωρῶ καὶ
 ὑμᾶς ταῦτό τοῦτο ποιῆσαι, καίτοι τοῦτό γ' αἰσχρὸν
 ὁμοίως· εἰ δὲ μηδ' ἂν εἷς ἐν ἅπαντι τῳ χρόνῳ τοῦτ'
 ἔχοι δεῖξαι γεγονὸς, τίνος ἔνεκ' ἐφ' ἡμῶν πρῶτον κα-
 ταδειχθῇ τοιοῦτον ἔργον;
- 118 Χρὴ τοίνυν, ὧς ἄνδρες Ἀθηναῖοι, κἀκεῖνο ἐνθυ-
 μεῖσθαι καὶ ὁρᾶν, ὅτι νῦν ὁμωμοκότες κατὰ τοὺς νό-
 μους δικάσειν ἤκατε, οὐχὶ τοὺς Λακεδαιμονίων οὐδὲ
 Θηβαίων, οὐδ' οἷς ποτ' ἐχρήσανθ' οἱ πρῶτοι τῶν προ-
 γόνων, ἀλλὰ καθ' οὓς ἔλαβον τὰς ἀτελείας οὓς ἀφαι-
 ρεῖται νῦν οὗτος τῳ νόμῳ, καὶ περὶ ὧν ἂν νόμοι μὴ
 ᾧσι, γνώμῃ τῇ δικαιοτάτῃ κρινεῖν. καλῶς. τὸ τοίνυν 493
- 119 τῆς γνώμης πρὸς ἅπαντ' ἀνενέγκατε τὸν νόμον. ἄρ'
 οὖν δίκαιον, ὧς ἄνδρες Ἀθηναῖοι, τοὺς εὐεργέτας τι-
 μᾶν; δίκαιον. τί δ'; ὅς' ἂν δῶ τις ἅπαξ, δίκαιον
 ἔχειν ἔαν; δίκαιον. ταῦτα τοίνυν αὐτοὶ τε ποιεῖτε, ἵν'
 εὐορκῆτε, καὶ τοὺς προγόνους ὀργίζεσθε ἂν μὴ τις φῇ
 ποιεῖν, καὶ τοὺς τὰ τοιαῦτα λέγοντας παραδείγματα,
 ὡς ἄρ' ἐκεῖνοι μεγάλα εὖ παθόντες οὐδέν' ἐτίμησαν,
 καὶ πονηροὺς καὶ ἀπαιδεύτους ἡγεῖσθ' εἶναι, πονη-
 ροὺς μὲν διότι καταψεύδονται τῶν προγόνων ὑμῶν
 ὡς ἀχαρίστων, ἀμαθεῖς δὲ διότι ἐκεῖνο ἀγνοοῦσιν, ὅτι
 εἰ τὰ μάλιστα ταῦθ' οὕτως εἶχεν, ἀρνεῖσθαι μᾶλλον ἢ
 λέγειν αὐτοῖς προσῆκεν.

ἐρεῖν, ὡς τὰς εἰκόνας καὶ τὴν σίτησιν οὐκ ἀφαιρεῖται
 τῶν εἰληφότων ὁ νόμος, οὐδὲ τῆς πόλεως τὸ τιμᾶν
 τοὺς ὄντας ἀξιούς, ἀλλ' ἔσται χαλκοῦς ἰστάναι καὶ σί-
 τησιν διδόναι καὶ ἄλλ' ὅ τι ἂν βούλησθε, πλὴν τούτου.
 ἐγὼ δ' ὑπὲρ ὧν μὲν τῇ πόλει καταλείπειν φήσει, το-
 σοῦτο λέγω, ὅτι ἂν ὧν ἐδώκατέ τω πρότερόν τι, τοῦτ'
 ἀφέλησθε, καὶ τὰς ὑπολοίπους ἀπίστους ποιήσετε πά-
 σας δωρεάς. τί γὰρ ἔσται πιστότερον τὸ τῆς εἰκόνης ἢ
 [τὸ] τῆς σιτήσεως ἢ τὸ τῆς ἀτελείας, ἣν πρότερόν τισι
 121 δόντες ἀφηρημένοι φανείσθε; ἔτι δ' εἰ μηδὲν ἔμελλε
 τοῦτ' ἔσεσθαι δυσχερὲς, οὐδ' ἐκεῖνο καλῶς ἔχειν ἡγοῦ-
 μαι, εἰς τοιαύτην ἄγειν ἀνάγκην τὴν πόλιν δι' ἧς
 ἅπαντας ἐξ ἴσου τῶν αὐτῶν ἀξιώσει τοῖς τὰ μέγιστ'
 εὐεργετοῦσιν, ἢ μὴ τοῦτο ποιούσα χάριν τισὶν οὐκ
 ἀποδώσει. μεγάλων μὲν οὖν εὐεργεσιῶν οὐθ' ἡμῖν
 συμφέρει συμβαίνειν πολλάκις καιρὸν οὗτ' ἴσως ῥά- 494
 122 διον αἰτίῳ γενέσθαι· μετρίων δὲ καὶ ὧν ἐν εἰρήνῃ τις
 καὶ πολιτεία δύναται ἂν ἐφικέσθαι, εὐνοίας, δικαιο-
 σύνης, ἐπιμελείας, τῶν τοιούτων, καὶ συμφέρειν ἔμοι-
 γε δοκεῖ καὶ χρῆναι διδόναι τὰς τιμὰς. δεῖ τοίνυν με-
 μερίσθαι καὶ τὰ τῶν δωρεῶν, ἵν' ἧς ἂν ἄξιός ὧν ἕκα-
 στος φαίνεται, ταύτην παρὰ τοῦ δήμου λαμβάνῃ τὴν
 123 δωρεάν. ἀλλὰ μὴν ὑπὲρ ὧν γε τοῖς εὐρημένοις τὰς τι-
 μὰς καταλείπειν φήσει, οἱ μὲν ἀπλᾶ πάνυ καὶ δίκαι'
 ἂν εἴποιεν, πάνθ', ὅσα τῶν αὐτῶν ἕνεκ' αὐτοῖς ἔδοτ'
 εὐεργεσιῶν, ἀξιοῦντες ἔχειν, οἱ δὲ φενακίζειν τὸν ὧς
 καταλείπεται λέγοντά τι αὐτοῖς. ὁ γὰρ ἄξια τῆς ἀτελεί-
 ας εὖ πεποιηκέναι δόξας καὶ ταύτην παρ' ὑμῶν λαβὼν
 τὴν τιμὴν μόνην, ἢ ξένος ἢ καὶ τις πολίτης, ἐπειδὴν
 ἀφαιρεθῇ ταύτην, τίν' ἔχει λοιπὴν δωρεάν, Λεπτίνῃ;
 οὐδεμίαν δήπου. μὴ τοίνυν διὰ μὲν τοῦ τῶνδε κατη-
 γορεῖν ὡς φαύλων ἐκείνους ἀφαιροῦ, δι' ἃ δ' αὖ κατα-

λείπειν ἐκείνοις φήσεις, τούσδε ὁ μόνον λαβόντες
 124 ἔχουσι, τοῦτ' ἀφέλη. ὥς δ' ἀπλῶς εἶπεῖν, οὐκ εἰ τῶν
 πάντων ἀδικήσομέν τινα ἢ μείζονα ἢ ἐλάττονα, δεινόν
 ἐστίν, ἀλλ' εἰ τὰς τιμὰς, αἷς ἂν ἀντ' εὖ ποιήσωμέν τι-
 νας, ἀπίστους καταστήσομεν· οὐδ' ὁ πλεῖστος ἔμοιγε
 λόγος περὶ τῆς ἀτελείας ἐστίν, ἀλλ' ὑπὲρ τοῦ πονηρὸν
 ἔθος τὸν νόμον εἰσάγειν καὶ τοιοῦτον, δι' οὗ πάντ'
 ἄπιστα ὅσα ὁ δῆμος δίδωσιν ἔσται.

125 "Ὅν τοίνυν κακουργότατον οἴονται λόγον εὗρηκέ-
 ναι πρὸς τὸ τὰς ἀτελείας ὑμᾶς ἀφελέσθαι πείσαι, βέλ-
 τιόν ἐστι προειπεῖν, ἵνα μὴ λάθῃτ' ἐξαπατηθέντες.
 ἐροῦσι γὰρ ὅτι ταῦθ' ἱερῶν ἐστίν ἅπαντα τὰ νυλῶματα
 [αἱ χορηγίαι καὶ αἱ γυμνασιαρχίαι]· δεινὸν οὖν, εἰ τῶν 495
 ἱερῶν ἀτελής τις ἀφεθήσεται. ἐγὼ δὲ τὸ μὲν τινας, οἷς
 ὁ δῆμος ἔδωκεν, ἀτελεῖς εἶναι τούτων δίκαιον ἡγοῦμαι,
 ὃ δὲ νῦν οὗτοι ποιήσουσιν, ἐὰν ἄρα ταῦτα λέγωσι,
 126 τοῦτ' εἶναι δεινὸν νομίζω. εἰ γὰρ ἂ κατὰ μηδέν' ἄλλον
 ἔχουσι τρόπον δεῖξαι δίκαιον ὑμᾶς ἀφελέσθαι, ταῦτ'
 ἐπὶ τῷ τῶν θεῶν ὑνόματι ποιεῖν ζητήσουσι, πῶς οὐκ
 ἀσεβέστατον ἔργον καὶ δεινότατον πράξουσιν; χρὴ γὰρ,
 ὥς γοῦν ἐμοὶ δοκεῖ, ὅσα τις πράττει τοὺς θεοὺς ἐπιφη-
 μίζων, τοιαῦτα φαίνεσθαι οἷα μηδ' ἂν ἐπ' ἀνθρώπου
 πραχθέντα πονηρὰ φανείη. ὅτι δ' οὐκ ἔστι τὰντὸν ἱε-
 ρῶν ἀτέλειαν ἔχειν καὶ λειτουργιῶν, ἀλλ' οὗτοι τὸ τῶν
 λειτουργιῶν ὄνομα ἐπὶ τὸ τῶν ἱερῶν μεταφέροντες ἐξα-
 πατᾶν ζητοῦσι, Λεπτίνην ὑμῖν αὐτὸν ἐγὼ παρασχέσο-
 127 μαι μάρτυρα. γράφων γὰρ ἀρχὴν τοῦ νόμου "Λεπτί-
 "νης εἶπε" φησὶν, "ὅπως ἂν οἱ πλουσιώτατοι λειτουρ-
 "γῶσιν, ἀτελῇ μηδέν· εἶναι πλὴν τῶν ἀφ' Ἀρμοδίου
 "καὶ Ἀριστογείτονος." καίτοι εἰ ἦν ἱερῶν ἀτέλεια
 ἔχειν ταῦτό καὶ λειτουργιῶν, τί τοῦτο παθὼν προσέ-
 γραψεν; οὐδὲ γὰρ τούτοις ἀτέλεια τῶν γ' ἱερῶν ἐστι

δεδομένη. ἵνα δ' εἰδῇτε ὅτι ταῦτα τοῦτον ἔχει τὸν τρόπον, λαβέ μοι πρῶτον μὲν τῆς στήλης τὰ ἀντίγραφα, εἶτα τὴν ἀρχὴν τοῦ νόμου τοῦ Λεπτίνου. λέγε.

ΑΝΤΙΓΡΑΦΑ ΣΤΗΛΗΣ.

128 Ἀκούετε τῶν ἀντιγράφων τῆς στήλης, ὧ ἄνδρες Ἀθηναῖοι, ἀτελεῖς αὐτοὺς εἶναι κελευόντων πλὴν ἱερῶν. λέγε δὴ τὴν ἀρχὴν τοῦ νόμου τοῦ Λεπτίνου.

ΝΟΜΟΣ.

496

Καλῶς. κατὰθες. γράψας, ὅπως ἂν οἱ πλουσιώτατοι λειτουργῶσι, μηδέν' εἶναι προσέγραψεν ἀτελῇ πλὴν τῶν ἀφ' Ἀρμοδίου καὶ Ἀριστογείτονος. τίνος ἔνεκ', εἰ γε τὸ τῶν ἱερῶν τέλος ἐστὶ λειτουργεῖν; αὐτὸς γὰρ οὕτωςδὲ τάναντία τῇ στήλῃ γεγραφῶς, ἂν τοῦ-
 129 το λέγῃ, φανήσεται. ἡδέως δ' ἂν ἔγωγ' ἐροίμην Λεπτίνην, τίνος αὐτοῖς τὴν ἀτέλειαν ἢ σὺ νῦν καταλείπειν φήσεις ἢ ἐκείνους τότε δοῦναι, τὰς λειτουργίας ὅταν εἶναι φῆς ἱερῶν. τῶν μὲν γὰρ εἰς τὸν πόλεμον πασῶν εἰσφορῶν καὶ τριηραρχιῶν ἐκ τῶν παλαιῶν νόμων οὐκ εἰσὶν ἀτελεῖς· τῶν δὲ λειτουργιῶν, εἴπερ εἰσὶν ἱερῶν,
 130 οὐδ' ἔχουσιν. ἀλλὰ μὴν γέγραπται γ' ἀτελεῖς αὐτοὺς εἶναι. τίνος; ἢ τοῦ μετοικίου; τοῦτο γὰρ λοιπόν. οὐ δῆπου, ἀλλὰ τῶν ἐγκυκλίων λειτουργιῶν, ὥς ἢ τε στήλη δηλοῖ καὶ σὺ προσδιώρισας ἐν τῷ νόμῳ καὶ μαρτυρεῖ πᾶς ὁ πρὸ τοῦ χρόνος γεγυνῶς, ἐν ᾧ τοσούτῳ τὸ πλῆθος ὄντι οὔτε φυλὴ πώποτ' ἐνεγκεῖν ἐτόλμησεν οὐδεμία οὐδένα τῶν ἀπ' ἐκείνων χορηγὸν οὔτ' ἐνεχθεῖς αὐτοῖς ἄλλος οὐδεὶς ἀντιδοῦναι. οἷς οὐκ ἀκουστέον ἂν ἐναντία τολμᾷ λέγειν.

131 Ἐτι τοίνυν ἴσως ἐπισύροντες ἐροῦσιν ὥς Μεγαρεῖς καὶ Μεσσήνιοι τινες εἶναι φάσκοντες ἔπειτ' ἀτε-

λεῖς εἰσιν ἄθροοι, παμπληθεῖς ἄνθρωποι, καὶ τινες
 ἄλλοι δοῦλοι καὶ μαστιγίαι, Λυκίδας καὶ Διονυσιος,
 καὶ τοιούτους τινὰς ἐξελεγμένοι. ὑπὲρ δὴ τούτων ὥδὲ
 ποιήσαθ'· ὅταν ταῦτα λέγωσι, κελεύετ', εἴπερ ἀληθῆ
 λέγουσι πρὸς ὑμᾶς, τὰ ψηφίσματα ἐν οἷς ἀτελεῖς εἰσιν 497
 οὗτοι δεῖξαι. οὐ γάρ ἐστ' οὐδεὶς ἀτελὴς παρ' ὑμῖν,
 132 ὅτῳ μὴ ψήφισμα ἢ νόμος δέδωκε τὴν ἀτέλειαν. πρό-
 ξενοι μέντοι πολλοὶ διὰ τῶν πολιτευομένων γεγόνασιν
 παρ' ὑμῖν τοιοῦτοι, ὧν εἷς ἐστὶν ὁ Λυκίδας. ἀλλ' ἕτε-
 ρον πρόξενόν ἐστ' εἶναι καὶ ἀτέλειαν εὐρῆσθαι. μὴ δὲ
 παραγόντων ὑμᾶς, μηδ', ὅτι δοῦλος ὧν ὁ Λυκίδας καὶ
 Διονύσιος καὶ τις ἴσως ἄλλος διὰ τοὺς μισθοῦ τὰ τοι-
 αῦτα γράφοντας ἐτοίμως πρόξενοι γεγόνασιν, διὰ τοῦθ'
 ἑτέρους ἀξίους καὶ ἐλευθέρους καὶ πολλῶν ἀγαθῶν αἰ-
 τίους, ἃς ἔλαβον δικαίως παρ' ὑμῶν δωρεάς, ἀφελέ-
 133 σθαι ζητούντων. πῶς γὰρ οὐχὶ καὶ κατὰ τοῦτο δεινό-
 τατ' ἂν πεπονθὼς ὁ Χαβρίας φανείη, εἰ μὴ μόνον ἐξαρ-
 κέσει τοῖς τὰ τοιαῦτα πολιτευομένοις τὸν ἐκείνου δοῦ-
 λον Λυκίδαν πρόξενον ὑμέτερον πεποιηκέναι, ἀλλ' εἰ
 καὶ διὰ τοῦτον πάλιν τῶν ἐκείνῳ τι δοθέντων ἀφέλοι-
 το, καὶ ταῦτ' αἰτίαν λέγοντες ψευδῆ; οὐ γάρ ἐστὶν οὐθ'
 οὗτος οὐτ' ἄλλος οὐδεὶς πρόξενος ὧν ἀτελὴς, ὅτῳ μὴ
 διαρρήδην ἀτέλειαν ἔδωκεν ὁ δῆμος. τούτοις δ' οὐκ
 ἔδωκεν, οὐδ' ἔξουσιν οὗτοι δεικνύναι, λόγῳ δ' ἂν ἀναι-
 σχυντῶσιν, οὐχὶ καλῶς ποιήσουσιν.

134 Ὁ τοίνυν μάλιστα πάντων οἶμαι δεῖν ὑμᾶς, ὧ ἄν-
 δρες Ἀθηναῖοι, φυλάξασθαι, τοῦτ' εἰπεῖν ἔτι βούλο-
 μαι. εἰ γὰρ τις πάνθ', ὅσα Λεπτίνης ἐρεῖ περὶ τοῦ νό-
 μου διδάσκων ὑμᾶς ὥς καλῶς κεῖται, συγχωρήσειεν
 ἀληθῆ λέγειν αὐτόν, ἐν γ' αἰσχρὸν οὐδ' ἂν εἴ τι γένοι-
 το ἀναιρεθεῖν, ὃ συμβήσεται διὰ τοῦ νόμου κυρίου γε-
 νομένου τῇ πόλει. τί οὖν τοῦτ' ἔστιν; τὸ δοκεῖν ἐξη-

135 πατηκέναι τοὺς ἀγαθόν τι ποιήσαντας. ὅτι μὲν τοίνυν 498
 τοῦτο ἔν τι τῶν αἰσχυρῶν ἐστὶ πάντα ἂν ἡγοῦμαι φῆ-
 σαι, ὅσῳ δ' ὑμῖν αἰσχίον τῶν ἄλλων ἀκούσατέ μου.
 ἔστιν ὑμῖν νόμος ἀρχαῖος, τῶν καλῶς δοκούντων
 ἔχειν, ἂν τις ὑποσχόμενός τι τὸν δῆμον ἐξαπατήσῃ,
 κρίνειν, καὶ ἄλλῳ, θανάτῳ ζημιοῦν. εἴτ' οὐκ αἰσχύ-
 νεσθ', ὧ ἄνδρες Ἀθηναῖοι, εἰ ἐφ' ᾧ τοῖς ἄλλοις θάνα-
 τον ζημίαν ἐτάξατε, τοῦτ' αὐτοὶ ποιοῦντες φανήσεσθε;
 καὶ μὴν πάντα μὲν εὐλαβεῖσθαι δεῖ ποιεῖν τὰ δοκούντα
 καὶ ὅντ' αἰσχυρὰ, μάλιστα δὲ ταῦτ' ἐφ' οἷς τοῖς ἄλλοις
 χαλεπῶς τις ἔχων ὀρᾷται· οὐδὲ γὰρ ἀμφισβήτησις κα-
 ταλείπεται τὸ μὴ ταῦτα ποιεῖν, ἃ πονηρὰ αὐτοὺς ἔκρι-
 νεν εἶναι πρότερον.

136 Ἔτι τοίνυν ὑμᾶς κάκεῖνο εὐλαβεῖσθαι δεῖ, ὅπως
 μηδὲν ὧν ἰδίᾳ φυλάξαισθ' ἂν, τοῦτο δημοσίᾳ ποιοῦν-
 τες φανήσεσθε. ὑμῶν τοίνυν οὐδ' ἂν εἰς οὐδὲν ὧν
 ἰδίᾳ τινὲ δοίῃ, τοῦτ' ἀφέλοιτο πάλιν, ἀλλ' οὐδ' ἐπιχει-
 ρήσειεν ἂν. μὴ τοίνυν μηδὲ δημοσίᾳ τοῦτο ποιήσῃτε,
 ἀλλὰ κελεύετε τούτους τοὺς ἐροῦντας ὑπὲρ τοῦ νόμου,

137 εἴ τινα τῶν εὐρημένων τὴν ὁωρεὰν ἀνάξιον εἶναί φα-
 σιν ἢ μὴ πεποιηκότα ἐφ' οἷς εὖρετο ἔχειν, ἢ ἄλλο ὅτι-
 οὔν ἐγκαλοῦσί τινι, γράφεσθαι κατὰ τὸν νόμον ὃν παρ-
 εἰσφέρομεν νῦν ἡμεῖς, ἢ θέντων ἡμῶν, ὥσπερ ἐγ-
 γνώμεθα καὶ φαμέν θήσειν, ἢ θέντας αὐτοὺς, ὅταν
 πρῶτον γένωνται νομοθέται. ἔστι δ' ἐκάστῳ τις αὐ-
 τῶν, ὡς ἔοικεν, ἐχθρὸς, τῷ μὲν Διόφαντος, τῷ δ' Εὐ-

138 βουλος, τῷ δ' Ἰσως ἄλλος τις. εἰ δὲ τοῦτο φεύξονται
 καὶ μὴ ἐθέλῃσουσι ποιεῖν, σκοπεῖτε, ὧ ἄνδρες Ἀθη-
 ναῖοι, εἰ καλῶς ὑμῖν ἔχει, ἃ τούτων ἕκαστος ὀκνεῖ τοὺς 499
 ἐχθροὺς ἀφαιρούμενος ὀφθῆναι, ταῦθ' ὑμᾶς τοὺς εὐ-
 εργέτας ἀφηρημένους φαίνεσθαι, καὶ τοὺς εὖ τι πε-
 ποιηκότας ὑμᾶς, οἷς οὐδεὶς ἂν ἐγκαλέσαι, νόμῳ τὰ δο-

θέντ' ἀπολωλεκέναι δι' ὑμῶν ἀθρόους, παρὸν, εἴ τις ἄρ' ἐστὶν ἀνάξιος, εἰς ἣ δ' ὅνο ἢ πλείους, γραφῇ διὰ τούτων ταῦτο τοῦτο παθεῖν κατ' ἄνδρα κριθέντας. ἐγὼ μὲν γὰρ οὐχ ὑπολαμβάνω ταῦτα καλῶς ἔχειν οὐδέ γ' ἀξίως ὑμῶν.

- 139 Καὶ μὴν οὐδ' ἐκείνου γ' ἀποστατέον τοῦ λόγου, ὅτι τῆς μὲν ἀξίας, ὅτ' ἐδώκαμεν, ἣν δίκαιον τὴν ἐξέτασιν λαμβάνειν, ὅτε τούτων οὐδεὶς ἀντεῖπε, μετὰ ταῦτα δ' ἔαν, εἴ τι μὴ πεπόνθῃτε ὑπ' αὐτῶν ὕστερον κακόν. εἰ δ' οὗτοι τοῦτο φήσουσι (δεῖξαι μὲν γὰρ οὐκ ἔχουσι), δεῖ κεκολασμένους αὐτοὺς παρ' αὐτὰ τὰ δίκηματ' ἀφαίνεσθαι. εἰ δὲ μηδενὸς ὄντος τοιούτου τὸν νόμον ποιήσετε κύριον, δόξετε φθονήσαντες, οὐχὶ πονη-
- 140 ροὺς λαβόντες ἀφηρηθῆναι. ἔστι δὲ πάντα μὲν ὡς ἔπος εἰπεῖν ὀνειδῆ φευκτέον, τοῦτο δὲ πάντων μάλιστα, ὃ ἄνδρες Ἀθηναῖοι. διὰ τί; ὅτι παντάπασιν φύσεως κακίας σημεῖόν ἐστιν ὁ φθόνος, καὶ οὐκ ἔχει πρόφασιν δι' ἣν ἂν τύχοι συγγνώμης ὁ τοῦτο πεπονθώς. εἴτα καὶ οὐδ' ἐστὶν ὀνειδος, ὅτου πορρωτέρω ἐστὶν ἢ πόλις ἡμῶν ἢ τοῦ φθονερά δοκεῖν εἶναι, ἀπάντων ἀπέχουσα
- 141 τῶν αἰσχυρῶν. τεκμήρια δ' ἡλίκα τούτου θεωρήσατε. πρῶτον μὲν μόνοι τῶν πάντων ἀνθρώπων ἐπὶ τοῖς τελευτήσασιν δημοσίᾳ ποιεῖτε λόγους ἐπιταφίους, ἐν οἷς κοσμεῖτε τὰ τῶν ἀγαθῶν ἀνδρῶν ἔργα. καίτοι τοῦτ' 500 ἔστι τὸ ἐπιτήδευμα ζηλούντων ἀρετὴν, οὐ τοῖς ἐπὶ ταύτη τιμωμένοις φθονοῦντων. εἴτα μεγίστας δίδοτε ἐκ παντὸς τοῦ χρόνου δωρεὰς τοῖς τοὺς γυμνικοὺς νικῶσιν ἀγῶνας τοὺς στεφανίτας, καὶ οὐχ, ὅτι τῇ φύσει τούτων ὀλίγοις μέτεστιν, ἐφθονήσατε τοῖς ἔχουσιν, οὐδ' ἐλάττους ἐνείματε τὰς τιμὰς διὰ ταῦτα. πρὸς δὲ τούτοις τοιούτοις οὖσιν οὐδεὶς πώποτε τὴν πόλιν ἡμῶν εὖ ποιῶν δοκεῖ νικῆσαι· τοσαύτας ὑπερβολὰς

142 τῶν δωρεῶν, αἷς ἀντ' εὖ ποιεῖ, παρέσχηται. ἔστι τοίνυν πάντα ταῦτ', ὧς ἄνδρες Ἀθηναῖοι, δικαιοσύνης, ἀρετῆς, μεγαλοψυχίας ἐπιδείγματα. μὴ τοίνυν δι' ἃ πάλαι παρὰ πάντα τὸν χρόνον ἡ πόλις εὐδοξεῖ, ταῦτ' ἀνέλητε νῦν· μὴδ' ἵνα Λεπτίνης ἰδίᾳ τισὶν, οἷς ἀηδῶς ἔχει, ἐπηρεάσῃ, τῆς πόλεως ἀφέλῃσθε καὶ ὑμῶν αὐτῶν ἢν διὰ παντὸς αἰεὶ τοῦ χρόνου δόξαν κέκτησθε καλήν· μὴδ' ὑπολαμβάνετ' εἶναι τὸν ἀγῶνα τόνδε ὑπὲρ ἄλλου τινὸς ἢ τοῦ τῆς πόλεως ἀξιώματος, πότερον αὐτὸ δεῖσθαι εἶναι καὶ ὅμοιον τῷ προτέρῳ, ἢ μεθεστάναι καὶ λελυμάνθαι.

143 Πολλὰ δὲ θαυμάζων Λεπτίνου κατὰ τὸν νόμον ἐν μάλιστα τεθαύμακα πάντων, εἰ ἐκεῖν' ἡγνόηκεν, ὅτι ὥσπερ ἂν, εἴ τις μεγάλας τὰς τιμωρίας τῶν ἀδικημάτων τάττοι, οὐκ ἂν αὐτός γ' ἀδικεῖν παρεσκευάσθαι δόξαι, οὔτως, ἂν τις ἀναιρῇ τὰς τιμὰς τῶν εὐεργεσιῶν, οὐδὲν αὐτὸς ποιεῖν ἀγαθὸν παρεσκευάσθαι δόξει. εἰ μὲν τοίνυν ἡγνόησε ταῦτα (γένοιτο γὰρ ἂν καὶ τοῦτο), αὐτίκα δηλώσει· συγχωρήσεται γὰρ ὑμῖν λῦσαι περὶ ὧν 50 αὐτὸς ἤμαρτεν. εἰ δὲ φανήσεται σπουδάζων καὶ διατεινόμενος κύριον ποιεῖν τὸν νόμον, ἐγὼ μὲν οὐκ ἔχω

144 πῶς ἐπαινέσω, ψέγειν δ' οὐ βούλομαι. μὴδὲν οὖν φιλονεῖκει, Λεπτίνη, μὴδὲ βιάζου τοιοῦτον, δι' οὗ μήτ' αὐτὸς δόξεις βελτίων εἶναι μήθ' οἱ πεισθέντες σοι, ἄλλως τε καὶ γεγεννημένου σοι τοῦ ἀγῶνος ἀκινδύνου. διὰ γὰρ τὸ τελευτῆσαι Βάθιππον τὸν τουτουὶ πατέρα Ἀφεφίωνος, ὃς αὐτὸν ἔτ' ὄντα ὑπεύθυνον ἐγράψατο, ἐξῆλθον οἱ χρόνοι, καὶ νυνὶ περὶ αὐτοῦ τοῦ νόμου πᾶς ἐστὶν ὁ λόγος, τούτῳ δ' οὐδεὶς ἐστὶ κίνδυνος.

145 Καίτοι καὶ τοῦτ' ἀκούω σε λέγειν, ὥς ἄρα τρεῖς σέ τινες γραψάμενοι πρότεροι τοῦδε οὐκ ἐπεξῆλθον.

εἰ μὲν τοίνυν ἐγκαλῶν αὐτοῖς λέγεις ὅτι σε οὐ κατέ-
στησαν εἰς κίνδυνον, φιλοκινδυνότατος πάντων ἀν-
θρώπων εἶ. εἰ δὲ τεκμήριον ποιεῖ τοῦ τὰ δίκαια εἰρη-
κέναι, λίαν εὖηθες ποιεῖς. τί γὰρ ἔνεκα τούτου βελ-
τίων ἔσθ' ὁ νόμος, εἰ τις ἢ τετελεύτηκε τῶν γραψαμέ-
νων πρὶν εἰσελθεῖν, ἢ πεισθεὶς ὑπὸ σοῦ διεγράψατο,
ἢ καὶ ὅλως ὑπὸ σοῦ παρεσκευάσθη; ἀλλὰ ταῦτα μὲν
οὐδὲ λέγειν καλόν.

Ἡγορηται δὲ τῷ νόμῳ σύνδικοι, καὶ μάλιστα οἱ
δεινοὶ λέγειν ἄνδρες, Λεωδάμας Ἀχαρνεὺς καὶ Ἀρι-
στοφῶν Ἀζηνιεύς καὶ Κηφισόδοτος ἐκ Κεραμέων καὶ
Δεινίας Ἐρχιεύς. ἃ δὴ πρὸς τούτους ὑπολαμβάνοιτ'
ἂν εἰκότως, ἀκούσατε, καὶ σκοπεῖτε ἂν ὑμῖν δίκαια
φαίνεται. πρῶτον μὲν πρὸς Λεωδάμαντα. οὗτος
ἐγράψατο τὴν Χαβρίου δωρεάν, ἐν ἣ τοῦτ' ἔνεστι τὸ
τῆς ἀτελείας τῶν ἐκείνῳ τι δοθέντων, καὶ πρὸς ὑμᾶς
εἰσελθὼν ἠτήθη. οἱ νόμοι δ' οὐκ ἔῴσι δις πρὸς τὸν 502
αὐτὸν περὶ τῶν αὐτῶν οὔτε δίκας οὔτ' εὐθύνας οὔτε
διαδικασίαν οὔτ' ἄλλο τοιοῦτ' οὐδὲν εἶναι. χωρὶς δὲ
τούτων ἀτοπώτατον ἂν πάντων συμβαίῃ, εἰ τότε μὲν
τὰ Χαβρίου παρ' ὑμῖν ἔργα μεῖζον ἰσχυε τῶν Λεωδά-
μαντος λόγων, ἐπειδὴ δὲ ταῦτά τε ὑπάρχει καὶ τὰ τῶν
ἄλλων εὐεργετῶν προσγέγονε, τηνικαῦτα σύμπαντα
ταῦτα ἀσθενέστερα τῶν τούτου λόγων γένοιτο. καὶ
μὴν πρὸς γε Ἀριστοφῶντα πολλὰ καὶ δίκαι' ἂν ἔχειν
εἰπεῖν οἶμαι. οὗτος εὗρετο τὴν δωρεάν παρ' ὑμῖν, ἐν
ἣ τοῦτ' ἐνῆν. καὶ οὐ τοῦτ' ἐπιτιμῶ. δεῖ γὰρ ἐφ' ὑμῖν
εἶναι διδόναι τὰ ὑμέτερόν αὐτῶν οἷς ἂν βούλησθε. ἀλλ'
ἐκεῖνό γε οὐχὶ δίκαιον εἶναί φημι, τὸ ὅτε μὲν τούτῳ
ταῦτ' ἔμελλεν ὑπάρχειν λαβούντι μηδὲν ἡγεῖσθαι δει-
νὸν, ἐπειδὴ δ' ἑτέροις δέδοται, τηνικαῦτ' ἀγανακτεῖν
καὶ πεῖθειν ὑμᾶς ἀφελέσθαι. καὶ μὴν καὶ Ἀγελάρχῳ

πέντε τάλαντ' ἀποδοῦναι γέγραφεν οὗτος ὡς παρα-
 σχόντι τοῖς ἐν Πειραιεῖ τοῦ δήμου, καὶ καλῶς ἐποίει.
 μὴ τοίνυν ἃ μὲν ἦν ἀμάρτυρα, ταῦτ' ἐπὶ τῇ τοῦ δήμου
 προφάσει διὰ σοῦ δεδόσθω, ὧν δ' αὐτὸς ὁ δῆμος μαρ-
 τυρίας ἔστησεν ἐν τοῖς ἱεροῖς ἀναγράψας καὶ πάντες
 συνίστασι, ταῦτ' ἀφελέσθαι παραίνει· μὴδ' αὐτὸς φαί-
 νου τά τ' ὀφειλόμενα ὡς ἀποδοῦναι δεῖ γράφων καὶ ἅ-
 τις παρὰ τοῦ δήμου κεκόμισται, ταῦτ' ἀφελέσθαι παρ-
 150 αινῶν. καὶ μὴν πρὸς γε Κηφισόδοτον τοσοῦτ' ἂν εἴ-
 ποιμι. οὗτός ἐστιν οὐδενὸς ἦτιον, ὃ ἄνδρες Ἀθηναῖ-
 οί, τῶν λεγόντων δεινὸς εἶπεῖν. πολὺ τοίνυν κάλλιον
 τῇ δεινότητι ταύτῃ χρῆσθαι ἐπὶ τὸ τοὺς ἀδικοῦντας 503
 ὑμᾶς κολάζειν ἢ τοὺς ἀγαθοῦ τινὸς αἰτίους ἀδικεῖν. εἰ
 γὰρ ἀπεχθάνεσθαι τισι δεῖ, τοῖς ἀδικούσι τὸν δῆμον,
 151 οὐ τοῖς ἀγαθόν τι ποιοῦσιν ἔγωγε νομίζω δεῖν. πρὸς
 τοίνυν Δεινίαν· οὗτος ἴσως ἐρεῖ τριηραρχίας αὐτοῦ
 καὶ λειτουργίας. ἐγὼ δ', εἰ πολλοῦ τῇ πόλει Δεινίας
 ἄξιον αὐτὸν παρέσχηκεν, ὡς ἔμοιγε δοκεῖ νῆ τοὺς θε-
 οὺς, μᾶλλον ἂν παραινέσαιμι αὐτῷ τινὰ τιμὴν ὑμᾶς
 ἀξιοῦν δοῦναι ἢ τὰς ἑτέροις πρότερον δοθείσας ἀφε-
 λέσθαι κελεύειν· πολὺ γὰρ βελτίονος ἀνδρός ἐστιν ἐφ'
 οἷς αὐτὸς εὖ πεποίηκεν ἀξιοῦν τιμᾶσθαι ἢ ἐφ' οἷς ἔτε-
 152 ροὶ ποιήσαντες ἐτιμήθησαν φθονεῖν. ὃ δὲ δὴ μέγιστον
 ἀπάντων καὶ κοινὸν ὑπάρχει κατὰ πάντων τῶν συν-
 δίκων· τούτων πολλάκις εἰς ἕκαστος πρῶτερόν τισι
 πράγμασι σύνδικος γέγονεν. ἔστι δὲ καὶ μάλ' ἔχων
 νόμος ὑμῖν καλῶς, οὐκ ἐπὶ τούτοις τεθεῖς, ἀλλ' ἵνα
 μὴ τὸ πρᾶγμα ὥσπερ ἐργασία τισὶν ἢ καὶ συκοφαντία,
 μὴ ἐξεῖναι ὑπὸ τοῦ δήμου χειροτονηθέντα πλεῖν ἢ
 153 ἅπαξ συνδικῆσαι. τοὺς δὴ συνεροῦντας νόμῳ, καὶ
 διδάξοντας ὑμᾶς ὡς ἐπιτήδειός ἐστιν, αὐτοὺς τοῖς
 ὑπάρχουσι νόμοις δεῖ πειθομένους φαίνεσθαι· εἰ δὲ

μὴ, γελοῖον νόμῳ μὲν συνδικεῖν, νόμον δ' αὐτοὺς παραβαίνειν ἕτερον. ἀνάγνωθι λαβὼν τὸν νόμον αὐτοῖς, ὃν λέγω.

ΝΟΜΟΣ.

Οὗτος, ὃ ἄνδρες Ἀθηναῖοι, καὶ παλαιός ἐστ' ὁ νόμος καὶ καλῶς ἔχων, ὃν, ἐὰν σωφρονῶσι, φυλάσσονται παραβαίνειν οὗτοι.

54 Ἐγὼ δ' ἔτι μικρὰ πρὸς ὑμᾶς εἰπὼν καταβήσομαι. ἔστι γὰρ, ὃ ἄνδρες Ἀθηναῖοι, πάντας μὲν τοὺς νόμους ὑμῖν, ὥς ἐγὼ νομίζω, σπουδαστέον ὥς κάλλιστ' ἔχειν, 504 μάλιστα δὲ τούτους δι' ὧν ἡ μικρὰν ἢ μεγάλην ἔστ' εἶναι τὴν πόλιν. εἰσὶ δ' οὗτοι τίνες; οἳ τε τοῖς ἀγαθόν τι ποιοῦσι τὰς τιμὰς διδόντες καὶ οἳ τοῖς τάναντία πράττουσι τὰς τιμωρίας. εἰ γὰρ ἅπαντες ὥς ἀληθῶς τὰς ἐν τοῖς νόμοις ζημίας φοβούμενοι τοῦ κακόν τι ποιεῖν ἀποσταῖεν, καὶ πάντες τὰς ἐπὶ ταῖς εὐεργεσίαις δωρεὰς ζηλώσαντες ἂν χρηρὴ πράττειν προέλοιnton, τί κωλύει μεγίστην εἶναι τὴν πόλιν καὶ πάντας χρηστοὺς καὶ μηδέν' εἶναι πονηρόν;

55 Ὁ τοίνυν νόμος οὗτος ὁ Λεπτίνου οὐ μόνον, ὃ ἄνδρες Ἀθηναῖοι, τοῦτ' ἀδικεῖ, ὅτι τὰς τιμὰς ἀναιρῶν τῶν εὐεργεσιῶν ἀχρεῖον τὴν ἐπιείκειαν τοῖς φιλοτιμεῖσθαι βουλομένοις καθίστησιν, ἀλλ' ὅτι καὶ παρανομίας δόξαν αἰσχύιστην τῇ πόλει καταλείπει. ἴστε γὰρ δήπου τοῦθ', ὅτι τῶν τὰ δεινόταθ' ἡμᾶς ἀδικούντων ἐν ἐκάστῳ τίμημ' ὑπάρχει διὰ τὸν νόμον, ὃς διαρρηθὴν λέγει "μηδὲ τίμημα ὑπάρχειν ἐπὶ κρίσει πλεονῆ ἢ ἐν, ὁπό-
"τερον ἂν τὸ δικαστήριον τιμήσῃ, παθεῖν ἢ ἀποτιῆσαι
"ἀμφοτέρω δὲ μὴ ἐξέστω." ἀλλ' οὐχ οὗτος ἐχρήσατο
τούτῳ τῷ μέτρῳ, ἀλλ' ἐὰν τις ἀπαιτήσῃ χάριν ὑμᾶς,
"ἄτιμος ἔστω" φησὶ "καὶ ἡ οὐσία δημοσία ἔστω." δύο

τιμήματα ταῦτα. "εἶναι δὲ καὶ ἐνδείξεις καὶ ἀπαγωγάς·
 "ἐὰν δ' ἄλῳ, ἐνοχος ἔστω τῷ νόμῳ ὃς κεῖται, ἐάν τις
 "ὀφείλων ἄρχῃ τῷ δημοσίῳ." θάνατον λέγει· τοῦτο
 γὰρ ἔστ' ἐπ' ἐκείνῳ τὸ ἐπιτίμιον. οὐκοῦν τρία τιμήμα-
 τα ταῦτα. πῶς οὖν οὐ σχέτλιον καὶ δεινόν, ὧ ἄνδρες
 Ἀθηναῖοι, εἰ χαλεπώτερον εἶναι παρ' ὑμῖν δόξει χάριν
 εὖ ποιήσαντα ἀπαιτεῖν ἢ τὰ δεινότατα ἐργαζόμενον 505
 ληφθῆναι;

- 157 Αἰσχροὺς, ὧ ἄνδρες Ἀθηναῖοι, καὶ κακῶς ἔχων ὁ
 νόμος, καὶ ὅμοιος φθόνῳ τινὶ καὶ φιλονεικίᾳ. καὶ τὸ
 λοιπὸν ἐῷ· τοιούτοις δὲ τισι προσέοικεν ὁ γράφων
 χρῆσθαι. ὑμῖν δ' οὐχὶ πρέπει τὰ τοιαῦτα μιμεῖσθαι,
 οὐδ' ἀνάξια φαίνεσθαι φρονοῦντας ὑμῶν αὐτῶν. φέρε
 γὰρ πρὸς Διὸς, τί μάλιστ' ἂν ἀπευξαίμεθα πάντες, καὶ
 τί μάλιστ' ἐν ἅπασι διεσπούδασται τοῖς νόμοις; ὅπως
 μὴ γενήσονται οἱ περὶ ἀλλήλους φόνοι, περὶ ὧν ἐξαί-
 158 ρετος ἢ βουλὴ φύλαξ ἢ ἐν Ἀρείῳ πάγῳ τέτακται. ἐν
 τοίνυν τοῖς περὶ τούτων νόμοις ὁ Δράκων φοβερὸν κα-
 τασκευάζων καὶ δεινὸν τό τινα αὐτόχειρα ἄλλον ἄλλου
 γίνεσθαι, καὶ γράφων χερνίβων εἶργεσθαι τὸν ἀνδρο-
 φόνον, σπονδῶν, κρατήρων, ἱερῶν, ἀγορᾶς, πάντα
 τᾶλλα διελθὼν οἷς μάλιστ' ἂν τινας ᾤετο ἐπισχεῖν τοῦ
 τοιοῦτόν τι ποιεῖν, ὅμως οὐκ ἀφείλετο τὴν τοῦ δικαίου
 τάξιν, ἀλλ' ἔθηκεν ἐφ' οἷς ἐξεῖναι ἀποκτινύναι, καὶ
 οὕτω τις δράσῃ, καθαρὸν διώρισεν εἶναι. εἴτ' ἀποκτεῖ-
 ναι μὲν δικαίως ἐν γε τοῖς παρ' ὑμῖν νόμοις ἐξέσται,
 χάριν δ' ἀπαιτεῖν οὔτε δικαίως οὔθ' ὅπως οὖν διὰ τὸν
 159 τούτου νόμον; μηδαμῶς, ὧ ἄνδρες Ἀθηναῖοι· μὴ βού-
 λεσθε δοκεῖν πλείω πεποιῆσθαι σπουδὴν ὅπως μηδενὶ
 τῶν εὖ τι ποιούντων ὑμᾶς χάριν ἐξέσται κομίσασθαι ἢ
 ὅπως μηδεὶς φόνους ἐν τῇ πόλει γενήσεται· ἀλλ' ἀνα-
 μνησθέντες τῶν καιρῶν, παρ' οὓς εὖ πεπονθότες εὖ πε-

ποιήκατε τοὺς εὐρομένους, καὶ τῆς Δημοφάντου στή-
λης περὶ ἧς εἶπε Φορμίων, ἐν ᾗ γέγραπται καὶ ὁμώμο-
ται, ἂν τις ἀμύνων τι πάθῃ τῇ δημοκρατίᾳ, τὰς αὐτὰς 506
δώσειν δωρεὰς ἅσπερ Ἀρμοδίου καὶ Ἀριστογείτονι, κα-
ταψηφίσασθε τοῦ νόμου. οὐ γὰρ ἔνεστ' εὐορκεῖν, εἰ
μὴ τοῦτο ποιήσετε.

160 Παρὰ πάντα δὲ ταῦτα ἐκεῖνο ἔτι ἀκούσατέ μου.
οὐκ ἐνὶ τοῦτον ἔχειν καλῶς τὸν νόμον, ὃς περὶ τῶν παρ-
εληλυθότων καὶ τῶν μελλόντων ταῦτά λέγει. μηδέν'
εἰναί φησιν ἀτελῆ πλὴν τῶν ἀφ' Ἀρμοδίου καὶ Ἀριστο-
γείτονος. καλῶς. μηδὲ τὸ λοιπὸν ἐξεῖναι δοῦναι. μηδ'
ἂν τοιοῦτοί τινες γένωνται, Λεπτίνη; εἰ τὰ πρὸ τοῦ
161 κατεμέμφου, τί; μὴ καὶ τὰ μέλλοντ' ἦδεις; ὅτι νῦν Δία
πόρρω τοῦ τι τοιοῦτον ἐλπίζειν νῦν ἐσμέν. καὶ εἰημέν
γ', ὧ ἄνδρες Ἀθηναῖοι. ἀλλὰ χρή γε ἀνθρώπους ὄντας
τοιαῦτα καὶ λέγειν καὶ νομοθετεῖν οἷς μηδεὶς ἂν νε-
μεσήσῃ, καὶ τὰγαθὰ μὲν προσδοκᾶν καὶ τοῖς θεοῖς εὐ-
χεσθαι διδόναι, πάντα δ' ἀνθρώπινα ἡγεῖσθαι. οὐδὲ
γὰρ ἂν Λακεδαιμόνιοί ποτ' ἥλπισαν εἰς τοιαῦτα πρά-
γματ' ἀφίξεσθαι, οὐδέ γ' ἴσως Συρακόσιοι τὸ πάλαι
δημοκρατούμενοι καὶ φόρους Καρχηδονίους πραττό-
μενοι καὶ πάντων τῶν περὶ αὐτοὺς ἄρχοντες καὶ ναυ-
μαχία νενικηκότες ἡμᾶς ὑφ' ἐνὸς γραμματέως, ὥς φα-
162 σι, τυραννήσεσθαι. οὐδέ γ' ὁ νῦν ὢν Διονύσιος ἥλπι-
σεν ἂν ποτ' ἴσως πλοίῳ στρογγύλῳ καὶ στρατιώταις
ὀλίγοις Δίωνα ἐλθόντα ἐφ' αὐτὸν ἐκβαλεῖν τὸν τριή-
ρεις πολλὰς καὶ ξένους καὶ πόλεις κεκτημένον. ἀλλ',
οἶμαι, τὸ μέλλον ἄδηλον πᾶσιν ἀνθρώποις, καὶ μικροὶ
καιροὶ μεγάλων πραγμάτων αἵτιοι γίνονται. διὸ δεῖ
μετριάξειν ἐν ταῖς εὐπραξίαις καὶ προορωμένους τὸ
μέλλον φαίνεσθαι.

163 Πολλὰ δ' ἂν τις ἔχοι λέγειν ἔτι καὶ διεξιέναι περὶ 507

τοῦ μηδαμῇ μηδὲ καθ' ἐν τοῦτον ἔχειν καλῶς τὸν νό-
 μον μηδὲ συμφέρειν ὑμῖν· ἀλλ' ἵν' ἐν κεφαλαίῳ τοῦτο
 μάθητε ἀγὰρ πᾶν σώμαι λέγων, τάδε ποιήσατε· σκέ-
 ψασθε παρ' ἄλληλα καὶ λογίσασθε πρὸς ὑμᾶς αὐτοὺς
 τί συμβήσεται καταψηφισαμένοις ὑμῖν τοῦ νόμου καὶ
 τί μὴ· εἴτα φυλάττετε καὶ μέμνησθε ὅτι ἂν ὑμῖν ἐξ ἑκα-
 164 τέρου φανῇ, ἵν' ἐλησθε τὰ κρείττω. ἂν μὲν τοίνυν κα-
 ταψηφίσῃσθε, ὥσπερ ἡμεῖς κελεύομεν, οἱ μὲν ἄξιοι
 παρ' ὑμῶν τὰ δίκαια ἔξουσιν, εἰ δέ τις ἔστ' ἀνάξιος, ὥς
 ἔστω, πρὸς τῷ τὴν δωρεὰν ἀφαιρεθῆναι δίκην ἣν ἂν
 ὑμῖν δοκῇ δώσει κατὰ τὸν παρεισενηνεγμένον νόμον·
 ἡ δὲ πόλις πιστὴ, δικαία, πρὸς ἅπαντας ἀψευδὴς φανή-
 σεται. εἰ δ' ἀποψηφίσῃσθε, ὃ μὴ ποιήσῃτε, οἱ μὲν
 χρηστοὶ διὰ τοὺς φάυλους ἀδικήσονται, οἱ δ' ἀνάξιοι
 συμφορᾶς ἐτέροις αἵτιοι γενήσονται, δίκην δ' οὐδ' ἦν-
 τινούν αὐτοὶ δώσουσιν, ἡ δὲ πόλις τάναντία ὧν εἶπον
 ἀρτίως, δόξει ἄπιστος, φθονερά, φαύλη παρὰ πᾶσιν
 165 εἶναι. οὐκ οὖν ἄξιον, ὧς ἄνδρες Ἀθηναῖοι, τοσαύτην
 βλασφημίαν ἀντὶ καλῶν καὶ προσηκόντων ὑμῖν ἀγα-
 θῶν ἐλέσθαι. καὶ γὰρ ἕκαστος ὑμῶν ἰδίᾳ μετέξει τῆς
 δόξης τῶν κοινῇ γνωσθέντων. οὐ γὰρ ἀγνοεῖ τοῦτ'
 οὐδεὶς οὔτε τῶν περιεσθηκότων οὔτε τῶν ἄλλων, ὅτι
 ἐν μὲν τῷ δικαστηρίῳ Δεπτίνης πρὸς ἡμᾶς ἀγωνίζεται,
 ἐν δὲ τῇ τῶν καθημένων ὑμῶν ἐνὸς ἐκάστου γνώμῃ
 φιλανθρωπία πρὸς φθόνον καὶ δικαιοσύνη πρὸς κα-
 κίαν καὶ πάντα τὰ χρηστὰ πρὸς τὰ πονηρότατα ἀντι-
 166 τάττεται. ὧν τοῖς βελτίοσι πειθόμενοι, καὶ κατὰ ταύ-
 τὰ ἡμῖν θέμενοι τὴν ψῆφον, αὐτοὶ τε ἃ προσήκει δό- 508
 ξετ' ἐγνωκέναι, καὶ τῇ πόλει τὰ κράτιστ' ἔσεσθ' ἐψη-
 φισμένοι, κἂν τις ἄρ' ἔλθῃ ποτὲ καιρὸς, οὐκ ἀπο-
 ρήσετε τῶν ἐθελησόντων ὑπὲρ ὑμῶν κινδυνεύειν.
 ὑπὲρ οὗν τούτων ἀπάντων οἶμαι δεῖν ὑμᾶς σπουδάζειν

καὶ προσέχειν τὸν νοῦν, ὅπως μὴ βιασθῇτε ἁμαρτάνειν. πολλὰ γὰρ ὑμεῖς, ὧς ἄνδρες Ἀθηναῖοι, πολλάκις οὐκ ἐδιδάχθητε, ὥς ἔστι δίκαια, ἀλλ' ἀφηρέσθητε ὑπὸ τῆς τῶν λεγόντων κραυγῆς καὶ βίας καὶ ἀναισχυντίας.
 167 ὃ μὴ πάθῃτε νῦν· οὐ γὰρ ἄξιον. ἀλλ' ἂ δίκαια ἐγνώκατε, ταῦτα φυλάξατε καὶ μνημονεύετε, ἕως ἂν ψηφίσῃσθε, ἔν' εὖορκον θῇσθε τὴν ψῆφον κατὰ τῶν τὰ πονηρὰ συμβουλευόντων. θαυμάζω δ' ἔγωγε, εἰ τοῖς μὲν τὸ νόμισμα διαφθείρουσι θάνατος παρ' ὑμῖν ἔστιν ἡ ζημία, τοῖς δ' ὅλην τὴν πόλιν κίβδηλον καὶ ἄπιστον ποιοῦσι λόγον δώσετε. οὐ δὴ πού γ', ὧ Ζεῦ καὶ θεοί.

Οὐκ οἶδ' ὃ τι δεῖ πλείω λέγειν· οἶμαι γὰρ ὑμᾶς οὐδὲν ἀγνοεῖν τῶν εἰρημένων.

XXI.

ΚΑΤΑ ΜΕΙΔΙΟΥ ΠΕΡΙ ΤΟΥ ΚΟΝΔΥΛΟΥ.

ΥΠΟΘΕΣΙΣ.

Ἐορτὴν ἤγον οἱ Ἀθηναῖοι Διονύσω, ἣν ἐκάλουν ἀπὸ τοῦ θεοῦ Διονύσια· ἐν δὲ ταύτῃ τραγικοὶ καὶ κωμικοὶ καὶ αὐλητῶν χοροὶ διηγωνίζοντο. καθίστασαν δὲ τοὺς χοροὺς αἱ φυλαὶ, δέκα τυγχάνουσαι· χορηγὸς δὲ ἦν ἐκάστης φυλῆς ὃ τὰ 509 ἀναλώματα παρέχων τὰ περὶ τὸν χορόν. ὁ τοίνυν Δημοσθένης τῆς ἑαυτοῦ φυλῆς, τῆς Πανδιονίδος, ἐθελοντὴς ὑπέστη χορηγός. ἐχθρῶ δὲ κεχορημένος τῷ Μειδίᾳ, τῶν πλουσίων ἐνὶ, φησὶ μὲν καὶ ἄλλα παρὰ τὴν χορηγίαν αὐτοῦ πεπονθέναι κακῶς, τὸ δὲ τελευταῖον ἐπὶ τῆς ὀρχήστρας κονδύλους ἔλαβεν ἐναντίον πάντων τῶν θεατῶν. ἐπὶ τούτῳ κατηγορήσεν ἐν τῷ δήμῳ τοῦ Μειδίου ὡς ἡσεβηκότος εἰς τὴν ἑορτὴν καὶ τὸν Διόνυσον· ἐκαλεῖτο δὲ ἡ τοιαύτη κατηγορία προβολή. ὁ μὲν οὖν δῆμος κατέγνωνκε τοῦ Μειδίου τὴν ἀσέβειαν, ἀγωνίζονται δὲ νῦν ἐν δικαστηρίῳ περὶ τῆς τοῦ δήμου καταχειροτο-

νίας· ἔδει γὰρ καταγνόντος τοῦ δήμου δικαστήριον κοῖναι δεύτερον. ἔστιν οὖν ὁ ἀγὼν περὶ ὑποτιμήσεως· οὐ γὰρ περὶ τοῦ μηδὲν ἀδικεῖν ὁ Μειδίας ἀγωνίζεται, ἀλλὰ περὶ τοῦ τιμῆματος, πότερον ὕβρεως ἢ ἀσεβείας ὀφείλει δίκην. ὁρικὸς οὖν ὁ λόγος τῇ στάσει, τοῦ μὲν Μειδίου λέγοντος ὕβριν εἶναι τὸ πραχθέν, ἐπειδὴ τετύπτηκεν ἄνδρα ἐλεύθερον, τοῦ δὲ Δημοσθένους ἀσέβειαν, ἐπειδὴ χορηγὸς ὁ τετυπτημένος καὶ ἐν Διονυσίοις καὶ ἐν τῷ θεάτρῳ· διὰ γὰρ τούτων καὶ ἡσεβηκέναι τὸν Μειδίαν φησὶν· ὥς εἶναι διπλοῦν ὄρον κατὰ σύλληψιν. κατὰ σύλληψιν δέ ἐστιν, ὅταν μὴ ἐκβάλλοντες τὸ ὑπὸ τῶν ἀντιδίκων εἰσαγόμενον ὄνομα καὶ ἕτερον αὐτῷ προστιθῶμεν, ὥσπερ ἐνταῦθα ὁ Δημοσθένης, τοῦ Μειδίου λέγοντος ὕβρικέναι, οὐκ ἐκβάλλει μὲν οὐδὲ τὴν ὕβριν, προστίθῃσι δὲ αὐτῇ καὶ τὴν ἀσέβειαν.

ΑΛΛΩΣ.

510

Διάφοροι παρ' Ἀθηναίους ἦγοντο ἑορταί, ἐν αἷς ἦν τὰ Παναθήναια, ἅπερ ἦσαν διπλᾶ, μικρά τε καὶ μεγάλα· καὶ τὰ μὲν μεγάλα κατὰ πενταετηρίδα ἐπετελοῦντο, κατὰ τριετηρίδα δὲ τὰ μικρά. ἐν τοῖς μεγάλοις δὲ γυμνασίᾳ τινα ἐγίνοντο, καὶ προὔβάλλετο ἀφ' ἐκάστης φυλῆς εἰς γυμνασίαρχος, λαμβάνων χρήματα εἰς τὸ γυμνάζειν τοὺς μέλλοντας ἐπιτελέσαι τὴν ἑορτὴν καὶ διδόναι τὰς τούτων δαπάνας τοῖς τῆς αὐτοῦ φυλῆς. ἦγετο δὲ παρ' αὐτῶν καὶ τὰ Διονύσια, καὶ ταῦτα διπλᾶ, μικρά τε καὶ μεγάλα. καὶ τὰ μὲν μικρὰ ἦγετο κατ' ἔτος, τὰ δὲ μεγάλα διὰ τριετηρίδος ἐν τοῖς ληνοῖς, ἐν οἷς προὔβάλλετο χορηγὸς ἀφ' ἐκάστης φυλῆς πρὸς τὸ τρέφειν χοροὺς παίδων τε καὶ ἀνδρῶν· ἐλάμβανε δὲ χρήματα εἰς τροφήν τῶν τοῦ χοροῦ. ἐπιστάσης δὲ τῆς ἑορτῆς ἠγωνίζοντο πρὸς ἀλλήλους οἱ χορηγοὶ καὶ ἤριζον, ὕμνους εἰς τὸν Διόνυσον ᾄδοντες, καὶ τῷ νικῶντι τρίπους τὸ ἅθλον ἦν, ἐπειδὴ τὸν αὐτὸν Ἥλιον καὶ Απόλλωνα καὶ Διόνυσον ὦντο. πανομένης δὲ τῆς ἑορτῆς ἐν τῷ πρώτῳ μηνὶ προὔβάλλοντο οἱ χορηγοὶ τῆς μελλούσης ἑορτῆς. ἐν τοίνυν τῷ παρόντι καιρῷ προεβλήθησαν οἱ χορηγοὶ ἐκάστης φυλῆς, ἐσπάνιζε δὲ ἡ Πανδιονίς, ἡ τοῦ Δημοσθένους φυλὴ, χορηγοῦ, καὶ ἡμέλησε τὸ πρῶτον ἔτος, τὸ δεύτερον, τὸ τρίτον. ἔθος δὲ ἦν πρὸ μηνὸς τῆς ἑορτῆς τὸν ἄρ-

χοντα συνάγειν τοὺς χορηγοὺς ἐκάστης φυλῆς εἰς τὸ λαχεῖν περὶ τῶν ἀνλητῶν, καὶ ἐλθόντων τῶν χορηγῶν ἐκάστης φυλῆς πλὴν τῆς Πανδιονίδος ἡγετλίζετο ὑπὸ πάντων. καὶ ἰδὼν ὁ Δημοσθένης τὴν ἑαυτοῦ φυλὴν ἀτιμαζομένην ἐθέλοντῆς ὁ ῥήτωρ αὐτοχειροτόνητον ἦτοι αὐτεπάγγελτον ἑαυτὸν χορηγὸν ὑπὲρ 511 τῆς φυλῆς προσβάλετο, καὶ ἐπηρεῖτο παρὰ πάντων διὰ τοῦτο. καὶ δὴ λαχόντος αὐτοῦ περὶ τῶν ἀνλητῶν συνέπραξεν ἡ τύχη τῇ προθυμίᾳ, καὶ ἔλαχεν αὐτῷ ὁ κάλλιστος τῶν ἀνλητῶν ὁ Τηλεφάνης. καὶ δὴ ὁ Δημοσθένης θέλων πλεον τῶν ἄλλων κοσμηῆσαι τὸν ἑαυτοῦ χορὸν ἐποίησεν αὐτοὺς φορέσαι χρυσοὺς στεφάνους. Μειδίας δὲ, τῶν πολιτευομένων τις, σφοδρὰ πλούσιος καὶ πολλὰ δυνάμενος, ἐχθρὸς τῷ Δημοσθένει γεγρονὼς διὰ τὰς αἰτίας ἃς ἔρεῖ μετὰ μικρὸν ἐν τῷ λόγῳ, πολλάκις καὶ ἄλλα παρηνώχλει καὶ ἐπηρέαζε, καὶ δὴ καὶ, ὥς ὁ Δημοσθένης λέγει, ὅτι ὁμνούντων τῶν κριτῶν τῷ καλῶς ἄσαντι δοῦναι τὴν νίκην, νύττων αὐτοὺς ὁ Μειδίας ἔλεγε "πλὴν Δημοσθένους." ὅθεν ὁ Δημοσθένης ἐβόα ἐλέγχων αὐτόν. καὶ τελευτῶν εἰς τοιαύτην ἤλθε μανίαν ὁ Μειδίας ὥστε ἐν τῷ θεάτρῳ κόνδυλον αὐτῷ παρασχεῖν καὶ τὴν ἱερὰν περιρρηῆσαι ἐσθῆτα. καὶ ἰδὼν ὁ δῆμος ἐπεσύριττεν· ὅστις συρισμὸς παρὰ τοῖς παλαιοῖς ἐπὶ κακοῦ ἐλαμβάνετο. ἀπελθὼν δὲ ὁ Δημοσθένης ἐσκέψατο τὸν παρόντα λόγον, κατηγορῶν αὐτοῦ δημοσίων ἀδικημάτων· ἐν ᾧ καὶ διαβάλλει τὸν Μειδίαν ὥς κλέψαντα τῶν χρυσῶν στεφάνων ἀπὸ τοῦ χρυσοχόου. ἄγει τοίνυν αὐτὸν ἐπὶ τὴν κρίσιν ὁ ῥήτωρ, καταφορᾷ πλείστη καὶ τόνῳ σφοδρῷ προσχρησάμενος· ἡ γὰρ τοῦ Μειδίου προπέτεια καὶ ἡ τῶν πραγμάτων ποιότης τῇ καταδρομῇ συμμαχεῖ. ἡ δὲ στάσις ὀρικὴ, ζητούντων ἡμῶν τι ἴδιον ὄνομα τῷ ἐγκλήματι· ὁ μὲν γὰρ Μειδίας ἰδιωτικόν, ὁ δὲ ῥήτωρ δημόσιον εἶναι κατασκευάζει. ὅρος γὰρ ἐστὶν οὐ τὸ μὲν πέπρακται, τὸ δὲ λεί- 512 πει πρὸς αὐτοτέλειαν τοῦ ὀνόματος τοῦ ἐπιτεθειμένου τῷ πράγματι, ὥς ἐπὶ τοῦ κενοτάφιον ὀρύξαντος καὶ κρινομένου τυμβωρυχίας. ἐνταῦθα γὰρ πέπρακται μὲν τὸ ὀρύξαι, λείπει δὲ τὸ τάφον ὀρύξαι, οὐ κενοτάφιον. λέγει γὰρ ὁ φεύγων "οὐ τάφον ὠρύξαι· οὐ γὰρ εὖρον νεκρόν." ὁ δὲ διώκων λέγει ὅτι "τὸ δ' ὀρύξαι τάφον τυμβωρυχίαν λέγω· [οὐ γὰρ αὐτὸς ἦδεις "ὅτι κενοτάφιόν ἐστιν, ἀλλ' ὥς τάφον ὀρύττων, ἐπεὶ κενοτά-

“φιον εὔρηται, ἀξιοῖς μὴ δοῦναι δίκην.” οὕτω κἀνταῦθα πέπρακται μὲν τὸ τύψαι τὸν Δημοσθένην, λείπει δὲ τὸ καλέσαι τὸν αὐτοχειροτόνητον χορηγόν. ὁ γὰρ Δημοσθένης λέγει ὅτι “χορηγὸν ἔτυψας.” ὁ δὲ Μειδίας ὅτι “χορηγὸν ἀπλῶς οὐκ ἔτυψα [αὐτοχειροτόνητος γὰρ ἦσθα], ἀλλὰ Δημοσθένην ἰδιώτην ὄντα· τὸ δὲ τύψαι ἰδιώτην οὐκ ἔστι δημόσιον ἀδίκημα.” διπλοῦς δὲ ὁ ὅρος εἰδους τοῦ κατὰ σύλληψιν. κατὰ σύλληψιν δέ ἐστιν, ὅταν ὁ κατήγορος τὴν αὐτοῦ δικαιολογίαν καὶ τὴν τοῦ φεύγοντος εἰς ἓν συναγάγῃ· ἔνθα γὰρ οὐ τὸ μὲν ἐκβάλλει τις, τὸ δὲ δέχεται, ἀλλ’ ἀμφοτέρωθεν συγκροτεῖ καὶ συλλαμβάνει, τούτῳ ὑπάγομεν τῷ εἶδει. φαίνεται τοίνυν ἐν πολλοῖς μέρεσιν ὁ Δημοσθένης τοῦτο ποιῶν καὶ φάσκων ἅμα τῷ Δημοσθένει καὶ τὴν πόλιν ὑβρίζεσθαι. κεφάλαια δὲ τὰ τῇ στάσει προσήκοντα. τὰ δὲ προοίμια καταφορικά, ὑπερβολὴν ἔχοντα πολλὴν καὶ τῶν περιστατικῶν ἀΐξεσιν· τὸ γὰρ “πρὸς ἅπαντας” καὶ οὐ πρὸς ἑμὲ μόνον καὶ τὸ “ἀεὶ” τὴν μελέτην τῆς ἀτοπίας καὶ οὐ πρὸς ἅπαξ ἐκ τύχης ἡμαρτηκότηα δείκνυσιν.

Κεφάλαια δὲ τοῦ λόγου εἰσὶ ταῦτα, ὅρος, ἀνθορισμός, 513 γνώμη νομοθέτου, συλλογισμός, πηλικότης, πρὸς τι, καὶ μία τῶν ἀντιθετικῶν, μεθ’ ἣν ἐμπίπτει τὸ μεταληπτικὸν καὶ ἀντιληπτικόν. ἐνταῦθα διὰ τεσσάρων ὁρων ὁ ῥήτωρ ἐμπλέκει τὴν κατηγορίαν, δεικνύων ὅτι δημοσίᾳ Μειδίας ἠδίκησεν. ἔστι δὲ ὁ πρῶτος ὅρος οὗτος, ὅτι οἱ ἐν ἐορτῇ ἀδικοῦντες δημόσιον ἀδίκημα ποιοῦσι. δεύτερος ὅρος, καὶ μάλιστα οἱ χορηγὸν ἀδικοῦντες. τρίτος ὅρος, ὅτι πᾶσα ὕβρις δημόσιόν ἐστιν ἀδίκημα. παραλογίζεται δὲ ἐνταῦθ’ ἐκ τῆς ὁμωνυμίας τῆς ὕβρεως· λέγεται γὰρ ὕβρις ἢ δι’ αἰσχροουργίας γινομένη· λέγεται ὕβρις καὶ ἢ διὰ λόγων, λέγεται πάλιν ὕβρις καὶ ἢ διὰ πληγῶν, δημόσιον δὲ ἀδίκημα ἡγοῦντο τὴν αἰσχροουργίαν· τῇ οὖν ὁμωνυμίᾳ παρελογίσατο. τέταρτος ὅρος, ὅτι ὁ πάντας ἀεὶ ὑβρίζων δημοσίᾳ ἀδικεῖ· εἰ γὰρ τὸ δημόσιον ἐκ πάντων συνίσταται, ἄρα δημόσιον τὰδίκημα. τίθησι δὲ σπερματικῶς ἐν τῷ προοίμῳ τοὺς τέτταρας ὅρους. καὶ ἐκ τούτων εἰσὶν ἐν τοῖς ἀγῶσι τρεῖς, τὸν δὲ τέταρτον ὅρον τίθησιν ἐν τῇ παρεκβάσει, καὶ δικαίως· λέγων γὰρ ὅτι ὁ πάντας ὑβρίζων δημοσίᾳ ἀδικεῖ, παρεξέρχεται λέγων τὸν πρότερον αὐτοῦ βίον. ἔχει δὲ ὁ λόγος οὗτος δύο προοίμια. καὶ εἴληπται τὸ πρῶτον προοίμιον ἐκ

διαβολῆς τοῦ ἐναντίου, καὶ ἐκ συστάσεως τοῦ οἰκείου προσώπου, καὶ ἐκ προσοχῆς. ἔστι δὲ ἡ πρότασις διμερῆς, καὶ τὸ μὲν πρῶτον μέρος ἐστὶν ἀκατάσκευον, τὸ δὲ δεύτερον καὶ αὐτὸ διμερές. καὶ κατασκευάζει τούτων ἑκάτερα. εἴτα ἐπιφέρει τὸ συμπέρασμα, ἐν ᾧ ἐστὶν ἡ προσοχή.

[Ὅρος κατὰ σύλληψιν. λέγεται δὲ οὕτως, ὅταν τοῦ φεύγοντος ἀντονομάζοντος ὁ διώκων καὶ τούτῳ ἀκκείνῳ ὑπεύ- 514
θυνον αὐτὸν εἶναι λέγῃ τῷ ὀνόματι, ὥστε διπλοῦς ἐστίν, ἐπεὶ δύο περιέχει ἐγκλήματα. παρὰδειγμα ὁ στρατηγὸς ὁ βιασάμενος τὴν παρατεθεῖσαν κόρην ὑπὸ τοῦ πρεσβευτοῦ, καὶ δημοσίων ἀδικημάτων κρινόμενος, καὶ ἀποκρινόμενος μὴ δημοσίᾳ ἡδίκηκεναι, ἀλλὰ βιάσασθαι, ὁ δὲ πρεσβευτὴς ἀμφοτέροις αὐτὸν φάσκων ὑπεύθυνον εἶναι. τὸ προοίμιον ἀπὸ τοῦ ἀντιδίκου, ὁ δὲ λόγος δι' ἐνὸς εἴδους προάγεται, ἥτοι δικανικοῦ· τούτου γὰρ καὶ τὸ τέλος τὸ δίκαιον καὶ ἡ κατασκευὴ διὰ τοῦ δικαίου.]

Τὴν μὲν ἀσέλγειαν, ᾧ ἄνδρες δικασταί, καὶ τὴν ὕβριν, ἥ πρὸς ἅπαντας ἀεὶ χρῆται Μειδίας, οὐδένα οὐδ' ὑμῶν οὔτε τῶν ἄλλων πολιτῶν ἀγνοεῖν οἶμαι. ἐγὼ δ', ὅπερ ἂν καὶ ὑμῶν ἕκαστος ὕβρισθῆις προείλετο πρᾶξαι, τοῦτο καὶ αὐτὸς ἐποίησα, καὶ προὔβαλόμην ἀδικεῖν τοῦτον περὶ τὴν ἐορτὴν, οὐ μόνον πληγὰς ὑπ' αὐτοῦ λαβὼν τοῖς Διонуσίοις, ἀλλὰ καὶ ἄλλα πολλὰ 2 καὶ βίαια παθὼν παρὰ πᾶσαν τὴν χορηγίαν. ἐπειδὴ δὲ καλῶς καὶ τὰ δίκαια ποιῶν ὁ δῆμος ἅπας οὕτως ὠργίσθη καὶ παρωξύνθη καὶ σφόδρα ἐσπούδασεν ἐφ' οἷς ἡδικημένῳ μοι συνήδει, ὥστε πάντα ποιοῦντος τούτου καὶ τινων ἄλλων ὑπὲρ αὐτοῦ οὐκ ἐπέισθη οὐδ' ἀπέβλε- 515
ψεν εἰς τὰς οὐσίας τὰς τούτων οὐδὲ τὰς ὑποσχέσεις, ἀλλὰ μιᾷ γνώμῃ κατεχειροτόνησεν αὐτοῦ, πολλοί μοι προσιόντες, ᾧ ἄνδρες δικασταί, καὶ τῶν ἐν τῷ δικαστηρίῳ νῦν ὄντων ὑμῶν καὶ τῶν ἄλλων πολιτῶν ἡξίου καὶ παρεκελεύοντο ἐπεξελεθεῖν καὶ παραδοῦναι

τοῦτον εἰς ὑμᾶς, ὥς μὲν ἐμοὶ δοκεῖ, δι' ἀμφοτέρῃ, ὧς
 ἄνδρες Ἀθηναῖοι, νῆ τοὺς θεοὺς, καὶ δεινὰ πεπονθέ-
 ναι νομίζοντες ἐμὲ καὶ δίκην ἅμα βουλόμενοι λαβεῖν
 ὧν ἐπὶ τῶν ἄλλων ἐτεθέαντο θρασὺν ὄντα καὶ βδελυ-
 3 ρὸν καὶ οὐδὲ καθεκτὸν ἔτι. οὕτω δὲ τούτων ἐχόντων,
 ὅσα μὲν παρ' ἐμοῦ προσῆκε φυλαχθῆναι, πάντα δι-
 καίως ὑμῖν τετήρηται, καὶ κατηγορήσων, ἐπειδὴ τις
 εἰσάγει, πάρειμι, ὥς ὁρᾶτε, πολλὰ μὲν, ὧς ἄνδρες Ἀθη-
 ναῖοι, χρήματ' ἐξόν μοι λαβεῖν ὥστε μὴ κατηγορεῖν,
 οὐ λαβὼν, πολλὰς δὲ δεήσεις καὶ χάριτας καὶ νῆ Δί'
 4 ἀπειλὰς ὑπομείνας. ἃ δ' ἐν ὑμῖν μετὰ ταῦτά ἐστιν ὑπό-
 λοιπα, ὅσῳ πλείοσιν οὗτος ἠνώχληκε καὶ περιήγγελ-
 κεν (ἐώρων γὰρ αὐτὸν ἄρτι πρὸ τῶν δικαστηρίων οἷα
 ἐποίει), τοσούτῳ μᾶλλον ἐλπίζω τὸ δίκαιον ἔξειν. οὐ
 γὰρ ἂν καταγνοίην ὑμῶν οὐδενὸς οὔθ' ὥς περὶ ὧν
 πρὸς ἐμὲ ἐσπουδάσατε αὐτοὶ, τούτων ἀμελήσετε, οὔθ'
 ὥς, ἵνα Μειδίας ἀδεῶς τὸ λοιπὸν ὑβρίζῃ, ψηφιεῖται τις
 ὑμῶν ὁμωμοκῶς ἄλλο τι πλὴν ὅτι ἂν δίκαιον ἡγήται.
 5 εἰ μὲν οὖν, ὧς ἄνδρες Ἀθηναῖοι, παρὰ νόμων ἢ παρὰ-
 πρεσβείας ἢ τινος ἄλλης αἰτίας ἔμελλον αὐτοῦ κατη-
 γορεῖν τοιαύτης, οὐδὲν ἂν ὑμῶν ἡξίουν δεῖσθαι, νομί-
 ζων τῷ μὲν κατηγορῶ περὶ τῶν τοιούτων προσήκειν 516
 ἐλέγχειν μόνον, τῷ δὲ φεύγοντι καὶ παραιτεῖσθαι.
 ἐπειδὴ δὲ τοὺς τε κριτὰς διαφθεῖραντος τούτου καὶ
 διὰ τοῦτο τῆς φυλῆς ἀδίκως ἀφαιρεθείσης τὸν τρί-
 6 ποδα, καὶ αὐτὸς πληγὰς εἰληφὼς καὶ ὑβρισμένος οἷα
 οὐκ οἶδ' εἴ τις ἄλλος πώποτε χορηγὸς ὑβρίσθη, ἣν ὑπερ
 τούτων ἀγανακτήσας καὶ συνοργισθεὶς καταχειροτο-
 νίαν ὁ δῆμος ἐποίησατο, ταύτην εἰσέρχομαι, οὐκ ὁκ-
 νήσω καὶ δεῖσθαι. εἰ γὰρ οἷόν τε τοῦτ' εἰπεῖν, ἐγὼ νῦν
 φεύγω, εἴπερ ὑβρισθέντα μηδεμιᾶς δίκης τυχεῖν ἐστί
 7 τις συμφορά. θέομαι οὖν ὑμῶν ἀπάντων, ὧς ἄνδρες

δικασταί, καὶ ἵκετεύω πρῶτον μὲν εὐνοϊκῶς ἀκούσαι μου λέγοντος, ἔπειτ', ἐὰν ἐπιδείξω Μειδίαν τουτονὶ μὴ μόνον εἰς ἐμὲ, ἀλλὰ καὶ εἰς ὑμᾶς καὶ εἰς τοὺς νόμους καὶ εἰς τοὺς ἄλλους ἅπαντας ὑβρικότα, βοηθῆσαι καὶ ἐμοὶ καὶ ὑμῖν αὐτοῖς. καὶ γὰρ οὕτω πως ἔχει, ὃ ἄνδρες Ἀθηναῖοι· ὑβρισμαὶ μὲν ἐγὼ καὶ προπεπηλᾶκισται τὸ σῶμα τοῦμὸν τότε, ἀγωνιεῖται δὲ καὶ κριθῆσεται τὸ πρᾶγμα νυνὶ, πότερον ἐξεῖναι δεῖ τὰ τοιαῦτα ποιεῖν καὶ εἰς τὸν τυχόνθ' ὑμῶν ἀδεῶς ὑβρίζειν, ἢ μή. 8 εἴ τις οὖν ὑμῶν ἄρα καὶ τὸν ἔμπροσθεν χρόνον τῶν ἰδίῳν τινὸς ἔνεκα γίνεσθαι τὸν ἀγῶνα τόνδ' ὑπελάμβανεν, ἐνθυμηθεὶς νῦν ὅτι δημοσίᾳ συμφέρει μηδενὶ μηδὲν ἐξεῖναι τοιοῦτο ποιεῖν, ὥς ὑπὲρ κοινοῦ τοῦ πράγματος ὄντος καὶ προσέχων ἀκουσάτω, καὶ τὰ φαινόμενα αὐτῷ δικαιοτάτ' εἶναι ταῦτα ψηφισάσθω. ἀναγνώσεται δὲ πρῶτον μὲν ὑμῖν τὸν νόμον, καθ' ὃν εἰσὶν αἱ προβολαί· μετὰ δὲ ταῦτα καὶ περὶ τῶν ἄλλων πειράσομαι διδάσκειν. Λέγε τὸν νόμον.

517

ΝΟΜΟΣ.

[Τοὺς πρυτάνεις ποιεῖν ἐκκλησίαν ἐν Διονύσου τῇ ὑστεραίᾳ τῶν Πανδίων. ἐν δὲ ταύτῃ χρηματίζειν πρῶτον μὲν περὶ ἱερῶν, ἔπειτα τὰς προβολὰς παραδιδότωσαν τὰς γεγεννημένας ἔνεκα τῆς πομπῆς ἢ τῶν ἀγώνων τῶν ἐν τοῖς Διονυσίοις, ὅσαι ἂν μὴ ἐκτετισμέναι ᾖσιν.]

9 Ὁ μὲν νόμος οὗτός ἐστιν, ὃ ἄνδρες Ἀθηναῖοι, καθ' ὃν αἱ προβολαὶ γίνονται, λέγων, ὥσπερ ἡκούσατε, ποιεῖν τὴν ἐκκλησίαν ἐν Διονύσου μετὰ τὰ Πάνδια, ἐν δὲ ταύτῃ ἐπειδὴν χρηματίσωσιν οἱ πρόεδροι περὶ ὧν διώκηκεν ὁ ἄρχων, χρηματίζειν καὶ περὶ ὧν ἂν τις ἡδίκηκῶς ἢ περὶ τὴν ἐορτὴν ἢ παρανενομηκῶς, καλῶς, ὃ ἄνδρες Ἀθηναῖοι, καὶ συμφερόντως ἔχων ὁ νόμος, ὥς τὸ πρᾶγμα αὐτὸ μαρτυρεῖ. ὅπου γὰρ ἐπόν-

τος τοῦ φόβου τούτου φαίνονται τινες οὐδὲν ἤττον ὑβρισταί, τί χρὴ τοὺς τοιούτους προσδοκᾶν ἂν ποιεῖν, εἰ μηδεὶς ἐπὶ ἄγῶν μηδὲ κίνδυνος;

- 10 Βούλομαι τοίνυν ὑμῖν καὶ τὸν ἐξῆς νόμον ἀναγνῶναι τούτῳ· καὶ γὰρ ἐκ τούτου φανερὰ πᾶσιν ὑμῖν ἦτε τῶν ἄλλων ὑμῶν εὐλάβεια γενήσεται καὶ τὸ τούτου θράσος. Λέγε τὸν νόμον.

ΝΟΜΟΣ.

[Εὐήγορος εἶπεν, ὅταν ἡ πομπὴ ἢ τῷ Διονύσῳ ἐν Πειραιεὶ καὶ οἱ κωμῳδοὶ καὶ οἱ τραγῳδοὶ, καὶ ἡ ἐπὶ Ἀθηναίῳ πομπὴ καὶ οἱ τραγῳδοὶ καὶ οἱ κωμῳδοὶ, καὶ τοῖς ἐν ἅστει Διονυσίοις ἡ πομπὴ καὶ οἱ παῖδες καὶ ὁ κῶμος καὶ οἱ κωμῳδοὶ καὶ οἱ τραγῳδοὶ, καὶ Θαργηλίων τῇ πομπῇ καὶ τῷ ἄγῳνι μὴ ἐξεῖναι μήτε ἐνεχυράσαι μήτε λαμβάνειν ἔτε- 518 ρον ἑτέρου, μηδὲ τῶν ὑπερημέρων, ἐν ταύταις ταῖς ἡμέραις. ἐὰν δέ τις τούτων τι παραβαίῃ, ὑπόδικος ἔστω τῷ παθόντι, καὶ προβολαὶ αὐτοῦ ἔστωσαν ἐν τῇ ἐκκλησίᾳ τῇ ἐν Διονύσου ὡς ἀδικοῦντος, καθὰ περὶ τῶν ἄλλων τῶν ἀδικούντων γέγραπται.]

- 11 Ἐνθυμεῖσθε, ὧ ἄνδρες δικασταί, ὅτι ἐν τῷ προτέρῳ νόμῳ κατὰ τῶν περὶ τὴν ἐορτὴν ἀδικούντων οὐσης τῆς προβολῆς, ἐν τούτῳ καὶ κατὰ τῶν τοὺς ὑπερημέρους εἰσπραττόντων ἢ καὶ ἄλλ' ἔτιοῦν τινὸς λαμβανόντων ἢ βιαζομένων ἐποιήσατε τὰς προβολάς. οὐ γὰρ ὅπως τὸ σῶμα ὑβρίζεσθαι τινος ἐν ταύταις ταῖς ἡμέραις, ἢ τὴν παρασκευὴν ἣν ἂν ἐκ τῶν ιδίων πορίσαιο τις εἰς λειτουργίαν, ᾧ ἐσθε χρῆναι, ἀλλὰ καὶ τὰ δίκη καὶ ψήφῳ τῶν ἐλόντων γιγνόμενα τῶν ἡλωκότων καὶ 12 κεκτημένων ἐξ ἀρχῆς τὴν γοῦν ἐορτὴν ἀπεδώκατε εἶναι. ὑμεῖς μὲν τοίνυν, ὧ ἄνδρες Ἀθηναῖοι, πάντες εἰς τοσοῦτον ἀφῆχθε φιλανθρωπίας καὶ εὐσεβείας ὥστε καὶ τῶν πρότερον γεγενημένων ἀδικημάτων τὸ λαμβάνειν δίκην ἐπέσχετε ταύτας τὰς ἡμέρας· Μειδίας δ'

ἐν αὐταῖς ταύταις ταῖς ἡμέραις ἄξια τοῦ δοῦναι τὴν ἐσχάτην δίκην ποιῶν δειχθήσεται. βούλομαι δ' ἕκαστον ἀπ' ἀρχῆς ὧν πέπονθα ἐπιδείξας καὶ περὶ τῶν πληγῶν εἰπεῖν, ἃς τὸ τελευταῖον προσενέτεινέ μοι· ἐν γὰρ οὐδέν ἐστιν ἐφ' ᾧ τῶν πεπραγμένων οὐ δίκαιος ὧν ἀπολωλέναι φανήσεται.

- 13 Ἐπειδὴ γὰρ οὐ καθεστηκός τοις χορηγοῦ τῇ Πανδιονίδι φυλῇ τρίτον ἔτος τουτὶ, παρούσης δὲ τῆς ἐκκλησίας ἐν ἣ τὸν ἄρχοντα ἐπικληροῦν ὁ νόμος τοῖς χοροῖς 519 τοὺς αὐλητὰς κελεύει, λόγων καὶ λουδορίας γιγνομένης, καὶ κατηγοροῦντος τοῦ μὲν ἄρχοντος τῶν ἐπιμελητῶν τῆς φυλῆς, τῶν δ' ἐπιμελητῶν τοῦ ἄρχοντος, παρελθὼν ὑπεσχόμην ἐγὼ χορηγήσειν ἐθελοντῆς καὶ κληρουμένων πρῶτος αἰρεῖσθαι τὸν αὐλητὴν ἔλαχον,
- 14 ὑμεῖς μὲν, ᾧ ἄνδρες Ἀθηναῖοι, πάντες ἀμφοτέρω ὥς οἶόν τε μάλιστ' ἀπεδέξασθε, τὴν τ' ἐπαγγελίαν τὴν ἐμὴν καὶ τὸ συμβὰν ἀπὸ τῆς τύχης, καὶ θόρυβον καὶ κρότον τοιοῦτον ὥς ἂν ἐπαινοῦντές τε καὶ συνησθέντες ἐποιήσατε, Μειδίας δ' οὐτοσὶ μόνος τῶν πάντων, ὥς ἔοικεν, ἡχθέσθη, καὶ παρηκολούθησε παρ' ὅλην τὴν λειτουργίαν ἐπηρεάζων μοι συνεχῶς καὶ μικρὰ καὶ
- 15 μείζω. ὅσα μὲν οὖν τοὺς χορευτὰς ἐναντιούμενος ἡμῖν ἀφεθῆναι τῆς στρατείας ἠνώχλησεν, ἢ προβαλλόμενος καὶ κελεύων ἑαυτὸν εἰς Διονύσια χειροτονεῖν ἐπιμελητὴν, ἢ τᾶλλα πάντα ὅσα τοιαῦτα, ἐάσω· οὐ γὰρ ἀγνοῶ τοῦθ', ὅτι τῷ μὲν ἐπηρεαζομένῳ τότε ἔμοι καὶ ὑβριζομένῳ τὴν αὐτὴν ὀργὴν ἕκαστον τούτων ἦν περ ἄλλ' ὅτι οὖν τῶν δεινοτάτων παρίστη, ὑμῖν δὲ τοῖς ἄλλοις, ἔξω τοῦ πράγματος οὔσιν, οὐκ ἂν ἴσως ἄξια ταῦτα καθ' αὐτὰ ἀγῶνος φανείη· ἀλλ' ἃ πάντες ἂν ὁμοίως ἀκού-
- 16 σάντες ἀγανακτήσαιτε, ταῦτ' ἐρῶ. ἔστι δ' ὑπερβολὴ τῶν μετὰ ταῦτα ἃ μέλλω λέγειν, καὶ οὐδ' ἂν ἐπεχεί-

ρησα ἔγωγε κατηγορεῖν αὐτοῦ νῦν, εἰ μὴ καὶ τότε ἐν τῷ δήμῳ παραχοῆμα ἐξήλεγξα. τὴν γὰρ ἐσθῆτα τὴν ἱερὰν (ἱερὰν γὰρ ἔγωγε νομίζω πᾶσαν ὅσῃν ἂν τις ἔνεκα τῆς ἑορτῆς παρασκευάζεται, ἕως ἂν χρησθῇ) καὶ τοὺς στεφάνους τοὺς χρυσοῦς, οὓς ἐποιησάμην ἐγὼ 520 κόσμον τῷ χορῷ, ἐπεβούλευσεν, ὃ ἄνδρες Ἀθηναῖοι, διαφθεῖραί μοι νύκτωρ ἐλθὼν ἐπὶ τὴν οἰκίαν τὴν τοῦ χρυσοχοῦ. καὶ διέφθειρεν, οὐ μέντοι πᾶσάν γε· οὐ γὰρ ἐδυνήθη. καίτοι τοῦτό γ' οὐδεὶς πώποτε οὐδένα φησὶν ἀκηκοέναι τολμήσαντα οὐδὲ ποιήσαντα ἐν τῇ

17 πόλει. οὐκ ἀπέχρησε δ' αὐτῷ τοῦτο, ἀλλὰ καὶ τὸν διδάσκαλον, ὃ ἄνδρες Ἀθηναῖοι, διέφθειρέ μου τοῦ χοροῦ· καὶ εἰ μὴ Τηλεφάνης ὁ αὐλητῆς ἀνδρῶν βέλτιστος περὶ ἐμὲ τότε ἐγένετο, καὶ τὸ πρᾶγμα αἰσθόμενος τὸν ἀνθρωπον ἀπελάσας αὐτὸς συγκροτεῖν καὶ διδάσκειν ὥετο δεῖν τὸν χορὸν, οὐδ' ἂν ἡγωνισάμεθα, ὃ ἄνδρες Ἀθηναῖοι, ἀλλ' ἀδίδακτος ἂν εἰσῆλθεν ὁ χορὸς καὶ πράγματ' αἰσχιστ' ἂν ἐπάθομεν. καὶ οὐδ' ἐνταῦθ' ἔστι τῆς ὑβρεως, ἀλλὰ τοσοῦτον αὐτῷ περιῆν ὥστε τὸν ἐστεφανωμένον ἄρχοντα διέφθειρε, τοὺς χορηγοὺς συνῆγεν ἐπ' ἐμὲ, βοᾶν, ἀπειλᾶν, ὀμνύουσι παρεστηκὼς τοῖς κριταῖς, τὰ παρασκήνια φράττων, προσηλῶν ἰδιώτης ὢν τὰ δημόσια, κακὰ καὶ πράγματα ἀμύθητά

18 μοι παρέχων διετέλεσεν. καὶ τούτων, ὅσα γε ἐν τῷ δήμῳ γέγονεν ἢ πρὸς τοῖς κριταῖς ἐν τῷ θεάτρῳ, ὑμεῖς ἐστέ μοι μάρτυρες πάντες, ὃ ἄνδρες δικασταί. καίτοι τῶν λόγων τούτους χρὴ δικαιωτάτους ἡγεῖσθαι οὓς ἂν οἱ καθήμενοι τῷ λέγοντι μαρτυρῶσιν ἀληθεῖς εἶναι. προδιαφθείρας τοίνυν τοὺς κριτὰς τῷ ἁγῶνι τῶν ἀνδρῶν, δύο ταῦτα ὥσπερ εἰ κεφάλαια ἐφ' ἅπασιν τοῖς ἑαυτῷ νενεανιευμένοις ἐπέθηκεν, ἐμοῦ μὲν ὑβρίσε τὸ

σῶμα, τῇ φυλῇ δὲ κρατούσῃ τὸν ἀγῶνα αἰτιώτατος τοῦ μὴ νικῆσαι κατέστη.

521

- 19 Τὰ μὲν οὖν εἰς ἐμὲ καὶ τοὺς φυλέτας ἡσεληγημένα καὶ περὶ τὴν ἑορτὴν ἀδικήματα τούτῳ πεπραγμένα, ἐφ' οἷς αὐτὸν προῦβαλόμην, ταῦτ' ἔστιν, ὃ ἄνδρες Ἀθηναῖοι, καὶ πόλλ' ἕτερα, ὧν ὅσ' ἂν οἷός τε ὃ διέξιμι πρὸς ὑμᾶς ἀντίκα δὴ μάλα. ἔχω δὲ λέγειν καὶ πονηρίας ἑτέρας παμπληθεῖς αὐτοῦ καὶ ὕβρεις εἰς πολλοὺς ὑμῶν
- 20 καὶ τολμήματα τοῦ μιαροῦ τούτου πολλὰ καὶ δεινὰ, ἐφ' οἷς τῶν πεπονθότων οἱ μὲν, ὃ ἄνδρες δικασταί, καταδείσαντες τοῦτον καὶ τὸ τούτου θράσος καὶ τοὺς περὶ αὐτὸν ἐταίρους καὶ πλοῦτον καὶ τᾶλλα δὴ ὅσα πρόσ-εστι τούτῳ, ἡσυχίαν ἔσχον, οἱ δ' ἐπιχειρήσαντες δίκην λαμβάνειν οὐκ ἐδυνήθησαν, εἰσὶ δ' οἱ διελύσαντο, ἴσως λυσιτελεῖν ἡγούμενοι. τὴν μὲν οὖν ὑπὲρ αὐτῶν δίκην ἔχουσιν οἱ γε πεισθέντες· τῆς δ' ὑπὲρ τῶν νόμων, οὓς παραβὰς οὗτος κακείνους ἡδίκηει καὶ νῦν ἐμὲ
- 21 καὶ πάντας τοὺς ἄλλους, ὑμεῖς ἐστέ κληρονόμοι. πάντων οὖν ἀθρόων ἐν τίμημα ποιήσασθε, ὅ τι ἂν δίκαιον ἡγῇσθε. ἐξελέγξω δὲ πρῶτον μὲν ὅσα αὐτὸς ὑβρίσθην, ἔπειθ' ὅσα ὑμεῖς· μετὰ ταῦτα δὲ καὶ τὸν ἄλλον, ὃ ἄνδρες Ἀθηναῖοι, βίον αὐτοῦ πάντα ἐξετάσω, καὶ δεῖξω πολλῶν θανάτων, οὐχ ἐνὸς ὄντα ἄξιον. Λέγε μοι τὴν τοῦ χρυσοχόου πρώτην λαβὼν μαρτυρίαν.

ΜΑΡΤΥΡΙΑ.

- 22 [Παμμένης Παμμένους Ἐρχιεὺς ἔχω χρυσοχοεῖον ἐν τῇ ἀγορᾷ, ἐν ᾧ καταγίγνομαι καὶ ἐργάζομαι τὴν χρυσοχοϊκὴν τέχνην. ἐκδόντος δέ μοι Δημοσθένους, ᾧ μαρτυρῶ, 522 στέφανον χρυσοῦν ὥστε κατασκευάσαι καὶ ἱμάτιον διάχρυσον ποιῆσαι, ὅπως πομπεύσαι ἐν αὐτοῖς τὴν τοῦ Διονύσου πομπὴν, καὶ ἐμοῦ συντελέσαντος αὐτὰ καὶ ἔχοντος παρ' ἐμαυτῷ ἔτοιμα, εἰσπηδήσας πρὸς με νύκτωρ Μειδίας ὁ κρι-

νόμενος ὑπὸ Δημοσθένους, ἔχων μεθ' ἑαυτοῦ καὶ ἄλλους, ἐπεχείρησε διαφθείρειν τὸν στέφανον καὶ τὸ ἱμάτιον, καὶ τινὰ μὲν αὐτῶν ἐλυμήνατο, οὐ μέντοι πάντα γε ἐδυνήθη διὰ τὸ ἐπιφανέντα με κωλύσαι.]

- 23 Πολλὰ μὲν τοίνυν, ὧς ἄνδρες Ἀθηναῖοι, καὶ περὶ ὧν τοὺς ἄλλους ἠδίκηκεν ἔχω λέγειν, ὥσπερ εἶπον ἐν ἀρχῇ τοῦ λόγου, καὶ συνείλοχα ὑβρεις αὐτοῦ καὶ ἀτιμίας τοσαύτας ὅσας ἀκούσεσθε ἀντίκα δὴ μάλα. ἦν δ' 24 ἡ συλλογὴ ῥαδία· αὐτοὶ γὰρ οἱ πεπονθότες προσῆσαν μοι. βούλομαι δὲ πρὸ τούτων εἰπεῖν οἷς ἐπιχειρήσειν αὐτὸν ἀκήκοα ἑξαπατᾶν ὑμᾶς· τοὺς γὰρ ὑπὲρ τούτων λόγους ἐμοὶ μὲν ἀναγκαιοτάτους προειπεῖν ἠγοῦμαι, ὑμῖν δὲ χρησιμωτάτους ἀκούσαι. διὰ τί; ὅτι τοῦ δικαίου καὶ εὐορκον θέσθαι τὴν ψῆφον ὁ κωλύσας ἑξαπατηθῆναι λόγος ὑμᾶς οὗτος αἷτιος ἔσται. πολὺ δὲ μάλιστα πάντων τούτῳ τῷ λόγῳ προσέχειν ὑμᾶς δεῖ, καὶ μνημονεῦσαι τοῦτον, καὶ πρὸς ἕκαστον ἀπαντᾶν, 25 ὅταν οὗτος λέγῃ. ἔστι δὲ πρῶτον μὲν ἐκεῖνο οὐκ ἄδηλος ἔρῳν ἐξ ὧν ἰδίᾳ πρὸς τινὰς αὐτὸς διεξιὼν ἀπηγγέλλετό μοι, ὥς εἶπερ ἀληθῶς ἐπεπόνθειν ταῦτα ἃ λέγω, δίκας ἰδίας μοι προσῆκεν αὐτῷ λαχεῖν, τῶν μὲν ἱματίων καὶ τῶν χρυσῶν στεφάνων τῆς διαφθορᾶς καὶ τῆς περὶ τὸν χορὸν πάσης ἐπηρείας, βλάβης, ὧν δ' εἰς τὸ σῶμα ὑβρίσθαι φημι, ὑβρεως, οὐ μὰ Δί' οὐχὶ δημο- 523 σία κρίνειν αὐτὸν καὶ τίμημα ἐπάγειν ὅ τι χρὴ παθεῖν 26 ἢ ἀποτίσαι. ἐγὼ δὲ ἐν μὲν ἐκεῖνο εὖ οἶδα, καὶ ὑμᾶς δὲ εἰδέναι χρὴ, ὅτι εἰ μὴ προὑβαλόμην αὐτὸν, ἀλλ' ἐδικαζόμην, οὐναντίος ἦκεν ἂν εὐθύς μοι λόγος, ὥς εἶπερ ἦν τι τούτων ἀληθές, προβαλέσθαι μ' ἔδει καὶ παρ' αὐτὰ τὰ δίκηματα τὴν τιμωρίαν ποιεῖσθαι· ὅ τε γὰρ χορὸς ἦν τῆς πόλεως, ἥ τε ἐσθῆς τῆς ἐορτῆς ἕνεκα πᾶσα παρεσκεύαστο, ἐγὼ τε ὁ πεπονθὼς ταῦτα χορη-

- γὸς ἦν· τίς ἂν οὖν ἑτέραν εἴλετο τιμωρίαν ἢ τὴν ἐκ τοῦ νόμου κατὰ τῶν περὶ τὴν φορτὴν ἀδικούντων οὐ-
27 σαν; ταῦτ' εὖ οἶδ' ὅτι πάντ' ἂν ἔλεγεν οὗτος τότε. φεύγοντος μὲν γὰρ, οἶμαι, καὶ ἡδίκηκός τις ἐστὶ τὸ τὸν παρόντα τρόπον τοῦ δοῦναι δίκην διακρουόμενον τὸν οὐκ ὄνθ' ὥς ἔδει γενέσθαι λέγειν, δικαστῶν δέ γε σω-
28 φρόνων τούτοις τε μὴ προσέχειν καὶ ὃν ἂν λάβωσιν ἀσελγαίνοντα κολάζειν. μὴ δὲ τοῦτο λέγειν αὐτὸν ἑᾶτε, ὅτι καὶ δίκας ἰδίας δίδωσιν ὁ νόμος μοι καὶ γρα-
φήν ὑβρεως· δίδωσι γάρ· ἀλλ' ὥς οὐ πεποίηκεν ἅ κατ-
ηγόρηκα, ἢ πεποιηκώς οὐ περὶ τὴν φορτὴν ἀδικεῖ, τοῦτο δεικνύτω· τοῦτο γὰρ αὐτὸν ἐγὼ προὔβαλόμην, καὶ περὶ τούτου τὴν ψῆφον οἴσσετε νῦν ὑμεῖς. εἰ δ' ἐγὼ τὴν ἐπὶ τῶν ἰδίων δικῶν πλεονεξίαν ἀφείς τῇ πόλει παραχωρῶ τῆς τιμωρίας, καὶ τοῦτον εἰλόμην τὸν ἀγῶνα ἀφ' οὗ μηδὲν ἔστι λῆμμα λαβεῖν ἐμοὶ, χάριν, οὐ βλάβην δῆπου τοῦτ' ἂν εἰκότως ἐνέγκοι μοι παρ' ὑμῶν.
- 29 Οἶδα τοίνυν ὅτι καὶ τούτῳ πολλῷ χρήσεται τῷ λόγῳ "μή με Δημοσθένης παραδῶτε, μηδὲ διὰ Δημο-
"σθένην με ἀνέλητε. ὅτι ἐκείνῳ πολεμῶ, διὰ τοῦτό με
"ἀναιρήσετε;" τὰ τοιαῦτα πολλάκις οἶδ' ὅτι φθέγγεται, 524
βουλόμενος φθόρον τινὰ ἐμοὶ διὰ τούτων τῶν λόγων
30 συνάγειν. ἔχει δ' οὐχ οὕτω ταῦτα, οὐδ' ἐγγύς. οὐδένα γὰρ τῶν ἀδικούντων ὑμεῖς οὐδενὶ τῶν κατηγορῶν ἐκ-
δίδοτε· οὐδὲ γὰρ ἐπειδὰν ἀδικηθῇ τις, ὥς ἂν ἕκαστος ὑμᾶς ὁ παθὼν πείσῃ, ποιέσθῃ τὴν τιμωρίαν, ἀλλὰ τοῦναντίον νόμους ἔθεσθε πρὸ τῶν ἀδικημάτων ἐπ' ἀδήλοις μὲν τοῖς ἀδικήσουσιν, ἀδήλοις δὲ τοῖς ἀδικη-
σομένοις. οὗτοι δὲ τί ποιοῦσιν οἱ νόμοι; πᾶσιν ὑπισ-
χνοῦνται τοῖς ἐν τῇ πόλει δίκην, ἂν ἀδικηθῇ τις, ἔσε-
σθαι δι' αὐτῶν λαβεῖν. ὅταν τοίνυν τῶν παραβαινόν-
των τινὰ τοὺς νόμους κολάζητε, οὐ τοῖς κατηγοροῖς

- τοῦτον ἐκδίδοτε, ἀλλὰ τοὺς νόμους ὑμῖν αὐτοῖς βεβαι-
 31 οὔτε. ἀλλὰ μὴν πρὸς γε τὸ τοιοῦτον, ὅτι "Δημοσθέ-
 νης" φησὶν "ὑβρίζται," δίκαιος καὶ κοινὸς καὶ ὑπὲρ
 ἀπάντων ἔσθ' ὁ λόγος. οὐ γὰρ εἰς Δημοσθένην ὄντα
 με ἡσέλγαινε μόνον ταύτην τὴν ἡμέραν, ἀλλὰ καὶ εἰς
 χορηγὸν ὑμέτερον· τοῦτο δ' ὅσον δύναται γινώιητ' ἂν
 32 ἐκ τωνδὶ. ἴστε δὴπου τοῦθ', ὅτι τῶν θεσμοθετῶν τού-
 των οὐδενὶ θεσμοθέτης ἔστ' ὄνομα, ἀλλ' ὅτι δὴποθ'
 ἐκάστω. ἂν μὲν τοίνυν ιδιώτην ὄντα τινὰ αὐτῶν ὑβρί-
 σῃ τις ἢ κακῶς εἴπῃ, γραφὴν ὑβρεως καὶ δίκην κακη-
 γορίας ἰδίαν φεύξεται, ἐὰν δὲ θεσμοθέτην, ἄτιμος
 ἔσται καθάπαξ. διὰ τί; ὅτι τοὺς νόμους ἤδη ὁ τοῦτο
 ποιῶν προσυβρίζει καὶ τὸν ὑμέτερον κοινὸν στέφανον
 καὶ τὸ τῆς πόλεως ὄνομα· ὁ γὰρ θεσμοθέτης οὐδενὸς
 33 ἀνθρώπων ἔστ' ὄνομα, ἀλλὰ τῆς πόλεως. καὶ πάλιν γε
 τὸν ἄρχοντα, ταῦτ' οὗτο, ἐὰν μὲν ἐστεφανωμένον πα-
 τάξῃς ἢ κακῶς εἴπῃς, ἄτιμος, ἐὰν δὲ ιδιώτην, ἰδία ὑπό-
 δικος. καὶ οὐ μόνον περὶ τούτων οὕτω ταῦτ' ἔχει, ἀλλὰ 525
 καὶ περὶ πάντων οἷς ἂν ἡ πόλις τινὰ ἄδειαν ἢ στεφανη-
 φορίαν ἢ τινα τιμὴν δῶ. οὕτω τοίνυν καὶ ἐμὲ εἰ μὲν ἐν
 ἄλλαις τισὶν ἡμέραις ἡδίκησέ τι τούτων Μειδίας ιδιώ-
 34 τὴν ὄντα, ἰδία καὶ δίκην προσῆκεν αὐτῷ διδόναι· εἰ δὲ
 χορηγὸν ὄντα ὑμέτερον ἱερομηνίας οὔσης πάνθ' ὅσα
 ἡδίκηκεν ὑβρίσας φαίνεται, δημοσίας ὀργῆς καὶ τιμω-
 ρίας δίκαιός ἐστι τυγχάνειν· ἅμα γὰρ τῷ Δημοσθένει
 καὶ ὁ χορηγὸς ὑβρίζετο, τοῦτο δ' ἐστὶ τῆς πόλεως ὄνομα,
 καὶ τὸ ταύταις ταῖς ἡμέραις, αἷς οὐκ ἐῷσιν οἱ νόμοι. χρῆ
 δὲ, ὅταν μὲν τιθῇσθε τοὺς νόμους, ὅποιοί τινές εἰσι
 σκοπεῖν, ἐπειδὰν δὲ τιθῇσθε, φυλάττειν καὶ χρῆσθαι· καὶ
 35 γὰρ εὖορκα ταῦθ' ὑμῖν ἐστι καὶ ἄλλως δίκαια. ἦν ὁ τῆς
 βλάβης ὑμῖν νόμος πάλαι, ἦν ὁ τῆς αἰκίας, ἦν ὁ τῆς
 ὑβρεως. εἰ τοίνυν ἀπέχρη τοὺς τοῖς Διονυσίοις τι ποι-

οὔντας τούτων κατὰ τούτους τοὺς νόμους δίκην διδόναι, οὐδὲν ἂν προσέδει τοῦδε τοῦ νόμου. ἀλλ' οὐκ ἀπέχρη. σημείον δέ· ἔθεσθε ἱερὸν νόμον αὐτῷ τῷ θεῷ περὶ τῆς ἱερομηνίας. εἴ τις οὖν κἀκείνοις τοῖς προὔπαρχουσι νόμοις καὶ τούτῳ τῷ μετ' ἐκείνους τεθέντι καὶ πᾶσι τοῖς λοιποῖς ἔστ' ἔνοχος, ὁ τοιοῦτος πότερα μὴ δῶ διὰ τοῦτο δίκην ἢ κἂν μεῖζω δοίῃ δικαίως; ἐγὼ μὲν οἶμαι μεῖζω.

- 36 Ἀπήγγελλε τοίνυν τίς μοι περιούντ' αὐτὸν συλλέγειν καὶ πυνθάνεσθαι τίσι πώποτε συμβέβηκεν ὑβρίσθῃναι, καὶ λέγειν τούτους καὶ διηγεῖσθαι πρὸς ὑμᾶς μέλλειν, οἷον, ὧς ἄνδρες Ἀθηναῖοι, τὸν πρόεδρον ὅν ποτέ φασιν ἐν ὑμῖν ὑπὸ Πολυζήλου πληγῇναι, καὶ τὸν θεσμοθέτην ὃς ἔναγχος ἐπλήγη τὴν αὐλητρίδα ἀφαιρούμενος, καὶ τοιούτους τινὰς, ὡς ἐὰν πολλοὺς ἑτέρους δεινὰ καὶ πολλὰ πεπονθότας ἐπιδείξῃ, ἥττον ὑμᾶς ἐφ' 526
- 37 οἷς ἐγὼ πέπονθα ὀργιουμένους. ἐμοὶ δ' αὖ τοῦναντίον, ὧς ἄνδρες Ἀθηναῖοι, δοκεῖτε ποιεῖν ἂν εἰκότως, εἴπερ τοῦ κοινῇ βελτίστου δεῖ μέλειν ὑμῖν. τίς γὰρ οὐκ οἶδεν ὑμῶν τοῦ μὲν πολλὰ τοιαῦτα γίνεσθαι τὸ μὴ κολλάζεσθαι τοὺς ἔξαμαρτάνοντας αἴτιον ὃν, τοῦ δὲ μηδένα ὑβρίζειν τὸ λοιπὸν τὸ δίκην τὸν αἰεὶ ληφθέντα, ἢν προσήκει, διδόναι μόνον αἴτιον ἂν γενόμενον; εἰ μὲν τοίνυν ἀποτρέψαι συμφέρει τοὺς ἄλλους, τοῦτον καὶ δι' ἐκείνα κολαστέον, καὶ μᾶλλον γε ὅσῳ περ ἂν ἢ πλείω καὶ μεῖζω· εἰ δὲ παροξῦναι καὶ τοῦτον καὶ πάντας, ἐα-
- 38 τέον. ἔτι τοίνυν οὐδ' ὁμοίαν οὔσαν τούτῳ κἀκείνοις συγγνώμην εὐρήσομεν. πρῶτον μὲν γὰρ ὁ τὸν θεσμοθέτην πατάξας τρεῖς εἶχε προφάσεις, μέθην, ἔρωτα, ἄγνοιαν διὰ τὸ σκότους καὶ νυκτὸς τὸ πρᾶγμα γενέσθαι. ἔπειθ' ὁ Πολύζηλος ὀργῇ καὶ τρόπου προπετεία φθάσας τὸν λογισμὸν ἀμαρτεῖν ἔφησεν· οὐ γὰρ ἐχθρός

γε ὑπῆρχεν ὦν, οὐδ' ἐφ' ὕβρει τοῦτ' ἐποίησεν. ἀλλ'
 οὐ Μειδία τούτων οὐδὲν ἔστ' εἰπεῖν· καὶ γὰρ ἐχθρὸς
 ἦν, καὶ μεθ' ἡμέραν εἰδὼς ὕβριξε, καὶ οὐκ ἐπὶ τούτου
 μόνον, ἀλλ' ἐπὶ πάντων φαίνεται προσηρημένος με ὑβρί-
 39 ξειν. καὶ μὴν οὐδὲ τῶν πεπραγμένων ἐμοὶ καὶ τούτοις
 οὐδὲν ὅμοιον ὄρω. πρῶτον μὲν γὰρ ὁ θεσμοθέτης οὐχ
 ὑπὲρ ὑμῶν οὐδὲ τῶν νόμων φροντίσας οὐδ' ἀγανα-
 κτήσας φανήσεται, ἀλλ' ἰδίᾳ πεισθεὶς ὁπόσῳ δήποτε
 ἀργυρίῳ, καθυφείς τὸν ἀγῶνα· ἔπειθ' ὁ πληγεὶς ἐκεί-
 νος ὑπὸ τοῦ Πολυζήλου, ταῦτό τοῦτο, ἰδίᾳ διαλυσά-
 μενος, ἐρρωσθαι πολλὰ τοῖς νόμοις εἰπὼν καὶ ὑμῖν, 527
 40 οὐδ' εἰσήγαγε τὸν Πολύζηλον. εἰ μὲν τοίνυν ἐκείνων
 κατηγορεῖν βούλεται τις ἐν τῷ παρόντι, δεῖ λέγειν ταῦ-
 τα, εἰ δ' ὑπὲρ ὧν ἐγὼ τούτου κατηγορήκα ἀπολογεῖ-
 σθαι, πάντα μᾶλλον ἢ ταῦτα λεκτέον. πᾶν γὰρ τοῦναν-
 τίον ἐκείνοις αὐτοὺς μὲν οὔτε λαβὼν οὐδὲν οὔτ' ἐπιχει-
 ρήσας λαβεῖν φανήσομαι, τὴν δ' ὑπὲρ τῶν νόμων καὶ
 τὴν ὑπὲρ τοῦ θεοῦ καὶ τὴν ὑπὲρ ὑμῶν τιμωρίαν δι-
 καίως φυλάξας καὶ νῦν ἀποδεδωκὼς ὑμῖν. μὴ τοίνυν
 ἑᾶτε ταῦτ' αὐτὸν λέγειν, μηδ', ἂν βιάζεται, πείθεσθ'
 41 ὥς δίκαιόν τι λέγοντι. ἂν γὰρ ταῦθ' οὕτως ἐγνωσμένα
 ὑπάρχη παρ' ὑμῖν, οὐκ ἐνέσται αὐτῷ λόγος οὐδὲ εἰς.
 ποία γὰρ πρόφασις, τίς ἀνθρωπίνη καὶ μετρία σκῆψις
 φανεῖται τῶν πεπραγμένων αὐτῷ; ὀργὴ νῆ Δία· καὶ
 γὰρ τοῦτο τυχὸν λέξει. ἀλλ' ἂ μὲν ἂν τις ἄφνω τὸν λο-
 γισμὸν φθάσας ἑξαχθῇ πρᾶξαι, καὶ ὑβριστικῶς ποιή-
 σῃ, δι' ὀργὴν γ' ἐνὶ φῆσαι πεποιηκέναι· ἂ δ' ἂν ἐκ πολ-
 λοῦ συνεχῶς ἐπὶ πολλὰς ἡμέρας παρὰ τοὺς νόμους
 πράττων τις φωρεῖται, οὐ μόνον δήπου τοῦ μὴ μετ'
 ὀργῆς ἀπέχει, ἀλλὰ καὶ βεβουλευμένως ὁ τοιοῦτος
 ὑβρίζων ἐστὶν ἥδη φανερός.

42 Ἀλλὰ μὴν ὀπηνίκα καὶ πεποιηκὼς ἂ κατηγορεῖ καὶ
 Demosth. Vol. II.

ὕβρει πεποιηκῶς φαίνεται, τοὺς νόμους ἤδη σκοπεῖν
 δεῖ, ὧς ἄνδρες δικασταί· κατὰ γὰρ τούτους δικάσειν
 ὁμωμόκατε. καὶ θεωρεῖθ' ὅσῳ μείζονος ὀργῆς καὶ ζη-
 μίας ἀξιοῦσι τοὺς ἐκουσίως καὶ δι' ὕβριν πλημμελοῦν-
 43 τας τῶν ἄλλως πως ἐξαμαρτανόντων. πρῶτον μὲν τοί-
 νυν οἱ περὶ τῆς βλάβης οὗτοι νόμοι πάντες, ἔν' ἐκ τού-
 των ἄρξωμαι, ἂν μὲν ἐκὼν βλάβῃ, διπλοῦν, ἂν δ' ἄκων, 528
 ἀπλοῦν τὸ βλάβος κελεύουσιν ἐκτίνειν. εἰκότως· ὁ
 μὲν γὰρ παθὼν πανταχοῦ βοηθείας δίκαιος τυγχάνειν,
 τῷ δρᾶσαντι δ' οὐκ ἴσην τὴν ὀργήν, ἂν θ' ἐκὼν ἂν τ'
 ἄκων, ἔταξεν ὁ νόμος. ἔπειθ' οἱ φονικοὶ τοὺς μὲν ἐκ
 προνοίας ἀποκτινύντας θανάτῳ καὶ αἰφυργίᾳ καὶ δη-
 μεύσει τῶν ὑπαρχόντων ζημιοῦσι, τοὺς δ' ἀκουσίως
 44 αἰδέσεως καὶ φιλανθρωπίας πολλῆς ἡξίωσαν. οὐ μό-
 νον δ' ἐπὶ τούτων τοῖς ἐκ προαιρέσεως ὑβρισταῖς χαλε-
 ποὺς ὄντας ἰδεῖν ἔστι τοὺς νόμους, ἀλλὰ καὶ ἐφ' ἀπάν-
 των. τί γὰρ δή ποτ', ἂν τις ὀφλὼν δίκην μὴ ἐκτίνη,
 οὐκέτ' ἐποίησεν ὁ νόμος τὴν ἐξούλην ἰδίαν, ἀλλὰ προσ-
 τιμᾶν ἐπέταξε τῷ δημοσίῳ; καὶ πάλιν τί δή ποτ', ἂν
 μὲν ἐκὼν παρ' ἐκόντος τις λάβῃ τάλαντον ἓν ἢ δύο ἢ
 δέκα καὶ ταῦτ' ἀποστερήσῃ, οὐδὲν αὐτῷ πρὸς τὴν πό-
 λιν ἔστιν, ἂν δὲ μικροῦ πάνυ τιμήματος ἄξιόν τις λά-
 βῃ, βία δὲ τοῦτο ἀφέληται, τὸ ἴσον τῷ δημοσίῳ προσ-
 τιμᾶν οἱ νόμοι κελεύουσιν ὅσον περὶ δὴ τῷ ἰδιώτῃ;
 45 ὅτι πάνθ', ὅσα τις βιαζόμενος πράττει, κοινὰ ἀδικήμα-
 τα καὶ κατὰ τῶν ἔξω τοῦ πράγματος ὄντων ἡγεῖτο ὁ
 νομοθέτης· τὴν μὲν γὰρ ἰσχὺν ὀλίγων, τοὺς δὲ νόμους
 ἀπάντων εἶναι, καὶ τὸν μὲν πεισθέντα ἰδίας, τὸν δὲ
 βιασθέντα δημοσίας δεῖσθαι βοηθείας. διόπερ καὶ τῆς
 ὕβρεως αὐτῆς τὰς μὲν γραφὰς ἔδωκεν ἅπαντι τῷ βου-
 λομένῳ, τὸ δὲ τίμημα ἐποίησεν ὅλον δημόσιον· τὴν γὰρ
 πόλιν ἡγεῖτο ἀδικεῖν, οὐ τὸν παθόντα μόνον τὸν ὑβρί-

ζειν ἐπιχειροῦντα, καὶ δίκην ἱκανὴν τὴν τιμωρίαν εἶναι 529
 τῷ παθόντι, χρήματα δ' οὐ προσήκειν τῶν τοιούτων ἐφ'
 46 ἑαυτῷ λαμβάνειν. καὶ τοσαύτη γ' ἐχρήσατο ὑπερβολῇ
 ὥστε καὶ εἰς δοῦλον ὑβρίζῃ τις, ὁμοίως ἔδωκεν ὑπὲρ τοῦ-
 του γραφὴν. οὐ γὰρ ὅστις ὁ πάσχων ᾤετο δεῖν σκοπεῖν,
 ἀλλὰ τὸ πρᾶγμα ὁποῖόν τι τὸ γιγνόμενον· ἐπειδὴ δ' εὗρεν
 οὐκ ἐπιτήδειον, μήτε πρὸς δοῦλον μήθ' ὅλως ἐξεῖναι
 πρᾶττειν ἐπέτρεψεν. οὐ γὰρ ἔστιν, οὐκ ἔστιν, ὧς ἄνδρες
 Ἀθηναῖοι, τῶν πάντων οὐδὲν ὕβρεως ἀφορητότερον,
 οὐδ' ἐφ' ὅτῳ μᾶλλον ὑμῖν ὀργίζεσθαι προσήκει. ἀνά-
 γνωθι δ' αὐτόν μοι λαβὼν τὸν τῆς ὕβρεως νόμον· οὐ-
 δὲν γὰρ οἶον ἀκούειν αὐτοῦ τοῦ νόμου.

ΝΟΜΟΣ.

47 [Ἐάν τις ὑβρίσῃ εἰς τινα, ἢ παῖδα ἢ γυναῖκα ἢ ἄνδρα,
 τῶν ἐλευθέρων ἢ τῶν δούλων, ἢ παράνομόν τι ποιήσῃ εἰς
 τούτων τινὰ, γραφείσθω πρὸς τοὺς θεσμοθέτας ὁ βουλό-
 μενος Ἀθηναίων οἷς ἔξεστιν, οἱ δὲ θεσμοθέται εἰσαγόν-
 των εἰς τὴν ἡλιαίαν τριάκοντα ἡμερῶν ἀφ' ἧς ἂν ἢ ἡ γρα-
 φή, ἔαν μὴ τι δημόσιον κωλύῃ, εἰ δὲ μὴ, ὅταν ἢ πρῶτον
 οἶόν τε. ὅτου δ' ἂν καταγνῶ ἢ ἡλιαία, τιμάτω περὶ αὐτοῦ
 παραχοῇμα, ὅτου ἂν δοκῇ ἄξιος εἶναι παθεῖν ἢ ἀποτίσαι.
 ὅσοι δ' ἂν γράφωνται γραφὰς ἰδίας κατὰ τὸν νόμον, ἔαν
 τις μὴ ἐπεξέλθῃ ἢ ἐπεξιὼν μὴ μεταλάβῃ τὸ πέμπτον μέρος
 τῶν ψήφων, ἀποτισάτω χιλίας δραχμὰς τῷ δημοσίῳ. ἔαν
 δὲ ἀργυρίου τιμηθῇ τῆς ὕβρεως, δεδέσθω, ἔαν ἐλεύθερον
 ὑβρίσῃ, μέχρι ἂν ἐκτίσῃ.]

48 Ἀκούετε, ὧς ἄνδρες Ἀθηναῖοι, τοῦ νόμου τῆς φιλ-
 ανθρωπίας, ὃς οὐδὲ τοὺς δούλους ὑβρίζεσθαι ἄξιοι. 530
 τί οὖν πρὸς θεῶν; εἰ τις εἰς τοὺς βαρβάρους ἐνεγκῶν
 τὸν νόμον τοῦτον, παρ' ὧν τὰ ἀνδράποδα εἰς τοὺς Ἑλ-
 ληνας κομίζεται, ἐπαινῶν ὑμᾶς καὶ διεξιὼν περὶ τῆς
 49 πόλεως εἴποι πρὸς αὐτοὺς ὅτι "εἰσὶν Ἑλληνές τινες ἄν-

"θρωποι οὕτως ἡμεροι καὶ φιλάνθρωποι τῶς τρόπους
 "ὥστε πολλὰ ὑφ' ὑμῶν ἡδικημένοι, καὶ φύσει τῆς πρὸς
 "ὑμᾶς ἐχθρας αὐτοῖς ὑπαρχούσης πατρικῆς, ὅμως οὐδ'
 "ὅσων ἂν τιμὴν καταθέντες δούλους κτήσωνται, οὐδὲ
 "τούτους ὑβρίζειν ἀξιοῦσιν, ἀλλὰ νόμον δημοσίᾳ τὸν
 "ταῦτα κωλύσοντα τέθεινται τουτονὶ καὶ πολλοὺς ἤδη
 50 "παραβάντας τὸν νόμον τοῦτον ἐξημιώκασιν θανάτῳ,"
 εἰ ταῦτ' ἀκούσαιεν καὶ συνεῖεν οἱ βάρβαροι, οὐκ ἂν οἴ-
 εσθε δημοσίᾳ πάντας ὑμᾶς προξένους αὐτῶν ποιήσα-
 σθαι; τὸν τοίνυν οὐ παρὰ τοῖς Ἑλλήσι μόνον εὐδοκι-
 μοῦντα νόμον, ἀλλὰ καὶ παρὰ τοῖς βαρβάροις εὖ δό-
 ξαντ' ἂν ἔχειν, σκοπεῖσθ' ὁ παραβὰς ἦντινα δοὺς δίκην
 ἀξίαν ἔσται δεδωκώς.

51 Εἰ μὲν τοίνυν, ὦ ἄνδρες Ἀθηναῖοι, μὴ χορηγὸς
 ὢν ταῦτ' ἐπεπόνθειν ὑπὸ Μειδίου, ὑβρίν ἂν τις μόνον
 κατέγνων τῶν πεπραγμένων αὐτῷ· νῦν δέ μοι δοκεῖ,
 καὶν ἀσέβειαν εἰ καταγιννώσκω, τὰ προσήκοντα ποιεῖν.
 ἴστε γὰρ δήπου τοῦτο, ὅτι τοὺς χοροὺς ὑμεῖς ἅπαντας
 τούτους καὶ τοὺς ὕμνους τῷ θεῷ ποιεῖτε οὐ μόνον κα-
 τὰ τοὺς νόμους τοὺς περὶ τῶν Διονυσίων, ἀλλὰ καὶ
 κατὰ τὰς μαντείας, ἐν αἷς ἀπάσαις ἀνηρημένον εὐρῆ-
 σετε τῇ πόλει, ὁμοίως ἐκ Δελφῶν καὶ ἐκ Δωδώνης, χο-
 ροὺς ἰστάναι κατὰ τὰ πάτρια καὶ κνισᾶν ἀγνιάς καὶ
 52 στεφανηφορεῖν. ἀνάγνωθι δέ μοι λαβὼν αὐτὰς τὰς
 μαντείας.

MANTEIAI.

531

[Αὐδῶ Ἐρεχθείδῃσιν, ὅσοι Πανδίωνος ἄστυ
 ναίετε καὶ πατρίοισι νόμοις ἰθύνεσθ' ἐορτὰς,
 μεμνησθαι Βάκχοιο, καὶ εὐρυχόρους κατ' ἀγνιάς
 ἰστάναι ὠραίων Βρομίῳ χάριν ἄμμιγα πάντας,
 καὶ κνισᾶν βωμοῖσι κάρη στεφάνοις πυκνὰσαντας.

Περὶ ὑγείας θύειν καὶ εὐχεσθαι Διὶ ὑπάτῳ, Ἡρακλεῖ, Ἀπόλλωνι προστατηρίῳ· περὶ τύχας ἀγαθᾶς Ἀπόλλωνι ἀγνιεῖ, Λατοῖ, Ἀρτέμιδι, καὶ κατ' ἀγνιᾶς κρατῆρας ἰστάμεν καὶ χοροὺς καὶ στεφανηφορεῖν κατὰ πάτρια θεοῖς Ὀλυμπίοις πάντεσσι καὶ πάσαις, ἰδίας δεξιᾶς καὶ ἀριστερὰς ἀνίσχοντες, καὶ μνασιδωρεῖν.

ΕΚ ΔΩΔΩΝΗΣ ΜΑΝΤΕΙΑΙ.

53 Τῷ δῆμῳ τῷ Ἀθηναίων ὁ τοῦ Διὸς σημαίνει. ὅτι τὰς ὥρας παρηνέγκατε τῆς θυσίας καὶ τῆς θεωρίας, αἰρετοὺς πέμπειν κελεύει θεωροὺς ἑννέα, καὶ τούτους διὰ ταχέων τῷ Διὶ τῷ ἐν Τομάρῳ τρεῖς βοῦς καὶ πρὸς ἐκάστῳ βοῖ δύο οἷς, τῇ δὲ Διώνῃ βοῦν καλλιερεῖν, καὶ τράπεξαν χαλκῇν πρὸς τὸ ἀνάθημα, ὃ ἀνέθηκεν ὁ δῆμος ὁ Ἀθηναίων.

Ὁ τοῦ Διὸς σημαίνει ἐν Δωδώνῃ, Διονύσῳ δημοτελεῖν ἱερὰ τελεῖν καὶ κρατῆρα κεράσαι καὶ χοροὺς ἰστάναι, Ἀπόλλωνι ἀποτροπαίῳ βοῦν θῦσαι, καὶ στεφανηφορεῖν ἑλευθέρους καὶ δούλους, καὶ ἑλινύειν μίαν ἡμέραν. Διὶ κτησίῳ βοῦν λευκόν.]

54 Εἰσὶν, ὧς ἄνδρες Ἀθηναῖοι, καὶ αὗται καὶ ἄλλαι 532
πολλαὶ μαντεῖαι τῇ πόλει κἀγαθαί. τί οὖν ἐκ τούτων
ὑμᾶς ἐνθυμεῖσθαι δεῖ; ὅτι τὰς μὲν ἄλλας θυσίας τοῖς
ἐφ' ἐκάστης μαντείας προφαινομένοις θεοῖς προστάτ-
τουσι θύειν, ἰστάναι δὲ χοροὺς καὶ στεφανηφορεῖν κα-
τὰ τὰ πάτρια πρὸς ἀπάσαις ταῖς ἀφικνουμέναις μαν-
55 τεῖαις προσαναιρουῖσιν ὑμῖν. οἱ τοίνυν χοροὶ πάντες
οἱ γιγνόμενοι καὶ οἱ χορηγοὶ δῆλον ὅτι τὰς μὲν ἡμέρας
ἐκείνας, ἃς συνερχόμεθα ἐπὶ τὸν ἀγῶνα κατὰ τὰς μαν-
τείας ταύτας, ὑπὲρ αὐτῶν ἐστεφανώμεθα, ὁμοίως ὅ-
τε μέλλων νικᾶν καὶ ὁ πάντων ὕστατος γενήσεσθαι,
τὴν δὲ τῶν ἐπινικίων ὑπὲρ αὐτοῦ τότε ἤδη στεφανοῦ-
ται ὁ νικῶν. τον οὖν εἰς τινα τούτων τῶν χορευτῶν ἢ
τῶν χορηγῶν ὑβρίζοντα ἐπ' ἐχθρᾷ, καὶ ταῦτ' ἐν αὐτῷ

τῷ ἀγῶνι καὶ ἐν τῷ τοῦ θεοῦ ἱερῷ, τοῦτον ἄλλο τι πλὴν ἀσεβεῖν φήσομεν;

56 Καὶ μὴν ἴστε γε τοῦθ', ὅτι βουλόμενοι μηδέν' ἀγ-
νίξεσθαι ξένον οὐκ ἐδώκατε ἀπλῶς τῶν χορηγῶν οὐ-
δενὶ προσκαλέσαντι τοὺς χορευτὰς σκοπεῖν, ἀλλ' ἐὰν
μὲν καλέσῃ, πεντήκοντα δραχμὰς, ἐὰν δὲ καθίζεσθαι
κελεύσῃ, χιλίας ἀποτίνειν ἐτάξατε. τίνος ἔνεκα; ὅπως
μὴ τὸν ἐστεφανωμένον καὶ λειτουργοῦντα τῷ θεῷ ταύ-
την τὴν ἡμέραν καλῇ μηδ' ἐπηρεάζῃ μηδ' ὑβρίξῃ μη-
57 δεῖς ἐξεπίτηδες. εἶτα τὸν μὲν χορευτὴν οὐδ' ὁ προσ-
καλέσας κατὰ τὸν νόμον ἀξήμιος ἔσται, τὸν δὲ χορηγὸν
οὐδ' ὁ συγκόψας παρὰ πάντας τοὺς νόμους οὕτω
φανερώς δῶσει δίκην; ἀλλὰ μὴν οὐδέν ἐστ' ὄφε-
λος καλῶς καὶ φιλανθρωπῶς τοὺς νόμους ὑπὲρ
τῶν πολλῶν κείσθαι, εἰ τοῖς ἀπειθοῦσι καὶ βιαζο-
μένοις αὐτοὺς ἢ παρ' ὑμῶν ὀργὴ τῶν ἀεὶ κυρίων μὴ 533
γενήσεται.

58 Φέρε δὴ πρὸς θεῶν κἀκείνο σκέψασθε. παραιτή-
σομαι δ' ὑμᾶς μηδὲν ἀχθεσθῆναί μοι, ἐὰν ἐπὶ συμφο-
ραῖς τινῶν γεγονότων ὀνομαστὶ μνησθῶ· οὐ γὰρ ὀνει-
δίσαι μὰ τοὺς θεοὺς οὐδενὶ δυσχερὲς οὐδὲν βουλόμε-
νος τοῦτο ποιήσω, ἀλλὰ δεῖξαι τὸ βιάζεσθαι καὶ ὑβρίζειν
καὶ τὰ τοιαῦτα ποιεῖν ὥς ἅπαντες ὑμεῖς οἱ ἄλλοι φεύ-
γετε. Σαννίων ἐστὶ δήπου τις ὁ τοὺς τραγικοὺς χοροὺς
διδάσκων· οὗτος ἀστρατείας ἦλω καὶ κέχρηται συμ-
59 φορᾷ. τοῦτον μετὰ τὴν ἀτυχίαν ταύτην ἐμισθώσατό
τις φιλονεικῶν χορηγὸς τραγῳδῶν, οἶμαι, Θεοξοτίδης.
τὸ μὲν οὖν πρῶτον ἡγανάκτουν οἱ ἀντιχορηγοὶ καὶ κω-
λύσειν ἔφασαν, ὥς δ' ἐπληρώθη τὸ θέατρον καὶ τὸν
ὄχλον συνειλεγμένον εἶδον ἐπὶ τὸν ἀγῶνα, ὤκνησαν,
εἶασαν, οὐδεὶς ἤψατο, ἀλλὰ τοσοῦτον τῆς εὐσεβείας ἐν
ἐκάστω τις ἂν ὑμῶν ἴδοι τὸ συγκεχωρηκὸς ὥστε πάν-

τα τὸν μετὰ ταῦτα χρόνον διδάσκει τοὺς χοροὺς καὶ οὐδὲ τῶν ἰδίων ἐχθρῶν οὐδεὶς κωλύει· τοσοῦτ' ἀπέ-
 60 χει τῶν χορηγῶν. ἄλλος ἐστὶν Ἀριστείδης Οἰνηΐδης φυλῆς, ἡτυχηκῶς τι καὶ οὗτος τοιοῦτον, ὃς νῦν μὲν καὶ γέρον ἐστὶν ἤδη καὶ ἔσως ἦτιων χορευτῆς, ἦν δέ ποθ' ἡγεμὼν τῆς φυλῆς κορυφαῖος. ἔστε δὲ δήπου τοῦθ', ὅτι τὸν ἡγεμόνα ἂν ἀφέλῃ τις, οἴχεται ὁ λοιπὸς χορός. ἀλλ' ὅμως πολλῶν χορηγῶν φιλονεικησάντων οὐδεὶς πώποτε τοῦτ' εἶδε τὸ πλεονέκτημα, οὐδ' ἐτόλμησε τοῦτον ἐξαγαγεῖν οὐδὲ κωλύσαι· διὰ γὰρ τὸ δεῖν αὐτὸν ἐπιλαβόμενον τῇ χειρὶ τοῦτο ποιῆσαι καὶ μὴ προσκα- 534
 λέσασθαι πρὸς τὸν ἄρχοντα ἐξεῖναι, ὥσπερ ἂν εἰ ξένον τις ἐξαγαγεῖν ἐβούλετο, ἅπας τις ὥκνει τῆς ἀσελγείας
 61 ταύτης αὐτόχειρ ὀφθῆναι γιγνόμενος. οὐκ οὖν δεινὸν, ὃ ἄνδρες δικασταί, καὶ σχέτλιον τῶν μὲν νικᾶν ἂν [ταυ-
 τὶ] παρὰ τοῦτ' οἰομένων χορηγῶν, τῶν ἀνηλωκότην πολλάκις πάντα τὰ ὄντα εἰς τὰς λειτουργίας, μηδὲνα τολμῆσαι πώποτε μῆδ' ὧν οἱ νόμοι διδόασιν ἄψασθαι, ἀλλ' οὕτως εὐλαβῶς, οὕτως εὐσεβῶς, οὕτω μετρίως διακεῖσθαι ὥστε ἀνελίσκοντας ἀγωνιῶντας ὅμως ἀπέ-
 χεσθαι καὶ προορᾶσθαι τὰς ὑμετέρας βουλήσεις καὶ τὴν περὶ τὴν ἐορτὴν σπουδὴν, Μειδίαν δὲ ἰδιώτην ὄν-
 τα, μηδὲν ἀνηλωκότα, ὅτι τῷ προσέκρουσε καὶ ἐχθρὸς ὑπῆρχε, τοῦτον ἀναλίσκοντα καὶ χορηγοῦντα ἐπίτιμον ὄντα προπηλακίζειν καὶ τύπτειν, καὶ μήτε τῆς ἐορτῆς μήτε τῶν νόμων μήτε τί ὑμεῖς ἐρεῖτε μήτε τοῦ θεοῦ φροντίζειν.

62 Πολλῶν τοίνυν, ὃ ἄνδρες Ἀθηναῖοι, γεγενημένων ἐχθρῶν ἀλλήλοις, οὐ μόνον ἐξ ἰδίων, ἀλλὰ καὶ ἐκ κοι-
 νῶν πραγμάτων, οὐδεὶς πώποτ' εἰς τοσοῦτ' ἀναιδείας ἀφίκετο ὥστε τοιοῦτόν τι τολμῆσαι ποιεῖν. καίτοι φα-
 σὶν Ἰφικράτην ποτ' ἐκείνον Διοκλεῖ τῷ Πιπθεῖ τὰ μά-

λιστα ἐλθεῖν εἰς ἔχθραν, καὶ ἔτι πρὸς τούτῳ συμβῆναι
 Τισίαν τὸν Ἰφικράτους ἀδελφὸν ἀντιχορηγῆσαι τῷ
 Διοκλεῖ. ἀλλ' ὅμως πολλοὺς μὲν ἔχων φίλους Ἰφικρά-
 τῆς, πολλὰ δὲ χρήματα κεκτημένος, φρονῶν δ' ἐφ' αὐ-
 τῷ τηλικούτῳ ἡλίκον εἰκὸς ἄνδρα καὶ δόξης καὶ τιμῶν
 τετυχηκότα ὦν ἐκεῖνος ἡξίωτο παρ' ὑμῶν, οὐκ ἐβάδι-
 63 ζεν ἐπὶ τὰς τῶν χρυσοχόων οἰκίας νύκτωρ, οὐδὲ κατερ- 535
 ρήγνυε τὰ παρασκευαζόμενα ἱμάτια εἰς τὴν ἐορτήν,
 οὐδὲ διέφθειρε διδάσκαλον, οὐδὲ χορὸν μανθάνειν
 ἐκώλυνεν, οὐδὲ τῶν ἄλλων οὐδὲν ὦν οὗτος διεπράττε-
 το ἐποίει, ἀλλὰ τοῖς νόμοις καὶ τῇ τῶν ἄλλων βουλήσει
 συγχωρῶν ἡνείχετο καὶ νικῶντα καὶ στεφανούμενον
 τὸν ἐχθρὸν ὄρῶν, εἰκότως· ἐν ἧ γὰρ αὐτὸς εὐδαίμων
 ἦδει γεροντὸς πολιτεία, ταύτῃ συγχωρεῖν τὰ τοιαῦτα
 64 ἡξίου. πάλιν Φιλόστρατον πάντες ἴσμεν τὸν Κολωνῆ-
 θεν Χαβρίου κατηγοροῦντα, ὅτ' ἐκρίνετο τὴν περὶ
 Ὠρωποῦ κρίσιν θανάτου, καὶ πάντων τῶν κατηγορῶν
 πικρότατον γενόμενον, καὶ μετὰ ταῦτα χορηγοῦντα
 παισὶ Διονύσια καὶ νικῶντα, καὶ Χαβρίαν οὔτε τύπτου-
 τα οὔτε ἀφαρπάζοντα τὸν στέφανον οὔθ' ὅλως προσ-
 65 ιόνθ' ὅποι μὴ προσῆκεν αὐτῷ. πολλοὺς δ' ἂν ἔχων
 εἶπεῖν ἔτι καὶ διὰ πολλὰς προφάσεις ἐχθροὺς γεγενη-
 μένους ἀλλήλοις, οὐδένα πώποτε οὔτ' ἀκήκοα οὔτε ἐό-
 ρακα ὅστις εἰς τοσοῦτον ἐλήλυθεν ὕβρεως ὥστε τοι-
 οὔτόν τι ποιεῖν. οὐδέ γε ἐκεῖνο οὐδεὶς ὑμῶν οἶδ' ὅτι
 μνημονεύει πρότερον, τῶν ἐπὶ τοῖς ἰδίῳις ἢ καὶ τοῖς
 κοινοῖς ἐχθρῶν ἀλλήλοις οὐδένα οὔτε καλουμένων τῶν
 κριτῶν παρεστηκότα, οὔθ' ὅταν ὁμνύωσιν ἐξορκοῦντα,
 οὔθ' ὅλως ἐπ' οὐδενὶ τῶν τοιούτων ἐχθρὸν ἐξεταζόμε-
 66 νον. ταῦτα γὰρ πάντα καὶ τὰ τοιαῦτα, ὃ ἄνδρες Ἀθη-
 ναῖοι, φιλονεικία μὲν ὑπαχθέντα χορηγὸν ὄντα ποιεῖν
 ἔχει τινὰ συγγνώμην· ἐχθρὰ δ' ἐλαύνοντά τινα, ἐκ

προαιρέσεως, ἐφ' ἅπασι, καὶ τὴν ἰδίαν δύναμιν κρείτ-
 τω τῶν νόμων οὔσαν ἐνδεικνύμενον, Ἡράκλεις, βαρὺ
 καὶ οὐχὶ δίκαιόν ἐστιν οὐδὲ συμφέρον ὑμῖν. εἰ γὰρ 536
 ἐκάστῳ τῶν χορηγούντων τοῦτο πρόδηλον γένοιτο,
 ὅτι ἂν ὁ δεῖνα ἐχθρὸς ᾖ μοι, Μειδίας ἢ τις ἄλλος θρα-
 σὺς οὕτω καὶ πλούσιος, πρῶτον μὲν ἀφαιρεθήσομαι τὴν
 νίκην, καὶ ἂν ἄμεινον ἀγωνίσωμαί τινος, ἔπειτ' ἐφ' ἅπα-
 σαν ἐλαττωθήσομαι καὶ προπηλακιζόμενος διατελέσω,
 τίς οὕτως ἀλόγιστος ἢ τίς οὕτως ἄθλιός ἐστιν ὅστις
 67 ἐκὼν ἂν μίαν δραχμὴν ἐθελήσειεν ἀναλῶσαι; οὐδεὶς
 δήπου, ἀλλ', οἶμαι, τὸ πάντα ποιοῦν καὶ φιλοτιμεῖ-
 σθαι καὶ ἀναλίσκειν ἐθέλειν ἐκεῖν' ἐστίν, ὅτι τῶν ἴσων
 καὶ τῶν δικαίων ἕκαστος ἡγεῖται ἑαυτῷ μετεῖναι ἐν δη-
 μοκρατίᾳ. ἐγὼ τοίνυν, ὧς ἄνδρες Ἀθηναῖοι, τούτων
 οὐκ ἔτυχον διὰ τοῦτον, ἀλλὰ χωρὶς ὧν ὑβρίσθην, καὶ
 τῆς νίκης προσεπεστερήθην. καίτοι πᾶσιν ὑμῖν ἐγὼ
 τοῦτο δείξω σαφῶς, ὅτι μηδὲν ἀσελγὲς ἐξῆν ποιοῦντι
 Μειδίᾳ μηδ' ὑβρίζοντι μηδὲ τύπτοντι καὶ λυπεῖν ἐμὲ
 καὶ κατὰ τοὺς νόμους αὐτῷ φιλοτιμεῖσθαι πρὸς ὑμᾶς,
 68 καὶ μηδὲ διαῖραι τὸ στόμα περὶ αὐτοῦ ἔχειν ἐμέ. ἐχρῆν
 γὰρ αὐτὸν, ὧς ἄνδρες Ἀθηναῖοι, ὅτ' ἐγὼ τῆς Πανδιο-
 νίδος χορηγὸς ὑπέστην ἐν τῷ δήμῳ, τότε τῆς Ἐρεχθιδῆ-
 δος ἀναστάντα, τῆς ἑαυτοῦ φυλῆς, ἀνθυποστῆναι, καὶ
 καταστήσανθ' ἑαυτὸν ἐξ ἴσου καὶ τὰ ὄντα ἀναλίσκοντα
 ὥσπερ ἐγὼ, οὕτω μ' ἀφαιρεῖσθαι τὴν νίκην, ὑβρίζειν
 69 δὲ τοιαῦτα καὶ τύπτειν μηδὲ τότε. νῦν δὲ τοῦτο μὲν
 οὐκ ἐποίησεν, ἐν ᾧ τὸν δῆμον ἐτίμησεν ἂν, οὐδ' ἐνε-
 ανιεύσατο τοιοῦτον οὐδέν· ἐμοὶ δ', ὅς (εἴτε τις, ὧς ἄν-
 δρες Ἀθηναῖοι, βούλεται νομίσαι μανίᾳ· μανία γὰρ ἴσως
 ἐστὶν ὑπὲρ δύναμιν τι ποιεῖν· εἴτε καὶ φιλοτιμίᾳ) χο-
 ρηγὸς ὑπέστην, οὕτω φανερώς καὶ μιαρώς ἐπηρεάζων 537
 παρηκολούθησεν ὥστε μηδὲ τῶν ἱερῶν ἱματίων μηδὲ

τοῦ χοροῦ μηδὲ τοῦ σώματος τῷ χεῖρε τελευτῶν ἀποσχέσθαι μου.

- 70 Εἰ τοίνυν τις ὑμῶν, ὃ ἄνδρες Ἀθηναῖοι, ἄλλως πως ἔχει τὴν ὀργὴν ἐπὶ Μειδίαν ἢ ὥς δέον αὐτὸν τεθνάναι, οὐκ ὀρθῶς ἔχει. οὐ γάρ ἐστι δίκαιον οὐδὲ προσῆκον τὴν τοῦ παθόντος εὐλάβειαν τῷ μηδὲν ὑποστείλαμένῳ πρὸς ὕβριν μερίδα εἰς σωτηρίαν ὑπάρχειν, ἀλλὰ τὸν μὲν ὥς ἀπάντων τῶν ἀνηκέστων αἷτιον κολλάζειν προσήκει, τῷ δ' ἐπὶ τοῦ βοηθεῖν ἀποδιδόναι
- 71 τὴν χάριν. οὐδὲ γὰρ αὖ τοῦτ' ἔστιν εἰπεῖν, ὥς οὐ γεγεννημένου πῶποτ' οὐδενὸς ἐκ τῶν τοιούτων δεινοῦ τῷ λόγῳ τὸ πρᾶγμ' ἐγὼ νῦν αἴρω καὶ φοβερόν ποιοῶ. πολλοῦ γε καὶ δεῖ. ἀλλ' ἴσασιν ἅπαντες, εἰ δὲ μὴ, πολλοί γε, Εὐθύνονον τὸν παλαίσαντά ποτ' ἐκείνου, τὸν νεανίσκον, Σώφριλον τὸν παγκρατιαστήν (ἰσχυρὸς τις ἦν, μέλας, εὖ οἶδ' ὅτι γιγνώσκουσί τινες ὑμῶν ὃν λέγω,) τοῦτον ἐν Σάμῳ ἐν συνουσίᾳ τινὶ καὶ διατριβῇ οὕτως ἰδίᾳ, ὅτι τύπτων αὐτὸν ὑβρίζειν ᾤετο, ἀμυνάμενον οὕτως ὥστε καὶ ἀποκτεῖναι. ἴσασιν Εὐαίωνα πολλοὶ τὸν Λεωδάμαντος ἀδελφὸν ἀποκτείναντα Βοιωτὸν ἐν
- 72 δείπῳ καὶ συνόδῳ κοινῇ διὰ πληγὴν μίαν. οὐ γὰρ ἡ πληγὴ παρέστησε τὴν ὀργήν, ἀλλ' ἡ ἀτιμία· οὐδὲ τὸ τύπτεσθαι τοῖς ἐλευθέροις ἐστὶ δεινόν, καίπερ ὃν δεινόν, ἀλλὰ τὸ ἐφ' ὕβρει. πολλὰ γὰρ ἂν ποιήσειεν ὁ τύπτων, ὃ ἄνδρες Ἀθηναῖοι, ὧν ὁ παθὼν ἔνια οὐδ' ἂν ἀπαγγεῖλαι δύναιθ' ἑτέρῳ, τῷ σχήματι, τῷ βλέμματι, τῇ φωνῇ, ὅταν ὥς ὑβρίζων, ὅταν ὥς ἐχθρὸς ὑπάρχων, ὅταν κονδύλοις, ὅταν ἐπὶ κόρῃς. ταῦτα κινεῖ, ταῦτ' ἐξίστησιν ἀνθρώπους αὐτῶν, ἀήθεις ὄντας 538 τοῦ προπηλακίζεσθαι. οὐδεὶς ἂν, ὃ ἄνδρες Ἀθηναῖοι, ταῦτ' ἀπαγγέλλων δύναιτο τὸ δεινὸν παραστῆσαι τοῖς ἀκούουσιν οὕτως ὥς ἐπὶ τῆς ἀληθείας καὶ τοῦ πρά-

- γματος τῷ πάσχοντι καὶ τοῖς ὁρῶσιν ἐναργῆς ἢ ὕβρις
 73 φαίνεται. σκέψασθε δὴ πρὸς Διὸς καὶ Θεῶν, ὧς ἄνδρες
 Ἀθηναῖοι, καὶ λογίσασθε παρ' ὑμῖν αὐτοῖς ὅσῳ πλείο-
 να ὀργὴν ἔμοι προσῆκε παραστῆναι πάσχοντι τοιαῦτα
 ὑπὸ Μειδίου ἢ τότε ἐκείνῳ τῷ Εὐαίῳ τῷ τὸν Βοιω-
 τὸν ἀποκτείναντι. ὁ μὲν γε ὑπὸ γνωρίμου, καὶ τούτου
 μεθύοντος, ἐναντίον ἔξ ἢ ἑπτὰ ἀνθρώπων ἐπλήγη, καὶ
 τούτων γνωρίμων, οἳ τὸν μὲν κακιεῖν οἷς ἔπραξε, τὸν
 δ' ἐπαινέσεσθαι μετὰ ταῦτα ἀνασχόμενον καὶ κατα-
 σχόνθ' ἑαυτὸν ἔμελλον, καὶ ταῦτ' εἰς οἰκίαν ἐλθὼν ἐπὶ
 74 δεῖπνον, οἳ μὴ βαδίζειν ἔξῃν αὐτῷ. ἐγὼ δ' ὑπ' ἐχθροῦ
 νήφοντος, ἔωθεν, ὕβρει καὶ οὐκ οἶνω τοῦτο ποιοῦν-
 τος, ἐναντίον πολλῶν καὶ ξένων καὶ πολιτῶν ὕβριζό-
 μην, καὶ ταῦτ' ἐν ἱερῷ καὶ οἷ πολλή μοι ἦν ἀνάγκη βα-
 δίζειν χορηγοῦντι. καὶ ἑμαυτὸν μὲν γε, ὧς ἄνδρες Ἀθη-
 ναῖοι, σωφρόνως, μᾶλλον δ' εὐτυχῶς οἶμαι βεβουλεῦ-
 σθαι, ἀνασχόμενον τότε καὶ οὐδὲν ἀνήκεστον ἔξα-
 χθέντα πράξαι· τῷ δ' Εὐαίῳ καὶ πᾶσιν, εἴ τις αὐτῷ
 βεβοήθηκεν ἀτιμαζόμενος, πολλὴν συγγνώμην ἔχω.
 75 δοκοῦσι δέ μοι καὶ τῶν δικασάντων τότε πολλοί· ἀκούω
 γὰρ αὐτὸν ἔγωγε μιᾷ μόνον ἁλῶναι ψήφῳ, καὶ ταῦτα
 οὔτε κλαύσαντα οὔτε δεηθέντα τῶν δικαστῶν οὐδε-
 νός, οὔτε φιλάνθρωπον οὔτε μικρὸν οὔτε μέγα οὐδ'
 ὅτιοῦν πρὸς τοὺς δικαστὰς ποιήσαντα. θῶμεν τοίνυν
 οὕτωσί, τοὺς μὲν καταγρόντας αὐτοῦ μὴ ὅτι ἡμύνατο, 539
 διὰ τοῦτο καταψηφίσασθαι, ἀλλ' ὅτι τοῦτον τὸν τρώ-
 πον ὥστε καὶ ἀποκτεῖναι, τοὺς δ' ἀπογρόντας καὶ ταύ-
 την τὴν ὑπερβολὴν τῆς τιμωρίας τῷ γε τὸ σῶμα ὕβρι-
 76 σμένῳ δεδοκέναι. τί οὖν; ἔμοι τῷ τοσαύτῃ κεχορημένῳ
 προνοίᾳ τοῦ μηδὲν ἀνήκεστον γενέσθαι, ὥστε μηδ'
 ἀμύνασθαι, παρὰ τοῦ τὴν τιμωρίαν ὧν πέπονθα ἀπο-
 δοθῆναι προσήκει; ἐγὼ μὲν οἶμαι παρ' ὑμῶν καὶ τῶν

νόμων, καὶ παρὰδειγμά γε πᾶσι γενέσθαι τοῖς ἄλλοις, ὅτι τοὺς ὑβρίζοντας ἅπαντας καὶ τοὺς ἀσελγεῖς οὐκ αὐτὸν ἀμύνεσθαι μετὰ τῆς ὀργῆς, ἀλλ' ἐφ' ὑμᾶς ἄγειν δεῖ, ὥς βεβαιούντων ὑμῶν καὶ φυλαττόντων τὰς ἐν τοῖς νόμοις τοῖς παθοῦσι βοηθείας.

- 77 Οἶμαι τοίνυν τινὰς ὑμῶν, ὧς ἄνδρες δικασταί, ποθεῖν ἀκοῦσαι τὴν ἐχθραν, ἥτις ἦν ἡμῖν πρὸς ἀλλήλους· νομίζειν γὰρ οὐδένα ἂν ἀνθρώπων οὕτως ἀσελγῶς καὶ βιαίως οὐδενὶ τῶν πολιτῶν χρήσασθαι, μὴ μεγάλου τινὸς ὄντος ὃ αὐτῷ προωφείλετο. βούλομαι δὲ καὶ περὶ ταύτης ὑμῖν ἐξ ἀρχῆς εἰπεῖν καὶ διηγήσασθαι, ἵν' εἰδῇθ' ὅτι καὶ τούτων ὀφείλων δίκην φανήσεται. ἔσται δὲ περὶ αὐτῶν βραχὺς ὁ λόγος, καὶ ἂν ἄνωθεν ἄρχεσθαι δοκῶ.
- 78 ἥνίκα τὰς δίκας ἔλαχον τῶν πατρῶων τοῖς ἐπιτρόποις, μειρακύλλιον ὢν κομιδῇ καὶ τοῦτον οὐδ' εἰ γέγονεν εἰδὼς οὐδὲ γιγνώσκων, ὥς μηδὲ νῦν ὥφελον, τότε μοι μελλουσῶν εἰσιέναι τῶν δικῶν εἰς ἡμέραν ὥσπερ εἰ τετάρτην ἢ πέμπτην εἰσεπήδησαν ἀδελφὸς ὁ τούτου καὶ οὗτος εἰς τὴν οἰκίαν ἀντιδιδόντες τριηραρχίαν. τοῦνομα μὲν δὴ παρέσχευ ἐκεῖνος, καὶ ἦν ὁ ἀντιδιδοὺς Θρασύλοχος· τὰ δ' ἔργα πάντ' ἦν καὶ τὰ πραττόμενα ὑπὸ 540
- 79 τούτου. καὶ πρῶτον μὲν κατέσχισαν τὰς θυράς τῶν οἰκημάτων, ὥς αὐτῶν ἤδη γιγνομένης κατὰ τὴν ἀντίδοσιν· εἶτα τῆς ἀδελφῆς ἔτ' ἔνδον οὔσης τότε καὶ παιδὸς οὔσης κόρης ἐναντίον ἐφθέγγοντο αἰσχροῖα καὶ τοιαῦτα οἷ' ἂν ἀνθρώποι τοιοῦτοι φθέγγαιντο (οὐ γὰρ ἔγωγε προαχθείην ἂν εἰπεῖν πρὸς ὑμᾶς τῶν τότε ῥηθέντων οὐδέν), καὶ τὴν μητέρα κάμει καὶ πάντας ἡμᾶς ῥητὰ καὶ ἄρρητα κακὰ ἐξεῖπον· ὃ δ' οὖν δεινότατον καὶ οὐ λόγος, ἀλλ' ἔργον ἦδη· τὰς δίκας ὥς αὐτῶν οὐ-
- 80 σας ἠφίεσαν τοῖς ἐπιτρόποις. καὶ ταῦτ' ἐστὶ μὲν παλαιὰ, ὅμως δέ τινες ὑμῶν μνημονεύειν οἶμαι· ὅλη

γὰρ ἡ πόλις τὴν ἀντίδοσιν καὶ τὴν ἐπιβουλὴν τότε ταύτην καὶ τὴν ἀσέλγειαν ἥσθητο. καὶ γὰρ τότε παντά-
 πασιν ἔρημος ὦν καὶ νέος κομιδῇ, ἵνα μὴ τῶν παρὰ τοῖς
 ἐπιτρόποις ἀποστερηθεῖν, οὐχ ὅσα ἐδυνήθη ἀνα-
 κομίσασθαι προσδοκῶν εἰσπράξειν, ἀλλ' ὅσων ἔμαν-
 τῷ συνήδειν ἀπεστερημένῳ, δίδωμι εἴκοσι μναῖς τού-
 τοις, ὅσου τὴν τριηραρχίαν ἦσαν μεμισθωκότες. τὰ
 μὲν δὴ τότε ὑβρίσματα τούτων εἰς ἐμὲ ταῦτ' ἐστίν.
 81 δίκην δὲ τούτῳ λαχὼν ὕστερον τῆς κακηγορίας εἶλον
 ἐρήμην· οὐ γὰρ ἀπήντα. λαβὼν δ' ὑπερήμερον καὶ
 ἔχων οὐδενὸς ἠψάμην πώποτε τῶν τούτου, ἀλλὰ
 λαχὼν ἐξούλης πάλιν οὐδέπω καὶ τήμερον εἰσελθεῖν
 δεδύνημαι· τοσαύτας τέχνας καὶ σκήψεις οὗτος εὐρί-
 σκων ἐκκρούει. καὶ γὰρ μὲν οὕτως εὐλαβῶς τῇ δίκῃ, τοῖς
 νόμοις ἅπαντα πράττειν ἀξιῶ· ὁ δ', ὥς ὑμεῖς ἀκούετε,
 ἀσελγῶς οὐ μόνον εἰς ἐμὲ καὶ τοὺς ἐμοὺς ὦτο δεῖν
 82 ὑβρίξειν, ἀλλὰ καὶ εἰς τοὺς φυλέτας δι' ἐμέ. ὥς οὖν 541
 ταῦτ' ἀληθῆ λέγω, κάλει μοι τούτων τοὺς μάρτυρας,
 ἵν' εἰδῇθ' ὅτι πρὶν κατὰ τοὺς νόμους δίκην ὦν πρό-
 τερον ἡδίκηθην λαβεῖν, πάλιν τοιαῦτα οἷα ἀκηκόατε
 ὑβρίζομαι

ΜΑΡΤΥΡΙΑ.

[Καλλισθένης Σφήττιος, Διόγνητος Θορίκιος, Μνη-
 σίθεος Ἀλωπεκῆθεν, οἵδμεν Δημοσθένην, ὃ μαρτυ-
 ροῦμεν, κρίσιν λελογχότα Μειδίᾳ ἐξούλης, τῷ καὶ νῦν
 ὑπ' αὐτοῦ κρινομένῳ δημοσίᾳ, καὶ ἤδη τῇ κρίσει ἐκεί-
 νῃ διαγεγονότα ἔτη ὀκτώ, καὶ τοῦ χρόνου γεγεννημένον
 παντὸς αἵτιον Μειδίαν αἰεὶ προφασίζομενον καὶ ἀναβαλ-
 λόμενον.]

83 Ὁ τοίνυν πεποίηκεν, ὃ ἄνδρες Ἀθηναῖοι, περὶ τῆς
 δίκης, ἀκούσατε, καὶ θεωρεῖτε ἐφ' ἐκάστου τὴν ὑβρίν

καὶ τὴν ὑπερηφανίαν αὐτοῦ. τῆς γὰρ δίκης, ταύτης
λέγω ἧς εἶλον αὐτὸν, γίνεταί μοι διαιτητῆς Στράτων
Φαληρεὺς, ἄνθρωπος πένης μὲν τις καὶ ἀπράγμων,
ἄλλως δ' οὐ πονηρὸς, ἀλλὰ καὶ πάννυ χρηστός· ὅπερ
τὸν ταλαίπωρον οὐκ ὀρθῶς οὐδὲ δικαίως, ἀλλὰ καὶ
84 πάννυ αἰσχροῦς ἀπολώλεκεν. οὗτος διαιτῶν ἡμῖν ὁ
Στράτων, ἐπειδὴ ποθ' ἦκεν ἡ κυρία, πάντα δ' ἤδη διεξ-
εληλύθει τὰκ τῶν νόμων, ὑπωμοσίαι καὶ παραγραφαί,
καὶ οὐδὲν ἔτ' ἦν ὑπόλοιπον, τὸ μὲν πρῶτον ἐπισχεῖν
ἐδεῖτό μου τὴν δίαιταν, ἔπειτα εἰς τὴν ὑστεραίαν ἀνα-
βαλέσθαι· τὸ τελευταῖον δ', ὥς οὔτ' ἐγὼ συνεχώρουν
οὔθ' οὔτος ἀπῆντα, τῆς δ' ὥρας ἐρίγνυε' ὁψέ, κατε-
85 διήτησεν. ἤδη δ' ἐσπέρας οὔσης καὶ σκότους ἔρχεται 542
Μειδίας οὔτοσι πρὸς τὸ τῶν ἀρχόντων οἴκημα, καὶ
καταλαμβάνει τοὺς ἄρχοντας ἐξιόντας καὶ τὸν Στρά-
τωνα ἀπιόντ' ἤδη, τὴν ἔρημον δεδωκότα, ὥς ἐγὼ τῶν
παραγενομένων τινὸς ἐπυνθανόμην. τὸ μὲν οὖν πρῶ-
τον οἷός τ' ἦν πείθειν αὐτὸν ἦν κατεδεδιητήκει, ταύ-
την ἀποδεδιητημένην ἀποφαίνειν, καὶ τοὺς ἄρχοντας
μεταγράφειν, καὶ πεντήκοντα δραχμας αὐτοῖς ἐδίδου·
86 ὥς δ' ἐδυσχέραινον οὔτοι τὸ πρᾶγμα καὶ οὐδετέρους
ἔπειθεν, ἀπειλήσας καὶ διαλοιδορηθεὶς ἀπελθὼν τί
ποιεῖ; καὶ θεάσασθε τὴν κακοήθειαν. τὴν μὲν δίαιταν
ἀντιλαχὼν οὐκ ὥμοσεν, ἀλλ' εἶασε καθ' ἑαυτοῦ κυρίαν
γενέσθαι, καὶ ἀνώμοτος ἀπηνέχθη· βουλόμενος δὲ
τὸ μέλλον λαθεῖν, φυλάξας τὴν τελευταίαν ἡμέραν τῶν
διαιτῶν, [τὴν τοῦ θαργηλιῶνος ἢ τοῦ σκιροφοριῶνος γι-
γνομένην], εἰς ἣν ὁ μὲν ἦλθε τῶν διαιτητῶν, ὁ δ' οὐκ ἦλ-
θε, πείσας τὸν πρυτανεύοντα δοῦναι τὴν ψῆφον παρὰ
87 πάντας τοὺς νόμους, κλητῆρα οὐδ' ὄντινοῦν ἐπιγραψά-
μενος, κατηγορῶν ἔρημον, οὐδενὸς παρόντος, ἐκβάλλει
καὶ ἀτιμοῖ τὸν διαιτητὴν· καὶ νῦν εἰς Ἀθηναίων, ὅτι

Μειδίας ἔρημον ὥφλε δίκην, ἀπάντων ἀπεστέρεται τῶν
ἐν τῇ πόλει καὶ καθάπαξ ἄτιμος γέγονε, καὶ οὔτε λαχεῖν
ἀδικηθέντα οὔτε διαιτητὴν γενέσθαι Μειδίᾳ οὔθ' ὅλως
88 τὴν αὐτὴν ὁδὸν βαδίζειν, ὥς ἔοικεν, ἔστ' ἀσφαλές. δεῖ
δὴ τοῦτο τὸ πρᾶγμα ὑμᾶς οὕτως σκέψασθαι, καὶ λογί-
σασθαι τί ποτ' ἐστὶν ὁ παθὼν Μειδίας οὔτως ὠμὸν τηλι-
κάντην ἐπεβούλευσε λαβεῖν τῶν πεπραγμένων παρ' 543
ἀνδρὸς πολίτου δίκην, καὶ μὲν ἥ τι δεινὸν ὥς ἀληθῶς
καὶ ὑπερφυῆς, συγγνώμην ἔχειν, ἐὰν δὲ μηδὲν, θεά-
σασθε τὴν ἀσέλγειαν καὶ τὴν ὠμότητα, ἥ καθ' ἀπάν-
των χρῆται τῶν ἐντυγχανόντων. τί οὖν ἔσθ' ὃ πέπον-
θεν; μεγάλην νῆ Δί' ὥφλε δίκην, καὶ τοσαύτην ὥστ'
89 ἀποστερεῖσθαι τῶν ὄντων· ἀλλὰ χιλίων ἡ δίκη μόνου
ἦν δραχμῶν. πάνυ γε, ἀλλὰ δάκνει καὶ τοῦτο, φαίη
τις ἂν, ὅταν ἐκτίνειν ἀδίκως δέῃ, συνέβη δὲ ὑπερη-
μέρῳ γενομένῳ λαθεῖν αὐτῷ διὰ τὸ ἀδικηθῆναι. ἀλλ'
αὐθιμερὸν μὲν ἦσθετο, ὃ καὶ μέγιστόν ἐστι τεκμήριον
τοῦ μηδὲν ἡδικηκέναι τὸν ἄνθρωπον, δραχμὴν δ' οὐ-
90 δέπω μίαν ἐκτέτικεν. ἀλλὰ μὴ πω τοῦτο. ἀλλὰ τὴν μὴ
οὔσαν ἀντιλαχεῖν αὐτῷ ἐξῆν δήπου, καὶ πρὸς ἐμὲ τὸ
πρᾶγμα καταστήσασθαι, πρὸς ὅνπερ ἐξ ἀρχῆς ἦν ἡ
δίκη. ἀλλ' οὐκ ἐβούλετο. ἀλλ' ἵνα μὴ Μειδίας ἀτίμη-
τον ἀγωνίσηται δέκα μυῶν δίκην, πρὸς ἣν οὐκ ἀπήντα
δέον, καὶ εἰ μὲν ἡδίκηκε, δίκην δῶ, εἰ δὲ μὴ, ἀποφύγη,
ἄτιμον Ἀθηναίων εἶναι δεῖ καὶ μήτε συγγνώμης
μήτε λόγου μήτε ἐπιεικείας μηδεμιᾶς τυχεῖν, ἃ καὶ τοῖς
91 ὄντως ἀδικοῦσιν ἅπανθ' ὑπάρχει. ἀλλ' ἐπειδὴ γε ἡτί-
μωσεν ὃν ἐβουλήθη, καὶ τοῦτ' ἐχαρίσασθε αὐτῷ, καὶ
τὴν ἀναιδῆ γνώμην, ἥ ταῦτα προαιρεῖται ποιεῖν, ἐνέ-
πλησεν αὐτοῦ, ἐκεῖν' ἐποίησε, τὴν καταδίκην ἐκτέτικε,
δι' ἣν τὸν ἄνθρωπον ἀπώλεσεν; οὐδὲ χαλκοῦν οὐδέ
πω καὶ τήμερον, ἀλλὰ δίκην ἐξούλης ὑπομένει φεύ-

γειν. οὐκοῦν ὁ μὲν ἡτίμωται καὶ παραπόλωλεν, ὁ δ' οὐδ' ὅτιοῦν πέπονθεν, ἀλλ' ἄνω κάτω τοὺς νόμους, 544
 92 τοὺς διαιτητὰς, πάνθ' ὅσ' ἂν βούληται στρέφει. καὶ τὴν μὲν κατὰ τοῦ διαιτητοῦ γνώσιν, ἣν ἀπρόσκλητον κατεσκεύασεν, αὐτὸς κυρίαν αὐτῷ πεποιήται· ἣν δ' αὐτὸς ὤφλεν ἔμοι προσκληθεὶς, εἰδὼς, οὐκ ἀπαντῶν, ἄκυρον ποιεῖ. καίτοι εἰ παρὰ τῶν ἔρημον καταδιαιτησάντων αὐτοῦ τηλικαύτην δίκην οὗτος ἀξιοῖ λαμβάνειν, τίν' ὑμῖν προσήκει παρὰ τούτου λαβεῖν τοῦ φανερώς τοὺς ὑμετέρους νόμους ἐφ' ὕβρει παραβαίνοντος; εἰ γὰρ ἀτιμία καὶ νόμων καὶ δικῶν καὶ πάντων στέρησις ἐκείνου τἀδικήματος προσήκουσά ἐστι δίκη, 93 τῆς γε ὕβρεως μικρὰ θάνατος φαίνεται. ἀλλὰ μὴν ὥς ἀληθῆ λέγω, κάλει μοι τούτων τοὺς μάρτυρας, καὶ τὸν τῶν διαιτητῶν ἀνάγνωθι νόμον.

ΜΑΡΤΥΡΕΣ.

[Νικόστρατος Μυρρινούσιος, Φανίας Ἀφιδναῖος οἷδαμεν Δημοσθένην, ᾧ μαρτυροῦμεν, καὶ Μειδίαν τὸν κρίνομενον ὑπὸ Δημοσθένους, ὅτ' αὐτῷ Δημοσθένης ἔλαχε τὴν τοῦ κακηγορίου δίκην, ἐλομένους διαιτητὴν Στράτωνα, καὶ ἐπεὶ ἦκεν ἡ κυρία τοῦ νόμου, οὐκ ἀπαντήσαντα Μειδίαν ἐπὶ τὴν δίκαιαν, ἀλλὰ καταλιπόντα. γενομένης δὲ ἐρήμου κατὰ Μειδίου, ἐπιστάμεθα Μειδίαν πείθοντα τὸν τε Στράτωνα τὸν διαιτητὴν καὶ ἡμᾶς, ὄντας ἐκείνοις τοῖς χρόνοις ἄρχοντας, ὅπως τὴν δίκαιαν αὐτῷ ἀποδιαιτήσομεν, καὶ διδόντα δραχμὰς πεντήκοντα, καὶ ἐπειδὴ οὐχ ὑπεμείναμεν, προσαπειλήσαντα ἡμῖν καὶ οὕτως ἀπαλλαγέντα. καὶ διὰ ταύτην τὴν αἰτίαν ἐπιστάμεθα Στράτωνα ὑπὸ Μειδίου καταβραβευθέντα καὶ παρὰ πάντα τὰ δίκαια 545 ἀτιμωθέντα.]

94 Λέγε δὴ καὶ τὸν τῶν διαιτητῶν νόμον.

ΝΟΜΟΣ.

[Ἐὰν δέ τινες περὶ συμβολαίων ἰδίων πρὸς ἀλλήλους ἀμφισβητῶσι καὶ βούλωνται διαιτητὴν ἐλέσθαι ὄντινον,

ἐξέστω αὐτοῖς αἰρεῖσθαι ὃν ἂν βούλωνται. ἐπειδὴν δ' ἔλονται κατὰ κοινόν, μενέτωσαν ἐν τοῖς ὑπὸ τούτου διαγνωσθεῖσι, καὶ μηκέτι μεταφερέτωσαν ἀπὸ τούτου ἐφ' ἕτερον δικαστήριον ταῦτ' ἐγκλήματα, ἀλλ' ἔστω τὰ κριθέντα ὑπὸ τοῦ διαιτητοῦ κύρια.]

95 Κάλει δὴ καὶ τὸν Στράτωνα αὐτὸν τὸν τοιαῦτα πεπονθότα· ἐστάναι γὰρ ἐξέσται δῆπουθεν αὐτῷ.

Οὗτος, ὃ ἄνδρες Ἀθηναῖοι, πένης μὲν ἴσως ἐστίν, οὐ πονηρὸς δέ γε. οὗτος μέντοι πολίτης ὢν, ἐστρατευμένος ἀπάσας τὰς ἐν ἡλικίᾳ στρατείας καὶ δεινὸν οὐδὲν εἰργασμένος, ἔστηκε νυνὶ σιωπῇ, οὐ μόνον τῶν ἄλλων ἀγαθῶν τῶν κοινῶν ἀπεστερημένος, ἀλλὰ καὶ τοῦ φθιέγξασθαι ἢ ὀδύρασθαι· καὶ οὐδ' εἰ δίκαια ἢ ἄδικα πέπονθεν, οὐδὲ ταῦτ' ἐξεστὶν αὐτῷ πρὸς ὑμᾶς εἰπεῖν.

96 καὶ ταῦτα πέπονθεν ὑπὸ Μειδίου καὶ τοῦ Μειδίου πλούτου καὶ τῆς ὑπερηφανίας παρὰ τὴν πενίαν καὶ ἐρημίαν καὶ τὸ τῶν πολλῶν εἰς εἶναι. καὶ εἰ μὲν παρὰ βᾶς τοὺς νόμους ἔλαβε τὰς πεντήκοντα δραχμὰς παρ' αὐτοῦ, καὶ τὴν δίκην ἣν κατεδιήτησεν ἀποδεδιητημένην ἀπέφηεν, ἐπίτιμος ἂν ἦν καὶ οὐδὲν ἔχων κακὸν τῶν ἴσων μετεῖχε τοῖς ἄλλοις ἡμῖν· ἐπειδὴ δὲ παρεῖδε πρὸς τὰ δίκαια Μειδίαν, καὶ τοὺς νόμους μᾶλλον ἔδεισε τῶν ἀπειλῶν τῶν τούτου, τηνικαῦτα τηλικαύτη καὶ τοιαύτη 546

97 συμφορᾷ περιπέπτωκεν ὑπὸ τούτου. εἰθ' ὑμεῖς τὸν οὕτως ὥμον, τὸν οὕτως ἀγνώμονα, τὸν τηλικαύτας δίκας λαμβάνοντα ὢν αὐτὸς ἡδικῆσθαι φησὶ μόνον (οὐ γὰρ ἡδίκητό γε), τοῦτον ὑβρίζοντα λαβόντες εἰς τινα τῶν πολιτῶν ἀφήσετε, καὶ μήθ' ἐορτῆς μήτε ἱερῶν μήτε νόμου μήτ' ἄλλου μηδενὸς πρόνοιαν ποιούμενον οὐ κα-

98 ταψηφιεῖσθε; οὐ παρὰδειγμα ποιήσετε; καὶ τί φήσετε, ὃ ἄνδρες δικασταί; καὶ τίνα, ὃ πρὸς τῶν θεῶν, ἐξετ' εἰπεῖν πρόφασιν δικαίαν ἢ καλήν; ὅτι νῆ Δία ἀσελγής

ἔστι καὶ βδελυρός; ταῦτα γὰρ ἔστι τᾶληθῆ· ἀλλὰ μι-
 σεῖν ὀφείλετ', ὥς ἄνδρες Ἀθηναῖοι, δήπου τοὺς τοιού-
 τους μᾶλλον ἢ σῶζειν. ἀλλ' ὅτι πλούσιός ἐστιν; ἀλλὰ
 τοῦτό γε τῆς ὕβρεως αὐτοῦ σχεδὸν αἷτιον εὐρήσετε ὄν,
 ὥστ' ἀφελεῖν τὴν ἀφορμὴν, δι' ἣν ὑβρίζει, προσήκει
 μᾶλλον ἢ σῶσαι διὰ ταύτην· τὸ γὰρ χρημάτων πολλῶν
 θρασὺν καὶ βδελυρὸν καὶ τοιοῦτον ἀνθρώπου ἔαν εἶναι
 99 κύριον ἀφορμὴν ἐστὶν ἐφ' ἧμας αὐτοὺς δεδοκέναι. τί
 οὖν ὑπόλοιπον; ἐλεῆσαι νῆ Δία· παιδία γὰρ παραστή-
 σεται καὶ κλαήσει καὶ τούτοις αὐτὸν ἐξαιτήσεται· τοῦτο
 λοιπόν. ἀλλ' ἴστε δήπου ὅτι τοὺς ἀδίκως τι πάσχοντας,
 ὃ μὴ δυνήσονται φέρειν, ἐλεεῖν προσήκει, οὐ τοὺς ὧν
 πεποιήκασι δεινῶν δίκην διδόντας. καὶ τίς ἂν ταῦτ'
 ἐλεήσκει δικαίως, ὁρῶν τὰ τοῦδε οὐκ ἐλεηθέντα ὑπὸ
 τούτου, ἃ τῇ τοῦ πατρὸς συμφορᾷ χωρὶς τῶν ἄλλων
 κακῶν οὐδ' ἐπικουρίαν ἐνοῦσαν ὁρᾷ. οὐ γὰρ ἐστὶν
 ὄφλημα ὃ τι χρὴ καταθέντα ἐπίτιμον γενέσθαι τουτονί,
 ἀλλ' ἀπλῶς θύτως ἡτίμωται τῇ δύμῃ τῆς ὀργῆς καὶ τῆς 547
 100 ὕβρεως τῆς Μειδίου. τίς οὖν ὑβρίζων παύσεται καὶ δι'
 ἃ ταῦτα πικρῇ χρήματα ἀφαιρεθήσεται, εἰ τοῦτον μὲν
 ὥσπερ δεινὰ πάσχοντα ἐλεήσετε, εἰ δέ τις πένης μηδὲν
 ἡδίκηκώς ταῖς ἐσχάταις συμφοραῖς ἀδίκως ὑπὸ τούτου
 περιπέπτωκε, τούτῳ δ' οὐδὲ συνοργισθήσεσθε; μηδα-
 μῶς· οὐδεὶς γὰρ ἐστὶ δίκαιος τυγχάνειν ἐλέου τῶν μη-
 δένα ἐλεούντων οὐδὲ συγγνώμης τῶν ἀσυγγνωμόνων.
 101 ἐγὼ γὰρ οἶμαι πάντας ἀνθρώπους φέρειν ἀξιοῦν παρ'
 αὐτῶν εἰς τὸν βίον αὐτοῖς ἔρανον παρὰ πάνθ' ὅσα πρᾶτ-
 τουσιν, οἷον ἐγὼ τις οὐτοσὶ μέτριος πρὸς ἅπαντάς εἰμι,
 ἐλεήμων, εὖ ποιῶν πολλούς· ἅπασι προσήκει τῷ τοι-
 ούτῳ ταῦτ' εἰσφέρειν, ἔάν του καιρὸς ἢ χρεῖα παραστή.
 ἕτερος οὗτός τις βίαιος, οὐδένα οὕτ' ἐλεῶν οὔθ' ὅλως
 ἀνθρώπου ἡγούμενος· τούτῳ τὰς ὁμοίας φορὰς παρ'

ἐκαστου δίκαιον ὑπάρχειν. σὺ δὲ πληρωτῆς τοιούτου
γεγονῶς ἐράνου σεαυτῷ τοῦτον δίκαιος εἴ συλλέξασθαι.

- 102 Ἡγοῦμαι μὲν τοίνυν, ὧς ἄνδρες Ἀθηναῖοι, καὶ εἰ
μηδὲν ἔτ' ἄλλο εἶχον κατηγορεῖν Μειδίου, μηδὲ δεινό-
τερα ἢν ἂ μέλλω λέγειν ὧν εἴρηκα, δικαίως ἂν ὑμᾶς ἐκ
τῶν εἰρημένων καὶ καταψηφίσασθαι καὶ τιμᾶν αὐτῷ
τῶν ἐσχάτων. οὐ μὴν ἐνταῦθ' ἔσθηκε τὸ πρᾶγμα, οὐδ'
ἀπορήσειν μοι δοκῶ τῶν μετὰ ταῦτα· τοσαύτην ἀφθο-
103 νίαν οὗτος πεποίηκε κατηγοριῶν. ὅτι μὲν δὴ λιπο-
ταξίου γραφήν κατεσκεύασε κατ' ἐμοῦ καὶ τὸν τοῦτο
ποιήσοντα ἐμισθώσατο, τὸν μισθὸν καὶ λίαν εὐχερῇ,
τὸν κονιορτὸν Εὐκτῆμονα, ἔασω. καὶ γὰρ οὐτ' ἀνεκρί- 548
νατο ταύτην ὁ συκοφάντης ἐκεῖνος, οὐθ' οὗτος οὐδε-
νὸς ἔνεκα αὐτὸν ἐμισθώσατο πλὴν ἵν' ἐκκέοιτο πρὸ
τῶν ἐπωνύμων καὶ πάντες ὁρῶεν "Εὐκτῆμων Λου-
σιεὺς ἐγράψατο Δημοσθένην Παιανιέα λιποταξίου"
καὶ μοι δοκεῖ καὶν προσγράψασθαι τοῦθ' ἡδέως, εἴ πως
ἐνῆν, ὅτι Μειδίου μισθωσαμένου γέγραπται. ἀλλ' ἐγὼ
τοῦτο· ἐφ' ἧ γὰρ ἐκεῖνος ἡτίμωκεν αὐτὸν οὐκ ἐπεξελ-
θὼν, οὐδεμιᾶς ἔγωγ' ἔτι προσδέομαι δίκης, ἀλλ' ἵκα-
104 νὴν ἔχω. ἀλλ' ὃ καὶ δεινὸν, ὧς ἄνδρες Ἀθηναῖοι, καὶ
σχέτλιον καὶ κοινὸν ἔμοιγ' ἀσέβημα, οὐκ ἀδίκημα μό-
νον τούτῳ πεπραῆχθαι δοκεῖ, τοῦτ' ἐρῶ. τῷ γὰρ ἀθλίῳ
καὶ ταλαιπῶρῳ κακῆς καὶ χαλεπῆς συμβάσης αἰτίας
Ἀριστάρχῳ τῷ Μόσχου, τὸ μὲν πρῶτον, ὧς ἄνδρες
Ἀθηναῖοι, κατὰ τὴν ἀγορὰν περιὼν ἀσεβεῖς καὶ δει-
νοὺς λόγους ἐτόλμα περὶ ἐμοῦ λέγειν, ὥς ἐγὼ τὸ
πρᾶγμ' εἰμὶ τοῦτο δεδρακώς· ὥς δ' οὐδὲν ἦννε τούτοις,
προσελθὼν τοῖς ἐπ' ἐκεῖνον ἄγουσι τὴν αἰτίαν τοῦ φό-
νου, τοῖς τοῦ τετελευτηκότος οἰκείοις, χρήμαθ' ὑπισ-
χνεῖτο δώσειν εἰ τοῦ πράγματος αἰτιῶντο ἐμὲ, καὶ οὔτε
θεοὺς οὐθ' ὀσίαν οὐτ' ἄλλο οὐδὲν ἐποίησατ' ἐμποδὼν

- 105 τοιούτῳ λόγῳ, οὐδ' ὤκνησεν. ἀλλ' οὐδὲ πρὸς οὓς ἔλ-
γεν αὐτοὺς ἡσχύνθη, εἰ τοιοῦτο κακὸν καὶ τηλικούτου
ἀδίκως ἐπάγει τῷ, ἀλλ' ἓνα ὅρον θέμενος παντὶ τρόπῳ
με ἀνελεῖν, οὐδὲν ἐλλείπειν ὥτεο δεῖν, ὥς δέον, εἴ τις
ὑβρισθεὶς ὑπὸ τούτου δίκης ἀξιοῖ τυχεῖν καὶ μὴ σιωπᾶ,
τοῦτον ἐξόριστον ἀνηρῆσθαι καὶ μηδαμῇ παρεθῆναι,
ἀλλὰ καὶ λιποταξίου γραφὴν ἡλωκέναι καὶ ἐφ' αἵματι
φεύγειν καὶ μόνον οὐ προσηλωσθαι. καίτοι ταῦθ' 549
ὅταν ἐξελεγχθῇ ποιῶν πρὸς οἷς ὑβρίζέ με χορηγοῦντα,
τίνος συγγνώμης ἢ τίμος ἐλέου δικαίως τεύξεται παρ'
106 ὑμῶν; ἐγὼ μὲν γὰρ αὐτὸν, ὃ ἄνδρες Ἀθηναῖοι, νομίζω
αὐτόχειρά μου γεγενῆσθαι τούτοις τοῖς ἔργοις, καὶ
τότε μὲν τοῖς Διονυσίοις τὴν παρασκευὴν καὶ τὸ σῶμα
καὶ τὰναλώμαθ' ὑβρίζειν, νῦν δὲ τούτοις οἷς ἐποίει
καὶ διεπράττετο ἐκείνᾳ τε καὶ τὰ λοιπὰ πάντα, τὴν πό-
λιν, τὸ γένος, τὴν ἐπιτιμίαν, τὰς ἐλπίδας· εἰ γὰρ ἐν
ᾧ ἐπεβούλευσε κατώρθωσεν, ἀπάντων ἂν ἀπεστερή-
μην ἐγὼ καὶ μηδὲ ταφῆναι προσυπῆρχεν οἴκοι μοι. διὰ
τί, ἄνδρες δικασταί; εἰ γὰρ, ἐάν τις παρὰ πάντας τοὺς
νόμους ὑβρισθεὶς ὑπὸ Μειδίου βοηθεῖν αὐτῷ πειρά-
ται, ταῦτα καὶ τοιαῦθ' ἕτερόν αὐτῷ παθεῖν ὑπάρξει,
προσκυνεῖν τοὺς ὑβρίζοντας ὥσπερ ἐν τοῖς βαρβάροις,
107 οὐκ ἀμύνεσθαι κράτιστον ἔσται. ἀλλὰ μὴν ὥς ἀληθῆ
λέγω καὶ προσεξείργασται ταῦτα τῷ βδελυρῷ τούτῳ
καὶ ἀναιδεῖ, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

[Διονύσιος Ἀφιδναῖος, Ἀντίφιλος Παιανιεὺς διαφθα-
ρέντος Νικοδήμου τοῦ οἰκείου ἡμῶν βιαίῳ θανάτῳ ὑπὸ
Ἀριστάρχου τοῦ Μόσχου ἐπεξῆμεν τοῦ φόνου τὸν Ἀρίσταρ-
χον. αἰσθόμενος δὲ ταῦτα Μειδίας ὁ νῦν κρινόμενος ὑπὸ
Δημοσθένους, ᾧ μαρτυροῦμεν, ἐπειθεν ἡμᾶς διδοὺς κέρ-

ματα τὸν μὲν Ἀρίσταρχον ἀθῶον ἀφεῖναι, Δημοσθένει δὲ τὴν γραφὴν τοῦ φόνου παραγράψασθαι.]

Λαβὲ δὴ μοι τὸν περὶ τῶν δώρων νόμον.

550

- 108 Ἐν ὅσῳ δὲ τὸν νόμον, ὃ ἄνδρες Ἀθηναῖοι, λαμβάνει, βούλομαι μικρὰ πρὸς ὑμᾶς εἰπεῖν, δεηθεὶς ὑμῶν ἀπάντων πρὸς Διὸς καὶ θεῶν, ὃ ἄνδρες δικασταί· περὶ πάντων ὧν ἂν ἀκούητε, τοῦθ' ὑποθέντες ἀκούετε τῇ γνώμῃ, τί ἂν, εἴ τις ἔπασχε ταῦθ' ὑμῶν, ἐποίει, καὶ τίν' ἂν εἶχεν ὀργὴν ὑπὲρ αὐτοῦ πρὸς τὸν ποιοῦντα. ἐγὼ γὰρ ἐνηνοχῶς χαλεπῶς ἐφ' οἷς περὶ τὴν λειτουργίαν ὑβρίσθην, ἔτι πολλῷ χαλεπώτερον, ὃ ἄνδρες Ἀθηναῖοι, τούτοις τοῖς μετὰ ταῦτα ἐνήνοχα καὶ μᾶλλον
- 109 ἡγανάκτηκα. τί γὰρ ὥς ἀληθῶς πέρας ἂν φήσειέ τις εἶναι κακίας καὶ τίν' ὑπερβολὴν ἀναιδείας καὶ ὠμότητος καὶ ὕβρεως, ἄνθρωπος εἰ ποιήσας δεινὰ νῆ Δία καὶ πολλὰ ἀδίκως τινὰ, ἀντὶ τοῦ ταῦτ' ἀναλαμβάνειν καὶ μεταγιννώσκειν, πολλῷ δεινότερα ὕστερον ἄλλα προσεξεργάζοιτο, καὶ χρῶτο τῷ πλουτεῖν μὴ ἐπὶ ταῦτα ἐν οἷς μηδένα βλάπτων αὐτὸς ἄμεινόν τι τῶν ἰδίων θήσεται, ἀλλ' ἐπὶ τάναντία ἐν οἷς ἀδίκως ἐκβαλῶν τινα καὶ
- 110 προπηλακίσας αὐτὸν εὐδαιμονιεῖ τῆς περιουσίας; ταῦτα τοίνυν, ὃ ἄνδρες Ἀθηναῖοι, πάντα τούτῳ πέπρακται κατ' ἐμοῦ. καὶ γὰρ αἰτίαν ἐπήγαγέ μοι φόνου ψευδῆ καὶ οὐδὲν ἐμοὶ προσήκουσαν, ὥς τὸ πρᾶγμα αὐτὸ ἐδήλωσε, καὶ γραφὴν λιποταξίου με ἐγράψατο τρεῖς αὐτὸς τάξεις λελοιπῶς, καὶ τῶν ἐν Εὐβοίᾳ πραγμάτων (τουτὶ γὰρ αὖ μικροῦ παρῆλθέ με εἰπεῖν), ὃ Πλούταρχος ὁ τούτου ξένος καὶ φίλος διεπράξατο, ὥς ἐγὼ αἰτιός εἰμι, κατεσκεύαζε πρὸ τοῦ τὸ πρᾶγμα γενέσθαι πᾶσι φανε-
- 111 ρὸν διὰ Πλουτάρχου γεγονός. καὶ τελευτῶν βουλευέιν 551 μου λαχόντος δοκιμαζομένου κατηγορεῖ, καὶ τὸ πρᾶγμα εἰς ὑπέρδεινόν μοι περιέστη· ἀντὶ γὰρ τοῦ δίκην ὑπὲρ

ὧν ἐπεπόνθειν λαβεῖν, δοῦναι πραγμάτων ὧν οὐδὲν
 ἐμοὶ προσήκε δίκην ἐκινδύνεον. καὶ ταῦτα πάσῃ
 ἐγὼ, καὶ τοῦτον τὸν τρόπον ὃν διεξέρχομαι νυνὶ πρὸς
 ὑμᾶς ἐλαυνόμενος, οὐκ ὦν οὔτε τῶν ἐρημοτάτων οὔτε
 τῶν ἀπόρων κομιδῇ, οὐκ ἔχω, ὥς ἄνδρες Ἀθηναῖοι, ὅ
 112 τι χρὴ ποιῆσαι. εἰ γὰρ εἰπεῖν τι καὶ περὶ τούτων ἤδη
 δεῖ, οὐ μέτεστι τῶν ἴσων οὐδὲ τῶν ὁμοίων, ὥς ἄνδρες
 Ἀθηναῖοι, πρὸς τοὺς πλουσίους τοῖς λοιποῖς ἡμῶν, οὐ
 μέτεστιν, οὐ· ἀλλὰ καὶ χρόνοι τούτοις τοῦ τὴν δίκην
 ὑποσχεῖν, οὓς ἂν αὐτοὶ βούλωνται, δίδονται, καὶ τὰ δι-
 κήματα ἔωλα τὰ τούτων ὥς ὑμᾶς καὶ ψυχρὰ ἀφικνεῖται,
 τῶν δ' ἄλλων ἡμῶν ἕκαστος, ἂν τι συμβῇ, πρόσφατος
 κρίνεται. καὶ μάρτυρές εἰσιν ἔτοιμοι τούτοις καὶ συνή-
 113 γοροι πάντες καθ' ἡμῶν εὐτρεπεῖς· ἐμοὶ δὲ οὐδὲ τὰ-
 ληθῇ μαρτυρεῖν ἐθέλοντας ὁρᾶτ' ἐνίους. ταῦτα μὲν
 οὖν ἀπέλοι τις ἂν, οἶμαι, θρηνηῶν. τὸν δὲ νόμον μοι
 λέγ' ἐφεξῆς, ὥσπερ ἡρξάμην. λέγε.

ΝΟΜΟΣ.

[Ἐάν τις Ἀθηναίων λαμβάνῃ παρὰ τινος, ἢ αὐτὸς
 διδῶ ἑτέρῳ, ἢ διαφθείρῃ τινὰς ἐπαγγελλόμενος, ἐπὶ βλάβῃ
 τοῦ δήμου καὶ ἰδίᾳ τινὸς τῶν πολιτῶν, τρόπῳ ἢ μηχανῇ
 ἡτινιοῦν, ἄτιμος ἔστω καὶ παῖδες καὶ τὰ ἐκείνου.]

114 Οὕτω τοίνυν οὗτός ἐστιν ἀσεβῆς καὶ μιᾶρος καὶ
 πᾶν ἂν ὑποστὰς εἰπεῖν καὶ προᾶξαι, εἰ δ' ἀληθὲς ἢ ψευ-
 δος ἢ πρὸς ἐχθρὸν ἢ φίλον ἢ τὰ τοιαῦτα, ἀλλ' οὐδ'
 ὅτιοῦν διορίζων, ὥστ' ἐπαιτιασάμενός με φόνου καὶ 552
 τοιοῦτο προᾶγμα ἐπαγαγὼν εἶασε μὲν με εἰσιτήρια ὑπὲρ
 τῆς βουλῆς ἱεροποιῆσαι καὶ θῦσαι καὶ κατάρξασθαι
 115 τῶν ἱερῶν ὑπὲρ ὑμῶν καὶ ὅλης τῆς πόλεως, εἶασε δ'
 ἀρχιθεωροῦντα ἀγαγεῖν τῷ Διὶ τῷ Νεμείῳ τὴν κοινὴν
 ὑπὲρ τῆς πόλεως θεωρίαν, περιεῖδε δὲ ταῖς σεμναῖς
 θεαῖς ἱεροποιὸν αἰρεθέντα ἐξ Ἀθηναίων ἀπάντων τρι-

τον αὐτὸν καὶ καταρξάμενον τῶν ἱερῶν. ἄρ' ἂν, εἰ γ' εἶχε στιγμὴν ἢ σκιὰν τούτων ὧν κατεσκευάζε κατ' ἐμοῦ, ταῦτ' ἂν εἶασεν; ἐγὼ μὲν οὐκ οἶμαι. οὐκοῦν ἐξελέγχεται τούτοις ἐναργῶς ὕβρει ζητῶν με ἐκβάλλειν ἐκ τῆς πατρίδος.

- 116 Ἐπειδὴ τοίνυν τοῦτο τὸ πρᾶγμα οὐδὲ καθ' ἐν πανταχῇ στρέφων οἷός τ' ἦν ἀγαγεῖν ἐπ' ἐμὲ, φανερώς ἤδη δι' ἐμοῦ τὸν Ἀρίσταρχον ἐσυκοφάντει. καὶ τὰ μὲν ἄλλα σιωπῶ· τῆς δὲ βουλῆς περὶ τούτων καθημένης καὶ σκοπουμένης, παρελθὼν οὗτος “ἀγνοεῖτ’” ἔφη “ὦ βουλὴ, τὸ πρᾶγμα; καὶ τὸν αὐτόχειρα ἔχοντες” λέγων τὸν Ἀρίσταρχον “μέλλετε καὶ ζητεῖτε καὶ τετύφωσθε; οὐκ ἀποκτενεῖτε; οὐκ ἐπὶ τὴν οἰκίαν βαδιεῖσθε; οὐχὶ
- 117 “συλλήψεσθε;” καὶ ταῦτ' ἔλεγεν ἡ μιὰ καὶ ἀναιδὴς αὕτη κεφαλὴ ἐξεληλυθὼς τῇ προτεραίᾳ παρ' Ἀριστάρχου, καὶ χρώμενος ὥσπερ ἂν ἄλλος τις αὐτῷ τὰ πρὸ τούτου, καὶ, ὅτ' ἠτύχει, πλεῖστα παρεσχηκότος ἐκείνου πράγματά μοι περὶ τῶν πρὸς τοῦτον διαλλαγῶν. εἰ μὲν οὖν εἰργάσθαι τι τούτων ἐφ' οἷς ἀπόλωλεν ἡγούμενος τὸν Ἀρίσταρχον καὶ πεπιστευκῶς τοῖς τῶν αἰτιασαμένων λόγοις ταῦτ' ἔλεγε, χρῆν μὲν οὐδ' οὐ-
- 118 τως· μετρία γὰρ δίκη παρὰ τῶν φίλων ἐστίν, ἂν τι δο- 553 κῶσι πεποιηκέναι δεινὸν, μηκέτι τῆς λοιπῆς φιλίας κοινωνεῖν, τὸ δὲ τιμωρεῖσθαι καὶ ἐπεξιέναι τοῖς πεπονθόσι καὶ τοῖς ἐχθροῖς παραλείπεται· ὅμως δ' ἔστω τούτω γε συγγνώμη. εἰ δὲ λαλῶν μὲν καὶ ὁμωρόφιος γιγνώμενος ὥς οὐδὲν εἰργασμένῳ φανήσεται, λέγων δὲ καὶ καταιτιώμενος ταῦθ' ἔνεκα τοῦ συκοφαντεῖν ἐμὲ, πῶς οὐ δεκάκις, μᾶλλον δὲ μυριάκις δίκαιός ἐστ' ἀπο-
- 119 λωλέναι; ἀλλὰ μὴν ὥς ἀληθῆ λέγω, καὶ τῇ μὲν προτεραίᾳ, ὅτε ταῦτ' ἔλεγεν, εἰσεληλύθει καὶ διείλεκτο ἐκείνῳ, τῇ δ' ὕστεραίᾳ πάλιν (τοῦτο γὰρ, τοῦτο οὐκ ἔχον

ἔστιν ὑπερβολὴν ἀκαθαρσίας, ἄνδρες Ἀθηναῖοι) εἰσελ-
 θὼν οἴκαδε ὥς ἐκείνον καὶ ἐφεξῆς οὕτως καθιζόμενος,
 τὴν δεξιὰν ἐμβαλὼν, παρόντων πολλῶν, μετὰ τοὺς ἐν
 τῇ βουλῇ τούτους λόγους, ἐν οἷς αὐτόχειρα καὶ τὰ δει-
 νότατ' εἰρήκει τὸν Ἀριστάρχον, ὥμυνε μὲν κατ' ἐξω-
 λείας μηδὲν εἰρηκέναι περὶ αὐτοῦ φλαῦρον, καὶ οὐδὲν
 ἐφρόντιζεν ἐπιορκῶν, καὶ ταῦτα παρόντων τῶν συνει-
 δότων, ἡξίου δὲ καὶ πρὸς ἐμὲ αὐτῷ δι' ἐκείνου γίγνε-
 σθαι τὰς διαλύσεις, τούτων τοὺς παρόντας ὑμῖν καλῶ
 120 μάρτυρας. καίτοι πῶς οὐ δεινὸν, ὧς ἄνδρες Ἀθηναῖοι,
 μᾶλλον δὲ ἄσεβες, λέγειν ὥς φονεὺς, καὶ πάλιν ὥς οὐκ
 εἴρηκε ταῦτ' ἀπομνύναι, καὶ φόνον μὲν ὀνειδίζειν,
 τούτῳ δ' ὁμωρόφιον γίγνεσθαι; καὶ μὲν ἀφῶ τοῦτον
 ἐγὼ καὶ προδῶ τὴν ὑμετέραν καταχειροτομία, οὐδὲν,
 ὥς ἔοικ', ἀδικῶ. ἂν δ' ἐπεξίω, λέλοιπα τὴν τάξιν, φό- 554
 νου κοινωνῶ, δεῖ με ἀνηρπάσθαι. ἐγὼ δ' αὖ τοῦναν-
 τίον οἶμαι, εἰ τοῦτον ἀφῆκα, λελοιπέναι μὲν, ὧς ἄνδρες
 Ἀθηναῖοι, τὴν τοῦ δικαίου τάξιν, φόνου δ' ἂν εἰκότως
 ἔμαυτῷ λαχεῖν. οὐ γὰρ ἦν μοι δῆπου βιωτὸν τοῦτο
 121 ποιήσαντι. ὅτι τοίνυν καὶ ταῦτ' ἀληθῆ λέγω, κάλει
 μοι καὶ τούτων τοὺς μάρτυρας.

ΜΑΡΤΥΡΕΣ.

[Λυσίμαχος Ἀλωπεκῆθεν, Δημέας Σουνιεύς, Χάρης
 Θορίκιος, Φιλήμων Σφήττιος, Μόσχος Παιανιεύς, καθ'
 οὓς καιροὺς ἡ εἰσαγγελία ἐδόθη εἰς τὴν βουλὴν ὑπὲρ Ἀρι-
 στάρχου τοῦ Μόσχου, ὅτι εἶη Νικοδήμου ἀπεκτονῶς, οἶ-
 δαμεν Μειδίαν τὸν κρινόμενον ὑπὸ Δημοσθένους, ὃ μαρ-
 τυροῦμεν, ἐλθόντα πρὸς τὴν βουλὴν καὶ λέγοντα μηδένα
 ἕτερον εἶναι τὸν Νικοδήμου φονέα, ἀλλ' Ἀριστάρχον, καὶ
 τοῦτον αὐτοῦ γεγονέναι αὐτόχειρα, καὶ συμβουλεύοντα τῇ
 βουλῇ βαδίζειν ἐπὶ τὴν οἰκίαν τὴν Ἀριστάρχου καὶ συλ-
 λαμβάνειν αὐτόν. ταῦτα δ' ἔλεγε πρὸς τὴν βουλὴν τῇ προ-
 τεραίᾳ μετ' Ἀριστάρχου καὶ μεθ' ἡμῶν συνδεδειπνηκώς.

οἶδαμεν δὲ καὶ Μειδίαν, ὥς ἀπῆλθεν ἀπὸ τῆς βουλῆς τού-
τους τοὺς λόγους εἰρηκῶς, εἰσεληλυθότα πάλιν ὥς Ἀρί-
σταρχον καὶ τὴν δεξιὰν ἐμβεβληκότα καὶ ὁμνύοντα κατ'
ἐξωλείας μηδὲν κατ' αὐτοῦ πρὸς τὴν βουλήν εἰρηκέναι
φλαῦρον, καὶ ἀξιοῦντα Ἀρίσταρχον ὅπως ἂν διαλλάξῃ
αὐτῷ Δημοσθένην.]

122 Τίς οὖν ὑπερβολή; τίς ὁμοία τῇ τούτου γέγονεν ἢ
γένοιτ' ἂν πονηρία; ὅς ἄνδρα ἀτυχοῦντα, οὐδὲ αὐτὸν
ἡδικηκότα (ἐῷ γὰρ εἰ φίλον), ἅμα συκοφαντεῖν ᾧετο
δεῖν καὶ πρὸς ἐμὲ αὐτὸν διαλύειν ἡξίου, καὶ ταῦτ' 555
ἔπραττε καὶ χρήματ' ἀνήλυσκεν ἐπὶ τῷ μετ' ἐκείνου
κάμῃ προσεκβαλεῖν ἀδίκως.

123 Τοῦτο μέντοι τὸ τοιοῦτον ἔθος καὶ τὸ κατασκευ-
ασμα, ᾧ ἄνδρες Ἀθηναῖοι, τὸ τοῖς ὑπὲρ αὐτῶν ἐπεξι-
οῦσι δικαίως ἔτι πλείω περιστάναι κακὰ, οὐκ ἐμοὶ μὲν
ἄξιόν ἐστ' ἀγανακτεῖν καὶ βαρέως φέρειν, ὑμῖν δὲ τοῖς
ἄλλοις παριδεῖν, πολλοῦ γε καὶ δεῖ, ἀλλὰ πᾶσιν ὁμοίως
ὀργιστέον, ἐκλογιζομένοις καὶ θεωροῦσιν ὅτι τοῦ μὲν,
ᾧ ἄνδρες Ἀθηναῖοι, ῥαδίως κακῶς παθεῖν ἐγγύτατα
ἡμῶν εἰσιν οἱ πενέστατοι καὶ ἀσθενέστατοι, τοῦ δ'
ὑβρίσαι καὶ τοῦ ποιήσαντας μὴ δοῦναι δίκην, ἀλλὰ
τοὺς ἀντιπαρέξοντας πράγματα μισθώσασθαι, οἱ βδε-

124 λυροὶ καὶ χρήματ' ἔχοντες. οὐ δὴ δεῖ παρορᾶν τὰ τοι-
αῦτα, οὐδὲ τὸν ἐξείργοντα δέει καὶ φόβῳ τὸ δίκην ὦν
ἂν ἡμῶν ἀδικηθῇ τις λαμβάνειν παρ' αὐτοῦ ἄλλο τι
χρὴ νομίζειν ποιεῖν ἢ τὰς τῆς ἰσηγορίας καὶ τὰς τῆς
ἐλευθερίας ἡμῶν μετουσίας ἀφαιρεῖσθαι. ἐγὼ μὲν γὰρ
ἴσως διεωσάμην, καὶ ἄλλος τις ἂν, ψευδῇ λόγον καὶ
συκοφαντίαν, καὶ οὐκ ἀνήρπασμαι· οἱ δὲ πολλοὶ τί
ποιήσετε, ἂν μὴ δημοσίᾳ πᾶσι φοβερόν καταστήσῃτε
125 τὸ εἰς ταῦτα ἀποχρηθῆναι τῷ πλουτεῖν; δόντα λόγον
καὶ ὑποσχόντα κρίσιν περὶ ὧν ἂν τις ἐγκαλῇ, τότ' ἀμύ-

νεσθαι τοὺς ἀδίκως ἐφ' αὐτὸν ἐλθόντας χρῆ, καὶ τότε, ἂν ἀδικοῦντα ὁρᾷ τις, οὐ προαναρπάξειν, οὐδ' ἐπάγοντ' αἰτίας ψευδεῖς ἄκριτον ζητεῖν ἀποφεύγειν, οὐδ' ἐπὶ τῷ διδόναι δίκην ἀσχάλλειν, ἀλλὰ μὴ ποιεῖν ἐξ ἀρχῆς ἀσελγὲς μηδέν.

126 Ὅσα μὲν τοίνυν εἰς τε τὴν λειτουργίαν καὶ τὸ σῶμ' ὑβρίσθην, καὶ πάντ' ἐπιβουλενόμενος τρόπον καὶ πάσχων κακῶς ἐκπέφευγα, ἀκηκόατε, ὧ ἄνδρες Ἀθηναῖοι, 556 καὶ παραλείπω δὲ πολλά· οὐ γὰρ ἴσως ῥάδιον πάντ' εἰπεῖν. ἔχει δ' οὕτως. οὐκ ἔσθ' ἐφ' ὅτῳ τῶν πεπραγμένων ἐγὼ μόνος ἡδίκημαι, ἀλλ' ἐπὶ μὲν τοῖς εἰς τὸν χορὸν γεγεννημένοις ἀδικήμασιν ἢ φυλῇ, τὸ δέκατον μέρος ὑμῶν, συνηδίκηται, ἐπὶ δ' οἷς ἐμὲ ὕβρισε καὶ ἐπεβούλευσεν οἱ νόμοι, δι' οὓς εἷς ἕκαστος ὑμῶν σῶς ἐστίν· ἐφ' ἅπασιν δὲ τούτοις ὁ θεὸς, ὃ χορηγὸς ἐγὼ καθειστήκειν, καὶ τὸ τῆς ὀσίας, ὅτιδήποτ' ἐστὶ, τὸ σεμνὸν

127 καὶ τὸ δαιμόνιον, συνηδίκηται. δεῖ δὴ τοὺς γε βουλομένους ὁρθῶς τὴν κατ' ἀξίαν τῶν πεπραγμένων παρὰ τούτου δίκην λαβεῖν οὐχ ὥς ὑπὲρ ἐμοῦ ὄντος μόνον τοῦ λόγου τὴν ὀργὴν ἔχειν, ἀλλ' ὥς ἐν ταύτῳ τῶν νόμων, τοῦ θεοῦ, τῆς πόλεως, ὁμοῦ πάντων ἡδικημένων, οὕτω ποιεῖσθαι τὴν τιμωρίαν, καὶ τοὺς βοηθοῦντας καὶ τοὺς συνεξεταζομένους μετὰ τούτου μὴ συνηγόρους μόνον, ἀλλὰ καὶ δοκιμαστάς τῶν τούτῳ πεπραγμένων ὑπολαμβάνειν εἶναι.

128 Εἰ μὲν τοίνυν, ὧ ἄνδρες Ἀθηναῖοι, σῶφρονα καὶ μέτριον πρὸς τᾶλλα παρεσχηκὼς αὐτὸν Μειδίας καὶ μηδένα τῶν ἄλλων πολιτῶν ἡδικηκὼς εἰς ἐμὲ μόνον ἀσελγὲς οὕτω καὶ βίαιος ἐγερόνει, πρῶτον μὲν ἔγωγ' ἀτύχημ' ἂν ἐμαντοῦ τοῦτο ἡγούμην, ἔπειτ' ἐφοβούμην ἂν μὴ τὸν ἄλλον ἐαυτοῦ βίον οὗτος μέτριον δεικνύων καὶ φιλάνθρωπον διακρούσῃται τούτῳ τὸ δίκην ὧν ἐμὲ

129 ὕβρικε δοῦναι. νυνὶ δὲ τοσαῦτ' ἐστὶ τᾶλλα, ἃ πολλοὺς
 ὑμῶν ἠδίκηκε, καὶ τοιαῦτα ὥστε τούτου μὲν τοῦ δέους
 ἀπήλλαγμαί, φοβοῦμαι δὲ πάλιν τούναντίον μὴ, ἐπει-
 δὲν πολλὰ καὶ δεινὰ ἐτέρους ἀκούηθ' ὑπ' αὐτοῦ πε- 557
 πονθότας, τοιοῦτός τις ὑμῖν λογισμὸς ἐμπέσῃ "τί οὖν
 "σὺ δεινότερον ἢ τῶν ἄλλων εἰς ἕκαστος πεπονθὼς
 "ἀγανακτεῖς;" πάντα μὲν δὴ τὰ τούτῳ πεπραγμένα οὐτ'
 ἂν ἐγὼ θυναίμην πρὸς ὑμᾶς εἰπεῖν, οὐτ' ἂν ὑμεῖς ὑπο-
 μείναιτ' ἀκούειν, οὐδ', εἰ τὸ παρ' ἀμφοτέρων ἡμῶν
 ὕδωρ ὑπάρξειε πρὸς τὸ λοιπὸν πᾶν τό τ' ἐμὸν καὶ τὸ
 τούτου προστεθὲν, οὐκ ἂν ἐξαρκέσειεν· ἃ δ' ἐστὶ μέ-
 130 γιστα καὶ φανερώτατα, ταῦτ' ἐρῶ. μᾶλλον δ' ἐκεῖνο
 ποιήσω· ἀναγνώσομαι μὲν ὑμῖν, ὥς ἐμαυτῷ γέγραμ-
 μαι, πάντα τὰ ὑπομνήματα, λέξω δ' ὅ τι ἂν πρῶτον
 ἀκούειν βουλομένοις ὑμῖν ἦ, τοῦτο πρῶτον, εἰθ' ἕτε-
 ρον, καὶ τᾶλλα τὸν αὐτὸν τρόπον, ἕως ἂν ἀκούειν βού-
 λησθε. ἔστι δὲ ταῦτα παντοδαπὰ, καὶ ὕβρεις πολλαὶ
 καὶ περὶ τοὺς οἰκείους κακουργήματα καὶ περὶ τοὺς
 θεοὺς ἀσεβήματα, καὶ τόπος οὐδεὶς ἐστὶν ἐν ᾧ τοῦτον
 οὐ θανάτου πεποιηκότα ἄξια πολλὰ εὐρήσετε.

ΤΠΟΜΝΗΜΑΤΑ ΤΩΝ ΜΕΙΛΙΟΥ
 ΑΔΙΚΗΜΑΤΩΝ.

131 Ὅσα μὲν τοίνυν, ὧς ἄνδρες δικασταί, τὸν ἀεὶ προσ-
 τυχόντ' αὐτῷ πεποίηκε, ταῦτ' ἐστίν. καὶ παραλέλοιφ'
 ἕτερα· οὐ γὰρ ἂν δύναιτ' οὐδεὶς εἰσάπαξ εἰπεῖν ἃ πολὺν
 χρόνον οὗτος ὑβρίζων συνεχῶς ἅπαντα τὸν βίον εἰρ-
 γασται. ἄξιον δ' ἰδεῖν ἐφ' ὅσον φρονήματος ἦδη προε-
 λήλυθε τῷ τούτων δίκην μηδενὸς δεδωκέναι. οὐ γὰρ
 ἠγείθ', ὥς ἐμοὶ δοκεῖ, λαμπρὸν οὐδὲ νεανικὸν οὐδ'
 ἄξιον θανάτου ὅ τι ἂν τις πρὸς ἓνα εἰς διαπράττεται,
 ἀλλ' εἰ μὴ φυλὴν ὅλην καὶ βουλὴν καὶ ἔθνος προπηλα-

κιεῖ καὶ πολλοὺς ἀθρόους ὑμῶν ἅμα ἐλᾷ, ἀβίωτον ᾧετ'
 132 ἔσεσθαι τὸν βίον αὐτῷ. καὶ τὰ μὲν ἄλλα σιωπῶ, μυρία 558
 εἰπεῖν ἔχων, περὶ δὲ τῶν συστρατευσαμένων ἱππέων
 εἰς Ἀργουραν ἴστε δῆπου πάντες οἳ ἐδημηγόρησε παρ'
 ὑμῖν, ὅθ' ἦκεν ἐκ Χαλκίδος, κατηγορῶν καὶ φάσκων
 ὄνειδος ἐξελθεῖν τὴν στρατιὰν ταύτην τῇ πόλει· καὶ
 τὴν λαιδορίαν ἣν ἐλοιδορήθη Κρατίνῳ περὶ τούτων, ὥς
 ἐγὼ πυνθάνομαι, μέλλουσι βοηθεῖν αὐτῷ, μέμνησθε.
 τὸν δὲ τοσούτοις ἀθρόοις τῶν πολιτῶν ἔχθραν ἐπ' οὐ-
 133 δευὶ τηλικαύτην ἀράμενον πόσῃ πονηρίᾳ καὶ θρασύ-
 τητι ταῦτα χρὴ νομίζειν πράττειν; καίτοι πότερ' εἰσὶν
 ὄνειδος, ᾧ Μειδία, τῇ πόλει οἱ διαβάντες ἐν τάξει καὶ
 τὴν σκευὴν ἔχοντες, ἣν προσῆκε τοὺς ἐπὶ τοὺς πολε-
 μίους ἐξιόντας καὶ συμβαλουμένους τοῖς συμμάχοις, ἢ
 σὺ ὁ μὴδὲ λαχεῖν εὐχόμενος τῶν ἐξιόντων, ὅτ' ἐκλη-
 134 ροῦ, τὸν θώρακα δὲ οὐδεπώποτ' ἐνδύς, ἐπ' ἀστράβης
 δὲ ὀχούμενος [ἀργυρᾶς] τῆς ἐξ Εὐβοίας, χλανίδας δὲ καὶ
 κυμβία καὶ κἀδους ἔχων, ὧν ἐπελαμβάνοντο οἱ πεντη-
 κοστολόγοι; ταῦτα γὰρ εἰς τοὺς ὀπλίτας ἡμᾶς ἀπηγγέλ-
 134 λετο· οὐ γὰρ εἰς ταῦτ' ἡμεῖς τούτοις διέβημεν. εἴτα
 εἰ σ' ἐπὶ τούτοις ἔσκαψεν Ἀρχετίων ἢ τις ἄλλος, πάν-
 τας ἤλαυνες; εἰ μὲν γὰρ ἐποίεις ταῦτα, ᾧ Μειδία, ἃ σέ
 φασιν οἱ συνιππεῖς καὶ κατηγορεῖς ὥς λέγοιεν περὶ σοῦ,
 δικαίως κακῶς ἦκουες· καὶ γὰρ ἐκείνους καὶ τουτουσὶ
 καὶ ὅλην τὴν πόλιν ἠδίκηις καὶ κατήσχυνες. εἰ δὲ μὴ
 ποιοῦντός σου κατεσκεύαζόν τινες καταψευδόμενοί
 σου, οἱ δὲ λοιποὶ τῶν στρατιωτῶν οὐκ ἐκείνοις ἐπετί-
 μων, ἀλλὰ σοὶ ἐπέχαιρον, δῆλον ὅτι ἐκ τῶν ἄλλων ὧν
 559 ἔξης ἄξιος αὐτοῖς ἐδόκει εἶναι τοῦ τοιαῦτ' ἀκούειν·
 135 σαυτὸν οὖν μετριώτερον ἐχρῆν παρέχειν, οὐκ ἐκείνους
 διαβάλλειν. σὺ δ' ἀπειλεῖς πᾶσιν, ἐλαύνεις πάντας·
 τοὺς ἄλλους ἀξιοῖς ὅτι σὺ βούλει σκοπεῖν, οὐκ αὐτὸς

σκοπεῖς ὅ τι μὴ λυπήσεις τοὺς ἄλλους ποιῶν. καὶ τὸ δὴ σχετλιώτατον καὶ μέγιστον ἔμοιγε δοκοῦν ὑβρεως εἶναι σημεῖον· τοσοῦτων ἀνθρώπων, ὧς μιὰ κεφαλὴ, σὺ παρελθὼν ἀθρόων κατηγορεῖς, ὃ τίς οὐκ ἂν ἔφριξε ποιῆσαι τῶν ἄλλων;

- 136 Τοῖς μὲν τοίνυν ἄλλοις ἅπασιν ἀνθρώποις ὁρῶ τοῖς κρινομένοις, ὧς ἄνδρες δικασταί, ἐν μὲν ἡ δύο ὄντα τὰ δίκηματα ἃ κατηγορεῖται, λόγους δὲ ἀφθόνους τοιούτους ὑπάρχοντας “τίς ὑμῶν ἐμοί τι σύνοιδε τοιοῦτον; τίς ὑμῶν ἐμὲ ταῦθ’ ἐόρακε ποιοῦντα; οὐκ ἔστιν, ἄλλ’ οὗτοι δι’ ἔχθραν καταψεύδονται μου, καταψευδομαρτυροῦμαι,” τὰ τοιαῦτα· τούτῳ δ’ αὖ τὰναντία
- 137 τούτων. πάντας γὰρ ὑμᾶς εἰδέναι νομίζω τὸν τρόπον καὶ τὴν ἀσέλγειαν καὶ τὴν ὑπερηφανίαν τοῦ βίου, καὶ πάσαι θαυμάζειν ἐνίοις οἶμαι ὧν αὐτοὶ μὲν ἴσασιν, οὐκ ἀκηκόασι δὲ νῦν ἐμοῦ. πολλοὺς δὲ τῶν πεπονθότων οὐδὲ πάνθ’ ὅσα ἡδίκηνται μαρτυρεῖν ἐθέλοντας ὁρῶ, τὴν βίαν καὶ τὴν φιλοπραγμοσύνην ὁρῶντας τὴν τούτου καὶ τὴν ἀφορμὴν, ἥπερ ἰσχυρὸν ποιεῖ καὶ φοβε-
- 138 ρὸν τὸν κατάπτυστον τουτονί. τὸ γὰρ ἐπ’ ἐξουσίας καὶ πλούτου πονηρὸν εἶναι καὶ ὑβριστὴν τεῖχος ἔστι πρὸς τὸ μηδὲν ἂν αὐτὸν ἐξ ἐπιδρομῆς παθεῖν, ἐπεὶ περιαιρεθεὶς οὗτος τὰ ὄντα ἴσως μὲν οὐκ ἂν ὑβρίζοι, εἰ δ’ ἄρα, ἐλάττονος ἄξιός ἐστι τοῦ μικροτάτου παρ’ ὑμῖν· μάτην γὰρ λοιδορήσεται καὶ βοήσεται, δίκην δ’, ἂν ἀσελγαίνειν 560
- 139 τι, τοῖς ἄλλοις ἡμῖν ἐξ ἴσου δώσει. νῦν δ’, οἶμαι, τούτου προβέβληται Πολύευκτος, Τιμοκράτης, Εὐκτήμων ὁ κονιορτός· τοιοῦτοί τινές εἰσι μισθοφόροι περὶ αὐτὸν, καὶ πρὸς ἔτι ἕτεροι τούτοις, μαρτύρων συνεστῶσα ἐταιρεία, φανερώς μὲν οὐκ ἐνοχλοῦντων ὑμῖν, σιγῇ δὲ τὰ ψευδῆ ῥᾶσ’ ἐπινευόντων. οὓς μὰ τοὺς θεοὺς οὐδὲν ὠφελεῖσθαι νομίζω παρὰ τούτου· ἀλλὰ δεινοί

τινές εἰσιν, ὧς ἄνδρες Ἀθηναῖοι, φθείρεσθαι πρὸς τοὺς
 140 πλουσίους καὶ παρεῖναι καὶ μαρτυρεῖν. πάντα δὲ ταῦτ',
 οἶμαι, φοβερά ἐστι τῶν ἄλλων ὑμῶν ἐκάστω, καθ' ἑαν-
 τὸν ὅπως δύναται ζῶντι. οὐπερ ἔνεκα συλλέγεσθε
 ὑμεῖς, ἵνα, ὧν καθ' ἓνα ἐστὶν ἕκαστος ὑμῶν ἐλάττων
 ἢ φίλοις ἢ τοῖς οὖσιν ἢ τῶν ἄλλων τινι, τούτων συλλε-
 γέντες ἕκαστου κρείττους τε γίγνησθε καὶ παύητε τὴν
 ὕβριν.

141 Τάχα τοίνυν καὶ τοιοῦτός τις ἦξει πρὸς ὑμᾶς λό-
 γος, "τί δὴ τὰ καὶ τὰ πεπονθὼς ὁ δεῖνα οὐκ ἐλάμβανε
 "δίκην παρ' ἐμοῦ;" ἢ "τί δὴ" πάλιν ἄλλον ἴσως τινὰ
 τῶν ἡδικομένων ὀνομάζων. ἐγὼ δὲ δι' ἃς μὲν προφά-
 σεις ἕκαστος ἀφίσταται τοῦ βοηθεῖν αὐτῷ, πάντας
 ὑμᾶς εἰδέναι νομίζω· καὶ γὰρ ἀσχολία καὶ ἀπραγμο-
 σύνη καὶ τὸ μὴ δύνασθαι λέγειν καὶ ἀπορία καὶ μυρὶ'
 142 ἐστὶν αἷτια· προσήκειν μέντοι τούτῳ μὴ ταῦτα λέγειν
 ἡγοῦμαι νυνὶ, ἀλλ' ὥς οὐ πεποίηκέ τι τούτων ὧν αὐ-
 τοῦ κατηγορήκα διδάσκειν, ἐὰν δὲ μὴ δύνηται, διὰ
 ταῦτ' ἀπολωλέναι πολὺ μᾶλλον. εἰ γὰρ τηλικούτος τίς
 ἐστὶν ὥστε τοιαῦτα ποιῶν δύνασθαι καθ' ἓνα ἕκαστον
 ἡμῶν ἀποστερεῖν τοῦ δίκης παρ' αὐτοῦ τυχεῖν, κοινῇ 561
 νῦν, ἐπειδὴ περ εἴληπται, πᾶσιν ὑπὲρ ἀπάντων ἐστὶ τι-
 μωρητέος ὡς κοινὸς ἐχθρὸς τῇ πολιτείᾳ.

143 Λέγεται τοίνυν ποτὲ ἐν τῇ πόλει κατὰ τὴν παλαιὰν
 ἐκείνην εὐδαιμονίαν Ἀλκιβιάδης γενέσθαι, ὃ σκέψα-
 σθε, τίνων εὐεργεσιῶν ὑπαρχουσῶν καὶ ποίων τινῶν
 πρὸς τὸν δῆμον, πῶς ἐχρήσανθ' ὑμῶν οἱ πρόγονοι,
 ἐπειδὴ βδελυρὸς καὶ ὑβριστὴς ᾤετο δεῖν εἶναι. καὶ οὐκ
 ἀπεικάσαι δήπου Μειδίαν Ἀλκιβιάδῃ βουλόμενος τού-
 του μέμνημαι τοῦ λόγου, οὐχ οὕτως εἰμὶ ἄφρων οὐδ'
 ἀπόπληκτος ἐγὼ, ἀλλ' ἵν' εἰδῇθ' ὑμεῖς, ὧς ἄνδρες Ἀθη-
 ναῖοι, καὶ γινῶθ' ὅτι οὐδὲν οὔτ' ἔστιν οὔτ' ἔσται, οὐ γέ-

νας, οὐ πλοῦτος, οὐ δύναμις, ὅτι τοῖς πολλοῖς ὑμῶν,
 44 ἄν ὕβρις προσῇ, προσήκει φέρειν. ἐκεῖνος γάρ, ὃς ἄν-
 δρες Ἀθηναῖοι, λέγεται πρὸς πατρὸς μὲν Ἀλκμεωνιδῶν
 εἶναι (τούτους δέ φασιν ὑπὸ τῶν τυράννων ὑπὲρ τοῦ
 δήμου στασιάζοντας ἐκπεσεῖν, καὶ δανεισαμένους χρή-
 ματ' ἐκ Δελφῶν ἐλευθερωῶσαι τὴν πόλιν καὶ τοὺς Πει-
 σιστράτου παῖδας ἐκβαλεῖν), πρὸς δὲ μητρὸς Ἰππονί-
 κου καὶ ταύτης τῆς οἰκίας, ἧς ὑπάρχουσι πολλαὶ καὶ
 145 μεγάλαι πρὸς τὸν δῆμον εὐεργεσίαι. οὐ μόνον δὲ
 ταῦθ' ὑπῆρχεν αὐτῷ, ἀλλὰ καὶ αὐτὸς ὑπὲρ τοῦ δήμου
 θέμενος τὰ ὅπλα δις μὲν ἐν Σάμῳ, τρίτον δ' ἐν αὐτῇ
 τῇ πόλει, τῷ σώματι τὴν εὐνοίαν, οὐ χρήμασιν οὐδὲ
 λόγοις ἐνεδείξατο τῇ πατρίδι. ἔτι δὲ ἵππων Ὀλυμπίασιν
 ἀγῶνες ὑπῆρχον αὐτῷ καὶ νῖκαι, καὶ στρατηγὸς ἄρι-
 στος, καὶ λέγειν ἐδόκει πάντων, ὥς φασιν, εἶναι δεινό-
 146 τατος. ἀλλ' ὅμως οἱ κατ' ἐκεῖνον ὑμέτεροι πρόγονοι 562
 οὐδενὸς τούτων αὐτῷ συνεχώρησαν ὑβρίζειν αὐτούς,
 ἀλλὰ ποιήσαντες φυγάδα ἐξέβαλον, καὶ Λακεδαιμονί-
 ων ὄντων ἰσχυρῶν τότε καὶ Δεκέλειαν ἑαυτοῖς ἐπιτει-
 χισθῆναι καὶ τὰς ναῦς ἀλῶναι καὶ πάντα ὑπέμειναν,
 ὅτιοῦν ἄκοντες παθεῖν κάλλιον εἶναι νομίζοντες ἢ
 147 ἐκόντες ὑβρίζεσθαι συγχωρῆσαι. καίτοι τί τοσοῦτον
 ἐκεῖνος ὕβρισεν, ἥλίκον οὗτος νῦν ἐξελήλεγκται; Ταυ-
 ρέαν ἐπάταξε χορηγοῦντα ἐπὶ κόρρης. ἔστω ταῦτα, ἀλ-
 λά χορηγῶν γε χορηγοῦντα τοῦτ' ἐποίησεν, οὐπω τόν-
 δε τὸν νόμον παραβαίνων· οὐ γὰρ ἔκειτό πω. εἴρξεν
 Ἀγάθαρχον τὸν γραφέα· καὶ γὰρ ταῦτα λέγουσιν. λα-
 βὼν γέ τι πλημμελοῦντα, ὥς φασιν, ὅπερ οὐδ' ὀνειδί-
 ζειν ἄξιον. τοὺς Ἑρμᾶς περιεκοπτεν. ἅπαντα μὲν, οἶ-
 μαι, τὰσεβήματα τῆς αὐτῆς ὁργῆς δίκαιον ἀξιοῦν· τὸ
 δ' ὅλως ἀφανίζειν ἱερὰ ἔσθ' ὅτι τοῦ κόπτειν διαφέρει;
 148 οὐκοῦν οὗτος ἐξελήλεγκται τοῦτο ποιῶν. ἀντιθῶμεν

- δὴ τίς ὢν καὶ τίσι ταῦτ' ἐνδεικνύμενος. μὴ τοίνυν ὑμῖν,
 πρὸς τῷ μὴ καλὸν, μηδὲ θεμιτὸν νομίζετε, ἄνδρες δι-
 κασταί, μηδ' ὅσιον εἶναι τοιούτων ἀνδρῶν οὖσιν ἀπο-
 γόνοις, πονηρὸν καὶ βίαιον καὶ ὑβριστὴν λαβοῦσιν ἄν-
 θρωπον καὶ μηδένα μηδαμῶθεν, συγγνώμης ἢ φιλαν-
 θρωπίας ἢ χάριτος τινος ἀξιῶσαι. τίνας γὰρ ἔνεκα;
 τῶν στρατηγιῶν· ἀλλ' οὐδὲ καθ' αὐτὸν στρατιώτης
 οὗτος οὐδενός ἐστ' ἄξιος, μὴ τί γε τῶν ἄλλων ἡγεμῶν.
 ἀλλὰ τῶν λόγων· ἐν οἷς κοινῇ μὲν οὐδὲν πώποτ' εἶπεν
 ἀγαθόν, κακῶς δὲ ἰδίᾳ πάντα ἀνθρώπους λέγει. γέ-
 149 νους ἔνεκα νῆ Δία· καὶ τίς οὐκ οἶδεν ὑμῶν τὰς ἀπορ- 563
 ρήτους, ὥσπερ ἐν τραγωδίᾳ, τὰς τούτου γονάς; ὃ δὲ δύο
 ἐναντιώτατα συμβέβηκεν εἶναι· ἡ μὲν γὰρ ὡς ἀληθῶς
 μήτηρ, ἡ τεκοῦσα αὐτὸν, πλεῖστον ἀπάντων ἀνθρώ-
 πων εἶχε νοῦν, ἡ δὲ δοκοῦσα καὶ ὑποβαλομένη πασῶν
 ἦν ἀνοητοτάτη γυναικῶν. σημεῖον δέ· ἡ μὲν γὰρ ἀπέ-
 δοτο εὐθὺς γενόμενον, ἡ δ' ἐξὸν αὐτῇ βελτίῳ πρίασθαι
 150 ταύτης τῆς τιμῆς τοῦτον ἡγόρασεν. καὶ γὰρ τοι διὰ
 τοῦτο τῶν οὐ προσηκόντων ἀγαθῶν κύριος γεγονώς,
 καὶ πατρίδος τετευχώς ἢ νόμοις τῶν ἀπασῶν πόλεων
 μάλιστ' οἰκείσθαι δοκεῖ, οὐδένα οἶμαι τρόπον φέρειν
 οὐδὲ χρῆσθαι τούτοις δύναται, ἀλλὰ τὸ τῆς φύσεως
 βάρβαρον ἀληθῶς καὶ θεοῖς ἐχθρὸν ἔλκει καὶ βιάζεται,
 καὶ φανερόν ποιεῖ τοῖς παροῦσιν ὥσπερ ἄλλοτρίοις,
 ὅπερ ἔστιν, αὐτὸν χρώμενον.
- 151 Τοσοῦτων τοίνυν καὶ τοιούτων ὄντων τῷ βδελυ-
 ρῷ τούτῳ καὶ ἀναιδεῖ ὢν βεβίωται, ἐνιοί μοι προσιόν-
 τες, ὧς ἄνδρες δικασταί, τῶν χρωμένων αὐτῷ, παραι-
 νοῦντες ἀπαλλαγῆναι καὶ καθυφεῖναι τὸν ἄγωνά του-
 τουί, ἐπειδὴ με μὴ πείθοιεν, ὡς μὲν οὐ πολλὰ καὶ δει-
 νὰ πεποίηκεν οὗτος καὶ δίκην ἡντινοῦν ἂν δοίῃ δικαίως
 τῶν πεπραγμένων, οὐκ ἐτόλμων λέγειν, ἐπὶ ταῦτα δ'

ἀπήντων ὥς “ἤλωκεν ἤδη καὶ κατεψήφισται· τίνος τι-
 “μήσειν αὐτῷ προσδοκᾷς τὸ δικαστήριον; οὐχ ὁρᾷς
 “ὅτι πλουτεῖ καὶ τριηραρχίας ἐρεῖ καὶ λειτουργίας; σκό-
 “πει δὴ μὴ τούτοις αὐτὸν ἐξαιτήσῃται, καὶ ἐλάττω πο-
 “λὺ τῇ πόλει καταθῇς ἢ ὅσα σοι δίδωσι καταγελάσῃ.”
 152 ἐγὼ δὲ πρῶτον μὲν οὐδὲν ἀγεννὲς ὑμῶν καταγιννώ-
 σκω, οὐδ’ ὑπολαμβάνω τιμήσειν οὐδενὸς ἐλάττονος 564
 τούτῳ ἢ ὅσον καταθῇς οὗτος παύσεται τῆς ὕβρεως·
 τοῦτο δ’ ἐστὶ μάλιστα μὲν θάνατος, εἰ δὲ μὴ, πάντα τὰ
 ὄντα ἀφελέσθαι. ἔπειθ’ ὑπὲρ τῶν τούτου λειτουργιῶν
 καὶ τριηραρχιῶν καὶ τῶν τοιούτων λόγων ὡδὶ γιννώ-
 153 σκω. εἰ μὲν ἐστίν, ὧς ἄνδρες Ἀθηναῖοι, τὸ λειτουργεῖν
 τοῦτο, τὸ ἐν ὑμῖν λέγειν ἐν ἀπάσαις ταῖς ἐκκλησίαις
 καὶ πανταχοῦ “ἡμεῖς οἱ λειτουργοῦντες, ἡμεῖς οἱ προ-
 “εισφέροντες ὑμῖν, ἡμεῖς οἱ πλούσιοι ἐσμεν,” εἰ τὸ τὰ
 τοιαῦτα λέγειν, τοῦτ’ ἐστὶ λειτουργεῖν, ὁμολογῶ Μει-
 δίαν ἀπάντων τῶν ἐν τῇ πόλει λαμπρότατον γεγενῆ-
 σθαι· ἀποκναίει γὰρ ἀηδία δῆπου καὶ ἀναισθησία
 154 καθ’ ἐκάστην τὴν ἐκκλησίαν ταῦτα λέγων. εἰ μέντοι τί
 ποτ’ ἐστὶν ἃ λειτουργεῖ τῇ ἀληθείᾳ δεῖ σκοπεῖν, ἐγὼ
 πρὸς ὑμᾶς ἐρῶ. καὶ θεάσασθε ὥς δικαίως αὐτὸν ἐξε-
 τάσω, πρὸς ἑμαυτὸν κρίνων. οὗτος, ὧς ἄνδρες Ἀθηναῖ-
 οι, γεροντὶς ἔτη περὶ πεντήκοντα ἔσως ἢ μικρὸν ἔλατ-
 τον, οὐδὲν ἐμοῦ πλείους λειτουργίας ὑμῖν λελειτούρ-
 γηκεν, ὃς δύο καὶ τριάκοντα ἔτη γέγονα. κἀγὼ μὲν
 κατ’ ἐκείνους τοὺς χρόνους ἐτριηράρχουν, εὐθύς ἐκ
 παίδων ἐξελθὼν, ὅτε σύνδυο ἤμεν οἱ τριήραρχοι καὶ
 τὰναλώματα πάντα ἐκ τῶν ἰδίων ἐδαπανῶμεν καὶ τὰς
 155 ναῦς ἐπληροῦμεθ’ αὐτοί· οὗτος δὲ, ὅτε μὲν κατὰ ταύ-
 την τὴν ἡλικίαν ἦν ἢ ἐγὼ νῦν, οὐδέπω λειτουργεῖν
 ἤρχετο, τῆνικαῦτα δὲ τοῦ πράγματος ἤπται, ὅτε πρῶτον
 μὲν διακοσίους καὶ χιλίους πεποιήκατε συντελεῖς ὑμεῖς,

παρ' ὧν εἰσπραττόμενοι τάλαντον ταλάντου μισθοῦσι
 τὰς τριηραρχίας οὗτοι, εἴτα πληρώματα ἢ πόλεις παρέχει 565
 καὶ σκεύη δίδωσιν, ὥστ' αὐτῶν ἐνίοις τῇ ἀληθείᾳ τὸ
 μηδὲν ἀναλῶσαι καὶ δοκεῖν λειειτουργηκέναι καὶ τῶν
 156 ἄλλων λειτουργιῶν ἀτελεῖς γεγενῆσθαι περίεστιν. ἀλ-
 λά μὴν τί ἄλλο; τραγωδοῖς κεχορήγηκέ ποθ' οὗτος,
 ἐγὼ δὲ αὐληταῖς ἀνδράσι. καὶ ὅτι τοῦτο τὸ ἀνάλωμα
 ἐκείνης τῆς δαπάνης πλέον ἐστὶ πολλῶ οὐδεὶς ἀγνοεῖ
 δῆπου. καὶ γὰρ μὲν ἐθέλοντῆς νῦν, οὗτος δὲ καταστὰς
 ἐξ ἀντιδόσεως τότε, οὐ χάριν οὐδεμίαν αὐτῷ δῆπου δι-
 καίως ἂν τις ἔχοι. τί ἔτι; εἰστίνακα τὴν φυλὴν ἐγὼ καὶ
 157 Παναθηναίοις κεχορήγηκα, οὗτος δ' οὐδέτερα. ἡγεμῶν
 συμμορίας ὑμῖν ἐγενόμην ἐγὼ ἕτη δέκα, ἴσον Φορμίωνι
 καὶ Λυσιθίδῃ καὶ Καλλισχρῶ καὶ τοῖς πλουσιωτά-
 τοις, εἰσφέρων οὐκ ἀπὸ ὑπαρχούσης οὐσίας (ὑπὸ γὰρ
 τῶν ἐπιτρόπων ἀπεστερήμην), ἀλλ' ἀπὸ τῆς δόξης ὧν
 ὁ πατήρ μοι κατέλιπε καὶ ὧν δίκαιον ἦν με δοκιμα-
 σθέντα κομίσασθαι. ἐγὼ μὲν οὖν οὕτως ὑμῖν προσενή-
 νεγμαι, Μειδίας δὲ πῶς; οὐδέπω καὶ τήμερον συμμορίας
 ἡγεμῶν γέγονεν, οὐδὲν τῶν πατρῶων ἀποστερηθεὶς
 ὑπ' οὐδενός, ἀλλὰ παρὰ τοῦ πατρὸς πολλὴν οὐσίαν
 158 παραλαβὼν. τίς οὖν ἐστὶν ἡ λαμπρότης, ἥ τίνες αἱ λει-
 τουργίαι καὶ τὰ σεμνὰ ἀναλώματα τὰ τούτου; ἐγὼ μὲν
 γὰρ οὐχ ὄρω, πλὴν εἰ ταῦτά τις θεωρεῖ· οἰκίαν ὠκο-
 δόμηκεν Ἐλευσῖνι τοσαύτην ὥστε πᾶσιν ἐπισκοτεῖν
 τοῖς ἐν τῷ τόπῳ, καὶ εἰς μυστήρια τὴν γυναῖκα ἄγει,
 καὶ ἄλλοσέ ποι βούληται, ἐπὶ τοῦ λευκοῦ ζεύγους του
 ἐκ Σικυνῶνος, καὶ τρεῖς ἀκολούθους ἢ τέτταρας αὐτὸς
 ἔχων διὰ τῆς ἀγορᾶς σοβεῖ, κυμβία καὶ ῥυτὰ καὶ φιά-
 λας ὀνομάζων οὕτως ὥστε τοὺς παριόντας ἀκούειν. 566
 159 ἐγὼ δ' ὅσα μὲν τῆς ἰδίας τρυφῆς ἔνεκα Μειδίας καὶ πε-
 ριουσίας κτᾶται, οὐκ οἶδ' ὅ τι τοὺς πολλοὺς ὑμῶν

ὠφελεῖ· ἃ δ' ἐπαιρόμενος τούτοις ὑβρίζει, ἐπὶ πολλοὺς καὶ τοὺς τυχόντας ἡμῶν ἀφικνούμενα ὁρῶ. οὐ δεῖ δὴ τὰ τοιαῦτα ἐκάστοτε τιμᾶν οὐδὲ θαυμάζειν ὑμᾶς, οὐδὲ τὴν φιλοτιμίαν ἐκ τούτων κρίνειν, εἴ τις οἰκοδομεῖ λαμπρῶς ἢ θεραπεύοντας κέκτηται πολλὰς ἢ σκεύη, ἀλλ' ὅς ἂν ἐν τούτοις λαμπρὸς καὶ φιλότιμος ᾖ, ὧν ἅπανσι μέτεστι τοῖς πολλοῖς ὑμῶν· ὧν οὐδὲν εὐρήσετε τούτῳ προσόν.

- 160 Ἀλλὰ νῆ Δία τριήρη ἐπέδωκεν· ταύτην γὰρ οἶδ' ὅτι θρυλήσει, καὶ φήσει· ἐγὼ ὑμῖν τριήρη ἐπέδωκα." οὕτως δὴ ποιήσατε. εἰ μὲν, ὧ ἄνδρες Ἀθηναῖοι, φιλοτιμίας ἔνεκα ταύτην ἐπέδωκεν, ἣν προσῆκει τῶν τοιούτων ἔχειν χάριν, ταύτην ἔχετε αὐτῷ καὶ ἀπόδοτε, ὑβρίζειν δὲ μὴ δῶτε· οὐδενὸς γὰρ πράγματος οὐδ' ἔργου τοῦτο συγχωρητέον. εἰ δὲ δὴ καὶ δειλίας καὶ ἀνανδρίας ἔνεκα δειχθήσεται τοῦτο πεποιηκώς, μὴ παρὰ κρουσθῆτε. πῶς οὖν εἴσεσθι; ἐγὼ καὶ τοῦτο διδά-
- 161 ξω. ἐγένοντο εἰς Εὐβοίαν ἐπιδόσεις παρ' ὑμῖν πρῶται· τούτων οὐκ ἦν Μειδίας, ἀλλ' ἐγὼ, καὶ συντριήραρχος ἦν μοι Φιλῖνος ὁ Νικοστράτου. ἕτεραι δεύτεραι μετὰ ταῦτα εἰς Ὀλυμπόν· οὐδὲ τούτων ἦν Μειδίας. καίτοι τόν γε δὴ φιλότιμον πανταχοῦ προσῆκεν ἐξετάζεσθαι. τρίται νῦν αὖται γεγόνασιν ἐπιδόσεις· ἐνταῦθα ἐπέδωκε. πῶς; ἐν τῇ βουλῇ γιγνομένων ἐπι-
- 162 δόσεων παρῶν οὐκ ἐπεδίδου τότε· ἐπεὶ δὲ δὲ πολιορ- 567
κεῖσθαι τοὺς ἐν Ταμύναις στρατιώτας ἐξηγγέλλετο, καὶ πάντας ἐξιέναι τοὺς ὑπολοίπους ἱππέας, ὧν εἷς οὗτος ἦν, προεβούλευσεν ἡ βουλὴ, τηνικαῦτα φοβηθεὶς τὴν στρατείαν ταύτην εἰς τὴν ἐπιούσαν ἐκκλησίαν, πρὶν καὶ προέδρους καθίζεσθαι, παρελθὼν ἐπέδωκεν. τῷ δὴλον, ὥστε μὴδ' ἀντειπεῖν αὐτὸν ἔχειν, ὅτι τὴν στρατείαν φεύγων, οὐ φιλοτιμία, τοῦτ' ἐποίησεν;

- 163 τοῖς μετὰ ταῦτα πραχθεῖσιν ὑπ' αὐτοῦ. τὸ μὲν γὰρ
 πρῶτον, ὥς οὐκ ἐδόκει, προϋούσης τῆς ἐκκλησίας καὶ
 λόγων γιγνομένων, τῆς τῶν ἱππέων βοηθείας ἤδη δεῖν,
 ἀλλ' ἀνεπεπτώκει τὰ τῆς ἐξόδου, οὐκ ἀνέβαινε ἐπὶ
 τὴν ναῦν ἣν ἐπέδωκεν, ἀλλὰ τὸν μέτοικον ἐξέπεμψε
 τὸν Αἰγύπτιον, Πάμφιλον, αὐτὸς δὲ μένων ἐνθάδε τοῖς
 Διονυσίοις διεπράττετο ταῦτ' ἐφ' οἷς νυνὶ κρίνεται.
- 164 ἐπειδὴ δὲ ὁ στρατηγὸς Φωκίων μετεπέμπετο τοὺς ἐξ
 Ἀργούρας ἱππέας ἐπὶ τὴν διαδοχὴν καὶ κατέληπτο σο-
 φιζόμενος, τότε ὁ δειλὸς καὶ κατάρατος οὗτος ἐν λιπῶν
 τὴν τάξιν ταύτην ἐπὶ τὴν ναῦν ᾤχετο, καὶ ὧν ἱππαρ-
 χεῖν ἠξίωσε παρ' ὑμῖν ἱππέων, τούτοις οὐ συνεξῆλθεν.
 εἰ δ' ἐν τῇ θαλάττῃ κίνδυνός τις ἦν, εἰς τὴν γῆν δῆ-
 165 λον ὅτι ᾤχετ' ἄν. οὐ μὲν Νικηράτος γε οὕτως ὁ τοῦ
 Νικίου ἀγαπητὸς παῖς, ὁ παντάπασιν ἀσθενὴς τῷ σώ-
 ματι· οὐδ' Εὐκτῆμων ὁ τοῦ Αἰσίωνος, οὐχ οὕτως· οὐδ'
 Εὐθύδημος ὁ τοῦ Στρατοκλέους· ἀλλ' αὐτῶν ἕκαστος
 ἐκὼν ἐπιδούς τριήρη οὐκ ἀπέδρα ταύτῃ τὴν στρατείαν,
 ἀλλὰ τὴν μὲν [ἐπίδοσιν] ἐν χάριτος μέρει καὶ δωρεᾶς 568
 παρεῖχον πλέουσιν τῇ πόλει, οὗ δ' ὁ νόμος προσέτατ-
 τε, ἐνταῦθα τοῖς σώμασιν αὐτοὶ λειτουργεῖν ἠξίου.
- 166 ἀλλ' οὐχ ὁ ἱππαρχος Μειδίας, ἀλλὰ τὴν ἐκ τῶν νόμων
 τάξιν λιπῶν, οὗ δίκην ὀφείλει τῇ πόλει δοῦναι, τοῦτ'
 ἐν εὐεργεσίας ἀριθμήσει μέρει. καίτοι τὴν τοιαύτην
 τριηραρχίαν, ὥς πρὸς θεῶν, πότερον τελωνίαν καὶ πεν-
 τηκοστήν καὶ λιποταξίαν καὶ στρατείας ἀπόδρασιν καὶ
 πάντα τὰ τοιαῦτα ἀρμόττει καλεῖν, ἢ φιλοτιμίαν; οὐ-
 δένα γὰρ τρόπον ἄλλον ἐν τοῖς ἱππεῦσιν αὐτὸν ἀτελεῖ
 ποιῆσαι στρατείας δυνάμενος ταύτην εὗρηκε Μειδίας
 καινὴν ἱππικὴν τινα πεντηκοστήν. καὶ γὰρ αὖ τοῦτο.
- 167 τῶν ἄλλων ἀπάντων τῶν ἐπιδόντων τριηράρχων πα-
 ραπεμπόντων ὑμᾶς, ὅτε δεῦρ' ἀπεπλεῖτε ἐκ Στύρων,

μόνος οὗτος οὐ παρέπεμπεν, ἀλλ' ἀμελήσας ὑμῶν χά-
ρακας καὶ βοσκήματα καὶ θυρώματα ὥς αὐτὸν καὶ ξύ-
λα εἰς τὰ ἔργα τὰ ἀργύρεια ἐκόμιξε, καὶ χρηματισμὸς,
οὐ λειτουργία γέγονεν ἢ τριηραρχία τῷ καταπτύστῳ
τούτῳ. ἀλλὰ μὴν ὥς ἀληθῆ λέγω σύνιστε μὲν τὰ πολ-
λὰ τούτων, ὅμως δὲ καὶ μάρτυρας ὑμῖν καλῶ.

ΜΑΡΤΥΡΕΣ.

168 [Κλέων Σουνιεύς, Ἀριστοκλῆς Παιανιεύς, Πάμφιλος,
Νικήρατος Ἀχεροδούσιος, Εὐκτῆμων Σφήττιος, καθ' ὃν
καιρὸν ἐκ Στύρων ἀπεπλόμεν δεῦρο τῷ στόλῳ παντὶ,
ἐτύχομεν τριηραρχοῦντες καὶ αὐτοὶ καὶ Μειδίας ὁ νῦν κρι-
νόμενος ὑπὸ Δημοσθένους, ᾧ μαρτυροῦμεν. παντὸς δὲ
τοῦ στόλου πλεόντων ἐν τάξει, καὶ τῶν τριηράρχων ἐχόν- 569
των παράγγελμα μὴ χωρίζεσθαι ἕως ἂν δεῦρο καταπλεύ-
σωμεν, Μειδίας ὑπολειφθεὶς τοῦ στόλου, καὶ γεμίσας τὴν
ναῦν ξύλων καὶ χαράκων καὶ βοσκημάτων καὶ ἄλλων τι-
νῶν, κατέπλευσεν εἰς Πειραιᾶ μόνος μεθ' ἡμέρας δύο,
καὶ οὐ συγκατέστησε τὸν στόλον μετὰ τῶν ἄλλων τριη-
ράρχων.]

169 Εἰ τοίνυν ὥς ἀληθῶς, ᾧ ἄνδρες Ἀθηναῖοι, οἰάπερ
φήσει καὶ καταλαξονεύσεται πρὸς ὑμᾶς αὐτίκα δὴ μά-
λα, τοιαῦτ' ἦν αὐτῷ τὰ λελειτουργημένα καὶ πεπρα-
γμένα, καὶ μὴ τοιαῦτα οἶα ἐγὼ δεικνύω, οὐδ' οὕτω
δήπου τό γε δοῦναι δίκην ὧν ὑβρικεν ἐκφυγεῖν ταῖς
λειτουργίαις δίκαιος ἂν ἦν. ἐγὼ γὰρ οἶδ' ὅτι πολλοὶ
πολλὰ κἀγαθὰ ὑμᾶς εἰσιν εἰργασμένοι, οὐ κατὰ τὰς
Μειδίου λειτουργίας, οἳ μὲν ναυμαχίας νενικηκότες, οἳ
δὲ πόλεις εἰληφότες, οἳ δὲ πολλὰ καὶ καλὰ ὑπὲρ τῆς
170 πόλεως στήσαντες τρόπαια· ἀλλ' ὅμως οὐδενὶ πώποτε
τούτων δεδώκατε τὴν δωρεὰν ταύτην οὐδ' ἂν δοίητε,
ἐξεῖναι τοὺς ἰδίους ἐχθροὺς ὑβρίζειν αὐτῶν ἐκάστῳ,
ὅπότε ἂν βούληται καὶ ὃν ἂν δύνηται τρόπον. οὐδὲ γὰρ

Ἀρμοδίῳ καὶ Ἀριστογείτονι· τούτοις γὰρ δὴ μέγισται δέδονται δωρεαὶ παρ' ὑμῶν καὶ ὑπὲρ μεγίστων. οὐδ' ἂν ἡνέσχεσθε, εἰ προσέγραψέ τις ἐν τῇ στήλῃ "ἔξεῖναι" δὲ καὶ ὑβρίζειν αὐτοῖς ὃν ἂν βούλωνται" ὑπὲρ γὰρ αὐτοῦ τούτου τὰς ἄλλας ἔλαβον δωρεὰς, ὅτι τοὺς ὑβρίζοντας ἔπαυσαν.

- 171 Ὅτι τοίνυν καὶ κεκόμισται χάριν, ὧς ἄνδρες Ἀθηναῖοι, παρ' ὑμῶν, οὐ μόνον ὧν αὐτὸς λελειτούργηκε λειτουργιῶν ἀξίαν (μικρὰ γὰρ αὕτη γέ τις ἦν), ἀλλὰ 570 καὶ τῶν μεγίστων, καὶ τοῦτο βούλομαι δεῖξαι, ἵνα μὴδ' ὀφείλῃεν οἴησθαι τι τῷ καταπτύστῳ τούτῳ. ὑμεῖς γὰρ, ὧς ἄνδρες Ἀθηναῖοι, ἐχειροτονήσατε τοῦτον τῆς παράλου ταμίαν, ὄντα τοιοῦτον οἶός ἐστι, καὶ πάλιν ἵππαρχον, ὁχεῖσθαι διὰ τῆς ἀγορᾶς ταῖς πομπαῖς οὐ δυνάμενον, καὶ μυστηρίων ἐπιμελητὴν καὶ ἱεροποιόν ποτε καὶ 172 βοώνην, καὶ τὰ τοιαῦτα δή. εἶτα πρὸς τῶν θεῶν τὸ τὴν τῆς φύσεως κακίαν καὶ ἀνανδρίαν καὶ πονηρίαν ταῖς παρ' ὑμῶν ἀρχαῖς καὶ τιμαῖς καὶ χειροτονίαις ἐπανορθοῦσθαι μικρὰν ὑπολαμβάνει· εἶναι δωρεὰν καὶ χάριν; καὶ μὴν εἴ τις αὐτοῦ ταῦτ' ἀφέλοιτο "ἱππάρχη- 173 κα, τῆς παράλου ταμίας γέγονα;" τίνος ἄλλου ἔστ' ἄξιος οὗτος; ἀλλὰ μὴν κἀκεῖνό γ' ἐπίστασθε, ὅτι τῆς μὲν παράλου ταμιεύσας Κυξικηνῶν ἥρπασε πλεῖν ἢ πέντε τάλαντα, ὑπὲρ ὧν ἵνα μὴ δῶ δίκην, πάντα τρόπον περιωθῶν καὶ ἐλαύνων τοὺς ἀνθρώπους καὶ τὰ σύμβολα συγχέων τὴν μὲν πόλιν ἐχθρὰν τῇ πόλει πεποίηκε, τὰ χρήματα δ' αὐτὸς ἔχει, ἵππαρχος δὲ χειροτονηθεὶς λελύμανται τὸ ἱππικὸν ὑμῶν, τοιούτους θεῖς 174 νόμους οὓς πάλιν αὐτὸς ἕξαρνος ἦν μὴ τεθεικέναι. καὶ τῆς μὲν παράλου ταμιεύων τότε, ὅτε τὴν ἐπὶ Θηβαίους ἔξοδον εἰς Εὐβοίαν ἐποιεῖσθ' ὑμεῖς, δώδεκα τῆς πόλεως τάλαντα ἀναλίσκειν ταχθεὶς, ἀξιούντων ὑμῶν πλεῖν

καὶ παραπέμπειν τοὺς στρατιώτας οὐκ ἐβοήθησεν, ἀλλ' ἤδη τῶν σπονδῶν γεγонуιῶν, ἃς Διοκλῆς ἐσπέισατο Θηβαίοις, ἦκεν. καὶ τότε ἡττάτο πλέων τῶν ἰδιωτικῶν τριήρων μιᾶς· οὕτως εὖ τὴν ἱερὰν τριήρη παρεσκευάκει. ἱππαρχῶν τοίνυν, τί οἴεσθε τᾶλλα; ἀλλ' ἵπ- 571
πον, ἵππον οὐκ ἐτόλμησεν ὁ λαμπρὸς καὶ πλούσιος οὗτος πρίασθαι, ἀλλ' ἐπ' ἀλλοτρίου τὰς πομπὰς ἡγεῖτο, τοῦ Φιλομήλου τοῦ Παιανιέως ἵππου. καὶ ταῦτα πάντες ἴσασιν οἱ ἱππεῖς. καὶ ὅτι ταῦτ' ἀληθῆ λέγω, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

- 175 Βούλομαι τοίνυν ὑμῖν, ὧ ἄνδρες Ἀθηναῖοι, καὶ ὅσων ἤδη καταχειροτονήσαντος τοῦ δήμου περὶ τὴν ἐορτὴν ἀδικεῖν ὑμεῖς κατεγνώκατε, εἰπεῖν, καὶ δεῖξαι τί πεποιηκότες αὐτῶν ἔνιοι τίνος ὀργῆς τετυχήκασι παρ' ὑμῶν, ἵνα ταῦτα πρὸς τὰ τούτῳ πεπραγμένα ἀντιθῆτε. πρῶτον μὲν τοίνυν, ἵνα πρώτης τῆς τελευταίας γεγонуίας μνησθῶ καταγνώσεως, περὶ τὰ μυστήρια ἀδικεῖν Εὐάνδρου κατεχειροτόνησεν ὁ δῆμος τοῦ Θεσπιέως, προβαλομένου αὐτὸν Μενίππου, Καρός τινος ἀνθρώπου. ἔστι δ' ὁ αὐτὸς νόμος τῷδε τῷ περὶ τῶν Διонуσίων ὁ περὶ τῶν μυστηρίων, ἀκκεῖνος ὕστερος
176 τοῦδε ἐτέθη. τί οὖν ποιήσαντος, ὧ ἄνδρες Ἀθηναῖοι, κατεχειροτονήσατε τοῦ Εὐάνδρου; τοῦτ' ἀκούσατε, ὅτι δίκην ἐμπορικὴν καταδικασάμενος τοῦ Μενίππου, οὐκ ἔχων πρότερον λαβεῖν αὐτὸν, ὥς ἔφη, τοῖς μυστηρίοις ἐπιδημοῦντος ἐπελάβετο. κατεχειροτονήσατε μὲν διὰ ταῦτα, καὶ οὐδ' ὅτι οὖν ἄλλο προσῆν, εἰσελθόντα δ' εἰς τὸ δικαστήριον ἐβούλεσθε μὲν θανάτῳ κολάσαι, τοῦ δὲ προβαλομένου πεισθέντος τὴν δίκην τε πᾶσαν ἀφεῖναι ἠναγκάσατε αὐτὸν, ἣν ἡρήκει πρότερον (ἡν

- δὲ δυοῖν αὕτη ταλάντοι), καὶ προσετιμήσατε τὰς βλάβας, ἃς ἐπὶ τῇ καταχειροτονίᾳ μένων ἐλογίζετο αὐτῷ 572
 177 γεγενῆσθαι πρὸς ὑμᾶς ἄνθρωπος. εἰς μὲν οὗτος ἐξ
 ἰδίου πράγματος, οὐδεμιᾶς ὕβρεως προσοούσης, ὑπὲρ
 αὐτοῦ τοῦ παραβῆναι τὸν νόμον τοσαύτην ἔδωκε δί-
 κην. εἰκότως· τοῦτο γὰρ ἐστὶ ὃ φυλάττειν ὑμᾶς δεῖ,
 τοὺς νόμους, τὸν ὄρκον. ταῦτ' ἔχεθ' ὑμεῖς οἱ δικάζον-
 τες ἀεὶ παρὰ τῶν ἄλλων ὥσπερ εἰ παρακαταθήκην, ἣν
 ἅπασιν, ὅσοι μετὰ τοῦ δικαίου πρὸς ὑμᾶς ἔρχονται,
 178 σῶν ὑπάρχειν δεῖ. ἕτερος ἀδικεῖν ποτ' ἔδοξεν ὑμῖν
 περὶ τὰ Διονύσια, καὶ καταχειροτονήσατ' αὐτοῦ παρε-
 δρεύοντος ἄρχοντι τῷ νίει, ὅτι θέαν τινὸς καταλαμβά-
 νοντος ἦψατο, ἐξείργων ἐκ τοῦ θεάτρου· ἦν δ' οὗτος
 179 ὁ τοῦ βελτίστου πατὴρ Χαρικλείδου, τοῦ ἄρξαντος. καὶ
 μέγα γ' ὑμῖν τοῦτ' ἐδόκει δίκαιον ἔχειν ὁ προβαλλό-
 μενος λέγειν, "εἰ κατελάμβανον, ἄνθρωπε, θέαν, εἰ μὴ
 "τοῖς κηρύγμασιν, ὥς σύ με φῆς, ἐπειθόμην, τίνος ἐκ
 "τῶν νόμων εἰ κύριος, καὶ ὁ ἄρχων αὐτός; τοῖς ὑπηρε-
 "ταις ἐξείργειν εἶπεῖν, οὐκ αὐτὸς τύπτειν. οὐδ' οὕτω
 "πεῖδομαι· ἐπιβολὴν ἐπιβάλλειν, πάντα μᾶλλον πλήν
 "αὐτὸς ἄψασθαι τῇ χειρί· πολλὰ γὰρ πρὸ τοῦ μὴ τὸ
 "σῶμα ἕκαστον ὑβρίζεσθαι πεποιήκασιν οἱ νόμοι."
 ταῦτ' ἔλεγε μὲν ἐκεῖνος, ἐχειροτονήσατε δ' ὑμεῖς· οὐ
 μὴν εἰσῆλθεν εἰς τὸ δικαστήριον οὗτος, ἀλλ' ἐτελεύ-
 180 τησε πρότερον. ἕτερον τοίνυν ὃ τε δῆμος ἅπας κατε-
 χειροτόνησεν ἀδικεῖν περὶ τὴν ἐορτὴν καὶ ὑμεῖς εἰσελ-
 θόντα ἀπεκτείνετε τοῦτον, Κτησικλέα, ὅτι σκῦτος
 ἔχων ἐπόμπευε, καὶ τούτῳ μεθύων ἐπάταξέ τινα ἐχ-
 θρὸν ὑπάρχονθ' αὐτῷ· ἐδόκει γὰρ ὕβρει καὶ οὐκ οἴ-
 νῳ τύπτειν, ἀλλὰ τὴν ἐπὶ τῆς πομπῆς καὶ τοῦ μεθύειν 573
 πρόφασιν λαβὼν ἀδικεῖν, ὥς δούλοις χρώμενος τοῖς
 181 ἐλευθέροις. ἀπάντων τοίνυν, ὧς ἄνδρες Ἀθηναῖοι,

τούτων, ὧν ὁ μὲν ὧν εἶλεν ἀποστὰς, ὁ δὲ καὶ θανάτῳ
 ζημιωθεὶς φαίνεται, πολλῷ δεινότερ' εὖ οἶδ' ὅτι πάν-
 τες ἂν εἶναι φήσειαν τὰ Μειδία πεπραγμένα· οὔτε γὰρ
 πομπεύων οὔτε δίκην ἤρηκώς οὔτε παρεδρεύων οὔτ'
 ἄλλην σκῆψιν οὐδεμίαν ἔχων, πλὴν ὕβριν, τοιαῦτα πε-
 ποίηκεν οἷα οὐδεὶς ἐκείνων. καὶ τούτους μὲν ἐάσω.
 182 ἀλλὰ Πύρρον, ὃ ἄνδρες Ἀθηναῖοι, τὸν Ἐτεοβουτάδην,
 ἐνδειχθέντα δικάζειν ὀφείλοντα τῷ δημοσίῳ, θανάτῳ
 ζημιωσάαι τινες ὑμῶν ᾤοντο χρῆναι, καὶ τέθνηκεν
 ἀλούς παρ' ὑμῖν· καίτοι τοῦτο τὸ λῆμμα δι' ἐνδειαν, οὐ
 δι' ὕβριν λαμβάνειν ἐπεχείρησεν ἐκεῖνος. καὶ πολλοὺς
 ἂν ἐτέρους ἔχοιμι λέγειν, ὧν οἱ μὲν τεθνᾶσιν, οἱ δ' ἡτι-
 μωμένοι διὰ πολλῷ τούτων εἰσὶν ἐλάττω πράγματα.
 ὑμεῖς δ', ὃ ἄνδρες Ἀθηναῖοι, Σμίκρῳ δέκα ταλάντων
 ἐτιμήσατε καὶ Σκίτωνι τοσούτων ἐτέρων, δόξαντι πα-
 ράνομα γράφειν, καὶ οὔτε παιδιά οὔτε φίλους οὔτε
 συγγενεῖς οὔθ' ὄντινοῦν ἡλεήσατε τῶν παρόντων ἐκεί-
 183 νοις. μὴ τοίνυν, ἐὰν μὲν εἴπῃ τις παράνομα, οὕτως
 ὀργιζόμενοι φαίνεσθε, ἐὰν δὲ ποιῇ, μὴ λέγῃ, πράως
 διάκεισθε. οὐδὲν γὰρ ῥῆμα οὐδ' ὄνομα οὕτως ἐστὶ
 τοῖς πολλοῖς ὑμῶν χαλεπὸν, ὥς ὅσα ὑβρίζων τις τὸν
 ἐντυχόντα ὑμῶν διαπραττεται. μὴ τοίνυν αὐτοὶ καθ'
 ὑμῶν αὐτῶν δεῖγμα τοιοῦτον ἐξενέγκητε, ὃ ἄνδρες
 Ἀθηναῖοι, ὥς ἄρα ὑμεῖς, ἂν μὲν τῶν μετρίων τινὰ
 καὶ δημοτικῶν λάβητε ὅτιοῦν ἀδικοῦντα, οὔτ' ἐλεή-
 σετε οὔτ' ἀφήσετε, ἀλλ' ἀποκτενεῖτε ἢ ἀτιμώσετε, ἐὰν 574
 δὲ πλούσιος ᾖ τις ὑβρίξῃ, συγγνώμην ἔξετε. μὴ δῆ-
 τα· οὐ γὰρ δίκαιον· ἀλλ' ἐπὶ πάντων ὁμοίως ὀργιζό-
 μενοι φαίνεσθε.

184 "Α τοίνυν οὐδενὸς τῶν εἰρημένων ἥττον ἀναγκαῖ-
 ον εἶναι νομίζω πρὸς ὑμᾶς εἰπεῖν, ταῦτ' εἰπὼν ἔτι καὶ
 βραχέα περὶ τούτων διαλεχθεὶς καταβήσομαι. ἔστιν,

- ὧ ἄνδρες Ἀθηναῖοι, μεγάλη τοῖς ἀδικοῦσιν ἅπασι με-
 ρὶς καὶ πλεονεξία ἢ τῶν ὑμετέρων τρόπων πραότης.
 ὅτι δὴ ταύτης οὐδ' ὅτιοῦν ὑμῖν μεταδοῦναι τούτῳ προσ-
 ἡκει, ταῦτ' ἀκούσατέ μου. ἐγὼ νομίζω πάντας ἀν-
 θρώπους ἐράνους φέρειν παρὰ τὸν βίον αὐτοῖς, οὐχὶ
 τούσδε μόνους οὓς συλλέγουσί τινες καὶ ὧν πληρωταὶ
 185 γίνονται, ἀλλὰ καὶ ἄλλους. οἷον ἔστι μέτριος καὶ φι-
 λάνθρωπός τις ἡμῶν καὶ πολλοὺς ἐλεῶν· τούτῳ ταῦ-
 τὸ δίκαιον ὑπάρχειν παρὰ πάντων, ἂν ποτ' εἰς χρεῖαν
 καὶ ἀγῶνα ἀφίκηται. ἄλλος οὐτοσί τις ἀναιδὴς καὶ πολ-
 λούς ὑβρίζων, καὶ τοὺς μὲν πτωχοὺς, τοὺς δὲ καθάρ-
 ματα, τοὺς δ' οὐδὲν ὑπολαμβάνων εἶναι· τούτῳ τὰς
 αὐτὰς δίκαιον ὑπάρχειν φορὰς, ἅσπερ αὐτὸς εἰσενή-
 νοχε τοῖς ἄλλοις. ἂν τοίνυν ὑμῖν ὀρθῶς ἐπὶ ἡ σκοπεῖν,
 τούτου πληρωτὴν εὐρήσετε Μειδίαν ὄντα τοῦ ἐράνου,
 καὶ οὐκ ἐκείνου.
- 186 Οἶδα τοίνυν ὅτι τὰ παῖδιά ἔχων ὀδυρεῖται, καὶ
 πολλοὺς λόγους καὶ ταπεινοὺς ἐρεῖ, δακρύων καὶ ὧς
 ἐλεεινότατον ποιῶν ἑαυτόν. ἔστι δ', ὅσῳ περ ἂν αὐτὸν
 νῦν ταπεινότερον ποιῇ, τοσοῦτ' ἄξιον μισεῖν
 αὐτόν, ὧ ἄνδρες Ἀθηναῖοι. διὰ τί; ὅτι εἰ μὲν μηδα-
 μῶς δυνηθεὶς ταπεινὸς γενέσθαι οὕτως ἀσελγὴς καὶ
 βίαιος ἦν ἐπὶ τοῦ παρεληλυθότος βίου, τῇ φύσει καὶ 575
 τῇ τύχῃ, δι' ἣν τοιοῦτος ἐγένετο, ἄξιον ἦν ἂν τι τῆς
 ὀργῆς ἀνεῖναι· εἰ δ' ἐπιστάμενος μέτριον παρέχειν
 ἑαυτὸν ὅταν βούληται, τὸν ἐναντίον ἢ τοῦτον τὸν τρό-
 πον εἴλετο ξῆν, εὖδηλον δήπου τοῦθ', ὅτι καὶ νῦν ἂν
 διακρούσῃται, πάλιν αὐτὸς ἐκείνος ὃν ὑμεῖς ἴστε γενή-
 187 σεται. οὐ δεῖ δὴ προσέχειν, οὐδὲ τὸν παρόντα καιρὸν,
 ὃν οὗτος ἐξεπίτηδες πλάττεται, κυριώτερον οὐδὲ πι-
 στότερον τοῦ παντός, ὃν αὐτοὶ σύνιστε, χρόνου ποιήσα-
 σθαι. ἐμοὶ παῖδιά οὐκ ἔστιν, οὐδ' ἂν ἔχοιμι ταῦτα πα-

ραστησάμενος κλάειν καὶ δακρύειν ἐφ' οἷς ὑβρίσθην.
 διὰ τοῦτ' ἄρα τοῦ πεποιηκότος ὁ πεπονθὼς ἔλαττον
 188 ἔξω παρ' ὑμῖν; μὴ δῆτα· ἀλλ' ὅταν οὗτος ἔχων τὰ παι-
 δία τούτοις ἀξιοῖ δοῦναι τὴν ψῆφον ὑμᾶς, τόθ' ὑμεῖς
 τοὺς νόμους ἔχοντά με πλησίον ἡγείσθε παρεστάναι
 καὶ τὸν ὄρκον ὃν ὁμωμόκατε, τούτοις ἀξιοῦντα καὶ ἀν-
 τιβολοῦντα ἕκαστον ὑμῶν ψηφίσασθαι. οἷς ὑμεῖς κατὰ
 πολλὰ δικαιοτέρον πρόσθοισθ' ἂν ἢ τούτῳ· καὶ γὰρ
 ὁμωμόκατε, ὧ ἄνδρες Ἀθηναῖοι, τοῖς νόμοις πεί-
 θεσθαι, καὶ τῶν ἴσων μέτεστιν ὑμῖν διὰ τοὺς νό-
 μους, καὶ πάνθ' ὅσα ἐστὶν ἀγαθὰ ὑμῖν διὰ τοὺς νό-
 μους ἐστὶν, οὐ διὰ Μειδίαν οὐδὲ διὰ τοὺς Μειδίου
 παῖδας.

189 Καὶ "ρήτωρ ἐστὶν οὗτος" ἴσως ἐμὲ φήσει λέγων.
 ἐγὼ δ', εἰ μὲν ὁ συμβουλεύων ὅ τι ἂν συμφέρειν ὑμῖν
 ἡγῆται, καὶ τοῦτ' ἄχρι τοῦ μηδὲν ὑμῖν ἐνοχλεῖν, μηδὲ
 βιάζεσθαι, ρήτωρ ἐστὶν, οὔτε φύγοιμ' ἂν οὔτ' ἀπαρ-
 νοῦμαι τοῦτο τοῦνομα· εἰ μέντοι ρήτωρ ἐστὶν οἷους
 ἐνίους τῶν λεγόντων ἐγὼ καὶ ὑμεῖς δὲ ὁρᾶτε, ἀναιδεῖς 576
 καὶ ὑφ' ὑμῶν πεπλουτηκότας, οὐκ ἂν εἶην οὗτος ἐγώ·
 εἴληφα μὲν γὰρ οὐδ' ὅτιοῦν παρ' ὑμῶν, τὰ δὲ ὄντα εἰς
 ὑμᾶς πλὴν πάννυ μικρῶν ἅπαντ' ἀνήλωκα. καίτοι καὶ
 εἰ τούτων ἦν πονηρότατος, κατὰ τοὺς νόμους ἔδει παρ'
 ἐμοῦ δίκην λαμβάνειν, οὐκ ἐφ' οἷς ἐλειτούργουν ὑβρί-
 190 ζειν. ἔτι τοίνυν οὐδεὶς ἐστὶν ὅστις ἐμοὶ τῶν λεγόντων
 συναγωνίζεται. καὶ οὐδενὶ μέμφομαι· οὐδὲ γὰρ αὐ-
 τὸς οὐδενὸς ἔνεκα τούτων οὐδὲν ἐν ὑμῖν πάποτ' εἶπον,
 ἀλλ' ἀπλῶς κατ' ἐμαυτὸν ἔγνων καὶ λέγειν καὶ πράτ-
 τειν ὅ τι ἂν συμφέρον ὑμῖν ἡγῶμαι. ἀλλὰ τούτῳ πάν-
 τας αὐτίκα δὴ μάλα συνεξεταζομένους τοὺς ρήτορας
 ὅψεσθ' ἐφεξῆς. καίτοι πῶς ἐστὶ δίκαιον τοῦνομα μὲν

τοῦτο ὥς ὄνειδος προφέρειν ἔμοι, διὰ τούτων δ' αὐτὸν
τῶν ἀνδρῶν ἀξιούν σωθῆναι;

191 Τάχα τοίνυν ἴσως καὶ τὰ τοιαῦτ' ἐρεῖ, ὥς ἐσκεμ-
μένα καὶ παρεσκευασμένα πάντα λέγω νῦν. ἐγὼ δ'
ἐσκέφθαι μὲν, ὧς ἄνδρες Ἀθηναῖοι, φημι καὶ οὐκ ἂν
ἀρνηθεῖν, καὶ μεμελετηκέναι γ' ὥς ἐνῆν μάλιστα ἐμοί·
καὶ γὰρ ἂν ἄθλιος ἦν, εἰ τοιαῦτα παθὼν καὶ πᾶσιν
ἡμέλουν ὧν περὶ τούτων ἐρεῖν ἔμελλον πρὸς ὑμᾶς· γε-
192 γραφέναι μέντοι μοι τὸν λόγον Μειδίαν· ὁ γὰρ τὰ ἔρ-
γα παρεσχηκώς, περὶ ὧν εἰσιν οἱ λόγοι, δικαιοτάτ' ἂν
ταύτην ἔχοι τὴν αἰτίαν, οὐχ ὁ ἐσκεμμένος οὐδ' ὁ μερι-
μνήσας τὰ δίκαια λέγειν νῦν. ἐγὼ μὲν οὖν τοῦτο ποιῶ,
ὧς ἄνδρες Ἀθηναῖοι, καὶ αὐτὸς ὁμολογῶ· Μειδίαν μέν-
τοι μηδὲν ἐσκέφθαι πώποτ' ἐν παντὶ τῷ βίῳ δίκαιον
εἰκὸς ἐστίν· εἰ γὰρ καὶ κατὰ μικρὸν ἐπήει τὰ τοιαῦτ'
αὐτῷ σκοπεῖν, οὐκ ἂν τοσοῦτον διημάρτανε τοῦ πρά-
γματος.

193 Οἶμαι τοίνυν αὐτὸν οὐδὲ τοῦ δήμου κατηγορεῖν 577
ὁκνήσειν οὐδὲ τῆς ἐκκλησίας, ἀλλ' ἅπερ τότε' ἐτόλμα λέ-
γειν ὅτ' ἦν ἡ προβολή, ταῦτα καὶ νῦν ἐρεῖν, ὥς ὅσοι
δέον ἐξιέναι κατέμενον καὶ ὅσοι τὰ φρούρια ἦσαν ἔρη-
μα λελοιπότες, ἡκκλησίασαν, καὶ χορευταὶ καὶ ξένοι
καὶ τοιοῦτοί τινες ἦσαν οἱ κατεχειροτόνησαν αὐτοῦ.
194 εἰς γὰρ τοῦτο θράσους καὶ ἀναιδείας τότε' ἀφίκετο, ὧς
ἄνδρες δικασταί, ὥς ἴσασιν ὅσοι παρῆσαν ὑμῶν, ὥστε
κακῶς λέγων καὶ ἀπειλῶν καὶ βλέπων εἰς τὸν αἰεὶ θο-
ρυβοῦντα τόπον τῆς ἐκκλησίας καταπλήξειν ὥετο τὸν
δῆμον ἅπαντα. ἥ καὶ γελοῖα εἶναι τὰ νῦν, οἶμαι, δά-
κρυα εἰκότως ἂν αὐτοῦ δοκοίη. τί λέγεις, ὧς μισρὰ κε-
195 φαλή; σὺ τὰ σαντοῦ παιδία ἀξιώσεις ἐλεεῖν ἢ σὲ τούσ-
δε, ἢ σπονδάξειν εἰς τὰ σά, τοὺς ὑπὸ σοῦ δημοσίᾳ
προπεπηλακισμένους; σὺ μόνος τῶν ὄντων ἀνθρώ-

πων ἐπὶ μὲν τοῦ βίου τοσαύτης ὑπερηφανίας πλήρης
 ὦν πάντων ἀνθρώπων ἔσει φανερώτατος, ὥστε καὶ
 πρὸς οὓς μηδὲν ἐστί σοι πρᾶγμα, λυπεῖσθαι τὴν σὴν
 θρασύτητα καὶ φωνὴν καὶ τὸ σὸν σχῆμα καὶ τοὺς σοὺς
 ἀκολούθους καὶ πλοῦτον καὶ ὕβριν θεωροῦντας, ἐν δὲ
 196 τῷ κρίνεσθαι παραχρῆμα ἐλεηθῇσει; μεγάλην μέντ' ἂν
 ἀρχὴν, μᾶλλον δὲ τέχνην εἴης ἂν εὐρηκῶς, εἰ δύο τὰ-
 ναντιώτατα ἑαυτοῖς ἐν οὕτω βραχεῖ χρόνῳ περὶ σεαυ-
 τὸν δύναιο ποιεῖσθαι, φθόνον ἐξ ὧν ζῆς, καὶ ἐφ' οἷς
 ἐξαπατᾷς ἕλεον. οὐκ ἔστιν οὐδαμῶθεν σοι προσήκων
 ἕλεος οὐδὲ καθ' ἓν, ἀλλὰ τούναντίον μῖσος καὶ φθόνος
 καὶ ὀργή· τούτων γὰρ ἄξια ποιεῖς. ἀλλ' ἐπ' ἐκεῖνο ἐπ-
 ἄνειμι, ὅτι τοῦ δήμου κατηγορήσει καὶ τῆς ἐκκλησίας. 578
 197 ὅταν οὖν τοῦτο ποιῇ, ἐνθυμεῖσθε παρ' ὑμῖν αὐτοῖς,
 ἄνδρες δικασταί, ὅτι οὗτος τῶν μεθ' ἑαυτοῦ στρατευ-
 σαμένων ἱππέων, ὅτε εἰς Ὀλυνθον διέβησαν, ἐλθὼν
 πρὸς ὑμᾶς εἰς τὴν ἐκκλησίαν κατηγορεῖ. πάλιν νῦν
 μέινας πρὸς τοὺς ἐξεληλυθότας τοῦ δήμου κατηγορή-
 σει. πότερον οὖν ὑμεῖς, ἐάν τε μένητε ἐάν τε ἐξίητε,
 ὁμολογήσεται εἶναι τοιοῦτοι οἷους Μειδίας ὑμᾶς ἀπο-
 φαίνει, ἢ τούναντίον τοῦτον αἰὲ πανταχοῦ θεοῖς ἐχ-
 θρὸν καὶ βδελυρόν; ἐγὼ μὲν οἶμαι τοῦτον τοιοῦτον· ὃν
 γὰρ οὐχ ἱππεῖς, οὐ συνάρχοντες, οὐ φίλοι δύνανται
 198 φέρειν, τί τοῦτον εἶπητις; ἐμοὶ μὲν νῆ τὸν Δία καὶ τὸν
 Ἀπόλλω καὶ τὴν Ἀθηνᾶν (εἰρήσεται γὰρ, εἰτ' ἄμεινον
 εἴτε μὴ,) ὅθ' οὗτος, ὥς ἀπήλλαγμαί, περιῶν ἐλογο-
 ποίει, ἐνδηλοὶ τινες ἦσαν ἀχθόμενοι τῶν πάννυ τούτῳ
 λαλούντων ἡδέως. καὶ νῆ Δία αὐτοῖς πολλὴ συγγνώ-
 μη· οὐ γὰρ ἔστι φορητὸς ἄνθρωπος, ἀλλὰ καὶ πλουτεῖ
 μόνος καὶ λέγειν δύναται μόνος, καὶ πάντες εἰσὶ τούτῳ
 199 καθάρματα καὶ πτωχοὶ καὶ οὐδ' ἄνθρωποι. τὸν οὖν
 ἐπὶ ταύτης τῆς ὑπερηφανίας ὄντα, νῦν ἂν ἀποφύγῃ,

- τί ποιήσῃν οἴεσθε; ἔξ ὅτου δὲ τοῦτ' ἂν εἰδείητε ἐγὼ φράσω· εἰ τοῖς μετὰ τὴν χειροτονίαν τεκμηρίοις θεωρήσαιτε. τίς γὰρ ἔστιν ὅστις καταχειροτονηθὲν αὐτοῦ, καὶ ταῦτ' ἀσεβεῖν περὶ τὴν ἑορτήν, εἰ καὶ μηδεὶς ἄλλος ἐπὶ τὴν ἀγῶν ἔτι μηδὲ κίνδυνος, οὐκ ἂν ἐπ' αὐτῷ τούτῳ κατέδυν καὶ μέτριον παρέσχεν ἑαυτὸν τὸν γε δὴ μέχρι
200 τῆς κρίσεως χρόνον, εἰ καὶ μὴ πάντα; οὐδεὶς ὅστις οὐκ ἂν. ἀλλ' οὐ Μειδίας, ἀλλ' ἀπὸ τῆς ἡμέρας ταύτης λέγει, λοιδορεῖται, βοᾷ. χειροτονεῖται τίς; Μειδίας Ἀναγυρά- 579
σιος προβέβληται. Πλουτάρχου προξενεῖ, τὰ πόρορτα οἶδεν, ἡ πόλις αὐτὸν οὐ χωρεῖ. καὶ ταῦτα πάντα ποιεῖ δῆλον ὅτι οὐδὲν ἄλλο ἐνδεικνύμενος ἢ ὅτι "ἐγὼ πέπονθα
"οὐδὲν ὑπὸ τῆς καταχειροτονίας, οὐδὲ δέδοικα οὐδὲ φο-
201 βοῦμαι τὸν μέλλοντα ἀγῶνα." ὃς οὖν, ὧς ἄνδρες Ἀθη-
ναῖοι, τὸ μὲν ὑμᾶς δεδιέναι δοκεῖν αἰσχρὸν ἡγεῖται, τὸ δὲ μηδὲν φροντίζειν ὑμῶν νεανικὸν, τοῦτον οὐκ ἀπολωλέ-
ναι δεκάκις προσήκει; οὐδὲ γὰρ ἔξιν ὑμᾶς ὅ τι χρήσε-
σθε αὐτῷ νομίζει. πλούσιος, θρασὺς, μέγα φρονῶν, μέγα φθεγγόμενος, βίαιος, ἀναιδής. ποῦ ληφθήσεται, νῦν ἔαν διακρούσῃται;
- 202 Ἄλλ' ἔγωγε, εἰ μηδενὸς ἔνεκα τῶν ἄλλων, τῶν γε δημηγοριῶν ὧν ἐκάσποτε δημηγορεῖ, καὶ ἐν οἷς και-
ροῖς, τὴν μεγίστην ἂν αὐτὸν δικαίως οἶμαι δίκην δοῦ-
ναι. ἴστε γὰρ δήπου τοῦθ', ὅτι ἔαν μὲν τι τῶν δεόντων ἀπαγγελθῇ τῇ πόλει καὶ τοιοῦτον οἶον εὐφραῖναι πάν-
τας, οὐδαμοῦ πώποτε Μειδίας τῶν συνηδομένων οὐδὲ
203 τῶν συγχαιρούντων ἐξητάσθη τῷ δήμῳ, ἂν δέ τι φλαῦ-
ρον, ὃ μηδεὶς ἂν βούλοιο τῶν ἄλλων, πρῶτος ἀνέστη-
κεν εὐθὺς καὶ δημηγορεῖ, ἐπεμβαίνων τῷ καιρῷ καὶ
τῆς σιωπῆς ἀπολαύων, ἣν ἐπὶ τῷ περὶ τῶν συμβεβηκό-
των ἄχθεσθαι ποιεῖσθε ὑμεῖς. "τοιοῦτοι γὰρ ἔστε, ὡς
"ἄνδρες Ἀθηναῖοι. οὐδὲ γὰρ ἐξέροχεσθε, οὐδ' οἴεσθ

“δὲν χρήματα εἰσφέρειν. εἴτα θαυμάζετ’ εἰ κακῶς τὰ
 “πράγμαθ’ ὑμῖν ἔχει; ἐμὲ οἴεσθ’ ὑμῖν εἰσοίσειν, ὑμεῖς
 “δὲ νεμείσθαι; ἐμὲ οἴεσθε τριηραρχήσειν, ὑμεῖς δ’ οὐκ
 204 “ἐμβήσεσθαι;” τοιαῦθ’ ὑβρίζων καὶ τὴν ἀπὸ τῆς ψυ- 580
 χῆς πικρίαν καὶ κακόνοιαν, ἣν κατὰ τῶν πολλῶν ὑμῶν
 ἔχων ἀφανῆ παρ’ ἑαυτῷ περιέρχεται, φανερὰν ἐπὶ τοῦ
 καιροῦ καθιστάς. δεῖ τοίνυν, ὧς ἄνδρες Ἀθηναῖοι, καὶ
 ὑμᾶς οὕτω νῦν, ὅταν ἑξαπατῶν καὶ φευκακίζων ὁδύρη-
 ται καὶ κλάῃ καὶ δέηται, ταῦθ’ ὑποβάλλειν αὐτῷ. “τοι-
 “οὔτος γὰρ εἰ, Μειδία· ὑβριστῆς γὰρ εἰ, οὐκ ἐθέλεις
 “ἔχειν παρὰ σεαυτῷ τὴν χεῖρε. εἴτα θαυμάζεις εἰ κακὸς
 “κακῶς ἀπολεῖ; ἀλλὰ νομίζεις ἡμᾶς μὲν ἀνέξεσθαί σου,
 “αὐτὸς δὲ τυπτήσιν; καὶ ἡμᾶς μὲν ἀποψηφιεῖσθαι σου,
 “σὺ δὲ οὐ παύσεσθαι;”

205 Καὶ βοηθοῦσιν οἱ λέγοντες ὑπὲρ αὐτοῦ οὐχ οὕτω
 τούτῳ χαρίσασθαι μὰ τοὺς θεοὺς βουλόμενοι, ὥς ἐπη-
 ρεάζειν ἐμοὶ διὰ τὴν ἰδίαν ἔχθραν, ἣν οὗτος αὐτῷ
 πρὸς ἐμὲ, ὡς τ’ ἐγὼ φῶς ἂν τε μὴ φῶς, φησὶν εἶναι, καὶ
 βιάζεται οὐκ ὀρθῶς. ἀλλὰ κινδυνεύει τὸ λίκιν εὐτυχεῖν
 ἐνίοτε ἐπαχθεῖς ποιεῖν. ὅπου γὰρ ἐγὼ μὲν οὐδὲ πεπον-
 θῶς κακῶς ἔχθρὸν εἶναι μοι τοῦτον ὁμολογῶ, οὗτος δὲ
 οὐδ’ ἀφιέντα ἀφίησιν, ἀλλὰ καὶ ἐπὶ τοῖς ἄλλοις ἀγῶ-
 σιν ἀπαντᾷ καὶ νῦν ἀναβήσεται μὴδὲ τῆς κοινῆς τῶν
 νόμων ἐπικουρίας ἀξιῶν ἐμοὶ μετεῖναι, πῶς οὐχ οὗτος
 ἐπαχθὴς ἐστίν ἤδη καὶ μείζων ἢ καθ’ ὅσον ἡμῶν ἐκά-
 206 στῶ συμφέρει; ἔτι τοίνυν παρῇν, ὧς ἄνδρες Ἀθηναῖοι,
 καὶ καθῆτο Εὐβουλος ἐν τῷ θεάτρῳ, ὅτε ὁ δῆμος κατε-
 χειροτόνησε Μειδίου, καὶ καλούμενος ὀνομαστὶ ἀντι-
 βολοῦντος τούτου καὶ λιπαροῦντος, ὥς ὑμεῖς ἴστε, οὐκ
 ἀνέστη. καὶ μὴν εἰ μὲν μὴδὲν ἡδίκηκός τις ἡγεῖτο τὴν
 προβολὴν γεγενῆσθαι, τότε’ ἔδει τὸν γε φίλον δήποι
 συνειπεῖν καὶ βοηθῆσαι. εἰ δὲ καταγνοὺς ἀδικεῖν τότε 581

διὰ ταῦτ' οὐχ ὑπήκουσε, νῦν δ', ὅτι προσκέκρουκεν
 ἐμοί, διὰ ταῦτα τοῦτον ἐξαιτήσεται, ὑμῖν οὐχὶ καλῶς
 207 ἔχει χαρίσασθαι· μὴ γὰρ ἔστω μηδεὶς ἐν δημοκρατίᾳ
 τηλικούτος ὥστε συνειπῶν τὸν μὲν ὑβρίσθαι, τὸν δὲ
 μὴ δοῦναι δίκην ποιῆσαι. ἀλλ' εἰ κακῶς ἐμὲ βούλει
 ποιεῖν, Εὐβουλε, ὥς ἔγωγε μὰ τοὺς θεοὺς οὐκ οἶδα
 ἀνθ' ὅτου, δύνασθαι μὲν καὶ πολιτεύει, κατὰ τοὺς νό-
 μους δ' ἦντινα βούλει παρ' ἐμοῦ δίκην λάμβανε, ὧν δ'
 ἐγὼ παρὰ τοὺς νόμους ὑβρίσθην, μὴ μ' ἀφαιροῦ τὴν
 τιμωρίαν. εἰ δ' ἀπορεῖς ἐκείνως με κακῶς ποιῆσαι, εἴη
 ἂν καὶ τοῦτο σημείον τῆς ἐμῆς ἐπεικειάς, εἰ τοὺς ἄλ-
 λους ῥαδίως κρίνων ἐμὲ μηδὲν ἔχεις ἐφ' ὅτῳ τοῦτο
 ποιήσεις.

208 Πέπυσμαι τοίνυν καὶ Φιλιππίδην καὶ Μνησαρχί-
 δην καὶ Διότιμον τὸν Εὐωνυμέα καὶ τοιούτους τινὰς
 πλουσίους καὶ τριηράρχους ἐξαιτήσεσθαι καὶ λιπαρή-
 σειν παρ' ὑμῶν αὐτόν, αὐτοῖς ἀξιοῦντας δοθῆναι τὴν
 χάριν ταύτην. περὶ ὧν οὐδὲν ἂν εἴποιμι πρὸς ὑμᾶς
 φλαῦρον ἐγώ· καὶ γὰρ ἂν μαινοίμην. ἀλλ' ἂν θεωρεῖν
 ὑμᾶς, ὅταν οὗτοι δέωνται, δεῖ καὶ λογίζεσθαι, ταῦτ'
 209 ἐρῶ. ἐνθυμεῖσθ' ὃ ἄνδρες δικασταί, εἰ γένοιντο, ὃ μὴ
 γένοιτο οὐδ' ἔσται, οὗτοι κύριοι τῆς πολιτείας μετὰ
 Μειδίου καὶ τῶν ὁμοίων τούτῳ, καὶ τις ὑμῶν τῶν πολ-
 λῶν καὶ δημοτικῶν ἀνθρώπων ἀμαρτῶν εἰς τινα τού-
 των, μὴ τοιαῦθ' οἷα Μειδίας εἰς ἐμὲ, ἀλλ' ὅτιοῦν ἄλλο,
 εἰς δικαστήριον εἰσίοι πεπληρωμένον ἐκ τούτων, τίνος
 συγγνώμης ἢ τίνος λόγου τυχεῖν ἂν οἴεσθε; ταχύ γ' ἂν
 χαρίσαιντο, οὐ γάρ; ἢ δεηθέντι τῷ τῶν πολλῶν προσ-
 σχοῖεν, ἀλλ' οὐκ ἂν εὐθέως εἴποιεν "τὸν δὲ βράσκανον, 582
 "τὸν δὲ ὀλεθρον, τοῦτον δὲ ὑβρίζειν, ἀναπνεῖν δέ; ὃν
 210 "εἰ τις ἐξ ἡν, ἀγαπᾷν ἔδει;" μὴ τοίνυν, ὃ ἄνδρες Ἀθη-
 ναῖοι, τούτοις τοῖς οὕτω χρησαμένοις ἂν ὑμῖν ἄλλως

πως ἔχετε ὑμεῖς, μηδὲ τὸν πλοῦτον μηδὲ τὴν δόξαν τὴν
 τούτων θαυμάζετε, ἀλλ' ὑμᾶς αὐτούς. πολλὰ τούτοις
 ἀγαθὰ ἔστιν, ἃ τούτους οὐδεὶς κωλύει κεκτῆσθαι· μὴ
 τοίνυν μηδ' οὗτοι τὴν ἄδειαν, ἣν ἡμῖν κοινὴν οὐσίαν
 211 οἱ νόμοι παρέχουσι, κωλυόντων κεκτῆσθαι. οὐδὲν δει-
 νὸν οὐδ' ἐλεεινὸν Μειδίας πείσεται, ἂν ἴσα κτήσεται
 τοῖς πολλοῖς ὑμῶν, οὓς νῦν ὑβρίζει καὶ πτωχοὺς ἀπο-
 καλεῖ, ἃ δὲ νῦν περιόντ' αὐτὸν ὑβρίζειν ἐπαίρει, περι-
 αιρεθῇ. οὐδ' οὗτοι δῆπου ταῦθ' ὑμῶν εἰσι δίκαιοι δεῖ-
 σθαι, "μὴ κατὰ τοὺς νόμους δικάσητε, ὧς ἄνδρες δικα-
 "σταί· μὴ βοηθήσητε τῷ πεπονθότι δεινῷ· μὴ εὐορ-
 "κεῖτε· ἡμῖν δότε τὴν χάριν ταύτην." ταῦτα γὰρ, ἂν
 τι δέωνται περὶ τούτου, δεήσονται, καὶ μὴ ταῦτα λέ-
 212 γωσι τὰ ῥήματα. ἀλλ' εἶπερ εἰσὶ φίλοι, καὶ δεινὸν εἰ
 μὴ πλουτήσῃ Μειδίας ἡγοῦνται, εἰσὶ μὲν εἰς τὰ μάλιστ'
 αὐτοὶ πλούσιοι, καὶ καλῶς ποιοῦσι, χρήματα δ' αὐτῷ
 παρ' ἐαντῶν δόντων, ἵν' ὑμεῖς μὲν ἐφ' οἷς εἰσῆλθετε
 ὁμωμοκότες δικαίως ψηφίσησθε, οὗτοι δὲ παρ' αὐτῶν
 τὰς χάριτας, μὴ μετὰ τῆς ὑμετέρας αἰσχύνης, ποιῶν-
 ται. εἰ δ' οὗτοι χρήματ' ἔχοντες μὴ πρόοιντ' ἂν, πῶς
 ὑμῖν καλὸν τὸν ὄρκον προέσθαι;
 213 Πλούσιοι πολλοὶ συνεστηκότες, ὧς ἄνδρες Ἀθη-
 ναῖοι, τὸ δοκεῖν τινὲς εἶναι δι' εὐπορίαν προσειληφό-
 τες, ὑμῶν παρίασι δεησόμενοι. τούτων μηδενί με, ὧς
 ἄνδρες Ἀθηναῖοι, προῆσθε, ἀλλ' ὥσπερ ἕκαστος τοῦ- 583
 των ὑπὲρ τῶν ἰδία συμφερόντων καὶ ὑπὲρ τούτου
 σπουδάζεται, οὕτως ὑμεῖς ὑπὲρ ὑμῶν αὐτῶν καὶ τῶν
 νόμων καὶ ἑμοῦ τοῦ ἐφ' ὑμᾶς καταπεφευγότος σπου-
 δάσατε, καὶ τηρήσατε τὴν γνώμην ταύτην ἐφ' ἧς νῦν
 214 ἐστέ. καὶ γὰρ εἰ μὲν, ὧς ἄνδρες Ἀθηναῖοι, τόθ' ὅτ' ἦν
 ἡ προβολή, τὰ πεπραγμένα ὁ δῆμος ἀκούσας ἀπεχειρο-
 τόνησε Μειδίου, οὐκ ἂν ὁμοίως ἦν δεινόν· καὶ γὰρ μὴ

γεγενῆσθαι, καὶ μὴ περὶ τὴν ἐορτὴν ἀδικήματα ταῦτ'
 εἶναι, καὶ πολλὰ ἂν εἶχέ τις αὐτὸν παραμυθήσασθαι.
 νῦν δὲ τοῦτο καὶ πάντων ἂν μοι δεινότατον συμβαίη,
 215 εἰ παρ' αὐτὰ μὲν τὰδικήματα οὕτως ὀργίλως καὶ πι-
 κρῶς καὶ χαλεπῶς ἅπαντες ἔχοντες ἐφαίνεσθε ὥστε
 Νεοπτολέμου καὶ Μνησαρχίδου καὶ Φιλιππίδου καὶ τι-
 νος τῶν σφόδρα πλουσίων τούτων δεομένων καὶ ἐμοῦ
 καὶ ὑμῶν ἐβοᾶτε μὴ ἀφεῖναι, καὶ προσελθόντος μοι
 Βλεπαίου τοῦ τραπεζίτου τηλικουτ' ἀνεκράγετε, ὥς,
 216 τοῦτ' ἐκεῖνο, χρήματά μου ληψομένου, ὥστε με, ὧ ἄν-
 δρες Ἀθηναῖοι, φοβηθέντα τὸν ὑμέτερον θύρουβον θοί-
 μάτιον προέσθαι καὶ μικροῦ γυμνὸν ἐν τῷ χιτωνίσκῳ
 γενέσθαι, φεύγοντα ἐκεῖνον ἔλκοντά με, καὶ μετὰ
 ταῦτα ἀπαντῶντες "ὅπως ἐπέξει τῷ μικρῷ καὶ μὴ δια-
 "λύσει· θεάσονται σε τί ποιήσεις Ἀθηναῖοι" τοιαῦτα
 λέγοντες· ἐπειδὴ δὲ κεχειροτόνηται μὲν ὕβρις τὸ πρᾶ-
 γμα εἶναι, ἐν ἱερῷ δ' οἱ ταῦτα κρίνοντες καθεζόμενοι
 διέγνωσαν, διέμεινα δ' ἐγὼ καὶ οὐ προὔδωκα οὔθ'
 ὑμᾶς οὔτ' ἐμὲ αὐτὸν, τηνικαυτ' ἀποψηφειῖσθε ὑμεῖς.
 217 μηδαμῶς· πάντα γὰρ τὰ αἰσχίστα ἔνεστιν ἐν τῷ πρᾶ- 584
 γματι. εἰμὶ δ' οὐ τούτων ὑμῖν ἄξιος (πῶς γὰρ, ὧ ἄν-
 δρες Ἀθηναῖοι;) κρίνων ἄνθρωπον καὶ δοκοῦντα καὶ
 ὄντα βίαιον καὶ ὑβριστὴν, ἡμαρτηκότα ἀσελγῶς ἐν πα-
 νηγύρει, μάρτυρας τῆς ὕβρεως τῆς ἑαυτοῦ πεποιημέ-
 νον οὐ μόνον ὑμᾶς, ἀλλὰ καὶ τοὺς ἐπιδημήσαντας
 ἅπαντας τῶν Ἑλλήνων. ἤκουσεν ὁ δῆμος τὰ πεπρα-
 γμένα τούτῳ. τί οὖν; ὑμῖν καταχειροτονήσας παρέδω-
 218 κεν. οὐ τοίνυν οἷόν τε ἀφανῆ τὴν γνώσιν ὑμῶν γενέ-
 σθαι, οὐδὲ λαθεῖν, οὐδ' ἀνεξέταστον εἶναι τί ποθ' ὥς
 ὑμᾶς τοῦ πράγματος ἐλθόντος ἔγνωτε· ἀλλ' ἔὰν μὲν
 κολάσητε, δόξετε σῶφρονες εἶναι καὶ καλοὶ κάγαθοι
 καὶ μισοπόνηροι, ἂν δ' ἀφῆτε, ἄλλου τινὸς ἡττησθαι.

οὐ γὰρ ἐκ πολιτικῆς αἰτίας, οὐδ' ὥσπερ Ἀριστοφῶν ἀποδοὺς τοὺς στεφάνους ἔλυσε τὴν προβολήν, ἀλλ' ἐξ ὕβρεως, ἐκ τοῦ μηδὲν ἂν ὦν πεποίηκεν ἀναλῦσαι δύνασθαι κρίνεται. πότερ' οὖν τούτου γενομένου κρεῖττον αὐθις ἢ νυνὶ κολάσαι; ἐγὼ μὲν οἶμαι νῦν· κοινὴ γὰρ ἡ κρίσις, καὶ τὰ δίκηματα πάντ' ἐφ' οἷς νῦν κρίνεται κοινά.

- 219 Ἔτι δὲ οὐκ ἐμὲ ἔτυπτεν, ὃ ἄνδρες Ἀθηναῖοι, μόνον οὗτος οὐδ' ὕβριζε τῇ διανοίᾳ τότε, ποιῶν οἷα ἐποίει, ἀλλὰ πάντας, ὅσους περ ἂν οἴηται τις ἦττον ἐμοῦ δύνασθαι δίκην ὑπὲρ αὐτῶν λαβεῖν. εἰ δὲ μὴ πάντες ἐπαίεσθε μηδὲ πάντες ἐπηρεάζεσθε χορηγοῦντες, ἴστε δῆπου τοῦθ', ὅτι οὐδ' ἐχορηγεῖθ' ἅμα πάντες, οὐδὲ δύναιτ' ἂν ποθ' ὑμᾶς ἅπαντας μιᾷ χειρὶ οὐδεὶς προη-
220 λακίσαι. ἀλλ' ὅταν εἷς ὁ παθὼν μὴ λάβῃ δίκην, τόθ' ἕκαστον αὐτὸν χρὴ προσδοκᾶν τὸν πρῶτον μετὰ ταῦτ' ἀδικησόμενον γενήσεσθαι, καὶ μὴ παρορᾶν τὰ τοι- 585
αῦτα, μηδ' ἐφ' ἐαυτὸν ἐλθεῖν περιμένειν, ἀλλ' ὥς ἐκ πλείστου φυλάττεσθαι. μισεῖ Μειδίας ἴσως ἐμὲ, ὑμῶν δέ γε ἕκαστον ἄλλος τις. ἄρ' οὖν συγχωρήσαιτ' ἂν τοῦτον, ὅστις ἐστὶν ἕκαστος ὁ μισῶν, κύριον γίνεσθαι τοῦ ταῦθ', ἅπερ οὗτος ἐμὲ, ὑμῶν ἕκαστον ποιῆσαι; ἐγὼ μὲν οὐκ οἶμαι. μὴ τοίνυν μηδ' ἐμὲ, ὃ ἄνδρες Ἀθη-
221 ναῖοι, προῆσθε τούτῳ. ὁρᾶτε δέ· αὐτίκα δὴ μάλα, ἐπειδὴν ἀναστῇ τὸ δικαστήριον, εἷς ἕκαστος ὑμῶν, ὁ μὲν θᾶπτον ἴσως, ὁ δὲ σχολαίτερον, οἷκαδ' ἅπειςιν οὐδὲν φροντίζων οὐδὲ μεταστρεφόμενος οὐδὲ φοβούμενος, οὔτ' εἰ φίλος οὔτ' εἰ μὴ φίλος αὐτῷ συντεύξεταί τις, οὐδέ γε εἰ μέγας ἢ μικρὸς, οὐδ' εἰ ἰσχυρὸς ἢ ἀσθενής, οὐδὲ τῶν τοιούτων οὐδέν· τί δήποτε; ὅτι τῇ ψυχῇ τοῦτ' οἶδε καὶ θαρρεῖ καὶ πεπίστευκε τῇ πολιτείᾳ, μηδένα ἔλ-
222 ξειν μηδ' ὕβριεῖν μηδὲ τυπτήσειν. εἴτ' ἐφ' ἣ ἀδεία αὐ-

- τοὶ πορεύεσθε, ταύτην οὐ βεβαιώσαντες ἔμοι βαδιεῖ-
 σθε; καὶ τίμη χρῆ με λογισμῷ περιεῖναι ταῦτα παθόντα,
 εἰ περιόψεσθ' ἐμε νῦν ὑμεῖς; θάρρει νῆ Δία, φήσεϊ
 τις ἄν· οὐ γὰρ ἔτ' οὐδὲν ὑβρισθήσει. ἐὰν δὲ, τότε ὀρ-
 γιῶσθε, νῦν ἀφέντες; μηδαμῶς, ὧ ἄνδρες δικασταί,
 μὴ προδῶτε μήτ' ἐμὲ μήθ' ὑμᾶς αὐτοὺς μήτε τοὺς νό-
 223 μους. καὶ γὰρ αὐτὸ τοῦτο εἰ θέλοιτε σκοπεῖν καὶ ζη-
 τεῖν, τῷ ποτ' εἰσὶν ὑμῶν οἱ ἀεὶ δικάζοντες ἰσχυροὶ καὶ
 κύριοι τῶν ἐν τῇ πόλει πάντων, ἐὰν τε διακοσίους ἐάν
 τε χιλίους ἐάν θ' ὀπόσους ἂν ἡ πόλις καθίσῃ, οὔτε τῷ
 μεθ' ὅπλων εἶναι συντεταγμένοι μόνοι τῶν ἄλλων πο-
 λιτῶν, εὖροιτ' ἂν, οὔτε τῷ τὰ σώματ' ἄριστα ἔχειν καὶ
 μάλιστα ἰσχύειν, οὔτε τῷ τὴν ἡλικίαν εἶναι νεώτατοι, 586
 οὔτε τῶν τοιούτων οὐδενί, ἀλλὰ τῇ τῶν νόμων ἰσχύϊ.
 224 ἡ δὲ τῶν νόμων ἰσχὺς τίς ἐστίν; ἄρ' ἐάν τις ὑμῶν ἀδι-
 κούμενος ἀνακράγῃ, προσδραμοῦνται καὶ παρέδονται
 βοηθοῦντες; οὔ· γράμματα γὰρ γεγραμμένα ἐστὶ, καὶ
 οὐχὶ δύναιντ' ἂν τοῦτο ποιῆσαι. τίς οὖν ἡ δύναμις αὐ-
 τῶν ἐστίν; ὑμεῖς ἐὰν βεβαιῶτε αὐτοὺς καὶ παρέχητε
 κυρίους ἀεὶ τῷ δεομένῳ. οὐκοῦν οἱ νόμοι τε ὑμῖν εἰσιν
 225 ἰσχυροὶ καὶ ὑμεῖς τοῖς νόμοις. δεῖ τοίνυν τούτοις βοη-
 θεῖν ὁμοίως ὥσπερ ἂν αὐτῷ τις ἀδικουμένῳ, καὶ τὰ
 τῶν νόμων ἀδικήματα κοινὰ νομίζειν, ἐφ' ὅτου περ ἂν
 λαμβάνηται, καὶ μήτε λειτουργίας μήτ' ἔλεον μήτ' ἄν-
 δρα μηδένα μήτε τέχνην μηδεμίαν εὐρῆσθαι μήτ' ἄλλο
 μηδὲν δι' ὅτου παραβάς τις τοὺς νόμους οὐ δῶσει
 δίκην.
- 226 Ὑμῶν οἱ θεώμενοι τοῖς Διονυσίοις εἰσιόντα εἰς τὸ
 θέατρον τοῦτον ἐσυρίττετε καὶ ἐκλώξετε, καὶ πάντα ἅ
 μίσους ἐστὶ σημεῖα ἐποιεῖτε οὐδὲν ἀκηκοότες πῶ περὶ
 αὐτοῦ παρ' ἐμοῦ. εἶτα πρὶν μὲν ἐλεγχθῆναι τὸ πρᾶγμα
 ὠργίζεσθε, προῦκαλεῖσθ' ἐπὶ τιμωρίαν τὸν παθόντα,

227 ἐκροτεῖθ', ὅτε προὔβαλόμην αὐτὸν ἐν τῷ δήμῳ· ἐπει-
 δὴ δ' ἐξελέλεγκται, καὶ προκατέγνωκεν ὁ δῆμος τού-
 του εἰς ἱερὸν καθεζόμενος, καὶ τᾶλλα προσεξήτασται τὰ
 πεπραγμένα τῷ μιαιῳ τούτῳ, καὶ δικάζοντες εἰλήχατε,
 καὶ πάντ' ἐστὶν ἐν ὑμῖν μιᾷ ψήφῳ διαπράξασθαι, νῦν
 ὁκνήσετε ἑμοὶ βοηθῆσαι, τῷ δήμῳ χαρίσασθαι, τοὺς
 ἄλλους σωφρονίσαι, μετὰ πολλῆς ἀσφαλείας αὐτοὶ τὸ
 λοιπὸν διάγειν, παρὰδειγμα ποιήσαντες τοῦτον τοῖς
 ἄλλοις;

Πάντων οὖν ἕνεκα τῶν εἰρημένων, καὶ μάλιστα 587
 τοῦ θεοῦ χάριν περὶ οὗ τὴν ἐορτὴν ἀσεβῶν οὗτος
 ἤλωκε, τὴν ὁσίαν καὶ δικαίαν θέμενοι ψῆφον τιμωρή-
 σασθε τοῦτον.

XXII.

ΚΑΤΑ ΑΝΔΡΟΤΙΩΝΟΣ ΠΑΡΑΝΟΜΩΝ.

ΛΙΒΑΝΙΟΥ ΠΡΟΘΕΣΙΣ.

Δύο ἦσαν ἐν Ἀθήναις βουλαί, ἡ μὲν διηνεκῆς, ἡ ἐν Ἀρείῳ πά-
 γῳ περὶ τε φόνων ἐκουσίων καὶ τραυμάτων καὶ τοιούτων τι-
 νῶν δικάζουσα, ἑτέρα δὲ ἡ τὰ πολιτικὰ πράττουσα· αὕτη δὲ
 κατ' ἐνιαυτὸν ἡμείβετο, ἐκ πεντακοσίων ἀνδρῶν τῶν τὴν βου-
 λευτικὴν ἡλικίαν ἀγόντων συνισταμένη. νόμος δὲ ἦν ἐπιτάτ-
 των τῇ βουλῇ ταύτῃ ποιεῖσθαι τριήρεις καινὰς, ἕαν δὲ μὴ ποι-
 ῇσθαι, καλύων αὐτὴν αἰτεῖν παρὰ τοῦ δήμου δωρεάν. νῦν
 τοίνυν ἡ μὲν βουλὴ τὰς τριήρεις οὐκ ἐποιήσατο, Ἀνδροτίων
 δὲ γέγραφεν ἐν τῷ δήμῳ ψήφισμα στεφανῶσαι τὴν βουλήν.
 ἐπὶ τούτῳ παρανόμων κρίνεται, κατηγορούντων αὐτοῦ δύο
 ἐχθρῶν, Εὐκτῆμονος καὶ Διοδώρου. καὶ προεῖρκε μὲν ὁ
 Εὐκτῆμων, δεύτερος δὲ ὁ Διόδωρος ἐπαγωνίζεται τούτῳ τῷ
 λόγῳ. φασὶ δὲ οἱ κατηγοροὶ πρῶτον μὲν ἀπροβούλευτον εἶναι
 τὸ ψήφισμα (νόμου γὰρ κελεύοντος μὴ πρότερον εἰς τὸν δῆ-

μον ψήφισμα ἐκφέρειν, πρὶν ἐν τῇ βουλῇ δοκιμασθεῖν, τὸν Ἀνδροτίωνα παρὰ τοῦτον τὸν νόμον ἀπροβούλευτον εἰσενεγκεῖν τὴν γνώμην), δεύτερον δὲ ὑπεναντίον ἐκείνῳ τῷ νόμῳ τῷ κελεύοντι μὴ ποιησαμένην τὴν βουλὴν τὰς τριήρεις μὴ αἰτεῖν δωρεάν· εἰ γὰρ αἰτεῖν οὐκ ἔξεστι, δῆλον ὡς οὐδὲ τὸ δοῦναι 588 συγκεχώρηται. τούτους μὲν εἰς τὸ πρᾶγμα τοὺς νόμους· παρέχονται δὲ καὶ κατὰ τοῦ προσώπου δύο, τὸν τῆς ἐταιρήσεως καὶ τὸν τῶν ὀφειλόντων τῷ δημοσίῳ, καὶ φασὶ τὸν Ἀνδροτίωνα κατὰ ἀμφοτέρους ἄτιμον εἶναι· καὶ γὰρ πεπορνεῦσθαι καὶ χρέος πατρῶον ὀφείλειν τῇ πόλει.

ΕΤΕΡΑ ΥΠΟΘΕΣΙΣ.

Διάφοροι παρ' Ἀθηναίοις ὑπῆρχον ἀρχαί, ὧν αἱ μὲν κληρωταί, αἱ δὲ χειροτονηταί, αἱ δὲ αἵρεται. καὶ κληρωταί μὲν αἱ κατὰ κλῆρον γινόμεναι, ὡς αἱ τῶν δικαστῶν, χειροτονηταί δὲ αἱ κατὰ χειροτονίαν τοῦ δήμου γινόμεναι, ὡς αἱ τῶν στρατηγῶν, αἵρεται δὲ αἱ κατὰ αἵρεσιν, ὡς αἱ τῶν χορηγῶν. τούτων μία ἦν τῶν κληρωτῶν ἡ βουλὴ τῶν πεντακοσίων. τῶν πεντακοσίων δὲ εἵπομεν πρὸς ἀντιδιαστολὴν τῆς ἐν Ἀρείῳ πάγῳ. εἰσὶ δὲ τούτων διαφοραὶ τρεῖς. καὶ πρώτη ἐστὶ τὸ τὴν τῶν πεντακοσίων τὰ δημόσια πράγματα διοικεῖν, τὴν δὲ ἐν Ἀρείῳ πάγῳ τὰ φονικὰ μόνον. εἰ δέ τις εἴποι ὅτι καὶ αὕτη δημόσια διώκει, λέγομεν ὅτι, ἡνίκα μεγίστη ἀνάγκη ἐγίγνετο, τότε μόνον περὶ δημοσίων συνήγετο. δευτέρα διαφορὰ, ὅτι ἡ μὲν τῶν πεντακοσίων ἀριθμῷ ὑποπίπτει ὠρισμένῳ, ἡ δὲ ἀορίστῳ. ὡς γὰρ τινες τῶν ρητόρων λέγουσι, κατ' ἔτος οἱ ἐννέα ἄρχοντες αὐτῇ προσετίθεντο· ὡς δέ τινες, ὅτι οἱ ἕξ μόνον 589 θεσμοθέται. ἦσαν γὰρ ἕξ θεσμοθέται, οἱ περὶ ἐταιρήσεως διακάζοντες. ἦσαν δὲ καὶ ἄλλοι τρεῖς, εἰς ἐπώνυμος, ἕξ οὗ καὶ ὁ ἐνιαυτὸς [ἐπώνυμος] ὠνομάζετο, δεύτερος ὁ βασιλεὺς, ὁ τὰ τῶν ὀρφανῶν καὶ ἀσεβείων διοικῶν, τρίτος ὁ πολέμαρχος, ὁ τῶν πολεμικῶν ἐπιμελούμενος. οἱ δὲ θεσμοθέται ἐνιαυτὸν μόνον ἥρχον, πρὸ τῆς ἀρχῆς κρινόμενοι περὶ τοῦ προλαβόντος παντὸς βίου. καὶ εἰ μὲν εὐρέθησαν ἐν πᾶσι δίκαιοι, ἥρχον τὸν ἐνιαυτόν. εἴτα πάλιν μετὰ τὸν ἐνιαυτὸν ἐκρίνοντο, εἰ καλῶς ἐν αὐτῷ ἥρξαν· καὶ εἰ δικαίως ὥφθησαν ἄρξαντες, προσετίθεντο τῇ βουλῇ τῶν Ἀρειοπαγитῶν. καὶ διὰ τοῦτο οὐχ ὑπέ-

πιπτον ἀριθμῶ. εἰ δὲ μὴ, ἐξεβάλλοντο. τρίτη διαφορὰ, ὅτι ἡ μὲν τῶν πεντακοσίων κατ' ἐνιαυτὸν διεδέχeto, ἡ δὲ τῶν Ἀρειοπαγιτῶν ἦν ἀδιάδοχος· εἰ μὴ γάρ τις ἡμαρτε μεγάλως, οὐκ ἐξεβάλλετο. ἐπειδὴ δὲ οὐ πρόκειται ἡμῖν περὶ τῆς ἐν Ἀρείῳ πάγῳ βουλῆς, ἀλλὰ περὶ τῶν πεντακοσίων, ἀναγκαῖον μαθεῖν ἡμᾶς πῶς ἤρχεν. ἰστέον ὅτι οὐκ ἐψήφίζον οἱ Ἀθηναῖοι τοὺς μῆνας κατὰ τὸν ἡλιακὸν δρόμον, ὥς ἡμεῖς, ἀλλὰ κατὰ τὸν σεληνιακόν. κατὰ γὰρ τὸν ἡλιακὸν ἔχει ὁ ἐνιαυτὸς ἡμέρας τριακοσίας ἐξήκοντα πέντε, ὥστε συμβαίνει ἔχειν τὸν μῆνα ἡμέρας τριάκοντα καὶ τρίτον καὶ δωδέκατον. δεκάκισ γὰρ τριάκοντα τριακόσια, δις τριάκοντα ἐξήκοντα· λοιπὰ πέντε. τὸ τρίτον τῶν δώδεκα τέσσαρα· λοιπὴ μία. δωδέκατον δὲ τῆς μιᾶς δύο ἐστί. κατὰ δὲ τὸν σεληνιακὸν δρόμον ὁ ἐνιαυτὸς ἔχει τριακοσίας πεντήκοντα τέσσαρας, ὥστε συμβαίνει τὸν μῆνα ἔχειν ἡμέρας εἰκοσιεννέα ἡμισυ. δεκάκισ γὰρ εἴκοσι διακόσια, δις εἴκοσι τεσσαράκοντα, δεκάκισ ἐννέα ἐννεήκοντα, δις ἐννέα δεκαοκτῶ, καὶ τὸ ἡμισυ τῶν δώδεκα ἕξ. ὥστε ὁμοῦ εἶναι ἡμέρας τριακοσίας πεντήκοντα τέσσαρας, ὑπολείπεσθαι δὲ κατὰ τὸν ἡλιακὸν δρόμον ἡμέρας ἑνδεκα, ἃς Ἀθηναῖοι κατὰ τριετίαν συνάγοντες ἐποιοῦν τὸν ἐμβόλιμον μῆνα τριάκοντα 590 τριῶν ἡμερῶν. ἔχει γοῦν ὁ ἐνιαυτὸς κατὰ τὸν σεληνιακὸν δρόμον τριακοσίας πεντήκοντα τέσσαρας ἡμέρας. καὶ τὰς μὲν δ' ἡμέρας ἐκάλουν οἱ Ἀθηναῖοι ἀρχαιρεσίας· ἐν αἷς ἀναρχος ἡ Ἀττικὴ ἦν. ἐν ταύταις προεβάλλοντο τοὺς ἄρχοντας. ἤρχον οὖν οἱ πεντακόσιοι τὰς τριακοσίας πεντήκοντα ἡμέρας. ἀλλ' ἐπειδὴ πολλοὶ ἦσαν καὶ δυσχερῶς ἦν νυν τὰ πράγματα, διεῖλον ἑαυτοὺς εἰς δέκα μερίδας κατὰ τὰς φυλάς, ἀνὰ πεντήκοντα· τοσοῦτους γὰρ ἐκάστη φυλὴ προεβάλλετο. ὥστε συνέβαινε τοὺς πεντήκοντα ἄρχειν τῶν ἄλλων ἀνὰ τριάκοντα πέντε ἡμέρας. αὗται γὰρ αἱ τριάκοντα πέντε ἡμέραι εἰσὶ τὸ δέκατον μέρος τοῦ ἐνιαυτοῦ· δεκάκισ γὰρ τριάκοντα τριακόσια, πεντάκισ δέκα πεντήκοντα. ἀλλ' ἐπειδὴ πάλιν οἱ πεντήκοντα πολλοὶ ἦσαν εἰς τὸ ἄρχειν ἅμα, οἱ δέκα κατὰ κλήρον μίαν ἡμέραν τῶν ἑπτὰ, ὁμοίως δὲ ἕκαστος τῶν ἄλλων ἀπὸ κλήρου ἤρχε τὴν ἑαυτοῦ ἡμέραν, ἄχρισ οὐ πληρωθῶσιν αἱ ἑπτὰ ἡμέραι. καὶ συνέβαινε τοῖς ἄρχουσι τρεῖς μὴ ἄρχειν. ἕκαστος δὲ ἄρχων ἐν μιᾷ ἡμέρᾳ ἐκαλεῖτο ἐπιστάτης. διὰ τί δὲ

μὴ μόνην ἤρχεν; ἐπειδὴ αὐτὸς τὰς κλεῖς τῆς ἀκροπόλεως ἐπιστεύετο, καὶ πάντα τὰ χρήματα τῆς πόλεως. ἵν' οὖν μὴ ἐρασθῇ τυραννίδος, διὰ τοῦτο μίαν ἡμέραν ἐποιοῦν αὐτὸν ἄρξαι. ἰστέον δ' ὅτι οἱ μὲν πεντήκοντα ἐκαλοῦντο πρυτάνεις, οἱ δὲ δέκα πρόεδροι, ὁ δὲ εἷς ἐπιστάτης. μετιτέον δὲ ἐπὶ τὴν ὑπόθεσιν τοῦ προκειμένου λόγου.

Ἔθος ἦν τὴν βουλὴν τῶν πεντακοσίων λαμβάνουσαν χρήματα ἀπὸ τοῦ δήμου καινὰς τριήρεις ποιεῖν. νόμος δὲ ἦν τὴν βουλὴν τὴν δόξασαν τῷ δήμῳ καλῶς βεβουλευκέναι στεφανοῦσθαι. αὕτη οὖν ἡ βουλὴ, περὶ ἧς ὁ λόγος, λαβοῦσα τὰ 591 χρήματα ἐκ τοῦ δήμου τὰς τριήρεις οὐκ ἐποίησεν, ἐδόκει δ' εἰς τὰ ἄλλα πάντα καλῶς βεβουλευκέναι. ὁ γοῦν Ἀνδροτίων ὁ δῆτωρ, προστάτης ὢν ταύτης τῆς βουλῆς, ἔγραψε ψήφισμα στεφανωθῆναι τὴν βουλὴν. τούτου ἐλάβοντο τοῦ ψηφίσματος ὡς παρανόμως γραφέντος Εὐκτῆμων καὶ Διόδωρος, ἐχθροὶ ὄντες τοῦ Ἀνδροτίωνος. ἔστιν οὖν ἡ στάσις πραγματικὴ ἐγγραφός, ἐπίσκεψις μέλλοντος χρόνου, εἰ δεῖ τόδε ποιῆσαι ἢ εἰ δεῖ τόδε δοῦναι ἢ μὴ. καὶ ἐπειδὴ πρὸς τὴν στάσιν τοῦ λόγου συμβάλλεται ὑμῖν τὸ μαθεῖν τὰς δικαιολογίας, φέρε πρῶτον τὰς τῶν κατηγορῶν ἐξετάσωμεν. Εὐκτῆμων οὖν καὶ Διόδωρος ἐπὶ λαμβάνονται κατὰ τέσσαρας νόμους τοῦ ψηφίσματος, ὧν πρῶτός ἐστιν, ἀπροβούλευτον ψήφισμα μὴ εἰσιέναι ἐν τῷ δήμῳ. ἐπειδὴ γὰρ πολὺς ἦν ὁ δῆμος καὶ πολλάκις παρεκρούετο, μὴ νοῶν εἰ ἔχει ἐμφωλεύουσαν κακουργίαν, πρῶτον παρεπέμπετο εἰς τὴν βουλὴν τῶν πεντακοσίων, καὶ αὕτη ἡρεῦνα, εἰ ἔχει βλάβην τινὰ ἢ κακουργίαν, καὶ οὕτως εἰσῆγετο εἰς τὸν δῆμον. ἔδει οὖν αὐτὸν πρῶτον εἰσενέγκαι τὸ ψήφισμα εἰς τὴν βουλὴν. οὐκ εἰσῆνεγκε δὲ, ἐπειδὴ νεωστὶ ἄρξασα ἦν ἡ βουλὴ, καὶ ἐφοβεῖτο μὴ διαφθονηθῇ· ἕκαστος γὰρ τὸν πρὸ αὐτοῦ θέλει δεῖξαι κακῶς ἄρξαντα. δεύτερος νόμος, τὴν βουλὴν τὴν ποιήσασαν τὰς τριήρεις αἰτεῖν τὴν δωρεάν. τρίτος νόμος, τὸν ἡτταρηκότα μὴ πολιτεύεσθαι. Ἀνδροτίων ἄρα, ὃς ἡτταρηκεν, οὐκ ὤφειλε πολιτεύεσθαι. τέταρτος νόμος, τὸν ἐποφείλοντα τῷ δημοσίῳ μὴ πολιτεύεσθαι· σὺ δὲ, ὦ Ἀνδροτίων, ὀφείλεις· οὐκ ἄρα δεῖ σε πολιτεύεσθαι. εἴπωμεν δὲ καὶ τὰς τοῦ φεύγον- 592 τος δικαιολογίας. ὁ τοίνυν Ἀνδροτίων πρὸς τὸν πρῶτον νόμον ἔθει ἀγωνίζεται· λέγει γὰρ ὅτι ἔθος ἐκράτησεν ἀπροβού-

λευτον ψήφισμα εἰσάγεσθαι ἐν τῷ δήμῳ. πρὸς δὲ τὸν δεύτερον ἀντινομικῶς· παραφέρει γὰρ καὶ αὐτὸς ἕτερον νόμον λέγοντα τὴν βουλὴν, ἐὰν δόξῃ καλῶς βεβουλευκέναι ἐν τῷ δήμῳ, στεφανοῦσθαι. πρὸς δὲ τοὺς ἄλλους δύο παραγραφικῶς ἀγωνίζεται, λέγων ὅτι ἄρτι οὐκ ὄφειλε κρίνεσθαι περὶ τούτων.

Τινὲς δ' ἐπεχείρησαν τοῦτον τὸν λόγον εἰπεῖν πραγματικὴν πρὸς ἀντινομίαν, λέγοντες ὅτι "ἰδοὺ καὶ ἐνταῦθα δύο νόμοι μάχονται ἀλλήλοις ἐκ περιστάσεως, ὧν ὁ εἷς παραβέβασται διὰ τὸ κυρωθῆναι τὸν ἕτερον." ἀλλὰ λέγομεν ὅτι ἐν τῇ πραγματικῇ τῇ πρὸς ἀντινομίαν οὐδέτερος παραβαίνεται, ἀλλὰ σκοποῦμεν ποῖον δεῖ παραβαθῆναι. ἐν δὲ τῷ παρόντι λόγῳ οὐχ οὕτως· ὁ εἷς γὰρ τῶν νόμων παραβέβασται, ὁ λέγων τὴν βουλὴν τὴν μὴ ποιήσασαν τὰς τριήρεις μὴ αἰτεῖν δωρεάν. τοῦτο δὲ οὐκ ἴδιον πραγματικῆς τῆς πρὸς ἀντινομίαν, ἀλλὰ μόνης ἀντινομίας.

Ἰστέον δὲ ὅτι, ἡνίκα δύο ὥσι κατήγοροι, ὧν ὁ μὲν εἷς νεώτερος, ὁ δὲ ἕτερος πρεσβύτερος, οὗτος λαμβάνει τὴν πρωτολογίαν κατὰ τιμὴν, ὥσπερ καὶ ἐνταῦθα ὁ Εὐκτῆμων ἔλαβε τὴν πρωτολογίαν ὡς πρεσβύτερος, καὶ εἶπε τὰ προοίμια καὶ τὴν κατάστασιν καὶ μέρος τι τῶν ἀγώνων. ὁ δὲ Διόδωρος, ἰδιώτης ὢν, ἔλαβεν ἀπὸ τοῦ Δημοσθένους τὸν παρόντα λόγον. καὶ ἔστι δευτερολογία, ἔχει δὲ ἃ παρῆλπεν ὁ Εὐκτῆμων

Ὅπερ Εὐκτῆμων, ὃ ἄνδρες δικασταί, παθὼν ὑπ' 593
 Ἀνδροτίωνος κακῶς ἅμα τῇ τε πόλει βοηθεῖν οἶεται δεῖν
 καὶ δίκην ὑπὲρ αὐτοῦ λαβεῖν, τοῦτο κἀγὼ πειράσομαι
 ποιεῖν, ἐὰν ἄρα οἷός τε ᾖ. συμβέβηκε δὲ πολλὰ καὶ
 δεινὰ καὶ παρὰ πάντας τοὺς νόμους Εὐκτῆμονος ὑβρι-
 σμένου ἐλάττω ταῦτ' εἶναι τῶν ἐμοὶ γεγενημένων δι'
 Ἀνδροτίωνος πραγμάτων. οὗτος μὲν γε εἷς χρήματα
 καὶ τὸ παρ' ὑμῶν ἀδίκως ἐκπεσεῖν ἐπεβουλεύθη· ἐμὲ δὲ
 οὐδ' ἂν ἐδέξατο τῶν ὄντων ἀνθρώπων οὐδὲ εἷς, εἰ τὰ κα-
 2 τασκευασθέντα ὑπὸ τούτου παρ' ὑμῖν ἐπιστεύθη. αἰτία-
 σάμενος γάρ με ἃ καὶ λέγειν ἂν ὀκνήσειέ τις, εἰ μὴ τί-

χοι προσόμοιος ὢν τούτῳ, τὸν πατέρα ὡς ἀπέκτονα
ἐγὼ τὸν ἔμαντοῦ, καὶ κατασκευάσας ἀσεβείας γραφὴν
οὐκ ἐπ' ἐμὲ, ἀλλ' ἐπὶ τὸν θεῖόν μου, γράψας ἀσεβεῖν
ἐμοὶ συνιόντα εἰς ταῦτό ὡς πεποιηκότι ταῦτα, εἰς
ἀγῶνα κατέστησεν, ὃν εἰ συνέβη τότε ἀλῶναι, τίς ἂν
ἀθλιώτερα ἐμοῦ πεπονθὼς ἦν ὑπὸ τούτου; τίς γὰρ ἂν
ἢ φίλος ἢ ξένος εἰς ταυτό ποτ' ἐλθεῖν ἠθέλησεν ἐμοί;
τίς δ' ἂν εἴασε πόλις που παρ' ἑαυτῇ γενέσθαι τὸν τὸ
τοιούτ' ἀσέβημα δοκοῦντα εἰργάσθαι; οὐκ ἔστιν οὐδε-
3 μία. ἐγὼ τοίνυν ταῦτα μὲν οὐ παρὰ μικρὸν ἀγωνιζό-
μενος παρ' ὑμῖν ἀπελυσάμην, ἀλλ' ὥστε τὸ πέμπτον
μέρος μὴ λαβεῖν τοῦτον τῶν ψήφων· τοῦτον δὲ μεθ' 594
ὑμῶν πειράσομαι καὶ νῦν καὶ τὸν ἄλλον ἅπαντα ἀμύ-
νεσθαι χρόνον. καὶ περὶ μὲν τῶν ιδίων ἔχων ἔτι πολλὰ
λέγειν ἔάσω· περὶ δ' ὧν οἴσεται τὴν ψῆφον νυνὶ καὶ
περὶ ὧν οὗτος δημοσίᾳ πεπολιτευμένος οὐκ ὀλίγα ὑμᾶς
ἐβλάψεν, ἃ μοι παραλιπεῖν Εὐκλήμων ἐδόκει, βέλτιον
δ' ὑμᾶς ἀκοῦσαι, ταῦτα διεξελεῖν ἐν βραχέσι πειρά-
4 σομαι. ἐγὼ γὰρ εἰ μὲν ἐώρων τινὰ ἀπλὴν τούτῳ περὶ
ῶν φεύγει πρὸς ὑμᾶς οὔσαν ἀπολογίαν, οὐκ ἂν ἐποι-
οῦμην περὶ αὐτῶν μνείαν οὐδεμίαν. νῦν δ' οἶδα σα-
φῶς ὅτι οὗτος ἀπλοῦν μὲν οὐδὲ δίκαιον οὐδὲν ἂν εἴ-
πεῖν ἔχοι, ἔξαπατᾶν δ' ὑμᾶς πειράσεται πλάττων καὶ
παράγων πρὸς ἕκαστα τούτων κακούργους λόγους.
ἔστι γὰρ, ὃ ἄνδρες Ἀθηναῖοι, τεχνίτης τοῦ λέγειν, καὶ
πάντα τὸν βίον ἐσχόλακεν ἐνὶ τούτῳ. ὑπὲρ οὗν τοῦ μὴ
παρακρουσθέντας ὑμᾶς ἐναντία μὲν τοῖς ὁμωμοσμέ-
νοις πεισθῆναι ψηφίσασθαι, ἀφεῖναι δὲ τοῦτον ὃν
ὑμῖν πολλῶν ἔνεκα ἄξιον κολάσαι, προσέχετε τὸν νοῦν
οἷς ἐρῶ, ἵν' ἀκούσαντες ἐμοῦ πρὸς ἕκαστον τῶν ὑπὸ
τούτου ῥηθησομένων ἔχηθ' ὑπολαμβάνειν ἃ δεῖ.
5 Ἔστι γὰρ εἷς μὲν ὃν οἶεται τεχνικῶς ἔχειν αὐτῷ

λόγος περὶ τοῦ ἀπροβουλεύτου. νόμος ἐστὶ, φησὶν, εἰάν ἄξιως ἡ βουλὴ δοκῇ βουλευῆσαι δωρεᾶς, διδόναι τὸν δῆμον τὴν δωρεὰν αὐτῇ. ταῦτ' ἐπῆρετο, φησὶν, ὁ ἐπιστάτης, διεχειροτόνησεν ὁ δῆμος, ἔδοξεν. οὐδὲν δεῖ, φησὶ, προβουλεύματος ἐνταῦθα· κατὰ γὰρ νόμον ἦν τὰ γιγνόμενα. ἐγὼ δ' αὐτὸ τοῦναντίον οἶμαι, νομίζω δὲ καὶ ὑμῖν συνδόξειν, περὶ τούτων τὰ προβουλεύματα ἐκφέρειν μόνων περὶ ὧν κελεύουσιν οἱ νό- 595 μοι, ἐπεὶ περὶ ὧν γε μὴ κεῖνται νόμοι οὐδὲ γράφειν 6 τὴν ἀρχὴν προσήκει οὐδὲ ἐν δήπῳ. φήσκει τοίνυν τοῦτον ἀπάσας τὸν τρόπον εἰληφέναι τὰς βουλὰς, ὅσαι πῶποτ' ἔχουσι παρ' ὑμῶν δωρεὰν, καὶ οὐδεμιᾷ γεγενῆσθαι προβούλευμα πῶποτε. ἐγὼ δ' οἶμαι μὲν οὐχὶ λέγειν αὐτὸν ἀλήθειαν, μᾶλλον δὲ οἶδα σαφῶς· οὐ μὴν ἀλλ' εἰ τοῦτο τοιοῦτ' ἐστὶ τὰ μάλιστα, ὁ νόμος δὲ λέγει τὰναντία, οὐχ, ὅτι πολλάκις ἡμάρτηται δήπου πρότερον, διὰ τοῦτ' ἐπεξαμαρτητέον ἐστὶ καὶ νῦν, ἀλλὰ τοῦναντίον ἀρκτέον, ὥς ὁ νόμος κελεύει, τὰ τοι- 7 αῦτα ποιεῖν ἀναγκάζειν ἀπὸ σοῦ πρώτου. σὺ δὲ μὴ λέγε ὥς γέγνε τοῦτο πολλάκις, ἀλλ' ὥς οὕτω προσήκει γίγνεσθαι. οὐ γὰρ εἴ τι πῶποτε μὴ κατὰ τοὺς νόμους ἐπράχθη, σὺ δὲ τοῦτ' ἐμιμήσω, διὰ τοῦτ' ἀποφύγοις· ἂν δικαίως, ἀλλὰ πολλῷ μᾶλλον ἀλί- σκοιο· ὥσπερ γὰρ εἴ τις ἐκείνων προήλω, σὺ τὰδ' οὐκ ἂν ἔγραψας, οὕτως, ἂν σὺ νῦν δίκην δῶς, ἄλλος οὐ γράψει.

8 Περὶ τοίνυν τοῦ νόμου τοῦ διαρρήδην οὐκ ἐῶντος ἐξεῖναι μὴ ποιησαμένη τῇ βουλῇ τὰς τριήρεις αἰτῆσαι τὴν δωρεὰν, ἄξιόν ἐστιν ἀκοῦσαι τὴν ἀπολογίαν ἣν ποιήσεται, καὶ θεωρῆσαι τὴν ἀναίδειαν τοῦ τρόπου δι' ὧν ἐργχειρεῖ λέγειν. ὁ νόμος, φησὶν, οὐκ ἐᾷ τὴν βουλὴν αἰτῆσαι τὴν δωρεὰν, εἰάν μὴ ποιήσῃται τὰς τριήρεις·

- ὁμολογῶ. δοῦναι δὲ οὐδαμοῦ, φησί, κωλύει τὸν δῆμον.
 ἐγὼ δὲ εἰ μὲν ἔδωκ' αἰτούσῃ, παρὰ τὸν νόμον εἴρηκα·
 εἰ δὲ μὴ πεποιήμαι μνείαν περὶ τῶν νεῶν ἐν ὅλῳ τῷ
 ψηφίσματι, ἀλλ' ἔτερό' ἅττα λέγω δι' ἃ τὴν βουλὴν στε-
 9 φανῶ, πῶς παρὰ τὸν νόμον εἴρηκα; ἔστι δὲ πρὸς ταῦτ' 596
 οὐ χαλεπὸν τὰ δίκαια ὑμῖν ἀντειπεῖν, ὅτι πρῶτον μὲν
 οἱ προεδρεύοντες τῆς βουλῆς καὶ ὁ ταῦτ' ἐπιψηφίζων
 ἐπιστάτης ἡρώτων καὶ διαχειροτονίαν ἐδίδοσαν, ὅτῳ
 δοκεῖ δωρεᾶς ἀξίως ἢ βουλὴ βεβουλευκέναι καὶ ὅτῳ
 μὴ· καίτοι τοὺς γε μὴ αἰτοῦντας μηδὲ λαβεῖν ἀξιοῦν-
 10 τας τὴν ἀρχὴν οὐδ' ἐπερωτᾶν προσῆκεν. πρὸς τοίνυν
 τούτοις ἔστιν Ἀμειδίου κατηγοροῦντος τῆς βουλῆς καὶ
 ἄλλων τινῶν, ἀναπηδῶντες οἱ βουλευταὶ ἐδέοντο μὴ
 σφᾶς ἀφελέσθαι τὴν δωρεάν. καὶ ταῦτα οὐ παρ' ἐμοῦ
 δεῖ πυθέσθαι τοὺς δικάζοντας ὑμᾶς, ἀλλ' αὐτοὶ παρόν-
 τες ἴστε ἐν τῷ δήμῳ γενόμενα. ὥσθ' ὅταν μὲν μὴ φῇ
 τὴν βουλὴν αἰτεῖν, ταῦθ' ὑπολαμβάνετε· ὅτι δὲ οὐδὲ
 τὸν δῆμον ἐᾷ διδόναι μὴ ποιησαμένη τὰς ναῦς ὁ νό-
 11 μος, καὶ τοῦτ' ἐπιδείξω. διὰ ταῦτα γάρ, ὧς ἄνδρες Ἀθη-
 ναῖοι, τοῦτον ἔχει τὸν τρόπον ὁ νόμος, μὴ ἐξεῖναι τῇ
 βουλῇ μὴ ποιησαμένη τὰς τριήρεις αἰτῆσαι τὴν δωρε-
 ᾶν, ἵνα μηδὲ πεισθῆναι μηδ' ἐξαπατηθῆναι γένοιτ' ἐπὶ
 τῷ δήμῳ. οὐ γὰρ ᾤετο δεῖν ὁ τιθεὶς τὸν νόμον ἐπὶ τῇ
 τῶν λεγόντων δυνάμει τὸ πρᾶγμα καταστῆσαι, ἀλλ' ὁ
 δίκαιον ἦν εὐρεῖν ἅμα καὶ συμφέρον τῷ δήμῳ, νόμῳ
 τετάχθαι. τὰς τριήρεις οὐ πεποιήσαι; μὴ τοίνυν αἰτει
 τὴν δωρεάν. ὅπου δ' αἰτεῖν οὐκ ἐᾷ, πῶς οὐ σφόδρα γε
 δοῦναι κωλύει;
 12 Ἄξιον τοίνυν, ὧς ἄνδρες Ἀθηναῖοι, κἀκεῖνο ἐξε-
 τάσαι, τί δήποτε, ἂν τᾶλλα πάντα ἢ βουλὴ καλῶς βου-
 λεύσῃ καὶ μηδεὶς ἔχῃ μηδὲν ἐγκαλέσαι, τὰς δὲ τριήρεις
 μὴ ποιήσῃται, τὴν δωρεάν οὐκ ἔξεστιν αἰτῆσαι. εὐρὴ-

- σετε γὰρ τοῦτο τὸ ἰσχυρὸν ὑπὲρ τοῦ δήμου κείμενον. 597
οἶμαι γὰρ ἂν μηδένα ἀντειπεῖν ὥς οὐχ, ὅσα πώποτε τῇ
πόλει γέγονεν ἢ νῦν ἔστιν ἀγαθὰ ἢ θάτερα, ἵνα μηδὲν
εἰπω φλαῦρον, ἐκ τῆς τῶν τριήρων τὰ μὲν κτήσεως, τὰ
13 δ' ἀπουσίας γέγονεν. οἶον πολλὰ μὲν ἄν τις ἔχοι λέγειν
καὶ παλαιὰ καὶ καινὰ· ἃ δ' οὖν πᾶσι μάλιστα ἀκού-
σαι γνώριμα, τοῦτο μὲν, εἰ βούλεσθε, οἱ τὰ προπύλαια
καὶ τὸν παρθενῶνα οἰκοδομήσαντες ἐκεῖνοι καὶ τᾶλλα
ἀπὸ τῶν βαρβάρων ἱερὰ κοσμήσαντες, ἐφ' οἷς φιλοτι-
μούμεθα πάντες εἰκότως, ἴστε δήπου τοῦτο ἀκοῇ, ὅτι
τὴν πόλιν ἐκλιπόντες καὶ κατακλεισθέντες εἰς Σαλα-
μῖνα, ἐκ τοῦ τριήρεις ἔχειν πάντα μὲν τὰ σφέτερα αὐτῶν
καὶ τὴν πόλιν, τῇ ναυμαχίᾳ νικήσαντες, ἔσωσαν, πολ-
λῶν δὲ καὶ μεγάλων ἀγαθῶν τοῖς ἄλλοις Ἑλλησι κατέ-
στησαν αἵτιοι, ὧν οὐδ' ὁ χρόνος τὴν μνήμην ἀφελέσθαι
14 δύνатаι. εἰεν· ἀλλ' ἐκεῖνα μὲν ἀρχαῖα καὶ παλαιά. ἀλλ'
ἃ πάντες ἐοράκατε, ἴσθ' ὅτι πρώην Εὐβοεῦσιν ἡμερῶν
τριῶν ἐβοηθήσατε καὶ Θηβαίους ὑποσπόνδους ἀπε-
πέμψατε. ἄρ' οὖν ταῦτ' ἐπράξατ' ἂν οὕτως ὀξέως, εἰ
μὴ ναῦς εἴχετε καινὰς ἐν αἷς ἐβοηθήσατε; ἀλλ' οὐκ ἂν
ἐδύνασθε. ἄλλα πολλὰ ἔχοι τις ἂν εἰπεῖν ἃ τῇ πόλει
γέγονεν ἐκ τοῦ ταύτας κατεσκευάσθαι καλῶς ἀγαθὰ.
15 εἰεν· ἐκ δὲ τοῦ κακῶς πόσα δεινὰ; τὰ μὲν πολλὰ ἐάσω·
ἀλλ' ἐπὶ τοῦ Λεκελικοῦ πολέμου (τῶν γὰρ ἀρχαίων
ἐν, ὃ πάντες ἐμοῦ μᾶλλον ἐπίστασθε, ὑπομνήσω) πολ-
λῶν καὶ δεινῶν ἀτυχημάτων συμβάντων τῇ πόλει οὐ
πρότερον τῷ πολέμῳ παρέστησαν, πρὶν τὸ ναυτικὸν
αὐτῶν ἀπώλετο. καὶ τί δεῖ τὰ παλαιὰ λέγειν; τὸν τε- 598
λευταῖον γὰρ ἴστε, τὸν πρὸς Λακεδαιμονίους, πόλεμον,
ὅτε μὲν ναῦς οὐκ ἐδοκεῖτε ἀποστείλαι δυνήσεσθαι,
πῶς διέκειθ' ἡ πόλις. ἴστε ὁρόβους ὄντας ὠνίους.
ἐπειδὴ δ' ἀπεστείλατε, εἰρήνης ἐτύχετε ὁποίας τινὸς

- 16 ἐβούλεσθε. ὥστε δικαίως, ὧ ἄνδρες Ἀθηναῖοι, τηλικαύτην ἔχουσιν ῥοπὴν ἐφ' ἐκότερα τῶν τριήρων, τοῦτον ὅρον τεθείκατε τῇ βουλῇ, πότερ' αὐτὴν δεῖ λαβεῖν τὴν δωρεάν ἢ οὐ. εἰ γὰρ πάντα τᾶλλα διοικήσεις καλῶς, δι' ὧν δὲ τότ' ἐξ ἀρχῆς ταῦτ' ἐκτησάμεθα καὶ νῦν σῶζομεν, ταύτας μὴ ποιήσαιο, τὰς τριήρεις λέγω, οὐδὲν ἐκείνων ὄφελος. τὴν γὰρ τῶν ὅλων σωτηρίαν πρῶτον ὑπάρχειν δεῖ παρεσκευασμένην τῷ δήμῳ. οὗτος τοίνυν εἰς τοῦτ' ἐλήλυθε τοῦ νομίζειν αὐτῷ καὶ λέγειν καὶ γράφειν ἐξεῖναι πᾶν ὅ τι ἂν βούληται, ὥστε βεβουλευκυίας μὲν τᾶλλα ὃν τρόπον ὑμεῖς ἀκούετε τῆς βουλῆς, οὐ πεποιημένης δὲ τὰς τριήρεις, γέγραφε δοῦναι τὴν δωρεάν.
- 17 Καὶ ταῦτα μὲν ὥς οὐ παρὰ τὸν νόμον ἐστίν, οὗτ' ἂν οὗτος ἔχοι λέγειν οὕτ' ὑμεῖς πεισθεῖντ' ἂν. ἀκούω δ' αὐτὸν τοιοῦτον ἐρεῖν τινα ἐν ὑμῖν λόγον, ὥς οὐχ ἡ βουλή γέγονεν αἰτία τοῦ μὴ πεποιηθῆαι τὰς ναῦς, ἀλλ' ὁ τῶν τριηροποιῶν ταμίας ἀποδρὰς ὥχeto ἔχων πένθ' ἡμιτάλαντα, καὶ τὸ πρᾶγμα ἀτύχημα συμβέβηκεν. ἐγὼ δὲ πρῶτον μὲν αὐτὸ τοῦτο θαυμάζω, εἰ στεφανοῦν ἐπὶ τοῖς ἡτυχημένοις ἡξίου τὴν βουλήν. τῶν κατορθομένων γὰρ ἔγωγε ἡγούμην ἔργων τας τοιαύτας ὠρίσθαι τιμὰς. ἔπειτα δὲ κἀκεῖνο ἔτι βούλομαι φράσαι
- 18 πρὸς ὑμᾶς. οὗ φημι δίκαιον εἶναι περὶ ἀμφοῖν λέγειν, 599 ὥς οὐ παρὰ τὸν νόμον ἡ δωρεὰ δέδοται, καὶ ὥς οὐ διὰ τὴν βουλήν οὐκ εἰσὶν αἱ τριήρεις. εἰ μὲν γὰρ διδόναι καὶ μὴ ποιησαμένη προσήκει, τί τοῦτο δεῖ λέγειν, δι' ὅντινα δῆποτε οὐ πεποίηνται; εἰ δ' οὐκ ἔξεστι, τί μᾶλλον, ἂν διὰ τὸν δεῖνα ἢ τὸν δεῖνα ἐπιδείξῃ μὴ πεποιη-
- 19 μένας, ἐκείνη προσήκει λαβεῖν; χωρὶς δὲ τούτων ἔμοιγε δοκοῦσιν αἴρεσιν ὑμῖν οἱ τοιοῦτοι λόγοι διδόναι, πότερ' οἴεσθε δεῖν προφάσεις καὶ λόγους ἀκούειν τῶν

- ἀδικούντων ὑμᾶς ἢ ναῦς κεκτῆσθαι. εἰ μὲν γὰρ τοῦ-
του ταῦτ' ἀποδέξεσθε, ἔσται δῆλον ἀπάσαις ταῖς βου-
λαῖς ὅτι δεῖ πρόφασιν πιθανὴν ἐξευρεῖν πρὸς ὑμᾶς,
οὐχὶ τριήρεις ποιήσασθαι· ἐκ δὲ τούτου τὰ μὲν χρή-
20 ματα ἀναλωθήσεται, ναῦς δὲ οὐχ ἔξετε ὑμεῖς. ἐὰν δ',
ὥς ὁ νόμος λέγει καὶ δεῖ τοὺς ὁμωμοκότας, πικρῶς καὶ
ἀπλῶς τὰς μὲν προφάσεις ἀνέλητε, φανῆτε δὲ ἀφηρη-
μένοι τὴν δωρεὰν ὅτι τὰς ναῦς οὐ πεποιήνται, πάν-
τες, ὧς ἄνδρες Ἀθηναῖοι, πεποιημένους ὑμῖν παραδώ-
σουσι τὰς τριήρεις, πάντα τᾶλλα παρ' ὑμῖν ἐορακότες
ἀσθενέστερα τοῦ νόμου γεγεννημένα. ὅτι τοίνυν οὐδ'
αἷτιος ἄλλος οὐδεὶς ἀνθρώπων ἐστὶ τοῦ μὴ πεποιῆ-
σθαι τὰς ναῦς, τοῦτο σαφῶς ὑμῖν ἐπιδείξω· ἀνε-
λοῦσα γὰρ ἡ βουλὴ τὸν νόμον τοῦτον ἐχειροτόνησεν
αὐτήν.
- 21 Ἐτι τοίνυν ἐπιχειρεῖ λέγειν περὶ τοῦ τῆς ἐταιρή-
σεως νόμου, ὥς ὑβρίζομεν ἡμεῖς καὶ βλασφημίας οὐχὶ
προσηκούσας κατ' αὐτοῦ ποιοῦμεθα. καὶ φησὶ δεῖν
ἡμᾶς, εἴπερ ἐπιστεύομεν εἶναι ταῦτ' ἀληθῆ, πρὸς τοὺς
θεσμοθέτας ἀπαντᾶν, ἵν' ἐκεῖ περὶ χιλίων ἐκινδυνεύ-
ομεν, εἰ καταψευδόμενοι ταῦτ' ἐφαινόμεθα· νῦν δὲ
φενακίζειν αἰτίας καὶ λαιδορίας κενὰς ποιουμένους, 60C
- 22 καὶ ἐνοχλεῖν οὐ δικασταῖς τούτων οὐσιν ὑμῖν. ἐγὼ δ'
οἶμαι δεῖν ὑμᾶς πρῶτον μὲν ἐκεῖνο λογίζεσθαι παρ'
ὑμῖν αὐτοῖς, ὅτι πάμπαν λαιδορία τε καὶ αἰτία κεχω-
ρισμένον ἐστὶν ἐλέγχου. αἰτία μὲν γὰρ ἐστίν, ὅταν τις
ψιλῶ χρησάμενος λόγῳ μὴ παρὰ σῆχηται πίστιν ὧν λέ-
γει, ἑλεγχος δὲ, ὅταν ὧν ἂν εἴπῃ τις καὶ τᾶλληθὲς ὁμοῦ
δείξῃ. ἐστὶ τοίνυν ἀνάγκη τοὺς ἐλέγχοντας ἢ τεκμήρια
δεικνύειν δι' ὧν ἐμφανιοῦσι τὸ πιστὸν ὑμῖν, ἢ τὰ εἰ-
κότα φράζειν, ἢ μάρτυρας παρέχεσθαι· οὐ γὰρ οἷόν
τ' ἐνίων αὐτόπτας ὑμᾶς ἐστὶ καταστῆσαι, ἀλλ' ἐὰν ἐπι-

23 δεικνύη τίς τι τούτων, ἱκανὸν νομίζετε ἔλεγχον ἔχειν
 οὐκ ἐκ λόγων εἰκότων οὐδὲ τεκμηρίων, ἀλλὰ παρ' οὗ
 μάλιστα δίκην ἔστι λαβεῖν τούτῳ, ταῦτ' ἐπιδείκνυμεν,
 ἄνδρα παρεσχηκότα γραμματεῖον, ἐν ᾧ τὰ τούτῳ βε-
 βιωμένα ἔνεστιν, ὃς αὐτὸν ὑπεύθυνον ποιήσας μαρτυ-
 ρεῖ ταῦτα. ὥσθ' ὅταν μὲν λαιδορίαν ταῦτα καὶ αἰτίαν
 εἶναι φῇ, ὑπολαμβάνειθ' ὥς ταῦτα μὲν ἔστιν ἔλεγχος,
 ἀ δ' οὗτος ποιεῖ, ταῦτα λαιδορία καὶ αἰτία· ὅταν δ'
 ὅτι πρὸς τοὺς θεσμοθέτας προσῆκεν ἐπαγγέλλειν ἡμῖν,
 ἐκεῖνο ὑπολαμβάνετε, ὅτι καὶ τοῦτο ποιήσομεν καὶ νῦν
 24 προσηκόντως περὶ τοῦ νόμου λέγομεν. εἰ μὲν γὰρ ἄλ-
 λον τινὰ ἄγωνα ἀγωνιζομένου σου ταῦτα κατηγοροῦ-
 μεν, δικαίως ἂν ἡγανάκτεις· εἰ δ' ὁ μὲν νῦν ἐνεστη-
 κὼς ἀγὼν ἔστι παρὰ νόμων, οἱ νόμοι δ' οὐκ ἔωσι λέ-
 γειν οὐδὲ τὰ ἔννομα τοὺς οὕτω βεβιωκότας, ἡμεῖς δ'
 ἐπιδείκνυμεν οὐ μόνον εἰρηκότα αὐτὸν παρὰ νόμα,
 ἀλλὰ καὶ βεβιωκότα παρὰ νόμους, πῶς οὐχὶ προσή- 601
 κει λέγειν περὶ τούτου τοῦ νόμου, δι' οὗ ταῦτα ἐλέγ-
 χεται;

25 Καὶ μὴν καὶ κείνός γε δεῖ μαθεῖν ὑμᾶς, ὅτι τοὺς νό-
 μους ὁ τιθεὶς τούτους Σόλων καὶ τῶν ἄλλων τοὺς πολ-
 λούς, οὐδὲν ὅμοιος ὦν τούτῳ νομοθέτης, οὐχ ἐνὶ ἔδω-
 κε τρόπῳ περὶ τῶν ἀδικημάτων ἐκάστων λαμβάνειν
 δίκην τοῖς βουλομένοις παρὰ τῶν ἀδικούντων, ἀλλὰ
 πολλαχῶς. ἦδει γὰρ, οἶμαι, τοῦθ', ὅτι τοὺς ἐν τῇ πόλει
 γενέσθαι πάντας ὁμοίως ἢ δεινοὺς ἢ θρασεῖς ἢ μετρί-
 ους οὐκ ἂν εἴη. εἰ μὲν οὖν, ὥς τοῖς μετρίοις δίκην ἔξαρ-
 κέσει λαβεῖν, οὕτω τοὺς νόμους θήσει, μετ' ἀδείας
 ἔσεσθαι πολλοὺς πονηροὺς ἡγεῖτο, εἰ δ' ὥς τοῖς θρα-
 σέσι καὶ δυνατοῖς λέγειν, τοὺς ἰδιώτας οὐ δυνήσεσθαι
 26 τὸν αὐτὸν τούτοις τρόπον λαμβάνειν δίκην. δεῖν δ'

- ᾧετο μηδένα ἀποστερεῖσθαι τοῦ δίκης τυχεῖν, ὥς ἕκα-
 στος δύναται. πῶς οὖν ἔσται τοῦτο; ἐὰν πολλὰς ὁδοὺς
 δῶ διὰ τῶν νόμων ἐπὶ τοὺς ἡδίκηκούς, οἷον τῆς κλο-
 πῆς. ἔρρωσαι καὶ σπαντῶ πιστεύεις· ἄπαγε· ἐν χιλίαις
 δ' ὁ κίνδυνος. ἀσθενέστερος εἶ· τοῖς ἄρχουσιν ἐφηγοῦ·
 τοῦτο ποιήσουσιν ἐκεῖνοι. φοβεῖ καὶ τοῦτο· γράφου.
- 27 καταμέμφει σεαυτὸν καὶ πένης ὢν οὐκ ἂν ἔχοις χιλίας
 ἐκτίσαι· δικάζου κλοπῆς πρὸς διαιτητὴν, καὶ οὐ κιν-
 δυνεύσεις. τούτων οὐδὲν ἔστι τὸ αὐτό. τῆς ἀσεβείας
 κατὰ ταῦτ' ἔστιν ἀπάγειν, γράφεσθαι, δικάζεσθαι
 πρὸς Εὐμόλπιδας, φράζειν πρὸς τὸν βασιλέα. περὶ
- 28 τῶν ἄλλων ἀπάντων τὸν αὐτὸν τρόπον σχεδόν. εἰ δὴ
 τις ὥς μὲν οὐχὶ κακοῦργός ἐστι μὴ λέγοι, ἢ ὥς οὐκ ἀσε- 602
 βῆς, ἢ ὅ τι δήποτ' εἴη δι' ὃ κρίνοιτο, διὰ ταῦτα δ' ἐκ-
 φεύγειν ἀξιοίη, εἰ μὲν ἀπηγμένος εἴη, διότι πρὸς διαι-
 τητὴν ἐξῆν αὐτῷ λαχεῖν καὶ γράφεσθαι χρῆν, εἰ δὲ πρὸς
 διαιτητῇ φεύγοι, ὅτι χρῆν σε ἀπάγειν, ἵν' ἐκινδύνευες
 περὶ χιλιῶν, γέλως ἂν εἴη δήπουθεν. οὐ γὰρ τὸν γε
 μηδὲν πεποιηκότα δεῖ περὶ τοῦ τρόπου ὄντινα χρῆ δι-
 δόναι δίκην ἀντιλέγειν, ἀλλ' ὥς οὐ πεποίηκεν ἐπιδει-
- 29 κνύναι. τὸν αὐτὸν δὴ τρόπον, Ἀνδροτίων, καὶ σὺ μὴ
 διὰ ταῦτα οἷου σοι προσήκειν μὴ δοῦναι δίκην, εἰ γρά-
 φεις ἡταιρηκῶς, ὅτι καὶ πρὸς τοὺς θεσμοθέτας ἔσθ' ἡμῖν
 ἐπαγγελία· ἀλλ' ἢ δεῖξον οὐ πεποιηκότα ταῦτα
 σεαυτὸν, ἢ δίκην ὑπέχε ὢν γέγραφάς τι τοιοῦτος ὢν·
 οὐ γὰρ ἔξεστί σοι. εἰ δέ σε μὴ πάντας, ὅσους οἱ νόμοι
 διδόασι, τρόπους τιμωρούμεθα, χάριν ἡμῖν ὢν παρα-
 λείπομεν ἐκείνων ἔχε, μὴ διὰ ταῦτ' ἀξίου μηδένα τρό-
 πον δοῦναι δίκην.
- 30 Ἄξιον τοίνυν, ὧ ἄνδρες Ἀθηναῖοι, καὶ τὸν θέντα
 τὸν νόμον ἐξετάσαι Σόλωνα, καὶ θεάσασθαι ὅσῃν πρό-
 νοιαν ἐποιεῖτο ἐν ἅπασιν οἷς ἐτίθει νόμοις τῆς πολιτείας

ας, καὶ ὅσῳ περὶ τούτου μάλλον ἐσπούδαξεν ἢ περὶ τοῦ
 πράγματος οὗ τιθεῖν τὸν νόμον. πολλαχόθεν μὲν οὖν
 ἂν τις ἴδοι τοῦτο, οὐχ ἥμισυ δ' ἐκ τούτου τοῦ νόμου,
 μήτε λέγειν μήτε γράφειν ἐξεῖναι τοῖς ἡταιρηκόσιν.
 ἑώρα γὰρ ἐκεῖνο, ὅτι τοῖς πολλοῖς ὑμῶν ἐξὸν λέγειν οὐ
 λέγετε, ὥστε τοῦτ' οὐδὲν ἡγεῖτο βαρὺ, καὶ πόλλ' ἂν
 εἶχεν, εἴ γε κολάζειν ἐβούλετο τούτους, χαλεπώτερα
 31 θεῖναι. ἀλλ' οὐ τοῦτ' ἐσπούδασεν, ἀλλὰ ταῦτα ἀπεῖ-
 πεν ὑπὲρ ὑμῶν καὶ τῆς πολιτείας. ἥδει γὰρ, ἥδει τοῖς
 αἰσχροῦς βεβιωκόσιν ἀπασῶν οὕσαν ἐναντιωτάτην πο- 603
 λιτείαν ἐν ᾗ πᾶσιν ἔξεστι λέγειν καὶ κείνων ὀνειδίη. ἔστι
 δ' αὕτη τίς; δημοκρατία. οὐκ οὖν ἐνόμιζεν ἀσφαλὲς,
 εἴ ποτε συμβῇσεται γενέσθαι συχνοὺς ἀνθρώπους κα-
 τὰ τοὺς αὐτοὺς χρόνους εἰπεῖν μὲν δεινοὺς καὶ θρα-
 32 σεῖς, τοιούτων δ' ὀνειδῶν καὶ κακῶν μεστούς· πολλὰ
 γὰρ ἂν τὸν δῆμον ὑπ' αὐτῶν ὑπαχθέντα ἐξαμαρτεῖν,
 καὶ κείνους ἥτοι καταλῦσαί γ' ἂν πειρᾶσθαι τὸ παράπαν
 τὸν δῆμον (ἐν γὰρ ταῖς ὀλιγαρχίαις, οὐδ' ἂν ὥσιν ἔτ'
 Ἀνδροτίωνός τινες αἰσχίον βεβιωκότες, οὐκ ἔστι λέγειν
 κακῶς τοὺς ἄρχοντας) ἢ προάγειν ἂν ὥς πονηροτάτους
 εἶναι, ἢ ὥς ὁμοιότατοι σφίσιν ὥσι. τὴν οὖν ἀρχὴν
 τοῖς τοιούτοις ἀπεῖπε μὴ μετέχειν τοῦ συμβουλευεῖν,
 ἵνα μὴ φενακισθεῖς ὁ δῆμος ἐξαμάρτοι μηδέν. ὧν ὀλι-
 γωρήσας ὁ καλὸς καὶ ἀγαθὸς οὗτος οὐ μόνον ᾤετο δεῖν
 λέγειν καὶ γράφειν οὐκ ἐξὸν, ἀλλὰ καὶ παρὰ τοὺς νό-
 μους ταῦτα ποιεῖν.

33 Περὶ μὲν τοίνυν τοῦ νόμου, καθ' ὃν ὠφληκός
 αὐτοῦ τοῦ πατρὸς τῷ δημοσίῳ χρήματα καὶ οὐκ ἐκτε-
 τικότος οὐκ ἔξεστι λέγειν οὐδὲ γράφειν τούτῳ, ταῦτα
 δίκαια λέγειν ἂν ἔχοιτε εἰκότως, εἰάν φῃ δεῖν ἡμᾶς αὐ-
 τὸν ἐνδεικνύναι. τότε γὰρ τοῦτο ποιήσομεν, οὐ μὰ Δί'
 οὐχὶ νῦν, ἥνίκα δεῖ σε ἐτέρων ὧν ἀδικεῖς δοῦναι λό-

γον, ἀλλ' ὅταν ἡ προσῆκον ἐκ τοῦ νόμου. καὶ νῦν δὲ
δείκνυμεν οὐκ ἑῶντα γράφειν σε, οὐδ' ἂν τοῖς ἄλλοις
34 ἔξεστι, τὸν νόμον. ὥς οὖν οὐκ ὥφλεν ὁ πατήρ σου,
τοῦτ' ἐπίδειξον, ἢ ὥς οὐκ ἀποδράς ἐξῆλθεν ἐκ τοῦ δε-
σμωτηρίου, ἀλλὰ τὰ χρήματα ἐκτίσας. εἰ δὲ μὴ ταῦθ'
ἔξεις δεικνύναι, οὐκ ἐξὸν γέγραφας· κληρουόμον γάρ
σε καθίστησιν ὁ νόμος τῆς ἀτιμίας τῆς τοῦ πατρὸς, ὅν- 604
τι δ' ἀτίμῳ σοι λέγειν οὐ προσῆκεν οὐδὲ γράφειν. καὶ
περὶ μὲν τῶν νόμων, οὓς παρεγραψάμεθ', οἶμαι δεῖν
ὑμᾶς, ἅν τι φενακίζειν ἐγχειρῇ καὶ παράγειν οὗτος,
ταῦθ' ὑπολαμβάνειν, ἃ διεξελήλυθα ἐγώ.

35 Εἰσὶ δὲ καὶ περὶ τῶν ἄλλων αὐτῷ λόγοι πρὸς τὸ
φενακίζειν ὑμᾶς εὖ μεμηχανημένοι, περὶ ὧν βέλτιον
ὑμᾶς προακοῦσαι. ἔστι γὰρ εἰς αὐτῷ τοιοῦτος, μὴ πεν-
τακοσίους ὑμῶν αὐτῶν ἀφελέσθαι τὴν δωρεὰν μηδὲ
ὄνειδρι περιβαλεῖν· ἐκείνων ὁ ἄγων, οὐκ ἐμός. ἐγὼ δ'
εἰ μὲν ἐμέλλετε ἀφαιρήσεσθαι τούτους μόνον, ἄλλο δὲ
μηδὲν ὠφελήσειν τὴν πόλιν, οὐδὲν ἂν ὑμᾶς σφόδρα
σπουδάζειν ἡξίουν· εἰ δὲ τῷ τοῦτο ποιῆσαι πλείους ἢ
μυρίους τοὺς ἄλλους πολίτας βελτίους εἶναι προτρέ-
ψετε, πόσῳ κάλλιον τοσοῦτους παρασκευάσαι χρη-
36 στοὺς ἢ πεντακοσίοις ἀδίκως χαρίσασθαι; ὥς δ' οὐδ'
ἔστιν ἀπάσης τὸ πρᾶγμα τῆς βουλῆς, ἀλλὰ τινῶν, οἷ-
περ εἰσὶν αἵτιοι τῶν κακῶν, καὶ Ἀνδροτίωνος, ἔχω λέ-
γειν. τῷ γὰρ ἔστιν ὄνειδος, εἰ σιωπῶντος αὐτοῦ καὶ
μηδὲν γράφοντος, ἴσως δὲ οὐδὲ τὰ πολλὰ εἰς τὸ βου-
λευτήριον εἰσιόντος, μὴ λάβοι ἡ βουλὴ τὸν στέ-
φανον; οὐδενὶ δὴπουθεν, ἀλλὰ τοῦ γράφοντος καὶ
πολιτευομένου καὶ πείθοντος ἃ βούλοιτο τὴν βου-
λὴν· διὰ γὰρ τούτους ἀνάξια τοῦ στεφανωθῆναι
37 βεβούλευκεν. οὐ μὲν ἀλλ' εἰ καὶ τὰ μάλιστα πά-
σης ἔσθ' ὁ ἄγων τῆς βουλῆς, ὅσῳ συμφέρει μᾶλλον

ὑμῖν καταγνοῦσιν ἢ μὴ θεάσασθε. εἰ μὲν ἀπογνώ-
σεσθε, ἐπὶ τοῖς λέγουσι τὸ βουλευτήριον ἔσται, ἐὰν δὲ
καταγνώτε, ἐπὶ τοῖς ἰδιώταις· ἐορακότες γὰρ οἱ πολ-
λοὶ διὰ τὴν τῶν λεγόντων πονηρίαν τήνδ' ἀφηρη-
μένην τὴν βουλὴν τὸν στέφανον, οὐχὶ προήσονται 605
τούτοις τὰς πράξεις, ἀλλὰ τὰ βέλτιστ' ἐροῦσιν αὐ-
τοί. εἰ δὲ γενήσεται τοῦτο καὶ τῶν ἡθάρδων καὶ συν-
εστηκότων ῥητόρων ἀπαλλαγῆσεσθε, ὅψεσθε, ὧς
ἄνδρες Ἀθηναῖοι, πάνθ' ἃ προσήκει γιγνόμενα. ὥστ'
εἰ μηδενὸς ἄλλου ἔνεκα, διὰ ταῦτα καταψηφιστέον.

38 Ὅ τοίνυν ἕτερον δεῖ μὴ λαθεῖν ὑμᾶς, ἀκούσατε.
ἴσως ἀναβήσεται καὶ συνερεῖ τῇ βουλῇ Φίλιππος καὶ
Ἀντιγένης καὶ ὁ ἀντιγραφεὺς καὶ τινες ἄλλοι, οἵπερ
ἐκεῖ δι' ἑαυτῶν εἶχον μετὰ τούτου τὸ βουλευτήριον καὶ
τούτων τῶν κακῶν εἰσιν αἴτιοι. δεῖ δὴ πάντας ὑμᾶς
γιννώσκειν ὅτι τούτοις ἐστὶ μὲν ἡ πρόφασις τῆς συνη-
γορίας τῇ βουλῇ βοηθεῖν, τῇ δ' ἀληθείᾳ ὑπὲρ αὐτῶν
ἀγωνιοῦνται καὶ τῶν εὐθυνῶν, ἃς αὐτοὺς προσήκει
39 δοῦναι τῶν πεπραγμένων. ἔχει γὰρ οὕτως. ἂν μὲν
ἀπογνώτε τὴν γραφὴν ταύτην, ἅπαντές εἰσιν ἀπηλλα-
γμένοι καὶ δίκην οὐδεὶς οὐδεμίαν μὴ δῶ· τίς γὰρ ἔτ'
ἂν καταψηφίσαιτο ἐκείνων, τὴν βουλὴν ὑμῶν ἐστεφα-
νωκότων, ἧς οὗτοι προέστασαν; ἐὰν δὲ καταγνώτε,
πρῶτον μὲν τὰ εὖορκα ἔσεσθ' ἐψηφισμένοι, εἴτ' ἐπὶ
ταῖς εὐθύναις ἕκαστον τούτων λαμβάνοντες, ὃς μὲν
ἂν ὑμῖν ἀδικεῖν δοκῇ, κολάσετε, ὃς δ' ἂν μὴ, τότ' ἀφή-
σετε. μὴ οὖν ὥς ὑπὲρ τῆς βουλῆς λεγόντων καὶ τῶν
πολλῶν ἀκούετε, ἀλλ' ὥς ὑπὲρ αὐτῶν παρακροουμέ-
νοις ὀργίζεσθε.

40 Ἔτι τοίνυν Ἀρχίαν οἶμαι τὸν Χολαργέα (καὶ γὰρ
οὗτος ἐβούλενε πέρυσιν) ὥς ἐπιεικῇ δεήσεσθαι καὶ συν-
ερεῖν αὐτοῖς. ἐγὼ δ' οἶμαι δεῖν ὡδί πως ἀκούειν

- Ἀρχίου, ἐρωτᾷν αὐτὸν ταῦτα, ἃ κατηγοροῦται τῆς βου-
 λῆς, πότερ' αὐτῷ δοκεῖ καλῶς ἔχειν ἢ κακῶς· καὶ μὲν 606
 φῆ καλῶς, μηκέτι τὸν νοῦν ὥς ἐπιεικεῖ προσέχειν, ἂν
 δὲ κακῶς, τί δὴ ταῦτ' εἶα φάσκων ἐπιεικῆς εἶναι, πᾶ-
 41 λιν αὐτὸν ἐρωτᾷτε. καὶ μὲν ἐναντία λέγειν φῆ, μηδέ-
 να δ' αὐτῷ πείθεσθαι, ἄτοπον δῆπου νῦν λέγειν ὑπὲρ
 τῆς τὰ βέλτιστα οὐχὶ πειθομένης ἑαυτῷ βουλῆς· ἂν
 δὲ σιωπᾷν, πῶς οὐκ ἀδικεῖ, εἰ παρὸν ἐξαμαρτάνειν μέλ-
 λοντας ἀποτρέπειν τοῦτο μὲν οὐκ ἐποίει, νῦν δὲ λέγειν
 τολμᾷ ὥς δεῖ τοὺς τοσαῦτα κακὰ εἰργασμένους στεφά-
 νῶσαι;
- 42 Οἶμαι τοίνυν αὐτὸν οὐδ' ἐκείνων ἀφ᾽ ἑξῆσθαι τῶν
 λόγων, ὅτι ταῦτα πάντ' αὐτῷ διὰ τὰς εἰσπράξεις γέγο-
 νεν, ἅς ὑπὲρ ὑμῶν ὀλίγους εἰσπράξαι φήσκει πολλὰ
 χρήματ' ἀναιδῶς οὐ τιθέντας. καὶ κατηγορήσει τού-
 των, πρᾶγμα ῥᾶδιον, οἶμαι, διαπραξάμενος, τῶν μὴ
 τιθέντων τὰς εἰσφορὰς, καὶ φήσκει πᾶσαν ἄδειαν ἔσε-
 σθαι τοῦ μὴ τιθέναι τὰς εἰσφορὰς, εἰ καταψηφιεῖσθε
 43 αὐτοῦ. ὑμεῖς δ', ὧς ἄνδρες Ἀθηναῖοι, πρῶτον μὲν ἐκεῖ-
 νο ἐνθυμεῖσθε, ὅτι οὐ περὶ τούτων δικάσειν ὁμωμόκα-
 τε, ἀλλ' εἰ κατὰ τοὺς νόμους τὸ ψήφισμα εἶπεν, εἰδ' ὅτι
 πάνδεινόν ἐστι, κατηγορίαν ποιούμενον ὥς ἀδι-
 κοῦσί τινες τὴν πόλιν, αὐτὸν ἀξιούν ὧν ἀδικεῖ μειζό-
 νων ὄντων μὴ δοῦναι δίκην· πολὺ γὰρ δῆπου μεῖζόν
 ἐστ' ἀδίκημα γράφειν παρὰ τοὺς νόμους ἢ τὴν εἰσφο-
 44 ρὰν μὴ τιθέναι. ὅτι τοίνυν οὐδ' εἰ φανερώς ἔμελλεν
 ἀλόντος τούτου μηδεὶς εἰσοίσειν μηδ' ἐθελήσειν εἰσ-
 πράττειν, οὐδ' οὕτως ἀποψηφιστέον, ἐκ τῶνδε γνώ-
 σεσθε. ὑμῖν παρὰ τὰς εἰσφορὰς τὰς ἀπὸ Ναυσινίκου,
 παρ' Ἰσως τάλαντα τριακόσια ἢ μικρῷ πλείω, ἔλλειμ-
 μα τέτταρα καὶ δέκα ἐστὶ τάλαντα, ὧν ἑπτὰ οὗτος εἰσέ- 607
 πραξεν, ἐγὼ δὲ τίθημι ἅπαντα. ἐπὶ μὲν δὴ τοὺς ἐκόν-

τας τιθέντας οὐ δεῖσθε Ἀνδροτίωνος, ἐπὶ δὲ τοὺς ἐλ-
 45 λείποντας. ἔστι τοίνυν ὑμῖν νυνὶ σκεπτέον εἰ τοσού-
 του τιμᾶσθε τὴν πολιτείαν καὶ τοὺς κειμένους νόμους
 καὶ τὸ εὐορκεῖν· εἰ γὰρ ἀποψηφιεῖσθε τούτου φανε-
 ρῶς οὕτω παρὰ τοὺς νόμους εἰρηκότος, δοῦτε πᾶσι τὰ
 χρήματα ταῦτα ἀντὶ τῶν νόμων καὶ τῆς εὐορκίας ἡρῆ-
 σθαι. ἃ οὐδ' ἂν εἰ παρ' ἑαυτοῦ δοίη τις ὑμῖν, λαβεῖν
 46 ἄξιον, μὴ τί γε ἐφ' ᾧ ἑτέρους εἰσπράττειν. ὥσθ' ὅταν
 ταῦτα λέγῃ, μέμνησθε τῶν ὄρκων καὶ τὴν γραφὴν ἐν-
 θυμεισθε, ὅτι νῦν οὐ περὶ πράξεως εἰσφορῶν ἔστιν,
 ἀλλ' εἰ δεῖ κυρίους εἶναι τοὺς νόμους. καὶ περὶ τούτων
 μὲν, ὃν τρόπον ὑμᾶς ἀπαγαγὼν ἀπὸ τοῦ νόμου παρα-
 κρούεσθαι ζητήσῃ, καὶ ἃ πρὸς ταῦθ' ὑμᾶς μνημονεύ-
 οντας μὴ ἐπιτρέπειν προσήκει, πολλὰ λέγειν ἔχων ἔτι,
 καὶ ταῦθ' ἱκανὰ εἶναι νομίζων, ἑάσω.

47 Βούλομαι δὲ καὶ τὰ πολιτεύματα ἐξετάσαι τοῦ κα-
 λοῦ κἀγαθοῦ τούτου, δι' ᾧ οὐκ ἔσθ' ὅτι τῶν δεινοτά-
 των ἑλλίπων φανήσεται· καὶ γὰρ ἀναιδῆ καὶ θρασὺν
 καὶ κλέπτην καὶ ὑπερήφανον καὶ πάντα μᾶλλον ἢ ἐν
 δημοκρατίᾳ πολιτεύεσθαι ἐπιτήδειον ὄντ' αὐτὸν δεί-
 ξω. καὶ πρῶτον μὲν, ἐφ' ᾧ μέγιστον φρονεῖ, τὴν τῶν
 χρημάτων εἰσπραξίν ἐξετάσωμεν αὐτοῦ, μὴ τῇ τούτου
 προσέχοντες ἀλαξονείᾳ τὸν νοῦν, ἀλλὰ τὸ πρᾶγμα,
 48 οἷον γέγρονε τῇ ἀληθείᾳ, σκοποῦντες. οὗτος Εὐκτῆ-
 μονα φήσας τὰς ὑμετέρας ἔχειν εἰσφορὰς, καὶ τοῦτ' ἐξε-
 λέγξειν ἢ παρ' ἑαυτοῦ καταθήσειν ὑποσχόμενος, κα- 608
 ταλύσας ψηφίσματι κληρωτὴν ἀρχὴν ἐπὶ τῇ προφάσει
 ταύτῃ ἐπὶ τὴν εἰσπραξίν παρέδωκε. δημογορίας δ' ἐπὶ
 τούτοις ποιούμενος, ὥς ἔστι τριῶν αἵρεσις, ἢ τὰ πομ-
 πεῖα κατακόπτειν ἢ πάλιν εἰσφέρειν ἢ τοὺς ὀφείλοντας
 49 εἰσπράττειν, αἰρουμένων εἰκότως ὑμῶν τοὺς ὀφείλου-
 τας εἰσπράττειν, ταῖς ὑποσχέσεσι κατέχων, καὶ διὰ

τὸν καιρὸν ὃς ἦν τότε ἔχων ἐξουσίαν, τοῖς μὲν κειμέ-
 νοις νόμοις περὶ τούτων οὐκ ᾤετο δεῖν χρησθαι οὐδ',
 εἰ μὴ τούτους ἐνόμιζεν ἱκανοὺς, ἑτέρους τιθέναι, ψη-
 φίσματα δ' εἶπεν ἐν ὑμῖν δεινὰ καὶ παράνομα, δι' ὧν
 ἡργολάβει καὶ πολλὰ τῶν ὑμετέρων κέκλοφε, τοὺς
 50 ἑνδεκα γράψας ἀκολουθεῖν μεθ' ἑαυτοῦ. εἴτ' ἔχων τού-
 τους ἦγεν ἐπὶ τὰς τῶν πολιτῶν οἰκίας. καὶ τὸν μὲν
 Εὐκτῆμονα, ὃν εἰσπράξειν ἢ καταθήσειν αὐτὸς ἔφη
 τὰς εἰσφορὰς, οὐδὲν εἶχεν ἐλέγχειν περὶ τούτων, ὑμᾶς
 δ' εἰσέπραττεν, ὥσπερ οὐ διὰ τὴν Εὐκτῆμονος ἔχθραν
 51 ἐπὶ ταῦτα ἔλθων, ἀλλὰ διὰ τὴν ὑμετέραν. καὶ μηδεὶς
 ὑπολαμβανέτω με λέγειν ὥς οὐ χρῆν εἰσπράττειν τοὺς
 ὀφείλοντας. χρῆν γάρ. ἀλλὰ πῶς; ὥς ὁ νόμος κελεύει,
 τῶν ἄλλων ἔνεκα· τοῦτο γάρ ἐστι δημοτικόν. οὐ γὰρ
 τοσοῦτον, ὥ ἄνδρες Ἀθηναῖοι, τοσοῦτων χρημάτων
 τοῦτον τὸν τρόπον εἰσπραχθέντων ὠφέλησθε, ὅσον
 ἐξημῶσθε τοιούτων ἐθῶν εἰς τὴν πολιτείαν εἰσαγομέ-
 νων. εἰ γὰρ ἐθέλοιτ' ἐξετάσαι τίνος ἔνεκα μᾶλλον ἄν
 τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ' ἂν
 εὖροιτε προχειρότατον, ὅτι πάντα προότερ' ἐστὶν ἐν
 52 δημοκρατίᾳ. ὅτι μὲν τοίνυν τῆς ὅπου βούλεσθε ὀλι- 609
 γαρχίας οὗτος ἀσελγέστερος γέγονε, παραλείψω. ἀλ-
 λά παρ' ἡμῖν πότε πῶποτε δεινότατα ἐν τῇ πόλει γέγο-
 νεν; ἐπὶ τῶν τριάκοντα, πάντες ἂν εἶποιτε. τότε τοί-
 νυν, ὥς ἔστιν ἀκούειν, οὐδεὶς ἔστιν ὅστις ἀπεσσερεῖτο
 τοῦ σωθῆναι, ὅστις ἑαυτὸν οἴκοι κρύψειεν, ἀλλὰ τοῦ-
 το κατηγοροῦμεν τῶν τριάκοντα, ὅτι τοὺς ἐκ τῆς ἀγο-
 ρᾶς ἀδίκως ἀπῆγον. οὗτος τοίνυν τοσαύτην ὑπερβο-
 λὴν ἐποιήσατο ἐκείνων τῆς αὐτοῦ βδελυρίας ὥστ' ἐν
 δημοκρατίᾳ πολιτευόμενος τὴν ἰδίαν οἰκίαν ἐκάστω δε-
 σμωτήριον καθίστη, τοὺς ἑνδεκα ἄγων ἐπὶ τὰς οἰκίας.
 53 καίτοι, ὥ ἄνδρες Ἀθηναῖοι, τί οἴεσθε, ὅπότ' ἄνθρωπος

πένης, ἥ καὶ πλούσιος, πολλὰ δ' ἀνηλωκὼς καὶ τιν'
 ἰσως τρόπον εἰκότως οὐκ εὐπορῶν ἀργυρίου, ἥ τέγος
 ὥς τοὺς γείτονας ὑπερβαίνοι ἢ ὑποδύοιτο ὑπὸ κλίνην
 ὑπὲρ τοῦ μὴ τὸ σῶμα ἀλούς εἰς τὸ δεσμωτήριον ἔλκε-
 σθαι, ἢ ἄλλα ἀσχημονοίῃ, ἃ δούλων, οὐκ ἐλευθέρων
 ἔστιν ἔργα, καὶ ταῦθ' ὑπὸ τῆς αὐτοῦ γυναικὸς ὀργῶτο
 ποιῶν, ἣν ὥς ἐλεύθερος ἠγγυήσατο καὶ τῆς πόλεως πο-
 λίτης, ὁ δὲ τούτων αἷτιος Ἀνδροτίων εἶη, ὃν οὐδ' ὑπὲρ
 αὐτοῦ δίκην λαμβάνειν ἔχ' τὰ πεπραγμένα καὶ βεβιω-
 54 μένα, μὴ τί γ' ὑπὲρ τῆς πόλεως; καίτοι εἴ τις ἔροιτο
 αὐτὸν, τὰς εἰσφορὰς πότερον τὰ κτήματα ἢ τὰ σώμα-
 τα ὀφείλει, τὰ κτήματα φήσειεν ἂν, εἵπερ ἀληθῆ λέ-
 γειν βούλοιοτο· ἀπὸ γὰρ τούτων εἰσφέρομεν. τίνος
 οὖν ἔνεκα ἀφείς τὸ τὰ χωρία δημεύειν καὶ τὰς οἰκίας
 καὶ ταῦτ' ἀπογράφειν, ἔδεις καὶ ὕβριζες πολίτας ἀν-
 θρώπους καὶ τοὺς ταλαιπώρους μετοίκους, οἷς ὕβρι-
 55 στικώτερον ἢ τοῖς οἰκέταις τοῖς σπαντοῦ κέχρησαι; καὶ 610
 μὴν εἰ ἐθέλοιτε σκέψασθαι τί δοῦλον ἢ ἐλεύθερον εἶναι
 διαφέρει, τοῦτο μέγιστον ἂν εὔροιτε, ὅτι τοῖς μὲν δού-
 λοις τὸ σῶμα τῶν ἀδικημάτων ἀπάντων ὑπεύθυνόν
 ἔστι, τοῖς δ' ἐλευθέροις, καὶ τὰ μέγιστα ἀτυχῶσιν,
 τοῦτό γ' ἔνεστι σῶσαι· εἰς χρήματα γὰρ τὴν δίκην
 περὶ τῶν πλείστων παρὰ τούτων προσήκει λαμβάνειν.
 ὁ δὲ τοῦναντίον εἰς τὰ σώματα, ὥσπερ ἀνδραπόδοις,
 56 ἐποίησατο τὰς τιμωρίας. οὕτω δ' αἰσχροῶς καὶ πλεο-
 νεκτικῶς ἔσχε πρὸς ὑμᾶς ὥστε τὸν μὲν ἑαυτοῦ πατέ-
 ρα ὥετο δεῖν, δημοσίᾳ δεθέντα ἐπὶ χρήμασιν ἐν τῷ
 δεσμωτηρίῳ, μήτε ἀποδόντα ταῦτα μήτε κριθέντα
 ἀποδρᾶναι, τῶν δ' ἄλλων πολιτῶν τὸν μὴ δυνάμενον
 τὰ ἑαυτοῦ θεῖναι οἰκοθεν εἰς τὸ δεσμωτήριον ἔλκε-
 σθαι. εἴτ' ἐπὶ τούτοις, ὥς ότιοῦν ἐξὸν ἑαυτῷ ποιεῖν,
 Σινώπην προσηνεχύραξε καὶ Φανοστράτην, ἀνθρῶ-

- 57 πους πόρνους, οὐ μέντοι ὀφειλούσας εἰσφοράς. καίτοι
 εἴ τισιν ἄρα δοκοῦσιν ἐπιτήδεια εἶναι παθεῖν, ἀλλὰ
 τὸ πρᾶγμα γε οὐκ ἐπιτήδειον γίνεσθαι, τηλικούτο τι-
 νας φρονεῖν διὰ καιρὸν ὥστε βαδίζειν ἐπ' οἰκίας καὶ
 σκευὴ φέρειν μηδὲν ὀφειλόντων ἀνθρώπων. πολλὰ
 γὰρ ἂν τις ἴδοι πολλοὺς ἐπιτηδείους ὄντας πάσχειν καὶ
 πεπονθέναι. ἀλλ' οὐ ταῦτα λέγουσιν οἱ νόμοι οὐδὲ τὰ
 τῆς πολιτείας ἔθνη, ἀ' φυλακτέον ὑμῖν· ἀλλ' ἔνεστιν
 ἔλεος, συγγνώμη, πάνθ' ὅσα προσήκει τοῖς ἐλευθέροις.
- 58 ὧν οὗτος ἀπάντων εἰκότως οὐ μετέχει τῇ φύσει οὐδὲ
 τῇ παιδείᾳ· πολλὰ γὰρ ὕβρισται καὶ προπεπηλάκισται
 συνῶν οὐκ ἀγαπῶσιν αὐτὸν ἀνθρώποις, ἀλλὰ δοῦναι 611
 μισθὸν δυναμένοις· ὧν προσῆκὲ σοι τὴν ὀργὴν οὐκ
 εἰς τῶν πολιτῶν τὸν τυχόντα ἀφιέναι οὐδ' εἰς τὰς ὁμο-
 τέχνους πόρνους, ἀλλ' εἰς τὸν τοῦτον τὸν τρόπον σε
 θρέψαντα.
- 59 Ταῦτα τοίνυν ὥς μὲν οὐ δεινὰ καὶ παρὰ πάντας
 τοὺς νόμους οὐχ ἔξει λέγειν οὗτος· οὕτω δ' ἐστὶν
 ἀναιδὴς ὥστ' ἐν τῷ δήμῳ, προάγωνας αἰ κατασκευάζων
 αὐτῷ τῆσδε τῆς γραφῆς, ἐτόλμα λέγειν ὥς ὑπὲρ ὑμῶν
 καὶ δι' ὑμᾶς ἐχθροὺς ἐφ' ἑαυτὸν εἴλκυσσε καὶ νῦν ἐν
 τοῖς ἐσχάτοις ἐστὶ κινδύνοις. ἐγὼ δ' ὑμῖν, ὧ ἄνδρες
 Ἀθηναῖοι, βούλομαι δεῖξαι τοῦτον οὔτε πεπονθότα
 οὐδ' ὅτιοῦν κακὸν οὔτε μέλλοντα πάσχειν οὐδὲν δι'
 ὧν ὑπὲρ ὑμῶν ἔπραξε, διὰ μέντοι τὴν αὐτοῦ βδελυ-
 ρίαν καὶ θεοισεχθρίαν πεπονθότα μὲν μέχρι τῆσδε τῆς
 ἡμέρας οὐδὲν, πεισόμενον δ', ἂν τὰ δίκαια ποιῇτε
- 60 ὑμεῖς. σκέψασθε γὰρ ὡδί. τί ποθ' ὑμῖν οὗτος ὑπέσχε-
 το καὶ τί ποιεῖν αὐτὸν ἐχειροτονήσαθ' ὑμεῖς; χρήματα
 εἰσπράττειν. ἄλλο δὲ πρὸς τούτῳ τί ποιεῖν; οὐδὲ ἓν.
 φέρε δὴ καθ' ἕκαστον ὑπομνήσω τὴν εἰσπραξίν ὑμᾶς.
 οὗτος εἰσέπραξε Λεπτίνην τὸν ἐκ Κοίλης τέτταρας καὶ

τριάκοντα δραχμὰς, καὶ Θεόξενον τὸν Ἀλωπεκῆθεν
 δραχμὰς ἑβδομήκοντα καὶ μικρόν τι πρὸς, καὶ τὸν Εὐ-
 φήρου Καλλικράτην καὶ τὸν Τελέστου νεανίσκον· οὐκ
 ἔχω γὰρ τοῦνομα εἰπεῖν· σχεδὸν δὲ πάντας, οὓς εἰσέ-
 πραξεν, ἵνα μὴ καθ' ἕκαστον λέγω, οὐκ οἶδ' εἴ τινα
 61 ὑπὲρ μνᾶν ὀφείλοντα. πότερ' οὖν οἴεσθε τούτων ἕκα-
 στον μισεῖν καὶ πολεμεῖν αὐτῶ διὰ τὴν εἰσφορὰν ταύ- 612
 την, ἢ τὸν μὲν αὐτῶν, ὅτι πάντων ἀκούοντων ὑμῶν
 ἐν τῷ δήμῳ δοῦλον ἔφη καὶ ἐκ δούλων εἶναι καὶ προσ-
 ῆκειν αὐτῷ τὸ ἕκτον μέρος εἰσφέρειν μετὰ τῶν μετοί-
 κων, τῷ δὲ παῖδας ἐκ πόρνῃς εἶναι, τοῦ δὲ τὸν πατέρα
 ἡταιρηκέναι, τοῦ δὲ τὴν μητέρα πεπορνεῦσθαι, τὸν δὲ
 ἀπογράφειν ὅσα ὑφείλετο ἐξ ἀρχῆς, τὸν δὲ τὸ δεῖνα,
 62 τὸν δὲ ὁμοῦ ρητὰ καὶ ἄρρητα κακὰ, ἐξῆς ἅπαντας; ἐγὼ
 μὲν γὰρ οἶδ' ὅτι πάντες, εἰς οὓς ἐπαρώνησεν οὗτος,
 τὴν μὲν εἰσφορὰν ἕκαστος ἀναγκαῖον ἀνάλωμα ὑπε-
 λάμβανεν εἶναι, τοιαῦτα δ' ἀτιμασθεῖς καὶ προπηλα-
 κισθεῖς χαλεπῶς ἐνῆνοχεν. κἀκεῖνο οἶδα, ὅτι χρήματα
 εἰσπράττειν τοῦτον ἔχειροτονήσαθ' ὑμεῖς, οὐχὶ τὰς
 ἰδίας συμφορὰς ὀνειδίζειν καὶ προφέρειν ἐκάστω. εἴτε
 γὰρ ἦσαν ἀληθεῖς, οὐ σοὶ ρητέαι (πολλὰ γὰρ ἡμῶν ἕκα-
 στος οὐχ ὥς βούλεται πράττει)· εἴτε μὴ προσηκούσας
 63 κατεσκεύαζες, πῶς οὐχ ὁτιοῦν ἂν πάθοις δικαίως; ἔτι
 τοίνυν ἐκ τοῦδ' ἀκριβέστερον γνώσεσθε ὅτι μισεῖ τοῦ-
 τον ἕκαστος οὐ διὰ τὴν εἰσπραξιν, ἀλλ' ὑπὲρ ὧν ὑβρί-
 σθη καὶ ἐπαρωνήθη. Σάτυρος γὰρ ὁ τῶν νεωρίων
 ἐπιμελητῆς οὐχ ἑπτὰ τάλαντα εἰσέπραξεν ὑμῖν, ἀλλὰ
 τέτταρα καὶ τριάκοντα τοὺς αὐτοὺς τούτους ἀνθρώ-
 πους, ἐξ ὧν παρέθηκε τὰ σκεύη ταῖς ἐκπλευσάσαις ναυ-
 σίν· καὶ οὗτ' ἐκεῖνος διὰ ταῦτα οὐδένα ἐχθρὸν αὐτῷ
 φησὶν εἶναι, οὔτε τῶν εἰσπραχθέντων οὐδεὶς ἐκείνῳ
 πολεμεῖ. εἰκότως· ὁ μὲν γὰρ τὸ προστεταγμένον, οἶ-

- μαι, διεπράττετο, σὺ δὲ τῇ σαυτοῦ προπετείᾳ καὶ θρασυτήτι λαβὼν ἐξουσίαν πόλλ' ἀνηλωκότας εἰς τὴν πόλιν ἀνθρώπους καὶ σοῦ βελτίους καὶ ἐκ βελτιόνων 613
 ψευδέσι καὶ χαλεποῖς ὀνειδέσιν ᾧ σου δεῖν περιβάλλειν.
- 64 εἶτα ταῦθ' οὗτοι πεισθῶσιν ὑπὲρ αὐτῶν σε ποιεῖν, καὶ τὰ τῆς σῆς ἀναισθησίας καὶ πονηρίας ἔργα ἐφ' αὐτοὺς ἀναδέξωνται; ἀλλὰ μισεῖν δικαιοτέρον διὰ ταῦτά σε ὀφείλουσιν ἢ σῶζειν. τὸν γὰρ ὑπὲρ πόλεως πράττοντά τι δεῖ τὸ τῆς πόλεως ἥθος μιμεῖσθαι, καὶ σῶζειν ὑμῖν τοὺς τοιούτους, ὧς ἄνδρες Ἀθηναῖοι, προσήκει, καὶ μισεῖν τοὺς οἰόσπερ οὗτος. ὥς ἐκεῖνο εἰδόσι μὲν ἴσως, ὅμως δὲ ἔρω· ὁποίους τινὰς ἂν φαίνησθε ἀγαπῶντες καὶ σῶζοντες, τούτοις ὅμοιοι δόξετ' εἶναι.
- 65 Ὅτι τοίνυν ὅλως οὐδὲ τὴν εἰσπραξίν αὐτὴν ὑπὲρ ὑμῶν πεποιήται, καὶ τοῦτο αὐτίκα δὴ μάλα ὑμῖν δῆλον ποιήσω. εἰ γάρ τις ἔροιτο αὐτὸν πότεροι αὐτῷ δοκοῦσιν ἀδικεῖν μᾶλλον τὴν πόλιν, οἱ γεωργοῦντες καὶ φειδόμενοι, διὰ παιδοτροφίας δὲ καὶ οἰκεῖα ἀνσλώματα καὶ λειτουργίας ἐτέρας ἐλλειλοিপότες εἰσφορὰν, ἢ οἱ τὰ τῶν ἐθελησάντων εἰσενεγκεῖν χρήματα καὶ τὰ παρὰ τῶν συμμάχων κλέπτοντες καὶ ἀπολλύντες, οὐκ ἂν εἰς τοῦτο τόλμης δῆπου, καίπερ ὦν ἀναιδής, ἔλθοι ὥστε φῆσαι τοὺς τὰ ἐαυτῶν μὴ εἰσφέροντας μᾶλλον ἀδικεῖν 66 ἢ τοὺς τὰ κοινὰ ὑφαιρουμένους. τίνος οὖν ἔνεκα, ὧς βδελυρὲ, ἐτῶν ὄντων πλειόνων ἢ τριάκοντα ἀφ' οὗ σὺ πολιτεύει, καὶ ἐν τούτῳ τῷ χρόνῳ πολλῶν μὲν στρατηγῶν ἡδίκηκότων τὴν πόλιν, πολλῶν δὲ ῥητόρων, οἱ παρὰ τουτοισὶ κέκρινται, ὧν οἱ μὲν τεθνῆσιν ἐφ' οἷς ἡδίκουν, οἱ δ' ὑποχωρήσαντες φεύγουσιν, οὐδενὸς πώποτε ἐξητάσθης κατήγορος, οὐδ' ἀγανακτῶν ὥφθης 614 ὑπὲρ ὧν ἡ πόλις πάσχοι, οὕτως ὦν θρασὺς καὶ λέγειν 67 δεινὸς, ἀλλ' ἐνταῦθ' ἐφάνης κηδεμῶν ὦν, οὗ σε πολ-

λοὺς ἔδει κακῶς ποιῆσαι; βούλεσθε, ὦ ἄνδρες Ἀθη-
 ναῖοι, τὸ τούτων αἴτιον ἐγὼ ὑμῖν εἶπω; ὅτι τού-
 των μὲν μετέχει ὧν ἀδικοῦσιν ὑμᾶς τινὲς, ἀπὸ δὲ τῶν
 εἰσπραττομένων ὑφαιρεῖται· δι' ἀπληστίαν δὲ τρώ-
 πων διχόθεν καρποῦται τὴν πόλιν. οὔτε γὰρ ῥᾶον
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις
 καὶ μεγάλα, οὔτε δημοτικώτερον δήπου τὰ τῶν πολ-
 λῶν ἀδικήματα ὀρᾶν ἢ τὰ τῶν ὀλίγων. ἀλλὰ τοῦτ' αἴ-
 τιον οὐ γὰρ λέγω. τῶν μὲν οἶδεν ἑαυτὸν ὄντα, τῶν
 ἀδικούντων, ὑμᾶς δ' οὐδενὸς ἀξιόους ἡγήσατο· διὸ
 68 τοῦτον ἐχρήσατο τὸν τρόπον ὑμῖν. εἰ γὰρ ἀνδραπό-
 δων πόλις, ἀλλὰ μὴ τῶν ἄρχειν ἐτέρων ἀξιούντων
 ὠμολογεῖτε εἶναι, οὐκ ἂν, ὦ ἄνδρες Ἀθηναῖοι, τὰς
 ὕβρεις ἀνέσχεσθε τὰς τούτου, ἃς κατὰ τὴν ἀγορὰν
 ὕβριζεν, ὁμοῦ μετοίκους, Ἀθηναίους, δέων, ἀπάγων,
 βοῶν ἐν ταῖς ἐκκλησίαις, ἐπὶ τοῦ βήματος, δούλους καὶ
 ἐκ δούλων καλῶν αὐτοῦ βελτίους καὶ ἐκ βελτιόνων,
 ἐρωτῶν εἰ μάτην τὸ δεσμωτήριον ᾧ κοδομήθη. κα-
 ταφαίην ἂν ἐγωγε, εἰ γ' ὁ πατήρ ὁ σὸς ᾧ ἔχετο αὐτόθεν
 αὐταῖς πέδαις ἐξορχησάμενος Διονυσίων τῇ πομπῇ.
 ἄλλα δὲ ὅσα ὕβρικεν οὐδ' ἂν ἔχοι τις εἰπεῖν· τοσαῦτα
 τὸ πληθὸς ἐστίν. ὧν ἀθρόων ἄξιον λαβόντας δίκην
 τήμερον παράδειγμα ποιῆσαι τοῖς ἄλλοις, ἵν' ὥσι με-
 τριώτεροι.

69 Ἀλλὰ νῆ Δία ταῦτα μὲν τοιοῦτός ἐστιν, ἐν οἷς πε-
 πολίτευται, ἀλλὰ δ' ἔσθ' ἃ καλῶς διώκῃκεν· ἀλλὰ
 τᾶλλ' οὕτω προσελήλυθε πάντα πρὸς ὑμᾶς ὥστε ἡκι- 615
 στα ἐν οἷς ἀκηκόατε ἄξιός ἐστι μισεῖσθαι. τί γὰρ βού-
 λεσθε εἶπω; τὰ πομπεῖα ὥς ἐπεσκεύασε, καὶ τὴν τῶν
 στεφάνων καθάρσεις, ἢ τὴν τῶν φιαλῶν ποίησιν τὴν
 καλήν; ἀλλ' ἐπὶ τούτοις γ', εἰ καὶ μηδὲν ἄλλο ἀδικῶν
 ἔτυχε τὴν πόλιν, τρεῖς, οὐχ ἅπαξ τεθνάναι δίκαιος ὧν

φανείται· καὶ γὰρ ἱεροσυλία καὶ ἀσεβεία καὶ κλοπῇ
 70 καὶ πᾶσι τοῖς δεινотάτοις ἐστὶν ἔνοχος. τὰ μὲν οὖν
 πόλλ' ὧν λέγων ὑμᾶς ἐφενάκιζε παραλείψω· φήσας
 δὲ ἀπορρεῖν τὰ φύλλα τῶν στεφάνων καὶ σαπρούς εἶ-
 ναι διὰ τὸν χρόνον, ὥσπερ ἴων ἢ ῥόδων ὄντας, ἀλλ' οὐ
 χρυσίου, συγχωνεύειν ἐπεισεν. καὶ ἐπὶ μὲν ταῖς εἰσφο-
 ραῖς τὸν δημόσιον παρεῖναι προσέγραψεν ὡς δὴ δίκαι-
 ος ὢν, ὧν ἕκαστος ἀντιγραφεὺς ἐμελλεν ἔσεσθαι τῶν
 εἰσενεγκόντων· ἐπὶ τοῖς στεφάνοις δ', οὓς κατέκο-
 πτεν, οὐχὶ προσήγαγε ταὐτὸ δίκαιον τοῦτο, ἀλλ' αὐτὸς
 71 ῥήτωρ, χρυσοχόος, ταμίας, ἀντιγραφεὺς γέγονεν. καὶ
 μὴν εἰ μὲν ἅπαντ' ἡξίους, ὅσα πράττεις τῇ πόλει, σαυ-
 τῷ πιστεύειν, οὐκ ἂν ὁμοίως κλέπτῃς ὢν ἐφωρῷ· νῦν
 δ' ἐπὶ ταῖς εἰσφοραῖς ὃ δίκαιόν ἐσθ' ὀρίσας, μὴ σοὶ πι-
 στεύειν, ἀλλὰ τοῖς ἐαυτῆς δούλοις τὴν πόλιν, ὅπότ'
 ἄλλο τι πράττων καὶ χρήματα κινῶν ἱερὰ, ὧν ἕνια οὐδ'
 ἐπὶ τῆς ἡμετέρας γενεᾶς ἀνετέθη, μὴ προσγράψάμενος
 τὴν αὐτὴν φυλακὴν ἥνπερ ἐπὶ τῶν εἰσφορῶν φαίνει,
 72 οὐκ εὐδηλον δι' ἃ τοῦτ' ἐποίησας; ἐγὼ μὲν οἶμαι. καὶ
 μὴν, ὧ ἄνδρες Ἀθηναῖοι, καὶ κατὰ παντὸς τοῦ χρόνου
 σκέψασθε ὡς καλὰ καὶ ζηλωτὰ ἐπιγράμματα τῆς πό-
 λεως ἀνελὼν ὡς ἀσεβῇ καὶ δεινὰ ἀντεπιγέγραφεν. οἶ-
 μαι γὰρ ὑμᾶς ἅπαντας ὁρᾶν ὑπὸ τῶν στεφάνων ταῖς 616
 χοινικίσι κάτωθεν γεγραμμένα "οἱ σύμμαχοι τὸν δῆ-
 "μον ἀνδραγαθίας ἔνεκα καὶ δικαιοσύνης" ἢ "οἱ σύμ-
 "μαχοι ἀριστεῖον τῇ Ἀθηναίᾳ," ἢ κατὰ πόλεις "οἱ δεῖνες
 "τὸν δῆμον, σωθέντες ὑπὸ τοῦ δήμου," οἶον "Εὐβοεῖς
 "ἐλευθερωθέντες ἐστεφάνωσαν τὸν δῆμον" [ἐπεγέγρα-
 πτό που], πάλιν "Κόνων ἀπὸ τῆς ναυμαχίας τῆς πρὸς
 "Λακεδαιμονίους." τοιαῦτα γὰρ ἦν τὰ τῶν στεφάνων
 73 ἐπιγράμματα. ταῦτα μὲν τοίνυν, ἃ ζῆλον πολὺν εἶχε
 καὶ φιλοτιμίαν ὑμῖν, ἡφάνισται καθαιρεθέντων τῶν

στεφάνων· ἐπὶ ταῖς φιάλαις δ' ἃς ἀντ' ἐκείνων ἐποιή-
 σατο ὑμῖν ὁ πόρνος οὗτος, "Ἀνδροτίωνος ἐπιμελου-
 μένου ἐποιήθησαν" ἐπιγέγραπται· καὶ οὗ τὸ σῶμα
 ἡταιρηκότος οὐκ ἔῶσιν οἱ νόμοι εἰς τὰ ἱερὰ εἰσιέναι,
 τούτου τοῦνομα ἐν τοῖς ἱεροῖς ἐπὶ τῶν φιαλῶν γε-
 γραμμένον ἐστίν. ὅμοιόν γε, οὐ γάρ; τοῦτο τοῖς προ-
 τέροις ἐπιγράμμασιν, ἢ φιλοτιμίαν ἴσθην ἔχον ὑμῖν.
 74 τρία τοίνυν ἐκ τούτου τὰ δεινότατ' ἂν τις ἴδοι πεπρα-
 γμέν' αὐτοῖς. τὴν μὲν γὰρ θεὸν τοὺς στεφάνους σεσυ-
 λήκασι· τῆς πόλεως δὲ τὸν ζῆλον ἠφανίσκασι τὸν ἐκ
 τῶν ἔργων, ὧν ὑπόμνημα ἦσαν ὄντες οἱ στέφανοι·
 τοὺς δ' ἀναθέντας δόξαν οὐ μικρὰν ἀφήρηνται, τὸ δο-
 κεῖν ὧν ἂν εὖ πάθωσιν ἐθέλειν μεμνηῆσθαι. καὶ τοι-
 αῦτα καὶ τοσαῦτα τὸ πλῆθος κακὰ εἰργασμένοι εἰς
 τοῦτο ἅμα ἀναισθησίας καὶ τόλμης προεληλύθασιν
 ὥστε μέμνηνται τούτων ὥς καλῶς αὐτοῖς διωκημένων,
 ὥσθ' ὁ μὲν οἶεται δι' ἐκείνον ὑφ' ὑμῶν σωθήσεσθαι,
 ὁ δὲ παρακάθεται καὶ οὐ καταδύεται τοῖς πεπραγμέ-
 75 νοις. οὕτω δ' οὐ μόνον εἰς χρήματα ἀναιδὴς, ἀλλὰ
 καὶ σκαιὸς ἐστίν, ὥστ' οὐκ οἶδεν ἐκεῖνο, ὅτι στέφανοι
 μὲν εἰσιν ἀρετῆς σημεῖον, φιάλαι δὲ καὶ τὰ τοιαῦτα 617
 πλούτου, καὶ στέφανος μὲν ἅπας, καὶ μικρὸς ἢ, τὴν
 ἴσθην φιλοτιμίαν ἔχει τῷ μεγάλῳ, ἐκπώματα δ' ἢ θυ-
 μιατήρια, ἂν μὲν ὑπερβάλλῃ τῷ πλήθει, πλούτου τινὰ
 δόξαν προσετρίψατο τοῖς κεκτημένοις, ἐὰν δ' ἐπὶ μι-
 κροῖς τις σεμνύνηται, τοσοῦτ' ἀπέχει τοῦ τιμῆς τινὸς
 διὰ ταῦτα τυχεῖν ὥστ' ἀπειρόκαλος πρὸς ἔδοξεν εἶναι.
 οὗτος τοίνυν ἀνελὼν τὰ τῆς δόξης κτήματα, τὰ τοῦ
 76 πλούτου πεποιήται μικρὰ καὶ οὐχ ὑμῶν ἄξια. καὶ οὐδ'
 ἐκεῖν' εἶδεν, ὅτι πρὸς μὲν χρημάτων κτῆσιν οὐδεπώ-
 ποτε ὁ δῆμος ἐσπούδασε, πρὸς δὲ δόξης ὥς οὐδὲ πρὸς
 ἐν τῶν ἄλλων. τεκμήριον δέ· χρήματα μὲν γὰρ πλει-

στα τῶν Ἑλλήνων ποτὲ σχῶν ἅπανθ' ὑπὲρ φιλοτιμίας
 ἀνήλωσεν, εἰσφέρων δ' ἐκ τῶν ἰδίων οὐδέν· αὐτὸς
 κίνδυνον ὑπὲρ δόξης ἐξέστη. ἀφ' ὧν κτήματα ἀθά-
 νατα αὐτῷ περὶέσσι, τὰ μὲν τῶν ἔργων ἡ μνήμη, τὰ δὲ
 τῶν ἀναθημάτων τῶν ἐπ' ἐκείνοις σταθέντων τὸ κάλ-
 λος, προπύλαια ταῦτα, ὁ παρθενῶν, στοαὶ, νεώσοικοι,
 οὐκ ἀμφορίσκοι δύο οὐδὲ χρυσίδες τέτταρες ἢ τρεῖς,
 ἄγουσα ἐκάστη μναῖν, ἃς, ὅταν σοι δοκῇ, σὺ πάλιν γρά-
 77 ψεις καταχωνεύειν. οὐ γὰρ αὐτοὺς δεκατεύοντες, οὐδ'
 ἂν καταράσαιντ' ἂν οἱ ἐχθροὶ ποιοῦντες, διπλᾶς πρᾶτ-
 τουτες τὰς εἰσφορὰς, ταῦτ' ἀνέθεσαν, οὐδ' οἷός περ σὺ
 χρώμενοι συμβούλοις ἐπολιτεύοντο, ἀλλὰ τοὺς ἐχθροὺς
 κρατοῦντες, καὶ ἂν πᾶς τις ἂν εὖ φρονῶν εὕξαιτο, τὴν
 πόλιν εἰς ὁμόνοιαν ἄγοντες, ἀθάνατον κλέος αὐτῶν
 λελοίπασσι, τοὺς ἐπιτηδεύοντας οἷα σοὶ βεβίωται τῆς
 78 ἀγορᾶς εἰργοντες. ὑμεῖς δ' εἰς τοῦτ', ὧς ἄνδρες Ἀθη- 618
 ναῖοι, προήχθητ' εὐηθείας καὶ ῥαθυμίας ὥστ' οὐδὲ
 τοιαῦτα ἔχοντες παραδείγματα ταῦτα μιμεῖσθε, ἀλλ'
 Ἀνδροτίων ὑμῖν πομπείων ἐπισκευαστῆς, Ἀνδροτίων,
 ὧς γῆ καὶ θεοί. καὶ τοῦτ' ἀσέβημα ἔλαττον τίνος ἡγεῖ-
 σθε; ἐγὼ μὲν γὰρ οἶμαι δεῖν τὸν εἰς ἱερὰ εἰσιόντα
 καὶ χερνίβων καὶ κανῶν ἀψόμενον καὶ τῆς πρὸς τοὺς
 θεοὺς ἐπιμελείας προστάτην ἐσόμενον οὐχὶ προειρη-
 μένον ἡμερῶν ἀριθμὸν ἀγνεύειν, ἀλλὰ τὸν βίον ἡγνευ-
 κέναι τοιούτων ἐπιτηδευμάτων οἷα τούτῳ βεβίωται.

XXIII.

ΚΑΤΑ ΑΡΙΣΤΟΚΡΑΤΟΥΣ.

ΛΙΒΑΝΙΟΥ ΥΠΟΘΕΣΙΣ.

Χαρίδημον τὸν Ὠρεΐτην, ἡγούμενον ξενικοῦ καὶ στρατηγούντα παρὰ Κερσοβλέπτη τῷ Θράκης βασιλεῖ, πολίτην σφῶν αὐτῶν Ἀθηναῖοι ἐποιήσαντο, τὰ μὲν γεγονότα χρήσιμον αὐτοῖς, τὰ δὲ προσδοκῶντες ἔτι μᾶλλον γενήσεσθαι. περὶ τούτου ψήφισμα ἔγραψεν Ἀριστοκράτης ἐν τῇ βουλῇ τοιοῦτον· εἰάν τις ἀποκτείνῃ Χαρίδημον, ἀγώγιμος ἔστω ἐξ ἀπάσης τῆς Ἀθηναίων συμμαχίδος· εἰάν δέ τις τὸν ἀγόμενον ἀφέλῃται ἢ πόλις ἢ ιδιώτης, ἐκσπονδος ἔστω. τούτου κατηγορεῖ τοῦ ψηφίσματος Εὐθυκλῆς, τῷ Δημοσθένους λόγῳ χρώμενος, καὶ φησὶ πρῶτον μὲν παράνομον εἶναι τὸ ψηφισμα, ὅτι κρίσιν ἀναιρεῖ καὶ δικαστήρια, καὶ τὴν τιμωρίαν ἀπὸ τῆς αἰτίας γε- 619 γραμμένην ἔχει, δεύτερον δὲ μὴ συμφέρειν τοῖς Ἀθηναίοις τοιαύτην Χαριδήμῳ δοῦναι δωρεάν· ἀπολοῦμεν γὰρ, φησὶ, διὰ ταύτης Χερρόνησον. τὸ δὲ ὅπως ὁ λόγος δείξει. ἐξετάζει δὲ καὶ τὴν τοῦ προσώπου ποιότητα, λέγων οὐκ εἶναι δωρεῶν ἄξιον τὸν Χαρίδημον καὶ ταῦτα τοιούτων.

ΕΤΕΡΑ ΥΠΟΘΕΣΙΣ.

Ἡ Εὐβοία μία νῆσος καταντικρὺ τῆς Ἀττικῆς, διήκουσα τῆς Βοιωτίας καὶ τῆς Φωκίδος μέχρι τῶν Ἀφειῶν· Ἀφεται δὲ τῆς Θετταλίας τόπος. ἴσμεν δὲ ὅτι χωρία πολλὰ εἶχεν ἡ Εὐβοία. ἔστι δὲ ἐν τῇ Εὐβοίᾳ χωρίον Ὠρεός· τοῦ Ὠρεοῦ δὲ ὁ πολίτης Ὠρεΐτης. Ὠρεΐτης οὖν τις Χαρίδημος ὢν ξεναγὸς ἦν τῶν Ἀθηναίων. ξεναγὸς δὲ ἐστίν, ὅτε τις στρατεύμα ξένων ὑπὲρ τινος ἄλλου τρέφει. διὰ τοῦτο οὖν καὶ οὗτος ἐλέγετο ξεναγὸς, ἐπειδὴ στρατεύμα ξένων ἔτρεφεν ὑπὲρ συμμαχίας τῶν Ἀθηναίων. ἦν οὖν τῶν μὲν Ἀθηναίων ξεναγὸς, γαμβρὸς δὲ Κότυς τοῦ τῶν Θρακῶν βασιλέως καὶ στρατηγός. ὁ δὲ Κότυς παρέλαβέ ποτε τὴν Χερρόνησον τὴν Ἀθηναίων οὔσαν. καὶ τελευτήσας κατέλιπεν υἱὸν Κερσοβλέπτην, ὃς μετὰ τινων δύο,

Βηρισάδου καὶ Ἀμαδόκου, τὴν βασιλείαν ἐμερίσατο. εἶχε δὲ στρατηγὸν ὁ μὲν Κερσοβλέπτης ὡς συγγενὴ τὸν Χαρίδημον, ὁ δὲ Βηρισάδης τινὰ Ἀθηνόδωρον, Ἀθηναῖον φύσει, Ἀλωπεκῆθεν· ὁ δὲ Ἀμαδόκος δύο στρατηγούς εἶχε, Σίμωνα καὶ Βιάνορα. ἰδίᾳ τοίνυν ἕκαστος τῶν βασιλέων ἤθελε χάριν τοῖς Ἀθηναίοις ποιήσασθαι διὰ τὸ ἔχειν αὐτοὺς εἰς συμμαχίαν εὐμενεῖς, καὶ συμβουλευσάντος τοῦ Χαριδήμου δοῦναι κοινῇ τοῖς Ἀθηναίοις τὴν Χερρόνησον ἐπέισθησαν οἱ βασιλεῖς καὶ δεδώ- 620 κασι. τοῦτο γνόντες οἱ Ἀθηναῖοι τὸν Χαρίδημον ἐστεφάνωσαν ὡς εὐεργέτην αὐτῶν χρυσῷ στεφάνῳ, καὶ θετὸν πολίτην αὐτὸν ἐποίησαντο. γνούς δὲ ὁ Χαρίδημος ὅτι φιλοῦσιν αὐτὸν ἐδήλωσεν αὐτοῖς διὰ τινος Ἀριστομάχου ὡς, ἂν ποιήσωσιν ἀσφάλειαν αὐτῷ περὶ τῆς τοῦ σώματος φυλακῆς καὶ ὅτι οὐκ ἐπιβουλεύεται, δίδωσιν αὐτοῖς τὴν Ἀμφίπολιν, ἀφαιρούμενος αὐτὴν ἐκ τοῦ Φιλίππου. Ἀριστοκράτης οὖν τις Ἀθηναῖος εὐεργέτης ὑπειλημμένος ἔγραψε τοιοῦτο ψήφισμα· ὁ φονεύων Χαρίδημον ἀγώγιμος ἔστω, τοῦτ' ἔστιν ἀκτέος ἐπὶ τὸ κολασθῆναι· ἐὰν δέ τις, φησὶν, ἀφέληται τὸν ἀγώγιμον ἢ πόλιν ἢ ἰδιώτης καὶ ὡς εἰπεῖν ἀντιλάβηται αὐτοῦ, ἔκσπονδος ἔστω τῶν Ἀθηναίων. Εὐθυκλῆς δὲ τις Θυριάσιος τὸν δῆμον ἐπελάβετο τοῦ ψηφίσματος ὡς κακῶς ἔχοντος, ὡς παρανόμου καὶ ἀσυμφόρου καὶ γεγραμμένου ἀνδρὶ ἀναξίῳ. οὗτος λαβὼν παρὰ τοῦ Δημοσθένους τὸν λόγον, χρυσίον παρασχὼν, κατηγορεῖ τοῦ Ἀριστοκράτους. ὁρῶν οὖν ὁ ρήτωρ τὴν ἀπλὴν ὑπόθεσιν ἰσχύουσαν μὲν τῷ νομίῳ, κινδυνεύουσαν δὲ διὰ τὸ προτιμᾶσθαι τὸ συμφέρον τῆς ἀξίας ἑκάστου τῶν λαμβανόντων πολλάκις, καὶ μάλιστα ὅταν στρατηγοὶ τυγχάνωσι καὶ ἐπίδοξοι καὶ τὴν πόλιν εὐεργετῶσιν, οἷος ὁ Χαρίδημος ὁ Κερσοβλέπτου στρατηγὸς ὁ ἀδελφὴν αὐτοῦ ἔχων καὶ διὰ τὸ δόξαι ἐν τοῖς κατὰ τὴν Χερρόνησον εὖ ποιεῖν Ἀθηναίους αἰρεθεῖς στρατηγὸς αὐτῆς τῆς πόλεως, ἑτέραν ἐξεῦρεν ὑπόθεσιν ἐκ τῆς οἰκείας δεινότητος, ἣν ἐπιπλέκων ταράττει τὸν ἀκροατὴν, 621 φάσκων γεγράφθαι τὸ ψήφισμα ἐπὶ Χερρονήσῳ τῆς πόλεως σχήματι. ὡς οὖν ὄντα ἀμφοτέρων, τοῦ τε Κερσοβλέπτου καὶ τοῦ δῆμου τῶν Ἀθηναίων, βουλόμενος τοῦτον ἀποτυχεῖν τῆς δωρεᾶς Δημοσθένους τὴν κατὰ τὴν Χερρόνησον ὑπόθεσιν ἐπέθηκεν, εἰς ὑποψίαν ἄγων τοὺς ἀκούοντας, καὶ φάσκων

ἐξ ἐπιβουλῆς Ἀριστοκράτην γεγραφέναι τὸ ψήφισμα, ἵνα μηδενὸς τῶν βασιλέων ἀναιροῦντος αὐτὸν φόβῳ τῆς πόλεως περιποιήσῃ Κερσοβλέπτῃ πάλιν Χερρόνησον. τοσαῦτα περὶ τῆς ὑποθέσεως.

Μηδεὶς ὑμῶν, ὧς ἄνδρες Ἀθηναῖοι, νομίσῃ μήτε ἰδίας ἐχθρας ἐμὲ μηδεμιᾶς ἔνεχ' ἢ κειν Ἀριστοκράτους κατηγορήσουντα τουτουί, μήτε μικρὸν ὀρώντά τι καὶ φραῦλον ἀμάρτημα ἐτοίμως οὕτως ἐπὶ τούτῳ προάγειν ἐμαυτὸν εἰς ἀπέχθειαν, ἀλλ' εἴπερ ἄρ' ὀρθῶς ἐγὼ λογίζομαι καὶ σκοπῶ, ὑπὲρ τοῦ Χερρόνησον ἔχειν ὑμᾶς ἀσφαλῶς καὶ μὴ παρακρουσθέντας ἀποστερηθῆναι πάλιν αὐτῆς, περὶ τούτου μοί ἐστιν ἅπασα ἡ σπουδὴ. δεῖ δὴ πάντας ὑμᾶς, εἰ βούλεσθε ὀρθῶς περὶ τούτων μαθεῖν καὶ κατὰ τοὺς νόμους δικαίως κρῖναι τὴν γραφὴν, μὴ μόνον τοῖς γεγραμμένοις ἐν τῷ ψηφίσματι ρήμασι προσέχειν, ἀλλὰ καὶ τὰ συμβησόμενα ἐξ αὐτῶν σκοπεῖν. εἰ μὲν γὰρ ἦν ἀκούσασιν εὐθύς εἰδέναι τὰ κεκα- 622
3 κουργημένα, τὴν ἀρχὴν ἴσως ἂν οὐκ ἐξηπάτησθε· ἐπειδὴ δὲ τοῦθ' ἐν ἐστὶ τῶν ἀδικημάτων, τὸ τοῦτον τὸν τρόπον καὶ λέγειν καὶ γράφειν ἐνίοις ὅν ἂν ἤκιστα ὑμεῖς ὑπίδοισθε τι καὶ φυλάξαισθε, προσήκει μὴ πάννυ θανατάζειν, εἰ καὶ τοῦτο τὸ ψήφισμα ἡμεῖς οὕτω γε-
γραμμένον ἐπιδείξομεν ὥστε δοκεῖν μὲν Χαριδήμῳ φυλακὴν τινα τοῦ σώματος διδόναι, τὴν ὡς ἀληθῶς δὲ δικαίαν καὶ βέβαιον φυλακὴν Χερρόνησον τῆς πόλεως
4 ἀποστερεῖν. εἰκότως δ' ἂν, ὧς ἄνδρες Ἀθηναῖοι, καὶ προσέχοιτέ μοι τὸν νοῦν καὶ μετ' εὐνοίας ἀκούσαίτε ἃ λέγω. ἐπειδὴ γὰρ οὐχὶ τῶν ἐνοχλούντων ὑμᾶς οὐδὲ τῶν πολιτευομένων καὶ πιστευομένων παρ' ὑμῖν ὢν πρᾶγμα τηλικούτον φημι δεῖξειν πεπραγμένον, ἔαν, ὅσον ἐστὶν ἐν ὑμῖν, συναγωνίσῃσθέ μοι καὶ προθύμως ἀκούσητε, τοῦτό τε σώσετε καὶ ποιήσετε μὴ κατοκνεῖν,

ἐάν τις τι καὶ ἡμῶν οἴηται δύνασθαι ποιῆσαι τὴν πόλιν ἀγαθόν. οἴησεται δ', ἐὰν μὴ χαλεπὸν εἶναι νομίσῃ τὸ
 5 παρ' ὑμῖν λόγου τυχεῖν. νῦν δὲ πολλοῖς τοῦτο φοβου-
 μένοις, λέγειν μὲν ἴσως οὐ δεινοῖς, βελτίοσι δὲ ἀνθρώ-
 ποις τῶν δεινῶν, οὐδὲ σκοπεῖν ἐπέρχεται τῶν κοινῶν οὐδέν. ἐγὼ γοῦν (ὁμνύω τοὺς θεοὺς ἅπαντας) ἀπώ-
 κνησ' ἄν, εὖ ἴστε, καὶ αὐτὸς τὴν γραφὴν ταύτην ἀπε-
 νεγκεῖν, εἰ μὴ πάνυ τῶν αἰσχυρῶν ἐνόμιζον εἶναι νῦν
 μὲν ἡσυχίαν ἄγειν καὶ σιωπῆσαι, πρᾶγμ' ἀλυσιτελὲς
 τῇ πόλει κατασκευάζοντας ὁρῶν τινὰς ἀνθρώπους,
 πρότερον δ', ὅτ' ἐπλευσα τριηραρχῶν εἰς Ἑλλάσπον-
 τον, εἶπεῖν καὶ κατηγορησαί τινων, οὓς ἀδικεῖν ὑμᾶς
 ἡγούμην.

6 Οὐκ ἄγνωσθ' μὲν οὖν ὅτι τὸν Χαρίδημον εὐεργέτην
 εἶναί τινες τῆς πόλεως οἴονται. ἐγὼ δὲ ἄν περ, ἃ βού- 623
 λομαί τε καὶ οἶδα πεπραγμένα ἐκείνῳ, δυνηθῶ πρὸς
 ὑμᾶς εἰπεῖν, οἶμαι δεῖξαι οὐ μόνον οὐκ εὐεργέτην,
 ἀλλὰ καὶ κακονοούστατον ἀνθρώπων ἀπάντων καὶ πολὺν
 7 τάναντία ἢ προσῆκεν ὑπειλημμένον. εἰ μὲν οὖν, ὥ
 ἄνδρες Ἀθηναῖοι, τοῦτο μέγιστον Ἀριστοκράτης ἡδί-
 κεί, τὸ τοιούτου, οἷον ἐγὼ φημι δεῖξαι τὸν Χαρίδημον
 ὄντα, τοσαύτην πεποιῆσθαι πρόνοιαν ἐν τῷ ψηφίσματι
 ὥστε ἰδίαν παρὰ τοὺς νόμους, ἄν τι πάθῃ, τιμωρίαν
 αὐτῷ δεδωκέναι, ταῦτ' ἂν ἤδη λέγειν πρὸς ὑμᾶς ἐπε-
 χείρουν, ἵν' εἰδῇτε πολλοῦ δεῖν ἄξιον ὄντα τυχεῖν τοῦ
 ψηφίσματος αὐτὸν τουτουί. νυνὶ δ' ἕτερον τούτου μεῖ-
 ζον διὰ τοῦ ψηφίσματος ἔστ' ἀδίκημα, ὃ δεῖ πρότερον
 καὶ μαθεῖν ὑμᾶς καὶ φυλάξασθαι.

8 Ἀνάγκη δ' ἔστι πρῶτον ἀπάντων εἰπεῖν καὶ δεῖξαι
 τί ποτ' ἔστι τὸ Χερρόνησον ὑμᾶς ἀσφαλῶς ἔχειν πε-
 ποιηκός· διὰ γὰρ τοῦ μαθεῖν τοῦτο καὶ τὰδίκημα σα-
 φῶς ὅψεσθε. ἔστι τοίνυν, ὥ ἄνδρες Ἀθηναῖοι, τοῦτο

τὸ τελευτήσαντος Κότυος Βηρισάδην καὶ Ἀμαδόκον
 καὶ Κερσοβλέπτην τρεῖς ἀνθ' ἐνὸς γενέσθαι Θοράκης
 βασιλέας· συμβέβηκε γὰρ ἐκ τούτου αὐτοῖς μὲν ἀντι-
 9 πάλους εἶναι τούτους, ὑμᾶς δὲ ὑπέρχεσθαι καὶ θερα-
 πεύειν. τοῦτο τοίνυν, ὃ ἄνδρες Ἀθηναῖοι, βουλόμε-
 νοί τινες παῦσαι, καὶ καταλῦσαι μὲν τοὺς ἐτέρους βα-
 σιλέας, παραδοῦναι δ' ἐνὶ τῷ Κερσοβλέπτῃ τὴν ἀρχὴν
 ἅπασαν, διαπράττονται σφισι τοῦτο γενέσθαι τὸ προ-
 βούλευμα, τῷ μὲν ἀκοῦσαι κεχωρισμένοι τοῦ τι τοιοῦ-
 10 του δοκεῖν διαπράξασθαι, τῷ δ' ἔργῳ πάντων μάλιστα
 τοῦτο περαίνοντες, ὥς ἐγὼ διδάξω. ἐπειδὴ γὰρ ἐνὸς
 τελευτήσαντος τῶν βασιλέων, Βηρισάδου, παραβὰς 624
 τοὺς ὅρκους καὶ τὰς συνθήκας, ἃς μεθ' ὑμῶν ἐποιή-
 σατο, Κερσοβλέπτης ἐξέφερε πόλεμον πρὸς τε τοὺς Βη-
 ρισάδου παῖδας καὶ πρὸς Ἀμαδόκον, εὐδηλον ἦν ὅτι
 τοῖς μὲν Βηρισάδου παισὶν Ἀθηνόδωρος βοηθήσοι, τῷ
 δ' Ἀμαδόκῳ Σίμων καὶ Βιάνωρ· ὁ μὲν γὰρ Βηρισάδου
 11 κηδεστής, οἱ δὲ Ἀμαδόκου γεγόνασιν. ἐσκόπουν οὖν
 τίν' ἂν τρόπον ἡσυχίαν μὲν ἔχειν ἀναγκασθεῖεν οὗτοι,
 ἐρήμων δ' ὄντων ἐκείνων ὁ Κερσοβλέπτης πράττων τὴν
 ἀρχὴν Χαρίδημος ἀσφαλῶς πάντα καταστρέψαιτο. εἰ
 πρῶτον μὲν, ἂν τις αὐτὸν ἀποκτείνῃ, ψήφισμα ὑμέτε-
 ρον γένοιτο ἀγῶγμον εἶναι· δεύτερον δὲ, εἰ χειροτο-
 12 νηθεῖη στρατηγὸς ὑφ' ὑμῶν Χαρίδημος. οὔτε γὰρ ὑμέ-
 τερῳ στρατηγῷ προχειρῶς ἐναντία θήσεσθαι τὰ ὅπλα
 ἔμελλεν ὁ Σίμων οὐδ' ὁ Βιάνωρ, πολῖται γεγεννημένοι
 καὶ ἄλλως ἐσπουδακότες πρὸς ὑμᾶς· ὁ δὲ δὴ γένει πο-
 λίτης Ἀθηνόδωρος οὐδὲ βουλευέσθαι, οὐδὲ τὴν διὰ
 τοῦ ψηφίσματος αἰτίαν ὑποδύσεσθαι, ἢ πρόδηλος ἦν
 ἐπ' ἐκείνους ἥξουσα, εἴ τι πάθοι Χαρίδημος. ἐκ δὲ τού-
 του τοῦ τρόπου τῶν μὲν ἐρήμων ὄντων βοηθῶν, αὐ-
 τοῖς δὲ ἀδείας δοθείσης, ῥαδίως ἐκβαλεῖν ἐκείνους καὶ

- 13 κατασχήσειν τὴν ἀρχήν. καὶ ὅτι ταῦθ' οὕτως ᾤοντο καὶ τοῦτ' ἦν τὸ κατασκευάσμα αὐτοῖς, τὰ πραχθέντα αὐτὰ κατηγορεῖ. ἅμα γὰρ τῷ πολέμῳ τε ἐνεχείρουν αὐτοὶ καὶ πρὸς ὑμᾶς ἤκεν Ἀριστόμαχος πρεσβευτῆς παρ' αὐτῶν ὁ Ἀλωπεκῆθεν οὐτοσί, ὃς ἄλλα τε ἐδημηγόρει παρ' ὑμῖν ἐπαινῶν καὶ διεξιὼν τὸν Κερσοβλήπτην καὶ τὸν Χαρίδημον, ὥς φιλανθρωπῶς ἔχουσι πρὸς 625
- 14 ὑμᾶς, καὶ μόνον ἀνθρώπων ἂν ἔφη Χαρίδημον Ἀμφίπολιν κομίσασθαι τῇ πόλει δύνασθαι, καὶ παρῆνει στρατηγὸν χειροτονῆσαι. ἡτοίμαστο δ' αὐτοῖς τοῦτο τὸ προβούλευμα καὶ προδιώκητο, ἵνα εἰ πεισθείητε ἐκ τῶν ὑποσχέσεων καὶ τῶν ἐλπίδων, ἃς ὑπέτεινεν ὁ Ἀριστόμαχος, εὐθὺς ἐπικυρώσειεν ὁ δῆμος καὶ μηδὲν ἐμ-
- 15 ποδῶν εἴη. καίτοι πῶς ἂν τεχνικώτερον ἢ κακουργότερον συμπαρεσκεύασαν ἄνθρωποι ὅπως οἱ μὲν ἐκπεσοῦνται τῶν βασιλέων, εἰς δ', ὃν αὐτοὶ βούλονται, πᾶσαν ὑφ' αὐτὸν ποιήσεται τὴν ἀρχήν, ἢ τοὺς μὲν τοῖν δυοῖν βοηθήσαντας ἂν εἰς φόβον καὶ συκοφαντίας εὐλάβειαν καθιστάντες, ἢν εἰκὸς προσδοκᾷ ἐκείνους ἐφ' ἑαυτοὺς ἐλθεῖν ἂν διὰ τοῦ ψηφίσματος τουτουί, τῷ δ' ἐνὶ πράττοντι τὴν ἀρχήν καὶ πάντα τὰναντία τοῖς ὑμῖν συμφέρουσι κατασκευάζοντι τοσαύτην ἐξουσίαν
- 16 διδόντες τοῦ ταῦτ' ἀδεῶς πράττειν; οὐ τοίνυν μόνον ἐκ τούτων δηλὸν ἐστὶ ὅτι τούτων ἐνεκ' ἐρρήθη τὸ προβούλευμα ὧν λέγω, ἀλλὰ καὶ ἐκ τοῦ ψηφίσματος αὐτοῦ μαρτυρία τίς ἐστίν εὐμεγέθης. ἂν γὰρ ἀποκτείνῃ τις Χαρίδημον γράψας, καὶ παραβὰς τὸ τί πράττοντα εἰπεῖν, πότερ' ἡμῖν συμφέροντα ἢ οὐ, γέγραφεν εὐθὺς
- 17 ἀγῶγιμον ἐκ τῶν συμμάχων εἶναι. οὐκοῦν τῶν μὲν ἐχθρῶν ὁμοίως ἡμῖν τε ἀκείνῳ οὐδέποτ' εἰς τοὺς ἡμετέρους ἥξει συμμάχους οὐδεὶς, οὐτ' ἀποκτείνας ἐκείνον οὔτε μὴ, ὥστ' οὐ κατὰ τούτων γέγραφε ταύτην τὴν

τιμωρίαν. τῶν δὲ ἡμετέρων μὲν φίλων, ἐκείνου δ', 626
 ὅταν ἐγχειρῇ τι πράττειν ἐναντίον ὑμῖν, ἐχθρῶν, τού-
 των ἂν τις εἴη ὁ τοῦτο τὸ ψήφισμα φοβηθεὶς καὶ φυ-
 λαξάμενος μὴ δι' ἀνάγκην ἡμῖν εἰς ἐχθραν ἐλθεῖν. ἔστι
 τοίνυν οὗτος Ἀθηνόδωρος, Σίμων, Βιάνωρ, οἱ Θρά-
 κης βασιλεῖς, ἄλλος ὅστις ἂν εἰς εὐεργεσίας μέρος κα-
 ταθέσθαι βούλοιοτο τὸ πράττειν ὑπεναντία ἐκείνου
 ἐγχειροῦνθ' ὑμῖν ἐπισχεῖν.

- 18 Ὡν μὲν τοίνυν ἕνεκ' ἐρρήθη τὸ προβούλευμα, ἵνα
 κυρώσειεν ὁ δῆμος ἐξαπατηθεὶς, καὶ δι' αὐτὴν γρα-
 φὴν ἐποιησάμεθα ἡμεῖς ταυτηνὶ, βουλόμενοι κωλύσθαι,
 ταῦτ' ἐστίν, ὧς ἄνδρες Ἀθηναῖοι. δίκαιον δ' ἐστὶν ἴσως
 ἐμὲ ὑπεσχημένον τρία ἐπιδειξέειν, ἓν μὲν ὥς παρὰ τοὺς
 νόμους τὸ ψήφισμα εἴρηται, δεύτερον δὲ ὥς ἀσύμφο-
 ρὸν ἐστὶ τῇ πόλει, τρίτον δ' ὥς ἀνάξιός ἐστι τυχεῖν
 τούτων ὧς γέγραπται, πάντων αἵρεσιν ὑμῖν δοῦναι τοῖς
 ἀκουσομένοις, τί πρῶτον ἢ τί δεύτερον ἢ τί τελευταῖον
 19 βουλομένοις ἀκούειν ὑμῖν ἐστίν. ὅτι δὴ βούλεσθε, ὁρᾶ-
 τε, ἵνα τοῦτο λέγω πρῶτον ὑμῖν. περὶ τοῦ παρὰ νόμου
 βούλεσθε πρῶτον; τοῦτο τοίνυν ἐροῦμεν. αὐτὴ δὴ δέομαι
 τε καὶ ἀξιῶ παρὰ πάντων ὑμῶν τυχεῖν, δίκαια, ὥς γ'
 ἐμαυτὸν πείθω. μηδεὶς ὑμῶν, ὧς ἄνδρες Ἀθηναῖοι, τῷ
 διεψεῦσθαι τοῦ Χαραιδήμου καὶ νομίζειν εὐεργέτην εἶ-
 ναι φιλονεικῶν δυσχερέστερον τοὺς περὶ τῶν νόμων
 λόγους ἀκούσῃ μου, μηδ' ἀποστερήσῃ διὰ τοῦτο μήτ'
 ἑαυτὸν τοῦ θέσθαι τὴν ψῆφον εὖορκον μήτ' ἐμὲ τοῦ
 διδάξαι περὶ πάντων ὑμᾶς ὥς βούλομαι, ἀλλὰ ποιησά-
 σθαι τὴν ἀκρόασιν ὡδί· καὶ σκοπεῖσθε ὥς δίκαια ἐρῶ. 627
 20 ὅταν μὲν λέγω περὶ τῶν νόμων, ἀφελὼν ὅτῳ τὸ ψήφι-
 σμα εἴρηται καὶ ποίῳ τινὶ, σκοπεῖσθαι πότερον παρὰ
 τοὺς νόμους ἢ κατ' αὐτοὺς εἴρηται, καὶ μηδὲν ἄλλο.
 ὅταν δ' ἐλέγχω τὰ πεπραγμένα καὶ διεξίω τὸν τρόπον

ὃν πεφενάμισθε ὑπ' αὐτοῦ, τὰς πράξεις σκοπεῖσθω,
 21 πότερον γεγонуίης ἢ ψευδεῖς ἔρω· ὅταν δ' ἐξετάζω
 περὶ τοῦ συμφέρειν ἢ μὴ τῇ πόλει ταῦτα ψηφίσασθαι,
 πάντα τᾶλλα ἀφείς τοὺς λογισμοὺς ὁράτω τοὺς περὶ
 τούτων, πότερ' ὁρθῶς ἔχοντας ποιοῦμαι ἢ οὐ. εἰ γὰρ
 τοῦτον ἔχοντες τὸν τρόπον ἀκροάσθαι μιν, αὐτοὶ τε
 ἄριστα ἂ προσήκει συνήσετε, χωρὶς ἕκαστα σκοποῦν-
 τες καὶ οὐχ ἅμα πάντα ἀθρόα ἐξετάζοντες, κἀγὼ ῥᾶστα
 ἂ βούλομαι δυνήσομαι διδάξαι. ἔσονται δὲ βραχεῖς
 περὶ πάντων οἱ λόγοι.

22 Λαβὲ δὴ τοὺς νόμους αὐτοὺς καὶ λέγε, ἵν' ἐξ αὐ-
 τῶν ἐπιδεικνύω τούτων τὸ παράνομον.

ΝΟΜΟΣ ΕΚ ΤΩΝ ΦΟΝΙΚΩΝ ΝΟΜΩΝ ΤΩΝ ΕΞ ΑΡΕΙΟΥ ΠΑΓΟΥ.

[Δικάζειν δὲ τὴν βουλὴν τὴν ἐν Ἀρείῳ πάγῳ φόνου
 καὶ τραύματος ἐκ προνοίας καὶ πυρκαϊᾶς καὶ φαρμάκων,
 εἴαν τις ἀποκτείνῃ δούς.]

23 Ἐπίσχες. ἡκούσατε μὲν τοῦ τε νόμου καὶ τοῦ ψη-
 φίσματος, ὃ ἄνδρες Ἀθηναῖοι· ὥς δ' ἂν μοι δοκεῖτε
 τοὺς περὶ τοῦ παρὰ νόμου λόγους αὐτοὺς ῥᾶστα μαθεῖν,
 τοῦθ' ὑμῖν φράσω, εἰ σκέψαισθ' ἐν τίνι τάξει ποτ'
 ἐστὶν ὑπὲρ οὗ τὸ ψήφισμα εἴρηται, πότερα ξένος ἢ
 μέτοικος ἢ πολίτης ἐστίν. εἰ μὲν δὴ μέτοικον φήσομεν,
 οὐκ ἐροῦμεν ἀληθῆ, εἰ δ' αὖ ξένον, οὐχὶ δίκαια ποιή- 628
 σομεν· τὴν γὰρ τοῦ δήμου δωρεάν, ἐν ἣ πολίτης γέ-
 γονε, κυρίαν αὐτῷ δίκαιόν ἐστιν εἶναι. ὥς ὑπὲρ πολί-
 24 του τοίνυν, ὥς ἔοικε, ποιητέον τοὺς λόγους. θεάσα-
 σθε δὴ πρὸς Διὸς ὥς ἀπλῶς καὶ δικαίως χρήσομαι τῷ
 λόγῳ, ὃς εἰς μὲν ταύτην τίθεμαι τὴν τάξιν αὐτὸν ἐν ἣ
 πλείστης ἂν τυγχάνοι τιμῆς, ἃ δ' οὐδ' ἡμῖν τοῖς γένει
 πολίταις ἐστίν, οὐδ' ἐκείνῳ δεῖν οἶμαι γενέσθαι παρὰ

τοὺς νόμους. τίν' οὖν ἐστὶ ταῦτα; ἃ νυνὶ γέγραφεν
 οὗτοσί. γέγραπται γὰρ ἐν μὲν τῷ νόμῳ τὴν βουλὴν δι-
 κάζειν φόνου καὶ τραύματος ἐκ προνοίας καὶ πυρκαϊᾶς
 25 καὶ φαρμάκων, ἐάν τις ἀποκτείνῃ δούς. καὶ προειπὼν
 ὁ θεὸς τὸν νόμον "ἐάν ἀποκτείνῃ," κρίσιν πεποίηκεν
 ὅμως, οὐ πρότερον τί χρὴ πάσχειν τὸν δεδρακότα εἴ-
 ρηκε, καλῶς, ὃ ἄνδρες Ἀθηναῖοι, τοῦθ' ὑπὲρ εὐσεβείας
 ὅλης τῆς πόλεως προιδῶν. πῶς; οὐκ ἔνεστιν ἅπαντας
 ἡμᾶς εἰδέναι τίς ποτ' ἐστὶν ὁ ἀνδροφόνος. τὸ μὲν δὴ
 τὰ τοιαῦτα ἄνευ κρίσεως πιστεύειν, ἃν τις ἐπαιτιάσθῃ-
 ται, δεινὸν ἡγεῖτο, δεῖν δ' ὑπελάμβανεν, ἐπειδὴ περ
 ἡμεῖς τιμωρήσομεν τῷ πεπονθότι, πεισθῆναι καὶ μα-
 θεῖν ἡμᾶς διδασκομένους ὥς δέδρακε· τηνικαῦτα γὰρ
 εὐσεβεῖς ἤδη κολάζειν εἰδόσιν εἶναι, πρότερον δ' οὔ.
 26 καὶ ἔτι πρὸς τούτῳ διελογίζετο ὅτι πάντα τὰ τοιαῦτα
 ὀνόματα, οἷον ἐάν τις ἀποκτείνῃ, ἐάν τις ἱεροσυλήσῃ,
 ἐάν τις προδῶ, καὶ τὰ τοιαῦτα πάντα πρὸ μὲν τοῦ
 κρίσιν γενέσθαι αἰτιῶν ὀνόματά ἐστιν, ἐπειδὴ δὲ κρι-
 θεῖς τις ἐξελεγχθῇ, τηνικαῦτα ἀδικήματα γίνεται. οὐ
 δὴ δεῖν ᾤετο τῷ τῆς αἰτίας ὀνόματι τιμωρίαν προσγρά- 629
 φειν, ἀλλὰ κρίσιν. καὶ διὰ ταῦτα, ἃν τις ἀποκτείνῃ
 τινὰ, τὴν βουλὴν δικάζειν ἔγραψε, καὶ οὐχ ἅπερ, ἃν
 27 ἄλῳ, παθεῖν χρὴ εἶπεν. ὁ μὲν δὴ τὸν νόμον τιθεὶς οὔ-
 τως, ὁ δὲ τὸ ψήφισμα γράφων πῶς; ἐάν τις ἀποκτείνῃ,
 φησὶ, Χαρίδημον. τὴν μὲν δὴ προσηγορίαν τοῦ πά-
 θους τὴν αὐτὴν ἐποίησατο, ἃν τις ἀποκτείνῃ γράψας,
 ἦν περὶ ὁ τὸν νόμον τιθεῖς· μετὰ ταῦτα δὲ οὐκέτι ταῦτά,
 ἀλλ' ἀνελὼν τὸ δίκην ὑπέχειν ἀγῶγισμον εὐθὺς ἐποί-
 ησε, καὶ παραβὰς τὸ διωρισμένον ἐκ τοῦ νόμου δικα-
 στήριον ἄκριτον τοῖς ἐπαιτιασασμένοις παρέδωκεν ὃ τι
 28 ἂν βούλωνται χρῆσθαι, τὸν οὐδ' εἰ πεποίηκέ πω φανε-
 ρόν. καὶ λαβοῦσιν ἐκείνοις ἐξέσται στρεβλοῦν, αἰκίσαι-

σθαι, χρήματα πράξασθαι. καίτοι πάντα ταῦτα ἀπεί-
ρηκεν ἄντικρυς καὶ σαφῶς ὁ κάτωθεν νόμος μηδὲ τοὺς
ἡλωκότας καὶ δεδογμένους ἀνδροφόνους ἐξεῖναι ποι-
εῖν. λέγε δ' αὐτοῖς αὐτὸν τὸν νόμον τὸν μετὰ ταῦτα.

ΝΟΜΟΣ.

[Τοὺς δ' ἀνδροφόνους ἐξεῖναι ἀποκτείνειν ἐν τῇ ἡμε-
ραπῇ καὶ ἀπάγειν, ὥς ἐν τῷ ἄξονι ἀγορεύει, λυμαίνεσθαι
δὲ μὴ, μηδὲ ἀποινᾶν, ἢ διπλοῦν ὀφείλειν ὅσον ἂν κατα-
βλάβῃ. εἰσφέρειν δὲ τοὺς ἄρχοντας, ὧν ἕκαστοι δικασταί
εἰσι, τῷ βουλομένῳ. τὴν δ' ἡλιαίαν διαγιγνώσκειν.]

- 29 Ἡκούσατε μὲν τοῦ νόμου, σκέψασθε δὲ, ὧς ἄνδρες
Ἀθηναῖοι, καὶ θεωρήσατε ὡς καλῶς καὶ σφόδρ' εὐσε-
βῶς ἔθηκεν ὁ τιθεὶς τὸν νόμον. τοὺς ἀνδροφόνους φη-
σίν. πρῶτον μὲν δὴ τοῦτον ἀνδροφόνον λέγει, τὸν
ἡλωκότα ἤδη τῇ ψήφῳ. οὐ γὰρ ἔστ' οὐδεὶς ὑπὸ ταύτῃ 630
30 τῇ προσηγορίᾳ, πρὶν ἂν ἐξελεγχθῇς ἁλῶ. ποῦ τοῦτο
δηλοῖ; ἐν τε τῷ προτέρῳ νόμῳ καὶ τούτῳ. ἐν μὲν γὰρ
ἐκείνῳ γράψας εἰάν τις ἀποκτείνῃ, τὴν βουλὴν δικάζειν
εἶπεν, ἐν δὲ τούτῳ τὸν ἀνδροφόνον προσειπὼν, ἃ χρὴ
πάσχειν, εἴρηκεν· οὗ μὲν γὰρ ἦν αἰτία τὸ πρᾶγμα, τὴν
κρίσιν εἴρηκεν, οὗ δ' ὁ ἄλους ἐνοχος τῷ προσρήματι
τούτῳ καθέστηκε, τὴν τιμωρίαν ἔγραψεν. περὶ μὲν δὴ
τῶν ἡλωκότων ἂν λέγοι. λέγει δὲ τί; ἐξεῖναι ἀποκτεί-
31 νειν καὶ ἀπάγειν. ἄρ' ὡς αὐτόν; ἢ ὡς ἂν βούληται τις;
πολλοῦ γε καὶ δεῖ. ἀλλὰ πῶς; ὡς ἐν τῷ ἄξονι εἴρηται,
φησίν. τοῦτο δ' ἔστι τί; ὃ πάντες ἐπίστασθ' ὑμεῖς. οἱ
θεσμοθέται τοὺς ἐπὶ φόνῳ φεύγοντας κύριοι θανάτῳ
ζημιῶσαι εἰσι, καὶ τὸν ἐκ τῆς ἐκκλησίας πέρουσι πάντες
ἑωρᾶτε ὑπ' ἐκείνων ἀπαχθέντα. ὡς τούτους οὖν ἀπά-
32 γειν λέγει. διαφέρει δὲ τί τοῦτο τοῦ ὡς αὐτὸν ἄγειν;
ὅτι ὁ μὲν ἀπάγων, ὧς ἄνδρες Ἀθηναῖοι, ὡς τοὺς θεσμο-
θέτας τοὺς νόμους κυρίους ποιεῖ τοῦ δεδρακότος, ὁ

δὲ ὥς αὐτὸν ἄγων ἑαυτόν. ἔστι δ' ἐκείνως μὲν, ὥς ὁ νόμος τάττει, δοῦναι δίκην, οὕτω δὲ, ὥς ὁ λαβὼν βούλεται. πλεῖστον δὲ δῆπου διαφέρει τὸν νόμον κύ-
 33 ριον τῆς τιμωρίας ἢ τὸν ἐχθρὸν γίνεσθαι. λυμαίνε-
 σθαι δὲ, φησὶ, μὴ, μηδὲ ἀποινᾶν. ταῦτα δὲ ἔστι τί; τὸ μὲν δὴ μὴ λυμαίνεσθαι γνώριμον οἶδ' ὅτι πᾶσι μὴ μα-
 στιγοῦν, μὴ δεῖν, μὴ τὰ τοιαῦτα ποιεῖν λέγει, τὸ δὲ
 34 μηδ' ἀποινᾶν μὴ χρήματα πράττεσθαι· τὰ γὰρ χρήματα
 34 ἄποινα ὠνόμαζον οἱ παλαιοί. ὁ μὲν δὴ νόμος οὕτω
 τὸν ἀνδροφόνον καὶ τὸν ἡλωκότα ἤδη διώρισεν ὥς 631
 κολαστέον καὶ οὗ· τὴν τοῦ πεπονθότος εἰπὼν πατρίδα,
 καὶ περὶ τοῦ μηθέν' ἄλλον τρόπον ἢ τοῦτον μηδ' ἄλ-
 λοθι πλην ἐνταῦθ' ἀντικρυς εἴρηκεν. ὁ δὲ τὸ ψήφισμα
 γράφων, πολλοῦ γε δεῖ, διώρισεν, ὅς γε πάντα τούτοις
 τάναντία εἴρηκεν· γράψας γὰρ ἔάν τις ἀποκτείνῃ Χα-
 35 ρίδημον, ἀγῶγίμος ἔστω, φησὶ, πανταχόθεν. τί λέ-
 γεις; τῶν νόμων οὐδὲ τοὺς ἡλωκότας διδόντων ἀπά-
 γειν πλην ἐν τῇ ἡμεδαπῇ, σὺ γράφεις ἄνευ κρίσεως
 τινὰ ἀγῶγίμον ἐκ τῆς συμμαχίδος πάσης; καὶ οὐδ' ἐν
 τῇ ἡμεδαπῇ ἄγειν κελευόντων τῶν νόμων, σὺ δίδως
 ἄγειν πανταχόθεν; καὶ μὴν ἐν γε τῷ ποιεῖν ἀγῶγίμον
 πάνθ' ὅσα ἀπείρηκεν ὁ νόμος δέδωκας, χρήματα
 πράξασθαι, ζῶντα λυμαίνεσθαι, κακοῦν, ἔχοντα αὐ-
 36 τὸν ἀποκτινύναι. πῶς οὖν ἂν τις μᾶλλον ἐλεγχθεῖν
 παράνομα εἰρηκῶς ἢ πῶς δεινότερ' ἂν γράφων ἢ τοῦ-
 του τὸν τρόπον; ὅς δυοῖν ὑποκειμένοι οὐνομάτιον,
 κατὰ μὲν τῶν ἐν αἰτία, ἔάν τις ἀποκτείνῃ, κατὰ δὲ τῶν
 ἡλωκότων, ἔάν τις ἀνδροφόνος ᾗ, ἐν μὲν τῇ προση-
 γορίᾳ τὸ τοῦ τὴν αἰτίαν ἔχοντος ἔλαβες ὄνομα, τὴν δὲ
 τιμωρίαν, ἣν οὐδὲ κατὰ τῶν ἐξεληλεγμένων διδόασιν
 οἱ νόμοι, ταύτην κατὰ τῶν ἀκρίτων ἔγραψας, καὶ τὸ
 μέσον τούτων ἐξεῖλες. μέσον γὰρ ἔστιν αἰτίας καὶ

ἐλέγχου κρίσις, ἣν οὐδαμοῦ γέγραφεν οὗτος ἐν τῷ ψη-
φίσματι.

37 Λέγε τοὺς ἐφεξῆς νόμους.

ΝΟΜΟΣ.

[Ἐὰν δέ τις τὸν ἀνδροφόνον κτείνῃ ἢ αἷτιος ἢ φόνου,
ἀπεχόμενον ἀγορᾶς ἐφορίας καὶ ἄθλων καὶ ἱερῶν Ἀμφι- 632
κτυονικῶν, ὥσπερ τὸν Ἀθηναῖον κτείναντα, ἐν τοῖς αὐτοῖς
ἐνέχεσθαι, διαγιγνώσκειν δὲ τοὺς ἐφέτας.]

Τουτονὶ δεῖ μαθεῖν ὑμᾶς, ὧ ἄνδρες Ἀθηναῖοι,
τὸν νόμον, τί ποτ' ἐβούλεθ' ὁ θεῖς· ὅψεσθε γὰρ ὡς
38 ἅπαντ' εὐλαβῶς διώρισε καὶ νομίμως. ἐὰν τις ἀπο-
κτείνῃ τὸν ἀνδροφόνον, φησὶν, ἢ αἷτιος ἢ φόνου, ἀπε-
χόμενον ἀγορᾶς ἐφορίας καὶ ἄθλων καὶ ἱερῶν Ἀμφι-
κτυονικῶν, ὥσπερ τὸν Ἀθηναῖον κτείναντα, ἐν τοῖς
αὐτοῖς ἐνέχεσθαι, διαγιγνώσκειν δὲ τοὺς ἐφέτας. τί δὴ
ταῦτ' ἐστίν; ἐκεῖνος ὦρετο τὸν πεφευγότα ἐπ' αἰτίᾳ φό-
νου καὶ ἡλωκότα, ἐάνπερ ἅπαξ ἐκφύγῃ καὶ σωθῇ, εἰρ-
γειν μὲν τῆς τοῦ παθόντος πατρίδος δίκαιον εἶναι,
κτείνειν δὲ οὐχ ὅσιον ἀπανταχοῦ. τί σκοπῶν; ὅτι καὶ
τοὺς δεῦρο πεφευγότας, ἐὰν ἡμεῖς τοὺς ἐτέρωσε ἀπο-
39 κτιννύωμεν, ἀποκτενοῦσιν ἕτεροι. εἰ δὲ τοῦτ' ἐσται,
ἡ μόνη λοιπὴ τοῖς ἀτυχοῦσιν ἅπασι σωτηρία διαφθα-
ρήσεται. ἔστι δ' αὕτη τίς; ἐκ τῆς τῶν πεπονθότων με-
ταστάντα εἰς τὴν τῶν μηδὲν ἡδίκημένων ἀδεῶς μετοι-
κεῖν. ἵνα δὴ μὴ τοῦτο ἢ μὴδ' ἀπέραντοι τῶν ἀδίκημά-
των αἱ τιμωρίαι γίνωνται, ἔγραψεν ἐὰν τις τὸν ἀν-
δροφόνον κτείνῃ ἀπεχόμενον, φησὶν, ἀγορᾶς ἐφορίας.
τί τοῦτο λέγων; τῶν ὁρίων τῆς χώρας· ἐνταῦθα γὰρ,
ὥς γ' ἐμοὶ δοκεῖ, τάρχαϊα συνῆσαν οἱ πρόσχωροι παρὰ
τε ἡμῶν καὶ τῶν ἀστυγειτόνων, ὅθεν ὠνόμακεν ἀγο-
40 ρὰν ἐφορίαν. καὶ πάλιν ἱερῶν Ἀμφικτυονικῶν. τί δὴ-

ποτε καὶ τούτων ἀπέκλεισε τὸν ἀνδροφόνον; ὅσων τῷ
 παθόντι ζῶντι μετῆν, τούτων εἰργει τὸν δεδρακότα,
 πρῶτον μὲν τῆς πατρίδος καὶ τῶν ἐν ταύτῃ πάντων 633
 καὶ ὁσίων καὶ ἱερῶν, τὴν ἐφορίαν ἀγορὰν ὅρον προσ-
 γράψας, ἧς εἰργεσθαί φησιν, εἶτα τῶν ἱερῶν τῶν ἐν
 Ἀμφικτύοσι· καὶ γὰρ τούτων, εἶπερ ἦν Ἑλλήν ὁ πα-
 θὼν, μετῆν αὐτῷ. καὶ ἄθλων. διὰ τί; ὅτι κοινοὶ πα-
 σὶν εἰσιν οἱ κατὰ τὴν Ἑλλάδα ἀγῶνες, κατὰ δὲ τὴν πάν-
 των μετουσίαν μετῆν καὶ τούτων τῷ πεπονθότι· καὶ
 41 τούτων οὖν ἀπεχέσθω. τούτων μὲν δὴ τὸν εἰργασμέ-
 νον εἰργει. ἂν δ' ἔξω τούτων κτείνῃ τις αὐτὸν ἄλλοθί
 που, τὴν αὐτὴν ὑπὲρ αὐτοῦ δίκην δέδωκεν ἥνπερ ἂν
 τὸν Ἀθηναῖον κτείνῃ. τὸν γὰρ φυγάδα τὸ τῆς πόλεως
 οὐ προσεῖπεν ὄνομα, ἧς οὐκ ἔστι μετουσία αὐτῷ, ἀλλὰ
 τὸ τοῦ πράγματος, ᾧ κατέστησεν αὐτὸν ἐκεῖνος ἔνο-
 χον· καὶ διὰ ταῦτ' "ἂν τις ἀποκτείνῃ" φησὶ "τὸν ἀνδρο-
 φόνον." εἰτ' εἰπὼν ὧν εἰργόμενον, ἐπὶ τῷ τὴν τιμω-
 ρίαν νομίμως ἐπιθεῖναι τὸ τῆς πόλεως ὄνομα ὠνόμασε,
 "τοῖς αὐτοῖς ἐνεχέσθω καθάπερ ἂν τὸν Ἀθηναῖον
 "ἀποκτείνῃ," γράψας ἀνομοίως, ᾧ ἄνδρες Ἀθηναῖοι,
 42 τῷ τουτὶ τὸ ψήφισμα εἰρηκότι. καίτοι πῶς οὐχὶ δεινὸν
 εἶ, οἷς ὁ νόμος δέδωκεν, ἔαν ὧν εἶπον εἰργωνται, μετ'
 ἀσφαλείας ξῆν φυγοῦσι, τούτους ἐκδότους τις εἶναι
 γράφει, καὶ ἀφαιρεῖται τὸ τῆς συγγνώμης ὠφέλιμον,
 ὃ τοῖς ἀτυχοῦσιν ὑπάρχειν εἰκὸς παρὰ τῶν ἔξω τῶν
 ἐγκλημάτων ὄντων, ὅτῳ ποτὲ τῶν πάντων ἀπόκειται
 ἄδηλον ὄν, μὴ προδήλου τῆς ἐπιούσης τύχης οὔσης ἐκά-
 στῳ; καὶ νυνὶ τὸν ἀποκτείναντα Χαρίδημον, ὅντως ἂν
 ἄρα τοῦτο γένηται, ἔαν ἀνταποκτείνωσί τινες λαβόν-
 τες ἐκδοτον, πεφευγότα καὶ τῶν νομίμων εἰργόμενον, 634
 43 ἔνοχοι μὲν αὐτοὶ ταῖς φονικαῖς δίκαις ἔσονται, ἔνοχος δὲ
 σύ· καὶ γὰρ ἂν τις αἵτιος ἢ γέγραπται, ἔσει δ' αἵτιος

τὴν διὰ τοῦ ψηφίσματος ἐξουσίαν δεδοκώς. οὐκοῦν εἰ μὲν ἐάσομεν ὑμᾶς τούτων συμβάντων, οὐ καθαροῖς οὖσιν ὁμοῦ διατρίψομεν· εἰ δ' ἐπέξιμεν, οἷς ἐγνώκαμεν αὐτοὶ τάναντία πράττειν ἀναγκασθησόμεθα. ἄρα γε μικρόν ἢ τὸ τυχόν ἐστίν ὑπὲρ οὗ δεῖ λῦσαι τὸ ψηφισμα ὑμᾶς;

44 Λέγε δὴ τὸν μετὰ ταῦτα νόμον.

ΝΟΜΟΣ.

[Ἐάν τις τινὰ τῶν ἀνδροφόνων τῶν ἐξεληλυθότων, ὧν τὰ χρήματα ἐπίτιμα, πέρα ὅρου ἐλαύνῃ ἢ φέρῃ ἢ ἄγῃ, τὰ ἴσα ὀφείλειν ὅσα περ ἂν ἐν τῇ ἡμεδαπῇ δράσῃ.]

Ἄλλος οὗτος, ὃ ἄνδρες Ἀθηναῖοι, νόμος ἀνθρωπίνως καὶ καλῶς κείμενος, ὃν παραβὰς οὗτος ὁμοίως
45 φανήσεται. ἐάν τις τινὰ τῶν ἀνδροφόνων, φησὶ, τῶν ἐξεληλυθότων, ὧν τὰ χρήματα ἐπίτιμα. τῶν ἐπ' ἀκουσίῳ φόνῳ λέγει μεθεσθηκότων. τῷ τοῦτο δῆλον; τῷ τε ἐξεληλυθότων εἰπεῖν, ἀλλὰ μὴ φευγόντων, καὶ τῷ διορίζειν ὧν τὰ χρήματα ἐπίτιμα· τῶν γὰρ ἐκ προνοίας δεδήμευται τὰ ὄντα. περὶ μὲν δὴ τῶν ἀκουσίων ἂν
46 λέγοι. λέγει δὲ τί; ἐὰν πέρα ὅρου, φησὶν, ἐλαύνῃ ἢ φέρῃ ἢ ἄγῃ. τοῦτο δὲ ἐστὶ τί, τὸ πέρα ὅρου; ἐστὶ πᾶσιν ὅρος τοῖς ἀνδροφόνοις τῆς τοῦ παθόντος εἰργεσθαι πατρίδος. ἐκ μὲν δὴ ταύτης δίδωσιν ἐλαύνειν καὶ ἄγειν, 635 πέρα δὲ οὐκ ἔᾶ τούτων οὐδέτερον ποιεῖν. ἐὰν δέ τις παρὰ ταῦτα ποιῇ, τὴν αὐτὴν ἔδωκεν ὑπὲρ αὐτοῦ δίκην ἣν περ ἂν εἰ μένοντα ἡδίκηαι οἴκοι, γράψας ταῦτ' ὀφεί-
47 λειν ἅπερ ἂν οἴκοι δράσῃ. εἰ δὴ τις ἔροιτο Ἀριστοκράτην τουτονί (καὶ μὴ νομίσητε εὐηθες τὸ ἐρώτημα) πρῶτον μὲν εἰ οἶδεν εἴ τις ἀποκτενεῖ Χαρίδημον ἢ καὶ ἄλλως πως τελευτήσῃ, οὐκ ἂν, οἶμαι, φαίῃ. θήσομεν τοίνυν ἀποκτενεῖν. πάλιν οἶσθ', ἐκὼν ἢ ἄκων, καὶ ξέ-

νος ἢ πολίτης ὁ τοῦτο ποιήσων ἔσται; οὐκ ἔνεστ' εἰπεῖν
 48 ὥς οἶσθα. οὐκοῦν ταῦτά γε δήπου προσῆκε προσγρά-
 ψαι, εἴαν τις ἀποκτείνῃ γράφοντα, ἄκων ἢ ἐκὼν, ἀδί-
 κως ἢ δικαίως, ξένος ἢ πολίτης, ἔν' ὅτῳ ποτὲ τοῦργον
 ἐπράχθη, τούτῳ τὰ ἐκ τῶν νόμων ὑπῆρχε δίκαια, μὴ
 μὰ Δί' αὐτὸ τὸ τῆς αἰτίας ὄνομα εἰπόντα ἀγῶνιμος ἔστω
 προσγράψαι. τίνα γὰρ σὺ λέλοιπας ὄρον τῷ γράμματι
 τούτῳ, τοῦ νόμου σαφῶς οὕτως ἐλέγοντος μὴ πέρα
 49 ὄρων ἐλαύνειν, ὃς πανταχόθεν δίδως ἄγειν; ὁ νόμος
 δὲ οὐ μόνον οὐκ ἐλαύνειν τῶν ὄρων πέρα, ἀλλ' οὐδ'
 ἄγειν ἐξ. ἐκ δὲ τοῦ σοῦ ψηφίσματος ὁ βουλόμενος ἄξει
 τὸν ἄκουτα ἀπεκτονότα, ἐκδοτον λαβὼν, εἰς τὴν τοῦ
 παθόντος βία πατρίδα. ἄρ' οὐ πάντα συγγεῖς τάνθρω-
 πινά, καὶ ἀφαιρεῖ τὴν πρόφασιν μεθ' ἧς ἢ καλὸν ἔστιν
 50 ἕκαστον τῶν ἔργων ἢ αἰσχροῦν; ὁρᾶτε γὰρ ὥς ἐπὶ πάν-
 των, οὐκ ἐπὶ τῶν φονικῶν μόνον, οὕτω τοῦτ' ἔχει.
 ἂν τις τύπτῃ τινὰ, φησὶν, ἄρχων χειρῶν ἀδίκων, ὥς,
 εἴ γε ἡμύνατο, οὐκ ἀδικεῖ. ἂν τις κακῶς ἀγορεύῃ, τὰ
 ψευδῇ προσέειπεν, ὥς, εἴ γε τάληθῇ, προσῆκον. ἂν
 τις ἀποκτείνῃ ἐκ προνοίας, ὥς, εἴ γε ἄκων, οὐ ταῦτόν. 636
 ἂν τις καταβλάβῃ τινὰ ἐκὼν ἀδίκως. πανταχοῦ τὴν
 πρόφασιν βεβαιουῦσαν τὸ πρᾶγμα εὗρήσομεν. ἀλλ' οὐ
 σοὶ, ἀλλ' ἀπλῶς, ἂν τις ἀποκτείνῃ Χαρίδημον, ἀγέ-
 σθω, καὶ ἄκων, καὶ δικαίως, καὶ ἀμυνόμενος, καὶ
 ἐφ' οἷς διδόασιν οἱ νόμοι, καὶ ὁπωσοῦν.

51 Λέγε τὸν μετὰ ταῦτα νόμον.

ΝΟΜΟΣ.

[Φόνου δὲ δίκας μὴ εἶναι μηδαμοῦ κατὰ τῶν τοὺς
 φεύγοντας ἐνδεικνύντων, εἴαν τις κατ' ἑκάστην ὅποι μὴ ἔξεστιν.]

Ὁ μὲν νόμος ἐστὶν οὗτος Δράκοντος, ὃ ἄνδρες
 Ἀθηναῖοι, καὶ οἱ ἄλλοι δὲ, ὅσους ἐκ τῶν φονικῶν

νομων παρεγραψάμην· δεῖ δὲ ἃ λέγει σκέπασθαι. κατὰ τῶν ἐνδεικνύντων, φησὶ, τοὺς κατιόντας ἀνδροφόνους, ὅποι μὴ ἔξεστι, δίκας φόνου μὴ εἶναι. ἐνταυθὶ δὲ δύο δηλοῖ δίκαια, ἃ παρ' ἀμφοτέρω οὗτος εἴρηκε τὸ ψήφισμα, ὅτι τε ἐνδεικνύναι δίδωσι τὸν ἀνδροφόνον καὶ οὐκ αὐτὸν ἀγώγιμον οἴχεσθαι λαβόντα, καὶ ὅτι, ἐὰν κατή τις ὅποι μὴ ἔξεστι, καὶ αὐτὸ τοῦτο δίδωσιν, οὐχ ὅποι βούλεται τις. οὐκ ἔξεστι δὲ ποῦ; ἐξ ἧς ἂν φεύγῃ τις πόλεως. ποῦ καὶ σφόδρα σαφῶς τοῦτο δηλοῖ; ἐὰν τις κατή, φησὶ. τοῦτο δ' οὐκ ἔστ' ἐπενεγκεῖν ἄλλῃ πόλει πλὴν ἣν ἂν φεύγῃ τις· ὅθεν γὰρ μηδ' ἐξέπεσέ τις τὴν ἀρχήν, οὐκ ἐνὶ δήπου κατελθεῖν εἰς ταύτην. ὁ μὲν τοίνυν νόμος ἐνδειξιν δέδωκε, καὶ ταύτην, ἂν κατή ὅποι μὴ ἔξεστιν· ὁ δὲ ἀγώγιμος ἔστω γέγραφε κἀντεῦθεν, ὅποι φεύγειν οὐδεὶς κωλύει νόμος.

53 Λέγε ἄλλον νόμον.

ΝΟΜΟΣ.

637

[Ἐάν τις ἀποκτείνῃ ἐν ἄθλοις ἄκων, ἢ ἐν ὁδῷ καθελὼν ἢ ἐν πολέμῳ ἀγνοήσας, ἢ ἐπὶ δάμαρτι ἢ ἐπὶ μητρὶ ἢ ἐπ' ἀδελφῇ ἢ ἐπὶ θυγατρὶ, ἢ ἐπὶ παλλακῇ ἢ ἂν ἐπ' ἐλευθέροις παισὶν ἔχῃ, τούτων ἕνεκα μὴ φεύγειν κτείναντα.]

Πολλῶν, ὧς ἄνδρες Ἀθηναῖοι, νόμων ὄντων, παρ' οὓς εἴρηται τὸ ψήφισμα, παρ' οὐδένα μᾶλλον ἢ παρὰ τοῦτον τὸν ἀνεγνωσμένον νῦν εἴρηται. διδόντος γὰρ τοῦ νόμου σαφῶς οὕτως καὶ λέγοντος ἐφ' οἷς ἐξεῖναι κτεῖναι, οὗτος ἅπαντα παρεῖδε ταῦτα, καὶ γέγραφεν οὐδὲν ὑπειπὼν ὅπως ἂν τις ἀποκτείνῃ, τὴν τιμωρίαν. 54 καίτοι σκέπασθε ὡς ὁσίως καὶ καλῶς ἕκαστα διεῖλεν ὁ ταῦτα ἐξ ἀρχῆς διελών. ἂν τις ἐν ἄθλοις ἀποκτείνῃ τινὰ, τοῦτον ὥρισεν οὐκ ἀδικεῖν. διὰ τί; οὐ τὸ συμ-

βὰν ἐσκέψατο, ἀλλὰ τὴν τοῦ δεδρακότος διάνοιαν.
 ἔστι δὲ αὕτη τίς; ζῶντα νικῆσαι καὶ οὐκ ἀποκτεῖναι.
 εἰ δ' ἐκεῖνος ἀσθενέστερος ἦν τὸν ὑπὲρ τῆς νίκης ἐνεγ-
 κεῖν πόνον, ἑαυτῷ τοῦ πάθους αἴτιον ἡγήσατο, διὸ
 55 τιμωρίαν οὐκ ἔδωκεν ὑπὲρ αὐτοῦ. πάλιν ἂν ἐν πολέμῳ,
 φησὶν, ἀγνοήσας, καὶ τοῦτον εἶναι καθαρόν. καλῶς·
 εἰ γὰρ ἐγὼ τινα τῶν ἐναντίων οἰήθεις εἶναι διέφθειρα,
 οὐ δίκην ὑπέχειν, ἀλλὰ συγγνώμης τυχεῖν δίκαιός εἰμι.
 ἢ ἐπὶ δάμαρτι, φησὶν, ἢ ἐπὶ μητρὶ ἢ ἐπ' ἀδελφῇ ἢ ἐπὶ
 θυγατρὶ, ἢ ἐπὶ παλλακῇ ἢν ἂν ἐπ' ἐλευθéroις παισὶν
 ἔχῃ· καὶ τὸν ἐπὶ τούτων τῷ κτείναντα ἀθῶον ποιεῖ, πάν-
 των γε ὀρθότατα, ὧς ἄνδρες Ἀθηναῖοι, τοῦτον ἀφιεῖς.
 56 τί δήποτε; ὅτι ὑπὲρ ὧν τοῖς πολεμίοις μαχόμεθα, ἵνα
 μὴ πάσχωσιν ὑβριστικὸν μηδ' ἀσελγὲς μηδὲν, ὑπὲρ τού- 638
 των καὶ τοὺς φιλίους, ἔαν παρὰ τὸν νόμον εἰς αὐτοὺς
 ὑβρίζωσι καὶ διαφθείρωσιν, ἔδωκεν ἀποκτεῖναι. ἐπειδὴ
 γὰρ οὐ γένος ἐστὶ φιλίων καὶ πολεμίων, ἀλλὰ τὰ πρατ-
 τόμενα ἐξεργάζεται τούτων ἐκάτερον, τοὺς ἐχθρὰ ποι-
 οῦντας ἐν ἐχθροῦ μέρει κολάζειν ἀπέδωκεν ὁ νόμος.
 οὐκοῦν δεινὸν, εἰ τοσούτων ὄντων ἐφ' οἷς τοὺς ἄλλους
 ἔξεστιν ἀποκτινύναι, μόνον ἀνθρώπων ἐκεῖνον μηδ'
 57 ἐπὶ τούτοις ἔξεσται ἀποκτεῖναι. φέρε, ἂν δέ τι συμβῇ
 τοιοῦτον οἶον ἔσως ἦδη τῷ καὶ ἄλλῳ, ἀπαλλαγῇ μὲν ἐκ
 Θοράκης, ἐλθὼν δ' εἰς πόλιν οἰκῇ που, τῆς μὲν ἐξου-
 σίας μηκέτι κύριος ὢν δι' ἧς πολλὰ ποιεῖ τῶν ἀπειρη-
 μένων ὑπὸ τῶν νόμων, τοῖς δ' ἔθεσι καὶ ταῖς ἐπιθυ-
 μίαις ταῦτ' ἐπιχειρῶν πράττειν, ἄλλο τι ἢ σιγῶντα δεή-
 σει Χαρίδημον ἔαν αὐτὸν ὑβρίζειν; οὐ γὰρ ἀποκτεῖναι
 γε ἀσφαλὲς, οὐδὲ τιμωρίαν λαβεῖν ἦν δίδωσιν ὁ νόμος.
 58 διὰ τὸ ψήφισμα τουτί. καὶ μὴν εἴ τις ἐκεῖνο ὑπολαμ-
 βάνει, ποῦ δὲ γένοιτ' ἂν ταῦτα; τί κωλύει καμὲ λέγειν
 τίς δ' ἂν ἀποκτείνει Χαρίδημον; ἀλλὰ μὴ τοῦτο σκο-

παῶμεν· ἀλλ' ἐπειδήπερ ἐστὶ τὸ φεῦγον ψήφισμα οὐκ
ἐπ' ἤδη γεγενημένῳ τινὶ πράγματι, ἀλλ' ἐπὶ τοιούτῳ
ὃ μὴδ' εἰ γενήσεται μηδεὶς οἶδε, τὸ μὲν τοῦ μέλλοντος
ἔσεσθαι κοινὸν ἀμφοῖν ὑπαρχέτω, πρὸς δὲ τοῦτο ὑπο-
θέντες ἀνθρωπίνως τὰς ἐλπίδας οὕτω σκοπῶμεν, ὥς
τάχ' ἂν, εἰ τύχοι, καὶ τούτων κἀκείνων συμβάντων.
59 λύσασσι μὲν τοίνυν τὸ ψήφισμα, ἂν ἄρα συμβῇ τι πα-
θεῖν ἐκείνῳ, εἰσὶν αἱ κατὰ τοὺς νόμους ὑπὲρ αὐτοῦ τι-
μωρίαι· ἑῷσι δὲ, ἂν ἄρα ἐκείνος ζῶν ἀδικῇ τινὰ, ἀνή-
ρηται τοῖς ὑβριζομένοις ἢ μετὰ τῶν νόμων δίκη. ὥστε 639
πανταχῇ καὶ ἐναντίον ἐστὶ τοῖς νόμοις τὸ ψήφισμα καὶ
λύσαι συμφέρει.

60 Λέγε τὸν μετὰ ταῦτα νόμον.

ΝΟΜΟΣ.

[Καὶ ἐὰν φέροντα ἢ ἄγοντα βίᾳ ἀδίκως εὐθὺς ἀμυ-
νόμενος κτείνῃ, νηποινεὶ τεθνάναι.]

"Ἄλλα ταῦτα ἐφ' οἷς ἔξεστι κτείνειν. ἐὰν ἄγοντα ἢ
φέροντα βίᾳ ἀδίκως εὐθὺς ἀμυνόμενος κτείνῃ, νηποι-
νεὶ τεθνάναι κελεύει. θεάσασθε πρὸς Διὸς ὥς εὖ· τῷ
μὲν ὑπειπὼν, ἐφ' οἷς ἔξεῖναι κτείνειν, προσγράψαι τὸ
εὐθὺς ἀφείλε τὸν τοῦ βουλεύσασθαί τι κακὸν χρόνον·
τῷ δὲ ἀμυνόμενος γράψαι δηλοῖ τῷ πάσχοντι διδούς
τὴν ἐξουσίαν, οὐκ ἄλλῳ τινί. ὁ μὲν δὴ νόμος εὐθὺς
ἀμυνομένῳ δέδωκεν ἀποκτινύναι, ὁ δ' οὐδὲν εἴρηκεν
ἀλλ' ἀπλῶς, ἐάν τις ἀποκτείνῃ, καὶν δικαίως, καὶν ὥς
οἱ νόμοι διδόασιν. ἀλλὰ νῆ Δία συνοφαντοῦμεν τὸ
61 πρᾶγμα· τίνα γὰρ οἶσει ἢ ἄξει βίᾳ ἀδίκως Χαρίδημος;
πάντας ἀνθρώπους. ἴστε γὰρ δήπου τοῦθ', ὅτι πάντες
οἱ στρατεύμα ἔχοντες, ὧν ἂν οἴωνται κρείττους ἔσε-
σθαι, ἄγουσι καὶ φέρουσι χρήματ' αἰτοῦντες. εἴτ' οὐ
δεινὸν, ὃ γῇ καὶ θεῶι, καὶ φανερώς παράνομον, οὐ

μόνον παρὰ τὸν γεγραμμένον νόμον, ἀλλὰ καὶ παρὰ τὸν κοινὸν ἀπάντων ἀνθρώπων, τὸν ἄγοντα ἢ φέροντα βία τὰμὰ ἐν πολέμῳ μοίρα μὴ ἐξεῖναι ἐμοὶ ἀμύνεσθαι, εἴ γε μὴδὲ τοῦτον τὸν τρόπον ἐξέσται Χαρίδημον ἀποκτεῖναι, ἀλλ', ἐὰν ἀδικῶν ἄγῃ καὶ φέρῃ βία τίνος ληξόμενος, ἀγῶγίμος ὁ κτείνας ἔσται, τοῦ νόμου διδόντος, ἐὰν ἐπὶ τούτοις, ἀθῶον εἶναι;

62

Λέγε τὸν μετὰ ταῦτα νόμον.

NOMΟΣ.

640

[Ὅς ἂν ἄρχων ἢ ιδιώτης αἴτιος ἦ τὸν θεσμόν συγχυθῆναι τόνδε, ἢ μεταποιήσῃ αὐτόν, ἄτιμος εἶναι καὶ παῖδας καὶ τὰ ἐκείνου.]

Ἡκούσατε μὲν τοῦ νόμου λέγοντος ἄντικρυς, ὡς ἄνδρες Ἀθηναῖοι, ὅς ἂν ἄρχων ἢ ιδιώτης αἴτιος ἦ τὸν θεσμόν συγχυθῆναι τόνδε, ἢ μεταποιήσῃ αὐτόν, ἄτιμος ἔστω καὶ οἱ παῖδες καὶ τὰ ἐκείνου. ἄρ' οὖν μικρὰν ἢ φάυλην πρόνοιαν ἔχειν ὑμῖν ὁ θεὸς τὸν νόμον δοκεῖ, ὅπως κύριος ἔσται καὶ μήτε συγχυθήσεται μήτ' αὐτὴ μεταποιηθήσεται; ἀλλ' Ἀριστοκράτης οὕτωσὶ μικρὰ φροντίσας αὐτοῦ μεταποιεῖ καὶ συγχεῖ. τί γὰρ ἄλλο ἐστὶ τὸ μεταποιεῖν ἢ ὅταν ἔξω τῶν τεταγμένων δικαστηρίων καὶ ὄρων, ὧν εἰργεσθαι δεῖ, διδῶ τις τὰς τιμωρίας, καὶ τὸ λόγον τυχεῖν ἀναιρῶν ἐκδότους ποιῇ; τί δ' ἄλλο τὸ συγχεῖν ἢ ὅταν ἐξῆς οὕτωσὶ πάντα τὰναντία τῶν ἐν τοῖς νόμοις τις γεγραμμένων γράφῃ;

63

Οὐ τοίνυν τούτους μόνον τοὺς νόμους, ὡς ἄνδρες Ἀθηναῖοι, παραβέβηκεν, ἀλλὰ καὶ ἄλλους πολλοὺς οὓς οὐ παραγεγράμμεθα διὰ τὸ πλῆθος. ἀλλ' ἐν κεφαλῇ λέγω· ὅπόσοι νόμοι περὶ τῶν φονικῶν δικαστηρίων εἰσὶ, καλεῖσθαι λέγοντες ἢ μαρτυρεῖν ἢ διόμνυσθαι τοὺς ἀγωνιζομένους ἢ ἄλλ' ὅτιοῦν προστάττοντες.

πάντας ὑπερβέβηκε τούτους καὶ πᾶσιν ἐναντίον εἶρηκε
 τὸ ψήφισμα τουτί. οὐ γὰρ οὐ κλησίς, οὐ μαρτυρία
 συνειδότης, οὐ διωμοσία, ἀλλ' ἀπ' αἰτίας εὐθύς ἡ τι-
 μωρία γέγραπται, καὶ αὕτη ἦν ἀπαγορεύουσιν οἱ νό-
 μοι, τί ἂν ἄλλο τις εἴποι; καίτοι ταῦτα πάντα ἐπὶ πέντε
 64 δικαστηρίοις γίνεται προστεταγμένα τοῖς νόμοις. νῆ 641
 Δί', ἴσως εἴποι τις ἂν, ἀλλὰ ταῦτα μὲν οὐδενός ἐστ'
 ἄξια οὐδὲ δικαίως εὐρημένα, ἀδ' ἔγραψεν οὗτος, δί-
 καια καὶ καλὰ. ἀλλὰ τοῦναντίον τούτου μὲν τοῦ ψη-
 φίσματος οὐκ οἶδ' εἴ τι δεινότερον γέγονε πώποτ' ἐν
 ὑμῖν, τούτων δὲ τῶν πάντων, ὅποσα ἐστὶ δικαστήρια
 ἐν ἀνθρώποις, οὐδὲν οὔτε σεμνότερον οὔτε δικαιότε-
 ρον φανήσεται. βούλομαι δ' εἰπεῖν διὰ βραχέων ἃ
 καὶ ξηλὸν τινα καὶ τιμὴν φέρει τῇ πόλει ῥηθέντα καὶ
 ἡδίους ἔσεσθαι ἀκούσαντες. ἄρξομαι δ' ἐντεῦθεν ὅθεν
 μάλιστα μαθήσεσθαι, ἐπὶ τὴν δωρεὰν ἐπανελθὼν ἢ
 τῷ Χαριδῆμω δέδοται.

65 Ἡμεῖς, ὧς ἄνδρες Ἀθηναῖοι, Χαριδῆμον ἐποίησά-
 μεθα πολίτην, καὶ διὰ τῆς δωρεᾶς ταύτης μετεδώκαμεν
 αὐτῷ καὶ ἰερῶν καὶ ὁσίων καὶ νομίμων καὶ πάντων
 ὅσων περ αὐτοῖς μέτεστιν ἡμῖν. πολλὰ μὲν δὴ παρ'
 ἡμῖν ἐστὶ τοιαῦτα οἷα οὐχ ἐτέρωθι, ἐν δ' οὖν ἰδιώτατον
 πάντων καὶ σεμνότατον, τὸ ἐν Ἀρείῳ πάγῳ δικαστή-
 ριον, ὑπὲρ οὗ τοσαῦτ' ἔστιν εἰπεῖν καλὰ παραδεδομένα
 καὶ μυθώδη, καὶ ὧν αὐτοὶ μάρτυρές ἐσμεν, ὅσα περὶ
 οὐδενὸς ἄλλου δικαστηρίου. ὧν ὥσπερ εἰ δείγματος
 66 ἕνεκα ἄξιόν ἐστιν ἐν ἡ δὺο ἀκούσαι. τοῦτο μὲν τοίνυν
 τὰ παλαιὰ, ὥς ἡμῖν ἀκούειν παραδέδοται, ἐν μόνῳ
 τούτῳ τῷ δικαστηρίῳ δίκας φόνου θεοὶ καὶ δοῦναι καὶ
 λαβεῖν ἡξίωσαν καὶ δικασταὶ γενέσθαι διενεχθεῖσιν
 ἀλλήλοισι, ὥς λόγος, λαβεῖν μὲν Ποσειδῶν ὑπὲρ Ἀλιφ-
 ροθίου τοῦ υἱοῦ παρὰ Ἀρεως, δικάσαι δὲ Εὐμενίσι καὶ

Ὅρεστη οἱ δώδεκα θεοί. καὶ τὰ μὲν δὴ παλαιὰ ταῦτα,
 τὰ δ' ὕστερον· τοῦτο μόνον τὸ δικαστήριον οὐχὶ τύ-
 ραννος, οὐκ ὀλιγαρχία, οὐ δημοκρατία τὰς φονικὰς 642
 δίκας ἀφελέσθαι τετόλμηκεν, ἀλλὰ πάντες ἀσθενέστε-
 ρον ἂν τὸ δίκαιον εὐρεῖν ἡγοῦνται περὶ τούτων αὐτοὶ
 τοῦ παρὰ τούτοις εὐρημένου δικαίου. πρὸς δὲ τούτοις
 τοιούτοις οὓσιν, ἐνταῦθα μόνον οὐδεὶς πώποτε οὔτε
 φεύγων ἀλούς οὔτε διώκων ἡττηθεὶς ἐξήλεγξεν ὥς
 67 ἀδίκως ἐδικάσθη τὰ κριθέντα. ταύτην τοίνυν τὴν φυ-
 λακὴν καὶ τὰς ἐν ταύτῃ νομίμους τιμωρίας παραβὰς ὁ
 γράφων τὸ ψήφισμα τοδὶ ζῶντι μὲν ἐξουσίαν γέγραφε
 τῷ Χαριδήμεω ποιεῖν ὅ τι ἂν βούληται, παθόντος δέ τι
 τοῖς οἰκείοις συκοφαντίαν δέδωκεν. σκέψασθε γὰρ οὐ-
 τωσί. ἴστε δὴ πον τοῦθ' ἅπαντες, ὅτι ἐν Ἀρείῳ πάγῳ,
 οὗ δίδωσιν ὁ νόμος καὶ κελεύει τοῦ φόνου δικάζεσθαι,
 πρῶτον μὲν διομεῖται κατ' ἐξωλείας αὐτοῦ καὶ γένους
 καὶ οἰκίας ὅτινα αἰτιώμενος εἰργάσθαι τι τοιοῦτον,
 68 εἴτ' οὐδὲ τὸν τυχόντα τιν' ὅρκον τοῦτον ποιήσει, ἀλλ'
 ὃν οὐδεὶς ὁμνυσιν ὑπὲρ οὐδενὸς ἄλλου, στὰς ἐπὶ τῶν
 τομίῳν κάπρου καὶ κριοῦ καὶ ταύρου, καὶ τούτων
 ἐσφαγμένων ὑφ' ὧν δεῖ καὶ ἐν αἷς ἡμέραις καθήκει,
 ὥστε καὶ ἐκ τοῦ χρόνου καὶ ἐκ τῶν μεταχειριζομένων
 ἅπαν, ὅσον ἔσθ' ὅσιον, πεπραῆχθαι. καὶ μετὰ ταῦτα
 ὁ τὸν τοιοῦτον ὅρκον ὁμωμοκῶς οὕτω πεπίστευται,
 ἀλλ' ἐὰν ἐξελεγχθῇ μὴ λέγων ἀληθῆ, τὴν ἐπιορκίαν
 ἀπενεγκάμενος τοῖς αὐτοῦ παισὶ καὶ τῷ γένει πλέον
 69 οὐδ' ὅτιοῦν ἔξει. ἂν δὲ δόξη τὰ δίκαια ἐγκαλεῖν καὶ
 ἔλῃ τὸν δεδρακότα τοῦ φόνου, οὐδ' οὕτω κύριος γίγνε-
 ται τοῦ ἀλόντος, ἀλλ' ἐκείνου μὲν οἱ νόμοι κύριοι κο-
 λάσαι καὶ οἷς προστέτακται, τῷ δὲ ἐπιδεῖν διδόντα δί-
 κην ἔξεστιν, ἣν ἔταξεν ὁ νόμος, τὸν ἀλόντα, πέρα δ' 643
 οὐδὲν τούτου. καὶ τῷ μὲν διώκοντι ὑπάρχει ταῦτα, τῷ

- δὲ φεύγοντι τὰ μὲν τῆς διωμοσίας ταῦτά, τὸν πρότε-
 ρον δ' ἔξεστιν εἰπόντα λόγον μεταστῆναι, καὶ οὐθ' ὁ
 διώκων οὐθ' οἱ δικάζοντες οὐτ' ἄλλος ἀνθρώπων οὐ-
 70 δεὶς κύριος κωλύσαι. τί δῆποτ', ὧ ἄνδρες Ἀθηναῖοι,
 τοῦθ' οὕτως ἔχει; ὅτι οἱ ταῦτ' ἐξ ἀρχῆς τὰ νόμιμα δια-
 θέντες, οἵτινές ποτ' ἦσαν, εἰθ' ἦρωες εἶτε θεοὶ, οὐκ ἐπέ-
 θεντο τοῖς ἀτυχήμασιν, ἀλλ' ἀνθρωπίνως ἐπεκούφισαν,
 εἰς ὅσον εἶχε καλῶς, τὰς συμφοράς. ταῦτα μέντοι πάντα
 οὕτω καλῶς καὶ νομίμως ἔχοντα ὁ γράφων τὸ ψήφισμα
 τουτὶ παραβεβηκὼς φαίνεται. ἐν γὰρ οὐδ' ὅτιοῦν ἐνι
 τούτων ἐν τῷ ψηφίσματι τῷ τούτου. καὶ πρῶτον μὲν
 παρ' ἐν τούτῳ τὸ δικαστήριον καὶ παρὰ τοὺς γεγραμμέ-
 νους νόμους καὶ τὰ γράφα νόμιμα τὸ ψήφισμα εἴρηται.
- 71 Δεύτερον δ' ἕτερον δικαστήριον τὸ τῶν ἀκουσίων
 φόνων φανήσεται συγγέων, τὸ ἐπὶ Παλλαδίῳ, καὶ τοὺς
 παρὰ τούτῳ νόμους παραβαίνων. καὶ γὰρ ἐνταῦθ'
 ὑπόκειται πρῶτον μὲν διωμοσία, δεύτερον δὲ λόγος,
 τρίτον δὲ γνώσις τοῦ δικαστηρίου, ὧν οὐδέν ἐστιν ἐν
 τῷ τούτου ψηφίσματι. ἂν δ' ἄλῳ καὶ δοκῇ τοῦργον
 εἰργάσθαι, οὐθ' ὁ διώκων τοῦ δεδρακότος κύριος, οὐτ'
- 72 ἄλλος οὐδεὶς πλὴν ὁ νόμος. τί οὖν ὁ νόμος κελεύει;
 τὸν ἀλόντα ἐπ' ἀκουσίῳ φόνῳ ἐν τισιν εἰρημένοις χρό-
 νοις ἀπελθεῖν τακτὴν ὁδὸν καὶ φεύγειν, ἕως ἂν αἰδέ- 644
 σῇται τινα τῶν ἐν γένει τοῦ πεπονθότος. τηνικαῦτα δ'
 ἤκειν δέδωκεν ἔστιν ὃν τρόπον, οὐχ ὃν ἂν τύχη, ἀλλὰ
 καὶ θῦσαι καὶ καθαρθῆναι καὶ ἄλλ' ἅττα διήρηκεν, ἃ
 χρὴ ποιῆσαι, ὀρθῶς, ὧ ἄνδρες Ἀθηναῖοι, πάντα ταῦτα
- 73 λέγων ὁ νόμος. καὶ γὰρ τὸ τῶν ἀκουσίων ἐλάττω τὴν
 τιμωρίαν ἢ τῶν ἐκουσίων τάξαι δίκαιον, καὶ τὸ παρα-
 σχόντ' ἀσφάλειαν ἀπελθεῖν οὕτω προστάττειν φεύγειν
 ὀρθῶς ἐστιν ἔχον, καὶ τὸ τὸν κατιόνθ' ὁσιοῦν καὶ κα-
 θαίρεσθαι νομίμοις τισὶ, καὶ τὸ τοὺς νόμους κυρίους

ἀπάντων εἶναι, καὶ πάντα ταῦτα ἔχει καλῶς. ταῦτα τοίνυν ἅπαντα δικαίως οὕτω διορισθέντα ὑπὸ τῶν ἐξ ἀρχῆς νομοθετησάντων παρέβη γράφων τὸ ψήφισμα οὕτοσί. ταῦτα μὲν δὴ δύο τηλικαῦτα καὶ τοιαῦτα δικαστήρια καὶ νόμιμα ἐκ παντὸς τοῦ χρόνου παραδεδομένα οὕτως ἀναιδῶς ὑπερπεπήδηκεν.

- 74 Τρίτον δ' ἕτερον πρὸς τούτοις δικαστήριον, ὃ πάντων ἀγιώτατα τούτων ἔχει καὶ φρικωδέστατα, ἃν τις ὁμολογῇ μὲν κτεῖναι, ἐννόμως δὲ φῆ δεδρακέναι. τοῦτο δ' ἐστὶ τὸ ἐπὶ Δελφινίῳ. δοκοῦσι γάρ μοι, ὧ ἄνδρες δικασταί, ζητῆσαι τοῦτο πρῶτον ἀπάντων οἱ περὶ τούτων ἐν ἀρχῇ τὰ δίκαια ὀρίσαντες, πότερ' οὐδένα χρὴ φόνον ὅσιον εἶναι νομίζειν ἢ τινὰ γ' ἔσθ' ὅσιον νομιστέον, λογιζόμενοι δ' ὅτι μητέρα Ὀρέστης ἀπεκτονῶς ὁμολογῶν θεῶν δικαστῶν τυχῶν ἀποφυγγάνει, νομίσαι δίκαιόν τιν' εἶναι φόνον· οὐ γὰρ ἂν τά γε μὴ δίκαια θεοὺς ψηφίσασθαι. ὥς δὲ τοῦτ' ἐνόμισαν, γράφουσιν ἤδη καὶ διορίζουσιν σαφῶς ἐφ'
- 75 οἷς ἐξεῖναι ἀποκτιννύναι. ἀλλ' οὐχ οὗτος οὐδὲν ἀφεί- 641
λεν, ἀλλ' ἀπλῶς, εἴαν τις ἀποκτείνῃ Χαρίδημον, καὶ δικαίως, καὶ ὥς οἱ νόμοι διδόασιν, ἔκδοτον ποιεῖ. καίτοι πᾶσιν εἰσι πράγμασι καὶ λόγοις δύο προσθήκαι, ἡ τοῦ δικαίου καὶ ἀδίκου· ἃς ἅμα μὲν τὸ αὐτὸ πρᾶγμα οὐδὲν ἂν δύναίτο σχεῖν οὐδὲ λόγος οὐδεὶς (πῶς γὰρ ἂν δίκαια ἅμα ταῦτά καὶ μὴ γένοιτο;) τὴν ἑτέραν δ' ἕκαστον ἔχον δοκιμάζεται, καὶ μὲν τὴν ἀδικον φανῇ, πονηρὸν κρίνεται, ἂν δὲ τὴν δικαίαν, χρηστὸν καὶ καλόν. σὺ τοίνυν οὐδετέραν προσέθηκας τούτων, ἃν τις ἀποκτείνῃ γράφων· ἀλλ' ἀόριστον εἰπὼν αὐτὴν τὴν αἰτίαν, καὶ μετὰ ταῦτ' εὐθύς προσγράψας ἀγῶγimon εἶναι, τρίτον τουτὶ δικαστήριον καὶ τὰ τούτου νόμιμα παραβεβηκῶς φαίνει.

- 76 Τέταρτον τοίνυν ἄλλο πρὸς τούτοις τὸ ἐπὶ Πρυτανείῳ. τοῦτο δ' ἐστὶν, ἐὰν λίθος ἢ ξύλον ἢ σίδηρος ἢ τι τοιοῦτον ἐμπεσὼν πατάξῃ, καὶ τὸν μὲν βαλόντα ἀγνοῇ τις, αὐτὸ δ' εἰδῇ καὶ ἔχῃ τὸν τὸν φόνον εἰργασμένον, τούτοις ἐνταῦθα λαγχάνεται. εἰ τοίνυν τῶν ἀψύχων καὶ μὴ μετεχόντων τοῦ φρονεῖν οὐδέν ἐσθ' ὅσιον, τοιαύτην ἔχον αἰτίαν, ἔαν ἄκριτον, ἢ πον τὸν γε ἀδικοῦντα μὲν οὐδέν, ἐὰν τύχῃ, θήσω δὲ ἀδικοῦντα, ἀλλ' ἀνθρωπὸν γε ὄντα καὶ μετεिल्ηφότα [τῇ τύχῃ] τῆς αὐτῆς ἡμῖν φύσεως, ἀνόσιον καὶ δεινὸν ἄνευ λόγου καὶ ψήφου ποιεῖν ἐκδοτον ἐπ' αἰτίᾳ τοιαύτῃ.
- 77 Ἔτι τοίνυν πέμπτον δικαστήριον ἄλλο θεάσασθε οἶον ὑπερβέβηκε, τὸ ἐν Φρεαττοῖ. ἐνταῦθα γάρ, ὧς ἄνδρες Ἀθηναῖοι, κελεύει δίκας ὑπέχειν ὁ νόμος, ἐὰν τις ἐπ' ἀκουσίῳ φόνῳ πεφευγὼς, μήπω τῶν ἐκβαλόντων αὐτὸν ἡδεσμένων, αἰτίαν ἔχῃ ἐτέρου φόνου ἐκουσίου. 646 καὶ οὐχ, ὅτι δεῦρο οὐχ οἶόν τε ἐλθεῖν αὐτῷ, παρεῖδεν αὐτὸν ὁ ταῦτα ἕκαστα τάξας, οὐδ', ὅτι καὶ πρότερόν τι τοιοῦτον ἐποίησε, καὶ δὴ τὴν ὁμοίαν ἐποιήσατο πιστὴν
- 78 αἰτίαν κατ' αὐτοῦ, ἀλλὰ τό τ' εὖσεβες εὗρεν ὅπως ἔσται κακεῖνον οὐκ ἀπεστέρησε λόγου καὶ κρίσεως. τί οὖν ἐποίησεν; ἤγαγε τοὺς δικάσοντας οἱ προσελθεῖν οἶόν τε ἐκείνῳ, τῆς χώρας ἀποδείξας τόπον τινὰ ἐν Φρεαττοῖ καλούμενον, ἐπὶ θαλάττῃ. εἰθ' ὁ μὲν ἐν πλοίῳ προσπλεύσας λέγει, τῆς γῆς οὐχ ἀπτόμενος, οἱ δ' ἀκροῶνται καὶ δικάζουσιν ἐν τῇ γῇ· καὶ μὲν ἀλῶ, τὴν ἐπὶ τοῖς ἐκουσίοις φόνοις δίκην ἔδωκε, δικαίως, ἐὰν δ' ἀποφύγῃ, ταύτης μὲν ἀθῶος ἀφίεται, τὴν δ' ἐπὶ
- 79 τῷ πρότερον φόνῳ φυγὴν ὑπέχει. τίνας οὖν ποτὲ ἔνεκα ταῦθ' οὕτω διεσπούδασται; ἴσον ἡγεῖτο ἀσέβημα ὁ ταῦτα διαιρῶν τὸν τ' ἀδικοῦντα ἔαν καὶ τὸν ἀναίτιον ἐκδιδόναι πρὸ δίκης. καίτοι εἰ περὶ τῶν ἀνδροφό-

νων τῶν ἤδη κεκριμένων τοσαύτη σπουδῇ, ὅπως λό-
γου καὶ κρίσεως καὶ πάντων ὀπόσ' ἐστὶ δίκαια τεύξου-
ται περὶ τῶν ὕστερον αἰτιῶν, ἥ που περὶ γε τοῦ μήθ'
ἡλωκότος μήτ' ἐγνωσμένου, πότερον δέδρακεν ἢ οὐ
καὶ πότερ' ἄκων ἢ ἐκὼν, πάνδεινον γράφειν ὥς ἐκδυ-
τέον τοῖς ἐγκαλοῦσιν.

- 80 Ἔτι τοίνυν ἐστὶν ἕκτη τιμωρία πρὸς ἀπάσαις ταύ-
ταις, ἣν ὁμοίως παραβὰς γέγραφε τὸ ψήφισμα οὗτοςί.
εἰ πάντα ταῦτά τις ἠγνόηκεν, ἢ καὶ παρεληλύθασιν οἱ
χρόνοι ἐν οἷς ἔδει τούτων ἕκαστα ποιεῖν, ἢ δι' ἄλλο τι
οὐχὶ βούλεται τούτους τοὺς τρόπους ἐπεξιέναι, τὸν ἄν- 647
δροφόνον δ' ὁρᾷ περιμόντα ἐν τοῖς ἱεροῖς καὶ κατὰ τὴν
ἀγορὰν, ἀπάγειν ἔξεστιν εἰς τὸ δεσμωτήριον, οὐκ οἴ-
καδε οὐδ' ὅποι βούλεται, ὥσπερ σὺ δέδωκας. κἀν-
ταῦθ' ἀπαχθεὶς οὐδ' ὀτιοῦν, πρὶν ἂν κριθῇ, πείσεται,
ἀλλ' ἐὰν μὲν ἀλῶ, θανάτῳ ζημιωθήσεται, ἐὰν δὲ μὴ
μεταλάβῃ τὸ πέμπτον μέρος τῶν ψήφων ὁ ἀπαγαγὼν,
- 81 χιλίας προσοφλήσει. ἀλλ' οὐχ οὗτος ἔγραψε ταῦτα, ἀλ-
λὰ τὸν μὲν ἀθῶον αἰτιάσασθαι, τὸν δὲ ἄκριτον παρα-
χρήμα ἐκδίδοσθαι. ἐὰν δέ τις ἀνθρώπων ἢ καὶ ὄλη πό-
λις τοσούτοις νομίμοις ἀναιρουμένοις ὅσοις ἐγὼ διεξ-
ελήλυθα, καὶ τοσούτοις δικαστηρίοις καταλυομένοις
ὅσοις εἴρηκα, ἃ θεοὶ κατέδειξαν καὶ μετὰ ταῦτα ἄν-
θρωποι χρῶνται πάντα τὸν χρόνον, βοηθήσῃ, καὶ τὸν
ὑβριζόμενον καὶ παρανομούμενον ἀφέληται, ἔκσπον-
δον ἔγραψεν εἶναι, καὶ οὐδὲ τούτῳ λόγον οὐδὲ κρίσιν
πεποίηκεν, ἀλλὰ καὶ τοῦτον εὐθύς ἄνευ κρίσεως κο-
λάζει. πῶς ἂν ἢ δεινότερον γένοιτο ἢ παρανομώτερον
τούτου ψήφισμα;

- 82 Ἄρά τις ἡμῖν ἔτι λοιπὸς ἐστὶ νόμος; δεῖξον. οὐ-
τοςί. λέγε τοῦτον.

ΝΟΜΟΣ.

[Ἐάν τις βιαίῳ θανάτῳ ἀποθάνῃ, ὑπὲρ τούτου τοῖς προσήκουσιν εἶναι τὰς ἀνδροληψίας, ἕως ἂν ἡ δίκας τοῦ φόνου ὑπόσχωσιν ἢ τοὺς ἀποκτείναντας ἐκδῶσι. τὴν δὲ ἀνδροληψίαν εἶναι μέχρι τριῶν, πλεόν δὲ μή.]

Πολλῶν, ὧς ἄνδρες Ἀθηναῖοι, καλῶς ἐχόντων νόμων οὐκ οἶδ' εἰ τιнос ἦττον οὗτος ἔχει καλῶς καὶ δικαίως ὁ νόμος. σκέψασθε γὰρ ὡς νομίμως καὶ σφόδρα 648
 83 ἀνθρωπίνως κεῖται. εἴαν τις βιαίῳ θανάτῳ ἀποθάνῃ, φησί. πρῶτον μὲν δὴ τοῦτο προσγράψας τὸ βιαίῳ σύμβολον πεποίηκεν, ὥς γιννώσκομεν ὅτι, ἂν ἀδίκως, λέγει. ὑπὲρ τούτου φησὶ τοῖς προσήκουσιν εἶναι τὰς ἀνδροληψίας, ἕως ἂν ἡ δίκας τοῦ φόνου ὑπόσχωσιν ἢ τοὺς ἀποκτείναντας ἐκδῶσι. σκοπεῖσθε ὡς καλῶς. πρότερον μὲν ὑποσχεῖν δίκας ἀξιοῖ, μετὰ ταῦτα δὲ, ἂν τοῦτο μὴ βούλωνται, προσέταξεν ἐκδοῦναι. εἴαν δὲ μηδέτερον τούτων ἐθέλωσι, τὸ ἀνδρολήσιόν φησιν εἶναι μέχρι τριῶν, πλεόν δὲ μή. παρὰ τοίνυν ὅλον τοῦ-
 84 του τὸν νόμον εἴρηται τὸ ψήφισμα. πρῶτον μὲν γὰρ, εἴαν τις ἀποκτείνῃ γράφων, οὐ προσέγραψεν ἀδίκως οὐδὲ βιαίως οὐδ' ὅλως οὐδέν. εἴτα πρὸ τοῦ δίκην ἀξιῶσαι λαβεῖν εὐθύς ἔγραψεν ἀγῶγιμον εἶναι. πρὸς δὲ τούτοις ὁ μὲν νόμος, εἴαν μήτε δίκας ὑπόσχωσι παρ' οἷς ἂν τὸ πάθος γένηται, μήτε τοὺς δεδρακότας ἐκδιδῶσι, κελεύει κατὰ τούτων εἶναι μέχρι τριῶν τὸ ἀνδρολή-
 85 ψιον. ὁ δὲ τούτους μὲν ἀθῶους παρῆκε, καὶ οὐδὲ λόγον πεποιήται περὶ αὐτῶν οὐδέν, τοὺς δὲ τὸν ἥδη πεφευγότα (θήσω γὰρ οὕτω) κατὰ τὸν κοινὸν ἀπάντων ἀνθρώπων νόμον, ὃς κεῖται τὸν φεύγοντα δέχεσθαι, ὑποδεξαμένους ἐκσπόνδους εἶναι γράφει, εἴαν μὴ τὸν ἰκέτην ἐκδοτον διδῶσιν. οὐκοῦν καὶ τῷ μὴ προσθεῖναι πῶς, εἴαν ἀποκτείνῃ, καὶ τῷ μηδεμίαν κρι-

σιν εἰπεῖν, καὶ τῷ μὴ δίκας αἰτεῖν, καὶ τῷ πανταχό-
θεν διδόναι λαβεῖν, καὶ τῷ τοὺς ὑποδεξαμένους, ἀλ-
λὰ μὴ παρ' οἷς ἂν τὸ πάθος γένηται κολάζειν, καὶ
παῖσιν οὕτως φανερωῶς καὶ παρὰ τοῦτον εἴρηκε τὸν 649
νόμον.

86 Λέγε δὴ τὸν ἐφεξῆς.

NOMOS.

[Μηδὲ νόμον ἐπ' ἀνδρὶ ἐξεῖναι θεῖναι, ἐὰν μὴ τὸν αὐ-
τὸν ἐπὶ παῖσιν Ἀθηναίοις.]

Ἔστι μὲν οὐκέτι τῶν φονικῶν ὅδε ὁ νῦν ἀνεγνω-
σμένος νόμος, ὃ ἄνδρες δικασταί, οὐδ' ὅτι οὖν δ' ἤττον
ἔχει καλῶς, εἵπερ καὶ ἄλλος τις. ὥσπερ γὰρ τῆς ἄλλης
πολιτείας ἴσον μέτεστιν ἐκάστω, οὕτως ᾧδε δεῖν καὶ
τῶν νόμων ἴσον μετέχειν πάντας ὁ θεὸς αὐτὸν, καὶ διὰ
ταῦτ' ἔγραψε μηδὲ νόμον ἐπ' ἀνδρὶ ἐξεῖναι θεῖναι, ἐὰν
μὴ τὸν αὐτὸν ἐφ' ἅπασιν Ἀθηναίοις. ὁπότε τοίνυν τὰ
ψηφίσματα δεῖν κατὰ τοὺς νόμους ὁμολογεῖται γρά-
φειν, ὁ γράφων ἰδίᾳ τι Χαριδήμῳ τοιοῦτον, ὃ μὴ παῖσι
καὶ ὑμῖν ἔσται, σαφῶς καὶ παρὰ τοῦτον ἂν εἰρηκῶς
εἴη τὸν νόμον. οὐ γὰρ δήπου ἂν μηδὲ νομοθετεῖν ἔξε-
στι, ταῦτα ἐν ψηφίσματι γράψας τις ἔννομ' ἂν εἰρη-
κῶς εἴη.

87 Λέγε τὸν μετὰ ταῦτα νόμον. ἢ οὗτοι πάντες
εἰσίν;

NOMOS.

[Ψήφισμα δὲ μηδὲν μήτε βουλῆς μήτε δήμου νόμου κυ-
ριώτερον εἶναι.]

Κατάθου. Πάνυ μικρὸν ὑπέλληφά μοι τὸν λόγον,
ὃ ἄνδρες δικασταί, καὶ ῥάδιον εἶναι περὶ τοῦ παρὰ
τοῦτον εἰρησθαι τὸν νόμον ψήφισμα. ὃς γὰρ ὑπαρ

χόντων τοσούτων νόμων πάντας ὑπερβὰς τούτους γέγραφε καὶ κατέκλεισεν ἰδιον προᾶγμα ψηφίσματι, τοῦτον τί τις ἄλλο ποιεῖν φήσῃ πλὴν ψήφισμά νόμου κυριώτερον ἀξιούν εἶναι;

- 88 Βούλομαι τοίνυν ὑμῖν καὶ ἐν ἡ' δύο ψηφίσματα 650 δεῖξαι τῶν γεγραμμένων τοῖς ὡς ἀληθῶς εὐεργέταις τῆς πόλεως, ἵν' εἰδῇτε ὅτι ῥᾷδιόν ἐστι γράφειν τὰ δίκαια, ὅταν αὐτοῦ τις ἔνεκα τούτου γράφῃ, τοῦ τιμῆσαί τινα καὶ μεταδοῦναι τῶν ἡμῖν ὑπαρχόντων, καὶ μὴ διὰ τοῦ ταῦτα δοκεῖν ποιεῖν βούληται κακουργεῖν καὶ παρακρούεσθαι. λέγε τὰ ψηφίσματα ταυτί. ἀλλ' ἵνα μὴ μακρὸν ἀκούειν ὑμῖν ἦ, ἐξ ἐκάστου τῶν ψηφισμάτων αὐτὸ τοῦτο ἐξείλεται, περὶ οὗ τούτου κατηγορῶ. λέγε.

ΨΗΦΙΣΜΑΤΑ.

- 89 Ὅρα' ὅτι πάντες, ὧ' ἄνδρες Ἀθηναῖοι, τὸν αὐτὸν τρόπον γεγράφασιν. ἔστω, φησὶν, ὑπὲρ αὐτοῦ ἡ αὐτὴ τιμωρία καθάπερ ἂν τὸν Ἀθηναῖον ἀποκτείνῃ, κυρίους μὲν ἑῶντες τοὺς περὶ τούτων ὑπάρχοντας ὑμῖν νόμους, σεμνοὺς δ' ἀποφαίνοντες, οἳ γε ἐν δωρεᾷς ἐποιήσαντο τάξει τὸ τούτων μεταδοῦναι. ἀλλ' οὐκ Ἀριστοκράτης, ἀλλὰ προπηλακίζει μὲν καθ' ὅσον δύναται τούτους (ὡς γοῦν οὐδενὸς ὄντων ἀξίων ἰδιόν τι γράφειν ἐπεχείρησε), μικρὰν δ' ἀποφαίνει κἀκείνην τὴν δωρεάν, ἥ τὴν πολιτείαν δεδώκατε τῷ Χαριδῆμῳ. ὅς γάρ, ὡς ἀγαπώντων τοῦθ' ὑμῶν καὶ προσοφειλόντων χάριν αὐτῷ, γέγραφε καὶ πρὸς φυλάττειν ὑμᾶς ἐκεῖνον, ὅπως ἀδεῶς ὅ τι ἂν βούληται ποιῇ, πῶς οὐ τοῦθ' ὃ λέγω διαπράττεται;

- 90 Οὐκ ἄγνοῶ τοίνυν, ὧ' ἄνδρες Ἀθηναῖοι, ὅτι ὡς μὲν οὐ παρὰ τοὺς νόμους φανερώς γέγραφε τὸ ψήφι-

- σμα Ἀριστοκράτης οὐχ ἔξει δεῖξαι, ὃ δὲ δεινότατον
 πάντων ἐστὶ, τὸ μηδεμίαν κρίσιν ἐν παντὶ ποιῆσαι τῷ 651
 ψηφίσματι τοιαύτης αἰτίας, τοῦθ' ὑφαιρεῖσθαι πειρά-
 σεται. ἐγὼ δὲ περὶ αὐτοῦ τούτου πολλὰ μὲν λέγειν οὐκ
 οἶμαι δεῖν, ἐκ δὲ τοῦ ψηφίσματος αὐτοῦ δείξω σαφῶς
 οὐδὲ αὐτὸν τοῦτον ἡγούμενον εἶναι κρίσιν οὐδεμίαν
 91 τῷ τὴν αἰτίαν ἔχοντι. γέγραφε γὰρ "ἐάν τις ἀποκτεί-
 "νῃ Χαρίδημον, ἀγώνιμος ἔστω, ἐὰν δέ τις ἀφέληται
 "ἢ πόλις ἢ ἰδιώτης, ἐκσπονδος ἔστω," οὐκ ἐὰν μὴ πα-
 ράσχη εἰς κρίσιν τὸν ἀφαιρεθέντα, ἀλλ' ὅπως εὐθύς.
 καίτοι εἴ γε ἐδίδου κρίσιν καὶ μὴ ἀφηρεῖτο, τότε ἂν
 προσέγραψε κατὰ τῶν ἀφελομένων τὴν τιμωρίαν, ὅπό-
 τε εἰς τὴν κρίσιν μὴ παρέσχον ὃν ἐξείλοντο.
- 92 Οἶμαι τοίνυν αὐτὸν κακεῖνον ἐρεῖν τὸν λόγον,
 καὶ σφόδρα ταύτῃ ζητήσειν ἑξαπατᾶν ὑμᾶς, ὥς ἄκυρόν
 ἐστὶ τὸ ψήφισμα· προβούλευμα γὰρ ἔστιν, ὁ νόμος δ'
 ἐπέτεια κελεύει τὰ τῆς βουλῆς εἶναι ψηφίσματα, ὥστε
 καὶν αὐτοῦ νῦν ἀποψηφίσθησθε, ἢ γε πόλις φλαῦρον
 93 οὐδὲν πείσεται κατὰ τὸ ψήφισμα τοῦτο. ἐγὼ δὲ πρὸς
 ταῦτα οἶμαι δεῖν ὑμᾶς ἐκεῖνο ὑπολαμβάνειν, ὅτι τὸ
 ψήφισμα τοῦθ' οὗτος ἔγραψεν οὐχ ἵνα ὄντος ἀκύρου
 μηδὲν ἀηδὲς ὑμῖν συμβῇ (τὴν ἀρχὴν γὰρ ἐξῆν αὐτῷ
 μὴ γράφειν, εἴ γε τὸ βέλτιστον τῇ πόλει σκοπεῖν ἐβού-
 λετο) ἀλλ' ἵν' ἑξαπατηθέντων ὑμῶν διαπράξαιντό τινες
 τάναντία τοῖς ὑμῖν συμφέρουσιν. οἱ δὲ γραψάμενοι
 καὶ χρόνους ἐμποιήσαντες καὶ δι' οὓς ἄκυρόν ἐστιν,
 ἡμεῖς ἐσμέν. ἄτοπον δὴ γένοιτ' ἂν, εἰ ὧν ἡμῖν χάριν
 εἰκὸς ὑπάρχειν, ταῦτα τούτοις εἰς σωτηρίαν ὑπάρξειεν.
- 94 ἔτι τοίνυν οὐδ' ἀπλοῦν τοῦθ' οὕτως ἔστιν, ὥς τις οἷε- 652
 ται. εἰ μὲν γὰρ μηδεὶς ἄλλος ἦν ὅστις ἔμελλεν ὁμοίως
 τούτῳ τῶν συμφερόντων ὑμῖν ὀλιγωρήσας γράφειν,
 ἴσως ἂν φορητὸν ἦν τοῦτο· νῦν δ' ὄντων οὐκ ὀλίγων

οὐχὶ καλῶς ἔχει μὴ λῦσαι τὸ ψήφισμα ὑμῖν. τίς γὰρ οὐ γράψει θαρρῶν πάλιν, ἢνὶκ' ἂν ἦ τοῦτο ἀποπεφευγός; τίς δ' οὐκ ἐπιψηφιεῖ; τίς δὲ γράψεται; οὐ τοίνυν τοῦτο σκεπτέον, εἰ τοῦτ' ἔστιν ἄκυρον τοῖς χρόνοις, ἀλλ' ἐκεῖνο, ὅτι τῇ περὶ τούτου ψήφῳ, νῦν ἔαν ἀποψηφίσῃσθε, τοῖς ἀδικεῖν βουλομένοις αὐτίς ὑμᾶς ἄδειαν δώσετε.

- 95 Οὐ τοίνυν οὐδ' ἐκεῖνό με, ὧ ἄνδρες Ἀθηναῖοι, λέληθεν, ὅτι ἀπλήν μὲν οὐδὲ δικαίαν οὐδ' ἡντινοῦν ἀπολογίαν Ἀριστοκράτης ἔξει λέγειν, παραγωγὰς δὲ τοιαύτας τινὰς ἔρεῖ, ὥς ἄρα πολλὰ τοιαῦτ' ἤδη γέγονε ψηφίσματα πολλοῖς. ἔστι δ' οὐδέν, ὧ ἄνδρες Ἀθηναῖοι, τοῦτο σημεῖον τοῦ τοῦτον ἔννομα εἰρηκέναι· πολλὰ γὰρ προφάσεις εἰσὶ δι' ἃς πολλάκις ὑμεῖς ἐξηπάτησθε. οἶον εἴ τι τῶν ἡλωκότων ψηφισμάτων παρ'
- 96 ὑμῖν μὴ ἐγράφῃ, κύριον ἂν δήπουθεν ἦν· καὶ μὴν παρὰ τοὺς νόμους γ' ἂν εἴρητο. καὶ εἴ τί γε γραφὴν ἢ καθυφέντων τῶν κατηγόρων ἢ μὴ δυνηθέντων μηδὲν διδάξαι ἀπέφυγε, καὶ τοῦτο οὐδὲν κωλύει παράνομον εἶναι. οὐκ ἄρ' εὐορκοῦσιν οἱ δικάσαντες αὐτό; ναί. πῶς; ἐγὼ διδάξω. γνώμη τῇ δικαιοτάτῃ δικάσειν ὁμωμόκασιν, ἣ δὲ τῆς γνώμης δόξα ἀφ' ᾧ ἂν ἀκούσωσι παρίσταται· ὅτε τοίνυν κατὰ ταύτην ἔθεντο τὴν
- 97 ψῆφον, εὐσεβοῦσι. πᾶς γὰρ ὁ μήτε δι' ἔχθραν μήτε δι' εὐνοίαν μήτε δι' ἄλλην ἄδικον πρόφασιν μηδεμίαν παρ' ἧ γινώσκει θέμενος τὴν ψῆφον εὐσεβεῖ. εἰ γὰρ 653 ἡγνόησέ τι διδασκόμενος, τοῦ μὴ συνεῖναι δίκην οὐκ ὀφείλει δοῦναι· ἀλλ' εἴ τις εἰδὼς ἐκείνους προδédωκεν ἢ ἔξαπατᾷ, οὗτός ἐστ' ἔνοχος τῇ ἀρᾷ. διόπερ καταρᾶται καθ' ἐκάστην ἐκκλησίαν ὁ κῆρυξ οὐκ εἴ τινας ἐξηπατήθησαν, ἀλλ' εἴ τις ἔξαπατᾷ λέγων ἢ βουλὴν ἢ δῆ-
- 98 μον ἢ τὴν ἡλιαίαν. μὴ δὲ τοῦθ' ὑμῖν ἔατε λέγειν, ὥς

γέγονεν, ἀλλ' ὥς ἔστι δίκαιον γίνεσθαι, μηδ' ὥς ἔτε-
 ροι δικάσαντες ἐκύρωσαν ἐκείνα, ἀλλ' ὑμᾶς αὐτοὺς
 ἀξιοῦτε διδάσκειν ὥς δικαιότερ' ἡμῶν περὶ τοῦδε λέ-
 γουσιν. εἰ δὲ τοῦτο μὴ δυνήσονται, οὐχὶ καλῶς ἔχειν
 ὑμῖν ἡγοῦμαι τὴν ἐτέρων ἀπάτην κυριωτέραν ποιήσα-
 99 σθαι τῆς ὑμετέρας αὐτῶν γνώμης. ἔτι τοίνυν ἔμοιγε
 δοκεῖ καὶ σφόδρ' ἀναιδῆς ὁ τοιοῦτος εἶναι λόγος, ὥς
 γέγονε καὶ πρότερόν τισιν ἄλλοις τοιαῦτα ψηφίσματα.
 οὐ γὰρ εἴ τι πώποτε μὴ κατὰ τοὺς νόμους ἐπράχθη, σὺ
 δὲ τοῦτ' ἐμιμήσω, διὰ τοῦτ' ἀποφυγεῖν σοι προσήκει,
 ἀλλὰ τὸνναντίον πολὺ μᾶλλον ἀλίσκεσθαι διὰ ταῦτα.
 ὥσπερ γὰρ, εἴ τις ἐκείνων ἦλω, σὺ τὰδ' οὐκ ἂν ἔγρα-
 ψας, οὕτως, ἂν σὺ νῦν ἀλῶς, ἄλλος οὐ γράψει.

100 Ὡς μὲν τοίνυν οὐ παρὰ πάντας τοὺς νόμους φα-
 νερῶς γέγραφε τὸ ψήφισμα Ἀριστοκράτης, οὐκ οἶμαι
 λέγειν αὐτὸν ἔξειν· ἥδη δέ τιν' εἶδον, ὃ ἄνδρες Ἀθη-
 ναῖοι, γραφὴν ἀγωνιζόμενον παρὰ νόμων τοῖς νόμοις
 μὲν ἀλίσκόμενον, ὥς δὲ συμφέρονθ' ὑμῖν γέγραφε λέ-
 γειν ἐπιχειροῦντα, καὶ ταύτῃ βιαζόμενον, εὐήθη μὲν,

101 οἶμαι, μᾶλλον δ' ἀναιδῆ λόγον· εἰ γὰρ καὶ κατὰ τᾶλλα 654
 πάντα συμφέρει τὰ εἰρημένα, ἧ γε ὁμωμοκότητας κατὰ
 τοὺς νόμους δικάσειν ὑμᾶς ἀξιοῖ κυροῦν ἢ μηδ' αὐτὸς
 ἔχει δικαίως δεῖξαι γεγραμμένα, ἀσύμφορον ἂν εἴη,
 εἴπερ τὸ εὐορκεῖν περὶ πλείστου πᾶσιν ἔστι ποιητέον·
 οὐ μὲν ἀλλ' ἔχει τιν' ὅμως ἢ ἀναίδεια αὕτη λόγον.
 τούτῳ τοίνυν οὐδ' οὗτος ἐνέσται πρὸς ὑμᾶς ὁ λόγος·
 οὕτω γὰρ σφόδρα ἐναντίον ὃν τοῖς νόμοις τὸ ψήφισμα

102 μᾶλλον ἀσύμφορόν ἐστιν ἢ παρὰ νόμον. βούλομαι δ'
 ἥδη καὶ τοῦθ' ὑμῖν ἐπιδεικνύναι. ἵνα δ' ὥς διὰ βραχυ-
 τάτου λόγου δῆλον ὃ βούλομαι ποιήσω, παράδειγμά
 τι γνώριμον πᾶσιν ὑμῖν ἔρω. ἴσθ' ὅτι συμφέρει τῇ πό-
 λει μήτε Θηβαίους μήτε Λακεδαιμονίους ἰσχύειν, ἀλλὰ

τοῖς μὲν Φωκέας ἀντιπάλους, τοῖς δ' ἄλλους τινὰς εἶ-
 ναι· ἐκ γὰρ τοῦ ταῦθ' οὕτως ἔχειν ἡμῖν ὑπάρχει μεγί-
 103 στοις οὗσιν ἀσφαλῶς οἰκεῖν. τοῦτο τοίνυν νομίζετε
 ταῦτό καὶ τοῖς Χερρόνησον οἰκοῦσι τῶν πολιτῶν συμ-
 φέρειν, μηδέναι εἶναι τῶν Θρακῶν ἰσχυρόν· ἡ γὰρ
 ἐκείνων πρὸς ἀλλήλους ταραχὴ καὶ ὑποψία φρουρὰ
 Χερρονήσου μεγίστη τῶν πασῶν ἐστὶ καὶ βεβαιότατη.
 τὸ τοίνυν ψήφισμα τουτὶ τῷ μὲν ἡγουμένῳ τῶν Κερ-
 σοβλέπτου πραγμάτων ἀσφάλειαν διδόν, τοῖς δὲ τῶν
 ἐτέρων βασιλέων στρατηγοῖς φόβον καὶ δέος μὴ τιν'
 αἰτίαν ἔχωσι παριστάν, τοὺς μὲν ἀσθενεῖς, τὸν δ' ἕνα
 104 ὄντα ἰσχυρόν καθίστησιν. ἵνα δὲ μὴ πάνυ θαυμάζητε
 εἰ τὰ παρ' ὑμῖν ψηφίσματα τηλικαύτην ἔχει δύναμιν,
 γερονὸς καὶ ὃ πάντες ἐπίστασθε προᾶγμα ὑμᾶς ὑπομνή-
 σω. ὅτε Μιλτοκύθης ἀπέσθη Κότυς, συχνὸν ἤδη χρό- 655
 νον ὄντος τοῦ πολέμου, καὶ ἀπηλλαγμένου μὲν Ἐργο-
 φίλου, μέλλοντος δ' Αὐτοκλέους ἐκπλεῖν στρατηγοῦ,
 ἐγράφη τι παρ' ὑμῖν ψήφισμα τοιοῦτον, δι' οὗ Μιλτο-
 κύθης μὲν ἀπῆλθε φοβηθεὶς καὶ νομίσας ὑμᾶς οὐ προσ-
 ἔχειν αὐτῷ, Κότυς δ' ἐγκρατὴς τοῦ τε ὅρους τοῦ ἱεροῦ
 καὶ τῶν θησαυρῶν ἐγένετο. καὶ γὰρ τοι μετὰ ταῦτα,
 ὧ ἄνδρες Ἀθηναῖοι, Αὐτοκλῆς μὲν ἐκρίνετο ὡς ἀπο-
 λωλεκὼς Μιλτοκύθην, οἱ δὲ χρόνοι κατὰ τοῦ τὸ ψήφι-
 σμα εἰπόντος τῆς γραφῆς ἐξεληλύθεσαν, τὰ δὲ πρά-
 γματα ἀπωλώλει τῇ πόλει. εὖ τοίνυν ἴστε ὅτι καὶ νῦν,
 105 εἰ μὴ λύσετε τὸ ψήφισμα τοδὶ, καὶ τοῖς βασιλεῦσι θαυ-
 μαστὴ γενήσεται δι' αὐτὸ ἀθυμία καὶ τοῖς στρατηγοῖς
 αὐτῶν· ὅλως γὰρ ἡγήσονται παρεῶσθαι μὲν αὐτοῖς,
 πρὸς Κερσοβλέπτην δ' ἀποκλίνειν ὑμᾶς. εἰ δ' ἐκ τοῦ
 ταῦτα γινῶναι παραχωρήσονται τῆς ἀρχῆς ἐπὶ καιροῦ
 τινὸς αὐτοῖς ἐπιθεμένου τοῦ Κερσοβλέπτου, πάλιν
 106 ὀρᾶτε τί συμβήσεται. φέρε γὰρ πρὸς θεῶν, ἂν ἡμᾶς

ἀδικῇ Κερσοβλέπτῃς, ὃ μᾶλλον ἐλπίς ἢ μὴ δυνηθέντα ποιῆσαι, οὐκ ἐπ' ἐκείνους ἔμεν καὶ δι' ἐκείνων ἀσθενῇ ποιεῖν αὐτὸν ζητήσομεν; ἂν οὖν εἰπωσιν ἡμῖν ὅτι ὕμεῖς, ὧ ἄνδρες Ἀθηναῖοι, οὐ μόνον ἡμῖν ἀδικουμένοις οὐκ ἐβοηθήσατε, ἀλλὰ καὶ φόβον, ἂν ὑπὲρ ἡμῶν αὐτῶν ἀμυνώμεθα, θαυμαστὸν παρεστήσατε, ψήφισμα ποιησάμενοι, τὸν ἐναντία τοῖς ὑμῖν συμφέρουσι καὶ ἡμῖν πράττοντα ἂν τις ἀποκτείνῃ, ἀγῶγιστον εἶναι· οὐκ οὖν ἐστὶ δίκαιοι βοηθοὺς καλεῖν ἡμᾶς, ἐφ' οἷς καὶ περὶ ὑμᾶς αὐτοὺς καὶ περὶ ἡμᾶς κακῶς ἐβούλευσασθε" εἰπέ μοι, ταῦτ' ἂν λέγωσιν, οὐ δικαιοτέροι ἡμῶν ἐροῦσιν; ἔγωγ' οἶμαι.

- 107 Καὶ μὴν οὐδ' ἐκείνός γ' ἔστιν εἰπεῖν, ὅτι νῆ Δί' εἰκότως ἐφενακίσθητε καὶ παρεκρούσθητε. εἰ γὰρ μηδὲν εἴχετε τῶν ἄλλων λογίσασθαι, μὴδ' ἐφ' ὑμῶν αὐτῶν οἰοίτε ἦτε ταῦτα συνεῖναι, ἣν ἰδεῖν παράδειγμα Ὀλυμπίους τουτουσί, οἳ τί πεποιηκότος αὐτοῖς Φιλίππου πῶς αὐτῷ χρῶνται; ἐκεῖνος ἐκείνοις Ποτίδαιαν οὐχὶ τηνικαῦτ' ἀπέδωκεν, ἥνικ' ἀποστρεφῖν οὐκέθ' οἷός τ' ἦν, ὥσπερ ὑμῖν Κερσοβλέπτῃς Χερρόνησον· ἀλλὰ πρὸς ὑμᾶς πολεμῶν χρήματα πολλὰ ἀναλώσας, ἐλὼν καὶ δυνηθεὶς ἂν αὐτὸς ἔχειν, εἶπερ ἐβουλήθη, παρέδωκε, καὶ οὐδ'
- 108 ἐπεχείρησεν ἄλλο ποιεῖν οὐδέν. ἀλλ' ὅμως ἐκείνοι ἕως μὲν ἑώρων αὐτὸν τηλικοῦτον ἡλικίος ὢν πιστὸς ὑπῆρχε, σύμμαχοί τε ἦσαν καὶ δι' ἐκείνον ἡμῖν ἐπολέμουν, ἐπειδὴ δὲ εἶδον μεῖζω τῆς πρὸς αὐτοὺς πίστεως γιγνόμενον, τοσοῦτ' ἀπέχουσι τοῦ ψηφίσασθαι, ἂν τις ἀποκτείνῃ τινὰ τῶν ἐκείνῳ συγκατεσκευακότων τὴν ἀρχὴν, ἐκ
- 109 τῶν ἑαυτῶν συμμάχων ἀγῶγιστον εἶναι, ὥσθ' ὑμᾶς, οὓς ἴσασιν ἀπάντων ἀνθρώπων ἥδιστ' ἂν καὶ τοὺς ἐκείνου φίλους καὶ αὐτὸν τὸν Φίλιππον ἀποκτείνειν τας, φίλους πεποιήνται, φασὶ δὲ καὶ συμμάχους ποιῇ-

σεσθαι. εἴτ' Ὀλύνθιοι μὲν ἴσασι τὸ μέλλον προορᾶν, ὑμεῖς δὲ ὄντες Ἀθηναῖοι ταὐτὸ τοῦτ' οὐχὶ ποιήσετε; ἀλλ' αἰσχροὺς τοὺς τῷ περὶ πραγμάτων ἐπίστασθαι βουλευσασθαι δοκοῦντας προέχειν ἥττον Ὀλυνθίων τὸ συμφέρον εἰδότας ὀφθῆναι.

657

110 Ἀκούω τοίνυν αὐτὸν καὶ τοιοῦτόν τιν' ἐρεῖν λόγον, οἷον καὶ πρότερόν ποτε Ἀριστόμαχος παρ' ὑμῖν ἐδημηγόρει, ὡς οὐκ ἔστιν ὅπως ποτὲ Κερσοβλέπτης αἰρήσεται Χερρόνησον ἀποστερεῖν ἐπιχειρῶν ἐχθρὸς ὑμῖν εἶναι. οὐδὲ γὰρ εἰ λάβοι καὶ κατὰσχοι, λυσιτελήσειν αὐτῷ. ἐκ μὲν γ' ἐκείνης οὐκ ἔστιν ὑπὲρ τριάκοντα τάλαντα ἢ πρόσοδος μὴ πολεμουμένης, εἰ πολεμήσεται δὲ, οὐδέν. ἐκ δὲ τῶν ἐμπορίων, ἃ τότε ἂν κλεισθῇ, πλεῖν ἢ τριακόσια τάλαντά ἐστιν ἢ πρόσοδος. ὥστε τί βουλόμενος μικρὰ λαμβάνειν καὶ πολεμεῖν ἂν ἔλοιτο, ἔξον τὰ πλείω καὶ φίλος εἶναι, θανυμάζειν φήσουσιν.

111 ἐγὼ δ' οὐκ ἀπορῶ μὲν εἰπεῖν πολλὰ, ἃ μοι δοκεῖ μᾶλλον ἂν τις ἰδὼν ἀπιστεῖν εἰκότως ἢ τούτοις πιστεύων ἐκείνους ἔαν μέγαν γίγνεσθαι. οὐ μὴν ἀλλ' ὁ μάλιστα πρόχειρον ἔχω, τοῦτ' ἐρῶ. ἴστε δήπου Φίλιππον, ὃ ἄνδρες Ἀθηναῖοι, τουτονὶ τὸν Μακεδόνα, ὃ πολὺν δήπου μᾶλλον ἐλυσιτέλει τὰς ἐξ ἀπάσης Μακεδονίας προσόδους ἀδεῶς λαμβάνειν ἢ μετὰ κινδύνων τὰς ἐξ Ἀμφιπόλεως, καὶ χρῆσθαι φίλους αἰρετώτερον ἢν αὐτῷ τοῖς πατρικοῖς ὑμῖν ἢ Θετταλοῖς, οἳ τὸν πατέρ' αὐτοῦ

112 ποτ' ἐξέβαλον. ἄνευ γὰρ τούτου κἀκεῖνο ἔστιν ἰδεῖν. ὑμεῖς μὲν, ὃ ἄνδρες Ἀθηναῖοι, οὐδένα προὔδωκατε πώποτε τῶν φίλων, Θετταλοὶ δὲ οὐδένα πώποθ' ὄντιν' οὔ. ἀλλ' ὅμως οὕτως ἐχόντων τούτων μικρὰ λαμβάνειν καὶ τοὺς ἀπίστους φίλους καὶ τὸ κινδυνεύειν ἀντὶ τοῦ

113 μετ' ἀσφαλείας ζῆν ὁρᾶτε προηρημένον αὐτόν. τί δή ποτ' αἴτιον; οὐ γὰρ δὴ λόγον γε τὸ πρᾶγμα οὕτως 658

πρόχειρον ἔχει. ὅτι, ὡς ἄνδρες Ἀθηναῖοι, δυοῖν ἀγα-
 θοῖν ὄντοιν πᾶσιν ἀνθρώποις, τοῦ μὲν ἡγουμενίου καὶ
 μεγίστου πάντων, τοῦ εὐτυχεῖν, τοῦ δὲ ἐλάττονος μὲν
 τούτου, τῶν δ' ἄλλων μεγίστου, τοῦ καλῶς βουλευέ-
 σθαι, οὐχ ἅμα ἢ κτῆσις παραγίγνεται τοῖς ἀνθρώποις,
 οὐδ' ἔχει τῶν εὖ πραττόντων οὐδεὶς ὄρον οὐδὲ τελευ-
 τήν τῆς τοῦ πλεονεκτεῖν ἐπιθυμίας· δι' ὅπερ πολλοὶ
 114 πολλάκις μειζόνων ἐπιθυμοῦντες τὰ παρόντα ἀπώλε-
 σαν. καὶ τί δεῖ Φίλιππον λέγειν ἢ τιν' ἄλλον; ἀλλ' ὁ
 πατὴρ αὐτὸς ὁ Κερσοβλέπτου Κότυς, ἥνικα μὲν στα-
 σιάξοι πρὸς τινας, πρέσβεις πέμπων ἅπαντα ποιεῖν
 ἔτοιμος ἦν, καὶ τότε ἡσθάνετο ὡς ἀλυσιτελὲς τὸ τῇ πό-
 λει πολεμεῖν, ἐπειδὴ δ' ὑφ' αὐτῷ τὴν Θράκην εἶχε,
 κατελάμβανε τὰς πόλεις, ἡδίκηει, μεθύων ἐπαρῶναι μά-
 λιστα μὲν εἰς αὐτὸν, εἶτα καὶ εἰς ἡμᾶς, τὴν χώραν ἐποι-
 εῖθ' ἑαυτοῦ, τὸ πρᾶγμα ἀμήχανον ἦν. τῶν γὰρ ὑπὲρ
 τοῦ πλεονεκτεῖν ἐπιχειρούντων οἷς οὐ χορὴ οὐ τὰ δυσχε-
 ρέστατα ἕκαστος εἶωθε λογιζέσθαι, ἀλλ' ἃ κατορθώσας
 115 διαπραΐζεται. ἐγὼ δὲ δεῖν ὑμᾶς οἶμαι τοῦτον τὸν τρό-
 πον βεβουλεῦσθαι, ὅπως, ἂν μὲν ἃ χορὴ περὶ ὑμῶν γι-
 γνώσκη Κερσοβλέπτῃς, μηδὲν ὑφ' ὑμῶν ἀδικήσεται,
 ἂν δ' ἀλόγως ἀδικεῖν ἐπιχειρῇ, μὴ μείζων ἔσται τοῦ
 δίκην δοῦναι. ἀναγνώσομαι δ' ὑμῖν τὴν ἐπιστολὴν ἣν,
 ὅτε ἀφειστήκει Μιλτοκύθῃς, Κότυς ἔπεμψε, καὶ ἦν
 πᾶσαν ἔχων τὴν ἀρχὴν πέμψας Τιμομάχῳ τὰ χωρία
 ὑμῶν ἐξεῖλεν.

ΕΠΙΣΤΟΛΑΙ.

659

116 Τοῦτο, ὡς ἄνδρες Ἀθηναῖοι, τὸ παράδειγμα ἑορα-
 κότες, ἂν ἐμοὶ πεισθῇτε, κάκεῖνο εἰδότες, ὅτι Φίλιπ-
 πος, ὅτε μὲν Ἀμφίπολιν ἐπολιόρκει, ἵν' ὑμῖν παραδῶ,
 πολιορκεῖν ἔφη, ἐπειδὴ δ' ἔλαβε καὶ Ποτίδαιαν πρὸς

αφείλετο, ἐκείνην τὴν πίστιν βουλήσεσθ' ἔχειν, ἣν-
 περ φασὶ πρὸς Λακεδαιμονίους ποτ' εἰπεῖν Φιλοκρά-
 17 τὴν τὸν Ἐφιάλτον· καὶ γὰρ ἐκεῖνόν φασιν, ἔξαπατών-
 των τι τῶν Λακεδαιμονίων καὶ προτεινόντων πίστιν
 ἦντινα βούλεται λαμβάνειν, εἰπεῖν ὅτι πίστιν ἂν οἴεται
 γενέσθαι μόνην, εἰ δείξειαν ὅπως, ἂν ἀδικεῖν βούλων-
 ται, μὴ δυνήσονται, ἐπεὶ ὅτι γ' αἰ βουλήσονται εὖ
 εἰδέναι· ἕως ἂν οὖν δύνωνται, πίστιν οὐκ εἶναι. ταύ-
 την, ἂν ἐμοὶ χρῆσθε συμβούλῳ, φυλάξετε τὴν πίστιν
 πρὸς τοῦτον τὸν Θρᾶκα, καὶ μὴ βουλήσεσθε εἰδέναι τίνᾳ
 ἂν, εἰ πάσης ἄρξῃτε Θρᾶκης, πρὸς ὑμᾶς σχοίῃ γνώμην.
 18 Ὅτι τοίνυν ὅλως οὐδ' ὑγαινόντων ἐστὶν ἀνθρώ-
 πων τοιαῦτα γράφειν ψηφίσματα καὶ διδόναι τισὶ τοι-
 αύτας δωρεὰς, καὶ τοῦτ' ἐκ πολλῶν ῥάδιον γινῶναι.
 Ἰδοτε γὰρ δήπου πάντες, ὧς ἄνδρες Ἀθηναῖοι, τοῦτο
 ὁμοίως ἐμοὶ, ὅτι τὸν Κότυν ποτ' ἐκεῖνον ἐποιήσασθε
 πολίτην δῆλον ὡς κατ' ἐκεῖνον τὸν χρόνον εὖνουν
 ἡγούμενοι καὶ φίλον. καὶ μὴν καὶ χρυσοῖς στεφάνοις
 19 ἐστεφανοῦτε, οὐκ ἂν, εἰ γ' ἐχθρὸν ἡγείσθε. ἀλλ' ὅμως,
 ἐπειδὴ πονηρὸς καὶ θεοῖς ἐχθρὸς ἦν καὶ μεγάλα ὑμᾶς
 ἡδίκηι, τοὺς ἀποκτείναντας ἐκεῖνον Πύθωνα καὶ Ἡρα-
 κλείδην, τοὺς Αἰνίους, πολίτας ἐποιήσασθ' ὡς εὐερ-
 γέτας καὶ χρυσοῖς στεφάνοις ἐστεφανώσατε. εἰ δὴ τότε,
 ὅθ' ὑμῖν οἰκείως ἔχειν ὁ Κότυς ἐδόκει, ἔγραψέ τις, εἰάν
 τις ἀποκτείνῃ Κότυν, ἐκδοτον αὐτὸν εἶναι, πότερον 660
 ἐξέδοτ' ἂν τὸν Πύθωνα καὶ τὸν ἀδελφὸν, ἢ παρὰ τὸ
 ψήφισμα τοῦτο πολίτας ἐποιεῖσθε καὶ ὡς εὐεργέτας
 20 ἐτιμᾶτε; τί δ'; Ἀλέξανδρον ἐκεῖνον τὸν Θετταλὸν, ἡνίκ'
 εἶχε μὲν αἰχμάλωτον δῆσας Πελοπίδαν, ἐχθρὸς δ' ὡς
 οὐδεὶς ἦν Θηβαίοις, ὑμῖν δ' οἰκείως διέκειτο οὕτως
 ὥστε παρ' ὑμῶν στρατηγὸν αἰτεῖν, ἐβοηθεῖτε δ' αὐτῷ
 καὶ πάντ' ἦν Ἀλέξανδρος, πρὸς Διὸς εἴ τις ἔγραψεν,

ἂν τις ἀποκτείνῃ Ἀλέξανδρον, ἀγώγιμον εἶναι, ἃρ'
 ἂν ὦν μετὰ ταῦθ' ὕβρισε καὶ προὔπηλάκισεν ἀσφαλὲς
 121 ἦν τῷ παρ' αὐτοῦ δίκην πειρᾶσθαι λαβεῖν; τί δὲ τᾶλλα
 λέγοι τις ἄν; ἀλλ' ὁ μάλιστα δοκῶν νῦν ἡμῖν ἐχθρὸς
 εἶναι Φίλιππος οὕτωσιν, εἰ τόθ', ὅτ' Ἀργαῖον κατὰ γον-
 τας λαβὼν τῶν ἡμετέρων τινὰς πολιτῶν ἀφῆκε μὲν αὐ-
 τοὺς, ἀπέδωκε δὲ πάντα ὅσ' ἀπώλεσαν αὐτοῖς, πέμψας
 δὲ γράμματα ἐπηγγέλλετο ἕτοιμος εἶναι συμμαχίαν
 ποιῆσθαι καὶ τὴν πατρικὴν φιλίαν ἀνανεοῦσθαι, εἰ
 τότ' ἤξιωσε τυχεῖν τούτων καὶ τις ἐγραψε τῶν ἀφεθέν-
 των ὑπ' αὐτοῦ, εἴαν τις ἀποκτείνῃ Φίλιππον, ἀγώγιμον
 122 εἶναι, καλήν γ' ὕβριν ἡμεν ἂν ὕβρισμένοι. ἄρ' αὖ γε ὁρᾶτε
 καὶ καταμανθάνετε, ὧ ἄνδρες Ἀθηναῖοι, ἐφ' ἐκάστου
 τούτων ἡλίγκην ἂν ὠφληκότες ἦτε παράνοιον, εἴ τι τοι-
 οῦτον ἐτυγχάνετε ἐψηφισμένοι; ἔστι γὰρ οὐχ ὕγιαινόν-
 των, οἶμαι, ἀνθρώπων οὗθ' ὅταν τινὰ ὑπειλήφωσι
 φίλον, οὔτω πιστεύειν ὥστε, ἂν ἀδικεῖν ἐπιχειρῇ, τὸ
 ἀμύνασθαι σφῶν αὐτῶν ἀφελέσθαι, οὗθ' ὅταν ἐχθρόν
 τινα ἡγῶνται, οὔτως αὖ μισεῖν ὥστε, ἂν παυσάμενος
 βούληται φίλος εἶναι, τὸ ποιεῖν ἐξεῖναι ταῦτα κωλύ-
 σαι· ἀλλ' ἄχρι τούτου καὶ φιλεῖν, οἶμαι, χρὴ καὶ μι-
 σεῖν, μηδετέρου τὸν καιρὸν ὑπερβάλλοντας.

66

123 Οὐ τοίνυν ἔγωγε οὐδ' ἐκείνο ἰδεῖν δύναμαι, ὥς
 οὐχὶ πάντες ἄνθρωποι τούτων ἀξιόσουσι τυχεῖν, ὅσοις
 πέρ ἐστι καὶ ἡτισοῦν εὐεργεσίας προφασίς πρὸς ὑμᾶς,
 εἰ Χαραδὴμῳ δώσετε, οἶον, εἰ βούλεσθε, Σίμων, Βιά-
 νωρ, Ἀθηνόδωρος, ἄλλοι μυριοί. εἰ μὲν τοίνυν πᾶσι
 ψηφιοῦμεθα ταῦτα, λήσομεν, ὥς ἔοικε, μισθοφόρων
 ἔργον ἀνθρώπων ποιοῦντες τὴν ἐκάστου σωτηρίαν
 τούτων δορυφοροῦντες· εἰ δὲ τῷ μὲν, τοῖς δ' οὐ, δι-
 124 καίως ἐγκαλέσουσιν οἱ μὴ τυχόντες. φέρ', εἴαν δὲ δὴ
 καὶ Μενέστρατος ἡμᾶς ὁ Ἐρετριεὺς ἀξιοῖ τὰ αὐτὰ καὶ

- αὐτῷ ψηφίσασθαι, ἢ Φάϋλλος ὁ Φωκεὺς ἢ τις ἄλλος
 δυνάστης (πολλοῖς δὲ δήπου διὰ καιροῦς τινὰς πολλά-
 κισ φίλοι γιγνόμεθα), πότερον ψηφιούμεθα πᾶσιν ἢ
 οὐ; ψηφιούμεθα νῆ Δία. καὶ τί φήσομεν, ὧ ἄνδρες
 Ἀθηναῖοι, καλὸν, εἰ τῶν Ἑλλήνων ἐπ' ἐλευθερίᾳ προε-
 στάναι φάσκοντες τοὺς ἰδίᾳ δυνάμεις ἐπὶ τοῖς πλήθεσι
 25 κεκτημένους δορυφοροῦντες φανούμεθα; εἰ γὰρ ἐστὶ
 τῷ δοτέον τι τοιοῦτον, ὥς ἔγωγε οὐ φημι, πρῶτον μὲν
 τῷ μηδὲν ἡδικοκότητι πάποτε, δεύτερον δὲ τῷ μηδ' ἂν
 ἀδικεῖν βούληται δυνησομένῳ, ἐπειθ' ὥς ἀληθῶς ὅστις
 ἅπασιν ἀνθρώποις ἐστὶ φανερός ὑπὲρ τοῦ μή τι πα-
 θεῖν ταῦτα εὐρισκόμενος, καὶ οὐκ ἐπὶ τῷ ποιεῖν μετ'
 ἀδείας ἐτέρους κακῶς, τούτῳ δοτέον. ὅτι μὲν τοίνυν ὁ
 Χαρίδημος οὔτε τῶν ἀναμαρτήτων ἐστὶ πρὸς ὑμᾶς οὔτε
 τῶν ἵνα μή τι πάθῃσι ταῦτα εὐρισκομένων, ἔασω· ἀλλ'
 ὥς οὐδὲ πιστὸς εἰς τὸν ἔπειτα χρόνον, ἀκούσατέ μου,
 καὶ σκοπεῖτε, ἂν ὑμῖν ὁρθῶς ἐξετάξωιν δοκῶ.
- 26 Ἐγὼ νομίζω, ὧ ἄνδρες Ἀθηναῖοι, ὅσοι μὲν τῶν
 ἡμετέρων ἐθῶν καὶ νόμων ἐπιθυμηταὶ γενόμενοι πο- 662
 λῖται ἐσπούδασαν γενέσθαι, ἅμα τ' αὐτοὺς ἂν τυγχά-
 νειν τούτων καὶ παρ' ἡμῖν οἰκεῖν καὶ μετέχειν ὧν ἐπε-
 θύμησαν. ὅσους δὲ τούτων μὲν μηδενὸς μήτ' ἐπιθυ-
 μία μήτε ξῆλος εἰσέρχεται, τὴν πλεονεξίαν δ' ἀγαπῶ-
 σιν, ἣν διὰ τοῦ δοκεῖν ὑφ' ὑμῶν τιμᾶσθαι καρποῦν-
 ται, τούτους δ' οἶμαι, μᾶλλον δὲ οἶδα σαφῶς, ὅταν
 ποτὲ μείζονος πλεονεξίας ἐτέρωθεν ἐλπίδα ἰδῶσιν, οὐδ'
 27 ὅτιοῦν ὑμῶν φροντίσαντας ἐκείνην θεραπεύσειν. οἶον,
 ἔν' εἰδῆτε καὶ ὑμεῖς πρὸς ὃ ταῦτ' ἐγὼ βλέπων λέγω,
 Πύθων οὔτοσι, ὅτε μὲν Κότυν εὐθύς ἀπεκτονῶς οὐκ
 ἀσφαλὲς ἡγεῖτο τὸ ἀπελθεῖν ὅποι τύχοι, ἥλθεν ὥς ὑμᾶς
 καὶ πολιτείαν ἤτησε καὶ πάντων ἐποιήσατο πρῶτους
 ὑμᾶς ἐπειδὴ δὲ οἶεται τὰ Φιλίππου πράγματα συμφέ-

- ρειν αὐτῷ μᾶλλον, οὐδ' ὅτιοῦν ὑμῶν φρουτίδας τὰ κείνου φρονεῖ. οὐ γάρ ἐστιν, οὐκ ἔστιν, ὧς ἄνδρες Ἀθηναῖοι, παρὰ τούτοις τοῖς ἐπὶ τῇ τοῦ πλεονεκτεῖν προαιρέσει ζῶσιν οὐδὲν οὔτε βέβαιον οὔθ' ὅσιον, ἀλλὰ δεῖ τούτων, ὅστις εὖ φρονεῖ, φυλαττόμενον περιεῖναι, μὴ
- 128** προπιστεύσαντα κατηγορεῖν. εἰ τοίνυν, ὧς ἄνδρες Ἀθηναῖοι, τὸνναντίον ἢ τάληθές ὑπάρχει, θείημεν τὸν Χαρίδημον αὐτὸν καὶ γεγενῆσθαι περὶ ἡμᾶς σπουδαῖον καὶ εἶναι καὶ ἔσεσθαι, καὶ μηδέποτε ἄλλην γνώμην ἢ ταύτην σχήσειν, οὐδὲν μᾶλλον ἔχει καλῶς ταῦτ' αὐτῷ ψηφίσασθαι. εἰ μὲν γὰρ ἐπ' ἄλλο τι ταύτην τὴν ἄδειαν ἐλάμβανε, τὴν ἐκ τοῦ ψηφίσματος, ἢ τὰ Κερσοβλέπτου πράγματα, ἦττον ἂν ἦν δεινόν· νῦν δ', ὑπὲρ οὗ καταχρήσεται τῇ διὰ τοῦ ψηφίσματος πλεονεξίᾳ, οὐκ ἀξιόπιστον οὔθ' ἡμῖν οὔτ' ἐκείνῳ λογιζόμενος αὐτὸν εὐρί- 663
- 129** σκω. σκέψασθε δὲ ὡς δικαίως ἕκαστα ἐξετάξω, καὶ σφόδρα γε εἰκότως δεδιώς. ἐγὼ σκοπῶ Κόττυν, ὅτι κηδεστὴς ἦν Ἰφικράτει τὸν αὐτὸν τρόπον ὅνπερ Χαριδήμῳ Κερσοβλέπτῃ, καὶ τὰ πεπραγμένα ὁρῶ πολλῷ μείζονα καὶ χάριτος πλείονος ἄξια ὑπὲρ Κόττυος Ἰφικράτει
- 130** ἢ ὑπὲρ Κερσοβλέπτου Χαριδήμῳ. σκεψώμεθα δ' οὕτως. ἴστε δήπου τοῦτ', ὧς ἄνδρες Ἀθηναῖοι, ὅτι χαλκῆς εἰκόνης οὔσης παρ' ὑμῖν Ἰφικράτει καὶ σιτήσεως ἐν πρυτανείῳ καὶ δωρεῶν καὶ τιμῶν ἄλλων, δι' ἃς εὐδαίμων ἐκεῖνος ἦν, ὅμως ἐτόλμησεν ὑπὲρ τῶν Κόττυος πραγμάτων ἐναντία τοῖς ὑμετέροισι στρατηγοῖς ναυμαχεῖν, καὶ περὶ πλείονος ἐποίησατο τὴν ἐκείνου σωτηρίαν ἢ τὰς ὑπαρχούσας ἐαυτῷ παρ' ὑμῖν τιμὰς· καὶ εἰ μὴ μετριοτέραν ἔσχετε τὴν ὀργὴν ὑμεῖς τῆς ἐκείνου προπετείας, οὐδὲν ἂν αὐτὸν ἐκώλυσεν ἀθλιώτατον ἀν-
- 131** θρώπων ἀπάντων εἶναι. ἀλλ' ὅμως ὁ Κόττυς, ὑπ' ἐκείνου σωθεὶς καὶ λαβὼν ἔργῳ τῆς ἐκείνου φιλίας πείραν,

ἐπειδὴ βεβαίως ἡγήσατο σῶς εἶναι, οὐχ ὅπως ἀποδώ-
 σει χάριν ἐσπούδασεν αὐτῷ, καὶ πρὸς ὑμᾶς δι' ἐκείνου
 τι φιλόανθρωπον ἔπραξεν, ἵνα συγγνώμης ἐπὶ τοῖς πε-
 πραγμένοις τύχῃ, ἀλλὰ πᾶν τὸ ὑναντίον ἡξίου μὲν αὐ-
 τὸν συμπολιορκεῖν τὰ λοιπὰ τῶν ὑμετέρων χωρίων,
 132 οὐκ ἐθέλοντος δ' ἐκείνου λαβὼν αὐτὸς τήν τε βαρβα-
 ρικὴν δύναμιν καὶ τὴν ὑπ' ἐκείνου συνειλεγμένην, καὶ
 τὸν Χαρίδημον τοῦτον προσμισθωσάμενος, προσέ-
 βαλλε τοῖς ὑμετέροις χωρίοις, καὶ εἰς τοῦτο κατέστησε 664
 τὸν Ἰφικράτην ἀπορίας ὥστε ἀπελθόντα εἰς Ἀντισσαν
 οἰκεῖν καὶ πάλιν εἰς Δρῦν, ἡγούμενον ὥς μὲν ὑμᾶς
 οὐχὶ καλῶς ἔχειν ἐλθεῖν, οὕς ὑστέρους ἐπεποίητο τοῦ
 Θρακὸς καὶ τοῦ βαρβάρου, παρ' ἐκείνῳ δ' οὐκ ἀσφα-
 λές εἶναι μένειν, ὃν οὕτως ὀλιγωροῦντα ἑώρα τῆς ἐαν-
 133 τοῦ σωτηρίας. ἂν οὖν, ὧ ἄνδρες Ἀθηναῖοι, καὶ Κερ-
 σοβλέπτης ἐκ τῆς τῷ Χαριδήμῳ νῦν ἀδείας κατασκευα-
 ζομένης ἀνέστητε ὀλιγορῇ μὲν ἐκείνου, νεωτερίξῃ δέ
 τι καὶ κινῇ πρὸς ὑμᾶς, ἔξαρχεῖ τοῦθ' ὑμῖν, ἐὰν Χαρί-
 δημος ἔξαπατηθῇ, τὸν Θρακὰ ἰσχυρὸν ἐφ' ὑμᾶς αὐ-
 τοὺς κατεσκευακέναι; ἐγὼ μὲν οὐκ ἄξιῶ. καὶ γὰρ
 ἐκείνο νομίζω δίκαιον, εἰ μὲν αἰσθάνεται ταῦτα καὶ
 προορᾷ Χαρίδημος, εἰθ' ὅπως τοιούτων ψηφισμάτων
 134 τεύξεται διαπράττεται, ὥς ἐπιβουλεύοντι μὴ ἐπιτρέ-
 πειν αὐτῷ, εἰ δὲ λέληθεν αὐτὸν, ὅσῳ μᾶλλον εὖνουν
 τις αὐτὸν ὑπέληφεν εἶναι, τοσούτῳ μᾶλλον προῖδέ-
 σθαι καὶ ὑπὲρ αὐτοῦ καὶ ὑπὲρ ἐκείνου. ἔστι γὰρ φίλων
 ἀγαθῶν οὐ τὰ τοιαῦτα χαρίζεσθαι τοῖς εὖνοις, ἐξ ὧν
 καὶ κείνοις καὶ σφίσιν αὐτοῖς ἔσται τις βλάβη, ἀλλ' ὃ
 μὲν ἂν μέλλῃ συνοίσειν ἀμφοῖν, συμπράττειν, ὃ δ'
 ἂν αὐτὸς ἄμεινον ἐκείνου προορᾷ, πρὸς τὸ καλῶς ἔχον
 τίθεσθαι καὶ μὴ τὴν ἥδη χάριν τοῦ μετὰ ταῦτα χρόνου
 135 παντὸς περὶ πλείονος ἡγεῖσθαι. οὐ τοίνυν οὐδ' ἐκείνο

- λογιζόμενος δύναμαι κατιδεῖν, ὥς, εἰ καὶ βάρβαρος καὶ
 ἄπιστος ὁ Κερσοβλέπτης, ὅμως προνοηθεῖη γ' ἂν μὴ
 τὰ τηλικαῦτα ἀδικῆσαι Χαριδῆμον. ὅταν γὰρ πάλιν
 ἐξετάσω ἡλικῶν Κότυς Ἰφικράτην ἀποστερήσειν μέλ-
 λων οὐδὲν ἐφρόντισε, παντελῶς τούτῳ γε οὐδὲν ἂν 665
 136 ἡγοῦμαι μελῆσαι τῶν ἀπολουμένων Χαριδῆμῳ. ὁ μὲν
 γ' ἐκείνον τιμᾶς, σίτησιν, εἰκόνας, πατρίδα, ἣ ξηλωτὸν
 αὐτὸν ἐποίησεν, ὀλίγου δέω λέγειν πάνθ' ὧν ἄνευ ξῆν
 οὐκ ἄξιον ἦν Ἰφικράτει, νομίζων ἀποστερήσειν οὐκ ἐπε-
 στράφη· οὗτος δ' ὥς ἀληθῶς τίνος ἂν καὶ λόγον σχοίη
 μὴ Χαριδῆμον ἀποστερήσῃ; οὐδ' ὅτιοῦν ἐστὶ γὰρ παρ'
 ὑμῖν αὐτῷ, οὐ παῖδες, οὐκ εἰκῶν, οὐ συγγενεῖς, οὐκ
 137 ἄλλ' οὐδέν. καὶ μὴν εἰ μήτε φύσει πιστὸς ὁ Κερσοβλέ-
 πτης, ἔκ τε τῶν γεγεννημένων πρότερον δικαίως ἄπι-
 στος, μηδέν τε τοιοῦτον ὑπάρχει τοῖς πράγμασι δι' ὃ
 καὶ παρὰ γνώμην καὶ φύσιν προνοηθεῖη τι τοῦ Χαρι-
 δῆμου, τίνος ἔνεκα ἀπλῶς καὶ κομιδῇ τετυφωμένως
 οὕτως, ἃ βούλεται διαπράξασθαι, συλλάβωμεν αὐτῷ,
 καὶ ταῦτα ἐφ' ἡμῖν ὄντα; ἐγὼ μὲν οὐχ ὀρῶ.
- 138 Ὅτι τοίνυν ἄνευ τοῦ τοῖς πράγμασι μὴ συμφέρειν
 τὸ ψήφισμα οὐδὲ πρὸς δόξαν συμφέρει τῇ πόλει τοιοῦ-
 τον οὐδὲν ἐψηφισμένη φαίνεσθαι, καὶ τοῦτο δεῖ μαθεῖν
 ὑμᾶς. εἰ μὲν γὰρ, ὥ ἄνδρες Ἀθηναῖοι, πόλιν οἰκοῦντί
 τῳ καὶ νόμοις πολιτευομένῳ τὸ ψήφισμα ἐγγράπτο,
 δεινὸν ὃν ἦττον ἂν ἦν αἰσχρόν· νῦν δὲ γέγραπται Χα-
 ριδῆμῳ τῷ πόλιν μὲν οὐδ' ἠντινοῦν οἰκοῦντι, Θρακί
 δὲ ἀνθρώπῳ βασιλεῖ στρατηγοῦντι καὶ διὰ τῆς ἐκείνου
- 139 βασιλείας πολλοὺς ἀδικοῦντι. ἴστε γὰρ δήπου τοῦθ',
 ὅτι πάντες οἱ ξεναγοῦντες οὗτοι πόλεις καταλαμβάνου-
 τες Ἑλληνίδας ἄρχειν ζητοῦσι, καὶ πάντων, ὅσοι περ
 νόμοις οἰκεῖν βούλονται τὴν αὐτῶν ὄντες ἐλεύθεροι,
 κοινοὶ περιέρχονται κατὰ πᾶσαν χώραν, εἰ δεῖ τάληθές

εἰπεῖν, ἐχθροί. ἄρ' οὖν, ὧ ἄνδρες Ἀθηναῖοι, καλὸν 666
 ἢ πρέπον ὑμῖν τοῦ μὲν ἕνεκα τῆς ἑαυτοῦ πλεονεξίας
 ἐπιβουλεύσοντας οἷς ἂν τύχῃ τοιαύτην φυλακὴν ἐψη-
 φισμένους φαίνεσθαι, τοῖς δ' ὑπὲρ τῆς ἑαυτῶν ἐλευ-
 θερίας ἀμυνομένοις εἰργεσθαι τῆς ὑμετέρας συμμαχίας
 140 προειρηκέναι; ἐγὼ μὲν οὐχ ὑπολαμβάνω τοῦτο οὔτε
 καλῶς ἔχειν οὔθ' ὑμῶν ἀξίως. πῶς γὰρ οὐκ αἰσχροὺν
 Λακεδαιμονίοις μὲν ἐγκαλεῖν ὅτι τοὺς τὴν Ἀσίαν οἰ-
 کوῦντας Ἑλλήνας ἔγραψαν ἐξεῖναι δρᾶσαι πᾶν ὃ τι ἂν
 ἐθέλῃ βασιλεὺς, αὐτοὺς δ' ἐκδοῦναι καὶ τοὺς τὴν Εὐ-
 ρώπην οἰκοῦντας Κερσοβλέπτη καὶ πάντας, ὅσων περ
 ἂν οἴηται κρείττων Χαρίδημος ἔσεσθαι; οὐ γὰρ ἄλλο
 τι ποιεῖ τὸ ψήφισμα τουτὶ, ὅτε τῷ μὲν ἐκείνου στρατη-
 γῷ οὐ διήρηται τί πρακτέον ἢ μὴ, πᾶσι δ', ἂν τις ἀμύ-
 νηται, τοσοῦτος ἐπήρηται φόβος.

141 Καὶ μὴν, ὧ ἄνδρες Ἀθηναῖοι, καὶ γεγονός τι προᾶ-
 γμα φράσαι πρὸς ὑμᾶς βούλομαι, δι' οὗ μᾶλλον ἔθ'
 ὑμῖν γενήσεται δῆλον ὥς σφόδρα δεῖ λῦσαι τὸ ψήφι-
 σμα τουτὶ. ὑμεῖς ἐποιήσασθε ἕν τισι καιροῖς καὶ χρό-
 νοις Ἀριοβαρζάνην πολίτην καὶ δι' ἐκείνου Φιλίσκον,
 ὥσπερ νῦν διὰ Κερσοβλέπτην Χαρίδημον. ὦν δ' ὅμοι-
 ος ἐκείνος τούτῳ τῇ προαιρέσει τοῦ βίου, διὰ τῆς Ἀριο-
 βαρζάνου δυνάμεως πόλεις κατελάμβανεν Ἑλληνίδας,
 εἰς ἃς εἰσιὼν πολλὰ καὶ δεινὰ ἐποίει, παῖδας ἐλευθέ-
 ρους ἀδικῶν καὶ γυναικας ὑβρίζων, καὶ πάντα ποιῶν
 ὅσ' ἂν ἄνθρωπος ποιήσειεν ἄνευ νόμων καὶ τῶν ἐν
 142 πολιτείᾳ καλῶν τεθραμμένος εἰς ἐξουσίαν ἐλθὼν. ἐν
 δὴ Λαμψάκῳ τινὲς ἄνθρωποι γίγνονται δύο. Θερσα-
 γόρας ὄνομ' αὐτῷ, θατέρω δ' Ἐξήκεστος. οἱ παραπλή-
 σια τοῖς παρ' ἡμῖν γνόντες περὶ τῶν τυράννων ἀπο- 667
 κτιννύασι τὸν Φιλίσκον δικαίως, τὴν αὐτῶν πατρίδα
 οἰόμενοι δεῖν ἐλευθεροῦν. εἰ δὴ τῶν τότε ὑπὲρ Φιλί-

- σκου λεγόντων, ὅτε ἐμισθοδότηι μὲν τοῖς ἐν Περίνθῳ ξένοις, εἶχε δ' ὅλον τὸν Ἑλλήσποντον, μέγιστος δ' ἦν τῶν ὑπάρχων, ἔγραψέ τις ὥσπερ οὗτος νυνὶ, εἴαν τις ἀποκτείνῃ Φιλίσκον, ἀγώγιμον αὐτὸν ἐκ τῶν συμμάχων εἶναι, πρὸς Διὸς θεάσασθε εἰς ὅσην αἰσχύνην ἂν ἡ
- 143 πόλις ἡμῶν ἐληλύθει. ἦκε μὲν γὰρ ὁ Θερσαγόρας καὶ ὁ Ἐξήκεστος εἰς Λέσβον, καὶ ᾤκουν ἐκεῖ· εἰ δ' ἐφήπτετό τις τῶν Φιλίσκου φίλων ἢ παίδων, ἐξεδίδοντ' ἂν ὑπὸ τοῦ ὑμετέρου ψηφίσματος. πῶς οὖν οὐκ αἰσχρὸν καὶ δεινὸν ἂν ᾗτε πεποιηκότες, ὧς ἄνδρες Ἀθηναῖοι, εἰ τοὺς μὲν παρ' ὑμῖν τοιοῦτό τι πράξαντας χαλκοῦς ἰστάντες καὶ ταῖς μεγίσταις δωρεαῖς τιμῶντες ἐφαίνεσθε, τοὺς δ' ἐτέρωθί που τὴν αὐτὴν τούτοις διάνοιαν ὑπὲρ τῆς αὐτῶν πατρίδος ἔχοντας ἐκδότους εἶναι κατεψηφισμένοι; τοῦτο τοίνυν ἐπ' ἐκείνου μὲν, εὖ ποιοῦν, οὐ συνέβη φενακισθεῖσιν ὑμῖν αἰσχύνην ὀφλεῖν· ἐπὶ τούτου δ', εἴαν ἐμοὶ πεῖθησθε, φυλάξεσθε. μὴ γὰρ ὠρισμένον μηδενὸς, ἀλλ' ἀπλῶς "ἂν τις ἀποκτείνῃ Χαριδήμον" γεγραμμένου, τάχ' ἂν, εἰ τύχοι, καὶ τοιοῦτό τι συμβαίῃ.
- 144 Βούλομαι τοίνυν ἤδη καὶ τὰ πεπραγμένα ἐξετάσαι τῷ Χαριδήμῳ διὰ βραχέων, καὶ δεῖξαι τὴν ὑπερβολὴν τῆς ἀναιδείας τῶν ἐπαινούντων αὐτόν. ἐν δ' ὑμῖν ἐκεῖνο ὑπισχνοῦμαι· καὶ μου μηδεὶς ἀχθεσθῇ τῇ ὑποσχέσει· οὐ μόνον ὑμῖν ἐπιδείξω τῆς φυλακῆς οὐκ ἄξιον ἦν γέγραφεν οὗτος, ἀλλὰ καὶ δίκην δόντ' ἂν δικαίως τὴν μεγίστην, εἴπερ οἱ κακόννοι καὶ φενακίζοντες ὑμᾶς καὶ διὰ παντὸς ἐναντία πράττοντες κολάζουσιντ' ἂν δι-
- 145 καίως. ἴσως δέ τισι λογιζομένοις ὑμῶν ὅτι πρῶτον μὲν πολίτης γέγονεν ἄνθρωπος, εἶτα πάλιν χρυσοῖς στεφάνοις ὡς εὐεργέτης ἐστεφάνωται, θαυμάζειν ἐπελήλυθεν εἰ τὰ τηλικαῦτα οὕτως ἐξηπάτησθε ῥαδίως. εὖ τοί-

- νυν ἴστε, ὧς ἄνδρες Ἀθηναῖοι, ὅτι ἐξηπάτησθε. καὶ δι'
 ἃ γε εὐκότως τοῦτο πεπόνθατε, ἐγὼ πρὸς ὑμᾶς φράσω.
 ὅτι, ὧς ἄνδρες Ἀθηναῖοι, πολλὰ γιννώσκοντες ὀρθῶς
 146 ὑμεῖς οὐ διὰ τέλους αὐτοῖς χρησθε. οἷον τί λέγω; εἴ τις
 ὑμᾶς ἔροιτο τί πονηρότατον νομίζετε τῶν ἐν τῇ πόλει
 πάντων ἐθνῶν, οὔτε τοὺς γεωργοὺς οὔτε τοὺς ἐμπό-
 ρους οὔτε τοὺς ἐκ τῶν ἀργυρείων οὔτε τῶν τοιούτων
 οὐδὲν ἂν εἴποιτε, ἀλλ' εἰ τοὺς ἐπὶ μισθῷ λέγειν καὶ
 γράφειν εἰσθότας εἴποι τις, εὖ οἶδ' ὅτι συμφήσαιτ' ἂν
 ἅπαντες. μέχρι μὲν δὴ τούτου καλῶς ἐγνώκατε, ἔπειτ'
 147 οὐκέτ' ὀρθῶς τὸ λοιπόν. οὓς γὰρ αὐτοὶ πονηροτάτους
 νομίζετε πάντων, τούτοις περὶ τοῦ ποῖόν τιν' ἕκαστον
 χρηρὴ νομίζειν πεπιστεύκατε· οἱ δ' ὃν ἂν αὐτοῖς λυσιτε-
 λῇ, καὶ χρηστὸν καὶ πονηρὸν εἶναι φασιν, οὐχ ὃν ἂν
 ᾗ δίκαιον καὶ ἀληθές. ὅπερ πεποιήκασι τὸν Χαρίδημον
 τοῦτον οἱ ῥήτορες πάντα τὸν χρόνον, ὥς καὶ ὑμεῖς ὁμο-
 λογήσετε, ἐπειδὴν ἀκούσητέ μου τὰ πεπραγμένα αὐτῷ.
 148 Ὅσα μὲν δὴ στρατιώτης ὢν ἐν σφενδονήτου καὶ
 ψιλῷ μέρει τὸ ἀπ' ἀρχῆς ἐναντία ἐστράτευται τῇ πό-
 λει, οὐ τίθημι ἐν ἀδικήματος μέρει, οὐδ' ὅτι ληστικόν
 ποτε πλοῖον ἔχων ἐλήξετο τοὺς ὑμετέρους συμμάχους,
 ἀλλ' ἐὼ ταῦτα. διὰ τί; ὅτι, ὧς ἄνδρες Ἀθηναῖοι, αἱ ἀναγ-
 καῖαι χρεῖαι τοὺς τοῦ τί πρακτέον ἢ μὴ λογισμοὺς ἀναι-
 ροῦσιν ἅπαντας, ὥστ' οὐ πᾶν ταῦτα ἀκριβολογεῖσθαι 669
 δεῖ τὸν δικαίως ἐξετάζοντα. ἀλλ' ὅθεν ἀρξάμενος ξε-
 ναγῶν ἤδη καὶ τινων ἄρχων στρατιωτῶν κακῶς ὑμᾶς
 149 ἐποίει, ταῦτ' ἀκούσατέ μου. οὗτος ἐν μὲν ἀπάντων
 πρῶτον, μισθωθεὶς ὑπὸ Ἰφικράτους καὶ πλεῖν ἢ τρία
 ἔτη μισθοφορήσας παρ' ἐκείνῳ, ἐπειδὴ τὸν μὲν Ἰφι-
 κράτην ἀποστράτηγον ἐποιήσατε, Τιμόθεον δ' ἐπ' Ἀμ-
 φίπολιν καὶ Χερρόνησον ἐξεπέμψατε στρατηγόν, πρῶ-
 τον μὲν τοὺς Ἀμφιπολιτῶν ὁμήρους, οὓς παρ' Ἀρπάλου

λαβὼν Ἰφικράτης ἔδωκε φυλάττειν αὐτῷ, ψηφισαμέ-
 νων ὑμῶν ὥς ὑμᾶς κομίσαι παρέδωκεν Ἀμφιπολίταις·
 καὶ τοῦ μὴ λαβεῖν Ἀμφίπολιν τοῦτ' ἐμποδὼν κατέστη.
 δεύτερον δὲ, μισθουμένου Τιμοθέου πάλιν αὐτὸν καὶ
 τὸ στράτευμα, τούτῳ μὲν οὐ μισθοῖ, πρὸς δὲ Κότυν
 πλέων ὥχετο ἔχων τὰς ὑμετέρας τριακοντόρους, ὃν
 ἀκριβῶς ἤδει τῶν ὄντων ἀνθρώπων ἐχθρόταθ' ὑμῖν
 150 διακείμενον. καὶ μετὰ ταῦτ', ἐπειδὴ τὸν πρὸς Ἀμφίπο-
 λιν πόλεμον πρότερον πολεμεῖν εἴλετο Τιμόθεος τοῦ
 πρὸς Χερρόνησον, καὶ οὐδὲν εἶχε ποιεῖν ὑμᾶς ἐκεῖ κα-
 κὸν, μισθοῖ πάλιν αὐτὸν Ὀλυνθίοις τοῖς ὑμετέροις
 ἐχθροῖς καὶ τοῖς ἔχουσιν Ἀμφίπολιν κατ' ἐκείνον τὸν
 χρόνον. καὶ πλέων ἐκεῖσε, ἐκ Καρδίας ἀναχθεῖς, ἵνα
 τὰναντία τῇ πόλει πολεμῇ, ὑπὸ τῶν ἡμετέρων τριήρων
 ἦλω. διὰ τὸν παρόντα δὲ καιρὸν καὶ τὸ δεῖν ξένων ἐπὶ
 τὸν πόλεμον τὸν ἐπ' Ἀμφίπολιν, ἀντὶ τοῦ δίκην δοῦ-
 ναι ὅτι οὐκ ἀπεδεδώκει τοὺς ὁμήρους καὶ διότι πρὸς
 Κότυν ἐχθρὸν ὄνθ' ὑμῖν ἡυτομόλησεν ἔχων τὰς τρια-
 κοντόρους, πίστεις δοὺς καὶ λαβὼν ἐστράτευσε μεθ' 670
 151 ὑμῶν. ὧν δ' ἐκείνον δίκαιον ἦν χάριν ὑμῖν ἔχειν οὐκ
 ἀπολωλότα, τοῦτο παθόντ' ἂν δικαίως, ἀντὶ τούτων
 ὥς ὀφείλουσα ἡ πόλις αὐτῷ στεφάνους καὶ πολιτείαν
 καὶ ἅ πάντες ἐπίστασθε δέδωκε. καὶ ὅτι ταῦτ' ἀληθῆ
 λέγω, τό τε ψήφισμα ἀνάγνωθί μοι τὸ περὶ τῶν ὁμή-
 ρων, καὶ τὴν Ἰφικράτους ἐπιστολὴν καὶ τὴν Τιμοθέου,
 καὶ μετὰ ταῦτα τὴν μαρτυρίαν ταυτηνί· ὅψεσθε γὰρ
 οὐ λόγους οὐδ' αἰτίαν, ἀλλ' ἀλήθειαν οὔσαν ὧν λέγω.
 λέγε.

ΨΗΦΙΣΜΑ. ΕΠΙΣΤΟΛΑΙ. ΜΑΡΤΥΡΙΑ.

152 Ὅτι μὲν τοίνυν καὶ τὸ πρῶτον, οὗ πολεμεῖν ὑμῖν
 ὤετο, ἐκεῖσε ἐμίσξωσεν αὐτὸν πολλαχόσε ἕλλοσε μι-

- σθῶσαι παρὸν, καὶ μετὰ ταῦτα, ὥς οὐδὲν ἐκεῖ κακὸν εἶχε ποιεῖν ὑμᾶς, ἔπλει δεῦρο πάλιν οὗ τάναντία ἔμελλε πράξειν τῇ πόλει, καὶ τοῦ μὴ λαβεῖν Ἀμφίπολιν πάντων οὗτος αἰτιώτατός ἐστιν, ἀκηκόατ' ἐκ τῆς ἐπιστολῆς καὶ τῆς μαρτυρίας. καὶ τὰ μὲν πρῶτα τοιαῦτ' ἐστὶ τῶν ἔργων τῶν Χαριδήμου, μετὰ ταῦτα δὲ ἄλλα θεάσασθε.
- 153 χρόνου γὰρ διελθόντος καὶ τοῦ πολέμου πρὸς Κότυν ὄντος ἤδη, πέμπει πρὸς ὑμᾶς ἐπιστολήν (μᾶλλον δ' οὐχὶ πρὸς ὑμᾶς, ἀλλὰ πρὸς Κηφισόδοτον· οὕτω σφόδρ' ὑπ' αὐτοῦ γε οὐδ' ἂν ἐξαπατηθῆναι τὴν πόλιν ἠγεῖτο, συνειδὼς ἃ πεποίηκεν) ἐν ᾗ Χερρόνησον ὑπέσχετο τῇ πόλει κομιεῖσθαι, πάντα τούτοις τάναντί' ἐγνωκῶς ποιεῖν. δεῖ δ' ὑμᾶς τὸ πρᾶγμ', οἶον ἦν, τὸ περὶ τὴν ἐπιστολήν ἀκοῦσαι (καὶ γὰρ ἐστὶ βραχύ) καὶ θεωρῆσαι τὸν
- 154 τρόπον τάνθρωπου, ὥς ὑμῖν ἀπ' ἀρχῆς κέχρηται. ἐκεῖ- 671
νος ὥς ἀπόμισθος γίγνεται παρὰ τοῦ Τιμοθέου τότε, ἀπ' Ἀμφιπόλεως ἀναχωρῶν, διαβὰς εἰς τὴν Ἀσίαν, διὰ τὴν σύλληψιν τὴν Ἀρταβάζω συμβᾶσαν τότε ὑπ' Αὐτοφραδάτου μισθοῖ τὸ στράτευμα καὶ αὐτὸν τοῖς Ἀρταβάζου κηδεσταῖς, λαβὼν δὲ πίστεις καὶ δοῦς, ὀλιγορήσας τῶν ὄρκων καὶ παραβὰς αὐτούς, ἀφυλάκτων ὄντων ὥς ἂν πρὸς φίλον τῶν ἐν τῇ χώρᾳ, καταλαμβά-
- 155 νει Σκῆψιν καὶ Κεβρῆνα καὶ Ἴλιον αὐτῶν. ἐγκρατὴς δὲ γενόμενος τοῦτων τῶν χωρίων πρᾶγμ' ἔπαθε τοιοῦτον, οἶον οὐχ ὅτι στρατηγὸς ἂν ἠγνόησέ τις εἶναι φάσκων, ἀλλ' οὐδ' ὁ τυχὼν ἄνθρωπος. οὐδ' ὅτι οὖν γὰρ χωρίον ἔχων ἐπὶ θαλάττῃ, οὐδ' ὅθεν ἂν σιτοπομπίας ὑπόρρησε τοῖς στρατιώταις, οὐδ' αὖ σῖτον ἔχων ἐν τοῖς χωρίοις, ὑπέμεινε ἐν τοῖς τείχεσι καὶ οὐ διαρπάσας ὥχετο, ἐπειδὴ γε ἀδικεῖν ἔγνω. ὥς δὲ συλλέξας δύναμιν παρῆν ὁ Ἀρτάβαζος, ἀφειμένος παρὰ τοῦ Αὐτοφραδάτου, τῷ μὲν ὑπῆρχεν ἐπισιτισμὸς ἐκ τῆς ἄνωθεν

Φρυγίας καὶ Λυδίας καὶ Παφλαγονίας οἰκείας οὔσης,
 τῷ δ' οὐδ' ὅτιοῦν ἄλλο πλὴν πόλιορκία περιειστήκει.
 156 αἰσθόμενος δ' οὗ ἦν κακοῦ καὶ λογισμὸν λαβὼν ὅτι
 ληφθήσεται, καὶ μὴδενὶ τῶν ἄλλων, τῷ γέ λιμῷ, εἰ-
 δέν, εἴτε δὴ τινος εἰπόντος εἴτ' αὐτὸς συνεῖς, ὅτι σω-
 τηρία μόνη γένοιτ' ἂν αὐτῷ, ἥπερ ἅπαντας ἀνθρώ-
 πους σώσει. ἔστι δ' αὕτη τίς; ἡ ὑμετέρα, ᾧ ἄνδρες
 Ἀθηναῖοι, εἴτε χρὴ φιλανθρωπίαν λέγειν εἴθ' ὅ τι δὴ-
 ποτε. γνοὺς δὲ τοῦτο πέμπει τὴν ἐπιστολὴν ὑμῖν, ἥς
 ἄξιόν ἐστιν ἀκοῦσαι, βουλόμενος διὰ τῆς ὑποσχέσεως
 τοῦ κομιεῖσθαι Χερρόνησον ὑμῖν, καὶ διὰ τοῦ τὸν Κη- 672
 φισόδοτον δοκεῖν ἐχθρὸν ὄντα τοῦ Κότυος καὶ τοῦ Ἰφι-
 κράτους ταῦτα βούλεσθαι, τριήρων εὐπορήσας παρ'
 157 ὑμῶν ἀσφαλῶς ἐκ τῆς Ἀσίας ἀποδρᾶναι. τί δὴ συμβαί-
 νει παραυτὰ, ὅθεν ἐξηλέγχθη τὸ πρᾶγμ' ἐπ' αὐτο-
 φώρῳ; ὁ Μένμων καὶ ὁ Μέντωρ, οἱ κηδεσταὶ τοῦ Ἀρ-
 ταβάξου, ἄνθρωποι νέοι καὶ κεχρημένοι ἀπροσδοκῆτῳ
 εὐτυχίᾳ τῇ τοῦ Ἀρταβάξου κηδείᾳ, βουλόμενοι τῆς χώ-
 ρας ἄρχειν εὐθὺς ἐν εἰρήνῃ καὶ τιμᾶσθαι καὶ μὴ πολε-
 μεῖν μηδὲ κινδυνεύειν, πείθουσι τὸν Ἀρτάβαξον τοῦ
 μὲν τιμωρεῖσθαι τὸν Χαρίδημον ἀφείσθαι, ἀποστεῖλαι
 δ' ὑπόσπονδον, διδάσκοντες ὡς ὑμεῖς, καὶ ἐκεῖνος μὴ
 158 θέλῃ, διαβιβᾶτε καὶ οὐ δυνήσεται κωλύειν. ὥς δὲ τυγ-
 χάνει ταύτης τῆς ἀλόγου καὶ ἀπροσδοκῆτου σωτηρίας
 ὁ Χαρίδημος, διαβὰς εἰς τὴν Χερρόνησον ἐφ' αὐτοῦ
 διὰ τὰς σπονδὰς, τοσούτου ἐδέησεν ἐπελθεῖν τῷ Κότυϊ,
 γεγραφὼς ὅτι οὐχ ὑπομενεῖ Κότυς αὐτὸν ἐπιόντα, ἢ
 τὴν Χερρόνησον ὅπως κομιεῖσθε ὑμεῖς συμπρᾶξαι,
 ὥστε πάλιν μισθώσας αὐτὸν τῷ Κότυϊ τὰ ὑπόλοιπα
 τῶν ὑμετέρων χωρίων Κριθώτην καὶ Ἐλαιοῦντα ἐπο-
 λιόρκει. καὶ ὅτι ταῦτα, καὶ ἡνίκα ἔτ' ἦν ἐν τῇ Ἀσίᾳ καὶ
 τὴν ἐπιστολὴν ἔπεμπε πρὸς ὑμᾶς, ἐγνωκὼς ποιεῖν ἐφε-

νάκιζεν ὑμᾶς, ἀπὸ τῆς διαβάσεως ἣν ἐποίησατο γνώ-
σεσθε· ἐκ γὰρ Ἀβύδου τῆς τὸν ἅπαντα χρόνον ὑμῖν
ἐχθρᾶς, καὶ ὅθεν ἦσαν οἱ Σηστὸν καταλαβόντες, εἰς
159 Σηστὸν διέβαιναν, ὃν εἶχε Κότυς. καίτοι μὴ νομίζετε
μήτ' ἂν τοὺς Ἀβυδηνοὺς αὐτὸν ὑποδέχεσθαι μήτ' ἂν
τοὺς ἐν τῷ Σηστιῷ τῆς ἐπιστολῆς ὑμῖν ἐκείνης πεπεμ- 673
μένης, εἰ μὴ συνήδεσαν φενακίζοντι αὐτῷ τότε καὶ
συνεξηπάτων αὐτοὶ, βουλόμενοι τοῦ μὲν διαβῆναι τὸ
στράτευμα ὑμᾶς παρέχειν τὴν ἀσφάλειαν, διαβάντος
δ', ὅπερ συνέβη δόντος Ἀρταβάξου τὴν ἄδειαν, αὐτοῖς
ὑπάρξαι τὴν χρεῖαν. ὅτι τοίνυν οὕτω ταῦτ' ἔχει, λέγε
τὰς ἐπιστολάς, ἣν τ' ἔπεμψεν ἐκεῖνος καὶ τὰς παρὰ τῶν
ἀρχόντων τῶν ἐκ Χερρονήσου· γνώσεσθε γὰρ ἐκ τού-
των ὅτι ταῦθ' οὕτως ἔχει. λέγε.

ΕΠΙΣΤΟΛΗ.

160 Ἐνθυμεῖσθε ὅθεν οἱ διέβη, ἐξ Ἀβύδου εἰς Σηστόν.
ἄρ' οὖν οἴεσθ' ἂν ὑποδέξασθαι τοὺς Ἀβυδηνοὺς αὐτὸν
ἢ τοὺς Σηστιοὺς, εἰ μὴ συνεξηπάτων, ὅτε τὴν πρὸς
ὑμᾶς ἔπεμπεν ἐπιστολήν;

Λέγε αὐτοῖς τὴν ἐπιστολήν αὐτήν. καὶ θεωρεῖτε,
ὡς ἄνδρες Ἀθηναῖοι, τὰς ὑπερβολὰς ὧν αὐτὸς περὶ αὐ-
τοῦ πρὸς ὑμᾶς ἔγραψεν ἐπαίνων, τὰ μὲν ὡς πεποίηκε
λέγων, τὰ δ' ὑπὲρ τὸν λόγον ποιήσιν. λέγε.

ΕΠΙΣΤΟΛΗ.

161 Καλά γε, οὐ γάρ; ὡς ἄνδρες Ἀθηναῖοι, τὰ γεγραμ-
μένα καὶ χάριτος πολλῆς ἄξια, εἰ γ' ἦν ἀληθῆ. νῦν δ',
ὅτε μὲν τῶν σπονδῶν οὐκ ᾤετο τεύξεσθαι, ταῦτ' ἔγρα-
φεν ἐξαπατῶν· ἐπειδὴ δ' ἔτυχε, λέγε οἷα ἐποίησεν.

ΕΠΙΣΤΟΛΗ.

Οὐκοῦν τοῦ κομιεῖσθαι τὰ ἀπολωλότα χωρία ὑπο-
σχομένου Χαριδήμου διαβάντος φησὶν ὁ ἄρχων Κρι-

θώτης περὶ τῶν ὑπαρχόντων γεγενῆσθαι μείζους τῶν πρότερον τοὺς κινδύνους. λέγ' ἐξ ἐτέρας ἐπιστολῆς ἐπιδείξας.

ΕΠΙΣΤΟΛΗ.

Λέγ' ἐξ ἐτέρας.

ΕΠΙΣΤΟΛΗ.

- 162 Ὅρατε ὅτι πανταχόθεν τὸ πρᾶγμα μαρτυρεῖται, ὅτι διαβὰς οὐκ ἐπὶ τὸν Κότυν, ἀλλ' ἐφ' ἡμᾶς μετ' ἐκείνου ἐπορεύετο. ἔτι τοίνυν ταύτην μόνην ἀνάγνωθί μοι τὴν ἐπιστολὴν, τὰς δ' ἄλλας ἕα· δῆλον γάρ που ὑμῖν γέγονεν ὡς πεφενάκιεν ὑμᾶς. λέγε.

ΕΠΙΣΤΟΛΗ.

Ἐπίσχες. ἐνθυμείσθε ὅτι γράψας μὲν ὡς ἀποδώσει Χερρόνησον, τὰ λοιπὰ ἀφελέσθαι μισθώσας αὐτὸν τοῖς ὑμετέροισι ἐχθροῖς ἐπεχείρει, γράψας δὲ ὡς Ἀλεξάνδρου πρεσβευσαμένου πρὸς αὐτὸν οὐ προσεδέξατο, τοῖς λησταῖς φαίνεται τοῖς παρ' ἐκείνου ταῦτα πράτων. εὖνους γε, οὐ γάρ; ἀπλῶς ὑμῖν, καὶ οὐδὲν ἄν ἐπιστείλας ψεῦδος οὐδ' ἐξαπατήσας.

- 163 Οὐ τοίνυν ἐκ τούτων πω δῆλόν ἐσθ', οὕτω σαφῶς δῆλον ὅν, ὡς οὐδὲν πιστόν ἐσθ' ὧν ἐκεῖνός φησι καὶ προσποιεῖται τῇ πόλει προσέχειν, ἀλλ' ἐκ τῶν μετὰ ταῦτα συμβάντων ἔσται φανερώτερον. τὸν μὲν γὰρ Κότυν, εὖ ποιῶν, ὄντα γ' ἐχθρὸν ὑμῖν καὶ πονηρὸν ἀποκτίνουσιν ὁ Πύθων, ὁ δὲ Κερσοβλέπτης ὁ νυνὶ βασιλεύων μειρακύλλιον ἦν καὶ πάντες οἱ τοῦ Κότυος παῖδες, τῶν δὲ πραγμάτων κύριος διὰ τὴν παρουσίαν καὶ τὸ δύναμιν ἔχειν ὁ Χαρίδημος ἐγεγόνει, ἦκε δὲ Κηφισόδοτος στρατηγῶν, πρὸς ὃν αὐτὸς ἐπεμψε τὴν ἐπιστολὴν ἐκείνην, καὶ αἱ τριήρεις, αἱ, ὅτ' ἦν ἄδηλα τὰ

τῆς σωτηρίας αὐτῷ, καὶ μὴ συγχωροῦντος Ἀρταβάξου
 164 σῶσειν ἔμελλον αὐτόν. τί δὴ προσῆκεν, ὥς ἄνδρες Ἀθη-
 ναῖοι, τὸν ὥς ἀληθῶς ἀπλοῦν καὶ φίλον, παρόντος μὲν 675
 στρατηγοῦ οὐχ ὧν ἐκεῖνος ἔφησεν αὐτῷ φθονεῖν οὐ-
 δενός, ἀλλ' ὃν αὐτὸς ἑαυτοῦ φίλον προείλετο τῶν παρ'
 ὑμῖν, καὶ πρὸς ὃν τὴν ἐπιστολὴν ἐπεπόμφει, τετελευ-
 τηκότος δὲ Κότυος, κύριον δ' ὄντα τῶν πραγμάτων; οὐκ
 ἀποδοῦναι μὲν τὴν χάραν εὐθέως ὑμῖν, κοινῇ δὲ μεθ'
 ὑμῶν καθιστάναι τὸν βασιλέα τῆς Θράκης, δηλῶσαι δ'
 ὥς εἶχεν εὐνοϊκῶς ὑμῖν, καιροῦ τοιούτου λαβόμενον;
 165 ἔγωγ' ἂν φαίην. ἄρ' οὖν ἐποίησέ τι τούτων; πολλοῦ γε
 δεῖ. ἀλλὰ τὸν μὲν ἅπαντα χρόνον μῆνας ἑπτὰ διήγαγεν
 ἡμᾶς πολεμῶν, ἐκ προφανοῦς ἐχθρὸς ὢν καὶ οὐδὲ λό-
 γον φιλάνθρωπον διδούς. καὶ κατ' ἀρχὰς μὲν ἡμῶν
 δέκα ναυσὶ μόναίς εἰς Πέριονθον ὀρμίσασμένων, ἀκη-
 κοότων ὅτι πλησίον ἐστὶν ἐκεῖνος, ὅπως συμμίζαιμεν
 αὐτῷ καὶ περὶ τούτων εἰς λόγους ἔλθοιμεν, ἀριστοποι-
 ουμένους φυλάξας τοὺς στρατιώτας ἐπεχείρησε μὲν
 ἡμῶν τὰ σκάφη λαβεῖν, πολλοὺς δ' ἀπέκτεινε τῶν ναυ-
 τῶν, κατήραξε δ' εἰς τὴν θάλατταν ἅπαντας, ἱππέας
 166 ἔχων καὶ ψιλούς τινας. μετὰ ταῦτα δὲ πλευσάντων
 ἡμῶν οὐκ ἐπὶ τῆς Θράκης τόπον οὐδένα οὐδὲ χωρίον
 (οὐδὲ γὰρ τοῦτό γ' ἂν εἴποι τις "νῆ Δί", ἀμυνόμενος
 "γὰρ ὑπὲρ τοῦ μὴ παθεῖν ἐποίει τι κακόν") οὐκ ἔστι
 τοῦτο· οὐ γὰρ ἦλθομεν οὐδαμοῖ τῆς Θράκης, ἀλλ' ἐπ'
 Ἀλωπεκόννησον, (ἣ Χερρονήσου μὲν ἐστὶ καὶ ἦν ὑμε-
 τέρας, ἀκρωτήριον δ' ἀνέχον πρὸς τὴν Ἰμβρον ἀπωτά-
 τω τῆς Θράκης, ληστῶν δ' ἦν μεστὴ καὶ καταποντι-
 167 στῶν), ἐνταῦθα δ' ἐλθόντων ἡμῶν καὶ πολιορκούντων 676
 τούτους, πορευθεὶς διὰ Χερρονήσου πάσης τῆς ὑμε-
 τέρας ἡμῖν μὲν προσέβαλλεν, ἐβόηθει δὲ τοῖς λησταῖς
 καὶ καταποντισταῖς. καὶ πρότερον προσκαθήμενος τὸν

ὑμέτερον στρατηγὸν ἔπεισε καὶ ἠνάγκασε μὴ τὰ βέλ-
 τισθ' ὑπὲρ ὑμῶν πράττειν, ἢ αὐτὸς ὑπὸ τούτου ἐπεί-
 σθη ὧν ὡμολογῇ καὶ ὑπέσχητό τι πράξαι, καὶ γρά-
 φει δὴ τὰς συνθήκας ταύτας τὰς πρὸς Κηφισόδοτον,
 ἐφ' αἷς ὑμεῖς οὕτως ἡγανακτήσατε καὶ χαλεπῶς ἠνέγ-
 κατε ὥστε ἀπεχειροτονήσατε μὲν τὸν στρατηγὸν,
 πέντε ταλάντοις δ' ἐξημιώσατε, τρεῖς δὲ μόναι ψῆφοι
 168 διήνεγκαν τὸ μὴ θανάτου τιμῆσαι. καίτοι πηλίκην τι-
 νὰ χρὴ νομίζειν, ὃ ἄνδρες Ἀθηναῖοι, ταύτην τὴν ἀλο-
 γίαν, ὅταν τις ἴδῃ διὰ τὰς αὐτὰς πράξεις τὸν μὲν ὡς
 ἀδικοῦντα κολασθέντα πικρῶς οὕτω, τὸν δ' ὡς εὐερ-
 γέτην ἔτι καὶ νῦν τιμώμενον; ὅτι τοίνυν ταῦτ' ἀληθῆ
 λέγω, τῶν μὲν τῷ στρατηγῷ συμβάντων δήπου μάρ-
 τυρες ὑμεῖς ἐστέ μοι· καὶ γὰρ ἐκρίνεθ' ὑμεῖς καὶ ἀπε-
 χειροτονεῖτε καὶ ὠργίζεσθε, καὶ πάντα ταῦτα σύνισθ'
 ὑμεῖς· τῶν δ' ἐν Περίνθῳ καὶ τῶν ἐν Ἀλωπεκουνήσῳ
 κάλει μοι τοὺς τριηράρχους μάρτυρας.

ΜΑΡΤΥΡΕΣ.

169 Μετὰ ταῦτα τοίνυν, ἐπειδὴ Κηφισόδοτος μὲν
 ἀπηλλάγη τοῦ στρατηγεῖν, ὑμῖν δ' οὐκ ἐδόκουν καλῶς
 ἔχειν οὐδὲ δικαίως αἱ πρὸς ἐκεῖνον γραφεῖσαι συνθή-
 και, τὸν μὲν Μιλτοκύθην, τὸν διὰ παντὸς εὖνουν
 ὑμῖν τοῦ χρόνου, λαβὼν προδοθέντα ὑπὸ τοῦ Σμικυ-
 θίωνος ὁ χρηστὸς οὗτος Χαρίδημος, οὐκ ὄντος νομί-
 μου τοῖς Θραξὶν ἀλλήλους ἀποκτινύναι, γνοὺς ὅτι 677
 σωθήσεται πρὸς Κερσοβλέπτην ἂν ἀχθῇ, παραδίδωσι
 Καρδιανοῖς τοῖς ὑμετέροις ἐχθροῖς. ἀκεῖνοι λαβόντες
 καὶ αὐτὸν καὶ τὸν υἱὸν, ἀναγαγόντες εἰς τὸ πέλαγος ἐν
 πλοίῳ, τὸν μὲν υἱὸν ἀπέσφαξαν, ἐκεῖνον δ' ἐπιδόντα
 170 τὸν υἱὸν ἀποσφαττόμενον κατεπόντισαν. τῶν δὲ Θρα-
 κῶν ἀπάντων χαλεπῶς ἐνεγκόντων ἐπὶ τούτοις, καὶ

συστραφέντων τοῦ τε Βηρισάδου καὶ τοῦ Ἀμαδόκου,
 ἰδὼν τὸν καιρὸν τοῦτον Ἀθηνόδωρος, συμμαχίαν ποιη-
 σάμενος πρὸς τούτους οἷός τ' ἦν πολεμεῖν. ἐν φόβῳ
 δὲ καταστάντος τοῦ Κερσοβλέπτου γράφει ὁ Ἀθηνό-
 δωρος συνθήκας, καθ' ἃς ἀναγκάζει τὸν Κερσοβλέπτην
 ὁμόσαι πρὸς τε ὑμᾶς καὶ τοὺς βασιλέας εἶναι μὲν τὴν
 ἀρχὴν κοινὴν τῆς Θωράκης εἰς τρεῖς διηρημένην, πάν-
 71 τας δ' ὑμῖν ἀποδοῦναι τὴν χώραν. ὥς δ' ἐν ἀρχαιρε-
 σίαις ὑμεῖς Χαβρίαν ἐπὶ τὸν πόλεμον τοῦτον κατεστή-
 σατε, καὶ τῷ μὲν Ἀθηνόδωρῳ συνέβη διαφεῖναι τὴν
 δύναμιν χρήματα οὐκ ἔχοντι παρ' ὑμῶν οὐδ' ἀφορμὴν
 τῷ πολέμῳ, τῷ Χαβρίᾳ δὲ μίαν ναῦν ἔχοντι μόνην
 ἐκπλεῖν, τί πάλιν ποιεῖ οὗτος ὁ Χαρίδημος; ἃς μὲν
 ὥμοσε πρὸς τὸν Ἀθηνόδωρον συνθήκας, ἕξαρνος γί-
 γνεται καὶ τὸν Κερσοβλέπτην ἀρνεῖσθαι πείθει, γρά-
 φει δ' ἐτέρας πρὸς τὸν Χαβρίαν ἐτι τῶν πρὸς Κηφισό-
 δοτον δεινότερας· οὐκ ἔχων δ' ἐκεῖνος, οἶμαι, δύνα-
 72 μιν στέργειν ἠναγκάζετο τοῦτοις. ἀκούσαντες δ' ὑμεῖς
 ταῦτ', ἐν τῷ δήμῳ λόγων ῥηθέντων πολλῶν καὶ τῶν
 συνθηκῶν ἀναγνωσθεισῶν, οὔτε τὴν Χαβρίου δόξαν
 αἰσχυνθέντες οὔτε τῶν συναγορευόντων οὐδένα ἀπε- 678
 χειροτονησατε καὶ ταύτας πάλιν τὰς συνθήκας, καὶ
 ἐψηφίσασθε ψήφισμα Γλαύκωνος εἰπόντος ἐλέσθαι
 πρέσβεις δέκα ἄνδρας ἐξ ὑμῶν αὐτῶν, τούτους δ', ἃν
 μὲν ἐμμένῃ ταῖς πρὸς Ἀθηνόδωρον συνθήκαις ὁ Κερ-
 σοβλέπτης, ὁρκίσαι πάλιν αὐτὸν, εἰ δὲ μὴ, παρὰ μὲν
 τοῖν δυοῖν βασιλείοιν ἀπολαβεῖν τοὺς ὅρκους, πρὸς δ'
 73 ἐκεῖνον ὅπως πολεμήσετε βουλευέσθαι. ἐκπεπλευκό-
 των δὲ τῶν πρέσβεων συμβαίνει τοῖς χρόνοις εἰς τοῦθ'
 ὑπηγμένα τὰ πράγματα ἤδη, τριβόντων τούτων καὶ
 οὐδὲν ἀπλοῦν οὐδὲ δίκαιον ὑμῖν ἐθελόντων προᾶξαι,
 ὥστ' ἐβοηθοῦμεν εἰς Εὐβοίαν, καὶ Χάρης ἦκεν ἔχων

τοὺς ξένους, καὶ στρατηγὸς ὑφ' ὑμῶν ἀντοκράτωρ εἰς Χερρόνησον ἐξέπλει. οὕτω γράφει πάλιν συνθήκας πρὸς τὸν Χάρητα, παραγενομένου Ἀθηνοδώρου καὶ τῶν βασιλέων, ταύτας αἵπερ εἰσὶν ἄρισται καὶ δικαιοτάται. καὶ ἔργῳ ἑαυτὸν ἐξήλεγξεν ὅτι καιροφυλακεῖ τὴν πόλιν ἡμῶν, καὶ οὐδὲν ἀπλοῦν ἔγνωκε ποιεῖν οὐδ' ἴσον. εἰθ' ὃν ὁρᾶτε ἐκ προσαγωγῆς ὑμῖν φίλον, καὶ ὅπως ἂν ὑμᾶς δύνασθαι νομίσῃ, οὕτω πρὸς ὑμᾶς εὐνοίας ἔχοντα, τοῦτον οἴεσθε δεῖν ἰσχυρόν ποτ' ἔἴσθαι γενέσθαι, καὶ ταῦτα δι' ὑμῶν; οὐκ ἄρ' ὀρθῶς ἐγνώκατε. ἵνα τοίνυν εἰδῇθ' ὅτι τάληθη λέγω, λαβέ μοι τὴν ἐπιστολὴν ἢ μετὰ τὰς πρώτας συνθήκας ἤλθεν, εἴτα τὴν παρὰ Βηρισάδου· μάλιστα γὰρ οὕτω γνώσεσθε διδασκόμενοι.

ΕΠΙΣΤΟΛΗ.

Λέγε καὶ τὴν ἐπιστολὴν τὴν τοῦ Βηρισάδου.

ΕΠΙΣΤΟΛΗ.

679

175 Ἡ μὲν τοίνυν συμμαχία τοῖν δυοῖν τοῦτον τὸν τρόπον μετὰ τὴν παράκρουσιν τὴν διὰ τῶν πρὸς Κηφισόδοτον συνθηκῶν συνεστάθη, ἥδη Μιλτοκύθου μὲν ἀνηρημένου, Χαριδήμου δ' ἔργῳ φανεροῦ γεγενημένου ὅτι τῆς πόλεως ἐχθρὸς ἐστίν. ὃς γὰρ ὃν ἥδει διὰ παντὸς τοῦ χρόνου πάντων τῶν Θρακῶν εὐνοῦστατον ὄνθ' ὑμῖν, τοῦτον ὑποχείριον ἠξίωσε λαβὼν τοῖς ὑμετέροις ἐχθροῖς Καρδιανοῖς ἐγχειρίσαι, πῶς οὐ μεγάλης ἐχθρας δεῖγμα πρὸς ὑμᾶς ἐξέφερεν; ἃς δὴ τὸν πόλεμον δεδιὼς τὸν πρὸς τοὺς Θρακᾶς καὶ πρὸς Ἀθηνοδώρον ἐποιήσατο συνθήκας μετὰ ταῦτα ὁ Κερσοβλέπτης, λέγε.

ΣΤΥΝΘΗΚΑΙ.

176 Ταῦτα τοίνυν γράψας καὶ συνθέμενος, καὶ τὸν

ὄρκον ὃν ὑμεῖς ἠκούσατε ὁμόσας, ἐπειδὴ τὴν μὲν Ἀθη-
νοδώρου δύναιμι διαφειμένην εἶδε, μιᾷ δὲ μόνον τριή-
ρει Χαβρίαν ἤκοντα, οὔτε τὸν Ἰφιάδου παρédωκεν υἱὸν
ὑμῖν οὔτ' ἄλλ' οὐδὲν ὧν ὥμοσεν ἐποίησεν, ἀλλὰ καὶ
περὶ τῶν ἄλλων τῶν γεγραμμένων ἐν ταῖς συνθήκαις
ἕξαρνος γίγνεται, καὶ γράφει ταύτας τὰς συνθήκας.
λαβέ μοι καὶ λέγε ταυτασί.

ΣΤΥΝΘΗΚΑΙ.

77 Ἐνθυμεῖσθ' ὅτι καὶ τέλη καὶ δεκάτας ἡξίου λαμ-
βάνειν, καὶ πάλιν ὥς αὐτοῦ τῆς χώρας οὔσης τοὺς λό-
γους ἐποιεῖτο, τοὺς δεκατηλόγους ἀξίων τοὺς αὐτοῦ
τῶν τελῶν κυρίους εἶναι, καὶ τὸν ὄμηρον τὸν υἱὸν
τὸν Ἰφιάδου, ὃν ὑπὲρ Σηστοῦ ἔχων ὥμοσε πρὸς τὸν
Ἀθηνόδωρον παραδώσειν, οὐδ' ὑπισχνεῖται παραδώ-
σειν ἔτι. λαβὲ τὸ ψήφισμα ὃ πρὸς ταῦθ' ὑμεῖς ἐψηφί- 680
σασθε. λέγε.

ΨΗΦΙΣΜΑ.

78 Ἐλθόντων τοίνυν μετὰ ταῦτα τῶν πρέσβεων εἰς
Θράκην, ὃ μὲν Κερσοβλέπτης ὑμῖν ἐπιστέλλει ταυτί,
καὶ οὐδ' ὅτιοῦν ὠμολόγει δίκαιον, οἱ δ' ἕτεροι ταυτί.
λέγε αὐτοῖς.

ΕΠΙΣΤΟΛΗ.

Λέγε δὴ τὴν παρὰ τῶν βασιλέων. καὶ σκοπεῖτε εἰ
ἄρα ὑμῖν δοκοῦσι μηδὲν ἐγκαλεῖν.

ΕΠΙΣΤΟΛΗ.

Ὅρατε καὶ συνίετε, ὧ ἄνδρες Ἀθηναῖοι, τὴν πονη-
ρίαν καὶ τὴν ἀπιστίαν, ὥς ἄνω καὶ κάτω. τὸ πρῶτον
ἡδίκηει Κηφισόδοτον, πάλιν φοβηθεὶς Ἀθηνόδωρον
ἐπ'αύσατο· αὐτίς ἡδίκηει Χαβρίαν, πάλιν ὠμολόγει
Χάρητι. πάντ' ἄνω καὶ κάτω πεποίηκε, καὶ οὐδὲν
ἀπλῶς οὐδὲ δικαίως ἔπραξεν.

- 179 Μετὰ ταῦτα τοίνυν ὅσον μὲν χρόνον ἡ ὑμετέρα
 δύναμις παρῆν ἐν Ἑλλησπόντῳ, κολακεύων καὶ φενα-
 κίζων ὑμᾶς διαγέγονεν· ἐπεὶ δ' εἶδε τάχιστα τὸν Ἑλ-
 λήσποντον ἔρημον δυνάμεως, εὐθὺς ἐνεχείρει καταλύ-
 σας καὶ ἀπαλλάξας τοὺς δύο τῆς ἀρχῆς πᾶσαν ὑφ' ἐαν-
 τῷ ποιήσασθαι τὴν ἀρχὴν, ἔργῳ πεῖραν ἔχων ὅτι τῶν
 180 πρὸς ὑμᾶς οὐδὲν μὴ δυνηθῇ πρότερον λῦσαι, πρὶν ἂν
 ἐκβάλλῃ τούτους. ἵνα δ' ὥς ῥᾶστα τοῦτο περάνειε, ψή-
 φισμα τοιοῦτο παρ' ὑμῶν εὔρετο, ἐξ οὗ κυρωθέντος
 ἂν, εἰ μὴ δι' ἡμᾶς καὶ ταύτην τὴν γραφὴν, ἡδίκηντο
 μὲν φανερώς οἱ δύο τῶν βασιλέων, ἡσυχίαν δ' ἂν ἤγουν
 οἱ στρατηγοῦντες αὐτοῖς, ὁ Βιάνωρ, ὁ Σίμων, ὁ Ἀθη- 681
 νόδωρος, φοβούμενοι τὴν διὰ τοῦ ψηφίσματος συνο-
 φαντίαν, ὁ δὲ ταύτης τῆς ἐξουσίας ἀπολαύσας καὶ πᾶ-
 σαν ὑφ' αὐτῷ λαβὼν τὴν ἀρχὴν ἰσχυρὸς ἂν ἐχθρὸς
 ὑπῆρχεν ὑμῖν.
- 181 Ἐχει δ' ὀρμητήριον παρὰ πάντα τὸν χρόνον αὐ-
 τῷ τετηρημένον τὴν Καρδιανῶν πόλιν, ἣν ἐν ἀπάσαις
 μὲν ταῖς συνθήκαις ἐξαίρετον αὐτῷ γέγραφε, τὸ τε-
 λευταῖον δὲ καὶ φανερώς αὐτὴν ἀφείλετο παρ' ὑμῶν.
 καίτοι τοῖς ἀπηλλαγμένοις μὲν τοῦ περὶ ἡμῶν τι φρο-
 νεῖν ἄδικον, μετὰ πάσης δ' ἀληθείας ἀπλῶς εὐνοεῖν
 ἡμῖν ἡρημένοις τί προσῆκεν αὐτοῖς ὀρμητήριον κατα-
 182 λιπεῖν χρήσιμον τοῦ πρὸς ἡμᾶς πολέμου; ἴστε γὰρ δῆ-
 που τοῦτο, οἱ μὲν ἀφιγμένοι σαφῶς, οἱ δ' ἄλλοι του-
 των ἀκούοντες, ὅτι τῆς Καρδιανῶν πόλεως ἐχούσης ὥς
 ἔχει, εἰ γενήσεται τὰ πρὸς τοὺς Θωράκας εὐτρεπῇ τῷ
 Κερσοβλέπτῃ, παρ' ἡμέραν ἔξεστιν αὐτῷ βαδίζειν ἐπὶ
 Χερρόνησον ἀσφαλῶς. ὥσπερ γὰρ Χαλκὶς τῷ τόπῳ
 τῆς Εὐβοίας πρὸς τῆς Βοιωτίας κεῖται, οὕτω Χερρονή-
 σον κεῖται πρὸς τῆς Θωράκης ἢ Καρδιανῶν πόλις. ἣν
 ὃν ἔχει τόπον ὅστις οἶδεν ὑμῶν, οὐδ' ἐκεῖν ἄγνοεῖ, τί-

νος ἔνεκα καιροῦ περιπεποιήται καὶ διεσπούδαται μὴ
 183 λαβεῖν ὑμᾶς. ὃν οὐ συμπαρασκευάσαι καθ' ὑμῶν αὐ-
 τῶν ὀφείλετε, ἀλλὰ κωλύσαι καθ' ὅσον δυνατὸν, καὶ
 σκοπεῖν ὅπως μὴ γενήσεται, ἐπεὶ, ὅτι γε οὐδ' ἂν ὄντιν-
 οῦν καιρὸν παρείη, δεδήλωκε. Φιλίππου γὰρ εἰς Μα-
 ρώνειαν ἐλθόντος ἔπεμψε πρὸς αὐτὸν Ἀπολλωνίδην,
 πίστεις δοὺς ἐκείνῳ καὶ Παμμένει· καὶ εἰ μὴ κρατῶν
 τῆς χώρας Ἀμάδοκος ἀπεῖπε Φιλίππῳ μὴ ἐπιβαίνειν,
 οὐδὲν ἂν ἦν ἐν μέσῳ πολεμεῖν ἡμᾶς πρὸς Καρδιανούς 682
 ἤδη καὶ Κερσοβλέπτην. καὶ ὅτι ταῦτ' ἀληθῆ λέγω, λα-
 βὲ τὴν Χάρητος ἐπιστολήν.

ΕΠΙΣΤΟΛΗ.

184 Ταῦτα μέντοι δεῖ σκοπουμένους ἀπιστεῖν καὶ μὴ
 τετυφῶσθαι, μηδ' ὥς εὐεργέτη προσέχειν τὸν νοῦν.
 οὐ γὰρ ὧν ἀναγκαζόμενος φίλος εἶναι φησι, φενακίζων
 ὑμᾶς, χάριν ἐστὶ δίκαιον ὀφείλειν Κερσοβλέπτη, οὐδ'
 ὧν μικρὰ ἀναλίσκων ἰδίᾳ καὶ τοῖς στρατηγοῖς καὶ τοῖς
 ῥήτορσι Χαρίδημος διαπράττεται πρὸς ὑμᾶς ἐπαίνους
 αὐτοῦ γράφεσθαι· ἀλλ' ὧν, ὅσαχοῦ κύριος γέγονε
 τοῦ πράττειν ὅτι βούλεται, πανταχοῦ κακῶς ἐπιχειρῶν
 ἡμᾶς ποιεῖν φαίνεται, τούτων πολὺ μᾶλλον ὀργίζεσθαι
 185 προσήκει. οἱ μὲν τοίνυν ἄλλοι πάντες, ὅσοι τι παρ'
 ὑμῶν εὗρηται πώποτε, ἐφ' οἷς εὖ πεποιήκασιν ὑμᾶς
 τετίμηνται, οὗτος δὲ εἰς ἀπάντων τῶν ἄλλων μόνος
 ἐφ' οἷς ἐργχειρῶν οὐ δεδύνηται κακῶς ποιῆσαι. καίτοι
 τῷ τοιούτῳ τὸ δίκης, ἣν ἔδωκε δικαίως ἂν, ἀφεῖσθαι
 μεγάλη δωρεὰ παρ' ὑμῶν ἦν. ἀλλ' οὐ ταῦτα δοκεῖ τοῖς
 ῥήτορσιν, ἀλλὰ πολίτης, εὐεργέτης, στέφανοι, δωρεαί,
 δι' ἃ τούτοις ἰδίᾳ δίδωσιν. οἱ δ' ἄλλοι πεφενაკισμένοι
 186 κάθησθε, τὰ πράγματα θαναμάζοντες. τὸ τελευταῖον
 δὲ νυνὶ καὶ φύλακας κατέστησαν ὑμᾶς ἐκείνου διὰ τοῦ

προβουλεύματος τούτου, εἰ μὴ τὴν γραφὴν ἐποιησά-
μεθ' ἡμεῖς ταυτηνί, καὶ τὸ τοῦ μισθοφόρου καὶ θερα-
πέοντος ἐκείνου ἔργον ἢ πόλις ἂν διεπράττετο, ἐφρού-
ρει Χαρίδημον. καλὸν γε, οὐ γάρ; ὦ Ζεῦ καὶ θεοί, ὅς 683
αὐτός ποτε τοὺς ὑμετέρους ἐχθροὺς μισθὸν λαμβάνων
ἐδορυφόρει, τοῦτον ὑφ' ὑμετέρου ψηφίσματος φανῆ-
ναι φυλαττόμενον.

- 187 Ἴσως τοίνυν ἐκεῖνο ἂν τίς μ' ἔροιτο, τί δὴ ποτε
ταῦτ' εἰδὼς οὕτως ἀκριβῶς ἐγὼ καὶ παρηκολουθηκὼς
ἐνίοις τῶν ἀδικημάτων εἶσα, καὶ οὐθ' ὅτ' αὐτὸν ἐποι-
εῖσθε πολίτην οὐδὲν ἀντεῖπον, οὐθ' ὅτ' ἐπηρεῖτε, οὐθ'
ὅλως πρότερον, πρὶν τὸ ψηφίσμα τουτὶ γενέσθαι, λό-
γον ἐποιησάμην οὐδένα. ἐγὼ δ', ὦ ἄνδρες Ἀθηναῖοι,
πρὸς ὑμᾶς ἄπασαν ἐρῶ τὴν ἀλήθειαν. καὶ γὰρ ὥς ἀνά-
ξιος ἦν ἥδειν, καὶ παρῆν ὅτε τούτων ἡξιοῦτο, καὶ οὐκ
188 ἀντεῖπον· ὁμολογῶ. διὰ τί; ὅτι, ὦ ἄνδρες Ἀθηναῖοι,
πρῶτον μὲν ἀσθενέστερον ἡγούμην ἔσεσθαι πολλῶν
ψευδομένων ἐτοιμῶς περὶ αὐτοῦ πρὸς ὑμᾶς ἓνα τάλη-
θῇ λέγοντ' ἐμαυτόν· ἔπειθ' ὧν μὲν ἐκεῖνος εὐρίσκετο
ἐξαπατῶν ὑμᾶς, μὰ τὸν Δία καὶ θεοὺς πάντας οὐδενὸς
εἰσῆγει μοι φθονεῖν, κακὸν δ' οὐδὲν ἐώρων ὑπερφυῆς
πεισομένους ὑμᾶς, εἴ τιν' ἡδίκηκότα πολλὰ ἡφίετε καὶ
πρὸς καλεῖσθαι τοῦ λοιποῦ ποιεῖν ὑμᾶς ἀγαθόν· ἐν
γὰρ τῷ πολίτην ποιεῖσθαι καὶ στεφανοῦν ταῦτ' ἐνῆν
189 ἀμφοτέρω. ἔπειθ' ὁρῶ προσκατασκευαζόμενόν τι
τοιοῦτον, δι' οὗ, ἂν μόνον εὐτρεπίσῃται τοὺς ἐνθάδε
ἐξαπατήσοντας ὑμᾶς ὑπὲρ αὐτοῦ, τῶν γ' ἔξω φίλων
καὶ βουλομένων ἂν τι ποιεῖν ὑμᾶς ἀγαθὸν κἀκεῖνον
κωλύειν ἐναντία πράττειν ὑμῖν, οἷον Ἀθηνόδωρον λέ-
γω, Σίμωνα, Βιάνορα, Ἀρχέβιον τὸν Βυζάντιον, τοὺς
Θοράκας τοὺς δύο, τοὺς βασιλέας, τούτων μηδενὶ μήτ' 684
ἐναντιωθῆναι μήτε κωλύειν ἐκεῖνον ἐξέσται, τηνικαῦθ'

90 ἤκω καὶ κατηγορῶ. καὶ νομίζω τὸ μὲν, οἷς ἔμελλεν
ἐκεῖνος λαβὼν μηδὲν ὑπερμέγεθες τὴν πόλιν βλάψειν,
ἀντιλέγειν ἢ κακῶς ἰδίᾳ πεπονθότος ἢ συκοφαντοῦντος
εἶναι, τὸ δ', ἐφ' οἷς μέγα πρᾶγμα ἀλυσιτελὲς τῇ πόλει
κατεσκευάζετο, ἐναντιοῦσθαι χρηστοῦ καὶ φιλοπόλι-
δος ἀνδρὸς ἔργον εἶναι. διὰ ταῦτ' ἐπ' ἐκείνοις οὐδὲν
εἰπὼν νῦν λέγω.

91 "Ἔστι τοίνυν τις αὐτοῖς τοιοῦτος λόγος, δι' οὗ προσ-
δοκῶσι παράξιν ὑμᾶς, ὥς ὁ Κερσοβλέπτης καὶ Χαρί-
δημος ἴσως ἐναντί' ἐπραττον τῇ πόλει τόθ' ὅτ' ἦσαν
ἐχθροὶ, νῦν δὲ φίλοι καὶ χρησίμους παρέχουσιν ἐαν-
τούς. οὐ δὴ δεῖ μνησικακεῖν· οὐδὲ γὰρ Λακεδαιμονί-
ους ὅτ' ἐσώξομεν, οὐκ ἀνεμιμνησκόμεθα εἴ τι κακῶς
ἐποίησαν ἡμᾶς ὄντες ἐχθροὶ, οὐδὲ Θηβαίους, οὐδ' Εὐ-
92 βοέας τὰ τελευταῖα νυνί. ἐγὼ δ' ἡγοῦμαι τοῦτον τὸν
λόγον εἰ μὲν ἔν τινι καιρῷ, βοηθείας γεγραμμένης τῷ
Κερσοβλέπτῃ καὶ τῷ Χαριδήμῳ, κωλυόντων ἡμῶν ταύ-
την, ἔλεγον, ὀρθῶς ἂν λέγεσθαι· εἰ δὲ τοιούτου μὲν
μηδενὸς ὄντος μηδὲ γεγραμμένου, βουλόμενοι δὲ μείζω
τοῦ δέοντος ποιῆσαι διὰ τοῦ παρ' ὑμῶν ἄδειαν λαβεῖν
τοὺς ἐκείνου στρατηγούς, ἐροῦσι, δεινὰ ποιεῖν αὐτοὺς
ἡγοῦμαι. οὐ γάρ ἐστι δίκαιον, ᾧ ἄνδρες Ἀθηναῖοι,
τοὺς τῶν σωθῆναι ζητούντων λόγους πρὸς ὑμᾶς λέγειν
ὑπὲρ τῶν ὅπως ἀδικεῖν αὐτοῖς ἐξέσται πραττόντων.

93 χωρὶς δὲ τούτων, εἰ μὲν ἐχθρὸς ᾧ κακῶς ἐποίει, φίλος 685
δὲ φήσας εἶναι μετεβέβλητο, τάχ' ἂν ταῦτά τις ἤκουεν·
ἐπειδὴ δ' οὐ τοιοῦτόν ἐστιν, ἀλλ' ἐξ οὗ φίλος εἶναι
προσποιεῖται, ἐκ τούτου πλεῖστα ὑμᾶς ἐξηπάτηκεν, εἰ
μὴ καὶ δι' ἐκεῖνα μισεῖν, διὰ γε ταῦτ' ἀπιστεῖν δήπου
προσθήκει. καὶ μὴν περὶ τοῦ γε μὴ μνησικακεῖν ἔγωγε
ὡδί πως λέγω· ὁ μὲν ἔνεκα τοῦ κακόν τι ποιεῖν τὰ τοι-

αὐτ' ἐξετάζων μνησικακεῖ, ὁ δ' ὑπὲρ τοῦ μὴ παθεῖν, ἀλλὰ φυλάξασθαι σκοπῶν σωφρονεῖ.

- 194 Ἴσως τοίνυν καὶ τοιαύτην τιν' ἐροῦσιν ὑπόνοιαν, ὥς ὠρμηκότα νῦν τὸν ἄνθρωπον φίλον εἶναι καὶ βου-
 λόμενόν τι ποιεῖν ἀγαθὸν τὴν πόλιν εἰς ἀθυμίαν τρέ-
 ψομεν, εἰ καταψηφιούμεθα, καὶ ποιήσομεν ὑπόπτως
 ἔχειν πρὸς ἡμᾶς. ἐγὼ δ', ὧς ἄνδρες Ἀθηναῖοι, θεά-
 σασθ' ὥς ἔχω. εἰ μετ' ἀληθείας ἀπλῶς ἦν ἡμῖν φίλος
 καὶ νῆ Δία πάντα τὰγαθὰ ἐμελλεν ἡμᾶς ποιήσειν, οὐδ'
 ἂν οὕτως ᾧμην δεῖν τοῦτον ἀκούειν τὸν λόγον· οὐδέ-
 να γὰρ ἂν νομίζω τοσαῦτ' ἀγαθὰ ποιῆσαι, δι' ὃν ὑμῖν
 προσήκειν ἐπιορκῆσαι καὶ παρ' ἃ φαίνεται δίκαια τὴν
 195 ψῆφον θέσθαι. ἐπειδὴ δὲ καὶ φενακίζων καὶ οὐδ' ὅτι-
 οὔν ὑγίης πράττων ἐξελέγχεται, δυοῖν ἀγαθοῖν θάτε-
 ρον ὑμῖν, ἂν καταψηφίσῃσθε, συμβήσεται· ἢ γὰρ
 ἔξαπατῶν παύσεται, νομίσας οὐκέτι λανθάνειν, ἢ
 εἴπερ αὐτῷ βουλομένῳ πρὸς ὑμᾶς ἔστιν οἰκείως ἔχειν
 ὥς ἀληθῶς, ἀγαθόν τι ποιεῖν πειράσεται, γνούς
 ὅτι τῷ φενακίζειν οὐκέθ' ἃ βούλεται πράξει. ὥστε καὶ
 εἰ μὴδὲ δι' ἐν τῶν ἄλλων, διὰ τοῦτο καταψηφίσασθαι
 συμφέρει.
- 196 Ἄξιον τοίνυν, ὧς ἄνδρες Ἀθηναῖοι, κακεῖνο ἐξε-
 τάσαι πῶς ποθ' οἱ πάλαι τὰς τιμὰς ἔνεμον καὶ τὰς δω- 686
 ρεὰς τοῖς ὥς ἀληθῶς εὐεργέταις, καὶ ὅσοι πολῖται τύ-
 χοιεν ὄντες καὶ ὅσοι ξένοι. καὶ μὲν ἰδητ' ἐκεῖνους
 ἄμεινον ὑμῶν, καλὸν τὸ μιμήσασθαι, ἂν δ' ὑμᾶς αὐ-
 τοὺς, ἐφ' ὑμῖν ἔσται τὸ πράττειν. πρῶτον μὲν τοίνυν
 ἐκεῖνοι Θεμιστοκλέα τὸν τὴν ἐν Σαλαμῖνι ναυμαχίαν
 νικήσαντα καὶ Μιλτιάδην τὸν ἡγούμενον Μαραθῶνι
 καὶ πολλοὺς ἄλλους, οὐκ ἴσα τοῖς νῦν στρατηγοῖς ἀγα-
 θὰ εἰργασμένους, οὐ χαλκοὺς ἴστασαν οὐδ' ὑπερηγά-
 197 πων. οὐκ ἄρα τοῖς ἑαυτοὺς ἀγαθόν τι ποιοῦσιν χάριν

εἶχον; σφόδρα γε, ὧς ἄνδρες Ἀθηναῖοι, καὶ ἀπεδίδοσάν
 γε καὶ αὐτῶν κἀκείνων ἀξίαν· ὄντες γὰρ πολλοῦ πάν-
 τες ἄξιοι προὔκρινον ἐκείνους αὐτῶν ἡγεῖσθαι. ἔστι
 δὲ σῶφροσιν ἀνθρώποις καὶ πρὸς ἀλήθειαν βουλομέ-
 198 νοις σκοπεῖν πολὺ μείζων τιμὴ τῆς χαλκῆς εἰκόνης τὸ
 καλῶν κἀγαθῶν ἀνδρῶν κεκρίσθαι πρῶτους. καὶ γάρ
 τοι τῶν ἔργων τῶν τότε, ὧς ἄνδρες Ἀθηναῖοι, οὐδενὸς
 ἀπεστέρησαν ἑαυτούς, οὐδ' ἔστιν οὐδεὶς ὅστις ἂν εἴποι
 τὴν ἐν Σαλαμῖνι ναυμαχίαν Θεμιστοκλέους, ἀλλ' Ἀθη-
 ναίων, οὐδὲ τὴν Μαραθῶνι μάχην Μιλτιάδου, ἀλλὰ
 τῆς πόλεως. νῦν δ', ὧς ἄνδρες Ἀθηναῖοι, πολλοὶ τοῦτο
 λέγουσιν, ὥς Κέρκυραν εἴλε Τιμόθεος καὶ τὴν μόραν
 κατέκοψεν Ἴφικράτης καὶ τὴν περὶ Νάξον ἐνίκα ναυ-
 μαχίαν Χαβρίας· δοκεῖτε γὰρ αὐτοῖ τῶν ἔργων τούτων
 παραχωρεῖν τῶν τιμῶν ταῖς ὑπερβολαῖς αἷς δεδώκατ'
 199 ἐπ' αὐτοῖς ἐκάστω τούτων. τὰς μὲν δὴ πολιτικὰς δω-
 ρεὰς οὕτως ἐκείνοί τε καλῶς καὶ λυσιτελούντως αὐτοῖς
 ἐδίδοσαν καὶ ἡμεῖς οὐκ ὀρθῶς· τὰς δὲ τῶν ξένων πῶς;
 ἐκεῖνοι Μένωνι τῷ Φαρσαλίῳ δώδεκα μὲν τάλαντα ἄρ-
 γυρίου δόντι πρὸς τὸν ἐπ' Ἡϊόνι τῇ πρὸς Ἀμφιπόλει 687
 πόλεμον, τριακοσίοις δ' ἱππεῦσι πενέσταις ἰδίῳις βοη-
 θήσαντι, οὐκ ἐψηφίσαντ', αὐτὸν ἂν τις ἀποκτείνῃ,
 ἀγώγιμον εἶναι, ἀλλὰ πολιτείαν ἔδοσαν, καὶ ταύτην
 200 ἱκανὴν ὑπελάμβανον εἶναι τὴν τιμὴν. καὶ πάλιν Περ-
 δίκκῃ τῷ κατὰ τὴν τοῦ βαρβάρου ποτ' ἐπιστρατείαν
 βασιλεύοντι Μακεδονίας, τοὺς ἀναχωροῦντας ἐκ Πλα-
 ταιῶν τῶν βαρβάρων διαφθείραντι καὶ τέλειον τἀτύ-
 χημα ποιήσαντι τῷ βασιλεῖ, οὐκ ἐψηφίσαντο ἀγώγιμον
 εἶναι, ἂν τις ἀποκτείνῃ Περδίκκαν, ὧς βασιλεὺς ὁ Περ-
 σῶν ἐχθρὸς δι' ἡμᾶς ἀπεδέδεικτο, ἀλλὰ πολιτείαν ἔδω-
 καν μόνον. καὶ γάρ τοι τότε μὲν οὕτω τίμιον ἦν πᾶσιν
 ἀνθρώποις τὸ γενέσθαι πολίταις παρ' ὑμῖν ὥσθ' ὑπὲρ

τοῦ τυχεῖν τούτου τηλικαῦτα ὑμᾶς ἀγαθὰ ἤθελον ποι-
 εῖν, νῦν δ' οὕτως ἄτιμον ὥστε τῶν τετυχηκότων πολ-
 λοὶ πλείω κακὰ τῶν φανερώς ἐχθρῶν εἰσιν ὑμᾶς εἰρ-
 201 γασμένοι. οὐ μόνον δ' αὕτη τῆς πόλεως ἡ δωρεὰ προ-
 πεπηλάκισται καὶ φανύλη γέγονεν, ἀλλὰ καὶ πᾶσαι δια-
 τὴν τῶν καταράτων καὶ θεοῖς ἐχθρῶν ρητόρων, τῶν
 τὰ τοιαῦτα γραφόντων ἐτοίμως, πονηρίαν, οἱ τοσαύ-
 την ὑπερβολὴν πεποιήνται τῆς αὐτῶν αἰσχροκερδίας
 ὥστε τὰς τιμὰς καὶ τὰς παρ' ὑμῶν δωρεάς, ὥσπερ οἱ τὰ
 μικρὰ καὶ κομιδῇ φαῦλα ἀποκηρύττοντες, οὕτω πω-
 202 λουῖσιν ἐπευωνίζοντες καὶ πολλοῖς ἀπὸ τῶν αὐτῶν λημ-
 μὲν, ἵνα τῶν τελευταίων πρώτων μνησθῶμεν, Ἀριο-
 βαρξάνην ἐκείνον οὐ μόνον αὐτὸν καὶ τοὺς υἱεῖς τρεῖς
 ὄντας πάντων ἡξίωσαν ὅσων ἐβουλήθησαν, ἀλλὰ καὶ
 δύο Ἀβυδηνούς, μισαθηναιοτάτους καὶ πονηροτάτους 688
 ἀνθρώπους, προσέθηκαν αὐτῷ, Φιλίσκον καὶ Ἀγαυόν.
 πάλιν Τιμοθέου δόξαντός τι ποιῆσαι τῶν δεόντων
 ὑμῖν, πρὸς τῷ πάνθ' ἃ μέγιστ' ἦν αὐτῷ δοῦναι προσ-
 ἐθήκαν αὐτῷ Φρασιηρίδην καὶ Πολυσθένην, ἀνθρώ-
 203 πους οὐδ' ἐλευθέρους, ἀλλ' ὀλέθρους καὶ τοιαῦτα πε-
 ποιηκότας οἷα λέγειν ὀκνήσειεν ἂν τις εὖ φρονῶν. τὸ
 τελευταῖον δὲ νῦν, ἐπειδὴ Κερσοβλέπτην ἡξίουσιν ὧν
 αὐτοῖς ἐδόκει, καὶ περὶ τούτων ἦν ἡ σπουδὴ, προστι-
 θέασι δύο αὐτῷ, τὸν μὲν ὅσα ὑμεῖς ἀκηκόατε εἰργα-
 σμένον κακὰ, τὸν δ' ὅλως οὐδεὶς οἶδεν ἀνθρώπων τίς
 ἐστίν, Εὐδέρκην ὄνομα. τοιγάρτοι διὰ ταῦτα, ὧς ἄν-
 δρες Ἀθηναῖοι, μικρὰ, ἃ πρὸ τοῦ μεγάλ' ἦν, φαίνεται,
 καὶ τὸ πρᾶγμα ἤδη καὶ πορρωτέρω βαδίζει, καὶ οὐκέτι
 ταῦτ' ἀπόχρη, ἀλλ' εἰ καὶ μὴ φυλάξετε ἕκαστον τούτων,
 ἐκείνων γε οὐδεμία χάρις, ὥς ἔοικεν.

204 Τοῦ μέντοι ταῦθ' οὕτως αἰσχροῶς προεληλυθέναι,

εἰ δεῖ μετὰ παρρησίας εἰπεῖν τ' ἄληθῆ, οὐδένες ὑμῶν,
 ὧ ἄνδρες Ἀθηναῖοι, μάλλον εἰσιν αἴτιοι. οὐδὲ γὰρ δι-
 κην ἔτι λαμβάνειν ἐθέλετε παρὰ τῶν ἀδικούντων, ἀλ-
 λὰ καὶ τοῦτ' ἐξελέλυθεν ἐκ τῆς πόλεως. καίτοι σκέ-
 ψασθε ὥς ἐκόλαζον οἱ πρόγονοι τοὺς ἀδικούντας ἐαν-
 205 τοὺς, εἰ παραπλησίως ὑμῖν. ἐκεῖνοι Θεμιστοκλέα λα-
 βόντες μείζον αὐτῶν ἀξιοῦντα φρονεῖν ἐξήλασαν ἐκ
 τῆς πόλεως καὶ μηδισμόν κατέγνωσαν· καὶ Κίμωνα,
 ὅτι τὴν Παρίων μετεκίνησε πολιτείαν ἐφ' ἑαυτοῦ, πᾶ-
 ρά τρεῖς μὲν ἀφείσαν ψήφους, τὸ μὴ θανάτῳ ζημιῶ-
 σαι, πεντήκοντα δὲ τάλαντα ἐξέπραξαν. καὶ τοῦτον
 τὸν τρόπον προσεφέροντο τηλικαῦτ' αὐτοὺς ἀγαθὰ
 εἰργασμένοις ἀνθρώποις. δικαίως· οὐ γὰρ αὐτοῖς 689
 ἀπεδίδοντο τὴν αὐτῶν ἐλευθερίαν καὶ μεγαλοψυχίαν
 τῶν ἔργων, ἀλλὰ χρηστοὺς μὲν ὄντας ἐτίμων, ἀδικεῖν
 206 δ' ἐπιχειροῦσιν οὐκ ἐπέτρεπον. ὑμεῖς δ', ὧ ἄνδρες
 Ἀθηναῖοι, τοὺς τὰ μέγιστ' ἀδικούντας καὶ φανερώς
 ἐξελεγχομένους, ἂν ἔν ἡ δύο ἀστεῖα εἴπωσι καὶ παρὰ
 τῶν φυλετῶν τινὲς ἡρημένοι σύνδικοι δεηθῶσιν,
 ἀφίετε· ἐὰν δὲ καὶ καταψηφίσῃσθ' ἐξ αὐτοῦ, πέντε καὶ εἴ-
 κοσι δραχμῶν ἐτιμήσατε. καὶ γὰρ τοι τότε τὰ μὲν τῆς
 πόλεως ἦν εὐπορα καὶ λαμπρὰ δημοσίᾳ, ἰδίᾳ δὲ οὐδεὶς
 207 ὑπερεῖχε τῶν πολλῶν. τεκμήριον δέ· τὴν Θεμιστο-
 κλέους μὲν οἰκίαν καὶ Μιλτιάδου καὶ τῶν τότε λαμ-
 πρῶν, εἴ τις ἄρα ὑμῶν οἶδεν ὅποια ποτ' ἐστὶν, ὁρᾷ τῶν
 πολλῶν οὐδὲν σεμνοτέραν οὔσαν, τὰ δὲ τῆς πόλεως
 οἰκοδομήματα καὶ κατασκευάσματα τηλικαῦτα καὶ τοι-
 αῦτα ὥστε μηδενὶ τῶν ἐπιγιγνομένων ὑπερβολὴν λε-
 λειφθαι, προπύλαια ταῦτα, νεώσοικοι, στοαὶ, Πειραι-
 208 εὺς, τ' ἄλλα οἷς κατεσκευασμένην ὁρᾷτε τὴν πόλιν. νῦν
 δ' ἰδίᾳ μὲν ἐκάστῳ τῶν τὰ κοινὰ πραττόντων τοσαύτη
 περιουσία ἐστὶν ὥστε τινὲς μὲν αὐτῶν πολλῶν δημο-

- σίων οἰκοδομημάτων σεμνοτέρως τὰς ἰδίας κατεσκευ-
 άκασιν οἰκίας, γῆν δ' ἔνιοι πλείω πάντων ὑμῶν τῶν
 ἐν τῷ δικαστηρίῳ συνεώνηται· δημοσίᾳ δ' ὑμεῖς ἂ
 μὲν οἰκοδομεῖτε καὶ κονιᾶτε, ὥς μικρὰ καὶ γλίσχρα,
 αἰσχύνη λέγειν. ἀλλ' ἔχετ' εἰπεῖν ὅ τι κοινῇ κτησάμε-
 νοι καταλείψετε, ὥσπερ ἐκεῖνοι Χερρόνησον, Ἀμφίπο-
 λιν, δόξαν ἔργων καλῶν; ἦν οἱ τοιοῦτοι πολῖται πάντ'
 ἀναλίσκοντες τρόπον οὐχ οἷοί τε εἶσιν ἀφανίσαι, ὥ
 209 ἄνδρες Ἀθηναῖοι. εἰκότως· τότε μὲν γὰρ τῷ κυρίῳ
 τῶν φόρων γενομένῳ τάξαι Ἀριστείδῃ οὐδεμιᾶ δρα-
 χμῇ πλείω τὰ ὑπάρχοντα ἐγένετο, ἀλλὰ καὶ τελευτή- 690
 σαντ' αὐτὸν ἔθαψεν ἡ πόλις· ὑμῖν δ', εἴ τι θέοισθε,
 χρήματα ὑπῆρχε κοινῇ πλεῖστα τῶν πάντων Ἑλλήνων,
 ὥσθ' ὁπόσου χρόνου ψηφίσαισθ' ἐξιέναι, τοσούτου μι-
 σθὸν ἔχοντες ἐξῆτε. νῦν δ' οἱ μὲν τὰ κοινὰ διοικοῦν-
 τες ἐκ πτωχῶν εὖποροι καὶ πολλοῦ χρόνου τροφὴν
 ἄφθονόν εἰσιν ἡτοιμασμένοι· ὑμῖν δὲ οὐδὲ μιᾶς ἡμέ-
 ρας ἐφόδι' ἐστὶν ἐν τῷ κοινῷ, ἀλλ' ἅμα δεῖ τι ποιεῖν,
 καὶ πόθεν, οὐκ ἔχετε. τότε μὲν γὰρ ὁ δῆμος ἦν δεσπό-
 210 τῆς τῶν πολιτευομένων, νῦν δ' ὑπηρέτης. αἴτιοι δ' οἱ
 τὰ τοιαῦτα γράφοντες, καὶ συνεθίζοντες ὑμᾶς ὑμῶν
 μὲν αὐτῶν καταφρονεῖν, ἕνα δ' ἢ δύο θαυμάζειν ἀν-
 θρώπους. εἰθ' οὔτοι κληρονομοῦσι τῆς ὑμετέρας δό-
 ξης καὶ τῶν ἀγαθῶν, ὑμεῖς δ' οὐδ' ὅτιοῦν ἀπολαύετε,
 ἀλλὰ μάρτυρές ἐστε τῶν ἐτέρων ἀγαθῶν, οὐδενὸς ἄλ-
 λου μετέχοντες ἢ τοῦ ἐξαπατᾶσθαι. καίτοι πηλίκον τί
 ποτ' ἂν στενάξειαν οἱ ἄνδρες ἐκεῖνοι, οἱ ὑπὲρ δόξης καὶ
 ἐλευθερίας τελευτήσαντες καὶ πολλῶν καὶ καλῶν ἔρ-
 γων ὑπομνήματα καταλιπόντες, εἰ ἄρα αἰσθίνοντο ὅτι
 νῦν ἡ πόλις εἰς ὑπηρέτου σχῆμα καὶ τάξιν προελήλυ-
 θε, καὶ Χαρίδημον εἰ χρὴ φρουρεῖν βουλεύεται; Χαρί-
 δημον; οἶμοι.
 211 Ἀλλ' οὐ τοῦτ' ἔστι τὸ δεινόν, εἰ τῶν προγόνων, οἱ
 διενηνόχασιν ἀπάντων ἀρετῇ, χεῖρον βουλευόμεθα,
 ἀλλ' ὅτι καὶ πάντων ἀνθρώπων. πῶς γὰρ οὐκ αἰσχροὺν
 Αἰγινήτας μὲν τουτουσί, νῆσον οἰκοῦντας οὕτω μικρὰν
 καὶ οὐδὲν ἔχοντας ἐφ' ᾧ μέγα χρὴ φρουρεῖν αὐτοὺς, 691

- Λάμπιν, ὃς μέγιστα ναυκλήρια κέκτηται τῶν Ἑλλήνων
 καὶ κατεσκεύακε τὴν πόλιν αὐτοῖς καὶ τὸ ἐμπόριον,
 μὴδέπω καὶ τήμερον πολίτην πεποιῆσθαι, ἀλλὰ μόλις
 212 τῆς ἀτελείας αὐτὸν ἤξιωκέναι τῆς τοῦ μετοικίου· καὶ
 Μεγαρέας τουτουσὶ τοὺς καταράτους οὕτως εὖ τὰ παρ'
 αὐτοῖς σεμνύνειν ὥστε Ἑρμῶνα τὸν κυβερνήτην, τὸν
 μετὰ Λυσάνδρου λαβόντα τριήρεις διακοσίας ὅτ' ἐν
 Αἰγὸς ποταμοῖς ἠτυχήσαμεν ἡμεῖς, πεμψάντων Λακε-
 δαιμονίων καὶ κελευόντων ποιήσασθαι πολίτην ἀπο-
 κρίνασθαι ὅτι, ὅταν αὐτοὺς ἴδωσι Σπαρτιάτην αὐτὸν
 213 πεπονημένους, τότε αὐτοὶ Μεγαρέα ποιήσονται· καὶ
 Ὁρεΐτας ἐκείνους, μέρος τέταρτον Εὐβοίας οἰκοῦντας,
 τὸν Χαρίδημον τοῦτον αὐτὸν, ὃ μῆτηρ μὲν ὑπάρχει
 πολῖτις ἐκεῖ, πατὴρ δ' οὐκ ἐρῶ τίς ἢ πόθεν (οὐδὲν γὰρ
 δεῖ πλείω τῶν ἀναγκαίων αὐτὸν ἐξετάζεσθαι) ἀλλ' ὅμως
 τὸ ἡμῖς τοῦ γένους αὐτοῦ συμβαλλομένου τοῦ ἡμί-
 σεος μέχρι τῆς τήμερον ἡμέρας οὐκ ἤξιώκασιν, ἀλλ'
 εἰς τοὺς νόθους ἐκεῖ συντελεῖ, καθάπερ ποτ' ἐνθάδε
 214 εἰς Κυνόσαργες οἱ νόθοι· ὑμεῖς δ', ὃ ἄνδρες Ἀθηναῖ-
 οί, πάσης τῆς πόλεως μεταδόντες αὐτῷ καὶ τετιμηκό-
 τες ἄλλοις, ἔτι καὶ τοῦτ' αὐτῷ προσθήσετε; ὅτι τί;
 ποίας ἔλαβε ναῦς ὑμῖν, δι' ἧς ὑπὸ τῶν ἀπολωλεκότων
 ἐπιβουλεύεται; ἢ ποίαν πόλιν παρέδωκεν αἰχμάλω-
 τον λαβών; ἢ τίνας κινδύνους ὑπὲρ ὑμῶν κεκινδύ-
 νευκεν; ἢ τίνας ἐχθροὺς τοὺς αὐτοὺς ὑμῖν ἥρηται;
 οὐδεὶς ἂν εἰπεῖν ἔχοι.
- 215 Περὶ δὴ τῶν νόμων ὧν παραγεγράμμεθα, ὃ ἄν-
 δρες δικασταί, βούλομαι μικρὰ πρὸς ὑμᾶς εἰπὼν κα-
 ταβαίνειν, ἃ νομίζω μνημονεύοντας ἂν ὑμᾶς ἄμεινον
 φυλάττειν, ἂν παράγειν καὶ φενακίζειν οὗτοι ζητῶσιν. 692
 ὁ πρῶτος νόμος ἀντικρὺς εἶρηκεν, ἂν τις ἀποκτείνῃ,
 τὴν βουλήν δικάζειν· ὁ δ', ἂν τις ἀποκτείνῃ, εὐθύς
 γέγραφεν ἀγῶγίμου εἶναι. τοῦτο φυλάττετε καὶ μέ-
 μνησθε, ὅτι πάντων ἐναντιώτατόν ἐστι τῷ κρίνειν τὸ
 216 μὴ διδόντα κρίσιν ἐκδοτον ποιεῖν. οὐκ ἔα μετὰ ταῦτα
 ὁ δεύτερος νόμος οὐδὲ τὸν ἡλωκότα ἀνδροφόνον λυ-
 μαίνεσθαι οὐδὲ χρήματα πράττεσθαι· ὁ δ' ἐν τῷ ποι-

εἶν ἀγώγιμον πάντα ταῦτα δέδωκεν· ἐπὶ γὰρ τοῖς λα-
 βοῦσιν ἔσται ποιεῖν ὅ τι ἂν βούλωνται. ἀπάγειν ὁ νό-
 μος ὡς τοὺς θεσμοθέτας κελεύει, καὶ τοῦτ' ἂν ἐν τῇ
 τοῦ πεπονθότος λάβῃ τις πατρίδι· ὁ δ' ἀγώγιμον αὐ-
 τῷ τῷ τὴν αἰτίαν ἐπενεγκόντι δίδωσιν ὡς αὐτὸν, καὶ
 217 τῆς ἄλλοτρίας πού λάβῃ. ἔστιν ἐφ' οἷς ἀδικήμασι δέ-
 δωκεν ἀποκτείνειν ὁ νόμος· ὁ δ' οὐδὲν ὑπειπὼν, καὶ
 ἐπὶ τούτοις τις κτείνῃ, δίδωσιν ἐκδοτον τὸν ἀθῶον
 ἀφειμένον ἐν τοῖς νόμοις. ἂν τις πάθῃ τι τοιοῦτον,
 δίκας ὁ νόμος κελεύει αἰτεῖν πρῶτον· ὁ δὲ τούναντίον
 οὐδεμίαν κρίσιν οὔτ' αὐτὸς εἰπὼν οὔτε παρ' ὧν ἀξιοῖ
 λαβεῖν αἰτήσας, ἀγώγιμον εὐθύς ἔγραψε, καὶ τις
 ἀφαιρῇται, παραχρηῖμα ἔκσπονδον. ἀνδρολήψιον, παρ'
 218 οἷς ἂν ὁ δράσας ἦ, ἂν μὴ διδῶσι δίκας, κελεύουσιν οἱ
 νόμοι μέχρι τριῶν εἶναι· ὁ δὲ, ἂν ἀφέληταί τις τὸν
 ἄγοντα μὴ βουλόμενος πρὸ δίκης ἐκδοῦναι, εὐθύς ἔκ-
 σπονδον ποιεῖ. οὐκ ἔα ὁ νόμος νόμον, ἂν μὴ τὸν αὐτὸν
 ἐπὶ πᾶσι τιθῇ τις, εἰσφέρειν· ὁ δ' ἐπ' ἀνδρὶ γράφει
 ψήφισμα ἴδιον. οὐκ ἔα ψήφισμα ὁ νόμος κυριώτερον
 εἶναι νόμον· ὁ δ' ὑπαρχόντων τοσούτων νόμων ψή-
 219 φισμα ποιεῖ κύριον τοὺς νόμους ἀναιρῶν. ταῦτα φυ- 693
 λάττετε καὶ μεμνημένοι κἀθησθε. καὶ τὰς μὲν παρα-
 γράς, αἷς οὗτοι ποιήσονται, χαίρειν ἔατε καὶ μὴ ἐπι-
 τρέπετε λέγειν αὐτοῖς, κελεύετε δὲ δεῖξαι ποῦ γέγραφε
 κρίσιν, ἢ ποῦ γέγραφεν, ἂν τις ἄλλῳ φόνου, κατὰ τού-
 του τὰς τιμωρίας. εἰ γὰρ ἢ τὸν ἄλλοθι πού κριθέντα
 καὶ ηλωκότα ὅτι δεῖ κολάζειν ἔγραψεν, ἢ αὐτὸς ἔγρα-
 ψε κρίσιν εἰ πεποίηκεν ἢ οὐ καὶ εἰ δικαίως ἢ ἀδίκως,
 220 οὐκ ἂν ἡδίκηι. εἰ δὲ τὸ τῆς αἰτίας ὄνομα αὐτὸ γράψας
 "ἂν τις ἀποκτείνῃ," καὶ ὑπερβὰς τὸ "καὶ ἄλλῳ φόνου"
 καὶ τὸ "δόξῃ ἀπεκτονέσθαι" καὶ τὸ "δίκας ὑπεχέτω τοῦ
 "φόνου" καὶ τὸ "τὰς τιμωρίας εἶναι κατ' αὐτοῦ τὰς
 "αὐτὰς ἄσπερ, ἂν τὸν Ἀθηναῖον κτείνῃ," καὶ πάνθ'
 ὅς' ἐστὶ δίκαια ὑπερβὰς ἀγώγιμον εἶναι γέγραφε, μὴ
 φευκαῖζεσθε, ἀλλ' εὖ ἴστε ὅτι πάντων παρανομώ-
 τατα εἴρηκεν.

ΚΑΤΑ ΤΙΜΟΚΡΑΤΟΥΣ.

ΛΙΒΑΝΙΟΥ ΥΠΟΘΕΣΙΣ.

Διόδωρος μὲν κἀνταῦθα ὁ κατήγορος· κατηγορεῖ δὲ νόμου μάλα φιλανθρώπου, διόπερ ἀπὸ τῆς αἰτίας καὶ τῆς τοῦ γεγραφότος γνώμης διαβάλλειν αὐτὸν πειρᾶται. ἔστι δ' ὁ νόμος ὁ τοῦ Τιμοκράτους τοιοῦτος, εἴ τιτι Ἀθηναίων ἐπ' ὀφλήματι δημοσίῳ προστετίμηται δεσμοῦ ἢ καὶ τὸ λοιπὸν προστιμηθείη, ἔξεῖναι αὐτῷ ἢ ἄλλῳ ὑπὲρ αὐτοῦ ἐγγυητὰς καταστήσαντι τοῦ ὀφλήματος, οὓς ἂν ὁ δῆμος χειροτονήσῃ, ἢ μὴν ἐντὸς ῥητῆς προθεσμίας ἐκτίσειν, ἀφείσθαι τοῦ δεσμοῦ· ἐὰν δὲ ἐπιστάντος τοῦ χρόνου μὴ ἐκτισθῇ τὸ ὀφλημα, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τοῦτον αἰτιάται τὸν νόμον ὁ κατήγορος οὐχ ὑπὲρ τοῦ κοινοῦ γεγραφῆναι, ἀλλ' ὑπὲρ Ἀνδροτίωνος καὶ Γλαυκέτου καὶ Μελανώπου. οὗτοι γὰρ, φησί, πεμφθέντες εἰς Καρίαν πρεσβευταὶ καὶ πλείοντες ἐν τριήρει, περιπεσόντες Ναυκρατίταις ἀνθρώποις ἐμπόροις, ἀφείλοντο αὐτῶν τὰ χρήματα. εἴθ' οἱ Ναυκρατῖται μὲν ἐλθόντες Ἀθήναζε τὸν δῆμον ἰκέτευον, ὁ δὲ δῆμος ἔγνω πολέμια εἶναι τὰ χρήματα, καὶ μὴ δεῖν ἀποδοθῆναι τοῖς ἐμπόροις. τούτων δὲ οὕτω γενομένων Ἀρχέβιος καὶ Ἀνσιθείδης οἱ τριήραρχοι τῆς νεῶς, ἐφ' ἧς ἔπλεον οἱ περὶ τὸν Ἀνδροτίωνα, εἰσεπράττοντο τὰ χρήματα. ὥς δὲ ἐκείνοι μὲν οὐκ ἐφάνησαν ἔχοντες αὐτὰ, οἱ πρεσβευταὶ δὲ ὠμολόγουν 695 ἔχειν αὐτὰ, καὶ ἔδει πᾶν χοῖμα καταβάλλειν ἢ τοῖς νόμοις ὑποπίπτειν τοῖς τῶν ὀφειλόντων τὰ δημόσια, διὰ τοῦτο, φησί, τοῦτον τὸν νόμον Τιμοκράτης βοηθοῦντα ἐκείνοις ἔθηκεν. ὁ μὲντοι Τιμοκράτης ἐκτετικέναι φησί τὰ χρήματα τοὺς περὶ Ἀνδροτίωνα, καὶ δῆλον ἐντεῦθεν εἶναι ὥς οὐκ ἐκείνων ἔνεκα τὸν νόμον εἰσέφερεν αὐτός. κατηγορεῖ δὲ ὁ Διόδωρος καὶ

ἄλλο τοῦ νόμου· τὴν τε γὰρ θέσιν αὐτοῦ μέμφεται ὥς γε-
 νυῖαν παρὰ τοὺς νόμους, καὶ ὑπεναντίον εἶναι τοῖς ἀρχαίοις
 φησί, καὶ ἀσύμφορον τοῖς κοινοῖς ἐπιδείκνυσιν.

ΕΤΕΡΑ ΥΠΟΘΕΣΙΣ.

Πολέμου τυγχάνοντος Ἀθηναίους πρὸς βασιλέα, κατὰ
 τοῦτον τὸν χρόνον ἐγράφη ψήφισμα σῦλα πλοίων πολεμίων
 εἶναι καὶ γίνεσθαι τὰ τιμήματα τῶν κλοπῶν δημόσια. Μαύ-
 σωλος, τῆς Καρίας σατράπης, τὰς πέραν νήσους ἡδίκηει· κατ-
 εβόων οἱ βλαπτόμενοι, καὶ τοὺς Ἀθηναίους ἐπεκαλοῦντο.
 ἔδοξε διὰ πρέσβων τέως αἰτιάσασθαι τὸν Κᾶρα. πέμπουσιν
 οὖν Ἀνδροτίωνα καὶ Μελάνωπον καὶ Γλαυκέτην πρὸς τὸν
 ἄρχοντα Καρίας Μαύσωλον, τὸν τῆς Ἀρτεμισίας ἄνδρα καὶ
 ἀδελφόν, ὥς ἀδικοῦντα τὰς νήσους αἰτιασομένους, καὶ βασι-
 λεῖ χαριζόμενον, δι' ὃν κακῶς ἐποίει τοὺς Ἕλληνας. οὔτοι νηϊ
 περιτυχόντες Ναυκρατικῇ Αἰγύπτια ἐχούσῃ φορτία (διεκό-
 μιζον δὲ τούτους τοὺς πρέσβεις Ἀρχέβιος καὶ Αὐσιθείδης τρι-
 ῆραρχοι) κατάγουσιν εἰς τὸν Πειραιᾶ τὴν ὁλκάδα. καὶ λόγων
 γενομένων τοῖς Αἰγυπτίοις πρὸς τὸν δῆμον καὶ ἱκετείας, οὐ-
 δὲν ἤττον ἐκρίθη τὰ χρήματα εἶναι δημόσια ὥς πολεμίων ὄν- 696
 των τῶν Αἰγυπτίων. νόμου δὲ προστάττοντος τὸν χρησάμε-
 νον δημοσίους χρήμασιν ἐπ' ἐνιαυτὸν ὅλον διπλάσια ταῦτα
 διδόναι, κατασχόντες οἱ πρέσβεις οὔτοι τάλαντα ἑννέα καὶ
 τριάκοντα μνᾶς τῶν ἀπεμποληθέντων φορτίων ἐκ τῆς νεῶς
 ὑπεύθυνοι ἐγίνοντο τῷ δημοσίῳ καὶ τῷ διπλασίῳ. σπανιό-
 τητος δὲ χρημάτων κατασχούσης τὸν δῆμον, Ἀριστοφῶν τις
 δημαγωγὸς ἐγράψε ψήφισμα ἐλέσθαι ζητητὰς τῶν ὀφειλόν-
 των τῇ πόλει καὶ ἀποπειρωμένων διαλαθεῖν, καὶ τούτους μη-
 νύειν. ἐμήνυσεν Εὐκτῆμων ὁ πρὸς Ἀνδροτίωνα μικρῷ πρό-
 σθεν ἀγωνισάμενος, νυνὶ δὲ πρὸς Τιμοκράτην, ἔχειν Ἀρχέβιον
 καὶ Αὐσιθείδην ἐκ τῆς Αἰγυπτίας ὁλκάδος τάλαντα ἑννέα καὶ
 τριάκοντα μνᾶς. ἐγράψε δὲ δηλονότι φεύγων μὲν τὴν ἐκ τοῦ
 προφανοῦς πρὸς Ἀνδροτίωνα μάχην, διὰ δὲ τῆς τῶν τριηράρ-
 χων μνήμης οὐδὲν ἤττον ἐπιβουλεύων τῷ Ἀνδροτίωνι. διαδι-
 κασίας δὲ γενομένης τοῖς πρέσβεσι πρὸς τοὺς τριηράρχους, ἡτ-
 τήθησαν οἱ πρέσβεις καὶ ὤφειλον τὰ χρήματα. προστάττον-
 τος δὲ νόμου τὸν ὀφείλοντα ἐπὶ τοῦ δευτέρου ἐνιαυτοῦ δεδέ-

σθαι, ἕως ἂν ἐκτίσῃ, ἔμελλον τῷ δεσμῷ καὶ οἱ πρέσβεις καθυποβάλλεσθαι. ἐν δὲ τῷ καιρῷ, τούτῳ ἀρχομένου τοῦ δευτέρου ἐνιαυτοῦ, ἐν ᾧ καὶ δεθῆναι τοὺς πρέσβεις ἔχρην, ἔγραψε Τιμοκράτης νόμον τοιοῦτον, εἴ τιτι τῶν ὀφειλόντων τῷ δημοσίῳ δεσμοῦ προστετιμῆται κατὰ νόμον ἢ κατὰ ψήφισμα καὶ τὸ λοιπὸν προστιμῆθῃ, ἐξεῖναι αὐτῷ καταστήσαντι τρεῖς ἔγγυητάς ἢ μὴν ἐκτίσειν, οὓς ἂν ὁ δῆμος χειροτονήσῃ, ἀφίεσθαι 697 τοῦ δεσμοῦ. ἐὰν δὲ μὴ ἐκτίσῃ αὐτὸς ἢ οἱ ἔγγυηταί, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. τούτου τοῦ νόμου γραφὴν ἀπηνέγκαντο Διόδωρος καὶ Εὐκτῆμων ὡς παρανόμου καὶ ἀδίκου καὶ ἀσυμφόρου. Ἀνδροτίων δὲ καὶ Γλαυκῆτης καὶ Μελάνωπος, συνιέντες δι' αὐτοὺς γεγενῆσθαι τὴν γραφὴν, καταβάλλουσιν ἑννέα τάλαντα καὶ τριάκοντα μνᾶς, ἴσως μὲν οὐκ ἂν καταβάλόντες, εἰ μὴ τὴν γραφὴν ἐπέδωσαν οἱ κατήγοροι, ὅμως δ' οὖν κατέβαλον. κατηγορεῖ τοίνυν Εὐκτῆμων καὶ Διόδωρος, φάσκοντες μὲν διὰ τοὺς πρέσβεις γεγράφθαι τὸν νόμον. εἰ δὲ καὶ ἐξέτισαν ἐν τῷ μεταξὺ χρόνῳ, δεδομένης τῆς γραφῆς τοῦτο ἐποίησαν, ὥστε τὴν προαίρεσιν τοῦ νομοθέτου ὑπαιτίαν εἶναι. οὐδὲν δὲ ἥττον ἐξετάζει τὸν νόμον ὁ ῥήτωρ ὡς καὶ κατ' ἄλλον τρόπον ἔχοντα κακῶς. καὶ γὰρ παρανόμως τεθεῖσθαι φησι καὶ ὑπεναντίως ἔχειν τοῖς νόμοις, καὶ ἄλλως ἀδικεῖν καὶ βλάπτειν, δι' ὧν προστάττει, τὴν πόλιν. διὰ ταῦτα γοῦν καὶ αἱ ὑποθέσεις τοῦ λόγου δύο, μία μὲν ὅτι διὰ τοὺς πρέσβεις γέγραπται, ἑτέρα δὲ ὅτι ὑπεναντίος τοῖς νόμοις καὶ ἐπιζήμιος καὶ ἀδικος. ὥστε εἰ ἐδύνατο ἐκφυγεῖν ὁ Τιμοκράτης τὴν αἰτίαν τοῦ μὴ διὰ τοὺς πρέσβεις γεγραφέναι, ἀλλ' οὖν γε τοῦ μὴ πονηρὸν εἶναι οὐ διαφεύξεται. ἐδύνατο μὲν γὰρ τοῦ νομοθέτου κατηγορεῖν ὁ Διόδωρος, ὅτι πονηρὸν ἔγραψε νόμον καὶ ὑπεναντίον τοῖς νόμοις, καὶ ἤρκεσεν ἂν αὐτῷ πρὸς ὑπόθεσιν ταῦτα. νῦν δὲ καὶ τὴν κατὰ τῶν πρέσβεων προσεῖληφε δια- 698 βολῆς ἕνεκα τοῦ νομοθέτου. ἢ μὲν οὖν ὑπόθεσις τῆς αἰτίας, δι' ἣν ἔθηκε τὸν νόμον, στοχαστική. ζητεῖται γὰρ εἰ διὰ τοὺς πρέσβεις ἔθηκεν ἢ οὐ. ἢ δὲ κατὰ τὸν νόμον πραγματική. καθόλου γὰρ πᾶσα κατηγορία ρητοῦ πραγματικὴν ἀπεργάζεται σιάσιν. ρητοῦ δὲ λέγω οὐκ ἐξ οὐπερ ἕτερόν τι ζητεῖται, ὥσπερ ἐν στοχασμῷ, οὐδὲ τοῦ ἀναφερομένου εἰς τέχνην καὶ

ἐξουσίαν, ὥσπερ ἐν ἀντιλήψει. ἐκεῖ μὲν ἐπὶ τοῖς ἐκβεβηκόσιν ἢ κρίσις, ἐν δὲ τῇ πραγματικῇ ἐπὶ μέλλουσι. καὶ δεῖ γεγραφθαι τὸ ρητὸν ἐν νόμοις καὶ ἐν ψηφίσμασιν. ἔστι τοίνυν τοῦτου τοῦ λόγου κεφάλαια τέσσαρα, ἐν μὲν τὸ νόμιμον, ὃ διήρηται διχῇ, εἰς τε τὸ πρόσωπον καὶ εἰς τὸ πρᾶγμα, τουτέστιν εἰς αὐτὸν τὸν νόμον, ὅπως ἐναντίος ἐστὶ τοῖς νόμοις, δεύτερον τὸ δίκαιον, τρίτον τὸ συμφέρον, ὅτι ἐπιζήμιος, τέταρτον τὸ δυνατόν, ὅτι καὶ ἀδυνάτους ἐπιτάττει πράξεις. ἡ κρινομένη οὖν ὑπόθεσις ἐστὶν αὕτη ἢ ἐν τοῖς κεφαλαίοις. τὴν γὰρ κατὰ τῶν πρέσβων ὑπόθεσιν ἐν τῇ καταστάσει καὶ παρεκβάσει τέθεικε διαβολῆς ἕνεκα δηλονότι. ἐπειδὴ γὰρ ὁ νόμος δοκεῖ φιλανθρωπότατος εἶναι, τῶν δεσμῶν ἀφίεις, τούτου ἕνεκα ἀντέθηκε πλείστα μὲν καὶ ἄλλα, μάλιστα δὲ τὰ δύο ταῦτα, τὴν τε ὑπόθεσιν τὴν κατὰ τοὺς πρέσβεις, ἵνα τῇ ὑπονοίᾳ ταύτῃ τὸν ἀκροατὴν ἐν ὑποψίᾳ δοὺς κατὰ τοῦ ἀντιδίκου πείσῃ ὥς τὸν νόμον δι' αἰσχροκέρδειαν τεθεικότος ὑπὲρ ρητόρων καὶ πολιτευομένων, ἀρπάσαι τὰ κοινὰ προαιρουμένων, καὶ τὸ 699 ἀσύμφορον, ἐν ᾧ ἀποστερηῆσαι τὴν πόλιν ἀπάντων τῶν ὀφλημάτων βούλεται· καὶ τὸ ἀδίκον, ἐν ᾧ ὅτι ἀναξίοις δεσμώταις τὴν χάριν δίδωσι. πρὸς δὲ τὸ δυνατόν, ὅτι εἰ καὶ ἐβουλόμεθα, οὐκ ἦν δυνατόν· ἀναιροῦνται γὰρ τῆς πολιτείας οἱ κανόνες. μὴ ἀγνοῶμεν δὲ ὅτι τὸ μὲν νόμιμον κεφάλαιον ἐντελέστατα εἴργασται, τὸ δὲ δίκαιον καὶ τὸ συμφέρον καὶ τὸ δυνατόν ἀλλήλοις συμπλέκεται. καὶ τὸ μὲν συμφέρον ἐν τούτοις ἐστὶ τὸ προηγούμενον, κατασκευάζεται δὲ διὰ τε τοῦ δικαίου καὶ τοῦ ἀδίκου καὶ τοῦ ἀδυνάτου· πᾶν γὰρ ἀδίκον καὶ ἀσύμφορον. τῷ δ' αὐτῷ καὶ περὶ τοῦ ἀδυνάτου βιάζεται χρῆσθαι λόγῳ· ὃ γὰρ ἀδυνάτον φησι, τοῦτο δὴ καὶ ἀσύμφορον. καὶ ἐπειδὴ Τιμοκράτης πολὺς ἐστὶ τῇ φιλανθρωπίᾳ τοῦ νόμου χρώμενος, αὕτη δὲ ἐπὶ τὸ δίκαιον ἀναφέροιτο ἂν, διὰ τοῦτο Δημοσθένης πανταχοῦ τῷ ἀσύμφορῳ κέχρηται, δεικνὺς ἐπιβλαβῇ καὶ ἐπιζήμιον τυγχάνοντα τῇ πόλει τὸν νόμον.

Τοῦ μὲν ἀγῶντος, ᾧ ἄνδρες δικασταί, τοῦ παρόν- 700
τος οὐδ' ἂν αὐτὸν νῆμαι Τιμοκράτην εἰπεῖν ὥς αἰτιός
ἐστὶν ἄλλος τις αὐτῷ πλὴν αὐτὸς αὐτῷ. χρημάτων γὰρ

οὐκ ὀλίγων ἀποστερῆσαι βουλόμενος τὴν πόλιν, παρὰ
πάντας τοὺς νόμους νόμον εἰσήνεγκεν οὗτ' ἐπιτήδειον
οὔτε δίκαιον, ὃ ἄνδρες δικασταί· ὅς τὰ μὲν ἄλλ' ὅσα
λυμανεῖται καὶ χεῖρον ἔχειν τὰ κοινὰ ποιήσει, κύριος εἰ
γενήσεται, τάχα δὴ καθ' ἕκαστον ἀκούοντες ἑμοῦ μα-
θήσεσθε, ἐν δ' ὃ μέγιστον ἔχω καὶ προχειρότατον πρὸς
² ὑμᾶς εἰπεῖν, οὐκ ἀποτρέψομαι· τὴν γὰρ ὑμετέραν ψῆ-
φον, ἣν ὁμωμοκότες περὶ πάντων φέρετε, λύει καὶ
ποιεῖ τοῦ μηδενὸς ἀξίαν ὁ τουτουὶ νόμος, οὐχ ἵνα κοινῇ
τι τὴν πόλιν ὠφελήσῃ (πῶς γάρ; ὅς γε, ἃ δοκεῖ συνέχειν
τὴν πολιτείαν, τὰ δικαστήρια, ταῦτα ἄκυρα ποιεῖ τῶν
προστιμημάτων τῶν ἐπὶ τοῖς ἀδικήμασιν ἐκ τῶν νόμων
ὠρισμένων) ἀλλ' ἵνα τῶν πολὺν χρόνον ὑμᾶς τινὲς ἐκ-
κεκαρπωμένων καὶ πολλὰ τῶν ὑμετέρων διηροπακόντων
³ μὴδ' ἂ κλέπτοντες φανερώς ἐλήφθησαν καταθῶσι. καὶ
τοσοῦτῳ ῥᾶόν ἐστιν ἰδίᾳ τινὰς θεραπεύειν ἢ τῶν ὑμε-
τέρων δικαίων προΐστασθαι ὥστε οὗτος μὲν ἔχει παρ'
ἐκείνων ἀργύριον καὶ οὐ πρότερον τοῦτον εἰσήνεγκεν
ὑπὲρ αὐτῶν τὸν νόμον, ἑμοὶ δ' ἐν χιλίαις ὑπὲρ ὑμῶν 701
ὁ κίνδυνος· τοσοῦτον ἀπέχω τοῦ λαβεῖν τι παρ' ὑμῶν.
⁴ εἰδῶθαι μὲν οὖν οἱ πολλοὶ τῶν πράττειν τι προαιρου-
μένων τῶν κοινῶν λέγειν ὡς ταῦθ' ὑμῖν σπουδαιότατ'
ἐστὶ καὶ μάλιστα ἄξιον προσέχειν τούτοις, ὑπὲρ ὧν ἂν
αὐτοὶ τυγχάνωσι ποιούμενοι τοὺς λόγους. ἐγὼ δ', εἰ-
περ τινὶ τοῦτο καὶ ἄλλῳ προσηκόντως εἴρηται, νομίζω
⁵ καὶ μοὶ νῦν ἀρμόττειν εἰπεῖν. τῶν γὰρ ὄντων ἀγαθῶν
τῇ πόλει καὶ τοῦ δημοκρατουμένην καὶ ἐλευθέραν εἶναι
ὡς ἄλλο τι τῶν νόμων αἰτιώτερόν ἐστιν, οὐδ' ἂν ἔνα
εἰπεῖν οἶμαι. περὶ τοίνυν αὐτοῦ τούτου νῦν ὑμῖν ἐστι,
πότερον δεῖ τοὺς μὲν ἄλλους νόμους οὓς ἐπὶ τοῖς ἀδι-
κοῦσι τὴν πόλιν ὑμεῖς ἀνεγράψατε, ἀκύρους εἶναι,
τόνδε δὲ κύριον, ἢ τὸναναντίον τοῦτον μὲν λῦσαι, κατὰ

χώραν δὲ μένειν τοὺς ἄλλους ἔαν. τὸ μὲν οὖν πράγμα, περὶ οὗ δεῖ νῦν ὑμᾶς γινῶναι, ὥς ἐν κεφαλαίῳ τις ἂν εἴποι, τοῦτ' ἐστίν.

- 6 Ἴνα δ' ὑμῶν μηδεὶς θαυμάσῃ τί δή ποτ' ἐγὼ με-
 τρώς, ὥς γ' ἐμαυτὸν πεῖθω, τὸν ἄλλον χρόνον βεβιω-
 κὼς νῦν ἐν ἀγῶσι καὶ γραφαῖς δημοσίαις ἐξετάζομαι,
 βούλομαι μικρὰ πρὸς ὑμᾶς εἰπεῖν· ἔσται δὲ ταῦτ' οὐκ
 ἄπο τοῦ πράγματος. ἐγὼ γάρ, ὧς ἄνδρες Ἀθηναῖοι,
 προσέκρουσ' ἀνθρώπῳ πονηρῷ καὶ φιλαπεχθήμονι καὶ
 θεοῖς ἐχθρῷ, ὧς τελευτῶσα ὅλη προσέκρουσεν ἡ πόλις,
 7 Ἀνδροτίωνα λέγω. καὶ τοσοῦτῳ δεινότερα Εὐκτῆμο-
 νος ἡδικήθην ὑπ' αὐτοῦ ὥσθ' ὁ μὲν Εὐκτῆμων εἰς
 χρήματ' ἔσθ' ἃ κακῶς ἔπαθεν, ἐγὼ δ', εἰ κατῳρθωσεν
 ἐκεῖνος ἢν ἐπ' ἐμ' ἦλθεν ὁδὸν, οὐχ ὅτι τῶν ὄντων ἂν 702
 ἀπεστερήμην, ἀλλ' οὐδ' ἂν ἔξην, οὐδ' ὁ κοινὸν ἅπασιν
 ἔστιν, ἀπαλλαγῆναι τοῦ βίου, ῥάδιον ἢν ἂν μοι. αἰτια-
 σάμενος γάρ με ἃ καὶ λέγειν ἂν τις ὀκνήσειεν εὖ φρο-
 νῶν, τὸν ἐμαυτοῦ πατέρα ὥς ἀπέκτονα, ἀσεβείας γρα-
 φὴν κατασκευάσας εἰς ἀγῶνα κατέστησεν. ἐν δὲ τούτῳ
 τὸ πέμπτον μέρος τῶν ψήφων οὐ μεταλαβὼν ὥφλε χι-
 λίας, ἐγὼ δ', ὥσπερ ἦν δίκαιον, μάλιστα μὲν διὰ τοὺς
 θεοὺς, ἔπειτα δὲ καὶ διὰ τοὺς δικάζοντας ὑμῶν ἐσώ-
 8 θην. τὸν δὲ εἰς τοιαῦτα καταστήσαντά μ' ἀδίκως ἀδι-
 ἀλλακτον ἐχθρὸν ἡγούμην. ἰδὼν δ' ἡδικηκότα κοινῇ
 πᾶσαν τὴν πόλιν καὶ περὶ τὴν εἰσπραξίν τῶν εἰσφορῶν
 καὶ περὶ τὴν ποίησιν τῶν πομπείων, καὶ χρήματα πολλὰ
 τῆς θεοῦ καὶ τῶν ἐπωνύμων καὶ τῆς πόλεως ἔχοντα καὶ
 οὐκ ἀποδιδόντα, ἦλθον ἐπ' αὐτὸν μετ' Εὐκτῆμονος,
 ἡγούμενος ἀρμόττοντ' εἰληφέναι καιρὸν τοῦ βοηθῆσαι
 θ' ἅμα τῇ πόλει καὶ τιμωρίαν ὑπὲρ ὧν ἐπεπόνθειν λα-
 βεῖν. βουλοίμην δ' ἂν ἐμέ τε τυχεῖν ὧν βούλομαι τοῦ-
 9 τόν τε παθεῖν ὧν ἄξιός ἐστι. τοῦ δὲ πράγματος οὐκέτ'

ὄντος ἀμφισβητησίμου, ἀλλὰ πρῶτον μὲν τῆς βουλῆς
 κατεγνωκυίας, εἶτα τοῦ δήμου μίαν ἡμέραν ὅλην ἐπὶ
 τούτοις αὐτοῖς ἀναλώσαντος, πρὸς δὲ τούτοις δικαστη-
 ρίοιιν δυοῖν εἰς ἓνα καὶ χιλίους ἐψηφισμένων, ἐνούσης
 δὲ οὐδεμιᾶς ἔτ' ἀποστροφῆς τοῦ μὴ τὰ χρήματ' ἔχειν
 ὑμᾶς, Τιμοκράτης οὕτως τοσοῦθ' ὑπερεῖδεν ἅπαντα
 τὰ πράγματα ὥστε τίθησι τουτονὶ τὸν νόμον, δι' οὗ
 τῶν ἱερῶν μὲν χρημάτων τοὺς θεοὺς, τῶν ὀσίων δὲ 703
 τὴν πόλιν ἀποστερεῖ, ἄκυρα δὲ τὰ γνωσθένθ' ὑπὸ τῆς
 βουλῆς καὶ τοῦ δήμου καὶ τοῦ δικαστηρίου καθίστησιν,
 ἄδειαν δὲ τὰ κοινὰ διαρπάζειν τῷ βουλομένῳ πεποιή-
 10 κεν. ὑπὲρ δὲ τούτων ἀπάντων λύσιν εὐρίσκομεν ταύ-
 την οὕσαν μόνην, εἰ γραψάμενοι τὸν νόμον καὶ εἰσα-
 γαγόντες εἰς ὑμᾶς λῦσαι δυναίμεθα. ἐξ ἀρχῆς οὖν ἐν
 βραχέσι τὰ πραχθέντα δίδειμι πρὸς ὑμᾶς, ἵνα μᾶλλον
 μάθητε καὶ παρακολουθήσητε τοῖς περὶ τὸν νόμον αὐ-
 τὸν ἀδικήμασιν.

11 Ψήφισμα εἶπεν ἐν ὑμῖν Ἀριστοφῶν ἐλέσθαι ζητη-
 τὰς, εἰ δέ τις οἶδέ τινα ἢ τῶν ἱερῶν ἢ τῶν ὀσίων χρημά-
 των ἔχοντά τι τῆς πόλεως, μηνύειν πρὸς τούτους. μετὰ
 ταῦτ' ἐμήνυσεν Εὐκτῆμων ἔχειν Ἀρχέβιον καὶ Λυσι-
 θείδην τριηραρχήσαντας χρήματα Ναυκρατικὰ, τί-
 μημα τάλαντα ἑννέα καὶ τριάκοντα μυᾶς. προσῆλθε τῇ
 βουλῇ, προβούλευμ' ἐγράφη. μετὰ ταῦτα γενομένης
 12 ἐκκλησίας προὔχειροτόνησεν ὁ δῆμος. ἀναστὰς Εὐκτῆ-
 μων ἔλεγεν ἄλλα τε πολλὰ καὶ διεξῆλθε πρὸς ὑμᾶς ὥς
 ἔλαβεν ἡ τριήρης τὸ πλοῖον ἢ Μελάνωπον ἄγουσα καὶ
 Γλαυκέτην καὶ Ἀνδροτίωνα πρεσβευτὰς ὥς Μάνσωλον,
 ὥς ἔθεσαν τὴν ἱκετηρίαν ὧν ἦν τὰ χρήματα ἄνθρωποι,
 ὥς ἀπεχειροτονήσαθ' ὑμεῖς μὴ φίλια εἶναι. τότε ἀνέ-
 μνησεν ὑμᾶς, τοὺς νόμους ἀνέγνω, καθ' οὓς τοῦτον τὸν
 τρόπον πραχθέντων τῆς πόλεως γίννεται τὰ χρήματα.

- 13 ἐδόκει δίκαια λέγειν ὑμῖν ἅπασιν. ἀναπηδήσας Ἀνδρο-
 τίων καὶ Γλαυκέτης καὶ Μελάνωπος (καὶ ταῦτα σκο- 704
 πεῖτε ἂν ἀληθῆ λέγω) ἐβόων, ἡγανάκτουν, ἐλοιδο-
 ροῦντο, ἀπέλυνον τοὺς τριηράρχους, [ἔχειν ὠμολόγουν]
 παρ' ἐαυτοῖς ζητεῖν ἡξίουν τὰ χρήματα. ταῦτ' ἀκου-
 σάντων ὑμῶν, ἐπειδὴ ποτ' ἐπαύσανθ' οὔτοι βοῶντες,
 ἔδωκε γνώμην Εὐκτῆμων ὥς δυνατὸν δικαιοτάτην,
 ὑμᾶς μὲν εἰσπράττειν τοὺς τριηράρχους, ἐκείνοις δ'
 εἶναι περὶ αὐτῶν εἰς τοὺς ἔχοντας ἀναφοράν· ἐὰν δ'
 ἀμφισβητῇται τι, ποιεῖν διαδικασίαν, τὸν δ' ἡττηθέντα
- 14 τοῦτον ὀφείλειν τῇ πόλει. γράφονται τὸ ψήφισμα· εἰς
 ὑμᾶς εἰσῆλθεν· ἵνα συντέμω, κατὰ τοὺς νόμους ἔδο-
 ξεν εἰρῇσθαι καὶ ἀπέφυγεν. ἐνταῦθα τί προσῆκεν; τὰ
 μὲν χρήματ' ἔχειν τὴν πόλιν, τὸν δ' ἀποστεροῦντα κο-
 λάζειν· νόμου δ' οὐδ' ὅτιοῦν οὐδενὸς δήπου προσέ-
 δει. μέχρι μὲν δὴ τούτων οὐδὲν ἡδίκησθ' ὑπὸ Τιμοκρά-
 τους τουτουί. μετὰ ταῦτα δὲ πάντ' ἀνεδέξατο ἐφ' ἐαν-
 τὸν τὰ προειρημένα, καὶ πάντα ἡδικημένοι φανήσεσθ'
 ὑπὸ τούτου· ταῖς γὰρ ἐκείνων τέχναις καὶ πανουργί-
 αῖς μισθώσας αὐτὸν καὶ παρασχὼν ὑπηρέτην ἐφ' αὐ-
 τὸν ἡγάγε τὰδικήματα, ὥς ἐγὼ σαφῶς ὑμῖν ἐπιδείξω.
- 15 ἀνάγκη δὲ πρῶτον ὑπομνῆσαι τοὺς χρόνους ὑμᾶς καὶ
 τὸν καιρὸν ἐν ᾧ τίθησι τὸν νόμον· καὶ γὰρ ὑβριστι-
 κῶς προσκεχλευακῶς ὑμᾶς φανήσεται. ἦν μὲν γὰρ
 σκιροφοριῶν μὴν ἐν ᾧ τὰς γραφὰς ἡττηντο ἐκείνοι τὰς
 κατὰ τοῦ Εὐκτῆμονος, μισθωσάμενοι δὲ τοῦτον καὶ
 οὐδὲ παρεσκευασμένοι τὰ δίκαια ποιεῖν ὑμῖν κατὰ τὴν
 ἀγορὰν λογοποιοῦς καθίεσαν ὥς ἀπλᾶ μὲν ἔτοιμοι τὰ 705
- 16 χρήματ' ἐκτίνειν, διπλᾶ δὲ οὐ δυνήσονται. ἦν δὲ ταῦτ'
 ἐνέδρα μετὰ χλευασίας καὶ κατασκευασμὸς ὑπὲρ τοῦ
 λαθεῖν τόνδε τὸν νόμον τεθέντα. μαρτυρεῖ δ' ὅτι
 ταῦθ' οὕτως ἔχει τοῦργον αὐτό· τῶν μὲν γὰρ χρημά-

των ἐκείνοις τοῖς χρόνοις δραχμὴν οὐ κατέθησαν ὑμῖν, νόμῳ δ' ἐνὶ πλείστους τοὺς ὑπάρχοντας ἀκύρους ἐποίησαν, καὶ τούτῳ τῶν πώποτε ἐν ὑμῖν τεθέντων αἰσχίστῳ καὶ δεινοτάτῳ.

- 17 Βούλομαι δὴ μικρὰ διεξελθὼν περὶ τῶν κειμένων νόμων, καθ' οὓς εἰσὶν αἱ τοιαίδε γραφαί, περὶ αὐτοῦ τοῦ νόμου λέγειν ὃν γέγραμμαι· γενήσεσθε γὰρ εὐμαθέστεροι πρὸς τὰ λοιπὰ ταῦτα προακούσαντες. ἔστιν, ὧς ἄνδρες Ἀθηναῖοι, ἐν τοῖς οὗσι νόμοις ἡμῖν κυρίοις διωρισμένα ἀκριβῶς καὶ σαφῶς πάνθ' ὅσα δεῖ ποιεῖν
- 18 περὶ τῶν μελλόντων τεθήσεσθαι νόμων. καὶ πρῶτον μὲν ἀπάντων χρόνος ἔστι γεγραμμένος, ἐν ᾧ προσήκει νομοθετεῖν· εἴτ' οὐδὲ τόθ' ὥς ἂν ἐκάστῳ δοκῇ δέδωκε τοῦτο πράττειν, ἀλλὰ προστάττει πρῶτον μὲν ἐκθεῖναι πρόσθεν τῶν ἐπωνύμων γράψαντα σκοπεῖν τῷ βουλομένῳ, μετὰ ταῦτ' ἐπὶ πᾶσι τὸν αὐτὸν νόμον τιθέναι κελεύει, πρὸς τούτοις λύειν τοὺς ἐναντίους, ἅλλα περὶ ὧν οὐδὲν ἴσως ὑμᾶς κατεπείγει νῦν ἀκοῦσαι. ἂν δέ τις τούτων ἐν παραβῇ, τῷ βουλομένῳ δίδωσι γράφεσθαι.
- 19 εἰ μὲν οὖν μὴ πᾶσιν ἦν ἔνοχος τούτοις Τιμοκράτης καὶ παρὰ πάντα ταῦτ' εἰσενηνόχει τὸν νόμον, ἐν ᾧ αὐτοῦ τις ἐποιεῖτο κατηγόρημα, ὅτι δήποτε τοῦτ' ἦν· νῦν δ' ἀνάγκη καθ' ἕκαστον χωρὶς περὶ ἐκάστου διελόμενον λέγειν. πρῶτον μὲν οὖν, ὅπερ ἡδίκησε πρῶτον, τοῦτ' 706 ἔρῳ, ὥς παρὰ πάντας τοὺς νόμους ἐνομοθέτει, εἴτα τῶν ἄλλων ἐξῆς ὅτι ἂν βουλομένοις ὑμῖν ἀκούειν ἦ. καὶ μοι λαβὲ τουτουσὶ τοὺς νόμους καὶ ἀναγνῶθι· φανήσεται γὰρ τούτων οὐδὲν πεποιηκώς. προσέχετε, ὧς ἄνδρες δικασταί, τὸν νοῦν ἀναγινωσκομένοις τοῖς νόμοις.

ΕΠΙΧΕΙΡΟΤΟΝΙΑ ΝΟΜΩΝ.

20

[Ἐπὶ δὲ τῆς πρώτης πρυτανείας τῇ ἐνδεκάτῃ ἐν τῷ

- δῆμῳ, ἐπειδὴν εὖξεται ὁ κῆρυξ, ἐπιχειροτονίαν ποιεῖν
 τῶν νόμων, πρῶτον μὲν περὶ τῶν βουλευτικῶν, δεύτερον
 δὲ τῶν κοινῶν, εἴτα οἱ κεῖνται τοῖς ἐννέα ἄρχουσιν, εἴτα
 τῶν ἄλλων ἀρχῶν. ἡ δ' ἐπιχειροτονία ἔστω ἢ προτέρα, ὅτῳ
 δοκοῦσιν ἀρκεῖν οἱ νόμοι οἱ βουλευτικοὶ, ἡ δ' ὑστέρα, ὅτῳ
 μὴ δοκοῦσιν· εἴτα τῶν κοινῶν κατὰ ταυτά. τὴν δ' ἐπιχει-
 21 ροτονίαν εἶναι τῶν νόμων κατὰ τοὺς νόμους τοὺς κειμέ-
 νους. ἐὰν δέ τινες τῶν νόμων τῶν κειμένων ἀποχειρο-
 τονηθῶσι, τοὺς πρυτάνεις, ἐφ' ὧν ἂν ἡ ἐπιχειροτονία γέ-
 νηται, ποιεῖν περὶ τῶν ἀποχειροτονηθέντων τὴν τελευ-
 ταίαν τῶν τριῶν ἐκκλησιῶν· τοὺς δὲ προέδρους, οἱ ἂν
 τύχωσι προεδρεύοντες ἐν ταύτῃ τῇ ἐκκλησίᾳ, χρηματίζειν
 ἐπάναγκες πρῶτον μετὰ τὰ ἱερά περὶ τῶν νομοθετῶν,
 καθ' ὅ τι καθεδοῦνται, καὶ περὶ τοῦ ἀργυρίου, ὁπόθεν
 22 τοῖς νομοθέταις ἔσται· τοὺς δὲ νομοθέτας εἶναι ἐκ τῶν
 ὁμωμοκότων τὸν ἡλιαστικὸν ὄρκον. ἐὰν δ' οἱ πρυτάνεις
 μὴ ποιῶσι κατὰ τὰ γεγραμμένα τὴν ἐκκλησίαν ἢ οἱ πρό-
 εδροι μὴ χρηματίσωσι κατὰ τὰ γεγραμμένα, ὀφείλειν τῶν
 μὲν πρυτάνεων ἕκαστον χιλίας δραχμὰς ἱερὰς τῇ Ἀθη-
 νᾷ, τῶν δὲ προέδρων ἕκαστος ὀφειλέτω τετταράκοντα δρα- 707
 χμὰς ἱερὰς τῇ Ἀθηνᾷ. καὶ ἐνδειξίς αὐτῶν ἔστω πρὸς τοὺς
 θεσμοθέτας, καθάπερ ἐὰν τις ἄρχῃ ὀφείλων τῷ δημοσίῳ·
 οἱ δὲ θεσμοθέται τοὺς ἐνδειχθέντας εἰσαγόντων εἰς τὸ δι-
 23 καστήριον κατὰ τὸν νόμον ἢ μὴ ἀνιόντων εἰς Ἀρεῖον πά-
 γον, ὥς καταλύοντες τὴν ἐπανόρθωσιν τῶν νόμων. πρὸ δὲ
 τῆς ἐκκλησίας ὁ βουλόμενος Ἀθηναίων ἐκτιθέτω πρόσθεν
 τῶν ἐπωνύμων γράψας τοὺς νόμους οὓς ἂν τιθῇ, ὅπως
 ἂν πρὸς τὸ πλῆθος τῶν τεθέντων νόμων ψηφίσηται ὁ δῆ-
 μος περὶ τοῦ χρόνου τοῖς νομοθέταις. ὁ δὲ τιθεὶς τὸν και-
 νὸν νόμον, ἀναγράψας εἰς λεύκωμα, ἐκτιθέτω πρόσθεν
 τῶν ἐπωνύμων ὁσημέραι, ἕως ἂν ἡ ἐκκλησία γένηται. αἰ-
 ρεῖσθαι δὲ καὶ τοὺς συναπολογησομένους τὸν δῆμον τοῖς
 νόμοις, οἱ ἂν ἐν τοῖς νομοθέταις λύωνται, πέντε ἄνδρας
 ἐξ Ἀθηναίων ἀπάντων, τῇ ἐνδεκάτῃ τοῦ ἑκατομβαιῶνος
 μηνός.]
- 24 Οὗτοι πάντες οἱ νόμοι κεῖνται πολὺν ἤδη χρόνον,
 ὧς ἄνδρες δικασταί, καὶ πείραν αὐτῶν πολλάκις δεδῶ-

κασιν ὅτι συμφέροντες ὑμῖν εἰσι, καὶ οὐδεὶς πώποτε
 ἀντεῖπε μὴ οὐ καλῶς ἔχειν αὐτούς. εἰκότως· οὐδὲν
 γὰρ ὧμὸν οὐδὲ βίαιον οὐδ' ὀλιγαρχικὸν προστάττου-
 σιν, ἀλλὰ τοῦναντίον πάντα φιλανθρωπῶς καὶ δημο-
 25 τικῶς φράζουσι πράττειν. καὶ πρῶτον μὲν ἐφ' ὑμῖν
 ἐποίησαν διαχειροτονίαν, πότερον εἰσοιστέος ἐστὶ νό-
 μος καινὸς ἢ δοκοῦσιν ἀρκεῖν οἱ κείμενοι· μετὰ ταῦτα
 δ' ἂν χειροτονήσητε εἰσφέρειν, οὐκ εὐθὺς τιθέναι
 προσέταξαν, ἀλλὰ τὴν τρίτην ἀπέδειξαν ἐκκλησίαν, καὶ
 οὐδ' ἐν ταύτῃ τιθέναι δεδῶκασιν, ἀλλὰ σκέψασθαι
 καθ' ὅ τι τοὺς νομοθέτας καθιεῖτε. ἐν δὲ τῷ μεταξύ 708
 χρόνῳ τούτῳ προσέταξαν τοῖς βουλομένοις εἰσφέρειν
 ἐκτιθέναι τοὺς νόμους πρόσθεν τῶν ἐπωνύμων, ἵν' ὁ
 βουλόμενος σκέψηται, καὶ ἂν ἀσύμφορον ὑμῖν κατίδῃ τι,
 26 φράσῃ καὶ κατὰ σχολὴν ἀντεῖπῃ. τούτων μέντοι το-
 σούτων ὄντων οὐδὲν πεποίηκε Τιμοκράτης οὐτοσί·
 οὔτε γὰρ ἐξέθηκε τὸν νόμον, οὔτ' ἔδωκεν, εἴ τις ἐβού-
 λετο ἀναγνοὺς ἀντεῖπειν, οὔτ' ἀνέμεινεν οὐδένα τῶν
 τεταγμένων χρόνων ἐν τοῖς νόμοις, ἀλλὰ τῆς ἐκκλη-
 σίας, ἐν ἣ τοὺς νόμους ἐπεχειροτονήσατε, οὔσης ἐνδε-
 κάτῃ τοῦ ἑκατομβαιῶνος μηνός, δωδεκάτῃ τὸν νόμον
 εἰσήνεγκεν, εὐθὺς τῇ ὑστεραίᾳ, καὶ ταῦτ' ὄντων Κρο-
 νίων καὶ διὰ ταῦτ' ἀφειμένης τῆς βουλῆς, διαπραξά-
 μενος μετὰ τῶν ὑμῖν ἐπιβουλευόντων καθίζεσθαι νο-
 μοθέτας διὰ ψηφίσματος ἐπὶ τῇ τῶν Παναθηναίων
 27 προφάσει. βούλομαι δ' ὑμῖν τὸ ψήφισμ' αὐτὸ ἀναγνώ-
 ναι τὸ νικῆσαν, ἵν' εἰδῇθ' ὅτι πάντα συνταξάμενοι καὶ
 οὐδὲν ἀπὸ ταυτομάτου τούτων ἐπραττον. λαβὲ τὸ ψή-
 φισμ' αὐτοῖς καὶ ἀναγίγνωσκε σύ.

ΨΗΦΙΣΜΑ.

[Ἐπὶ τῆς Πανδιονίδος πρώτης, ἐνδεκάτῃ τῆς πρυτα-
 νείας, Ἐπικράτης εἶπεν, ὅπως ἂν τὰ ἱερὰ θύηται καὶ ἡ

διοίκησις ἱκανὴ γένηται καὶ εἴ τινος ἐνδεὶ πρὸς τὰ Παναθηναῖα διοικηθῇ, τοὺς πρυτάνεις τοὺς τῆς Πανδιονίδος καθίσει νομοθέτας αὔριον, τοὺς δὲ νομοθέτας εἶναι ἓνα καὶ χιλίους ἐκ τῶν ὁμωμοκότων, συννομοθετεῖν δὲ καὶ τὴν βουλὴν.]

- 28 Ἐνεθυμήθητ' ἀναγινωσκομένου τοῦ ψηφίσματος ὡς τεχνικῶς ὁ γράφων αὐτὸ τὴν διοίκησιν καὶ τὸ 709 τῆς ἐορτῆς προστησάμενος κατεπεῖγον, ἀνελὼν τὸν ἐκ τῶν νόμων χρόνον, αὐτὸς ἔγραψεν αὔριον νομοθετεῖν, οὐ μὰ Δί' οὐχ ἔν' ὡς κάλλιστα γένοιτό τι τῶν περὶ τὴν ἐορτήν (οὐδὲ γὰρ ἦν ὑπόλοιπον οὐδ' ἀδιοίκητον οὐδέν), ἀλλ' ἵνα μὴ προαισθομένου μηδενὸς ἀνθρώπων μηδ' ἀντειπόντος τεθείη καὶ γένοιτο κύριος αὐτοῖς ὅδε
- 29 ὁ νῦν ἀγωνιζόμενος νόμος. τεκμήριον δέ· καθιζόμενων γὰρ τῶν νομοθετῶν περὶ μὲν τούτων, τῆς διοικήσεως καὶ τῶν Παναθηναίων, οὔτε χεῖρονα οὔτε βελτίω νόμον οὐδέν' εἰσῆνεγκεν οὐδεὶς, περὶ δὲ ὧν οὔτε τὸ ψήφισμα ἐκέλευεν οἷ τε νόμοι κωλύουσι, Τιμοκράτης οὐτοσί κατὰ πολλὴν ἡσυχίαν ἐνομοθέτει, κυριώτερον μὲν νομίσας τὸν ἐκ τοῦ ψηφίσματος ἢ τὸν ἐν τοῖς νόμοις εἰρημένον χρόνον, οὐδ' ὅτιοῦν δὲ φοβηθεὶς εἰ ἀπάντων ὑμῶν ἀγόντων ἱερομηνίαν, καὶ νόμου κειμένου μήτ' ἰδίᾳ μήτε κοινῇ μηδὲν ἀλλήλους ἀδικεῖν ἐν τούτῳ τῷ χρόνῳ, μηδὲ χρηματίζειν ὅ τι ἂν μὴ περὶ τῆς ἐορτῆς ἦ, αὐτὸς οὐχ ἓνα τὸν τυχόντα, ἀλλ' ὅλην ἀδι-
- 30 ῶν φανήσεται τὴν πόλιν. καίτοι πῶς οὐ δεινὸν εἰδότα μὲν τοὺς νόμους, ὧν ὀλίγω πρότερον πάντες ἠκούσατε, κυρίους ὄντας, εἰδότα δ' οὐκ ἔωνθ' ἕτερον νόμον ψηφισμα οὐδέν, οὐδ' ἂν ἐννομον ἦ, νόμου κυριώτερον εἶναι, γράψαι καὶ θεῖναι νόμον ὑμῖν κατὰ ψήφισμα, ὃ
- 31 καὶ αὐτὸ παρὰ τοὺς νόμους εἰρημένον ἥδει; ἢ πῶς οὐ σχέτλιον τὴν μὲν πόλιν αὐτὴν ἐκάστῳ ἡμῶν δεδωκέναι

ἄδειαν τοῦ μή τι παθεῖν ἀηδὲς ἢ δεινὸν ἐν τούτῳ τῷ χρόνῳ ποιήσασαν ἱερομηνίαν, αὐτὴν δὲ μὴ τετυχηκέ- 710 ναι ταύτης τῆς ἀσφαλείας παρὰ Τιμοκράτους, ἀλλ' ἐν αὐτῇ τῇ ἱερομηνίᾳ τὰ μέγιστ' ἡδικῆσθαι; τί γὰρ ἂν τις μείζον ἡδίκησεν ἰδιώτης ἀνὴρ ἢ καταλύων τοὺς νόμους αὐτῆς, δι' ὧν οἰκεῖται;

- 32 Ὅτι μὲν τοίνυν οὐδὲν ὧν προσῆκε τε καὶ κελεύουσιν οἱ νόμοι πεποίηκεν, εἰς τὰ προειρημένα τις σκοπῶν ἂν γνοίῃ. ὅτι δ' οὐ μόνον κατὰ τοῦτ' ἀδικεῖ, εἰ παραβὰς τὸν χρόνον τὸν ἐκ τῶν νόμων καὶ τὸ βουλευσασθαι καὶ σκέψασθαι περὶ τούτων ὑμᾶς παντελῶς ἀνελὼν οὔσης ἱερομηνίας ἐνομοθέτει, ἀλλὰ καὶ κατ' ἐκεῖνο, ὅτι πᾶσιν ἐναντίον εἰσευήνοχε τοῖς οὔσι νόμοις, αὐτίκα δὴ μάλ' ἀκριβῶς μαθήσεσθαι. ἀνάγνωθι δέ μοι λαβὼν τουτονὶ πρῶτον τὸν νόμον, ὃς διαρρηθὴν οὐκ ἔῃ νόμον οὐδένα ἐναντίον εἰσφέρειν, ἐὰν δέ τις εἰσφέρει, γράφεσθαι κελεύει. ἀναγίγνωσκε.

ΝΟΜΟΣ.

- 33 [Τῶν δὲ νόμων τῶν κειμένων μὴ ἐξεῖναι λῦσαι μηδὲνα, ἐὰν μὴ ἐν νομοθέταις. τότε δ' ἐξεῖναι τῷ βουλομένῳ Ἀθηναίων λύειν, ἕτερον τιθέντι ἀνθ' ὅτου ἂν λύῃ. διαχειροτονίαν δὲ ποιεῖν τοὺς προέδρους περὶ τούτων τῶν νόμων, πρῶτον μὲν περὶ τοῦ κειμένου, εἰ δοκεῖ ἐπιτήδειος εἶναι τῷ δήμῳ τῷ Ἀθηναίων ἢ οὐ, ἔπειτα περὶ τοῦ τιθεμένου. ὁπότερον δ' ἂν χειροτονήσωσιν οἱ νομοθέται, τοῦτον κύριον εἶναι. ἐναντίον δὲ νόμον μὴ ἐξεῖναι τιθέναι τῶν νόμων τῶν κειμένων μηδενί. ἐὰν δέ τις λύσας τινὰ τῶν νόμων τῶν κειμένων ἕτερον ἀντιθῇ μὴ ἐπιτήδειον τῷ δήμῳ τῷ Ἀθηναίων ἢ ἐναντίον τῶν κειμένων τῷ, τὰς γραφὰς εἶναι κατ' αὐτοῦ κατὰ τὸν νόμον ὃς κεῖται, ἐὰν τις μὴ ἐπιτή- 711 δειον θῇ νόμον.]

- 34 Ἦκούσατε μὲν τοῦ νόμου· πολλῶν δὲ καλῶς κει-

μένων νόμων τῇ πόλει οὐδενὸς ἦττον ἡγοῦμαι καὶ τοῦ-
 τον ἀξίως ἐπαίνου γεγράφθαι. σκέψασθε γὰρ ὥς δι-
 καίως καὶ σφόδρα ὑπὲρ τοῦ δήμου κεῖται. οὐκ ἔα τοῖς
 ὑπάρχουσι νόμοις ἐναντίον εἰσφέρειν, ἐὰν μὴ λύσῃ
 τὸν πρότερον κείμενον. τίνας ἔνεκα; πρῶτον μὲν ἴν'
 35 ὑμῖν ἐξῇ τὰ δίκαια ψηφίζεσθαι μετ' εὐσεβείας. εἰ γὰρ
 εἴησαν δύο τινὲς ἐναντίοι νόμοι, καὶ τινες ἀντίδικοι
 παρ' ὑμῖν ἀγωνίζοιντο ἢ περὶ δημοσίων ἢ περὶ ιδίων
 πραγμάτων, ἀξιοῖ δ' ἐκάτερος νικᾶν μὴ τὸν αὐτὸν δει-
 κνύων νόμον, οὔτ' ἀμφοτέροις ἐνὶ δήπου ψηφίσασθαι·
 πῶς γάρ; οὔτε θατέρῳ ψηφιζομένους εὐορκεῖν· παρὰ
 γὰρ τὸν ἐναντίον, ὄντα δ' ὁμοίως κύριον, ἡ γνώσις
 36 συμβαίνει. τοῦτό τ' οὖν ὑπὲρ ὑμῶν φυλαττόμενος
 ταῦτα προεῖπε καὶ ἔτι πρὸς τούτῳ βουλόμενος φύλα-
 κας ὑμᾶς τῶν νόμων καταστῆσαι· ἥδει γὰρ ἐκεῖνο, ὅτι
 τὰς ἄλλας ἃς γέγραφεν αὐτῶν φυλακὰς ἔστι πολλαχῇ
 διακρούσασθαι. τοὺς συνηγόρους, οὓς χειροτονεῖτε,
 δύναται ἂν πεῖσαι τις σιωπᾶν. ἐκτιθέναι κελεύει τοῦ
 προειδέναι πάντας· τάχ' ἂν, εἰ τύχοι, τοὺς μὲν ἀντει-
 πόντας ἂν, εἰ προαἰσθιοῖντο, λάθῃ, οἱ δ' οὐδὲν προσέ-
 37 χοντες ἀναγνοῖεν ἂν. ἀλλὰ γράψασθαι νῆ Δί' ἕκαστον
 ἔστιν, ὃ κἀγὼ νυνὶ πεποίηκα· κἀνταῦθ', ἂν ἀπαλλάξῃ
 τις τὸν ἐπιστάντα, ἡ πόλις παρακέκρουσται. τίς οὖν
 μόνη φυλακὴ καὶ δικαία καὶ βέβαιος τῶν νόμων; ὑμεῖς
 οἱ πολλοί· οὔτε γὰρ τὸ γνῶναι καὶ δοκιμάσαι τὸ βέλτι-
 στον ἐξελέσθαι δύναται ἂν ὑμῶν οὐδὲ εἷς, οὔτε ἀπαλ- 712
 λάξας καὶ διαφθείρας πεῖσαι τὸν χεῖρῳ θέσθαι νόμον
 38 ἀντὶ τοῦ κρείττονος. διὰ ταῦτα πάντα ἐφ' ἐκάστην
 ἀπαντᾷ τὴν ὁδὸν τῶν ἀδικημάτων, κωλύων καὶ οὐκ
 ἔων βαδίζειν τοὺς ἐπιβουλεύοντας ὑμῖν. ταῦτα πάντα
 Τιμοκράτης, οὕτω καλῶς καὶ δικαίως κείμενα, ἡφάνι-
 σεν, ἐξήλειπεν, ὅσον ἦν ἐπὶ τούτῳ, καὶ νόμον εἰσήνεγ-

κεν ἅπασιν ἐναντίον ὥς ἔπος εἰπεῖν τοῖς οὖσιν, οὐ παρ-
 αναγνοὺς, οὐ λύσας, οὐ δοὺς αἵρεσιν, οὐκ ἄλλο ποιή-
 σας οὐδὲν τῶν προσηκόντων.

39 Ὡς μὲν οὖν ἔνοχος τῇ γραφῇ καθέστηκεν, ἐναν-
 τίον εἰσενηνοχῶς τοῖς οὖσι νόμοις, οἷμαι πάντας ὑμᾶς
 ἡσθῆσθαι· ἵνα δ' εἰδῆτε παρ' οἷους νόμους οἷον οὗτος
 εἰσῆνεγκεν, ἀναγνώσεται πρῶτον ὑμῖν τὸν τούτου
 νόμον, εἶτα τοὺς ἄλλους, οἷς οὗτος ἐναντίος ἐστίν.
 ἀναγίγνωσκε.

ΝΟΜΟΣ.

[Ἐπὶ τῆς Πανδιονίδος πρώτης, δωδεκάτῃ τῆς πρυτα-
 νείας, Τιμοκράτης εἶπε, καὶ εἴ τιμι τῶν ὀφειλόντων τῷ
 δημοσίῳ προστετίμηται κατὰ νόμον ἢ κατὰ ψήφισμα δε-
 σμοῦ ἢ τὸ λοιπὸν προστιμηθῇ, εἶναι αὐτῷ ἢ ἄλλῳ ὑπὲρ
 ἐκείνου ἐγγυητὰς καταστήσαι τοῦ ὀφλήματος, οὗς ἂν ὁ
 δῆμος χειροτονήσῃ, ἢ μὴν ἐκτίσειν τὸ ἀργύριον ὃ ὤφλε.
 τοὺς δὲ προέδρους ἐπιχειροτονεῖν ἐπάναγκες, ὅταν τις κα-
 40 θιστάναι βούληται. τῷ δὲ καταστήσαντι τοὺς ἐγγυητὰς,
 εἰὰν ἀποδιδῶ τῇ πόλει τὸ ἀργύριον ἐφ' ᾧ κατέστησε τοὺς
 ἐγγυητὰς, ἀφείσθαι τῶν δεσμῶν. εἰὰν δὲ μὴ καταβάλλῃ τὸ
 ἀργύριον ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανεί- 713
 ας, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δη-
 μοσίαν εἶναι τὴν οὐσίαν. περὶ δὲ τῶν ὠνουμένων τὰ τέλη
 καὶ τῶν ἐγγυωμένων καὶ ἐκλεγόντων, καὶ τῶν τὰ μισθώ-
 σιμα μισθοιμένων καὶ τῶν ἐγγυωμένων, τὰς πράξεις εἶναι
 τῇ πόλει κατὰ τοὺς νόμους τοὺς κειμένους. εἰὰν δ' ἐπὶ τῆς
 ἐνάτης πρυτανείας ὀφλῇ, τοῦ ὑστέρου ἐνιαυτοῦ ἐπὶ τῆς
 ἐνάτης, ἢ δεκάτης πρυτανείας ἐκτίνειν.]

41 Ἀκηκόατε μὲν τοῦ νόμου, μνημονεύετε δ' ἐξ αὐτοῦ
 μοι πρῶτον μὲν τὸ καὶ εἴ τιμι τῶν ὀφειλόντων δεσμοῦ
 προστετίμηται ἢ τὸ λοιπὸν προστιμηθῇ, ἔπειθ' ὅτι
 πλὴν περὶ τῶν τελωνῶν καὶ περὶ τῶν μισθοιμένων,
 καὶ ὅσοι ταῦτα ἐγγυῶνται, χρῆσθαι κελεύει τῷ νόμῳ.

ὅλος μὲν γὰρ ἐστὶν ἅπασιν ἐναντίος τοῖς οὖσι, μάλιστα δὲ τούτῳ· γνώσεσθε δὲ τοὺς νόμους ἀκούοντες αὐτούς. λέγε.

ΝΟΜΟΣ.

42 [Διοκλῆς εἶπε τοὺς νόμους τοὺς πρὸ Εὐκλείδου τεθέντας ἐν δημοκρατίᾳ, καὶ ὅσοι ἐπ' Εὐκλείδου ἐτέθησαν καὶ εἰσὶν ἀναγεγραμμένοι, κυρίους εἶναι. τοὺς δὲ μετ' Εὐκλείδην τεθέντας καὶ τὸ λοιπὸν τιθεμένους κυρίους εἶναι ἀπὸ τῆς ἡμέρας ἧς ἕκαστος ἐτέθη, πλὴν εἴ τῳ προσγέγραπται χρόνος ὅντινα δεῖ ἄρχειν. ἐπιγράψαι δὲ τοῖς μὲν νῦν κειμένοις τὸν γραμματέα τῆς βουλῆς τριάκοντα ἡμερῶν· τὸ δὲ λοιπὸν, ὃς ἂν τυγχάνῃ γραμματεύων, προσγραφέτω παραχρῆμα τὸν νόμον κύριον εἶναι ἀπὸ τῆς ἡμέρας ἧς ἐτέθη.]

43 Καλῶς ἔχόντων τῶν νόμων, ὧς ἄνδρες δικασταὶ, 714 τῶν ὑπαρχόντων, ὅδε ὁ νῦν ἀναγνωσθεὶς νόμος ὥσπερ εἰ διώρισε καὶ βεβαιότερους ἐποίησεν αὐτούς. κελεύει γὰρ ἕκαστον ἀφ' ἧς ἡμέρας ἐτέθη κύριον εἶναι, πλὴν εἴ τῳ χρόνος προσγέγραπται, τούτῳ δὲ τὸν γεγραμμένον ἄρχειν. διὰ τί; ὅτι πολλοῖς τῶν νόμων προσεγέγραπτο “τὸν δὲ νόμον εἶναι κύριον τόνδ' ἀπὸ τοῦ “μετὰ τὸν νῦν ἄρχοντα.” ὕστερον δὲ γράφων ὁ τιθεὶς ἐπὶ τούτοις τόνδε τὸν νόμον, τὸν ἀνεγνωσμένον, οὐκ ἐνόμιξε δίκαιον εἶναι τοὺς αὐτοὺς τῶν νόμων ἀναγεγραμμένους ὕστερον ἢ ἐτέθησαν κυρίους εἶναι ἀνενεγκεῖν ἐπὶ τὴν ἡμέραν, ἀφ' ἧς ἐτέθησαν, καὶ πρότερον 44 ποιῆσαι κυρίους ἢ ὁ θεὸς ἕκαστον ἡξίωσεν. τούτῳ μέντοι τῷ νόμῳ σκέψασθε ὡς ἐναντίος ἐστὶν ὃν οὗτος τέθεικεν. ὁ μὲν γε κελεύει τὸν γεγραμμένον χρόνον ἢ τὴν ἡμέραν ἀφ' ἧς ἂν τεθῇ κυρίαν εἶναι· ὁ δ' ἔγραψεν “καὶ εἴ τιμι προστετίμηται” περὶ τῶν παρεληλυθότων λέγων. καὶ οὐδὲ τοῦθ' ὥρισεν, ἄρχοντα προσγράψας

ἀφ' οὗ, ἀλλὰ πεποιήκεν οὐ μόνον πρὸ τῆς ἡμέρας ἐν ᾗ τέθεικε κύριον τὸν νόμον, ἀλλὰ καὶ πρὸ τοῦ γενέσθαι τινὰ ἡμῶν· ἀόριστον γὰρ ἅπαντα τὸν παρεληλυθότα προσπεριείληφε χρόνον. καίτοι χρῆν σε, ὦ Τιμόκρατες, ἢ τοῦτον μὴ γράφειν ἢ ἐκεῖνον λύειν, οὐχ, ἵνα ὁ βούλει σὺ γένηται, πάντα τὰ πράγματα συνταράξαι. λέγε ἄλλον νόμον.

ΝΟΜΟΣ.

45 [Μηδὲ περὶ τῶν ἀτίμων, ὅπως χρὴ ἐπιτίμους αὐτοὺς εἶναι, μηδὲ περὶ τῶν ὀφειλόντων τοῖς θεοῖς ἢ τῷ δημοσίῳ 715 τῷ Ἀθηναίων περὶ ἀφέσεως τοῦ ὀφλήματος ἢ τάξεως, ἐάν μὴ ψηφισαμένων Ἀθηναίων τὴν ἀδειαν πρῶτον μὴ ἔλαττον ἐξακισχιλίων, οἷς ἂν δόξη κρύβδην ψηφισομένοις. τότε δ' ἐξεῖναι χρηματίζειν καθ' ὅ τι ἂν τῇ βουλῇ καὶ τῷ δήμῳ δοκῇ.]

46 Ἄλλος οὗτος νόμος, οὐκ ἐὼν περὶ τῶν ἀτίμων οὐδὲ τῶν ὀφειλόντων λέγειν οὐδὲ χρηματίζειν περὶ ἀφέσεως τῶν ὀφλημάτων οὐδὲ τάξεως, ἂν μὴ τῆς ἀδείας δοθείσης, καὶ ταύτης μὴ ἔλαττον ἢ ἐξακισχιλίων ψηφισαμένων. οὗτος δ' ἔγραψεν ἄντικρυς, καὶ εἴ τι νι τῶν ὀφειλόντων δεσμοῦ προστετίμηται, εἶναι τὴν ἀφες-
σιν πορισαμένῳ τοὺς ἐγγυησομένους, οὐ προτεθέντος οὐδενὸς περὶ τούτων, οὐδὲ δοθείσης ἀδείας λέγειν.

47 καὶ ὁ μὲν νόμος, οὐδ' ἐπειδὴν τὴν ἀδειαν εὔρηταί τις, ἔδωκεν ὥς ἂν βούληται πράττειν, ἀλλ' ὥς ἂν τῇ βουλῇ καὶ τῷ δήμῳ δοκῇ· τῷ δ' οὐκ ἀπέχρησε τοῦτ' ἀδικεῖν μόνον, εἰ μὴ δοθείσης τῆς ἀδείας λέγει καὶ νόμον εἰσ-
φέρει περὶ τούτων, ἀλλὰ καὶ προσέτι οὐκ εἰς τὴν βου-
λὴν, οὐκ εἰς τὸν δῆμον εἰπὼν περὶ τούτων οὐδὲν, ἐν
παραβύστῳ, τῆς βουλῆς μὲν ἀφειμένης, τῶν δ' ἄλλων
διὰ τὴν ἐορτὴν ἱερομηνίαν ἀγόντων, λάθρα νόμον
48 εἰσήνεγκεν. καίτοι χρῆν σε, ὦ Τιμόκρατες, εἰδότα τὸν

νόμον τόνδε ὃν ἀνέγνων, εἴ τι δίκαιον ἐβούλου πράττειν, πρῶτον μὲν πρόσδοτον γράψασθαι πρὸς τὴν βουλὴν, εἴτα τῷ δήμῳ διαλεχθῆναι, καὶ τότε οὕτως, εἰ πᾶσιν Ἀθηναίοις ἐδόκει, γράφειν καὶ νομοθετεῖν περὶ τούτων, καὶ τότε τοὺς χρόνους ἀναμείναντα τοὺς ἐκ τῶν νόμων, ἵνα τοῦτον τὸν τρόπον πράτταν, εἰ καὶ τις 716 ἐπεχείρει δεικνύειν οὐκ ἐπιτήδειον ὄντα τῇ πόλει τὸν νόμον, μὴ οὖν ἐπιβουλεύειν γ' ἐδόκεις, ἀλλὰ γνώμη 49 διαμαρτῶν ἀποτυχεῖν. νῦν δὲ τῷ λάθρᾳ καὶ ταχὺ καὶ παρὰ τοὺς νόμους ἐμβαλεῖν τὸν νόμον εἰς τοὺς νόμους καὶ μὴ θεῖναι πᾶσαν ἀφήρησαι σταντοῦ τὴν συγγνώμην· τοῖς γὰρ ἄκουσιν ἀμαρτοῦσι μέτεστι συγγνώμης, οὐ τοῖς ἐπιβουλεύσασιν, ὃ σὺ νῦν εἴληψαι ποιῶν. ἀλλὰ γὰρ αὐτίκα ἔρῳ περὶ τούτων. νῦν δ' ἀναγίγνωσκε τὸν ἐξῆς νόμον.

ΝΟΜΟΣ.

50 [Ἐὰν δέ τις ἱκετεύῃ ἐν τῇ βουλῇ ἢ ἐν τῷ δήμῳ περὶ ὧν δικαστήριον ἢ ἡ βουλὴ ἢ ὁ δῆμος κατέγνω, εἰ μὲν αὐτὸς ὁ ὀφλὼν ἱκετεύῃ πρὶν ἐκτίσαι, ἔνδειξις εἶναι αὐτοῦ, καθάπερ εἰ τις ὀφείλων τῷ δημοσίῳ ἡλιάζεται· εἰ δ' ἄλλος ὑπὲρ τοῦ ὀφληκότος ἱκετεύῃ πρὶν ἐκτίσαι, δημοσία ἔστω αὐτοῦ ἢ οὐσία ἅπασα. εἰ δέ τις τῶν προέδρων δῶ τινὶ τὴν ἐπιχειροτονίαν, ἢ αὐτῷ τῷ ὀφληκότῃ ἢ ἄλλῳ ὑπὲρ ἐκείνου, πρὶν ἐκτίσαι, ἄτιμος ἔστω.]

51 Ἔστι μὲν ἔργον, ᾧ ἄνδρες δικασταί, εἰ περὶ πάντων τῶν νόμων, οἷς οὗτος ἐναντίον εἰσενήνοχεν, ἐροῦμεν· ἄξιον δ', εἰ περὶ τοῦ καὶ ἄλλου, καὶ περὶ τοῦδε ὃν νῦν ἀνέγνω διελθεῖν. ὁ γὰρ τὸν νόμον τοῦτον, ᾧ ἄνδρες Ἀθηναῖοι, θεῖς ἤδει τὴν φιλανθρωπίαν καὶ τὴν πραότητα τὴν ὑμετέραν, καὶ διὰ ταύτην ἑώρα περὶ πολλῶν ὑμᾶς ἐκόντας ἤδη ποτὲ μεγάλα ζημιωθέν- 52 τας. βουλόμενος δὲ μηδεμίαν πρόφασιν τοῦ τὰ κοινὰ

κακῶς ἔχειν ὑπολιπεῖν, τοὺς μετὰ τῶν νόμων κρίσει 717
καὶ δικαστηρίῳ μὴ δίκαια ποιεῖν ἐγνωσμένους οὐκ ᾔε-
το δεῖν τῆς εὐηθείας τῆς ὑμετέρας ἀπολαύειν, τὸ δεῖ-
σθαι καὶ μετὰ συμφορᾶς ἱκετεύειν ἔχοντας ἀφορμὴν,
ἀλλ' ὅλως ἀπεῖπε μήτ' αὐτῷ μήτ' ἄλλῳ μηδενὶ μήθ'
ἱκετεύειν μήτε λέγειν ὑπὲρ τῶν τοιούτων, ἀλλὰ ποιεῖν
53 τὰ δίκαια σιγῇ. εἰ τοίνυν τις ἔροιθ' ὑμᾶς ποτέροις μᾶλ-
λον ἂν εἰκότως ποιήσαιθ' ὅτιοῦν, τοῖς δεομένοις ἢ τοῖς
ἐπιτάττουσιν, οἷδ' ὅτι φήσαιτ' ἂν τοῖς δεομένοις· τὸ
μὲν γὰρ χρηστῶν, τὸ δ' ἀνάνδρων ἀνθρώπων ἔρ-
γον ἐστίν. οὐκοῦν οἱ νόμοι μὲν ἅπαντες προστάττου-
σιν ἃ χρὴ ποιεῖν, οἱ τιθέντες δὲ τὰς ἱκετηρίας δέον-
ται. εἰ τοίνυν ἱκετεύειν οὐκ ἔξεστιν, ἢ που νόμον γ'
ἐπίταγμα ἔχοντα εἰσφέρειν; ἐγὼ μὲν οὐκ οἶμαι. καὶ
γὰρ αἰσχροὺς περὶ ὧν μηδὲ χαρίζεσθαι δεῖν ὑπειλήφατε,
περὶ τούτων ἀκόντων ὑμῶν ἔαν ἅ τινες βούλονται
πραχθῆναι.

Λέγε τὸν μετὰ τοῦτον ἐφεξῆς.

ΝΟΜΟΣ.

54 [Ὅσων δίκη πρότερον ἐγένετο ἢ εὐθυνα ἢ διαδικασία
περὶ τοῦ ἐν δικαστηρίῳ, ἢ ἰδίᾳ ἢ δημοσίᾳ, ἢ τὸ δημόσιον
ἀπέδοτο, μὴ εἰσάγειν περὶ τούτων εἰς τὸ δικαστήριον μηδ'
ἐπιψηφίζειν τῶν ἀρχόντων μηδένα, μηδὲ κατηγορεῖν ἐών-
των ἃ οὐκ ἔωσιν οἱ νόμοι.]

55 Τιμοκράτης τοίνυν, ὥσπερ μαρτυρίαν ὧν ἀδικεῖ
γράφων, εὐθὺς ἀρχόμενος τοῦ νόμου τάναντία ἔθηκε
τούτοις. ὁ μὲν γε οὐκ ἔα περὶ ὧν ἂν ἅπαξ γνωστὸν δικα-
στήριον πάλιν χρηματίζειν· ὁ δ' ἔγραψε, καὶ εἴ τιμι
προστετίμηται κατὰ νόμον ἢ κατὰ ψήφισμα, τὸν δῆμον
τούτῳ χρηματίζειν, ὅπως ἃ μὲν ἔγνω τὸ δικαστήριον 718
λυθήσεται, καταστήσει δ' ἐγγυητὰς ὁ ὀφλῶν. καὶ ὁ μὲν

νόμος μηδ' ἐπιψηφίζειν φησὶ τῶν ἀρχόντων παρὰ ταῦτα μηδένα· ὁ δ' ἔγραψε τοῖς προέδροις ἐπάναγκες, εἴαν τις καθιστῇ, προσάγειν, καὶ προσέγραψεν "ὅπότ' ἂν τις βούληται."

56 Λέγ' ἕτερον νόμον.

ΝΟΜΟΣ.

[Τὰς δίκας καὶ τὰς διαίτας, ὅσαι ἐγένοντο ἐπὶ τοῖς νόμοις ἐν δημοκρατουμένῃ τῇ πόλει, κυρίας εἶναι.]

Οὗ φησι Τιμοκράτης, οὐκ οὖν ὁπόσοις γ' ἂν δεσμοῦ προστιμηθῇ.

Λέγε.

ΝΟΜΟΣ.

[Ὅποσα δ' ἐπὶ τῶν τριάκοντ' ἐπράχθη ἢ δίκη ἐδικάσθη, ἢ ἰδίᾳ ἢ δημοσίᾳ, ἄκυρα εἶναι.]

57 Ἐπίσχες. εἰπέ μοι, τί δεινότατον πάντες ἂν ἀκούσαντες φήσαιτε καὶ μάλιστ' ἂν ἀπεύξαισθε; οὐχὶ ταῦτα τὰ πράγματα, ἅπερ ἦν ἐπὶ τῶν τριάκοντα, μὴ γενέσθαι; ἔγωγ' οἶμαι. ὁ γοῦν νόμος οὕτοσὶ εὐλαβοῦμενος, ὥς ἐμοὶ δοκεῖ, τὸ τοιοῦτον ἀπεῖπε τὰ πραχθέντα ἐπ' ἐκείνων μὴ κύρια εἶναι. οὕτοσὶ τολύην τὴν αὐτὴν κατέγνω παρανομίαν τῶν ἐπὶ τῆς δημοκρατίας πεπραγμένων, ἥνπερ τῶν ἐπ' ἐκείνων ὑμεῖς· ὁμοίως γοῦν
58 ἄκυρα ποιεῖ. καίτοι τί φήσομεν, ὧς ἄνδρες Ἀθηναῖοι, τοῦτον κύριον τὸν νόμον ἔασαντες γενέσθαι; πότερον τὰ δικαστήρια, ἃ δημοκρατουμένης τῆς πόλεως ἐκ τῶν ὁμωμοκότων πληροῦται, ταῦτ' ἀδικήματα τοῖς ἐπὶ τῶν τριάκοντα ἀδικεῖν; καὶ πῶς οὐ δεινόν; ἀλλὰ δικαίως ἐψηφίσθαι; τίνας οὖν ἔνεκα τὸν λύσοντα ταῦτα νόμον θέσθαι φήσομεν; πλὴν εἰ τοῦτό τις εἴποι, 719
μανέντες· ἄλλο γὰρ οὐκ ἔστιν εἰπεῖν.

59

Λέγ' ἄλλον νόμον.

ΝΟΜΟΣ.

[Μηδὲ νόμον ἐξεῖναι ἐπ' ἀνδρὶ θεῖναι, ἐὰν μὴ τὸν αὐτὸν ἐπὶ πᾶσιν Ἀθηναίοις τιθῇ.]

Οὐκ ἐᾷ νόμον ἄλλ' ἢ τὸν αὐτὸν τιθέναι κατὰ τῶν πολιτῶν πάντων, καλῶς καὶ δημοτικῶς λέγων. ὥσπερ γὰρ τῆς ἄλλης πολιτείας ἴσον μέτεστιν ἐκάστῳ, οὕτω καὶ τούτων ἴσον μετέχειν ἕκαστον ἄξιοί. δι' οὓς μὲν τοίνυν οὗτος εἰσέφερε τὴν νόμον, ὑμεῖς οὐδὲν ἐμοῦ χεῖρον γιγνώσκετε· ἄνευ δὲ τούτων αὐτὸς ὡμολόγησε μὴ ἐπὶ πᾶσι τὸν αὐτὸν τεθεικέναι, πλὴν περὶ τῶν τελωνῶν καὶ τῶν μισθοουμένων καὶ τῶν τούτων ἐγγυητῶν χρῆσθαι προσγράψας τῷ νόμῳ. οὐκοῦν ὁπότ' εἰσίτινες οὓς ἀφορίζεις, οὐκ ἂν ἔτι εἴης ἐπὶ πᾶσι τὸν αὐτὸν
60 τεθεικώς. καὶ μὴν οὐδ' ἐκείνός γ' ἂν εἴποις, ὥς ὅσοις δεσμοῦ προστιμᾶται, τούτων μάλιστα ἢ τὰ μέγιστα ἀδικοῦσιν οἱ τελῶναι, ὥστε μόνοις αὐτοῖς μὴ μεταδοῦναι τοῦ νόμου. πολὺ γὰρ δήπου μᾶλλον οἱ προδιδόντες τι τῶν κοινῶν, οἱ τοὺς γονέας κακοῦντες, οἱ μὴ καθαρὰς τὰς χεῖρας ἔχοντες, εἰσιόντες δ' εἰς τὴν ἀγορὰν, ἀδικοῦσιν. οἷς ἅπασιν οἱ μὲν ὑπάρχοντες νόμοι δεσμὸν προλέγουσιν, ὁ δὲ σὸς λελύσθαι δίδωσιν. ἀλλ' ἐνταῦθα πάλιν καταμηνύεις ὑπὲρ ὧν ἐτίθεις· διὰ γὰρ τὸ μὴ τελωνήσαντας ὀφείλειν αὐτοὺς, ἀλλὰ κλέψαντας, μᾶλλον δ' ἄρπάσαντας τὰ χρήματα, διὰ τοῦτ' οὐκ ἐφρόντισας, οἶμαι, τῶν τελωνῶν.

720

61 Πολλοὺς δ' ἂν τις ἔχοι νόμους ἔτι καὶ καλῶς ἔχοντας δεικνύναι, οἷς πᾶσιν ἐναντίος ἐστὶν ὃν οὗτος τέθεικεν. ἀλλ' ἴσως ἐγὼ μὲν, εἰ περὶ πάντων ἐρῶ, ἐξωσθήσομαι περὶ τοῦ μηδ' ἐπιτηδείου ὅλως ὑμῖν εἶναι τὸν νόμον εἰπεῖν, ὑμῖν δ' ὁμοίως ἔνοχος φανεῖται τῇ

γραφῇ, καὶ εἰ ἐνὶ τῶν ὄντων νόμων ἐναντίος ἐστίν. πῶς οὖν μοι δοκεῖ; τοὺς μὲν ἄλλους ἔαν, περὶ δ' οὐ πρότερόν ποτ' αὐτὸς οὗτος ἔθηκε νόμου διελθόντ' ἐπ' ἐκεῖνο ἵεναι τὸ μέρος τῆς κατηγορίας ἤδη, ὥς καὶ μέ-
 62 γάλ' ἂν βλάπτοι γενόμενος κύριος τὴν πόλιν. τὸ μὲν οὖν τοῖς τῶν ἄλλων ἐναντίον εἰσενηνοχέναι νόμον δεινὸν μὲν, ἀλλ' ἄλλου δεῖται κατηγοροῦ. τὸ δὲ τῷ ὑφ' ἑαυτοῦ πρότερον κειμένῳ νόμῳ τὰναντία θείναι, τοῦτ' ἤδη ποιεῖ κατήγορον αὐτὸν αὐτοῦ γεγενῆσθαι. ἴν' οὖν τοῦτ' εἰδῇτε γιγνόμενον, ἀναγνώσεται τὸν νόμον ὑμῖν αὐτὸν ὃν οὗτος ἔθηκεν· ἐγὼ δὲ σιωπήσομαι. λέγε.

NOMOS.

63 [Τιμοκράτης εἶπεν, ὅποσοι Ἀθηναίων κατ' εἰσαγγελίαν ἐκ τῆς βουλῆς ἢ νῦν εἰσιν ἐν τῷ δεσμωτηρίῳ ἢ τὸ λοιπὸν κατατεθῶσι, καὶ μὴ παραδοθῇ ἢ κατάγνωσις αὐτῶν τοῖς θεσμοθέταις ὑπὸ τοῦ γραμματέως τοῦ κατὰ πρυτανείαν κατὰ τὸν εἰσαγγελτικὸν νόμον, δεδόχθαι εἰσάγειν τοὺς ἑνδεκα εἰς τὸ δικαστήριον τριάκονθ' ἡμερῶν ἀφ' ἧς ἂν παραλάβωσιν, ἐὰν μὴ τι δημοσίᾳ κωλύῃ, ἐὰν δὲ μὴ, ὅταν πρῶτον οἶόν τ' ᾖ. κατηγορεῖν δ' Ἀθηναίων τὸν βουλόμενον οἷς ἔξεστιν. ἐὰν δ' ἄλῳ, τιμάτω ἢ ἡλιαία περὶ αὐτοῦ ὅ τι ἂν δοκῇ ἄξιος εἶναι παθεῖν ἢ ἀποτίσαι. ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ ὅ τι ἂν αὐτοῦ 721 καταγνωσθῇ.]

64 Ἀκούετε, ὦ ἄνδρες δικασταί; λέγε αὐτοῖς αὐτὸ τοῦτο πάλιν.

NOMOS.

[Ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ.]

Πέπαυσο. ἔστιν οὖν ὅπως ἂν ἐναντιώτερά τις δύο θείῃ τοῦ δεδέσθαι, ἕως ἂν ἐκτίσῃ, τοὺς ἀλόντας, καὶ

τοῦ καθιστάναι τοὺς αὐτοὺς τούτους ἐγγυητὰς, ἀλλὰ μὴ δεῖν; ταῦτα τοίνυν κατηγορεῖ Τιμοκράτης Τιμοκράτους, οὐ Διόδωρος, οὐδ' ἄλλος ὑμῶν οὐδεὶς το-
 65 σούτων ὄντων τὸ πλῆθος. καίτοι τίνος ἂν ὑμῖν ἀπο-
 σχέσθαι δοκεῖ λήμματος ἢ τί ποιεῖν ἂν ὀκνηῆσαι κέρδους ἔνεκα, ὅστις ἐναντία αὐτὸς αὐτῷ νομοθετεῖν ἠξίωσεν, οὐδὲ τοῖς ἄλλοις τῶν νόμων ἐόντων; ἐμοὶ μὲν γὰρ ἔνεκ' ἀναιδείας ὁ τοιοῦτος δοκεῖ πᾶν ἂν ἐτοίμως ἔργον ποιῆσαι. ὥσπερ τοίνυν, ὧ ἄνδρες Ἀθηναῖοι, τῶν περὶ τᾷ ἄλλῃ κακούργων τοὺς ὁμολογοῦντας ἄνευ κρίσεως κολάζειν οἱ νόμοι κελεύουσιν, οὕτω δίκαιον καὶ τούτου, ἐπειδὴ τοὺς νόμους κακουργῶν εἴληπται, μὴ δόν-
 τας λόγον μὴδ' ἐθέλησαντας ἀκοῦσαι καταψηφίσασθαι· ὁμολόγηκε γὰρ [θατέρω] τῷ προτέρῳ νόμῳ ἐναν-
 τίον τόνδε τιθεὶς ἀδικεῖν.

66 Ὅτι μὲν τοίνυν καὶ παρὰ τούτους τοὺς νόμους καὶ παρὰ τοὺς προειρημένους, καὶ μικροῦ δέω παρὰ πάν-
 τας εἶπεῖν τοὺς ὄντας ἐν τῇ πόλει, τέθεικε τὸν νόμον. οἶμαι δὴ ῥητὸν ἅπασιν ὑμῖν εἶναι. θαυμάζω δ' αὐτοῦ τί ποτε καὶ τολμήσει λέγειν περὶ τούτων. οὔτε γὰρ ὥς οὐκ ἐναντίος ἔσθ' ὁ νόμος τοῖς ἄλλοις δεικνύειν ἔξει, οὔθ' ὥς δι' ἀπειρίαν ἰδιώτην αὐτὸν ὄντα τοῦτ' ἔλαθε 722
 δύναιτ' ἂν πείσαι· πάλαι γὰρ μισθοῦ καὶ γράφων καὶ
 67 νόμους εἰσφέρων ὥπται. καὶ μὴν οὐδ' ἐκεῖνό γ' ἔνε-
 στιν αὐτῷ, ἀδίκημα μὲν εἶναι τὸ πρᾶγμα ὁμολογῆσαι, συγγνώμης δὲ τυχεῖν ἀξιοῦν· οὐ γὰρ ἄκων οὐδ' ὑπὲρ ἡτυχηκότων οὐδ' ὑπὲρ συγγενῶν καὶ ἀναγκαίων αὐ-
 τῷ τεθεικὼς φαίνεται τὸν νόμον, ἀλλ' ἐκὼν ὑπὲρ μεγάλα ἡδικοκτότων ὑμᾶς, οὐδὲν προσηκόντων αὐτῷ, πλὴν εἰ συγγενεῖς ὑπολαμβάνειν φησὶ τοὺς μισθομε-
 νους αὐτόν.

68 Ὡς τοίνυν οὐδ' ἐπιτήδειον νόμον ὑμῖν οὐδὲ συμ-

φέροντ' εἰσενήνοχε, τοῦτ' ἤδη πειράσομαι νυνὶ δεικνύ-
 ειν. οἶμαι ἅπαντας ἂν ὑμᾶς ὁμολογήσαι δεῖν τὸν ὁρ-
 θῶς ἔχοντα νόμον καὶ συνοίσειν μέλλοντα τῷ πλήθει
 πρῶτον μὲν ἀπλῶς καὶ πᾶσι γνωρίμως γεγραφθαι, καὶ
 μὴ τῷ μὲν εἶναι ταυτὶ περὶ αὐτοῦ νομίζειν, τῷ δὲ ταυ-
 τί. ἔπειτ' εἶναι δυνατὰς τὰς πράξεις, ἃς δεῖ γίνεσθαι
 διὰ τοῦ νόμου· εἰ γὰρ αὖ καλῶς μὲν ἔχοι, μὴ δυνατόν
 δέ τι φράζει, εὐχῆς, οὐ νόμου διαπράττειτ' ἂν ἔργον.
 69 πρὸς δὲ τούτοις μηδενὶ τῶν ἀδικούντων φαίνεσθαι
 μηδεμίαν διδόντα ῥαστώνην. εἰ γὰρ δημοτικόν τις
 ὑπείληφε τὸ πράους εἶναι τοὺς νόμους, τίσι τούτοις
 προσεξεταζέτω, κἄνπερ ὁρθῶς βούληται σκοπεῖν, εὐ-
 ρήσει τοῖς κρίνεσθαι μέλλουσιν, οὐ τοῖς ἐξεληλεγμέ-
 νοις· ἐν μὲν γὰρ τοῖς ἀδελον εἴ τις ἔστ' ἀδίκως διαβε-
 βλημένος, τοῖς δὲ οὐδὲ λόγος λείπεται τὸ μὴ οὐ πονη-
 70 ροῖς εἶναι. τούτων τοίνυν ὧν διεξελέλυσθ' ἐγὼ νῦν
 οὐδ' ὅτιοῦν οὗτος ἔχων ὁ νόμος φανήσεται, τὰναντία
 δ' ἐξῆς πάντα. πολλαχόθεν μὲν οὖν ἂν τις ἔχοι τοῦτο
 διδάσκειν, μάλιστα δὲ τὸν νόμον αὐτὸν ὃν τέθεικε δι- 723
 71 723 ἐξιῶν. ἔστι γὰρ οὐ τὸ μὲν αὐτοῦ καλῶς κείμενον, τὸ δὲ
 ἡμαρτημένον, ἀλλ' ὅλος ἐξ ἀρχῆς, ἀπὸ τῆς πρώτης συλ-
 λαβῆς μέχρι τῆς τελευταίας, ἐφ' ὑμῖν κεῖται. λαβὲ δ'
 αὐτοῖς τὴν γραφὴν αὐτὴν, καὶ μέχρι τοῦ πρώτου μέ-
 ρους ἀνάγνωθι τὸν νόμον· ῥᾶστα γὰρ οὕτως ἐγὼ τε
 διδάξω καὶ ὑμεῖς μαθήσεσθ' ἃ λέγω.

ΝΟΜΟΣ.

[Ἐπὶ τῆς Πανδιονίδος πρώτης πρυτανείας δωδεκάτῃ,
 τῶν προέδρων ἐπεψήφισεν Ἀριστοκλῆς Μυρρινοῦσιος,
 Τιμοκράτης εἶπε, καὶ εἴ τι τῶν ὀφειλόντων τῷ δημοσίῳ
 προστετίμηται κατὰ νόμον ἢ κατὰ ψήφισμα δεσμοῦ ἢ τὸ
 λοιπὸν προστιμηθῇ, εἶναι αὐτῷ ἢ ἄλλῳ ὑπὲρ ἐκείνου ἐγ-
 γητὰς καταστήσαι.]

72 Ἐπίσχε· αὐτίκα γὰρ καθ' ἕκαστον ἀναγνώσει.
 τουτὶ πάντων, ὃ ἄνδρες δικασταὶ, τῶν γεγραμμένων
 ἐν τῷ νόμῳ σχεδὸν ἐστὶ δεινότατον. οἶμαι γὰρ οὐδὲ ἓνα
 ἄνθρωπον ἄλλον τολμῆσαι, νόμον εἰσφέροντα ἐπὶ τῷ
 χρῆσθαι τοὺς πολίτας αὐτῷ, τὰς κατὰ τοὺς πρότερον
 κυρίους νόμους κρίσεις γεγενημένας ἐπιχειρῆσαι λύ-
 ειν. τοῦτο τοίνυν οὐτοσὶ Τιμοκράτης ἀναιδῶς καὶ οὐδ'
 ἀποκρυψάμενος πεποίηκε, γράψας διαρρήδην "καὶ εἴ
 "τινι τῶν ὀφειλόντων τῷ δημοσίῳ προστετιμῆται κατὰ
 "νόμον ἢ κατὰ ψήφισμα δεσμοῦ ἢ τὸ λοιπὸν προστιμη-
 73 "θῇ." περὶ μὲν δὴ τῶν μελλόντων εἴ τι δίκαιον ἔπει-
 σεν ὑμᾶς, οὐκ ἂν ἡδίκηι· περὶ δ' ὧν δικαστήριον ἔγνω-
 κε καὶ τέλος ἔσχηκε, πῶς οὐ δεινὰ ποιεῖ νόμον εἰσφέ- 724
 ρων δι' οὗ ταῦτα λυθήσεται; ὥσπερ ἂν εἴ τις ἐάσας
 κύριον τὸν τούτου γενέσθαι νόμον γράψειεν ἕτερον
 τοιόνδε "καὶ εἴ τινες, ὠφληκότες χρήματα καὶ δεσμοῦ
 "προστετιμημένον αὐτοῖς, ἐγγυητὰς κατέστησαν κατὰ
 "τὸν νόμον, μὴ εἶναι τὴν διεγγύησιν αὐτοῖς, μηδὲ τὸ
 74 "λοιπὸν ἐξεγγυᾶν μηδένα." ἀλλ' οὔτε ταῦτα ποιήσειεν
 ἂν οὐδεὶς ὑγιαίνων, οἶμαι, σύ τ' ἐκεῖνα λύων ἡδίκηις,
 χρῆν γὰρ αὐτὸν, εἰ τὸ πρᾶγμ' ἐνόμιζε δίκαιον, ἐπὶ τοῖς
 ὕστερον γενησομένοις θεῖναι τὸν νόμον, καὶ μὴ συνε-
 νεγκύντα εἰς ταὐτὸ τὰ μέλλοντα τοῖς παρεληλυθόσι
 καὶ τὰ μὴ δῆλα τοῖς φανεροῖς ἀδικήμασιν εἶτ' ἐπὶ πᾶσι
 γράψαι τὴν αὐτὴν γνώμην. πῶς γὰρ οὐ δεινὸν τῶν
 αὐτῶν ἡξιωκέναι δικαίων τοὺς ἐξεληλεγμένους ἀδι-
 κοῦντας τὴν πόλιν πρότερον καὶ τοὺς μηδ' εἰ κρίσεως
 ἄξιον ἐργάζονται τι δήλους;

75 Καὶ μὴν κἀκεῖθεν ἴδοι τις ἂν ὥς δεινὸν πεποίηκε
 τὸ θεῖναι περὶ τῶν παρεληλυθότων τὸν νόμον, εἰ λο-
 γίσαιτο παρ' αὐτῷ τί ποτ' ἐστὶν ὃ νόμος ὀλιγαρχίας
 διαφέρει, καὶ τί δή ποθ' οἱ μὲν ὑπὸ νόμων θέλοντες

ἄρχεσθαι σώφρονες καὶ χρηστοὶ νομίζονται, οἱ δ' ὑπὸ
 76 τῶν ὀλιγαρχικῶν ἄνδρες καὶ δοῦλοι. εὖροι γὰρ ἂν
 ὡς ἀληθῶς τοῦτο προχειρότατον, ὅτι τῶν μὲν ἐν ταῖς
 ὀλιγαρχίαις ἕκαστος καὶ τὰ πεπραγμένα λῦσαι καὶ περὶ
 τῶν μελλόντων ἅ ἂν αὐτῷ δοκῇ προστάξει κύριός ἐστιν,
 οἱ δὲ νόμοι περὶ τῶν μελλόντων ἅ χρὴ γίνεσθαι φρά-
 ζουσι, μετὰ τοῦ πεῖσαι τεθέντες ὡς συνοίσουσι τοῖς
 χρωμένοις. Τιμοκράτης τοίνυν ἐν δημοκρατουμένῃ τῇ
 πόλει νομοθετῶν τὴν ἐκ τῆς ὀλιγαρχίας ἀδικίαν εἰς
 τὸν αὐτοῦ νόμον μετήνεγκε, καὶ περὶ τῶν παρεληλυ- 725
 θότων αὐτὸν κυριώτερον τῶν καταγνόντων δικαστῶν
 ἡξίωσε ποιῆσαι.

77 Καὶ οὐ τοῦτο μόνον πεποίηκεν ὑβριστικόν, ἀλλὰ
 καὶ γέγραπται, ἥ τὸ λοιπὸν ἔάν τινι προστιμηθῇ δε-
 σμοῦ, εἶναι καταστήσαντι τοὺς ἐγγυητάς, ἢ μὴν ἐκτίσειν,
 ἀφείσθαι. καίτοι χρῆν αὐτὸν, εἰ τὸ δεδέσθαι δεινὸν
 ἡγείτο, μηδενὶ προστιμᾶν ὅς ἂν ὑμῖν ἐγγυητάς καθι-
 στῇ δεσμοῦ νομοθετῆσαι, μὴ προλαβόντα κατεγνωκό-
 τας ὑμᾶς τὸν δεσμὸν μηδ' ἐχθρῶς διατεθέντα πρὸς
 ὑμᾶς τὸν ἡλωκότα τηνικαῦτα ποιεῖν τὴν ἐξεγγύησιν.
 νυνὶ δ', ὥσπερ ἐνδεικνύμενος ὅτι, καὶ ὑμῖν δοκῇ δεδέ-
 σθαι τινὰ, αὐτὸς ἀφήσει, τοῦτον τὸν τρόπον τὸν νό-
 78 μον εἰσήνεγκεν. ἄρ' οὖν τῷ δοκεῖ συμφέρειν τῇ πόλει
 τοιοῦτος νόμος ὃς δικαστηρίου γνώσεως αὐτὸς κυριώ-
 τερος ἔσται καὶ τὰς ὑπὸ τῶν ὁμομοκόντων γνώσεις τοῖς
 ἀνωμότοις προστάξει λύειν; ἐγὼ μὲν οὐκ οἶμαι. φαί-
 νεται τοίνυν ὁ τούτου νόμος ταῦτ' ἔχων ἀμφοτέρω.
 ὥστ' εἴπερ ὑμῶν ἐκάστῳ μέλει τι τῆς πολιτείας καὶ δεῖν
 οἴεται κυρίαν εἶναι τὴν αὐτοῦ γνώμην περὶ ὧν ἂν ὁμο-
 μοκῶς ψηφίσῃται, λυτέος καὶ οὐκ ἑατέος ὁ τοιοῦτος
 νόμος κύριος νυνὶ γενέσθαι.

19 Οὐ τοίνυν ἀπέχρησεν αὐτῷ τὰ δικαστήρια ἄκυρα

ποιῆσαι τῶν προστιμημάτων, ἀλλ' οὐδὲ ἂν δίκαια ὠρί-
 σατο αὐτὸς ἐν τῷ νόμῳ καὶ προσέταξε τοῖς ὠφληκόσιν,
 οὐδὲ ταῦτα ἀπλῶς οὐδὲ ἀδόλως φανήσεται γεγραφῶς,
 ἀλλ' ὥς ἂν μάλιστά τις ὑμᾶς ἐξαπατῆσαι καὶ παρακρού-
 σασθαι βουλούμενος. σκέψασθε γὰρ ὥς γέγραφεν. Τι-
 μοκράτης εἶπε, φησὶ, καὶ εἴ τιμι τῶν ὀφειλόντων τῷ
 δημοσίῳ προστετίμηται κατὰ νόμον ἢ κατὰ ψήφισμα 726
 δεσμοῦ ἢ τὸ λοιπὸν προστιμηθῇ, εἶναι αὐτῷ ἢ ἄλλῳ
 ὑπὲρ ἐκείνου ἐγγυητὰς καταστήσαι, οὓς ἂν ὁ δῆμος
 80 χειροτονήσῃ, ἢ μὴν ἐκτίσειν. ἐνθυμεῖσθ' ἀπὸ τοῦ δι-
 καστηρίου καὶ τῆς καταγνώσεως οἱ διεπῆδησεν. ἐπὶ
 τὸν δῆμον, ἐκκλέπτων τὸν ἡδικηκότα καὶ τὴν παραδό-
 σιν αὐτοῦ τὴν τοῖς ἑνδεκα. τίς γὰρ ἀρχὴ παραδώσει
 τὸν ὀφλόντα; τίς τῶν ἑνδεκα παραλήψεται; κελεύον-
 τος μὲν τοῦ νόμου τούτου ἐν τῷ δήμῳ καθιστάναι τοὺς
 ἐγγυητὰς, ἀδυνάτου δ' ὄντος αὐθιμερὸν ἐκκλησίαν
 ἅμα καὶ δικαστήριον γενέσθαι, οὐδαμοῦ δ' ἐπιτάττον-
 81 τος φυλάττειν ἕως ἂν καταστήσῃ τοὺς ἐγγυητὰς. καί-
 τοι τί ποτ' ἦν δι' ὃ προσγράψαι σαφῶς ὥκνησε "τὴν δ'
 "ἀρχὴν τὸν ὀφλόντα φυλάττειν ἕως ἂν καταστήσῃ
 "τοὺς ἐγγυητὰς;" πότερ' οὐχὶ δίκαιον; εὖ οἶδ' ὅτι πάν-
 τες φήσαίτε. ἀλλ' ἐναντίον ἦν τιμὴ τοῦτο νόμῳ; οὐκ,
 ἀλλὰ μόνον κατὰ τοὺς νόμους. τί ποτ' οὖν ἦν; οὐδὲν
 ἂν ἄλλο τις εὔροι πλην ὅτι οὐχ ὅπως δώσουσι δίκην
 ὧν ἂν ὑμεῖς καταγνώτε ἐσκόπει, ἀλλ' ὅπως μῆ.
 82 Εἵτα πῶς γέγραπται μετὰ ταῦτα; καθιστάναι
 τοὺς ἐγγυητὰς ἢ μὴν ἐκτίσειν τὸ ἀργύριον ὃ ὥφλεν.
 ἐνταυθὶ πάλιν τῶν μὲν ἱερῶν χρημάτων τὴν δεκαπλα-
 σίαν ὑφήρηται, τῶν δ' ὀσίων, ὀπόσων ἐν τῷ νόμῳ δι-
 πλασιάζεται, τὸ ἡμῖς. πῶς δὴ τοῦτο ποιεῖ; γράψας
 ἀντὶ μὲν τοῦ τιμήματος τὸ ἀργύριον, ἀντὶ δὲ τοῦ τὸ
 83 γιγνόμενον, ὃ ὥφλεν. διαφέρει δὲ τί; εἰ μὲν ἔγραψε

καθιστάναι τοὺς ἐγγυητὰς ἢ μὴν ἐκτίσειν τὸ τίμημα τὸ γιγνόμενον, προσπεριελήφει τοὺς νόμους ἅν, καθ' οὓς τὰ μὲν δεκαπλᾶ, τὰ δὲ καὶ διπλᾶ γίγνεται τῶν 727 ὀφλημάτων· ὥστ' ἐκ τούτων ἦν ἀνάγκη τοῖς ὀφλοῦσι τὸ γεγραμμένον τ' ἐκτίνειν καὶ τὰς ἐκ τῶν νόμων προσοῦσας ζημίας καταβάλλειν. νῦν δὲ τῷ γράψαι "τὴν κατάστασιν εἶναι τῶν ἐγγυητῶν ἢ μὴν ἐκτίσειν" τὸ ἀργύριον ὃ ὥφλεν" ἐκ τῆς λήξεως καὶ τῶν γραμμάτων, ἐφ' οἷς ἕκαστος εἰσῆχθη, ποιεῖ τὴν ἐκτίσιν, ἐν οἷς πᾶσιν ἀπλοῦν, ὅ τις ὥφλεν, ἀργύριον γέγραπται.

- 84 Μετὰ ταῦτα τοίνυν τηλικούτο πρᾶγμα ἀνελὼν ἐν τῇ τῶν ῥημάτων μεταθέσει προσέγραψε" τοὺς δὲ προέ-
 "δρους ἐπιχειροτονεῖν ἐπάναγκες, ὅταν τις καθιστάναι
 "βούληται," παρὰ πάντα τὸν νόμον οἰόμενος δεῖν σώ-
 ξειν τὸν ἡδίκηκότα καὶ τὸν ἐν ὑμῖν ἡλωκότα. δοὺς γὰρ
 ὅταν βούληται τὴν κατάστασιν αὐτῷ τῶν ἐγγυητῶν,
 ἐπ' ἐκείνῳ πεποιήκε μηδέποτε' ἐκτίσαι μηδὲ δεθῆναι.
- 85 τίς γὰρ οὐ ποριεῖται φανύλους ἀνθρώπους, οὓς ὅταν
 ὑμεῖς ἀποχειροτονήσητε ἀπαλλάξεται; εἰ γὰρ τις
 ὥς οὐ καθιστάντα τοὺς ἐγγυητὰς ἀξιοῖ δεδέσθαι, φή-
 σει καὶ καθιστάναι καὶ καταστήσειν, καὶ δεῖξει τὸν
 τούτου νόμον, ὃς καθιστάναι μὲν ὅταν βούληται κε-
 λεύει, φυλάττειν δὲ τέως οὐ λέγει, οὐδ', ἂν ἀποχειρο-
 τονήσῃθ' ὑμεῖς τοὺς ἐγγυητὰς, προστάττει δεδέσθαι,
 ἀλλ' ὥς ἀληθῶς ὥσπερ ἀλεξιφάρμακόν ἐστι τοῖς ἀδι-
 κεῖν βουλομένοις.

- 86 Τῷ δὲ καταστήσαντι, φησὶ, τοὺς ἐγγυητὰς, εἰ
 ἀποδιδῶ τῇ πόλει τὸ ἀργύριον ἐφ' ᾧ κατέστησε τοὺς
 ἐγγυητὰς, ἀφείσθαι τοῦ δεσμοῦ. πάλιν ἐνταῦθ' ἐπέ-
 μεινεν ἐπὶ τοῦ κακουργήματος ὃ μικρῷ πρότερον εἶ-
 πον, καὶ οὐκ ἐπελάθετο, οὐδ' ἔγραψε τὸ τίμημα τὸ

γιγνόμενον, ἀλλὰ τὸ ἀργύριον ὃ ὥφλεν, ἐὰν ἀποδιδῶ, ἀφείσθαι τοῦ δεσμοῦ.

728

87 Ἐὰν δὲ μὴ καταβάλλῃ τὰργύριον ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανείας, τὸν μὲν ἐξεγγυηθέντα δεδέσθαι, τῶν δ' ἐγγυητῶν δημοσίαν εἶναι τὴν οὐσίαν. ἐν δὲ τῷ τελευταίῳ τούτῳ παντελῶς αὐτὸς αὐτοῦ κατήγορος, ὥς ἀδικεῖ, γεγωνὼς φανήσεται. οὐ γὰρ ὅλως τὸ δεδέσθαι τινὰ τῶν πολιτῶν αἰσχρὸν ἢ δεινὸν νομίσας ἀπεῖπε μὴ δεῖν, ἀλλὰ τὸν καιρὸν, ἐν ᾧ τὸν ἡδίκηκότα ἐνῆν παρόντα λαβεῖν, ἐκκλέψας τοῦνομα μὲν τῆς τιμωρίας ἔλιπε τοῖς ἀδικουμένοις ὑμῖν, τὸ δ' ἔργον ἀφείλετο. καὶ παρ' ἀκόντων ἔδωκεν ἄφεσιν τοῖς τὰ ὑμέτερα ἀξιοῦσιν ἔχειν βίαν, καὶ μόνον οὐ προσέγραψε δίκην ἐξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.

88 Ὅ δὲ, πολλῶν ὄντων καὶ δεινῶν ὧν ἐν τῷ νόμῳ τέθεικε, μάλιστ' ἄξιόν ἐστ' ἀγανακτῆσαι, βούλομαι πρὸς ὑμᾶς εἰπεῖν. δι' ὅλου γὰρ τοῦ νόμου τῷ καταστήσαντι τοὺς ἐγγυητὰς ἅπαντα λέγει, τῷ δὲ μὴ καθιστάντι μήτε βελτίους μήτε χείρους, μηδ' ὅλως προσέχοντι τὸν νοῦν ὑμῖν, οὐδεμίαν οὔτε δίκην οὔτε τιμωρίαν προσγέγραφεν, ἀλλ' ἄδειαν πεποίηκε τοσαύτην ὅσην οἷόν τε γενέσθαι πλείστην. καὶ γὰρ τὸν χρόνον ὃν διώρισε, τὴν ἐνάτην πρυτανείαν, τῷ καταστήσαντι

89 λέγει τοὺς ἐγγυητὰς. γνοίη δ' ἂν τις ἐκεῖθεν· προσέγραψε δημοσίαν εἶναι τὴν οὐσίαν τὴν τῶν ἐγγυητῶν, ἂν μὴ τις ἐκτίσῃ· τοῦ δὲ μὴ καταστήσαντος οὐκ ἔνι δήπουθεν ὑπάρχειν ἐγγυητὰς. καὶ τοῖς μὲν προέδροις, οἳ κεκληρωμένοι καθίζουσιν ἐξ ὑμῶν, ἐπάναγκες ἐποίησεν, ὅταν καθιστῇ τις, δέχεσθαι· τοῖς δ' ἀδικούσι τὴν πόλιν οὐδεμίαν προσέγραψεν ἀνάγκην, ἀλλ' ὥς-

περ εὐεργέταις αἵρεσιν αὐτοῖς ἔδωκεν εἰ χρὴ δοῦναι 729
δίκην ἢ μὴ.

90 Καίτοι πῶς ἂν ἀσυμφωρότερος ὑμῖν τούτου γέ-
νοιτο νόμος ἢ κάκιον ἔχων; ὃς πρῶτον μὲν περὶ τῶν
ἐκ τοῦ παρεληλυθότος χρόνου κριθέντων ἐναντία τοῖς
ὑφ' ὑμῶν ἐγνωσμένοις προστάττει, δεύτερον δὲ περὶ
τῶν μελλόντων κριθήσεσθαι προστιμᾷν κελεύων τοὺς
δικαστὰς τοὺς ὁμωμοκότας ἄκυρα τὰ προστιμήματα
ποιεῖ. πρὸς δὲ τούτοις ἐπιτίμους τοὺς ὀφείλοντας οὐ τὰ
προσέχοντα ἐκτίνοντας καθίστησιν, ὅλως δ' ἐπιδεί-
κνυσι μάτην ὀμνύντας, τιμῶντας, δικάζοντας, ὀργι-
ζομένους. ἅπαντα ποιοῦντας ὑμᾶς. ἐγὼ μὲν γὰρ, εἰ
Κριτίας ὁ γενόμενος τῶν τριάκοντ' εἰσέφερε τὸν νό-
μον, οὐκ ἂν ἄλλον τρόπον οἶμαι γράψαντ' εἰσενεγκεῖν
ἢ τοῦτον.

91 Ὅτι τοίνυν ὅλην συγγεῖ τὴν πολιτείαν καὶ κατα-
λύει πάντα τὰ πράγμαθ' ὁ νόμος, καὶ πολλὰς φιλοτι-
μίας περιαιρεῖται τῆς πόλεως, καὶ τοῦτο ῥαδίως ὑμᾶς
νομίζω μαθήσεσθαι. ἴστε γὰρ δήπου τοῦθ', ὅτι σώζε-
ται πολλάκις ἡμῶν ἡ πόλις διὰ τὰς στρατείας καὶ τὰς
ναυτικὰς καὶ τὰς πεζὰς, καὶ πολλὰ καὶ καλὰ πολλάκις
ἤδη διεπράξασθε καὶ σώσαντές τινας καὶ τιμωρησάμε-
92 νοι καὶ διαλλάξαντες. πῶς οὖν; ἀνάγκη τὰ τοιαῦτα
διοικεῖν ἐστὶ διὰ ψηφισμάτων καὶ νόμων τοῖς μὲν εἰσ-
φέρειν ἐπιτάττοντας, τοὺς δὲ τριηραρχεῖν κελεύοντας,
τοὺς δὲ πλεῖν, τοὺς δ' ἕκαστα ποιεῖν ὧν δεῖ. οὐκοῦν
ταῦθ' ὅπως γίγνηται, δικαστήρια πληροῦτε καὶ κατα-
γιννώσκετε δεσμὸν τῶν ἀκοσμοῦντων. σκέψασθε δὴ
τὸν τοῦ καλοῦ καὶ γαθοῦ τούτου νόμον, ὥς λυμαίνεται
93 ταῦτα καὶ διαφθείρει. γέγραπται γὰρ δήπου ἐν τῷ
νόμῳ αὐτοῦ, καὶ εἴ τιτι τῶν ὀφειλόντων προστετίμη- 730
ται δεσμοῦ ἢ καὶ τὸ λοιπὸν προστιμηθῇ, εἶναι κατα-

- στήσαντι ἐγγυητὰς, ἥ μὴν ἐπὶ τῆς ἐνάτης πρυτανείας ἐκτίσειν τὸ ἀργύριον, ἀφείσθαι τοῦ δεσμοῦ. τίς οὖν πόρος ἔσται; τίς ἀποσταλήσεται τρόπον ἢ στρατιά; πῶς τὰ χρήματα εἰσπράξομεν, ἐὰν ἕκαστος ὀφλισκάνων ἐγγυητὰς καθιστῇ κατὰ τὸν τούτου νόμον, ἀλλὰ
- 94 μὴ τὸ προσῆκον ποιῇ; ἐροῦμεν νῆ Δία τοῖς Ἑλλήσι "Τιμοκράτους νόμος ἐστὶ παρ' ἡμῖν· ἀναμείνατ' οὖν τὴν ἐνάτην πρυτανείαν· εἴτα τότε ἕξιμεν." τοῦτο γὰρ λοιπόν. ἂν δ' ὑπὲρ ὑμῶν αὐτῶν ἀμύνεσθαι δέῃ, ἀρά γ' οἴεσθε τοὺς ἐχθροὺς τὰς τῶν παρ' ἡμῖν πονηρῶν διαδύσεις καὶ κακουργίας ἀναμενεῖν; ἢ τὴν πόλιν, αὐτὴν ἐμποδίζοντας νόμους εἰ θήσεται καὶ τὰναντία τῶν συμφερόντων λέγοντας, δυνήσεσθαί τι ποιῆσαι τῶν
- 95 θεόντων; ἀλλ' ἀγαπητόν, ὧς ἄνδρες Ἀθηναῖοι, εἰ πάντων καλῶς ἐχόντων ἡμῖν, καὶ μηδενὸς ὄντος τοιούτου νόμου, κρατοῖμεν τῶν ἐχθρῶν καὶ ταῖς ὀξύτησι δυναίμεθα καὶ τοῖς τοῦ πολέμου καιροῖς ἀκολουθεῖν καὶ μηδενὸς ὑστερίζειν. ἀλλὰ μὴν εἰ φαίνει τοιοῦτον τεθεικὼς νόμον, ὃς τὰ τοιαῦτα λυμαίνεται δι' ὧν ἡ πόλις καὶ σεμνὴ καὶ λαμπρὰ παρὰ πᾶσι καθέστηκε, πῶς οὐχὶ δικαίως ὁτιοῦν ἂν πάθοις;
- 96 "Ἐτι τοίνυν, ὧς ἄνδρες Ἀθηναῖοι, τὴν διοίκησιν ἀναιρεῖ, τὴν δ' ἱερὰν καὶ τὴν ὀσίαν. ὥς δέ, ἐγὼ φράσω. ἔστιν ὑμῖν κύριος νόμος, καλῶς εἶπερ τις καὶ ἄλλος κείμενος, τοὺς ἔχοντας τὰ τε ἱερὰ καὶ τὰ ὄσια χρήματα καταβάλλειν εἰς τὸ βουλευτήριον, εἰ δὲ μὴ, τὴν βουλὴν αὐτοὺς εἰσπράττειν χρωμένην τοῖς νόμοις τοῖς τελωνι-
- 97 κοῖς. διὰ τοίνυν τοῦ νόμου τούτου διοικεῖται τὰ κοινά· τὰ γὰρ εἰς τὰς ἐκκλησίας καὶ τὰς θυσίας καὶ τὴν βου- 731 λὴν καὶ τοὺς ἱππέας καὶ τὰλλα χρήματ' ἀναλίσκομενα, οὗτός ἐστι ὁ νόμος ὁ ποίων προσευπορεῖσθαι. οὐ γὰρ ὄντων ἱκανῶν τῶν ἐκ τῶν τελῶν χρημάτων τῇ διοικί-

σει, τὰ προσκαταβλήματ' ὀνομαζόμενα διὰ τὸν τοῦ
 98 νόμου τούτου φόβον καταβάλλεται. πῶς οὖν οὐχ
 ἅπαντ' ἀνάγκη καταλυθῆναι τὰ τῆς πόλεως, ὅταν αἱ
 μὲν τῶν τελῶν καταβολαὶ μὴ ἱκαναὶ ᾧσι τῇ διοικήσει,
 ἀλλ' ἐνδέη πολλῶν, καὶ μηδὲ ταῦτα ἀλλ' ἢ περὶ λήγον-
 τα τὸν ἐνιαυτὸν ἢ λαβεῖν, τὰ δὲ προσκαταβλήματα
 τοὺς μὴ τιθέντας μὴ κυρία ἢ ἡ βουλή μηδὲ τὰ δικαστή-
 ρια δῆσαι, ἀλλὰ καθιστῶσιν ἐγγυητὰς ἄχρι τῆς ἐνάτης
 99 πρυτανείας; τὰς δ' ὅκτω τί ποιήσομεν; εἶπε, Τιμό-
 κρατες· οὐ σύνιμεν καὶ βουλευσόμεθα, εἴαν τι δέη;
 εἴτ' ἔτι δημοκρατησόμεθα; οὐ δικάσει τὰ δικαστήρια
 τά τε ἴδια καὶ τὰ δημόσια; καὶ τίς ὑπάρξει τοῖς ἀδικου-
 μένοις ἀσφάλεια; οὐκ εἴσεισιν ἡ βουλή καὶ διοικήσει
 τὰ ἐκ τῶν νόμων; καὶ τί λοιπὸν ἔσθ' ἡμῖν ἀλλ' ἢ κατα-
 λελύσθαι; ἀλλὰ νῆ Δί' ἀμισθὶ ταῦτα ποιήσομεν; καὶ
 πῶς οὐ δεινὸν, εἰ διὰ τὸν νόμον, ὃν σὺ τέθεικας μι-
 σθὸν λαβὼν, ἀμισθοῦς ὁ δῆμος καὶ ἡ βουλή καὶ τὰ δι-
 100 καστήρια ἔσται; χρῆν γὰρ τοῦτό γέ σε, ὦ Τιμόκρατες,
 προσγράψαι τῷ νόμῳ, ὅπερ ἐποίεις κατὰ τῶν τελωνῶν
 καὶ τῶν ἐγγυητῶν, "καὶ εἰ κατὰ τινων ἐν ἄλλῳ τινὶ νό-
 μῳ ἢ ψηφίσματι τὰς αὐτὰς εἴρηται πράξεις ὧν ὀφεί-
 "λουσιν εἶναι, ἄς περὶ τῶν τελωνῶν, καὶ κατὰ τούτων
 "εἶναι τὰς πράξεις κατὰ τοὺς ὑπάρχοντας νόμους."
 101 νῦν δὲ κύκλῳ φεύγων τοὺς νόμους τοὺς τελωνικοὺς, 732
 ὅτι τὸ ψήφισμα τὸ Εὐκτῆμονος εἴρηκε πράττειν τοὺς
 ὠφληκότας κατὰ τούτους τοὺς νόμους, διὰ ταῦτ' οὐ
 προσέγραψε τοῦτο. ἐκ δὲ τούτου τοῦ τρόπου τὴν μὲν
 ὑπάρχουσαν τιμωρίαν λύσας κατὰ τῶν τὰ τῆς πόλεως
 ἐχόντων, ἐτέραν δ' οὐ προσγράψας πάντα τὰ πράγματ'
 ἀναιρεῖ, δῆμον, ἱππέας, βουλήν, ἱερὰ, ὅσια· ἀνθ' ὧν,
 ἄνπερ ὑμεῖς, ὦ ἄνδρες Ἀθηναῖοι, σωφρονῆτε, κολα-

σθεις καὶ δοὺς ἀξίαν δίκην τοῖς ἄλλοις παράδειγμα γενήσεται μὴ τιθέναι τοιούτους νόμους.

- 102 Οὐ τοίνυν μόνον τὰ δικαστήρια ἄκυρα ποιεῖ τῶν προστιμημάτων, ἀλλὰ καὶ τοῖς ἀδικοῦσι τὰ κοινὰ δίδωσιν ἄδειαν, τὰς ὑπὲρ τῆς πόλεως στρατείας λυμαίνεται, τὴν διοίκησιν καταλύει, τοῖς κακούργοις καὶ τοῖς πατραλοίαις καὶ τοῖς ἀστρατεύτοις βοηθοῦντα τέθεικε τὸν νόμον. τὰς γὰρ ὑπαρχούσας ἐκ τῶν νῦν
- 103 κυρίων νόμων τιμωρίας καταλύει. λεγόντων γὰρ τῶν νόμων οὓς ἐβηκε Σόλων, οὐδὲν ὅμοιος ὢν τούτῳ νομοθέτης, εἴαν τις ἁλῶ κλοπῆς καὶ μὴ τιμηθῇ θανάτου, προστιμᾶν αὐτῷ δεσμὸν, καὶ εἴαν τις ἄλους τῆς κακώσεως τῶν γονέων εἰς τὴν ἀγορὰν ἐμβάλλῃ, δεδέσθαι, καὶ ἀστρατείας τις ὄφλῃ καὶ τι τῶν αὐτῶν τοῖς ἐπιτίμοις ποιῇ, καὶ τοῦτον δεδέσθαι, Τιμοκράτης ἅπασιν τούτοις ἄδειαν ποιεῖ, τῇ καταστάσει τῶν ἐγγνητῶν τὸν δεσμὸν
- 104 ἀφαιρῶν. ὥστ' ἔμοιγε δοκεῖ (καὶ γὰρ εἰ φορτικώτερον εἶναι τὸ ῥηθησόμενον δόξει, λέξω καὶ οὐκ ἀποτρέψομαι) κατὰ τοῦτο αὐτὸ ἀξίον αὐτὸν εἶναι θανάτῳ ζημιῶσαι, ἵν' ἐν Αἰδοῦ τοῖς ἀσεβέσι θῇ τοῦτον τὸν νόμον, ἡμᾶς δὲ τοὺς ζῶντας τοῖσδε τοῖς ὁσίοις καὶ δικαίοις ἐὰν τὸ λοιπὸν χρῆσθαι. ἀνάγνωθι δὲ καὶ τούτους τοὺς 733 νόμους.

ΝΟΜΟΙ ΚΛΟΠΗΣ, ΚΑΚΩΣΕΩΣ ΓΟΝΕΩΝ, ΑΣΤΡΑΤΕΙΑΣ.

- 105 [Ὅτι ἂν τις ἀπολέσῃ, εἴαν μὲν αὐτὸ λάβῃ, τὴν διπλασίαν καταδικάζειν, εἴαν δὲ μὴ, τὴν δεκαπλασίαν πρὸς τοῖς ἐπαιτίοις. δεδέσθαι δ' ἐν τῇ ποδοκάκῃ τὸν πόδα πένθ' ἡμέρας καὶ νύκτας ἴσας, εἴαν προστιμήσῃ ἢ ἡλιαία. προστιμᾶσθαι δὲ τὸν βουλόμενον, ὅταν περὶ τοῦ τιμήματος ἢ. εἴαν δὲ τις ἀπαχθῇ τῶν γονέων κακώσεως ἡλωκῶς ἢ ἀστρατείας, ἢ προειρημένον αὐτῷ τῶν νόμων εἶργεσθαι εἰσιῶν
- Demosth. Vol. II.

ὅποι μὴ χρή, δησάντων αὐτὸν οἱ ἔνδεκα καὶ εἰσαγόντων εἰς τὴν ἡλιαίαν, κατηγορεῖται δὲ ὁ βουλόμενος οἷς ἔξεστιν. ἐὰν δ' ἄλῳ, τιμάτω ἢ ἡλιαία ὅτι χρή παθεῖν αὐτὸν ἢ ἀποτίσαι. ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ.]

- 106 Ὅμοιός γε, οὐ γάρ; ὧ ἄνδρες Ἀθηναῖοι, Σόλων νομοθέτης καὶ Τιμοκράτης. ὁ μὲν γε καὶ τοὺς ὄντας βελτίους ποιεῖ καὶ τοὺς μέλλοντας ἔσσεσθαι· ὁ δὲ καὶ τοῖς γεγενημένοις πονηροῖς, ὅπως μὴ δώσουσι δίκην, ὁδὸν δείκνυσι, καὶ τοῖς οὖσιν ὅπως ἄδεια γενήσεται κακουργεῖν εὐρίσκει, καὶ τοῖς μέλλουσιν ἔσσεσθαι, τοὺς ἐξ ἀπάντων τῶν χρόνων πονηροὺς, ὅπως ἔδονται σῶ
- 107 καὶ μηδὲν πείσονται, παρασκευάζων. καίτοι τίς ἂν ἀξίαν δοίης δίκην ἢ τίς οὐ παθὼν ἂν τὰ προσήκοντ' εἴης πεπονθὼς, ὅς, τὰ μὲν ἄλλα ἔω, ἀλλὰ τοὺς τῷ γήρᾳ βοηθοὺς λυμαίνει, οἳ καὶ ζῶντας ἀναγκάζουσι τοὺς παῖδας τοὺς γονέας τρέφειν, καὶ ἐπειδὰν ἀποθάνωσιν, ὅπως τῶν νομιζομένων τύχῳσι, παρασκευάζουσιν; ἢ πῶς οὐ κάκιστος ἀπάντων ἀνθρώπων δικαίως ἂν νομί- 734
ξοιο, ὅστις, ὧ κατάρατε, περὶ πλείονος φαίνει τοὺς κλέπτας καὶ τοὺς κακούργους καὶ τοὺς ἀστρατεύτους τῆς πατρίδος ποιούμενος, καὶ διὰ τούτους καθ' ἡμῶν νόμον τίθης;
- 108 Βούλομαι τοίνυν ὑμῖν, ἃ ὑπεσχόμην ἐν ἀρχῇ τοῦ λόγου, ἀπολογίσασθαι πεποιηκότα ἑμαυτόν. ἔφην γὰρ αὐτὸν ἐξελέγξειν κατὰ πάντα ἔνοχον ὄντα τῇ γραφῇ, πρῶτον μὲν παρὰ τοὺς νόμους νομοθετοῦντα, δεύτερον δὲ ὑπεναντία τοῖς οὖσι νόμοις γεγραφότα, τρίτον δὲ τοιαῦτα δι' ὧν βλάπτει τὴν πόλιν. οὐκοῦν ἠκούσατε τῶν νόμων, ἃ κελεύουσιν ποιεῖν τὸν τιθέντα νόμον καινόν· καὶ πάλιν ὑμᾶς ἐδίδαξα ὅτι τούτων οὐδ' 109 ὅτιοῦν ἐποίησεν οὗτος. καὶ μὴν ἀκείνων ἠκούετε τῶν

νόμων οἷς ἐναντίος ὢν ἐφαίνεθ' ὁ τούτου· καὶ τού-
τους ὅτι πρὶν λῦσαι τόνδε τέθεικεν ἐπίστασθε. ἀλλὰ
μὴν ὅτι γ' οὐκ ἐπιτήδειος, ἀκηκόατε· ἄρτι γὰρ λέγων
ἐπανσάμην. οὐκοῦν κατὰ πάντ' ἀδικεῖ φανερώς, καὶ
οὐδὲν ἔσθ' ὅ τι φροντίσας οὐδ' εὐλαβηθεὶς φαίνεται,
ἀλλ' ἔμοιγε δοκεῖ, καὶν εἰ πρὸς τούτοις ἄλλο τι μὴ ποι-
εῖν ἐγγράπτο ἐν τοῖς οὕσι νόμοις, καὶν τοῦτο ποιῆσαι.

- 110 Πανταχόθεν μὲν τοίνυν δηλὸς ἔσθ' ὅτι ταῦτ' ἐγγρα-
ψεν ἐπιβουλεύσας, καὶ μετὰ τοῦ βουλευσασθαι ταῦτ'
ἀδικεῖ καὶ οὐ γνώμη διαμαρτῶν, μάλιστα δ' ἐκ τοῦ
πάντα τὸν νόμον μέχρι τῆς ὑστάτης συλλαβῆς τοιοῦτον
εἶναι· οὐδὲ γὰρ οὐδ' ἄκων οὐδὲν ἔθηκεν ὁρθῶς ἔχον,
οὐδ' ὥς ὑμῖν ἔμελλε λυσιτελήσειν. πῶς οὖν οὐκ εἰκὸς
μισεῖν καὶ τιμωρεῖσθαι τοῦτον ὅστις τοῦ μὲν δήμου
ἡδίκημένου ἡμέλησεν, ὑπὲρ δὲ τῶν ἡδικηκότων καὶ
111 ὕστερον ἀδικησόντων τοὺς νόμους ἔθηκεν; θαυμάζω
δ', ὧς ἄνδρες δικασταί, τῆς ἀναιδεΐας αὐτοῦ τὸ, ἡνίκα
μὲν ἦρχεν αὐτὸς μετ' Ἀνδροτίωνος, τὸν ἔλεον τοῦτον
ἐπὶ τῷ πλήθει τῷ ὑμετέρῳ μὴ ποιήσασθαι, τῷ ἀπειρη- 735
κότι τὰ ἐαυτοῦ χρήματ' εἰσφέρουντι, ἐπειδὴ δ' Ἀνδρο-
τίωνα ἔδει ἅ πάσαι ὑφήρητο τῆς πόλεως χρήματα κα-
ταθεῖναι, τὰ μὲν ἱερὰ, τὰ δ' ὅσια, τότε θεῖναι τὸν νό-
μον ἐπ' ἀποστερήσει τῶν μὲν ὁσίων τῆς διπλασίας,
τῶν ἱερῶν δὲ τῆς δεκαπλασίας. καὶ οὕτω πρὸς τὸ πλη-
θος τὸ ὑμέτερον προσενήνεκται ὁ ἀντίκα μάλα ὑπὲρ
112 τοῦ δήμου φήσων τὸν νόμον τοῦτον θεῖναι. δικαίως
δ' ἂν ἐμοὶ δοκεῖ παθεῖν ὅτιοῦν, ὅστις οἶεται δεῖν, εἰ
μὲν τις ἀγορανόμος ἢ ἀστυνόμος ἢ δικαστὴς κατὰ δή-
μους γενόμενος κλοπῆς ἐν ταῖς εὐθύναις ἤλωκεν, ἄν-
θρωπος πένης καὶ ἰδιώτης καὶ πολλῶν ἀπειρος καὶ
κληρωτὴν ἀρχὴν ἄρξας, τούτῳ μὲν τὴν δεκαπλασίαν
εἶναι, καὶ νόμον οὐδένα τοῖς τριούτοις ἐπικουροῦντα

- τίθησιν· εἰ δὲ τινες πρέσβεις αἰρεθέντες ὑπὸ τοῦ δή-
μου, πλούσιοι ὄντες, ὑφείλοντο χρήματα πολλὰ, τὰ μὲν
ἱερὰ, τὰ δ' ὅσια, καὶ εἶχον χρόνον πολὺν, τούτοις ὅπως
μηδὲν πείσονται μήθ' ὧν οἱ νόμοι μήθ' ὧν τὰ ψηφί-
113 σματα προστάττει, μάλ' ἀκριβῶς εὗρεν. καίτοι γ' ὁ Σό-
λων, ὃ ἄνδρες δικασταί, ὃ οὐδ' ἂν αὐτὸς Τιμοκράτης
φῆσαι ὅμοιος νομοθέτης εἶναι, οὐχ ὅπως ἀσφαλῶς κα-
κουργήσουσι φαίνεται παρασκευάζων τοῖς τοιούτοις,
ἀλλ' ὅπως ἢ μὴ ἀδικήσουσιν ἢ δώσουσι δίκην ἀξίαν,
καὶ νόμον εἰσήνεγκεν, εἰ μὲν τις μεθ' ἡμέραν ὑπὲρ
πεντήκοντα δραχμὰς κλέπτει, ἀπαγωγὴν πρὸς τοὺς ἔν-
δεκ' εἶναι, εἰ δέ τις νύκτωρ ὁτοῦν κλέπτει, τοῦτον ἐξεῖ- 736
ναι καὶ ἀποκτεῖναι καὶ τρῶσαι διώκοντα καὶ ἀπαγαγεῖν
τοῖς ἔνδεκ', εἰ βούλοιτο. τῷ δ' ἀλόντι ὧν αἱ ἀπαγωγαί
εἰσιν, οὐκ ἐγγυητὰς καταστήσαντι ἔκτισιν εἶναι τῶν
114 κλεμμάτων, ἀλλὰ θάνατον τὴν ζημίαν. καὶ εἰ τίς γ' ἐκ
Λυκείου ἢ ἐξ Ἀκαδημείας ἢ ἐκ Κυνοσάργους ἱμάτιον ἢ
ληκύθιον ἢ ἄλλο τι φαυλότατον ἢ τῶν σκευῶν τι τῶν
ἐκ τῶν γυμνασίων ὑφέλοιτο ἢ ἐκ τῶν λιμένων, ὑπὲρ
δέκα δραχμὰς, καὶ τούτοις θάνατον ἐνομοθέτησεν εἶ-
ναι τὴν ζημίαν. εἰ δέ τις ἰδίαν δίκην κλοπῆς ἀλοίη,
ὑπάρχειν μὲν αὐτῷ διπλάσιον ἀποτίσαι τὸ τιμηθὲν,
προστιμῆσαι δ' ἐξεῖναι τῷ δικαστηρίῳ πρὸς τῷ ἀργυ-
ρίῳ δεσμὸν τῷ κλέπτῃ, πένθ' ἡμέρας καὶ νύκτας, ὅπως
ὁρῶεν ἅπαντες αὐτὸν δεδεμένον. καὶ τούτων ὀλίγω
115 πρότερον ἠκούσατε τῶν νόμων. ὥτετο γὰρ δεῖν τὸν γε
τὰ αἰσχροῦ ἔργα ἐργαζόμενον μὴ ἂν ὑφείλετο μόνον ἀπο-
δόντα ἀπηλλάχθαι (πολλοὶ γὰρ ἂν αὐτῷ ἐδόκουν οὕτω
γ' οἱ κλέπται ἔσεσθαι, εἰ μέλλοιεν λαθόντες μὲν ἔξειν,
μὴ λαθόντες δ' αὐτὰ μόνον καταθῆσειν ἂν ὑφείλοντο),
ἀλλὰ ταῦτα μὲν διπλάσια καταθεῖναι, δεθέντα δὲ πρὸς
τούτῳ τῷ τιμῆματι ἐν αἰσχύνῃ ἥδη ζῆν τὸν ἄλλον βίον.

ἀλλ' οὐ Τιμοκράτης, ἀλλ' ὅπως ἀπλᾶ μὲν, ἃ δεῖ διπλά-
 σια, καταθήσουσι παρεσκεύασε, μηδ' ὅτιοῦν δ' ἐπιτί-
 116 μιον ἔσται πρὸς τούτοις. καὶ οὐκ ἀπέχρησεν ὑπὲρ τῶν
 μελλόντων αὐτῷ ταῦτ' ἀδικεῖν, ἀλλὰ καὶ εἴ τις ἄρ' ἡδι-
 κηκὼς κεκολασμένος ἦν, καὶ τοῦτον ἀφῆκεν. καίτοι
 ἔγωγ' ὥμην δεῖν τὸν νομοθετοῦντα περὶ τῶν μελλόν- 737
 των ἔσεσθαι, οἷα δεῖ γίνεσθαι καὶ ὡς ἕκαστα ἔχειν,
 καὶ τὰς τιμωρίας ὁποίας τινὰς ἐφ' ἕκάστοις δεῖ τοῖς
 ἀδικήμασιν εἶναι, περὶ τούτων νομοθετεῖν. τοῦτο γὰρ
 ἔστι τὸ ἐφ' ἅπασι τοῖς πολίταις κοινὸν τοὺς νόμους
 τιθέναι. τὸ δὲ περὶ τῶν γεγονότων πραγμάτων νό-
 μους γράφειν οὐ νομοθετεῖν ἐστίν, ἀλλὰ τοὺς ἀδικοῦν-
 117 τας σώζειν. σκοπεῖτε δ', ὡς ἀληθῆ λέγω, ἐκ τωνδὶ. εἰ
 μὲν γὰρ Εὐκτῆμων ἦλω τὴν τῶν παρὰ νόμων γραφὴν,
 οὐκ ἂν ἔθηκε τοῦτον τὸν νόμον ὁ Τιμοκράτης, οὐδ'
 ἂν εἶδεῖτο ἡ πόλις τούτου τοῦ νόμου, ἀλλ' ἐξήρκει ἂν
 αὐτοῖς ἀπεστερηκόσι τὴν πόλιν τὰ χρήματα τῶν ἄλλων
 μὴ φροντίζειν. νῦν δ', ἐπειδὴ ἀπέφυγε, τὸ μὲν ὑμέτε-
 ρον δόγμα καὶ τὴν τοῦ δικαστηρίου ψῆφον καὶ τοὺς
 ἄλλους νόμους ἀκύρους οἶεται δεῖν εἶναι, αὐτὸν δὲ καὶ
 118 τὸν αὐτοῦ νόμον κύριον. καίτοι, ὦ Τιμόκρατες, οἷ-
 μὲν ὄντες ἡμῖν κύριοι νόμοι τουτουσὶ ποιουσι κυρίους
 ἀπάντων, καὶ διδόασιν αὐτοῖς ἀκούσάσιν, ὁποῖον ἂν
 τι νομίζωσι τὸ ἀδίκημα, τοιαύτη περὶ τοῦ ἡδικηκότος
 χρῆσθαι τῇ ὀργῇ, μέγα μεγάλη, μικρὸν μικρᾷ. ὅταν
 γὰρ ἦ ὅ τι χρὴ παθεῖν ἢ ἀποτίσαι, τὸ τιμᾶν ἐπὶ τού-
 119 τοις γίγνεται. σὺ τοίνυν τὸ παθεῖν ἀφαιρεῖς τὸν δε-
 σμὸν ἀφιεῖς· καὶ ταῦτα τίσι; τοῖς κλέπταις, τοῖς λερο-
 σύλοις τοῖς πατραλοῖαις, τοῖς ἀνδροφόνοις, τοῖς
 ἀστρατεύτοις, τοῖς λιποῦσι τὰς τάξεις· τούτους γὰρ
 πάντας σώξεις τῷ νόμῳ. καίτοι ὅστις ἐν δημοκρατίᾳ
 νομοθετῶν μὴθ' ὑπὲρ τῶν ἱερῶν μὴθ' ὑπὲρ τοῦ δήμου

νομοθετεῖ, ἀλλ' ὑπὲρ ὧν εἶπον ἀρτίως, πῶς οὐ δίκαιός
 120 ἔστι τῆς ἐσχάτης τιμωρίας τυχεῖν; οὐ γὰρ δὴ ἔρεῖ γε ὥς 738
 τοὺς τοιούτους οὐ καὶ προσήκει καὶ οἱ νόμοι κελεύουσι
 ταῖς μεγίσταις τιμωρίαις ἐνόχους εἶναι, οὐδ' ὥς οὗτοι,
 ὑπὲρ ὧν εὔρηκε τὸν νόμον, οὐ καὶ κλέπται καὶ ἱεροσυ-
 λοὶ εἰσι, τὰ μὲν ἱερὰ, τὰς δεκάτας τῆς θεοῦ καὶ τὰς πεν-
 τηκοστὰς τῶν ἄλλων θεῶν, σεσυληκότες καὶ ἀντὶ τοῦ
 ἀποδοῦναι αὐτοὶ ἔχοντες, τὰ δ' ὅσια, ἃ ἐρίγνυτο ὑμέ-
 τερα, κεκλοφότες. διαφέρει δὲ τοσοῦτον αὐτῶν ἢ ἱερο-
 συλία τῶν ἄλλων, ὅτι τὴν ἀρχὴν οὐδὲ ἀνήνεγκαν εἰς
 121 τὴν ἀκρόπολιν, δέον αὐτούς. οἶμαι δὲ νῆ τὸν Δία τὸν
 Ὀλύμπιον, ὃ ἄνδρες δικασταί, οὐκ ἀπὸ ταυτομάτου
 τὴν ὕβριν καὶ τὴν ὑπερηφανίαν ἐπελθεῖν Ἀνδροτίωνι,
 ἀλλ' ὑπὸ τῆς θεοῦ ἐπιπεμφθεῖσαν, ἴν', ὥσπερ οἱ τὰ
 ἀκρωτήρια τῆς Νίκης περικόψαντες ἀπώλοντο αὐτοὶ
 ὑφ' αὐτῶν, οὕτω καὶ οὗτοι αὐτοὶ αὐτοῖς δικαζόμενοι
 ἀπόλονται, καὶ τὰ χρήματα καταθεῖεν δεκαπλάσια κατὰ
 τοὺς νόμους ἢ δεθεῖεν.

122 Βούλομαι δ' ὑμῖν, ὃ μεταξὺ λέγων περὶ τούτων
 ἐνεθυμήθην, εἰπεῖν περὶ οὗ τέθεικε νόμον, παράδο-
 ξόν τι, θαυμαστὸν ἡλίκον. οὗτος γὰρ, ὃ ἄνδρες δικα-
 σταί, τοῖς μὲν τὰ τέλη ὠνούμενοις ἔγραψε τὰς τιμωρίας
 εἶναι, εἰ μὴ καταβάλοιεν τὰ χρήματα, κατὰ τοὺς νό-
 μους τοὺς προτέρους, ἐν οἷς καὶ ὁ δεσμὸς καὶ ἡ διπλα-
 σία γέγραπται ἀνθρώποις, οἱ διὰ τὸ ζημιουῖσθαι ἐπὶ τῇ
 ὦνῃ ἄκοντες ἔμελλον τὴν πόλιν ἀδικήσειν· τοῖς δ'
 ὑφαιρουμένοις τὰ τῆς πόλεως καὶ ἱεροσυλοῦσι τὰ τῆς
 θεοῦ τὸν δεσμὸν ἀφείλεν. καίτοι εἰ μὲν ἐλάττω τού-
 τους ἀδικεῖν ἐκείνων νομίσαι φήσεις, ἀνάγκη μαίνε-
 σθαί σε ὁμολογεῖν, εἰ δὲ μείζω νομίζων, ὥσπερ ἔστιν, 739
 ἐκεῖνα τὰ δίκηματα τοὺς μὲν ἀφίης, τοὺς δὲ μὴ, οὐκ
 ἴδη δῆλος εἰ πεπρακὼς τὸ πρᾶγμα τούτοις;

- 123 Ἄξιον τοίνυν καὶ τοῦτ' εἰπεῖν, ὅσον ὑμεῖς διαφέ-
 ρετε, ὧς ἄνδρες δικασταὶ, μεγαλοφροσύνη τῶν ῥητό-
 ρων. ὑμεῖς μὲν γε τὰ ἐπὶ τῷ πλήθει νενομοθετημένα
 δεινὰ, εἴαν τις ἢ διχόθεν μισθοφορῇ ἢ ὀφείλων τῷ δη-
 μοσίῳ ἐκκλησιάσῃ ἢ δικάσῃ ἢ ἄλλο τι ποιῇ ὧν οἱ νόμοι
 ἀπαγορεύουσιν, οὐ λύετε, καὶ ταῦτ' εἰδότες ὅτι διὰ πε-
 νίαν ἂν ποιήσειεν ὁ τούτων τι ποιῶν, οὐδὲ νόμους τοι-
 ούτους τίθεσθ', ὅπως ἐξουσία ἔσται ἑξαμαρτεῖν, ἀλλὰ
 τοῦναντίον ὅπως μὴ· οὗτοι δ', ὅπως οἱ τὰ αἰσχιστα
 124 καὶ τὰ δεινότατα ποιοῦντες δίκην μὴ δῶσουσιν. εἴτα
 προπηλακίζουσιν ὑμᾶς ἰδίᾳ τοῖς λόγοις, ὥς αὐτοὶ καλοὶ
 κάγαθοι, πονηρῶν καὶ ἀχαρίστων οἰκετῶν τρόπους
 ἔχοντες. καὶ γὰρ ἐκείνων, ὧς ἄνδρες δικασταὶ, ὅσοι ἂν
 ἐλεύθεροι γένωνται, οὐ τῆς ἐλευθερίας χάριν ἔχουσι
 τοῖς δεσπόταις, ἀλλὰ μισοῦσι μάλιστα πάντων ἀνθρώ-
 πων, ὅτι συνίσασιν αὐτοῖς δουλεύσασιν. οὕτω δὲ καὶ
 οὗτοι οἱ ῥήτορες οὐκ ἀγαπῶσιν ἐκ πενήτων πλούσιοι
 ἀπὸ τῆς πόλεως γιγνόμενοι, ἀλλὰ καὶ προπηλακίζουσι
 τὸ πλήθος, ὅτι σύνοιδεν αὐτῶν ἐκάστοις τὰ ἐν τῇ πενίᾳ
 καὶ νεότητι ἐπιτηδεύματα.
- 125 Ἀλλὰ νῆ Δί', αἰσχρὸν ἴσως ἦν Ἀνδροτίωνα δεθῆ-
 ναι ἢ Γλαυκέτην ἢ Μελάνωπον· οὐ μὰ τὸν Δί', ὧς ἄν-
 δρες δικασταὶ, ἀλλὰ πολὺ αἰσχρὸν τὴν πόλιν ἀδικουμέ-
 νην καὶ ὑβριζομένην μὴ λαβεῖν δίκην καὶ ὑπὲρ τῆς
 θεοῦ καὶ ὑπὲρ αὐτῆς. ἐπεὶ Ἀνδροτίωνί γε πότερα οὐ
 πατρῶον τὸ δεδέσθαι; ἀλλ' αὐτοὶ ἴστε πολλὰς πεντε- 740
 τηρίδας ἐν τῷ δεσμωτηρίῳ διατρίψαντα τὸν πατέρ' αὐ-
 126 τοῦ καὶ ἀποδράντα, ἀλλ' οὐκ ἀφεθέντα. ἀλλὰ διὰ τὰ
 ἐπιτηδεύματα τὰ ἐν τῇ ἡλικίᾳ; ἀλλὰ καὶ διὰ ταῦτα δε-
 δέσθαι αὐτῷ οὐχ ἥττον προσήκει ἢ δι' ἅπερ ὑφείλετο.
 ἢ ὅτι εἰσῆει εἰς τὴν ἀγορὰν οὐκ ἔξον αὐτῷ, καὶ ἐκ ταύ-
 της τοὺς σωφρόνως βεβιωκότας αὐτὸς ἤγεν εἰς τὸ δε-

σμωτήριον; ἀλλὰ Μελάνωπος δεινὸν νῆ Δί' ἐστὶν εἰ
 δεθῆσεν νῦν ἔμελλεν· ἀλλὰ περὶ μὲν τοῦ πατρὸς
 127 αὐτοῦ οὐδὲν ἂν φλαῦρον εἴποιμι, οὐδ' εἰ πάνυ πόλλ'
 ἔχω περὶ κλοπῆς λέγειν, ἀλλ' ἐστὼ ἐμοὶ ἐκεῖνός γε τοι-
 οῦτος οἷον ἂν Τιμοκράτης αὐτὸν ἐγκωμιάσειεν. ἀλλ'
 εἰ χρηστοῦ πατρὸς ὢν πονηρὸς καὶ κλέπτῃς ἦν καὶ
 προδοσίας γε ἀλούς τρία τάλαντα ἀπέτισε, καὶ συνέ-
 δρου γενομένου κλοπὴν αὐτοῦ τὸ δικαστήριον κατέγνω
 καὶ δεκαπλάσιον ἀπέτισε, καὶ παρεπρεσβεύσατο εἰς Αἴ-
 γυπτον, καὶ τοὺς ἀδελφοὺς τοὺς ἐαυτοῦ ἡδίκηει, οὐ
 τοσοῦτῳ μᾶλλον αὐτὸν ἔδει δεδέσθαι, εἰ χρηστοῦ πα-
 τρὸς ὢν τοιοῦτος ἦν; οἶμαι γὰρ ἔγωγ', εἴπερ τῷ ὄντι
 χρηστὸς ἦν Λάχης καὶ φιλόπολις, ὑπ' αὐτοῦ ἂν ἐκείνου
 δεθῆναι αὐτὸν τοιοῦτόν γ' ὄντα καὶ οὕτως αἰσχροῖς
 ὀνειδέσι περιβάλλοντ' ἐκεῖνον. καὶ τοῦτον μὲν δὴ ἔω-
 128 μεν, Γλανκέτην δὲ σκεψώμεθα. οὐχ οὗτός ἐστιν ὁ
 πρῶτον μὲν εἰς Δεκέλειαν αὐτομολήσας, ἀκκεῖθεν ὁρ-
 μώμενος καταθέων καὶ φέρων καὶ ἄγων ὑμᾶς; ἀλλὰ
 πάντες ἴστε ταῦτα. καὶ ὁ ἀπὸ μὲν τῶν ὑμετέρων παί-
 δων καὶ γυναικῶν καὶ τῶν ἄλλων χρημάτων, ὅσα λάβοι,
 δεκάτας ἐκεῖ τῷ ἄρμοστῇ κατατιθεὶς τούτων ἀκριβοῶς, 741
 129 τὴν δέ γ' ἐνθάδε θεὸν, πρεσβευτὴς ἀξιωθεὶς εἶναι ὑφ'
 ὑμῶν, ἀποστερῶν τὰς ἀπὸ τῶν ὑμετέρων πολεμίων
 δεκάτας, ἔπειτα ταμιεύσας ἐν ἀκροπόλει τὰριστεῖα τῆς
 πόλεως, ἃ ἔλαβεν ἀπὸ τῶν βαρβάρων, ὑψηρημένος ἐξ
 ἀκροπόλεως, τὸν τε δίφρον τὸν ἀργυρόποδα καὶ τὸν
 ἀκινάκην τὸν Μαρθονίου, ὃς ἦγε τριακοσίους δαρει-
 κούς. ἀλλὰ ταῦτά γ' οὕτω περιφανῆ ἐστὶν ὥστε πάν-
 τας ἀνθρώπους εἰδέναι. ἀλλὰ τᾶλλα οὐ βίαιος; ὥς οὐ-
 130 δεῖς ἀνθρώπων. εἴτα φείσασθαι τινος αὐτῶν ἄξιόν
 ἐστίν, ὥστε διὰ τούτους ἢ τῶν δεκατῶν τῶν τῆς θεοῦ
 ἀμελῆσαι ἢ τῆς διπλασίας τῶν ὀσίων χρημάτων, ἢ τὸν

τούτους πειρώμενον σώζειν μὴ τιμωρήσασθαι; καὶ τί κωλύσει ἅπαντας εἶναι πονηροὺς, ὧς ἄνδρες δικασταί, εἰ διὰ ταῦτα πλέον ἔξουσιν; ἐγὼ μὲν γὰρ οἶμαι οὐδέν.

- 131 Μὴ τοίνυν αὐτοὶ διδάσκετε, ἀλλὰ τιμωρεῖσθε. καὶ μὴ ἔατε ἀγανακτεῖν, εἰ δεθῇσονται ἔχοντες τὰ ὑμέ-
τερα, ἀλλ' ἄγετ' αὐτοὺς ὑπὸ τοὺς νόμους· οὐδὲ γὰρ οἱ τῆς ξενίας ἀλίσκόμενοι ἀγανακτοῦσιν ἐν τῷ οἰκή-
ματι τούτῳ ὄντες, ἕως ἂν τῶν ψευδομαρτυριῶν ἀγω-
νίσωνται, ἀλλὰ μένουσι καὶ οὐκ οἶονται δεῖν ἐγγυητὰς
- 132 καταστήσαντες περιμέναι. ἔδοξε γὰρ τῇ πόλει ἀπιστεῖν
αὐτοῖς, καὶ οὐκ ὥρετο δεῖν διακρουσθῆναι τῆς τιμωρίας
δι' ἐγγυητῶν καταστάσεως, ἀλλ' ἐνταῦθα μένειν αὐ-
τοὺς οὐ καὶ ἄλλοι πολλοὶ τῶν πολιτῶν. καίτοι καὶ ἐπὶ
χρήμασιν ἤδη τινὲς ἐδέθησαν καὶ ἐπὶ κρίσεσιν, ἀλλ'
ὅμως ὑπέμενον. ἀηδὲς μὲν οὖν ἴσως ἐστὶν ὀνομαστὶ
περὶ τινων μεμνησθαι, ἀναγκαῖον δὲ παρεξετάσαι αὐ-
- 133 τοὺς παρὰ τούτους. τοὺς μὲν οὖν πρὸ Εὐκλείδου ἄρ- 742
χοντος ἑάσω καὶ τοὺς σφόδρα παλαιούς. καίτοι κατὰ
τοὺς χρόνους οὓς ἕκαστοι αὐτῶν ἦσαν, πολλοὺ ἄξιον
δοκοῦντες γεγενῆσθαι τὸν ἔμπροσθεν χρόνον ὅμως
ἰσχυρᾶς παρὰ τοῦ δήμου ὀργῆς ἐτύγγανον ἐπὶ τοῖς
ὑστερον γιγνομένοις ἀδικήμασιν· οὐ γὰρ χρόνον τινὰ
δικαίους ὥρετο δεῖν αὐτοὺς ἢ πόλις εἶναι, εἴτα κλέπτας,
ἀλλὰ περὶ γε τὰ κοινὰ αἰεὶ δικαίους· ἐδόκει γὰρ τὸν ἔμ-
προσθεν χρόνον οὐ φύσει, ἀλλ' ἐπιβουλεύων, τοῦ πι-
στευθῆναι, δίκαιος γεγονέναι ὁ τοιοῦτος ἄνθρωπος.
- 134 ἀλλὰ μετ' Εὐκλείδην ἄρχοντα, ὧς ἄνδρες δικασταί,
πρωτὸν μὲν Θρασύβουλον τὸν Κολλυτέα πάντες μέ-
μνησθε δις δεθέντα καὶ κριθέντα ἀμφοτέρως τὰς κρί-
σεις ἐν τῷ δήμῳ· καίτοι τῶν ἐκ Πειραιῶς καὶ ἀπὸ Φυ-
λῆς οὗτος ἦν. ἔπειτα Φιλέσιον τὸν Λαμπτρέα. ἔπειτα
Ἀγύρριον τὸν Κολλυτέα, ἄνδρα χρηστὸν καὶ δημοτι-

κὸν καὶ περὶ τὸ πλῆθος τὸ ὑμέτερον πολλὰ σπουδά-
135 σαντα· ἀλλ' ὅμως τοὺς νόμους ᾤετο δεῖν καὶ αὐτὸς
ἐκείνος ὁμοίως, ὥσπερ ἐπὶ τοῖς ἀδυνάτοις, οὕτω καὶ
ἐφ' ἑαυτῷ ἰσχύειν, καὶ ἐγένετο ἐν τῷ οἰκήματι τούτῳ
πολλὰ ἔτη, ἕως τὰ χρήματα ἀπέτισεν ἃ ἔδοξε τῆς πό-
λεως ὄντα ἔχειν· καὶ ἐπ' ἐκείνῳ Καλλίστρατος δυνά-
μενος καὶ ἀδελφιδοῦς ὦν αὐτοῦ οὐκ ἐτίθει νόμους. καὶ
Μυρωνίδης ὁ Ἀρχίνου υἱὸς τοῦ καταλαβόντος Φυλῆν
καὶ μετὰ γε τοὺς θεοὺς αἰτιωτάτου ὄντος τῆς καθόδου
τῷ δήμῳ καὶ ἄλλα πολλὰ καὶ καλὰ πεπολιτευμένου καὶ
136 ἐστρατηγηκότος πολλάκις. ἀλλ' ὅμως ἅπαντες οὗτοι
ὑπέμενον τοὺς νόμους. καὶ οἱ ταμίαι ἐφ' ὧν ὁ Ὀπισθό- 743
δομος ἐνεπρόσθη, καὶ οἱ τῶν τῆς θεοῦ καὶ οἱ τῶν ἄλ-
λων θεῶν, ἐν τῷ οἰκήματι τούτῳ ἦσαν, ἕως ἡ κρίσις
αὐτοῖς ἐγένετο. καὶ οἱ περὶ τὸν σίτον ἀδικεῖν δόξαντες,
καὶ ἄλλοι πολλοὶ, ὧς ἄνδρες δικασταί, πάντες βελτίους
137 Ἀνδροτίωνος ὄντες. εἶτα τούτοις μὲν ἔδει κυρίους τοὺς
πάλαι κειμένους νόμους εἶναι, καὶ δεδωκέναι δίκην
αὐτοῖς κατὰ τοὺς ὑπάρχοντας νόμους· δι' Ἀνδροτίωνα
δὲ καὶ Γλαυκέτην καὶ Μελάνωπον καινὸν δεῖ γενέ-
σθαι νόμον, τοὺς ἡλωκότας καὶ ψήφῳ κεκριμένους
κατὰ τοὺς πάλαι κειμένους νόμους καὶ δόξαντας ἔχειν
ἱερὰ χρήματα καὶ ὅσια; εἴτ' οὐ καταγέλαστος δόξει ἡ
πόλις εἶναι, εἰ τοῖς ἱεροσύλοις, ὅπως σωθήσονται, νό-
138 μον φανεῖται τιθεμένη; ἔγωγ' οἶμαι. μὴ τοίνυν ἐάσῃτε
ὑμᾶς αὐτοὺς ὑβρίζεσθαι μηδὲ τὴν πόλιν, ἀλλὰ μνη-
σθέντες ὅτι Εὐδήμον τὸν Κυδαθηναίᾳ νόμον δόξαντα
θεῖναι οὐκ ἐπιτήδειον, οὐ πάλαι, ἀλλ' ἐπ' Εὐάνδρου
ἄρχοντος, ἀπεκτείνετε, καὶ Φίλιππον τὸν Φιλίππου
τοῦ ναυκλήρου υἱὸν μικροῦ μὲν ἀπεκτείνετε, χρημά-
των δὲ πολλῶν αὐτοῦ ἐκείνου ἀντιτιμωμένου παρ' ὀλί-
γας ψήφους ἐτιμήσατε, ταύτην τὴν ὀργὴν καὶ νῦν ἐπὶ

τουτονὶ λάβετε, ἐκεῖνο πρὸς τούτοις ἅπασιν ἐνθυμη-
θέντες, τί ποτ' ἂν ἐπάθετε ὑπὸ τούτου αὐτοῦ, εἰ οὗτος
εἰς ὧν ἐπρέσβευεν ὑπὲρ ὑμῶν. οἶμαι γὰρ τοιοῦτον οὐ-
δὲν εἶναι ὅτου ἂν ἀπέσχετο. ὁρᾶτε δὲ τὴν διάνοιαν αὐ-
τοῦ· ὁ γὰρ νόμος, ὃν ἐτόλμησε θεῖναι, τὸν τρόπον αὐ-
τοῦ δείκνυσιν.

- 139 Βούλομαι δ' ὑμῖν, ὧ ἄνδρες δικασταί, ἐν Λοκροῖς
ὥς νομοθετοῦσι διηγήσασθαι· οὐδὲν γὰρ χείρους ἔσε-
σθε παράδειγμά τι ἀκηκοότες, ἄλλως τὲ καὶ ὧ πόλις 744
εὐνομουμένη χρῆται. ἐκεῖ γὰρ οὕτως οἴονται δεῖν τοῖς
πάλαι κειμένοις χρῆσθαι νόμοις καὶ τὰ πάτρια περι-
στέλλειν καὶ μὴ πρὸς τὰς βουλήσεις μηδὲ πρὸς τὰς δια-
δύσεις τῶν ἀδικημάτων νομοθετεῖσθαι, ὥστ' ἐάν τις
βούληται νόμον καινὸν τιθέναι, ἐν βρόχῳ τὸν τράχη-
λον ἔχων νομοθετεῖ, καὶ ἐὰν μὲν δόξη καλὸς καὶ χρή-
σιμος εἶναι ὁ νόμος, ξῆ ὁ τιθεὶς καὶ ἀπέρχεται, εἰ δὲ μὴ,
140 τέθνηκεν ἐπισπασθέντος τοῦ βρόχου. καὶ γὰρ τοι και-
νοὺς μὲν οὐ τολμῶσι τίθεσθαι νόμους, τοῖς δὲ πάλαι
κειμένοις ἀκριβῶς χρῶνται. ἐν πολλοῖς δὲ πάνυ ἔτεσιν,
ὧ ἄνδρες δικασταί, εἰς λέγεται παρ' αὐτοῖς νόμος και-
νὸς τεθῆναι. ὄντος γὰρ αὐτόθι νόμου, ἐάν τις ὀφθαλ-
μὸν ἐκκόψῃ, ἀντεκκόψαι παρασχεῖν τὸν ἑαυτοῦ, καὶ
οὐ χρημάτων τιμήσεως οὐδεμιᾶς, ἀπειλῆσαι τις λέγε-
ται ἐχθρὸς ἐχθρῷ ἕνα ἔχοντι ὀφθαλμὸν ὅτι αὐτοῦ ἐκ-
141 κόψει τοῦτον τὸν ἕνα. γενομένης δὲ ταύτης τῆς ἀπει-
λῆς χαλεπῶς ἐνεργῶν ὁ ἐτερόφθαλμος, καὶ ἡγούμενος
ἀβίωτον αὐτῷ εἶναι τὸν βίον τοῦτο παθόντι, λέγε-
ται τολμῆσαι νόμον εἰσενεγκεῖν, ἐάν τις ἕνα ἔχοντος
ὀφθαλμὸν ἐκκόψῃ, ἄμφω ἀντεκκόψαι παρασχεῖν, ἵνα
τῇ ἴσῃ συμφορᾷ ἀμφοτέρωι χρῶνται. καὶ τοῦτον μόνον
λέγονται Λοκροὶ θέσθαι τὸν νόμον ἐν πλεῖν ἢ διακο-
142 σίοις ἔτεσιν. οἱ δὲ παρ' ἡμῖν ῥήτορες, ὧ ἄνδρες δικα-

σταί, πρῶτον μὲν ὅσοι μῆνες μικροῦ δέουσι νομοθε-
τεῖν τὰ αὐτοῖς συμφέροντα, ἔπειτ' αὐτοὶ μὲν τοὺς ἰδι-
ώτας εἰς τὸ δεσμωτήριον ἄγουσιν, ὅταν ἄρχωσιν, ἐφ'
ἑαυτοῖς δ' οὐκ οἴονται δεῖν ταὐτὸ δίκαιον τοῦτ' εἶναι.
ἔπειτα τοὺς μὲν τοῦ Σόλωνος νόμους, τοὺς πάλαι δε- 745
δοκιμασμένους, οὓς οἱ πρόγονοι ἔθεντο, λύουσιν αὐ-
τοὶ, τοῖς δ' ἑαυτῶν, οὓς ἐπ' ἀδικίᾳ τῆς πόλεως τιθέασι,
143 χρῆσθαι ὑμᾶς οἴονται δεῖν. εἰ οὖν μὴ τιμωρήσεσθε
τούτους, οὐκ ἂν φθάνοι τὸ πλῆθος τούτοις τοῖς θηρί-
οις δουλεῦον. εὖ δ' ἴστε, ὥς ἄνδρες δικασταί, ὅτι ἂν
μὲν σφόδρ' ὀργίξησθε, ἦττον ἀσελγανοῦσιν, ἂν δὲ μὴ,
πολλοὺς τοὺς ἀσελγεῖς εὐρήσετε καὶ τοὺς ὑβρίζοντας
ὑμᾶς ἐπὶ τῇ τοῦ φιλοτιμεῖσθαι προφάσει.

144 Ἵνα δὲ καὶ περὶ ἐκείνου εἰπῶ τοῦ νόμου, ὥς ἄνδρες
δικασταί, ὥς ἀκούω μέλλειν παραδείγματι χρῆσθαι τοῦ-
τον καὶ φήσειν ἀκόλουθον αὐτῷ τεθεικέναι, ἐν ᾧ ἐνι
"οὐδὲ δῆσω Ἀθηναίων οὐδένα, ὃς ἂν ἐγγυητὰς τρεῖς
"καθιστῇ τὸ αὐτὸ τέλος τελοῦντας, πλὴν ἂν τις ἐπὶ
"προδοσίᾳ τῆς πόλεως ἢ ἐπὶ καταλύσει τοῦ δήμου σὺν-
"ιὼν ἁλῶ, ἢ τέλος τι πριάμενος ἢ ἐγγυησάμενος ἢ
"ἐκλέγων μὴ καταβάλλῃ," ἀκούσατέ μου καὶ περὶ τού-
145 του· οὐ γὰρ ἔρω ὅτι αὐτὸς Ἀνδροτίων ἦγεν εἰς τὸ δε-
σμωτήριον καὶ ἔδει τούτου κειμένου τοῦ νόμου, ἀλλ'
ἐφ' οἷς κεῖται ὁ νόμος οὗτος, διδάξω ὑμᾶς. οὗτος γὰρ,
ὥς ἄνδρες δικασταί, οὐκ ἐπὶ τοῖς κεκριμένοις καὶ ἡγω-
νισμένοις κεῖται, ἀλλ' ἐπὶ τοῖς ἀκρίτοις, ἵνα μὴ διὰ τὸ
δεδέσθαι χεῖρον ἀναγκάζονται ἀγωνίζεσθαι ἢ καὶ παν-
τάπασιν ἀπαράσκευοι εἶεν. οὗτοσί δὲ, ἃ ἐπὶ τοῖς ἀκρί-
τοις κεῖται, ὡς περὶ ἀπάντων εἰρημένα μέλλει πρὸς
146 ὑμᾶς λέγειν. ὥς δὲ σαφῶς γνώσεσθε ὅτι ἀληθῆ λέγω,
ἐγὼ ὑμῖν ἔρω. οὔτε γὰρ ἂν, ὥς ἄνδρες δικασταί, ἐξῆν
ὑμῖν τιμᾶν ὅ τι χρὴ παθεῖν ἢ ἀποτῖσαι (ἐν γὰρ τῷ πα-

θεῖν καὶ ὁ δεσμός ἐνι· οὐκ ἂν οὖν ἐξῆν δεσμοῦ τιμῇ-
 σαι), οὐθ' ὅσων ἐνδειξίς ἐστιν ἢ ἀπαγωγῇ, προσεγέ- 746
 γραπτο ἂν ἐν τοῖς νόμοις "τὸν δ' ἐνδειχθέντα ἢ ἀπα-
 "χθέντα δησάντων οἱ ἔνδεκα ἐν τῷ ξύλῳ," εἶπερ μὴ
 ἐξῆν ἄλλους ἢ τοὺς ἐπὶ προδοσίᾳ τῆς πόλεως ἢ ἐπὶ κα-
 ταλύσει τοῦ δήμου συνιόντας ἢ τοὺς τὰ τέλη ὠνούμε-
 147 νους καὶ μὴ καταβάλλοντας δῆσαι. νῦν δὲ ταῦθ' ὑμῖν
 τεκμήρια ἔστω ὅτι ἔξεστι δῆσαι· παντελῶς γὰρ ἤδη
 ἄκυρ' ἂν ᾗν τὰ τιμήματα. ἔπειτα δ', ὧς ἄνδρες δικα-
 σταί, τοῦτο τὸ γράμμα αὐτὸ μὲν καθ' αὐτὸ οὐκ ἔστι
 νόμος, τὸ "οὐδὲ δῆσω Ἀθηναίων οὐδένα," ἐν δὲ τῷ
 ὅρκῳ τῷ βουλευτικῷ γέγραπται, ἵνα μὴ συνιστάμενοι
 οἱ ῥήτορες οἱ ἐν τῇ βουλῇ δεσμὸν κατὰ τινος τῶν πολι-
 148 τῶν λέγοιεν. ἄκυρον οὖν τοῦ δῆσαι τὴν βουλὴν ποιῶν
 ὁ Σόλων τοῦτο πρὸς τὸν ὅρκον τὸν βουλευτικὸν προσ-
 ἔγραψεν, ἀλλ' οὐ πρὸς τὸν ὑμέτερον· ἀπάντων γὰρ
 κυριώτατον ᾤετο δεῖν εἶναι τὸ δικαστήριον, καὶ ὅ τι
 γνοίῃ, τοῦτο πάσχειν τὸν ἀλόντα. ἀναγνώσεται δ'
 ὑμῖν αὐτοῦ τούτου ἕνεκα τὸν τῶν ἡλιαστῶν ὅρκον.
 λέγε σύ.

ὍΡΚΟΣ ΗΛΙΑΣΤΩΝ.

149 [Ψηφιοῦμαι κατὰ τοὺς νόμους καὶ τὰ ψηφίσματα
 τοῦ δήμου τοῦ Ἀθηναίων καὶ τῆς βουλῆς τῶν πεντακο-
 σίων, καὶ τύραννον οὐ ψηφιοῦμαι εἶναι οὐδ' ὀλιγαρχίαν·
 οὐδ' ἐάν τις καταλύῃ τὸν δῆμον τὸν Ἀθηναίων ἢ λέγῃ ἢ
 ἐπιψηφίξῃ παρὰ ταῦτα, οὐ πείσομαι· οὐδὲ τῶν χρῶν τῶν
 ἰδίων ἀποκοπὰς οὐδὲ γῆς ἀναδασμὸν τῆς Ἀθηναίων οὐδ'
 οἰκιῶν· οὐδὲ τοὺς φεύγοντας κατάξω, οὐδὲ ὧν θάνατος
 κατέγνωσται, οὐδὲ τοὺς μένοντας ἐξελῶ παρὰ τοὺς νόμους
 τοὺς κειμένους καὶ τὰ ψηφίσματα τοῦ δήμου τοῦ Ἀθη-
 150 ναίων καὶ τῆς βουλῆς οὗτ' αὐτὸς ἐγὼ οὗτ' ἄλλον οὐδένα
 ἐάσω· οὐδ' ἀρχὴν καταστήσω ὥστ' ἄρχειν ὑπεύθυνον 747
 ὄντα ἑτέρας ἀρχῆς, καὶ τῶν ἐννέα ἀρχόντων καὶ τοῦ ἱερο-
 μνήμονος καὶ ὅσαι μετὰ τῶν ἐννέα ἀρχόντων κυαμεύονται

ταύτῃ τῇ ἡμέρᾳ, καὶ κήρυκος καὶ πρεσβείας καὶ συνέδρων· οὐδὲ δις τὴν αὐτὴν ἀρχὴν τὸν αὐτὸν ἄνδρα, οὐδὲ δύο ἀρχὰς ἄρξαι τὸν αὐτὸν ἐν τῷ αὐτῷ ἐνιαυτῷ· οὐδὲ δῶρα δέξομαι τῆς ἡλιάσεως ἕνεκα οὔτ' αὐτὸς ἐγὼ οὔτ' ἄλλος ἐμοὶ οὔτ' ἄλλη εἰδότος ἐμοῦ, οὔτε τέχνη οὔτε μηχανῇ οὐδεμιᾷ. καὶ γέγονα οὐκ ἔλαττον ἢ τριάκοντ' ἔτη. καὶ ἀκροάσομαι τοῦ τε κατηγόρου καὶ τοῦ ἀπολογουμένου ὁμοίως ἀμφοῖν, καὶ διαψηφιοῦμαι περὶ αὐτοῦ οὗ ἂν ἡ δίκαιος ἦ. ἐπομνύναι Δία, Ποσειδῶ, Δῆμητρα, καὶ ἐπαρᾶσθαι ἐξώλειαν ἑαυτῷ καὶ οἰκίᾳ τῇ ἑαυτοῦ, εἴ τι τούτων παραβαίνοι, εὖ οὐ κοῦντι δὲ πολλὰ κάγαθὰ εἶναι.]

Ἐνταῦθ' οὐκ ἐνι, ὧς ἄνδρες δικασταί, “οὐδὲ δῆσω Ἀθηναίων οὐδένα.” τὰ γὰρ κρίνοντα τὰς κρίσεις ἀπάσας τὰ δικαστήριά ἐστιν, οἷς ἐξουσία ἐστὶ καὶ δεσμὸν καὶ ἄλλο ὅ τι ἂν βούλωνται καταγιγνώσκειν.

Ὡς μὲν οὖν ἔξεστιν ὑμῖν δεσμὸν καταγιγνώσκειν, ταύτῃ ἐπιδείκνυμι· ὧς δὲ τὰ δεδικασμένα ἄκυρα ποιεῖν καὶ δεινὸν καὶ ἀνόσιόν ἐστι καὶ δήμου κατάλυσις, πάντας ἂν οἶμαι ὁμολογῆσαι. ἡ γὰρ πόλις ἡμῶν, ὧς ἄνδρες δικασταί, νόμοις καὶ ψηφίσμασι διοικεῖται. εἰ δὴ τις τὰ ψήφῳ κεκριμένα νόμῳ καινῷ λύσει, τί πέρας ἔσται; ἢ πῶς τοῦτον δίκαιόν ἐστι νόμον προσαγορεύειν, ἀλλ' οὐκ ἀνομίαν; ἢ πῶς οὐ τῆς μεγίστης ὀργῆς ὁ τοιοῦτος νομοθέτης ἄξιός ἐστιν; ἐγὼ μὲν γὰρ τῶν ἐσχάτων νομίζω, οὐχ ὅτι τοῦτον μόνον τὸν νόμον ἔθηκεν, ἀλλ' ὅτι καὶ τοῖς ἄλλοις ὁδὸν δείκνυσι καὶ περὶ δικαστηρίων καταλύσεως καὶ περὶ τῶν φευγόντων καθόδου καὶ περὶ τῶν ἄλλων τῶν δεινοτάτων. τί γὰρ κωλύει, ὧς ἄνδρες δικασταί, εἰ οὗτος χαίρων ἀπαλλάξει ὁ τοιοῦτον νόμον τιθεὶς, ἕτερον φανῆναι ἄλλο τι τῶν τῆς πόλεως ἰσχυροτάτων καταλύνοντα νόμῳ καινῷ; ἐγὼ μὲν γὰρ οἶμαι οὐδέν. ἀκούω δ' ἔγωγε καὶ τὸ πρότερον οὕτω καταλυθῆναι τὴν δημοκρατίαν, παρὰ νόμων πρῶτον γραφῶν καταλυθε-

σῶν καὶ τῶν δικαστηρίων ἀκύρων γενομένων. ἴσως μὲν οὖν ἄν τις ὑπολάβοι ὅτι οὐχ ὁμοίων ὄντων τῶν πραγμάτων νῦν καὶ τότε λέγω περὶ καταλύσεως τοῦ δήμου. ἀλλ' οὐδὲ σπέρμα δεῖ καταβάλλειν ἐν τῇ πόλει οὐδένα, ὃ ἄνδρες δικασταί, τοιούτων πραγμάτων, οὐδ' εἰ μὴ πῶς ἂν ἐκφύοι, ἀλλὰ καὶ τὸν ἐγχειροῦντα λέγειν ἢ ποιεῖν τι τοιοῦτον δίκην διδόναι.

- 155 Ὅτι τοίνυν καὶ τέχνη κακῶς ἐνεχείρησε ποιεῖν ὑμᾶς, ἄξιόν ἐστιν ἀκοῦσαι. ὁρῶν γὰρ ἐκάστοτε πάντας, καὶ τοὺς πολιτευομένους καὶ τοὺς ἰδιώτας, τοὺς νόμους τῶν τῆς πόλεως ἀγαθῶν αἰτίους ὑπολαμβάνοντας, ἐσκόπει πῶς λήσει τούτους καταλύσας, κἂν ἄρα ληφθῇ τοῦτο ποιῶν, μὴ δόξει δεινὸν μηδ' ἀναιδὲς
156 μηδὲν εἰργάσθαι. εὗρεν οὖν τοῦτο ὃ πεποίηκε, νόμῳ τοὺς νόμους καταλῦσαι, ἵνα τὰ δίκηματ' αὐτοῦ τὸ τῆς σωτηρίας ὄνομα ἔχῃ. οἳ τε γὰρ σώζοντες τὴν πόλιν εἰσὶ νόμοι, ὅν τε οὗτος ἔθηκεν οὐδὲν ἐκείνοις τῶν αὐτῶν ἔχοντα, νόμος. τὴν μὲν οὖν τοῦ ὀνόματος φιλανθρωπίαν, ὅτι ταύτην δὴ μάλιστα προσίεσθε, κατεῖδε· τὴν δὲ χρεῖαν, ὅτι τᾶναντία ἔχουσα φανήσεται, παρεῖδε. 749
157 φέρε γὰρ πρὸς Διὸς, ἔστιν ὅστις ἂν ἢ πρόεδρος ποτ' ἐπεψήφισεν ἢ πρύτανις τούτων τι τῶν ἐν τῷ νόμῳ γεγραμμένων; ἐγὼ μὲν οὐδέν' ἂν οἶμαι. πῶς οὖν τοῦθ' ὑπέδυσ; νόμον ἔθετο ὄνομα τοῖς αὐτοῦ κακουργήμασιν. οὐ γὰρ ἀπλῶς, οὐδ' ὅπως ἔτυχον, ποιοῦσι κακῶς ὑμᾶς, ἀλλ' ἐσκεμμένως καὶ τοῦτ' αὐτὸ πράττοντες, οὐχ οὐτοι μόνον, ἀλλὰ πολλοὶ τῶν πολιτευομένων, οἳ τούτῳ παριόντες αὐτίκα δὴ μάλα συναπολογήσονται, οὐ μὰ Δί' οὐ Τιμοκράτει χαρίσασθαι βουλόμενοι, πόθεν; ἀλλ' αὐτῷ συμφέρειν ἕκαστος ἡγούμενος τὸν νόμον. ὥσπερ τοίνυν οὗτοι σφίσιν αὐτοῖς βοηθοῦσιν ἐφ' ὑμᾶς,
158 οὕτω δεῖ καὶ ὑμᾶς ὑμῖν αὐτοῖς βοηθεῖν. καίτοι ἀνερω-

- τῶντός τινος αὐτὸν ὅτου ἔνεκα τοιαῦτ' ἠθέλησε γρά-
 φειν, καὶ διεξιόντος ὥς χαλεπὸν τὸν ἄγωνα ὑπολαμ-
 βάνοι τόνδε, τετυφῶσθαι τὸν ταῦτα λέγοντ' ἔφη· συμ-
 παρέσεσθαι γὰρ Ἀνδροτίωνα ἑαυτῷ, καὶ τοιούτους λό-
 γους σχολὴν ἄγοντα ἐσκέφθαι περὶ πάντων ὥστ' εὖ
 εἰδέναι ὅτι οὐδὲν αὐτῷ γενήσοιτο φλαυρὸν ἀπὸ τῆς
 159 γραφῆς τῆσδε. καὶ δῆτα καὶ τεθαύμακα τὴν ἀναισχυν-
 τίαν τὴν τούτου τε κἀκείνου, τοῦ μὲν, εἰ καλεῖ, τοῦ δ',
 εἰ πάρεισι καὶ συναπολογήσεται. μαρτυρία γὰρ δῆπου
 φανερὰ γενήσεται πᾶσιν ὑμῖν ὅτι τὸν νόμον τούτου
 ἔνεκ' ἐτίθει, ἀλλ' οὐκ ἐπὶ πᾶσι τὸν αὐτόν. ὅμως δὲ καὶ
 περὶ τῶν ἐκείνῳ πεπολιτευμένων ὑμᾶς μικρὰ βέλτιόν
 ἐστὶν ἀκοῦσαι, καὶ τούτων ταῦτα, ὧν κεκοινώνηκεν
 οὗτος καὶ δι' ἃ τοῦτον οὐδὲν ἦττον ἐκείνου δικαίως ἂν
 μισοῖτε. λέξω δ' οὐδὲν ὧν ἀκηκόαθ' ὑμεῖς, εἰ μὴ τινες 750
 ἄρα ἐπὶ τοῖς Εὐκτῆμονι γιγνομένοις ἀγῶσι παρῆσαν.
- 160 Καὶ πρῶτον μὲν, ἐφ' ᾧ μέγιστον φρονεῖ, τὴν τῶν
 χρημάτων εἰσπραξίν ἐξετάσωμεν αὐτοῦ, ἣν μετὰ τού-
 του τοῦ χρηστοῦ πάντας εἰσέπραξεν ὑμᾶς. αἰτιασάμε-
 νος γὰρ Εὐκτῆμονα τὰς ὑμετέρας ἔχειν εἰσφοράς, καὶ
 τοῦτ' ἐξελέγξειν ἢ παρ' ἑαυτοῦ καταθήσειν ὑποσχόμε-
 νος, καταλύσας ψηφίσματι κληρωτὴν ἀρχὴν ἐπὶ τῇ
 προφάσει ταύτῃ ἐπὶ τὴν εἰσπραξίν παρέδν, καὶ τοῦτον
 προὔβαλετο, εἰπὼν τὴν τοῦ σώματος ἀρρωστίαν, ἵν',
 161 ἔφη, συνδιοικῇ μοι. δημηγορίαν δ' ἐπὶ τούτοις ποιού-
 μενος, ὥς ἔστι τριῶν αἵρεσις, ἥ τὰ πομπεῖα κατακό-
 πτειν ἢ πάλιν εἰσφέρειν ἢ τοὺς ὀφείλοντας εἰσπράτ-
 τειν, αἱρουμένων εἰκότως ὑμῶν τοὺς ὀφείλοντας εἰσ-
 πράττειν, ταῖς ὑποσχέσεσι κατέχων καὶ διὰ τὸν καιρὸν
 ὃς ἦν τότε ἔχων ἐξουσίαν, τοῖς μὲν κειμένοις νόμοις
 περὶ τούτων οὐκ ᾔετο δεῖν χρῆσθαι οὐδ', εἰ μὴ τούτους
 ἐνόμιζεν ἱκανοὺς, ἑτέροους τιθέναι, ψηφίσματα δ' εἶπεν

ἐν ὑμῖν δεινὰ καὶ παράνομα, δι' ὧν ἡργολάβει, προσ-
 162 αγωγεῖ τούτῳ χρώμενος τῶν λημμάτων. καὶ πολλὰ
 τῶν ὑμετέρων κέκλοφε μετὰ τούτου, γράψας τοὺς ἑν-
 δεκα καὶ τοὺς ἀποδέκτας καὶ τοὺς ὑπηρέτας ἀκολου-
 θεῖν μεθ' αὐτοῦ. εἴτ' ἔχων τούτους ἤγεν ἐπὶ τὰς ὑμε-
 τέρας οἰκίας, καὶ σὺ, ὦ Τιμόκρατες, συνηκολούθεις,
 μόνος τῶν συναρχόντων δέκα ὄντων. καὶ μηδεὶς ὑπο-
 λαμβανέτω με λέγειν ὥς οὐ χρῆν εἰσπράττειν τοὺς 751
 ὀφείλλοντας. χρῆν γάρ. ἀλλὰ πῶς; ὥς ὁ νόμος ἀγο-
 ρεύει, τῶν ἄλλων ἕνεκα· τοῦτο γάρ ἐστι δημοτικόν.
 οὐ γὰρ τοσοῦτον, ὥς ἄνδρες Ἀθηναῖοι, πέντε ταλάντων
 ὑμῖν, ὧν οὗτοι τότε' εἰσέπραξαν, τεθέντων ὠφέλησθε,
 ὅσον βέβλαφθε τοιούτων ἐθῶν εἰς τὴν πολιτείαν εἰσα-
 163 γομένων. εἰ γὰρ ἐθέλοιτ' ἐξετάσαι τίνος ἕνεκα μᾶλλον
 ἂν τις ἔλοιτο ἐν δημοκρατίᾳ ζῆν ἢ ἐν ὀλιγαρχίᾳ, τοῦτ'
 ἂν εὗροιτε προχειρότατον, ὅτι πάντα πραότερά ἐστιν
 ἐν δημοκρατίᾳ. ὅτι μὲν τοίνυν τῆς ὅπου βούλεσθε ὀλι-
 γαρχίας πολλῶ ἀσελγέστερα καὶ δεινότερα ἐποιοῦν οὗ-
 τοι, παραλείψω· ἀλλὰ παρ' ἡμῖν πότε πώποτε δεινό-
 τατα ἐν τῇ πόλει γέγονεν; εὖ οἶδ' ὅτι ἐπὶ τῶν τριά-
 164 κονθ' ἅπαντες ἂν εἴποιτε. τότε τοίνυν, ὥς ἐστιν ἀκού-
 ει, οὐδεὶς ἐστιν ὅστις ἀπεστερεῖτο τοῦ σπαθῆναι, ὅστις
 ἑαυτὸν οἴκοι κρύψειεν, ἀλλ' αὐτὸ τοῦτο κατηγοροῦσι
 τῶν τριάκοντα, ὅτι τοὺς ἐκ τῆς ἀγορᾶς ἀδίκως ἀπῆγον.
 οὗτοι τοίνυν τοσαύτην ὑπερβολὴν ἐποίησαντο ἐκείνων
 τῆς αὐτῶν πονηρίας ὥστ' ἐν δημοκρατίᾳ πολιτευόμε-
 νοι τὴν ἰδίαν οἰκίαν ἐκάστω δεσποτῆριον καθίστασαν,
 165 τοὺς ἑνδεκ' ἄγοντες ἐπὶ τὰς οἰκίας. καίτοι, ὦ ἄνδρες
 Ἀθηναῖοι, τί οἴεσθε, ὅπότ' ἄνθρωπος πένης, ἢ καὶ
 πλούσιος, πολλὰ δ' ἀνηλωκὼς καὶ τιν' ἴσως τρόπον
 εἰκότως οὐκ εὐπορῶν ἀργυρίου, μὴ μόνον εἰς τὴν ἀγο-
 ρὰν φοβοῖτ' ἐμβαλεῖν, ἀλλὰ μηδ' οἴκοι μένειν ἀσφαλὲς

ἡγοῖτο, ὁ δὲ τούτων αἷτιος Ἀνδροτίων εἶη, ὃν οὐδ' ὑπὲρ
 αὐτοῦ δίκην ἔα λαβεῖν τὰ πεπραγμένα καὶ βεβιωμένα,
 166 μὴ τί γ' ὑπὲρ τῆς πόλεως εἰσπραττεῖν εἰσφοράς; καίτοι
 εἴ τις ἔροισ' αὐτὸν ἢ σὲ, ὦ Τιμόκρατες, τὸν ἐπαινέτην 752
 τούτων καὶ συνεργόν, τὰς εἰσφοράς πότερον τὰ κτή-
 ματα ἢ τὰ σώματα ὀφείλει, τὰ κτήματα φήσαιτ' ἂν,
 εἴπερ ἀληθῆ λέγειν βούλοισθε· ἀπὸ γὰρ τούτων εἰσφέ-
 ρομεν. τίνος οὖν ἔνεκ', ὦ κάκιστοι πάντων ἀνθρώ-
 πων, ἀφέντες τὸ τὰ χωρία δημεύειν καὶ τὰς οἰκίας, καὶ
 ταῦτ' ἀπογράφειν, ἐδεῖτε καὶ ὑβρίζετε πολίτας ἀνθρώ-
 πους καὶ τοὺς ταλαιπώρους μετοίκους, οἷς ὑβριστικώ-
 167 σθε; καὶ μὴν εἰ ἐθέλοιτε σκέψασθαι παρ' ὑμῖν αὐτοῖς, ὦ
 ἄνδρες δικασταί, τί δοῦλον ἢ ἐλεύθερον εἶναι διαφέρει,
 τοῦτο μέγιστον ἂν εὔροιτε, ὅτι τοῖς μὲν δούλοις τὸ
 σῶμα τῶν ἀδικημάτων ἀπάντων ὑπεύθυνόν ἐστι, τοῖς
 δ' ἐλευθέροις ὕστατον τοῦτο προσήκει κολάζειν. οἱ δὲ
 τοῦναντίον εἰς τὰ σώμαθ' ὥσπερ ἀνδραπόδοις, ἐποιή-
 168 σαντο τὰς τιμωρίας. οὕτω δ' ἀνίσως καὶ πλεονεκτικῶς
 ἔσχε πρὸς ὑμᾶς Ἀνδροτίων ὥστε τὸν μὲν αὐτοῦ πα-
 τέρα ᾧετο δεῖν, δημοσίᾳ δεθέντα ἐπὶ χρήμασιν ἐν τῷ δε-
 σμωτηρίῳ, μὴτ' ἀποδόντα ταῦτα μῆτε κριθέντ' ἀποδρά-
 ναι, τῶν δ' ἄλλων πολιτῶν τὸν μὴ δυνάμενον τὰ ἑαυτοῦ
 169 δεδεσθαι. καὶ Τιμοκράτης τῶν μὲν πολλῶν ἡμῶν τότε,
 ὅτε τὴν διπλασίαν εἰσέπραττεν, οὐδ' ἂν παρ' ἐνὸς λαβεῖν
 ἠθέλησεν ἐγγυητὰς, μὴ μέχρῃ τῆς ἐνάτης πρυτανείας,
 ἀλλ' οὐδεμιᾶς ἡμέρας, ἀλλ' ἢ διπλᾶ τὰ χρήματ' ἔδει κα-
 ταβάλλειν ἢ παραχρηῖμα δεδεσθαι. παρεδίδου δ' οὗτος
 τοῖς ἔνδεκα τὸν οὐκ ὠφληκότα ἐν τῷ δικαστηρίῳ. νῦν 753
 δ' ὅπως ὦν ἂν ὑμεῖς καταγνώτε ἄδετοι περιιάσιν, ὑπεύ-
 θυνον αὐτὸν ποιήσας νόμον εἰσνεγκεῖν ἐτόλμησεν.

- 170 Ἄλλ' ὅμως ἀκκεῖνα καὶ τάδε φήσουσιν ὑπὲρ ὑμῶν
 πράττειν. εἴτα ταῦθ' ὑμεῖς ἀναδέξεσθε ὑπὲρ ὑμῶν πε-
 πρᾶχθαι, καὶ τὰ τῆς τούτων θρασυτήτος καὶ πονηρίας
 ἔργα πράως οἴσετε; ἀλλὰ μισεῖν ὀφείλετε τοὺς τοιού-
 τους, ὥς ἄνδρες Ἀθηναῖοι, μᾶλλον ἢ σῶζειν. τὸν γὰρ
 ὑπὲρ τῆς πόλεως πράττοντά τι καὶ πράων ὑμῶν τευξό-
 171 μενον τὸ τῆς πόλεως ἥθος ἔχοντα δεῖ φαίνεσθαι. τοῦτο
 δ' ἐστὶ τί; τοὺς ἀσθενεῖς ἐλεεῖν, τοῖς ἰσχυροῖς καὶ δυ-
 ναμένοις μὴ ἐπιτρέπειν ὑβρίζειν, οὐ τοὺς μὲν πολλοὺς
 ὥμῳ μεταχειρίζεσθαι, κολακεύειν δὲ τὸν ἀεὶ τι δύνα-
 σθαι δοκοῦντα. ὃ σὺ ποιεῖς, ὥς Τιμόκρατες· δι' ἃ
 πολλῷ μᾶλλον ἂν εἰκότως μὴ ἐθελήσαντες ἀκοῦσαι σοῦ
 θάνατον καταψηφίσαινθ' οὔτοι ἢ δι' Ἀνδροτίων' ἀφεί-
 ησαν.
- 172 Ὅτι τοίνυν οὐδὲ τὴν εἰσπραξιν αὐτὴν ὑπὲρ ὑμῶν
 πεποιήνται, καὶ τοῦτ' ἀντίκα δὴ μάλα ὑμῖν δῆλον ποι-
 ήσω. εἰ γὰρ τις ἔροιτο αὐτοὺς πότεροι αὐτοῖς δοκοῦσιν
 ἀδικεῖν μᾶλλον τὴν πόλιν, οἱ γεωργοῦντες καὶ φειδό-
 μενοι, διὰ παιδοτροφίας δὲ καὶ οἰκεῖα ἀναλώματα καὶ
 λειτουργίας ἐτέρας ἐλλειποῖντες εἰσφορὰν, ἢ οἱ τὰ τῶν
 ἐθελησάντων εἰσενεργεῖν χρήματα καὶ τὰ παρὰ τῶν
 συμμάχων κλέπτοντες καὶ ἀπολλύντες, οὐκ ἂν εἰς
 τοῦτο δῆπου τόλμης, καίπερ ὄντες ἀναιδεῖς, ἔλθοιεν
 ὥστε φῆσαι τοὺς τὰ ἑαυτῶν μὴ εἰσφέροντας μᾶλλον
 173 ἀδικεῖν ἢ τοὺς τὰ κοινὰ ὑφαίρουμένους. τίνος οὖν
 ἔνεκ', ὥς Τιμόκρατες καὶ Ἀνδροτίων, ἐτῶν ὄντων πλει-
 ονῶν ἢ τριάκοντα ἅφ' οὗ ὅ γε ἕτερος ὑμῶν πολιτεύε- 754
 ται, καὶ ἐν τούτῳ τῷ χρόνῳ πολλῶν μὲν στρατηγῶν
 ἡδίκηκότων τὴν πόλιν, πολλῶν δὲ ῥητόρων, οἱ παρὰ
 τουτοισὶ κέκρινται, ὧν οἱ μὲν τεθνᾶσιν ἔφ' οἷς ἡδί-
 κουν, οἱ δ' ὑποχωρήσαντες ὥχοντο καταγνόντες αὐ-
 τῶν, οὐδενὸς πώποτε τούτων ἐξητάσθη κατήγορος

- ὑμῶν οὐδέτερος, οὐδ' ἀγανακτῶν ὥφθη ὑπὲρ ὧν ἡ
 πόλις πάσχοι, ἀλλ' ἐνταῦθ' ἐφάνηθ' ἡμῶν κηδόμενοι,
 174 οὗ πολλοὺς ἔδει κακῶς ποιῆσαι; βούλεσθε, ὦ ἄνδρες
 Ἀθηναῖοι, τὸ τούτων αἴτιον ἐγὼ ὑμῖν εἶπω; ὅτι τού-
 των μὲν μετέχουσιν ὧν ἀδικοῦσιν ὑμᾶς τινὲς, ἀπὸ δὲ
 τῶν εἰσπραττομένων ὑφαιροῦνται· δι' ἀπληστίαν δὲ
 τρόπων διχόθεν καρποῦνται τὴν πόλιν. οὔτε γὰρ ῥᾶον
 πολλοῖς καὶ μικρὰ ἀδικοῦσιν ἀπεχθάνεσθαι ἢ ὀλίγοις
 καὶ μεγάλα, οὔτε δημοτικώτερον δήπου τὰ τῶν πολ-
 λῶν ἀδικήμαθ' ὁρᾶν ἢ τὰ τῶν ὀλίγων. ἀλλὰ τοῦτ' αἰ-
 175 τιον οὐ γὰρ λέγω. δεῖ τοίνυν ὑμᾶς ταῦτα λογιζομένους,
 καὶ μεμνημένους ὧν ἅν ἕκαστος ἀμάρτη, κολάζειν,
 ὅταν λάβητέ τινα, καὶ μὴ τὸν χρόνον, εἰ πολὺς ἔστ' ἀπ'
 ἐκείνου, σκοπεῖν, ἀλλ' εἰ ταῦτ' ἐποιοῦν. ὥς εἰ νῦν
 πρῶως οἴσεται ἐφ' οἷς τότ' ἡγανακτεῖτε, δόξειτ' ὀργιζό-
 μενοι κατεγνῶκέναι τὰ χρήματα τούτων, οὐκ ἀδικού-
 μενοι. τῶν μὲν γὰρ ὀργιζομένων ἔστιν ὀξέως τι κακὸν
 τὸν λελυπηκότ' ἐργάσασθαι, τῶν δὲ ἀδικουμένων,
 ὅταν ποθ' ὑφ' αὐτοῖς λάβωσι τὸν ἡδίκηκότα, τότε τιμω-
 ρήσασθαι. οὐκ οὖν δεῖ δοκεῖν νῦν μαλακισθέντας τότε
 τῶν ὁμωμοσμένων ὄρκων ἀμελήσαντας ὑμῖν αὐτοῖς
 χαρίσασθαι παρὰ τὸ δίκαιον, ἀλλὰ μισεῖν καὶ μηδ' ἀνέ- 755
 χεσθαι φωνὴν μήτε τούτου μήτ' ἐκείνου, τοιαῦτα πε-
 πολιτευμένων.
 176 Ἀλλὰ νῦν Δία ταῦτα μόνον τοιοῦτοι γέγονασιν
 ἐν οἷς πεπολίτευνται, ἄλλα δ' ἔσθ' ἃ καλῶς διωκή-
 κασιν· ἀλλὰ καὶ τᾶλλα οὕτω προσεληλύθασιν πρὸς
 ὑμᾶς ὥσθ' ἥκιστα ἐν οἷς ἀκηκόατε ἄξιόν ἐστι μι-
 σεῖν αὐτούς. τί γὰρ βούλεσθε εἶπω; τὰ πομπεῖα ὥς
 ἐπεσκευάκασιν, καὶ τὴν τῶν στεφάνων καθάρσεις, ἢ
 177 τὴν τῶν φιαλῶν ποίησιν τὴν καλήν; ἀλλ' ἐπὶ τούτοις
 γ', εἰ μηδὲν ἄλλο ἡδίκουν τὴν πόλιν, τρὶς, οὐχ ἅπαξ

τεθνάναι δικαίως ἂν μοι δοκοῦσι· καὶ γὰρ ἱεροσυλία
 καὶ ἀσεβεία καὶ κλοπῇ καὶ πᾶσι τοῖς δεινοτάτοις εἰσὶν
 ἔνοχοι. τὰ μὲν οὖν πόλλ' ὦν λέγων ἐφενάκισεν ὑμᾶς
 Ἀνδροτίων παραλείψω· φήσας δ' ἀπορρεῖν τὰ φύλλα
 τῶν στεφάνων καὶ σαπρούς εἶναι διὰ τὸν χρόνον, ὥσπερ
 ἔων ἢ ῥόδων ὄντας, ἀλλ' οὐ χρυσίου, συγχωνεύειν ἔπει-
 σεν. αἰρεθεῖς δ' ἐπὶ ταῦτα προσεείλετο τοῦτον τὸν πάν-
 178 των τῶν κακῶν κοινωνόν. καὶ τ' ἐπὶ μὲν ταῖς εἰσφοραῖς
 τὸν δημόσιον παρεῖναι προσέγραψεν ὡς δὴ δίκαιος ὦν,
 ὦν ἕκαστος ἀντιγραφεὺς ἔμελλεν ἔσεσθαι τῶν εἰσενεγ-
 κόντων· ἐπὶ τοῖς στεφάνοις δ', οὓς κατέκοπτεν, οὐχὶ
 προσήγαγε ταὐτὸ δίκαιον τοῦτο, ἀλλ' αὐτὸς ῥήτωρ,
 179 χρυσοχόος, ταμίας, ἀντιγραφεὺς γέγονεν. καὶ μὴν εἰ
 μὲν ἅπαντ' ἡξίους, ὅσα πράττεις τῇ πόλει, σαυτῷ πι-
 στεύειν, οὐκ ἂν ὁμοίως κλέπτῃς ὦν ἐφωρῶ· νῦν δ' ἐπὶ
 ταῖς εἰσφοραῖς ὃ δίκαιόν ἐσθ' ὀρίσας, μὴ σοὶ πιστεύειν,
 ἀλλὰ τοῖς αὐτῆς δούλοις τὴν πόλιν, ὅπότ' ἄλλο τι πράτ-
 των καὶ χρήματα κινῶν ἱερὰ, ὦν ἕνια οὐδ' ἐπὶ τῆς ἡμέ- 756
 τέρας γενεᾶς ἀνετέθῃ, μὴ προσγράψαμενος τὴν αὐτὴν
 φυλακὴν ἣν περ ἐπὶ τῶν εἰσφορῶν φαίνει, οὐκ ἤδη δῆ-
 180 λον δι' ὃ τοῦτ' ἐποίησας; ἐγὼ μὲν οἶμαι. καὶ μὴν, ὦ
 ἄνδρες Ἀθηναῖοι, καὶ κατὰ παντὸς τοῦ χρόνου σκέ-
 ψασθε ὡς καλὰ καὶ ζηλωτὰ ἐπιγράμματα τῆς πόλεως
 ἀνελὼν ὡς ἀσεβῇ καὶ δεινὰ ἀντεπέγραψεν. οἶμαι γὰρ
 ὑμᾶς ἅπαντας ὁρᾶν ὑπὸ τῶν στεφάνων ταῖς χοινικίσι
 κάτωθεν γεγραμμένα "οἱ σύμμαχοι τὸν δῆμον ἀνδρα-
 "γαθίας ἔνεκ" ἐστεφάνωσαν καὶ δικαιοσύνης" ἢ "οἱ
 "σύμμαχοι ἀριστεύουν τῇ Ἀθηναίᾳ ἀνέθεσαν" ἢ κατὰ πό-
 λεις "οἱ δεῖνες τὸν δῆμον ἐστεφάνωσαν σωθέντες ὑπὸ
 "τοῦ δήμου," οἷον "Εὐβοεῖς ἐλευθερωθέντες ἐστεφά-
 "νωσαν τὸν δῆμον" ἐπεγέγραπτό που, πάλιν "Κόνων
 "ἀπὸ τῆς ναυμαχίας τῆς πρὸς Λακεδαιμονίους," "Χα-

- 181 "βρίσας ἀπὸ τῆς ἐν Νάξῳ ναυμαχίας." τοιαῦτα γὰρ ἦν
τὰ τῶν στεφάνων ἐπιγράμματα. ταῦτα μὲν τοίνυν, ἃ
πρότερον ζῆλον πολὺν εἶχε καὶ φιλοτιμίαν ὑμῖν, ἡφά-
νισται καθαιρεθέντων τῶν στεφάνων· ἐπὶ δὲ ταῖς φιά-
λαις, ἃς αὐτ' ἐκείνων ἐποιήσατο ὑμῖν ὁ πόρνος οὗτος,
"Ἀνδροτίωνος ἐπιμελουμένου ἐποιήθησαν" ἐπιγέγρα-
πται, καὶ οὗ τὸ σῶμα ἡταιρηκότος οὐκ ἔωσιν οἱ νόμοι
εἰς τὰ ἱερὰ εἰσιέναι, τούτου τοῦνομα ἐν τοῖς ἱεροῖς ἐπὶ
τῶν φιαλῶν γεγραμμένον ἐστίν. ὅμοιόν γε, οὐ γάρ;
182 ἔχον ὑμῖν. τρία τοίνυν ἐκ τούτου τὰ δεινότατ' ἂν τις
ἴδοι πεπραγμέν' αὐτοῖς. τὴν μὲν γὰρ θεὸν τοὺς στε-
φάνους σεσυλήκασιν· τῆς πόλεως δὲ τὸν ζῆλον ἡφανί- 757
κασιν τὸν ἐκ τῶν ἔργων, ὧν ὑπόμνημα ἦσαν ὄντες οἱ
στέφανοι· τοὺς δ' ἀναθέντας δόξαν οὐ μικρὰν ἀφή-
ρηνται, τὸ δοκεῖν ὧν ἂν εὖ πάθωσιν ἐθέλειν μεμνη-
σθαι. καὶ τοιαῦτα καὶ τοσαῦτα τὸ πλῆθος κακὰ εἰργα-
σμένοι εἰς τοῦτ' ἀναισθησίας καὶ τόλμης προεληλύθα-
σιν ὥσθ' ὁ μὲν οἴεται δι' ἐκείνον ὑφ' ὑμῶν σωθήσε-
σθαι, ὁ δὲ παρακάθεται καὶ οὐ καταδύεται τοῖς πεπρα-
183 γμένοις. οὕτω δ' οὐ μόνον εἰς χρήματ' ἀναιδής, ἀλλὰ
καὶ σκαιὸς ἐστίν ὥστ' οὐκ οἶδεν ἐκεῖνο, ὅτι στέφανοι
μὲν εἰσιν ἀρετῆς σήμερον, φιάλαι δὲ καὶ τὰ τοιαῦτα
πλούτου, καὶ στέφανος μὲν ἅπας, καὶ μικρὸς ἦ, τὴν
ἴσην φιλοτιμίαν ἔχει τῷ μεγάλῳ, ἐκπάσματα δ' ἢ θυ-
μιατήρια ἢ τὰ τοιαῦτα κτήματα, εἰ μὲν ὑπερβάλλῃ
τῷ πλήθει, πλούτου τινὰ δόξαν προσετρίψατο τοῖς κε-
κτημένοις, εἰ μὲν δ' ἐπὶ μικροῖς σεμνύνηται τις, τοσοῦτ'
ἀπέχει τοῦ τιμῆς τινὸς διὰ ταῦτα τυχεῖν ὥστ' ἀπειρό-
καλος πρὸς ἔδοξεν εἶναι. οὗτος τοίνυν ἀνελὼν τὰ τῆς
δόξης κτήματα τὰ τοῦ πλούτου πεποίηται μικρὰ καὶ
184 ἀνάξια ὑμῶν. καὶ οὐδ' ἐκεῖν' εἶδεν, ὅτι πρὸς μὲν χρη-

- μάτων κτηῆσιν οὐδεπώποτε ὁ δῆμος ἐσπούδασε, πρὸς δὲ δόξης ὥς οὐδὲ πρὸς ἐν τῶν ἄλλων. τεκμήριον δέ· χρήματα μὲν γὰρ πλεῖστα τῶν Ἑλλήνων ποτὲ σχὼν ἅπανθ' ὑπὲρ φιλοτιμίας ἀνῆλωσεν, ὑπὲρ δὲ δόξης εἰσφέρων ἐκ τῶν ἰδίων οὐδένα πώποτε κίνδυνον ἐξέστη. ἅφ' ὧν κτήματ' ἀθάνατ' αὐτῷ περιέστι, τὰ μὲν τῶν ἔργων ἡ μνήμη, τὰ δὲ τῶν ἀναθημάτων τῶν ἐπ' ἐκείνοις σταθέντων τὸ κάλλος, προπύλαια ταῦτα, ὁ παρ- 758
 θενῶν, στοαὶ, νεώσοικοι, οὐκ ἀμφορίσκοι δύο οὐδὲ χρυσίδες τέτταρες ἢ τρεῖς, ἄγουσα ἐκάστη μνᾶν, ἃς.
 185 ὅταν σοι δοκῇ, πάλιν γράψεις καταχωνεύειν. οὐ γὰρ ἑαυτοὺς δεκατεύοντες, οὐδ' ἂ καταράσαιντ' ἂν οἱ ἐχθροὶ ποιοῦντες, διπλᾶς πρᾶττοντες τὰς εἰσφορὰς, ταῦτ' ἀνέθεσαν, οὐδ' οἴόσπερ σὺ χρώμενοι συμβούλοις ἐπολιτεύοντο, ἀλλὰ τοὺς ἐχθροὺς κρατοῦντες, καὶ ἂ πᾶς τις ἂν εὖ φρονῶν εὗξαιτο, τὴν πόλιν εἰς ὁμόνοιαν ἄγοντες, ἀθάνατον κλέος αὐτῶν λελοίπασι, τοὺς ἐπιτηδεύοντας οἷά σοι βεβίωται τῆς ἀγορᾶς εἰργοντες.
 186 ὑμεῖς δ' εἰς τοσοῦτον, ὥ ἄνδρες Ἀθηναῖοι, προήχθητ' εὐηθείας καὶ ῥαθυμίας ὥστ' οὐδὲ τοιαῦτ' ἔχοντες παραδείγματα ταῦτα μιμεῖσθε, ἀλλ' Ἀνδροτίων ὑμῖν πομπείων ἐπισκευαστῆς, Ἀνδροτίων, ὃ γῆ καὶ θεοί. καὶ τοῦτ' ἀσέβημα ἔλαττον τίνος ἡγεῖσθε; ἐγὼ μὲν γὰρ ἡγοῦμαι δεῖν τὸν εἰς ἱερὰ εἰσιόντα καὶ χερνίβων καὶ κανῶν ἀψόμενον, καὶ τῆς πρὸς τοὺς θεοὺς ἐπιμελείας προστάτην ἐσόμενον οὐχὶ τακτὸν ἡμερῶν ἀριθμὸν ἀγνεύειν, ἀλλὰ τὸν βίον ἡγνευκέναι τοιούτων ἐπιτηδευμάτων οἷα τούτῳ βεβίωται.
 187 Καὶ περὶ μὲν τούτου κατὰ σχολήν· ἃ δὲ Τιμοκράτει συνερεῖ, πολλὰ λέγειν ἔτι πρὸς τούτοις ἔχων παύσομαι. οἶδα δ' ὅτι, ὥς μὲν οὐκ ἀσύμφορος ὑμῖν ἐστὶν ὁ νόμος καὶ παρὰ πάντας τοὺς νόμους εἰσενηνεγμένος

- καὶ κατὰ πάντ' ἀδίκως ἔχων, οὐχ ἔξει λέγειν· ἀκουῶ
 δ' αὐτὸν λέγειν ὥς ἐκτέτισται τὰ χρήματα Ἀνδροτίωνι
 καὶ Γλαυκέτῃ καὶ Μελανώπῳ, καὶ ὅτι δεινότατ' ἂν πά-
 θοι πάντων ἀνθρώπων, εἰ πεποιηκότων ἐκείνων τὰ
 δίκαια, ὑπὲρ ὧν αὐτὸς αἰτίαν ἔχει θεῖναι τὸν νόμον, 759
 188 μῆδεν ἤττον αὐτὸς ἀλίσκοιτο. ἐγὼ δὲ τὸν λόγον ἡγοῦ-
 μαι τοῦτον οὐδὲ καθ' ἐν λέγειν ἐνεῖναι τούτῳ. εἰ μὲν
 γὰρ ὑπὲρ τούτων, οὓς τὰ προσήκοντα φῆς πεποιηκέ-
 ναι, θεῖναι τὸν νόμον ὁμολογεῖς, κατ' ἐκεῖνο προσή-
 κει σε ἀλίσκεσθαι φανερώς, ὅτι μὴ τιθέναι νόμον, εἰ
 μὴ τὸν αὐτὸν ἐπὶ πᾶσι τοῖς πολίταις, ἄντικρυς οἱ κύ-
 ριοι νόμοι λέγουσι, καθ' οὓς οὗτοι δικάσειν ὁμωμόκα-
 189 σιν. εἰ δὲ τοῦ πᾶσι συμφέροντος ἔνεκα ταῦτα νομοθε-
 τῆσαι φήσεις, μὴ λέγε τὴν ἔκτισιν τὴν τούτων· οὐδὲν
 γὰρ κοινωνεῖ τῷ νόμῳ τῷδε· ἀλλ' ὥς ἐπιτήδειός ἐστι
 καὶ καλῶς ἔχων ὁ νόμος, τοῦτο δίδασκε. τοῦτο γὰρ
 ἐστ' ὑπὲρ οὗ συ μὲν εἰσενεγκεῖν φῆς, ἐγὼ δὲ γέγραμ-
 μαι τὰναντία φάσκων, κρῖναι δὲ προσήκει τουτουσί.
 καίτοι καὶ τοῦτ' οὐκ ἀπορήσαιμ' ἂν δεῖξαι, πάντα μάλ-
 λον ἢ κατὰ τοὺς νόμους πεποιημένους τὴν ἔκτισιν
 ἐκείνους τὴν τῶν χρημάτων· ἀλλὰ μὴ περὶ τούτων
 ὑμῶν οἰσόντων τὴν ψῆφον, τί δεῖ ταῦτα λέγοντα ἐνο-
 χλεῖν με νυνί;
- 190 Οἶμαι τοίνυν αὐτὸν οὐδ' ἐκείνων ἀφ᾽ ἑξέσθαι τῶν
 λόγων, ὥς δεινὰ ἂν πάθοι, εἰ γράψας ὅπως Ἀθηναίων
 μῆδεις δεθήσεται αὐτὸς πείσεται τι κακὸν, καὶ ὅτι τοὺς
 νόμους ὥς πραοτάτους καὶ μετριωτάτους εἶναι ὑπὲρ
 τῶν ἀδυνάτων μάλιστ' ἐστίν. πρὸς δὴ τοὺς τοιούτους
 λόγους βέλτιον προακηκοέναι μικρὰ πάντας ὑμᾶς, ἵν'
 191 ἤττον ἔξαπαταῖσθε. ὅταν μὲν γὰρ λέγῃ, ὅπως μῆδεις δε-
 θήσεται Ἀθηναίων, μὴ λανθάνετω ψευδόμενος ὑμᾶς.
 οὐ γὰρ τοῦτο τέθεικεν, ἀλλ' ὅπως ὑμεῖς ἄκνυροι τῶν 760

- προστιμημάτων ἔσεσθε· καὶ τὴν μεθ' ὅρκου καὶ λόγου καὶ κρίσεως ψῆφον ἐνηνεγμένην ἀνάδικον καθίστησιν. μὴ δὲ ταῦθ' ὑμῖν τῶν ἐκ τοῦ νόμου ῥημάτων ἐκλέξας λεγέτω, ἃ φιλανθρωπότατ' ἐστὶν ἀκοῦσαι· ἀλλ' ὅλον δεικνύτω τὸν νόμον ἐξῆς, καὶ τὰ συμβαίνοντ' ἐξ αὐτοῦ σκοπεῖν ἔατω. εὐρήσετε γὰρ ταῦτ' ὅντα ἃ ἐγὼ λέγω,
- 192 καὶ οὐχ ἃ φησιν οὗτος. ἀλλὰ μὴν πρὸς γε τὸ τοῖς πολλοῖς συμφέρειν τοὺς νόμους πρᾶγους καὶ μετρίους εἶναι τάδε χρὴ σκοπεῖν. ἔστιν, ὧς ἄνδρες Ἀθηναῖοι, δύο εἶδη, περὶ ὧν εἰσιν οἱ νόμοι κατὰ πάσας τὰς πόλεις· ὧν τὸ μὲν ἐστὶ, δι' ὧν χρώμεθα ἀλλήλοις καὶ συναλλάττομεν καὶ περὶ τῶν ιδίων ἃ χρὴ ποιεῖν διωρίσμεθα καὶ ζῶμεν ὅλως τὰ πρὸς ἡμᾶς αὐτούς, τὸ δ', ὃν τρόπον δεῖ τῷ κοινῷ τῆς πόλεως ἕνα ἕκαστον ἡμῶν χρῆσθαι, ἂν πολι-
- 193 τεύεσθαι βούληται καὶ φῇ κήδεσθαι τῆς πόλεως. ἐκείνους μὲν τοίνυν τοὺς νόμους, τοὺς περὶ τῶν ιδίων, ἡπίως κεῖσθαι καὶ φιλανθρωπῶς ὑπὲρ τῶν πολλῶν ἐστί· τούσδε δὲ τοὺς περὶ τῶν πρὸς τὸ δημόσιον τοῦναντίον, ἰσχυρῶς καὶ χαλεπῶς ἔχειν ὑπὲρ ὑμῶν ἐστίν· οὕτω γὰρ ἂν ἦκισθ' οἱ πολιτευόμενοι τοὺς πολλοὺς ὑμᾶς ἀδικοῖεν. ὅταν δὲ τούτῳ τῷ λόγῳ χρῆται, ἐπὶ ταῦτα ἀπαντᾷτε, ὅτι τοὺς νόμους οὐκ ἐκείνους τοὺς ὑπὲρ ὑμῶν πρᾶγους ποιεῖ, ἀλλὰ τούσδε οἱ τοῖς πολιτευομένοις φόβον παρέχουσιν.
- 194 Πολλὰ δ' ἂν τις ἔχοι λέγειν, εἰ καθ' ἕκαστον ὧν ἔρεῖ δεικνύναι βούλοιο φευακισμοῦ καὶ παρακρούσεως ἕνεκα ῥηθησόμενα. ἀλλὰ τὰ μὲν πολλὰ παρήσω, κεφάλαιον δ' ὑμῖν ὃ μνημονεύσετε ἔρω. σκοπεῖτ' ἐν 761 ἅπασι τοῖς λόγοις, ὁπόσους ἂν λέγῃ, εἴ τι δυνήσεται τοιοῦτον εἰπεῖν, δι' οὗ διδάξει ὧς ἔστι δίκαιον τὸν τιθέντα νόμον ταῦτα προστάξαι περὶ τῶν παρεληλυθόντων καὶ πρότερον τέλος ἐσχηκότων ποιεῖν καὶ περὶ τῶν

μελλόντων γενήσεσθαι· πάντων γὰρ ὄντων αἰσχροῶν καὶ
 δεινῶν τῶν γεγραμμένων ἐν τῷ νόμῳ, τοῦτο δεινότατον
 195 καὶ μάλιστα παράνομον γέγραπται. εἰ δὲ μήθ' οὗτος μήτ'
 ἄλλος μηδεὶς τοῦτο δυνήσεται δεῖξαι, εἰδέναι χρὴ σα-
 φῶς φευκαλιζομένους, καὶ λογίζεσθαι πρὸς ὑμᾶς αὐτοὺς
 ἐκ τίνος ποτ' ἐπῆλθε τούτῳ τοιαῦτα νομοθετεῖν. οὐ
 προῖκα, ὦ Τιμόκρατες, πόθεν; οὐδ' ὀλίγου δεῖ τοῦτον
 ἔσθῃ κας τὸν νόμον· οὐδεμίαν γὰρ ἂν εἰπεῖν ἔχοις ἄλλην
 πρόφασιν, δι' ἣν τοιοῦτον ἐπήρθη εἰσενεγκεῖν νόμον,
 ἢ τὴν σαυτοῦ θεοῖς ἐχθρὰν αἰσχροκερδίαν· οὔτε γὰρ
 συγγενὴς οὔτ' οἰκεῖος οὔτ' ἀναγκαῖος ἦν σοι τούτων
 196 οὐδεὶς, οὐδ' ἐκεῖν' ἂν ἔχοις εἰπεῖν, ὥς ἐλεήσας δεινὰ
 πάσχοντας ἀνθρώπους εἴλου διὰ ταῦτα βοηθεῖν αὐ-
 τοῖς. οὔτε γὰρ τὸ τὰ τούτων πολλοστῷ χρόνῳ μόλις
 ἄκοντας, ἐν τρισὶν ἐξελεγχθέντας δικαστηρίοις, κατα-
 τιθέναι, τοῦθ' ἡγήσω τὸ δεινὰ πάσχειν εἶναι· ποιεῖν
 γὰρ ἔστι τοῦτό γε δεινὰ, καὶ παροξύνειε μᾶλλον ἄν
 τινα μισεῖν ἢ προτρέψειεν ἐλεεῖν· οὔτ' ἄλλως πρᾶος καὶ
 φιλάνθρωπος σύ τις τῶν ἄλλων διαφόρως ὢν ἐλεεῖς
 197 αὐτούς· οὐ γὰρ ἔστι τῆς αὐτῆς ψυχῆς Ἀνδροτίωνα μὲν
 καὶ Μελάνωπον καὶ Γλαυκέτην ἐλεεῖν, ἃ κλέψαντες
 εἶχον εἰ καταδήσουσι, τουτωνὶ δὲ τοσοῦτων ὄντων καὶ
 τῶν ἄλλων πολιτῶν, ὢν ἐπὶ τὰς οἰκίας ἐβάδιζες σὺ 762
 τοὺς ἑνδεκα καὶ τοὺς ἀποδέκτας ἔχων καὶ τοὺς ὑπηρέ-
 τας, μηδένα πώποτ' ἐλεῆσαι, ἀλλὰ θύρας ἀφαιρεῖν καὶ
 στρώμαθ' ὑποσπᾶν καὶ διάκονον, εἴ τις ἐχρῆτο,
 ταύτην ἐνεχυράζειν· ἃ σὺ πάντ' ἐποίεις ἐνιαυτὸν ὅλον
 198 μετ' Ἀνδροτίωνος. πολλῷ γὰρ δήπου σχετλιώτερόν ἐπά-
 σχεθ' ὑμεῖς, καὶ πολὺ μᾶλλον ἂν εἰκότως ἡλέεις τού-
 τους, οἳ δι' ὑμᾶς, ὦ κατάρατε, τοὺς λέγοντας οὐδ'
 ὅτιοῦν εἰσφέροντες παύονται. καὶ οὐκ ἀπόχρη τοῦτ',
 ἀλλὰ καὶ διπλᾶ πράττονται, καὶ ταῦθ' ὑπὸ σοῦ καὶ

Ἀνδροτίωνος, οὐ μίαν εἰσφορὰν οὐδεπώποτ' εἰσενηνό-
 199 χατε. τηλικούτο τοίνυν ἐφρόνησεν οὗτος ὥς ἄρ' οὐδὲ
 δίκην τούτων οὐδεμίαν δώσων, ὥστε μόνος δέκα τῶν
 συναρχόντων ὄντων κοινῇ τὸν λόγον ἐγγράψαι μετ'
 Ἀνδροτίωνος ἐτόλμησε· προῖκα γάρ, οὐδὲν ὠφελού-
 μενος, ὑμῖν Τιμοκράτης ἀπεχθάνεται καὶ νόμους εἰσ-
 φέρει πᾶσιν ἐναντίους, τὸ τελευταῖον δὲ καὶ αὐτοῦ
 νόμῳ προτέρῳ, ὃ μὰ τὴν Ἀθηναῶν οὐδ' ὑμᾶς οἶμαι λαν-
 θάνειν.

200 Ὁ τοίνυν ἔμοιγε δοκεῖ μάλιστ' ἄξιον ὀργῆς εἶναι,
 φράσω καὶ οὐκ ἀποτρέψομαι, ὅτι ταῦτ', ὧ ἄνδρες Ἀθη-
 ναῖοι, πράττων ἐπ' ἀργυρίῳ, καὶ προηρημένος ὥς ἀλη-
 θῶς μισθαρεῖν, οὐκ εἰς ἃ καὶ συγγνώμην ἀκούσας
 ἂν τις ἔσχε, ταῦτ' ἀναλίσκει. ταῦτα δ' ἐστὶ τί; ὁ πατήρ,
 ὧ ἄνδρες δικασταί, ὁ τούτου τῷ δημοσίῳ ὀφείλει· καὶ
 οὐκ ὀνειδίξων ἐκείνῳ λέγω, ἀλλ' ἀναγκασόμενος· καὶ
 201 οὗτος ὁ χρηστός περιορᾷ. καίτοι ὅστις μέλλων κληρο-
 νομήσειν τῆς ἀτιμίας, ἂν ἐκεῖνός τι πάθῃ, μὴ οἶεται
 δεῖν ἐκτίσαι, ἀλλὰ κερδαίνειν, ὃν ἐκεῖνος ξῆ χρόνον,
 ἀξιοὶ τοῦτο τὸ κέρδος, τίνος ἂν ὑμῖν ἀποσχέσθαι δοκεῖ;
 καὶ τὸν μὲν πατέρα οὕτ' ἐλεεῖς οὔτε δεινὰ σοι δοκεῖ 763
 πάσχειν, εἰ σοῦ λαμβάνοντος καὶ χρηματιζομένου ἀπὸ
 τῶν εἰσφορῶν ὧν εἰσέπραττες, ἀπὸ τῶν ψηφισμάτων
 ὧν γράφεις, ἀφ' ὧν εἰσφέρεις νόμων, διὰ μικρὸν ἀρ-
 γύριον μὴ μετέχει τῆς πόλεως, ἑτέρους δ' ἐλεῆσαί τινας
 202 φῆς; ἀλλὰ νῆ Δία τὴν ἀδελφὴν καλῶς διώκῃκεν. ἀλλ'
 εἰ καὶ μηδὲν ἄλλο ἡδίκηι, κατὰ τοῦτ' ἄξιός ἐστ' ἀπολω-
 λέναι· πέπρακε γὰρ αὐτήν, οὐκ ἐκδέδωκε. τῶν γὰρ
 ὑμετέρων ἐχθρῶν ἐνὶ Κερκυραίῳ τινὶ τῶν νῦν ἐχόν-
 των τὴν πόλιν, καταλύοντι παρ' αὐτῷ, ὅτε δεῦρο πρε-
 σβεῦοι, καὶ βουληθέντι λαβεῖν αὐτήν (ἐξ οὗ δὲ τρόπου,
 παραλείψω) λαβὼν ἀργύριον δέδωκε· καὶ νῦν ἐστιν

203 ἐν Κερκύρα. ὃς οὖν τὴν μὲν ἀδελφὴν ἐπ' ἐξαγωγῇ φη-
σὶ μὲν ἐκδοῦναι, πέπρακε δὲ τῷ ἔργῳ, τὸν δὲ αὐτοῦ
πατέρα οὕτω γηροτροφεῖ, κολακεύει δὲ καὶ μισθοῦ
γράφει καὶ πολιτεύεται, τοῦτον ὑμεῖς λαβόντες οὐκ
ἀποκτενεῖτε; δόξετε ἄρα, ὧς ἄνδρες Ἀθηναῖοι, κρίσεις
βούλεσθαι καὶ πράγματ' ἔχειν, ἀλλ' οὐκ ἀπηλλάχθαι
τῶν πονηρῶν.

204 Καὶ μὴν ὅτι μὲν προσήκει πάντας κολάζειν τοὺς
ἀδικοῦντας, εὖ οἶδ' ὅτι πάντες ἄν, εἴ τις ἔροιο, φή-
σαιτε· ὅσῳ δὲ μάλιστα τοῦτον, ὃς νόμον εἰσενήνοχεν
ἐπὶ βλάβῃ τοῦ πλήθους, ἐγὼ πειράσομαι διδάξαι. τῶν
μὲν γὰρ κλεπτῶν καὶ λωποδυτῶν καὶ τὰ τοιαῦτα κα-
κουργούντων ἕκαστος πρῶτον μὲν ὥς ἀληθῶς τὸν ἐν-
τυχόντ' ἀδικεῖ, καὶ οὐκ ἂν οἷός τ' εἴη πάντας ἐκδύειν
οὐδὲ τὰ πάντων ὑφελέσθαι, εἴτα καταισχύνει τὴν αὐ-
205 τοῦ δόξαν καὶ τὸν βίον μόνον. εἰ δέ τις εἰσφέρει νόμον
ἐξ οὗ τοῖς ὑμᾶς βουλομένοις ἀδικεῖν ἢ πᾶσα ἐξουσία
καὶ ἄδεια γενήσεται, οὗτος ὅλην ἀδικεῖ τὴν πόλιν καὶ 761
καταισχύνει πάντας· νόμος γὰρ αἰσχυρὸς ὅταν κύριος
ᾗ, τῆς πόλεως ὄνειδός ἐστι τῆς θεμένης, καὶ βλάπτει
πάντας ὅσοι περ ἂν αὐτῷ χρῶνται. τὸν οὖν καὶ βλά-
πτειν ὑμᾶς καὶ δόξης ἀναπιμπλάναι φανύλης ἐπιχει-
206 ροῦντα, τοῦτον οὐ τιμωρήσεσθε λαβόντες; καὶ τί φή-
σετε; γνοίη δ' ἂν τις οὕτω μάλισθ' ἡλίκα πράγματα
συσκευάσας γέγραφεν αὐτὸν, καὶ ταῦθ' ὥς ὑπεναντία
τῇ καθεστῶσῃ πολιτείᾳ, εἰ λογίσαιτο ὅτι πάντες, ὅταν
που καταλύντες τὸν δῆμον πράγμασιν ἐργειρῶσι
νεωτέροις, τοῦτο ποιοῦσι πρῶτον ἀπάντων, ἔλυσαν
τοὺς πρότερον νόμῳ δι' ἁμαρτίαν τινὰ ταύτην ὑπέ-
207 χοντας τὴν δίκην. πῶς οὖν οὐκ ἄξιός οὗτος, εἰ δυνα-
τὸν, τοῖς, οὐχ ἅπαξ ἀπολωλέναι, ὃς εἰς ὦν καὶ οὐ δῆπου
μέλλων καταλύνειν ὑμᾶς, ἀλλὰ τούναντίον αὐτὸς ἐν

- ὑμῖν, ἂν τὰ δίκαια καὶ τὰ προσήκοντα ποιῇτε, ἀπολέ-
 σθαι, ὅμως ἐμιμήσατο τοῦτο τὰδίκημα, καὶ διὰ τοῦ
 νόμου λύειν ἠξίωσεν οὓς δέδεκε τὰ δικαστήρια, γρά-
 φας ἀναιδῶς, εἴ τιτι προστετίμηται δεσμοῦ καὶ τὸ λοι-
 208 πόν τιτι προστιμήσητε, τοῦτον ἀφεῖσθαι. καὶ μὴν εἰ
 αὐτίκα δὴ μάλα κραυγὴν ἀκούσαίτε πρὸς τῷ δικαστη-
 ρίῳ, εἴτ' εἴποι τις ὥς ἀνέφικται τὸ δεσμωτήριον, οἱ δὲ
 δεσμῶται φεύγουσιν, οὐδεὶς οὔτε γέρων οὔτ' ὀλίγωρος
 οὔτως ὅστις οὐχὶ βοηθήσειεν ἂν καθ' ὅσον δύναται.
 εἰ δὲ δὴ τις εἴποι παρελθὼν ὥς ὁ τούτους ἀφείς ἐστιν
 οὐτοσί, οὐδὲ λόγου τυχὼν εὐθύς ἂν ἀπαχθίς θανάτῳ
 209 ζημιωθεῖη. νῦν τοίνυν ἔχετε, ὧ ἄνδρες Ἀθηναῖοι, τοῦ-
 τον, ὃς οὐχὶ λάθρα πεποίηκε τοῦτο, ἀλλὰ φενακίσας
 καὶ παρακρουσάμενος ὑμᾶς νόμον τέθεικε φανερῶς, 765
 ὃς οὐκ ἀνοίγνυσι τὸ δεσμωτήριον, ἀλλὰ καθαιρεῖ, προσ-
 περιεῖληφε δὲ καὶ τὰ δικαστήρια. τίς γὰρ ἢ τούτων ἢ
 ἐκείνων χρεῖα, ὅταν οἷς τετίμηται δεσμοῦ λύωνται,
 καὶ τὸ λοιπὸν τιμήσητέ τῳ, μηδὲν ὑμῖν ἢ πλεον;
 210 Δεῖ τοίνυν ὑμᾶς κακεῖνο σκοπεῖν, ὅτι πολλοὶ τῶν
 Ἑλλήνων πολλάκις εἰδὼν ἐψηφισμένοι τοῖς νόμοις χρῆ-
 σθαι τοῖς ὑμετέροις, ἐφ' ᾧ φιλοτιμεῖσθε ὑμεῖς, εἰκό-
 τως· ὃ γὰρ εἰπεῖν τινὰ φασιν ἐν ὑμῖν, ἀληθὲς εἶναί
 μοι δοκεῖ, ὅτι τοὺς νόμους ἅπαντες ὑπειλήφασιν, ὅσοι
 σωφρονοῦσι, τρόπους τῆς πόλεως. χρὴ τοίνυν σπου-
 δάζειν ὅπως ὥς βέλτιστοι δόξουσιν εἶναι, καὶ τοὺς λυ-
 μαινομένους καὶ διαστρέφοντας αὐτοὺς κολάζειν, ὥς
 εἰ καταρραθυμήσετε, τῆς φιλοτιμίας τε ταύτης ἀπο-
 στερήσεσθε καὶ κατὰ τῆς πόλεως δόξαν οὐ χρηστὴν
 211 ποιήσετε. καὶ μὴν εἰ Σόλωνα καὶ Δράκοντα δικαίως
 ἐπαινεῖτε, οὐκ ἂν ἔχοντες εἰπεῖν οὐδετέρου κοινὸν εὖ-
 εργέτημ' οὐδὲν πλὴν ὅτι συμφέροντας ἔθηκαν καὶ κα-
 λῶς ἔχοντας νόμους, δίκαιον δῆπου καὶ τοῖς ὑπεναν-

τίως τιθεῖσιν ἐκείνοις ὀργίλως ἔχοντας καὶ κολάζοντας φαίνεσθαι. οἶδα δὲ Τιμοκράτην, ὅτι τὸν νόμον εἰσενήνοχε τοῦτον οὐχ ἥμισθ' ὑπὲρ αὐτοῦ· πολλὰ γὰρ ἡγεῖτο πολιτεύεσθαι παρ' ὑμῖν ἄξια δεσμοῦ.

- 212 Βούλομαι τοίνυν ὑμῖν ἀκείνο διηγῆσασθαι, ὃ φασί ποτ' εἰπεῖν Σόλωνα κατηγοροῦντα νόμον τινὸς οὐκ ἐπιτήδειον θέντος. λέγεται γὰρ τοῖς δικασταῖς αὐτὸν εἰπεῖν, ἐπειδὴ τᾶλλα κατηγορήσεν, ὅτι νόμος ἐστὶν ἀπάσαις ὥς ἔπος εἰπεῖν ταῖς πόλεσιν, εἴαν τις τὸ νόμισμα διαφθείρῃ, θάνατον τὴν ζημίαν εἶναι. ἐπερωτήσας δὲ εἰ δίκαιος αὐτοῖς καὶ καλῶς ἔχων ὁ νόμος
- 213 φαίνεται, ἐπειδὴ φῆσαι τοὺς δικαστὰς, εἰπεῖν ὅτι αὐ- 766 τὸς ἡγεῖται ἀργύριον μὲν νόμισμ' εἶναι τῶν ἰδίων συναλλαγμάτων ἔνεκα τοῖς ἰδιώταις εὖρημένον, τοὺς δὲ νόμους ἡγοῖτο νόμισμα τῆς πόλεως εἶναι. δεῖν δὴ τοὺς δικαστὰς πολλῶ μᾶλλον, εἴ τις ὁ τῆς πόλεως ἐστὶ νόμισμα, τοῦτο διαφθείρει καὶ παράσημον εἰσφέρει, μισεῖν καὶ κολάζειν, ἢ εἴ τις ἐκείνο ὁ τῶν ἰδιωτῶν ἐστίν.
- 214 προσθεῖναι δὲ τεκμήριον τοῦ καὶ μείζον εἶναι τὰ δίκημα τὸ τοὺς νόμους διαφθείρειν ἢ τὸ ἀργύριον, ὅτι ἀργυρίῳ μὲν πολλὰ τῶν πόλεων καὶ φανερωῶς πρὸς χαλκὸν καὶ μόλυβδον κεκραμένῳ χρώμεναι σώζονται καὶ οὐδ' ὅτι οὖν παρὰ τοῦτο πάσχουσι, νόμοις δὲ πονηροῖς χρώμενοι καὶ διαφθείρεσθαι τοὺς ὄντας ἐῶντες οὐδένες πώποτ' ἐσώθησαν. ταύτῃ μέντοι τῇ κατηγορίᾳ Τιμοκράτης ἔνοχος καθέστηκε νυνὶ, καὶ δικαίως ἂν ὑφ' ὑμῶν τοῦ προσήκοντος τύχοι τιμήματος.

- 215 Χρὴ μὲν οὖν πᾶσιν ὀργίλως ἔχειν, ὅσοι τιθέασιν νόμους αἰσχροὺς καὶ πονηροὺς, μάλιστα δὲ τούτοις οἱ τοὺς τοιούτους τῶν νόμων διαφθείρουσι, δι' ὧν ἔστιν ἢ μικρὰν ἢ μεγάλην εἶναι τὴν πόλιν. εἰσὶ δ' οὗτοι τί-
νες; οἳ τε τοὺς ἀδικοῦντας τιμωρούμενοι καὶ ὅσοι τοῖς

- 216 ἐπιεικέσι τιμὰς τινὰς διδόασιν. εἰ γὰρ ἅπαντες προ-
θυμηθεῖεν ποιεῖν ἀγαθόν τι τὸ κοινόν, τὰς τιμὰς καὶ
τὰς δωρεὰς τὰς ὑπὲρ τούτων ζηλώσαντες, καὶ πάντες
ἀποσταῖεν τοῦ κακουργεῖν [ἢ κακόν τι πράττειν], τὰς
βλάβας καὶ τὰς ζημίας τὰς ἐπὶ τούτοις κειμένας φοβη-
θέντες, ἔσθ' ὅτι κωλύει τὴν πόλιν μεγίστην εἶναι; οὐ
τριήρεις ὅσας οὐδεμία πόλις Ἑλληνὶς κέκτηται; οὐχ
ὀπλίτας; οὐχ ἱππέας; οὐ προσόδους; οὐ τόπους; οὐ 767
λιμένας; ταῦτα δὲ πάντα τί σῶζει καὶ συνέχει; οἱ νό-
μοι· κατὰ γὰρ τούτους οὔσης τῆς πολιτείας ἔστι ταῦτα
- 217 χρήσιμα τῷ κοινῷ. εἰ δὲ τοῦναντίον γένοιτο τοῖς χρη-
στοῖς μὲν μηδ' ὅτιοῦν πλεόν, τοῖς δ' ἀδικοῦσιν ἄδεια
ὄσσην Τιμοκράτης γέγραφε, πόση ταραχὴ γένοιτ' ἂν
εἰκότως; εὖ γὰρ ἴσθ' ὅτι τούτων ὧν διεξῆλθον κτη-
μάτων, οὐδ' εἰ δις γένοιθ' ὅσα νῦν ἔστιν, οὐδ' ὅτιοῦν
ἂν ὄφελος εἴη. οὗτος τοίνυν ἐν τούτῳ τῷ νόμῳ φαίνε-
ται κακῶς ἐπιχειρῶν ὑμᾶς ποιεῖν, δι' οὗ τοῖς ἀδικεῖν
ἐπιχειροῦσιν εἰσὶν αἱ τιμωραὶ.
- 218 Πάντων οὖν ἕνεκα τῶν εἰρημένων ἀξίον ὀργισθῆ-
ναι καὶ κολάσαι καὶ παράδειγμα ποιῆσαι τοῦτον τοῖς
ἄλλοις· ὥς τὸ πράως ἔχειν τοῖς τοιούτοις, καὶ καταψη-
φίζεσθαι μὲν, ὀλίγου δὲ τιμᾶν, ἐθίζειν καὶ προδιδά-
σκειν ἔστ' ἀδικεῖν ὑμᾶς ὥς πλείστους.

XXV.

ΚΑΤΑ ΑΡΙΣΤΟΓΕΙΤΟΝΟΣ Α.

ΥΠΟΘΕΣΙΣ.

Πυθάγγελος καὶ Σκάρων ἰδόντες Ἱεροκλέα φέροντα ἱερὰ
ἱμάτια, ἐφ' οἷς καὶ χρυσᾶ γράμματα ἦν δηλοῦντα τοὺς ἀνα-

θέντας, ἀπάγουσι πρὸς τοὺς πρυτάνεις ὡς ἱερόσυλον, οἱ δὲ
 τῇ ὑστεραίᾳ καθιστᾷσιν εἰς τὴν ἐκκλησίαν. καὶ κεῖνος ὑπὸ
 τῆς ἱερείας ἔφη πεμφθεὶς λαβεῖν τὰ ἱμάτια, ἵνα κομίσῃ πρὸς
 τὸ ἱερὸν κυνηγέσιον. ἐνταῦθα Ἀριστογείτων γράφει ψήφι-
 σμα πρῶτον μὲν ἀπροβούλευτον, ἔπειτα δεινότατον, κελεῦον, 768
 ἔαν μὲν ὁμολογῇ τὰ ἱμάτια ἐξενεγκεῖν, ἀποθανεῖν αὐτὸν αὐ-
 τήκα, ἔαν δ' ἄρνηται, κρίνεσθαι· ἐξ οὗ συνέβαινε αὐτῷ
 ὁμολογήσαντι μὲν τᾷληθές παραχῆμα τεθνάναι, ἐξάρνω δὲ
 γενομένῳ μετ' ὀλίγον τοῦτο παθεῖν. τοῦτο τὸ ψήφισμα γρα-
 ψάμενος παρανόμων Φανόστρατος ὁ Ἱεροκλέους τοῦ κινδυ-
 νεύοντος πατὴρ, συγκατηγορήσαντος τοῦ Δημοσθένους, αἶρεῖ
 παρανόμων, καὶ τιμᾷ τὸ δικαστήριον Ἀριστογείτονι πέντε
 ταλάντων. τοῦτο μὲν δὴ πρῶτον ὄφλημα Ἀριστογείτονι γίνε-
 ται· ἔπειτα Ἠγήμονα γραψάμενος καὶ τὸν ἀγῶνα ἀποδομέ-
 νος ὥφλε χιλίας. οὐκ ἀποδόντος δ' αὐτοῦ κατὰ τὴν ὠρισμέ-
 νην προθεσίαν διπλοῦται τὰ ὄφληματα κατὰ τὸν νόμον,
 καὶ γίνεται δέκα τάλαντα καὶ δισχίλια δραχμαί. ὑπὲρ τού-
 των τῶν χρημάτων ἀπογράφει τι εἰς τὸ δημόσιον χωρίον ἑαυ-
 τοῦ, καὶ τὸ χωρίον τοῦτο Εὐνόμος ὠνεῖται ὁ ἀδελφὸς αὐτοῦ,
 τάξιν αἰτησάμενος τοῦ ὄφληματος, ὥστε ἐν δέκα ἔτεσιν ἐκτί-
 σαι τὸ σύμπαν, καθ' ἕκαστον ἔτος τιθεὶς τὸ ἐπιβάλλον μέρος.
 δύο μὲν δὴ καταβολὰς ἀπήνεγκε, τάλαντα δύο καὶ δραχμὰς
 τετρακοσίας· τὸ δὲ λοιπὸν ὀφείλεται, τάλαντα ὀκτὼ καὶ δρα-
 χμαὶ χίλια καὶ ἑξακόσια. δοκῶν οὖν ἔχειν ὁ Ἀριστογείτων
 τοῦ λέγειν ἐξουσίαν καὶ μηκέτι ὀφείλειν, ἐπειδὴ χρήστην ἀντ-
 ἔδωκε τῇ πόλει, καὶ ἐγράφετο πολλοὺς καὶ ἐδημηγόρει, τῶν
 νόμων τὸν ὀφείλοντα τῷ δημοσίῳ, μέχρι ἂν ἐκτίσῃ, ποιούν-
 των ἄτιμον. διόπερ αὐτὸν οἱ περὶ Λυκοῦργον ἐνέδειξαν ὡς
 οὐκ ἔξδν λέγοντα. οὐκ ἐξαηλημμένον τοῖνυν ἐξ ἀκροπόλεως
 Ἀριστογείτονος, ἀλλ' ἔτι τοῦ ὄφληματος ἐγγεγραμμένου, χρή-
 στου δὲ καταστάντος τοῦ τὸ χωρίον ὠνησαμένου, ζήτημα συν- 769
 ἰσταται πότερον ὁ πριάμενος τὸ χωρίον ὀφείλει μόνον ἢ καὶ
 ὁ πρῶτος ὄφλων, ἄχρι ἂν ἐκτισθῇ τὸ χοῖος. περὶ μὲν δὴ τὰ
 δύο ὄφληματα τοῦτο συνίσταται τὸ ζήτημα· φασὶ δὲ αὐτὸν
 οἱ κατήγοροι καὶ τρίτον ὀφείλειν ὄφλημα τῷ δημοσίῳ. πρὸς
 τοῦτο Ἀριστογείτων ἀνθιστάμενος φησὶν ἀδίκως ἐγγεγρά-
 φθαι καὶ διὰ τοῦτο δίκην λαχεῖν Ἀρίστωνι τῷ ἐγγράψαντι.

Δημοσθένης δὲ καὶ Λυκοῦργος περὶ μὲν τοῦ δικαίου ἢ μὴ γεγενῆσθαι τὴν ἐγγραφήν οὐδὲν λέγουσι, φασὶ δὲ "ὅταν ἔλῃ τὸν Ἀρίστωνα, τότε Ἀριστογείτων μὲν ἐξαλειφθήσεται, ἐκεῖνος δὲ ἐγγραφήσεται κατὰ τὸν νόμον· πρὶν δὲ κριθῆναι τὸ πρᾶγμα, οὐ προσήκει λέγειν τὸν τάχα δικαίως ἐγγεγραμμένον καὶ ψευδῶς ἐγκαλοῦντα τῷ Ἀρίστωνι." ταῦτα μὲν δὴ τὰ ζητήματα τῆς ὑποθέσεως. ἐνηγώνισται δ' αὐτοῖς ὁ Λυκοῦργος, ἅτε πρότερος λέγων· τῷ Δημοσθένει δὲ περὶ μὲν τούτων βραχὺς πάνυ λόγος γέγονεν ὡς προειλημμένων, ὁ δὲ ὅλος αὐτῷ λόγος τοῦ Ἀριστογείτονος βίου κατηγορίαν περιέχει.

Διονύσιος δὲ ὁ Ἀλικαρνασσεὺς οὐ δέχεται τούτους τοὺς λόγους Δημοσθένους εἶναι, ἐκ τῆς ιδέας τεκμαιρόμενος. οἱ δὲ φασιν ἐπίτηδες τὸν ῥήτορα τοιοῦτω χαρακτῆρι κεχρησθαι, ζηλώσαντα Λυκοῦργον εὐδοκιμοῦντα παρὰ τοῖς Ἀθηναίοις. οἱ δὲ, ἐπειδὴ κατὰ τὸν τῆς ἡλικίας χρόνον τὴν πρωτολογίαν ἔλαβε Λυκοῦργος καὶ πᾶσι τοῖς κεφαλαίοις αὐτὸς ἐχρήσατο, ὁ Δημοσθένης ἠναγκάσθη λοιπὸν φιλοσοφώτερον μετελθεῖν καὶ περιοδικῶς. ἄλλοι δὲ τὸν μὲν πρότερον δέχονται Δημοσθένους εἶναι, τὸν δὲ δεύτερον οὐδαμῶς, οὐδὲν ἄξιον ἔχοντα 77 τοῦ ῥήτορος.

Πάλαι καθήμενος, ὧ ἄνδρες δικασταί, καὶ κατηγοροῦντος ἀκούων, ὥσπερ ὑμεῖς, Λυκούργου, τὰ μὲν ἄλλα καλῶς αὐτὸν ἡγούμεν ἄλλοι λέγειν, ἐν δὲ τεθαύμακα ὁρῶν ὑπερδιατεινόμενον, εἰ ἀγνοεῖ, ὅτι οὔτε παρὰ τοὺς ὑφ' ἑαυτοῦ λόγους εἰρημένους οὔτε παρὰ τοὺς ὑπ' ἐμοῦ μέλλοντας ῥηθήσεσθαι τὰ τουτουὶ τοῦ ἀγῶνος δίκαιά ἐστιν ἰσχυρὰ, ἀλλ' ὡς ἂν ἕκαστος ὑμῶν ἐξηγῇ 2 πρὸς τὸ ἢ δυσχεραίνειν ἢ προσίεσθαι πονηρίαν. καὶ ἔγωγ' ὑπολαμβάνω τὴν μὲν κατηγορίαν καὶ τὸ τῶν λόγων πλῆθος ἔθους ἕνεκα καὶ τῆς ὑμετέρας ἀκροάσεως δεῖν ποιήσασθαι, κεκρίσθαι δὲ τοῦτο τὸ πρᾶγμα πάλαι ὑπὸ τῆς ἐκάστου φύσεως οἰκοθεν, καὶ νυνὶ εἰ μὲν εἰσιν ὑμῶν οἱ πλείους οἱοὶ τοὺς πονηροὺς φιλεῖν καὶ σῶζειν,

μάτην ἐρραφωδηκότας ἡμᾶς ἔσεσθαι, εἰ δ' οἱοι μισεῖν, δίκην, εἴαν θεὸς θέλῃ, τοῦτον δώσειν.

- 3 Πολλῶν δὲ λόγων εἰρημένων καὶ πάντων καλῶς, οὐκ ὀκνήσω πρὸς ὑμᾶς εἰπεῖν ἃ γ' ἐμοὶ φαίνεται. ἐμοὶ γὰρ οὐδ' ὅτιοῦν εἰκέναι δοκεῖ τοῖς ἄλλοις ὁ παρὼν ἄγῶν. σκοπεῖτε δ' οὕτωςί. πρὸς ἅπαντ' ἔρχονται τὰ δικαστήρια οἱ μὲν δικασταὶ παρὰ τοῦ κατηγόρου καὶ τοῦ φεύγοντος τὸ πρᾶγμα μαθησόμενοι περὶ οὗ δεή- 771
σει τὴν ψῆφον ἐνεγκεῖν αὐτοὺς, οἱ δ' ἀντίδικοι μεθ' ἑαυτοῦ δείξων ἑκάτερος ὄντα τὰ τῶν νόμων δίκαια
4 ἰσχυρά. τὰ δὲ τούτου τοῦ ἄγῶνος πῶς ἔχει; οἱ μὲν δικά-
σουντες ὑμεῖς ἤκετε μᾶλλον ἡμῶν τῶν κατηγόρων εἰδό-
τες καὶ ὀφείλοντα τῷ δημοσίῳ τοῦτον καὶ ἐγγεγραμμέ-
νον ἐν ἀκροπόλει, οὐκ ἔξδον αὐτῷ λέγειν· ὥσθ' ἔκα-
στον ὑμῶν κατηγόρου τάξιν ἔχειν καὶ τὸ πρᾶγμα εἰδέ-
5 ναι, μὴ μαθεῖν δεῖσθαι. ὁ δὲ κρινόμενος τῶν μὲν εἰς
σωτηρίαν φερόντων ἄλλ' οὐδ' ὅτιοῦν πάρεστιν ἔχων,
οὐ τοὺς ὑπὲρ αὐτοῦ τοῦ πράγματος λόγους δικαίους,
οὐ τὸν ἑαυτοῦ βίον ἀνθρώπινον, οὐκ ἄλλ' οὐδ' ὅτιοῦν
ἀγαθόν· δι' ἃ δ' ἂν καὶ μηδ' ὅτιοῦν ἀδικῶν τις ἔδεισε,
διὰ ταῦθ' οὗτος οἴεται σωθήσεσθαι· ἐν γὰρ τῇ τῆς πο-
6 νηρίας ὑπερβολῇ τὴν ἐλπίδα τῆς σωτηρίας ἔχει. οὕτω
δ' ἐχόντων τούτων, δοκεῖ μοί τις οὐκ ἂν ἀμαρτεῖν εἰ-
πὼν ὅτι νυνὶ κρίνεται μὲν Ἀριστογείτων, δοκιμάζεσθε
δὲ καὶ κινδυνεύετε ὑμεῖς περὶ δόξης. εἰ μὲν γὰρ ὀφθῇ-
σεσθε ἐπὶ τοῖς οὕτω φανεροῖς καὶ μεγάλοις ἀδικήμα-
σιν ὀργιζόμενοι καὶ τιμωρούμενοι, δόξετε τοῦθ', ὅπερ
ἔστὲ, δικασταὶ καὶ φύλακες τῶν νόμων εἰσεληλυθέναι·
7 εἰ δ' ἑτερόν τι περιέσται τούτων, ὃ μηδεὶς μὲν ἂν αὐ-
τὸς πεποιηκέναι φήσειεν, ἐν δὲ ταῖς ψήφοις εὐρεθῇσε-
ται, δέδοικα μὴ δόξητέ τισι τὸν αἰὲ βουλόμενον εἶναι
πουνηρὸν τῶν ἐν τῇ πόλει παιδοτριβεῖν. ἀσθενὴς μὲν

γάρ ἐστιν ἅπας ὁ πονηρὸς καθ' ἑαυτόν· ὃ δ' ἂν ὑμεῖς
 πρόσθῃσθε, οὗτος ἰσχυρὸς γίγνεται. ἔστι δὲ τοῦτο τῷ
 μὲν λαβόντι παρ' ὑμῶν ἐργασία καὶ δυναστεία, ὑμῖν 772
 8 δὲ τοῖς δοῦσιν ὄνειδος. βουλοίμην δ' ἂν, ὡς ἄνδρες
 Ἀθηναῖοι, πρὸ τοῦ περὶ τῶν ἰδίων ἐμὲ τῶν τουτάρυ λέ-
 γειν, σπουδάσαντας ὑμᾶς ἐξετάσαι διὰ βραχέων εἰς
 ὅσην αἰσχύνην καὶ ἀδοξίαν προῆχε τὴν πόλιν δημοσία
 πάντα τὰ τοιαῦτα θηρία, ὧν μέσος καὶ τελευταῖος καὶ
 9 πρῶτός ἐστιν οὗτος. καὶ τὰ μὲν ἄλλα ἐάσω· ἀλλ' εἰς
 τὰς ἐκκλησίας ἀναβαίνουσιν, ἐν αἷς ὑμεῖς γνώμης ἀπό-
 δεῖξιν, οὐ πονηρίας τοῖς λέγουσι προτίθετε, τόλμαν
 καὶ κραυγὴν καὶ ψευδεῖς αἰτίας καὶ συκοφαντίαν καὶ
 ἀναισχυντίαν καὶ πάντα τὰ τοιαῦτα συνεσκευασμένοι,
 ὧν οὐκ ἂν εὖροι τις ἐναντιώτερά τῷ βουλευέσθαι, νο-
 μίζω δὲ μὰ τοὺς θεοὺς οὐδ' ἂν αἰσχίω. καὶ τούτοις
 τοῖς αἰσχροῖς ἀπάντων τῶν τῆς πόλεως καλῶν περίεισι,
 τῶν νόμων, τῶν προέδρων, τοῦ προγράμματος, τῆς
 10 εὐκοσμίας. εἰ μὲν οὖν ὑμεῖς ταῦτα βούλεσθε καὶ μετὰ
 τῆς ὑμετέρας γνώμης οὗτοι ταῦτα ποιοῦσιν, ὁδῶ βα-
 δίζει καὶ ἑᾶν δεῖ· εἰ δ' ἐπανορθώσασθαι ταῦτ' ἔτι καὶ
 νῦν οἴεσθε χρῆναι, καὶ τὰ προειμένα πόρρω καὶ πο-
 λὺν ἤδη χρόνον αἰσχωρῶς καὶ κακῶς ὑπὸ τούτων δια-
 κείμενα βελτίω ποιῆσαι, πάντα τὰ τοιαῦτα ἔθη παρι-
 11 δόντας ὑμᾶς τήμερον ὀρθῶς δεῖδικάσαι, τὴν τὰ δίκαια
 ἀγαπῶσαν Εὐνομίαν περὶ πλείστου ποιησαμένους, ἣ
 πάσας καὶ πόλεις καὶ χώρας σώζει, καὶ τὴν ἀπαραίτη-
 τον καὶ σεμνὴν Δίκην, ἣν ὁ τὰς ἀγιωτάτας ἡμῖν τελε-
 τὰς καταδείξας Ὀρφεὺς παρὰ τὸν τοῦ Διὸς θρόνον φη-
 σὶ καθημένην πάντα τὰ τῶν ἀνθρώπων ἐφορᾶν, εἰς
 αὐτὸν ἕκαστον νομίσαντα βλέπειν οὕτω ψηφίζεσθαι,
 φυλαττόμενον καὶ προορώμενον μὴ καταισχυῖναι ταύ- 773
 την, ἥς ἐπάνυμός ἐστιν ὑμῶν ἕκαστος ὁ ἀεὶ δικάζειν

λαχὼν, πάντα τὰ ἐν τῇ πόλει καλὰ καὶ δίκαια καὶ συμφέ-
 ροντα φυλάττειν ταύτην τὴν ἡμέραν παρακαταθήκην
 ἔνορκον εἰληφὼς παρὰ τῶν νόμων καὶ τῆς πολιτείας
 12 καὶ τῆς πατρίδος. ὥς εἰ μὴ τοῦτον ἔξετε τὸν τρόπον,
 ἀλλ' ἀπὸ τῆς συνήθους εὐηθείας εἰσεληλυθότες καθέ-
 δεῖσθε, φοβοῦμαι μὴ τὸ πρᾶγμα εἰς τοῦναντίον περι-
 στῇ καὶ δοκοῦντες ἡμεῖς Ἀριστογείτονος κατηγορεῖν
 ὑμῶν κατηγοροῦντες φανῶμεν· ὅσῳ γὰρ ἂν μᾶλλον
 ἡμῶν δεξιάντων τὴν τούτου πονηρίαν μηδὲν ὑμεῖς
 φροντίσητε, τοσούτῳ μείζων ἢ καθ' ὑμῶν αἰσχύνη γε-
 νήσεται. καὶ περὶ μὲν τούτων ἱκανά.

13 Πάννυ δ', ὃ ἄνδρες Ἀθηναῖοι, μετὰ πάσης οἰκειό-
 τητος ἐρῶ τάληθ' ἡ πρὸς ὑμᾶς. ἐγὼ γὰρ ἐν ταῖς ἐκκλησί-
 αῖς ὁρῶν ὑμᾶς κατατάττοντάς με καὶ προχειριζομένους
 ἐπὶ τὴν τούτου κατηγορίαν, ἡχθόμην καὶ μὰ τὸν Δία
 καὶ πάντας θεοὺς οὐκ ἔβουλόμην. οὐ γὰρ ἡγνόουν ὅτι
 ὁ ποιήσας τι τοιοῦτον παρ' ὑμῖν καὶ παθὼν ἀπέρχεται.
 εἰ δὲ μὴ τηλικοῦτον ὥστ' εὐθὺς αἰσθῆσθαι, ἀλλ' ἔαν
 πολλὰ τοιαῦτα ποιῇ καὶ μὴ παύηται, ταχὺ γνωσθήσε-
 ται. ὅμως δὲ ἀναγκαῖον ἡγούμην εἶναι πείθεσθαι τοῖς
 14 ὑμετέροις βουλήμασι. τὰ μὲν οὖν περὶ τῆς ἐνδείξεως
 καὶ τῶν νόμων δίκαια αὐτὸν, ὅπερ πεποίηκε, Λυκοῦρ-
 γον ἐρεῖν ἡγούμην, καὶ τοὺς μάρτυρας τῆς πονηρίας
 τῆς τούτου τοῦτον ἐώρων προσκαλούμενον· ἃ δὲ καὶ
 λογίξεσθαι τοὺς ὑπὲρ πόλεως καὶ νόμων βουλευομέ-
 νους προσήκει καὶ σκοπεῖσθαι ἅει, ταῦτα προηροῦ- 774
 μην εἰπεῖν, καὶ νῦν ἐπὶ ταῦτα πορεύσομαι. δότε δ', ὃ
 ἄνδρες Ἀθηναῖοι, δότε καὶ συγχωρήσατε μοι πρὸς
 Διὸς, ὥς πέφυκα καὶ προήρημαι, περὶ τούτων διαλε-
 χθῆναι πρὸς ὑμᾶς· καὶ γὰρ οὐδ' ἂν ἄλλως δυναίμην.

15 Ἄπας ὁ τῶν ἀνθρώπων βίος, ὃ ἄνδρες Ἀθηναῖοι,
 κἂν μεγάλην πόλιν οἰκῶσι κἂν μικράν, φύσει καὶ νό-

- μοις διοικεῖται. τούτων δ' ἡ μὲν φύσις ἐστὶν ἄτακτον καὶ ἀνώμαλον καὶ κατ' ἄνδρα ἰδίον τοῦ ἔχοντος, οἱ δὲ νόμοι κοινὸν καὶ τεταγμένον καὶ ταῦτὸ πᾶσιν. ἡ μὲν οὖν φύσις, ἂν ἢ πονηρὰ, πολλάκις φαῦλα βούλεται.
- 16 διόπερ τοὺς τοιούτους ἐξαμαρτάνοντας εὐρήσετε. οἱ δὲ νόμοι τὸ δίκαιον καὶ τὸ καλὸν καὶ τὸ συμφέρον βούλονται, καὶ τοῦτο ζητοῦσι, καὶ ἐπειδὰν εὐρεθῇ, κοινὸν τοῦτο πρόσταγμα ἀπεδείχθη, πᾶσιν ἴσον καὶ ὁμοιον, καὶ τοῦτ' ἐστὶ νόμος, ὃ πάντας πείθεσθαι προσήκει διὰ πολλὰ, καὶ μάλισθ' ὅτι πᾶς ἐστὶ νόμος εὖρημα μὲν καὶ δῶρον θεῶν, δόγμα δ' ἀνθρώπων φρονίμων, ἐπανόρθωμα δὲ τῶν ἐκουσίων καὶ ἀκουσίων ἀμαρτημάτων, πόλεως δὲ συνθήκη κοινή, καθ'
- 17 ἣν πᾶσι προσήκει ζῆν τοῖς ἐν τῇ πόλει. ἀλλὰ μὴν ὅτι νῦν Ἀριστογείτων τοῖς μὲν τῆς ἐνδείξεως δικαίοις ἅπασι ἠλώκεν, ἕτερος δ' οὐδεὶς ἐστὶν ἀνεκτὸς αὐτῷ λόγος, περὶ τούτων ῥάδιον διδάξαι. δυοῖν γὰρ ὄντοι, ὃ ἄνδρες Ἀθηναῖοι, ὧν ἕνεκα πάντες τίθενται οἱ νόμοι, τοῦ τε μηδένα μηδὲν ὃ μὴ δίκαιόν ἐστι ποιεῖν, καὶ τοῦ τοὺς παραβαίνοντας ταῦτα κολαζομένους βελτίους τοὺς ἄλλους ποιεῖν, ἀμφοτέροις τούτοις οὗτος ἔνοχος ὢν φανήσεται. ἐπὶ μὲν γὰρ οἷς ἐξ ἀρχῆς παρέβη τοὺς νόμους, τὰ ὀφλήματ' αὐτῷ γέγονεν· ἐπὶ δ' οἷς 775 οὐκ ἐμμένει τούτοις, νῦν ἐπὶ τὴν παρ' ὑμῶν ἄγεται τιμωρίαν, ὥστε μηδεμίαν καταλείπεσθαι πρόφασιν δι'
- 18 ἣν ἄν τις αὐτὸν ἀφείη. οὐδὲ γὰρ αὖ τοῦτ' ἐστὶν εἰπεῖν, ὥς ἄρ' ἐκ τούτων οὐδὲν ἡ πόλις βλάπτεται. ἐγὼ γὰρ, ὅτι μὲν πάντ' ἀπόλλυται τὰ τῆς πόλεως ὀφλήματα, εἰ τὰ τούτου σοφίσματα προσδέξεσθε, καὶ ὅτι, εἰ ἄρα δεῖ τινὰς ἐκ τῶν ὀφειλόντων ἀφιέναι, τοὺς ἐπιεικεστάτους καὶ βελτίστους καὶ τοὺς ἐπὶ τοῖς ἥκιστα δεινοῖς ὠφληκότες, τούτους ἀφιέναι δεῖ, οὐχὶ τὸν πονηρότατον καὶ

πλείσθ' ἡμαρτηκότα καὶ δικαιοτάτ' ὠφληκότα καὶ ἐπὶ
 19 τοῖς δεινοτάτοις (τί γὰρ ἂν γένοιτο συκοφαντίας καὶ
 παρανομίας δεινότερον, ἐφ' οἷς ἀμφοτέροις οὗτος
 ὠφληκεν;) καὶ ὅτι οὐδ' εἰ πᾶσι τοῖς ἄλλοις, οὐχὶ τῷ
 βιαζομένῳ δῆπου συγχωρῆσαι προσήκει (ὑβρίς γὰρ δὴ
 τοῦτό γε), καὶ πάντα τὰ τοιαῦτα ἐάσω· ἀλλ' ὅτι καὶ
 πᾶς ὁ τῆς πόλεως καὶ τῶν νόμων κόσμος, ὃ ἄνδρες
 Ἀθηναῖοι, συνταράττεται καὶ διαφθείρεται τὸ κατὰ
 20 τοῦτον, καὶ τοῦτ' οἶμαι σαφῶς ὑμῖν ἐπιδείξειν. λέξω
 δ' οὔτε καινὸν οὔτε περιττὸν οὐδὲν οὔτ' ἴδιον, ἀλλ' ὃ
 πάντες ὑμεῖς ἴστε ὁμοίως ἐμοί. εἰ γὰρ τις ὑμῶν ἐξετά-
 σαι βούλεται τί ποτ' ἐστὶ τὸ αἴτιον καὶ τὸ ποιοῦν τὴν
 βουλήν συλλέγεσθαι, τὸν δῆμον εἰς τὴν ἐκκλησίαν
 ἀναβαίνειν, τὰ δικαστήρια πληροῦσθαι, τὰς ἑνας ἀρ-
 χὰς ταῖς νέαις ἐκούσας ὑπεξιέναι, καὶ πάντα δι' ὧν ἡ
 πόλις οἰκεῖται καὶ σῶζεται γίγνεσθαι, τοὺς νόμους εὐ-
 ρήσει τούτων αἰτίους καὶ τὸ τούτοις ἅπαντας πεῖθε-
 σθαι, ἐπεὶ λυθέντων γε τούτων, καὶ ἐκάστῳ δοθείσης
 ἐξουσίας ὅ τι βούλεται ποιεῖν, οὐ μόνον ἡ πολιτεία οἰ- 776
 χεται, ἀλλ' οὐδ' ὁ βίος ἡμῶν τοῦ τῶν θηρίων οὐδὲν ἂν
 21 διενέγκαι. τί γὰρ ἂν τοῦτον αὐτὸν οἴεσθε ποιεῖν λυ-
 θέντων τῶν νόμων, ὃς ὄντων κυρίων τοιοῦτός ἐστιν;
 ἐπειδὴ τοίνυν οἱ νόμοι μετὰ τοὺς θεοὺς ὁμολογοῦνται
 σῶζειν τὴν πόλιν, δεῖ πάντας ὑμᾶς τὸν αὐτὸν τρόπον,
 ὥσπερ ἂν εἰ καθῆσθε ἐράνου πληρωταί, τὸν μὲν πει-
 θόμενον τούτοις ὥς φέροντα τὴν τῆς σωτηρίας φορὰν
 πλήρη τῇ πατρίδι τιμᾶν καὶ ἐπαινεῖν, τὸν δ' ἀπειθοῦν-
 22 τα κολάζειν. ἔρανος γὰρ ἐστὶ πολιτικὸς καὶ κοινὸς
 πάνθ' ὅσα, ταξάντων τῶν νόμων, ἕκαστος ἡμῶν ποιεῖ.
 ὃν ὁ λείπων, ὃ ἄνδρες Ἀθηναῖοι, πολλὰ καὶ καλὰ καὶ
 σεμνὰ καὶ μεγάλα ὑμῶν ἀφαιρεῖται καὶ διαφθείρει τὸ
 23 καθ' αὐτόν· ὧν ἓν ἢ δύο ἐρῶ παραδείγματος ἕνεκα,

τὰ γνωριμώτατα. τὸ τὴν βουλὴν τοὺς πεντακοσίους ἀπὸ τῆς ἀσθενοῦς τοιαυτησὶ κινκλίδος τῶν ἀπορρήτων κυρίαν εἶναι, καὶ μὴ τοὺς ἰδιώτας ἐπεισιέναι· τὸ τὴν ἐξ Ἀρείου πάγου βουλὴν, ὅταν ἐν τῇ βασιλείᾳ στοᾷ καθεξομένη περισχοινίσηται, κατὰ πολλὴν ἡσυχίαν ἐφ' ἑαυτῆς εἶναι, καὶ ἅπαντας ἐκποδῶν ἀποχωρεῖν· τὸ τὰς ἀρχὰς ἀπάσας, ὅσας οἱ λαχόντες ἀρχουσιν ὑμῶν, ἅμα τῷ τὸν ὑπηρέτην εἰπεῖν “μετάστητε ἔξω” τῶν νόμων κρατεῖν ἐφ' οἷς εἰσεπέμφθησαν, καὶ μὴ
24 τοὺς ἀσελγεστάτους βιάζεσθαι· ἄλλα μυρία. πάντα γὰρ τὰ σεμνὰ καὶ καλὰ, καὶ δι' ὧν ἡ πόλις κοσμεῖται καὶ σώζεται, ἡ σωφροσύνη, ἡ πρὸς τοὺς γονέας καὶ τοὺς πρεσβυτέρους ὑμῶν παρὰ τῶν νέων αἰσχύνη, ἡ εὐτα- 777
ξία, τῇ τῶν νόμων προσθήκῃ τῶν αἰσχυρῶν περίεστι, τῆς ἀναισχυντίας, τῆς θρασύτητος, τῆς ἀναιδεΐας. ἰταμόν γὰρ ἡ πονηρία καὶ τολμηρὸν καὶ πλεονεκτικόν, καὶ τούναντίον ἡ καλοκαγαθία ἡσύχιον καὶ ὀκνηρὸν καὶ βραδὺ καὶ δεινὸν ἐλαττωθῆναι. τοὺς νόμους οὖν δεῖ τηρεῖν καὶ τούτους ἰσχυροὺς ποιεῖν τοὺς ἀεὶ δικάζοντας ὑμῶν· μετὰ γὰρ τούτων οἱ χρηστοὶ τῶν πονη-
25 ρῶν περίεισιν. εἰ δὲ μὴ, λέλυται πάντα, ἀνέφικται, συγκέχυται, τῶν πονηροτάτων καὶ ἀναιδεστατάτων ἡ πόλις γίγνεται. φέρε γὰρ πρὸς θεῶν, εἰ εἷς ἕκαστος τῶν ἐν τῇ πόλει τὴν Ἀριστογείτονος τόλμαν καὶ ἀναισχυντίαν λαβὼν, καὶ διαλογισάμενος ταῦθ' ἅπερ οὗτος, ὅτι ἔξεστι καὶ λέγειν καὶ ποιεῖν μέχρι παντός ὅτι ἂν βούληται τις ἐν δημοκρατίᾳ, ἔάνπερ τοῦ ποῖός τις εἶναι δόξει ὁ ταῦτα ποιῶν ὀλιγωρήσῃ, καὶ οὐδεὶς ἐπ' οὐδενὶ
26 τῶν ἀδίκημάτων εὐθύς αὐτὸν ἀποκτείνει· εἰ ταῦτα διανοηθεῖς ὁ μὴ λαχὼν τῷ λαχόντι καὶ ὁ μὴ χειροτονηθεὶς τῷ χειροτονηθέντι ἐξ ἴσου ζητοίῃ εἶναι καὶ τῶν αὐτῶν μετέχειν, καὶ ὅλως μὴ νέος, μὴ πρεσβύτερος τὰ

προσέηκοντα πράττοι, ἀλλὰ πᾶν τὸ τεταγμένον ἐξελά-
 σας ἕκαστος ἐκ τοῦ βίου τὴν ἑαυτοῦ βούλησιν νόμον,
 ἀρχὴν, πάνθ' ὑπολαμβάνοι· εἰ ταῦτα ποιοῖμεν, ἔστιν
 ἔτι τὴν πόλιν οἰκεῖσθαι; τί δέ; τοὺς νόμους κυρίους
 εἶναι; πόσῃν δ' ἂν οἴεσθε βίαν καὶ ὕβριν καὶ παρανο-
 μίαν ἐν ἀπάσῃ τῇ πόλει καθ' ἑκάστην τὴν ἡμέραν γί-
 γνεσθαι καὶ βλασφημίαν ἀντὶ τῆς νῦν εὐφημίας καὶ
 27 τάξεως; καὶ τί δεῖ λέγειν ὅτι τοῖς νόμοις ἅπαντα κο-
 σμεῖται καὶ τῷ τούτοις πείθεσθαι; ἀλλ' ὑμεῖς αὐτοὶ πάν- 778
 των ἄρτι κληρουμένων Ἀθηναίων, καὶ πάντων εὖ οἶδ'
 ὅτι βουλομένων εἰς τοῦτο λαχεῖν τὸ δικαστήριον, μό-
 νοι δικάζεσθ' ἡμῖν. διὰ τί; ὅτι ἐλάχετε, εἴτ' ἀπεκλη-
 ρώθητε· ταῦτα δὲ οἱ νόμοι λέγουσιν. εἴθ' ὑμεῖς αὐτοὶ
 κατὰ τοὺς νόμους εἰσεληλυθότες τὸν παρὰ τοὺς νό-
 μους λέγειν ἢ πράττειν τι βιαζόμενον λαβόντες ἀφή-
 σετε; καὶ οὐδεὶς ὑμῶν χολὴν οὐδὲ ὀργὴν ἔχων φανή-
 σεται ἐφ' οἷς ὁ βδελυρὸς καὶ ἀναιδὴς ἄνθρωπος οὕτοσὶ
 28 βιάζεται τοὺς νόμους; ὅς, ὃ μισρώτατε πάντων τῶν
 ὄντων ἀνθρώπων, κεκλειμένης σου τῆς ἐξουσίας οὐ
 κινκλίσιν οὐδὲ θύραις, ἀ καὶ παρανοίξειεν ἄν τις, ἀλ-
 λά τοσούτοις καὶ τηλικούτοις ὀφλήμασι, καὶ τούτων
 παρὰ τῇ θεῷ κειμένων, εἰς τὸ ἐντὸς τούτων βιάζει καὶ
 προσέρχει πρὸς ταῦτ', ἀφ' ὧν ἀπελαύνουσί σε οἱ νό-
 μοι· ἀπεσχοινισμένος πᾶσι τοῖς ἐν τῇ πόλει δικαίοις,
 γνώσεσι δικαστηρίων τριῶν, ἐγγραφῇ θεσμοθετῶν,
 ἑτέρων πρακτόρων, τῇ τῆς βουλευσεως, ἣν αὐτὸς διώ-
 κεις, γραφῇ, μόνον οὐχ ἀλύσει σιδηρᾷ, ὑποδύει παρὰ
 ταῦτα καὶ διασπᾶς, καὶ προφάσεις πλάττων καὶ ψευ-
 δεῖς αἰτίας συντιθεῖς τὰ κοινὰ δίκαι' ἀνατρέψειν οἶει.
 29 καὶ μὴν μέγα καὶ σαφὲς ὑμῖν ἐρῶ παραδείγμα, ὅτι
 ταῦτ' οὐδὲ καθ' ἐν προσήκει παριδεῖν. εἰ γάρ τις αὐ-
 τήκα δὴ μάλα εἴποι ὥς ἐκ τῶν νεωτάτων ἢ τῶν πλου-

σιωτάτων ἢ τῶν λελειτουργηκότων ἢ τῶν τοιούτων
 τινὸς μερῶν, ἀφορίσας, τοὺς λέγοντας εἶναι δεῖ, ἀπο-
 κτείναιτ' ἂν αὐτὸν εὖ οἶδ' ὅτι, ὥς καταλύοντα τὸν δῆ-
 30 μον. καὶ δικαίως ἂν τοῦτο ποιήσατε. καὶ μὴν ὅτι 779
 βούλεσθε τούτων ἥττον ἐστὶ δεινὸν ἢ εἴ τις, ἐξ ὧν οὐ-
 τὸς ἐστὶ μερῶν, εἴποι τοῖς βιαζομένοις ἐξεῖναι λέγειν,
 ἢ τοῖς ἐκ τοῦ δεσμωτηρίου, ἢ τοῖς ὧν ἀπέκτεινεν ὁ δῆ-
 μος τοὺς πατέρας, ἢ τοῖς ἀποδεδοκιμασμένοις ἄρχειν
 λαχοῦσιν, ἢ τοῖς ὀφείλουσι τῷ δημοσίῳ, ἢ τοῖς καθά-
 παξ ἀτίμοις, ἢ τοῖς πονηροτάτοις καὶ δοκοῦσι καὶ οὔσι·
 πάντα γὰρ ταῦθ' ὑπάρχει τούτῳ, καὶ πρόσεστι τοῖς
 οἰόσπερ οὗτός ἐστι τὴν φύσιν. ἐγὼ γὰρ, ὧς ἄνδρες
 Ἀθηναῖοι, νομίζω μὲν αὐτὸν καὶ ἐφ' οἷς νυνὶ ποιεῖ δι-
 καίως ἂν ἀποθανεῖν, πολὺ μέντοι μᾶλλον, ἢ οὐδέν γε
 ἥττον, ἐφ' οἷς δῆλός ἐστι ποιήσων, εἰ τὴν παρ' ὑμῶν
 31 ἐξουσίαν λήψεται καὶ καιρόν· ὃ μὴ γένοιτο. ὃ καὶ θαν-
 μαστόν ἐστιν, εἴ τις ὑμῶν ἀγνοεῖ ὅτι ἐπὶ μὲν καλὸν ἢ
 χρηστὸν ἢ τῆς πόλεως ἄξιον προᾶγμα οὐδὲν οὗτός ἐστι
 χρήσιμος (μὴ γὰρ, ὧς Ζεῦ καὶ θεοί, τοσαύτη σπάνις ἄν-
 δρῶν γένοιτο τῇ πόλει ὥστε παρὰ Ἀριστογείτονος τῶν
 καλῶν τι ποιήσασθαι)· ἐφ' ᾧ δ' ἂν καὶ χρήσαιτό τις
 τοιούτῳ θηρίῳ, ἀπεύχεσθαι τοῖς θεοῖς μὴ γενέσθαι δεῖ.
 εἰ δ' ἄρα συμβαίῃ, μεῖζόν ἐστὶν εὐτύχημα τῇ πόλει
 ἀπορῆσαι τοὺς βουλομένους ἐξαμαρτεῖν, δι' οὗ τοῦτο
 ποιήσουσιν, ἢ τοῦτον ἀφειμένον αὐτοῖς ἔτοιμον ὑπάρ-
 32 ξαι. τί γὰρ οὗτος ὀκνήσειεν ἂν, ὧς ἄνδρες Ἀθηναῖοι,
 τῶν ἀνηκέστων ἢ δεινῶν, ἄνθρωπος μιὰρὸς καὶ πα-
 τρικῆς ἐχθρᾶς πρὸς τὸν δῆμον ἀνάμεστος; τίς δ' ἂν
 ἄλλος μᾶλλον, ὃ μὴ γένοιτο, ἀνατρέψειε τὴν πόλιν, εἰ
 λάβοιτ' ἐξουσίας; οὐχ ὀρᾶτε ὅτι τῆς φύσεως αὐτοῦ
 καὶ τῆς πολιτείας οὐ λογισμὸς οὐδ' αἰδῶς οὐδεμία,
 ἀλλ' ἀπόνοια ἡγεῖται, μᾶλλον δ' ὅλον ἐστὶν ἀπόνοια ἢ

- τούτου πολιτεία; ἢ μέγιστον μὲν ἔστιν αὐτῷ τῷ ἔχοντι
 κακὸν, δεινὸν δὲ καὶ χαλεπὸν πᾶσι, πόλει δ' οὐκ ἀνε- 780
 κτόν. ὁ γὰρ ἀπονευνοημένος ἅπας αὐτὸν μὲν προεῖται
 καὶ τὴν ἐκ λογισμοῦ σωτηρίαν, ἐκ δὲ τοῦ παραδόξου
 33 καὶ παραλόγου, ἐὰν ἄρα σωθῇ, σῶζεται. τίς ἂν οὖν εὖ
 φρονῶν αὐτὸν ἂν ἢ τὰ τῇ πατρίδι συμφέροντα ταύτῃ
 συνάψειε; τίς οὐκ ἂν εἰς ὅσον δυνατὸν φεύγοι, καὶ
 τὸν ἔχοντα ταύτῃ ἐκποδῶν ποιήσαιο, ἵνα μηδ' ἄκων
 αὐτῇ ποτὲ περιπέσῃ; οὐκ ἀπονοίας, ὧς ἄνδρες Ἀθη-
 ναῖοι, τοὺς ὑπὲρ πατρίδος βουλευομένους δεῖ ζητεῖν
 ὅτῳ κοινωνήσουσιν, ἀλλὰ νοῦ καὶ φρενῶν ἀγαθῶν καὶ
 προνοίας πολλῆς. ταῦτα μὲν γὰρ εἰς εὐδαιμονίαν ἄγει
 πάντας ἀνθρώπους, ἐκείνη δὲ οἷ τοῦτον ἀπελθεῖν δεῖ.
 34 Θεωρεῖτε δὲ μὴ πρὸς τὸν ἐμὸν λόγον, ἀλλ' εἰς ἅπαντα
 τὰ τῶν ἀνθρώπων ἔθνη βλέποντες. εἰσὶ ταῖς πόλεσι
 πάσαις βωμοὶ καὶ νεῶ πάντων τῶν θεῶν, ἐν δὲ τούτοις
 καὶ Προνοίας Ἀθηναῖς ὡς ἀγαθῆς καὶ μεγάλης θεοῦ,
 καὶ παρὰ τῷ Ἀπόλλωνι ἐν Δελφοῖς κάλλιστος καὶ μέγι-
 στος νεὼς εὐθύς εἰσιόντι εἰς τὸ ἱερὸν, ὃς ὢν θεὸς καὶ
 μάντις οἶδε τὸ βέλτιστον· ἀλλ' οὐκ ἀπονοίας οὐδ' ἀναι-
 35 δείας. καὶ δίκης γε καὶ εὐνομίας καὶ αἰδοῦς εἰσι πᾶσιν
 ἀνθρώποις βωμοὶ, οἱ μὲν κάλλιστοι καὶ ἀγιώτατοι ἐν
 αὐτῇ τῇ ψυχῇ ἐκάστου καὶ τῇ φύσει, οἱ δὲ καὶ κοινῇ
 τοῖς πᾶσι τιμᾶν ἰδρυμένοι· ἀλλ' οὐκ ἀναισχυντίας οὐ-
 δὲ συκοφαντίας οὐδ' ἐπιτορκίας οὐδ' ἀχαριστίας, ἃ πάν-
 τα τούτῳ πρόσεστιν.
 36 Οἶδα τοίνυν ὅτι τὴν μὲν ὀρθὴν καὶ δικαίαν ὁδὸν
 τῆς ἀπολογίας οὗτος φεύξεται, ἔξωθεν δὲ κύκλῳ πε-
 ρίεισι λοιδορούμενος καὶ διαβάλλων καὶ ὑπισχνούμε- 781
 νος κρινεῖν, εἰσάξειν, παραδώσειν, τὰ τοιαῦτα δῆ. ἔστι
 δὲ πάντ' αὐτῷ ταῦτα, ἐάνπερ ὑμεῖς ὀρθῶς ἀκούητε,
 ἀδόκιμα. τί γὰρ οὐκ ἐξελέγχεται τούτων ἐπὶ πάντων

- 37 πολλάκις; καὶ τὰ μὲν ἄλλα ἐάσω· ἀλλ', Ἀριστογεῖτον, ἐπὶ τὰ γραφὰς κέκρικάς με, τοῖς ὑπὲρ Φιλίππου τότε πράττουσι σεαυτὸν μισθώσας, καὶ εὐθύνας διδόντος δις κατηγορήσας. καὶ Ἀδράστειαν μὲν ἄνθρωπος ὢν ἐγὼ προσκυνῶ, καὶ ἔχω τοῖς θεοῖς καὶ πᾶσιν ὑμῖν, ὧς ἄνδρες Ἀθηναῖοι, τοῖς σώσασί με πολλὴν χάριν· σὺ δ' οὐδεπώποτε οὐδὲν ἀληθὲς λέγων ἐφάνης, ἀλλ' αἰετὶ στυγερὰν ἡλέρχου. ἐὰν οὖν ἀκύρους τοὺς νόμους οὗτοι ποιήσαντες ἀφῶσί σε τήμερον, νῦν με ἐξελέγ-
- 38 ξεις; περὶ τοῦ; σκοπεῖτε γὰρ οὕτως. δὴ ἔτι βιάζεται λέγειν οὗτος οὐκ ἐξὸν αὐτῷ, ἀλλὰ λέγει γ' ὅμως. ἔπειτ' ἐν τούτοις τὸν μὲν ταλαίπωρον Φωκίδην καὶ τὸν χαλκοτύπον τὸν ἐκ Πειραιῶς καὶ τὸν σκυλόδεσπον, καὶ ὅσων ἄλλων κατηγορήκε παρ' ὑμῖν, εἶδεν ἀδικοῦντας τὴν πόλιν, ἐμὲ δ' οὐχ ἐώρα τὸν ῥήτορα, ὧς ἐπολέμει, οὐδὲ τὸν Λυκοῦργον, οὐδὲ τοὺς ἄλλους, περὶ ὧν αὐτίκα δὴ τὰ πολλὰ ἔρεῖ; καὶ μὴν κατ' ἀμφοτέρω ἄξιός ἐστιν ἀπολωλέναι, τοῦτο μὲν, εἴ τι καθ' ἡμῶν ἔχων ἀδίκημα δεικνύναι ἡμᾶς μὲν ἡφίει, ἐπὶ δὲ τοὺς ἰδιώτας ἐπορεύετο, τοῦτο δ', εἴ μηδὲν ἔχων ἔνεκα τοῦ πα-
- 39 ρακρούσασθαι καὶ φενακίσαι ὑμᾶς ταῦτ' ἔρεῖ. εἰ τοίνυν ἄρα καὶ τοιοῦτός τις ἐστὶν ἄνθρωπος ἐν τῇ πόλει, οἷος ἐκ παντὸς τρόπου τὸν κρινοῦντά τινος καὶ στυγερὰν τήσονται ζητεῖν, εἰ δὲ δικαίως ἢ ἀδίκως μηδὲν 782 φροντίζειν, οὐδέν' ἂν ἦττον εὖροι χρήσιμον ὄντα ἢ τοῦτον ἑαυτῷ, ὅτι τὸν κατηγορήσονται τῶν ἄλλων καὶ πάντας κρινοῦντα αὐτὸν ἀνεξέλεγκτον ὑπάρχειν δεῖ. ἵνα μὴ διὰ τὴν τούτου πονηρίαν ἀποφεύγωσιν ἐκεῖνοι. τούτου δ' οὔτε πλειόνων οὔτε μειζόνων ἀμαρτημάτων
- 40 οὐδεὶς μᾶλλον ἐστὶ μεστὸς ἐν τῇ πόλει. τί οὖν οὗτός ἐστι; κύων νῆ Δία, φασί τινες, τοῦ δήμου. ποδαπός; οἷος οὓς μὲν αἰτιᾶται λύκους εἶναι μὴ δάκνειν, ἃ δὲ

φησι φυλάττειν πρόβατα αὐτὸς κατεσθίειν. τίνα γὰρ τῶν ῥητόρων οὗτος εἰργασταί τι κακὸν τοσοῦτον ἡλί-
κον τοὺς ιδιώτας, περὶ ὧν ψηφίσματα γράψας ἤλω;
τίνα δ', ἐξ οὗ νῦν πάλιν λέγει, κέκρικε ῥήτορα; οὐδέ-
να. ἀλλ' ιδιώτας πολλούς. ἀλλὰ μὴν τοὺς γενομένους
κύνas τῶν προβάτων κατακόπτειν φασὶ δεῖν, ὥστ' οὐκ
41 ἂν φθάνοι κατακοπτόμενος. οὐδὲν, ὃ ἄνδρες Ἀθη-
ναῖοι, χρήσιμός ἐστιν ὧν φησὶν, ἀλλ' οὗτος προᾶγμ' ἐό-
ρακε μιὰρὸν καὶ ἀναιδές. λοιδορούμενος γὰρ ἐν ταῖς
ἐκκλησίαις καὶ προπετωῖς ἅπασι προσκρούων, ὧν ἂν
ἐκ τούτων ἀθρόους πάντας ὑμᾶς ἐκεῖ παρακρούσῃται,
τούτων καταβὰς καθ' ἓνα ὑμῶν παρ' ἐκάστου δίκην
λαμβάνει συκοφαντῶν, αἰτῶν, εἰσπράττων ἀργύριον.
οὐχὶ μὰ Δία τοὺς λέγοντας (οὔτοι μὲν γὰρ ἐπίστανται
τούτῳ διαβαπτίζεσθαι), ἀλλὰ τοὺς ιδιώτας καὶ τοὺς
42 ἀπείρους· ἴσασι δὲ οἱ πεπληγμένοι. ἀλλὰ νῆ Δία ταῦ-
τα μὲν οὕτως ἔχειν ὁμολογήσετε, χρήσιμον δ' ἄνθρω-
πον τῇ πόλει κρίνειν, ὥστε πάντα ταῦτα παριδόντας
δεῖν αὐτὸν σώζειν. ἀλλ' ὧν ἔργῳ πείραν εἰλήφατε, ὃ 783
ἄνδρες Ἀθηναῖοι, μηδέποτε' ἐκ λόγου ταῦτα σκοπεῖσθε.
οὗτος ὑμῖν οὐχὶ προσῆλθε πέντε ἐτῶν, ὧν ἐτιμήθη
μὴ λέγειν αὐτῷ. τίς οὖν ἐν τούτῳ τῷ χρόνῳ τοῦτον
ἐπόθησε; τί τῶν τῆς πόλεως ἐλλειφθὲν διὰ τὴν ἀπου-
σίαν εἶδε τὴν τούτου, τί δ', ἀφ' οὗ νῦν λέγει, βέλτιον
γεγονός; ἐμοὶ μὲν γὰρ δοκεῖ τούναντίον, ὃν μὲν οὐ
προσῆει χρόνον ὑμῖν, ἀναπαύσασθαι τῶν κακῶν ἢ
πόλις ὧν ἅπασιν οὗτος παρεῖχεν, ἀφ' οὗ δὲ πάλιν
δημηγορεῖ, πολιορκεῖσθαι, λόγους στασιώδεις καὶ τα-
ραχώδεις ἐν ἀπάσαις ἀεὶ ταῖς ἐκκλησίαις λέγοντος
τούτου.

43 Βούλομαι τοίνυν καὶ παρακινδυνευτικοῦ τινὸς
ἄψασθαι λόγου καὶ διαλεχθῆναι τοῖς διὰ ταῦτα φι-

λοῦσιν αὐτόν· οὓς ὁποίους μὲν τινὰς χρή νομίζειν εἶ-
 ναι, αὐτοὶ σκοπεῖσθε, ἐγὼ δ' οὐδὲν ἂν εἴποιμι, πλὴν
 ὅτι γ' οὐ σωφρονοῦσι προσνέμοντες αὐτοὺς τούτῳ.
 τῶν μὲν οὖν ἐν τῷ δικαστηρίῳ νῦν ὄντων ὑμῶν οὐ-
 δέν' εἶναι τοιοῦτον τίθεμαι· καὶ γὰρ δίκαιον, ὥ ἄν-
 δρες Ἀθηναῖοι, καὶ καλὸν καὶ συμφέρον οὕτω καὶ λέ-
 44 γειν ἐμὲ καὶ φρονεῖν περὶ ὑμῶν. ἐκ δὲ τῶν ἄλλων πο-
 λιτῶν, ἴν' ὥς εἰς ἐλαχίστους τὴν βλασφημίαν ἀγάγω,
 τὸν μαθητὴν, εἰ δὲ βούλεσθε, τὸν διδάσκαλον αὐτοῦ.
 Φιλοκράτην τὸν Ἐλευσίνιον, μόνον εἶναι τοιοῦτον τί-
 θεμαι, οὐχ ὥς οὐχὶ πλειόνων ὄντων (ὥφеле γὰρ μη-
 δεὶς ἄλλος Ἀριστογεῖτονι χαίρειν), ἀλλ' ὃ καθ' ὑμῶν
 ὥς ὄνειδος ὀκνῶ λέγειν, οὐδὲ τῶν ἄλλων πολιτῶν δί-
 καιός εἰμι δημοσίᾳ κατηγορεῖν· εἴτα καὶ ταὐτὸ ποιή-
 45 σαι καὶ πρὸς ἕνα ῥηθεῖς ὁ λόγος. τὸ μὲν οὖν ἐξετάζειν
 ἀκριβῶς οἶον ἀνάγκη τὴν φύσιν εἶναι τὸν Ἀριστογεῖ-
 τονι χαίροντα, ἔασω, ἵνα μὴ πολλὰ καὶ βλάβη ἀναγ-
 κάζωμαι λέγειν καὶ διεξιέναι. ἀλλ' ἐκεῖνο λέγω. εἰ 784
 πονηρός ἐστιν Ἀριστογεΐτων ἀπλῶς καὶ πικρός καὶ συ-
 κοφάντης καὶ τοιοῦτος οἶος ὑπισχνεῖται, δίδωμι, συγ-
 χωρῶ, Φιλόκρατες, σοὶ τῷ τοιούτῳ τὸν ὅμοιον σώξω·
 τῶν γὰρ ἄλλων ἀπάντων καὶ ποιούντων ἃ δεῖ καὶ φυ-
 λαττούντων τοὺς νόμους, οὐδὲν ἂν παρὰ τοῦτ' οἶμαι
 46 γενέσθαι. εἰ δὲ κάπηλός ἐστι πονηρίας καὶ παλιγκά-
 πηλος καὶ μεταβολεὺς, καὶ μόνον οὐ ζυγὰ καὶ σταθμὰ
 ἔχων πάνθ' ὅσα πάποτ' ἔπραξεν ἐπώλει, τί τοῦτον,
 ὧ μάταιε, ἀκουᾶς; οὔτε γὰρ μαγείῳ μαχαίρας οὐδέν
 ἐστ' ὄφελος δῆπουθεν ἥτις μὴ τέμνει, οὔτε τῷ βουλο-
 μένῳ δι' αὐτοῦ πᾶσι πράγματα καὶ κακὰ γίνεσθαι ὁ
 ταῦτ' ἀποδωσόμενος συκοφάντης οὐδέν ἐστι χρήσι-
 47 μος. ἀλλὰ μὴν ὅτι τοιοῦτος οὗτός ἐστιν εἰδότει σοι φρά-
 σω. τὴν καθ' Ἡγήμονος εἰσαγγελίαν μέμνησαι ὥς

ἀπέδοτο· τὰς κατὰ Δημάδου γραφὰς οἶσθ' ὥς ἐξέλι-
 πεν. τὸν ἐλαιοπώλην Ἀγάθωνα (ταυτὶ γὰρ τὰ πρῶην)
 βοῶν καὶ κεκραγὼς καὶ ἰοὺ ἰοὺ, πάντ' ἄνω τε καὶ κάτω
 ποιῶν ἐν ταῖς ἐκκλησίαις ὥς θεὸν στρεβλοῦν, λαβὼν
 ὀτιδῆποτε, παρὼν ὅτ' ἠφίετο, ἄφωνος ἐγένετο. τὴν
 κατὰ Δημοκλέους εἰσαγγελίαν ἀνασεύσας ποῖ ἔτρεψεν;
 ἄλλα μυρία, ὧν ἐμοὶ μὲν ἔργον ἀπάντων ἐστὶ μνησθῆ-
 ναι, σὺ δ' εὖ οἶδ' ὅτι καὶ τὰ ἀντίγραφα αὐτῶν ἔχεις,
 +8 ἐργολαβῶν αὐτῶ. τίς οὖν ὁ τὸν τοιοῦτον σώσων ἢ
 πονηρὸς ἢ χρηστός; ἢ διὰ τί; τῶν μὲν γὰρ ὁμοίων
 προδότης, τῶν δὲ χρηστῶν ἐχθρὸς ἐκ φύσεως καὶ γέ-
 νους· πλὴν εἰ συκοφάντου τις καὶ πονηροῦ σπέρμα
 καὶ ῥίζαν, ὥσπερανεὶ γεωργὸς, οἶεται δεῖν ὑπάρχειν
 τῇ πόλει. τοῦτο δ' οὐ καλὸν, ὃ ἄνδρες Ἀθηναῖοι, νο- 785
 μίζω δὲ μὰ τοὺς θεοὺς οὐδ' ὅσιον· οὐδὲ γὰρ τοὺς προ-
 γόνους ὑπολαμβάνω τὰ δικαστήρια ταῦθ' ὑμῖν οἰκοδο-
 μῆσαι, ἵνα τοὺς τοιούτους ἐν αὐτοῖς μοσχεύητε, ἀλλὰ
 τοῦναντίον ἴν' ἀνείργητε καὶ κολάξητε καὶ μηδεὶς ζηλοῖ
 μηδ' ἐπιθυμῇ κακίας.

+9 Δυσκατάπαυστον δέ τι κινδυνεύει προᾶγμ' εἶναι
 πονηρία. ὅπου γὰρ Ἀριστογείτων ἐπὶ τοῖς ὁμολογη-
 μένοις ἀδικήμασι κρίνεται καὶ οὐκ ἀπόλωλε πάλοι, τί
 χρὴ ποιεῖν ἢ λέγειν; ὃς εἰς τοῦθ' ἤκει πονηρίας ὥστ'
 ἐνδεδειγμένος ἤδη βοῶν, συκοφαντῶν, ἀπειλῶν οὐκ
 ἐπαύετο, οἷς μὲν ὑμεῖς τὰ μέγιστα ἐνεχειρίζετε στρατη-
 γοῖς, ὅτι αὐτῶ ἀργύριον αἰτοῦντι οὐκ ἔδοσαν, οὐδὲ
 50 τῶν κοπρῶνων ἂν ἐπιστάτας ἐλέσθαι φάσκων, οὐκ
 ἐκείνους ὑβρίζων, οὗ (ἐκείνοις μὲν γὰρ ἐξῆν μικρὸν
 ἀργύριον δοῦσι τούτῳ μὴ ἀκούειν ταῦτα), ἀλλὰ τὴν
 ὑμετέραν χειροτονίαν προπηλακίζων καὶ τῆς αὐτοῦ
 πονηρίας ἐπιδείξιν ποιούμενος, τὰς δὲ κληρωτὰς ἀρ-
 χὰς σπαράττων, αἰτῶν, εἰσπράττων ἀργύριον, τί κα-

κὸν οὐ παρέχων; τὰ τελευταῖα δὲ ταυτὶ πάντας εἰς τα-
 ραχὴν καὶ στάσιν ἐμβάλλειν ζητήσας, γράμματ' ἐκτι-
 θεὶς ψευδῇ, ὅλως δ' ἐπὶ τῷ πάντων κακῷ πεφυκῶς,
 καὶ πρόδηλος ὢν ὅτι τοιοῦτός ἐστι τῷ βίῳ. σκοπεῖτε
 51 γάρ. εἰδὼν ὁμοῦ δισμύριοι πάντες Ἀθηναῖοι. τούτων
 ἕκαστος ἐν γέ τι πράττων κατὰ τὴν ἀγορὰν περιέρχεται
 ἥτοι νῆ τὸν Ἡρακλέα τῶν κοινῶν ἢ τῶν ἰδίων. ἀλλ'
 οὐχ οὗτος οὐδὲν, οὐδ' ἂν ἔχοι δεῖξαι πρὸς ὅτῳ τὸν βίον
 ἐστὶ τῶν μετρίων ἢ καλῶν. οὐχὶ τῶν πολιτικῶν ἀγα-
 θῶν ἐπ' οὐδενὶ τῇ ψυχῇ διατρίβει· οὐ τέχνης, οὐ γε- 786
 ωργίας, οὐκ ἄλλης ἐργασίας οὐδεμιᾶς ἐπιμελεῖται· οὐ
 φιλανθρωπίας, οὐχ ὁμιλίας οὐδεμιᾶς οὐδενὶ κοινωνεῖ·
 52 ἀλλὰ πορεύεται διὰ τῆς ἀγορᾶς, ὥσπερ ἔχῃς ἢ σκορ-
 πῖος, ἥρκως τὸ κέντρον, ἅττων δεῦρο ἀκείτσει, σκοπῶν
 τίνι συμφορὰν ἢ βλασφημίαν ἢ κακόν τι προστριψάμε-
 νος καὶ καταστήσας εἰς φόβον ἀργύριον εἰσπράξεται.
 οὐδὲ προσφοιτᾷ πρὸς τι τούτων τῶν ἐν τῇ πόλει κου-
 ρείων ἢ μυροπωλίων ἢ τῶν ἄλλων ἐργαστηρίων οὐδὲ
 πρὸς ἓν· ἀλλ' ἄσπειστος, ἀνίδρυτος, ἄμικτος, οὐ χά-
 ριν, οὐ φιλίαν, οὐκ ἄλλ' οὐδὲν ὢν ἄνθρωπος μέτριος
 γινώσκων. μεθ' ὧν δ' οἱ ζωγράφοι τοὺς ἀσεβεῖς ἐν
 Αἴδου γράφουσιν, μετὰ τούτων, μετ' ἀρᾶς καὶ βλασ-
 φημίας καὶ φθόνου καὶ στάσεως καὶ νείκους, περιέρ-
 53 χεται. εἰθ' ὃν οὐδὲ τῶν ἐν Αἴδου θεῶν εἰκός ἐστι τυ-
 χεῖν ἴλεων, ἀλλ' εἰς τοὺς ἀσεβεῖς ὥσθῃναι διὰ τὴν πο-
 νηρίαν τοῦ βίου, τοῦτον ὑμεῖς ἀδικοῦντα λαβόντες οὐ
 μόνον οὐ τιμωρήσεσθε, ἀλλὰ καὶ μειζόνων ἀξιόσαντες
 δωρεῶν ἀφήσετε ἢ τοὺς εὐεργέτας; τίνι γὰρ πώποτε
 ὑμεῖς ἔδοτε, ἐὰν ὅφλη τι τῷ δημοσίῳ, τοῦτο μὴ κατα-
 θέντι τῶν ἴσων μετέχειν; οὐδενί. μὴ τοίνυν μηδὲ τού-
 τῳ δότε νῦν, ἀλλὰ τιμωρήσασθε καὶ παρὰδειγμα ποι-
 ῆσατε τοῖς ἄλλοις.

54 Ἄξιον δ' ἐστὶν, ὧς ἄνδρες Ἀθηναῖοι, καὶ τὰ λοιπὰ
 ἀκοῦσαι· δεινῶν γὰρ ὄντων καὶ οὐκ ἐχόντων ὑπερβο-
 λὴν ὧν ἠκούσατε ἄρτι λέγοντος Λυκούργου, τὰ λοιπα
 ἐνάμιλλα τούτοις καὶ τῆς αὐτῆς φύσεως εὐρεθήσεται.
 πρὸς μὲν γὰρ τῷ τὸν πατέρα ἐν τῷ δεσμωτηρίῳ προ-
 δοὺς ἀπελθεῖν ἐξ Ἑρετρίας, ὥσπερ ἠκούσατε Φαί- 787
 δρου, ἀποθανόντα ὁ ἄσεβῆς οὗτος καὶ μιαρὸς οὐκ ἔθα-
 ψεν, οὐδὲ τοῖς θάψασιν τὴν ταφὴν ἀπέδωκεν, ἀλλὰ
 55 καὶ δίκην πρὸς ἔλαχεν. πρὸς δὲ τῷ τῆς μητρὸς μὴ ἀπε-
 σχῆσθαι τὰ χεῖρε, ὥσπερ ἀρτίως ἠκούσατε τῶν μαρ-
 τύρων, καὶ τὴν ἀδελφὴν τὴν ἑαυτοῦ οὐχ ὁμοπατρίαν
 μὲν οὔσαν, θυγατέρα δ' ἐκείνης ὁπωσδήποτε γενομέ-
 νην (ἐῷ γὰρ τοῦτο), ἀλλ' ἀδελφὴν γε, ἐπ' ἐξαγωγῇ
 ἀπέδοτο, ὥς φησι τὸ ἐγκλημα τῆς δίκης ἣν ὑπὲρ τού-
 των ἔλαχεν αὐτῷ ὁ χρηστός ἀδελφὸς οὗτοσί, ὁ νῦν συν-
 56 ἀπολογησόμενος. πρὸς δὲ τούτοις τοιούτοις οὔσιν
 ἕτερον δεινόν, ὧς γῆ καὶ θεοὶ, πρῶγμ' ἀκούσεσθε. ὅτε
 γὰρ τὸ δεσμωτήριον διορύξας ἀπέδρα, τότε πρὸς γυ-
 ναῖκά τιν' ἔρχεται Ζωβίαν ὄνομα, ἣ ἐτύγγανεν, ὥς ἔοι-
 κε, κεχρημένος ποτέ· καὶ κρύπτει καὶ διασώζει τὰς
 πρῶτας ἡμέρας αὐτὸν ἐκείνη, ἃς ἐξήτουν καὶ ἐκήρυτ-
 τον οἱ ἑνδεκα, καὶ μετὰ ταῦτα δοῦσα δραχμὰς ὀκτὼ
 ἐφόδιον καὶ χιτωνίσκον καὶ ἱμάτιον ἐξέπεμψεν εἰς Μέ-
 57 γαρα. ταύτην τὴν ἄνθρωπον, τὴν τοιαυτ' εὐεργετή-
 σασαν αὐτὸν, ὥς πολὺς παρ' ὑμῖν ἔπνει καὶ λαμπρὸς,
 μεμφομένην τι καὶ τούτων ὑπομιμνήσκουσιν καὶ
 ἀξιοῦσαν εὖ παθεῖν τὸ μὲν πρῶτον ῥαπίδας καὶ ἀπει-
 λήσας ἀπέπεμψεν ἀπὸ τῆς οἰκίας, ὥς δ' οὐκ ἐπαύετο ἡ
 ἄνθρωπος, ἀλλὰ γυναικίου πρῶγμ' ἐποίει καὶ πρὸς τοὺς
 γνωρίμους προσιοῦσα ἐνεκάλει, λαβὼν αὐτὸς αὐτό-
 χειρίᾳ πρὸς τὸ πωλητήριον τοῦ μετοικίου ἀπήγαγε·
 καὶ εἰ μὴ κείμενον αὐτῇ τὸ μετοίκιον ἔτυχεν, ἐπέπρατ'

ἂν διὰ τοῦτον, ὥς τῆς σωτηρίας αὐτὴ αἰτία ἐγεγόνει.
 58 καὶ ταῦθ' ὥς ἀληθῆ λέγω, κάλει μοι τὸν τὴν ταφὴν 788
 τοῦ πατρὸς οὐκ ἀπειληφότα, καὶ τὸν τῆς δίκης διαιτη-
 τήν, ἣν ὑπὲρ τῆς πράξεως τῆς ἀδελφῆς ἔλαχεν αὐτῷ
 οὐτοσί, καὶ τὸ ἔγκλημα φέρε. κάλει δέ μοι πρῶτον
 πάντων τὸν τῆς Ζωβίας προστάτην, τῆς ὑποδεξαμένης
 αὐτὸν, καὶ τοὺς πωλητὰς, πρὸς οὓς ἀπήγαγεν αὐτήν.
 ὑμεῖς δ' ἡγανακτεῖτε ἀρτίως, εἰ τῶν τὸν ἔρανον φε-
 ρόντων εἰς τὴν σωτηρίαν αὐτῷ κατηγορεῖ. μιαρὸν, μι-
 αρὸν, ὃ ἄνδρες Ἀθηναῖοι, τὸ θηρίον καὶ ἄμικτον. λέγε
 τὰς μαρτυρίας.

ΜΑΡΤΥΡΙΑΙ.

- 59 Τίς οὖν ἱκανὴ κατὰ τοῦ τοσαῦτα καὶ τοιαῦτα πε-
 ποιηκότος γένοιτ' ἂν δίκη; τίς ἀξία τιμωρία; θάνατος
 μὲν γὰρ ἔμοιγε μικρὰ φαίνεται.
 60 Ἐν τοίνυν εἰπὼν ἔτι τῶν ἰδίων αὐτοῦ πονηρευμά-
 των τὰ λοιπὰ ἐάσω. πρὶν γὰρ ἐξελθεῖν ἐκ τοῦ δεσμο-
 τηρίου, ἐμπεσόντος ἀνθρώπου τινὸς Ταναγραίου πρὸς
 κατεργγύην, γραμματεῖον ἔχοντος, προσελθὼν καὶ λα-
 λῶν ὅτι δὴ ποθ' ὑφαιρεῖται τὸ γραμματεῖον. αἰτιωμέ-
 νου δὲ καὶ δεινὰ ποιοῦντος τὰνθρώπου, καὶ λέγοντος
 ὅτι οὐδεὶς ἄλλος ὑφῆρηται, εἰς τοῦτο ἀφικνεῖται βδε-
 61 λυρίας ὥστε τύπτειν ἐπεχείρησε τὸν ἄνθρωπον. νεα-
 λῆς δὲ καὶ πρόσφατος ὢν ἐκεῖνος περιῆν αὐτοῦ τεταρι-
 χευμένου καὶ πολλὸν χρόνον ἐμπεπτωκότος. ὥς δ' εἰς
 τοῦθ' ἤκεν, ἀπεσθίει τὴν ρῖνα τὰνθρώπου. καὶ τότε
 μὲν περὶ τὴν γεγонуῖαν συμφορὰν ἄνθρωπος γενόμε-
 νος ἀπέστη τοῦ τὸ γραμματεῖον ἐρευνᾶν καὶ ζητεῖν.
 ὕστερον δ' εὐρίσκουσι τὸ γραμματεῖον ἐν κιβωτίῳ τινί,
 οὗ τὴν κλεῖν οὗτος εἶχεν. καὶ μετὰ ταῦτα ψηφίζονται 789
 περὶ αὐτοῦ ταῦτα οἱ ἐν τῷ οἰκῇματι, μὴ πυρὸς, μὴ
 λύχνου, μὴ ποτοῦ, μὴ βρωτοῦ μηδενὸς μηδένα τούτῳ

κοινωνεῖν, μηδὲ λαμβάνειν, μηδ' αὐτὸν τούτῳ διδόναι. καὶ ὅτι ταῦτ' ἀληθῆ λέγω, κάλει μοι τὸν ἄνθρωπον οὗ τὴν ῥῆνα ὁ μισαρός οὗτος ἐσθίων κατέφαγεν.

ΜΑΡΤΥΡΙΑ.

Καλῶν γε ἔργων ὁ ῥήτωρ δημιουργὸς ὑμῖν γέγονεν. ἄξιόν γ' ἐκ τοῦ τὰ τοιαῦτα πεποιηκότος στόματος λόγον ἢ συμβουλὴν τιν' ἀκοῦσαι. ἀνάγνωθι δὴ καὶ τουτὶ τὸ καλὸν περὶ αὐτοῦ δόγμα.

ΔΟΓΜΑ.

63 Εἰτ' οὐκ αἰσχύνεσθε, ὧ ἄνδρες Ἀθηναῖοι, εἰ οἱ μὲν ἐπὶ πονηρίᾳ καὶ τοῖς αἰσχίστοις ἐμπεπτωκότες εἰς τὸ οἴκημα τοσοῦτον τοῦτον ἡγήσαντο ἑαυτῶν εἶναι πονηρότερον ὥστ' ἄμικτον ἑαυτοῖς καταστήσαι, ὑμεῖς δ' ἐξεληλακότων τῶν νόμων αὐτὸν ἐκ τῆς πολιτείας εἰς ὑμᾶς αὐτοὺς καταμίξετε; τί τῶν πεπραγμένων ἢ βεβιωμένων ἐπαινέσαντες, ἢ τί τῶν πάντων οὐχὶ δυσχεράναντες; οὐκ ἄσεβής; οὐκ ὠμός; οὐκ ἀκάθαρτος; οὐ συκοφάντης;

64 Ἄλλ' ὅμως τοιαῦτα ποίων καὶ τοιοῦτος ὢν ἐν ἀπάσαις αἰεὶ βοᾷ ταῖς ἐκκλησίαις "ἐγὼ μόνος εὖνους ὑμῖν. "πάντες οὗτοι συνεστᾶσι. προδέδοσθε. ἢ παρ' ἐμοὶ "μόνον εὖνοια λοιπή." βούλομαι δὴ τὴν σφοδρὰν καὶ μεγάλην εὖνοιαν αὐτοῦ ταύτην ἐξετάσαι, πόθεν ἐστὶ καὶ ἐκ τίνος αὐτῷ γεγονυῖα, ἵν' εἰ μὲν ἐστὶ τοιαύτη, χρῆσθε αὐτῇ καὶ πιστεύητε, εἰ δὲ μὴ, φυλάττησθε.

65 πότερον γάρ, ὅτι τοῦ πατρὸς αὐτοῦ θάνατον κατέ- 790
γνωτε καὶ τὴν μητέρα αὐτοῦ ὀφλοῦσαν ἀποστασίῳ ἀπέδοσθε, διὰ ταῦτα αὐτὸν ὑμῖν εὖνουν ὑπολαμβάνετε εἶναι; ἀλλ' ἄτοπον νῆ τὸν Δία καὶ θεοὺς τοῦτό γε. εἰ μὲν γάρ εὖνους ἐστὶν ἐκείνοις καὶ τὸν τῆς φύσεως διασώξει νόμον, ὃς καὶ ἀνθρώποις καὶ θηρίοις εἷς καὶ
66 ὁ αὐτὸς ἅπασιν ὥριστα, στέργειν τοὺς γονέας, κακό-

νους ἐστὶ τοῖς ἐκείνους ἀπολωλεκόσι δῆλον ὅτι καὶ νό-
 μοις καὶ πολιτεία τῇ τούτων· εἰ δὲ μηδὲνα τούτων
 ὑπόλογον ποιεῖται, ἡδέως ἂν εἰδείην τίς ἐστὶν ὁ τὴν
 πρὸς τοὺς γονέας εὐνοίαν ὁρῶν προδεδωκότα τοῦτον,
 ἣν πρὸς τὸν δῆμον νῦν ἔχειν ὑπισχνεῖται, πιστεύων·
 ἐγὼ μὲν γὰρ ἄπιστον καὶ θεοῖς ἐχθρὸν, οὐ μόνον ἀν-
 θρώποις, ὑπολαμβάνω τὸν τῶν γονέων ἀμελοῦντα.
 67 ἀλλὰ νῆ Δία ὅτι τὰς ἐνδείξεις αὐτοῦ κατεψηφίσασθε,
 καὶ δις εἰς τὸ δεσμωτήριον κατέθεσθε καὶ αὐτὸν καὶ
 τὸν ἀδελφὸν, διὰ ταῦθ' ὑμῖν εὐνους ἐστίν. ἀλλὰ καὶ
 τοῦτ' ἄτοπον. ἀλλ' ὅτι τὴν ἀρχὴν ἣν ἔλαχεν ἀπεδοκι-
 μάσατε; ἀλλ' ὅτι παρὰ νόμων αὐτοῦ κατέγνωτε; ἀλλ'
 ὅτι πέντε ταλάντων προσετιμήσατε; ἀλλ' ὅτι δακτυλο-
 δεικτεῖτε ἐπὶ τῷ πονηρότατον τῶν ὄντων ἀπάντων δει-
 68 κνύναι; ἀλλ' ὅτι τῶν ὑπαρχόντων νόμων καὶ πολι-
 τείας μενόντων οὐκ ἐνὶ τῶν αἰσχυρῶν αὐτῷ τούτων
 ἀπαλλαγῆναι; ἀλλὰ διὰ τί ὑμῖν οὗτος εὐνους ἐστίν;
 ὅτι, φησὶν, ἀναιδής ἐστίν. ὁ δ' ἀναιδής ἐκ τίνος ὠνο-
 μάσθη τῶν ἄλλων ἀλλ' ἢ ὅταν τὰ μήτε ὄντα μήτ' ἂν
 γενόμενα ταῦτα τολμᾷ λέγειν δι' ἀναισχυντίαν, ὅπερ
 οὗτος ποιεῖ;
 69 Ἐγοῦμαι τοίνυν καὶ περὶ τῆς ἐνδείξεως, ἃ μοι πα-
 ραλείπειν ἔδοξε Λυκοῦργος, βέλτιον εἶναι πρὸς ὑμᾶς 791
 εἰπεῖν. ἐγὼ γὰρ οἶμαι δεῖν ὑμᾶς ὥσπερ ἂν εἰ χρέος
 ἐσκοπεῖτε ἴδιον, οὕτως ἐξετάσαι τοῦτον καὶ τὰ τουτουὶ
 τοῦ ἀγῶνος δίκαια. εἰ τοίνυν τις ὀφείλειν τιν' ἡτιᾶτο
 χρήματα, ὁ δ' ἠρνεῖτο, εἰ μὲν ἐφαίνοντο αἵ τε συνθη-
 και καθ' ἃς ἐδανείσατο κείμεναι καὶ οἱ τεθέντες ὅροι
 ἐστηκότες, τὸν ἀρνούμενον ἡγεῖσθ' ἂν ἀναιδῆ δηλου-
 ὅτι, εἰ δ' ἀνῆρημένα ταῦτα, τὸν ἐγκαλοῦντα· οὕτω
 70 ταῦτα πέφυκεν. εἰσὶ τοίνυν ὧν Ἀριστογείτων ὀφείλει
 τῇ πόλει συνθηῆναι μὲν οἱ νόμοι, καθ' οὓς ἐγγράφον-

ται πάντες οἱ ὀφλισκάνοντες, ὅρος δ' ἡ σάνις ἡ παρὰ
 τῇ θεῷ κειμένη. εἰ μὲν οὖν ἀνήρηται ταῦτα καὶ ἐξαλή-
 λιπται τὸ ὄφλημα, ἡμεῖς ληροῦμεν, μᾶλλον δὲ ψευδό-
 μεθα· εἰ δ' ἔτι ἔστι καὶ ἔσται ἕως περ' ἂν ἐκτίσῃ καὶ με-
 νεῖ, οὗτος οὐδὲν ἀληθὲς λέγει, ἀλλ' ἀδικεῖ καὶ δεινὰ
 71 ποιεῖ τὰ κοινὰ δίκαια ἀφανίζειν ἐπιχειρῶν. οὐ γὰρ, εἰ
 μὴ πᾶν ὅσον ὥφλεν ὀφείλει, νῦν ἡ κρίσις οὐδ' ὁ λόγος,
 ἀλλ' εἰ ὀφείλει. ἢ δεινὰ γ' ἂν πάθοιεν οἱ δραχμὴν ἐγ-
 γεγραμμένοι μόνην, εἰ, διότι μικρὰ καὶ οὐδὲν ἡδίκη-
 κασιν, ἰσχύσει τὸ ὀφείλειν κατ' αὐτῶν· ἐὰν δέ τις με-
 γάλα ἡδίκηκώς ἦ, μίαν θεῖς ἢ δύο καταβολὰς ἐπίτιμος
 ἔσται. ἔτι τοίνυν τρία ἔστι τὰ ὀφλήματα, ἃ ἐγγέγρα-
 πται καὶ ἐφ' οἷς ἐνδέδεικται. τὰ μὲν δὴ δύο ἐν ἀπο-
 γραφῇ πεποιήται, τὸ δ' ἐν οὐκ ἀπογέγραπται, ἀλλὰ
 72 βουλευέσεως τὸν Ἀλωπεκῆθεν Ἀρίστωνα διώκει. ναί,
 φησὶν· ἀδίκως γὰρ μ' ἐγγέγραφεν. δεῖ δὴ σε, ὡς ἔοικε,
 δίκην λαβεῖν. οὐκοῦν ὑποσχεῖν πρῶτον καὶ μεῖναι ἐν
 οἷς πέπονθας ἀνάγκη. ἢ τίνος λήψει δίκην; εἰ γὰρ ἔξε-
 στί σοι πάντα ποιεῖν ἅπερ τοῖς ἄλλοις, τί ἡδίκησαι; 792
 73 φέρε δὴ πρὸς θεῶν, κάκεῖνο σκέψασθε. ἂν ἔλῃ τὸν
 Ἀρίστωνα τῆς βουλευέσεως, τί ἔσται; ἐξαλειφθήσεται
 νῆ Δία, ὃ δ' ἀντεγγραφήσεται· ταῦτα γὰρ οἱ νόμοι
 λέγουσι. καλῶς. πότερον οὖν ἀπὸ ταύτης τῆς ἡμέρας
 ὁδὲ μὲν ὀφειλήσει τῷ δημοσίῳ ὁ ἐξαλειφθεὶς, ἐκεῖνος
 δ' ἐπίτιμος ἔσται ὁ ἐγγραφεὶς; ἐκ γὰρ ὧν νῦν ὄδ' ἀξιοῖ,
 ταῦτα συμβαίνει· εἰ γὰρ ὅτ' ἐγγέγραπται μὴ ὀφείλει,
 ἐπειδὴν ἐξαλειφθῇ, ὀφειλήσει δηλονότι. ἀλλ' οὐκ ἔστι
 ταῦτα, οὐκ ἔστιν, ἀλλ' ὅταν ἐξαλειφθῇ, τότε οὐκ ὀφει-
 74 λήσει. οὐκοῦν νῦν ὀφείλει. τί δ'; ἂν αὐτὸν ἀποφύγῃ,
 παρὰ τοῦ κομιεῖται ἢ πόλις ἢ νῦν οὐκ ἐξὸν οὗτος ποιεῖ;
 πόθεν δ', οἷς οὗτος θανάτου τιμᾶται καὶ δεσμοῦ περι-
 ων ἐν τῷ δικαστηρίῳ, οἱ μὲν τὰς ψυχὰς, οἱ δὲ τὸ μὴ

δεινὰ πεπονθέναι κομιοῦνται; ὧ γὰρ οὐδὲ τῶν ἴσων
 οὐδὲ τῶν ἐγκυκλίων δικαίων μετουσίαν διδόασιν οἱ
 νόμοι, οὗτος τῶν ἀνηκέστων ἑτέροις αἴτιος γίνεται,
 οὐκ ὀρθῶς οὐδὲ πολιτικῶς οὐδ' ὥς συμφέρει γιγνομέ-
 75 νων τούτων. ἀλλ' ἔγωγε ταῦθ' ὀρῶν θαυμάζω, τὸ
 τάνω κάτω γεγενῆσθαι τί ποτ' οἴεσθ' εἶναι. ἐὰν ἡ γῆ
 μὲν ἄνω, τὰ δ' ἄστρα κάτω γένηται; οὐκ ἔστι τοῦτο
 γενέσθαι, μηδὲ γένοιτο. ἀλλ' ὅταν, οἷς ἐκ τῶν νόμων
 μὴ ἔξεστιν, ἐκ τῶν ὑμετέρων βουλήσεων ἐξῇ, ὅταν ἡ
 μὲν πονηρία τιμᾶται, τὰ χρηστὰ δ' ἀπορρίπτηται, ὅταν
 τὸ δίκαιον καὶ τὸ συμφέρον ἡττᾶται τοῦ φθόνου, τότε
 ἄνω καὶ κάτω πάντα χρή νομίζειν τετράφθαι.

76 Ἦδη τοίνυν τινὰς εἶδον τῶν ἀγωνιζομένων, οἱ τοῖς
 πράγμασιν αὐτοῖς ἀλισκόμενοι, καὶ οὐκ ἔχοντες ὥς οὐκ
 ἀδικοῦσι δεῖξαι, οἱ μὲν εἰς τὴν τοῦ βίου μετριοτήτητα καὶ 793
 σωφροσύνην κατέφυγον, οἱ δ' εἰς τὰ τῶν προγόνων
 ἔργα καὶ λειτουργίας, οἱ δ' εἰς ἕτερα τοιαῦτα δι' ὧν εἰς
 ἔλεον καὶ φιλανθρωπίαν τοὺς δικάζοντας ἤγαγον. τού-
 τω δ' οὐδέν· ὁρῶ τῶν τόπων τούτων βάσιμον ὄντα,
 77 ἀλλὰ πάντα ἀπόκορημα, φάραγγας, βάραθρα. τί γὰρ
 ὥς ἀληθῶς ἔρεῖ; ὧν ὁ πατήρ τι πεποίηκε νῆ Δία. ἀλλὰ
 κατεγνώκαθ' ὑμεῖς ἐν τουτοισὶ τοῖς δικαστηρίοις αὐ-
 τοῦ θάνατον, ὥς πονηροῦ δηλονότι καὶ ἀξίου τεθνάν-
 ναι. ἀλλὰ νῆ Δία, εἰ ταῦτ' ἔστιν αὐτῷ δυσχερὴ τὰ
 περὶ τὸν πατέρα, εἰς τὸν ἑαυτοῦ βίον καταφεύξεται
 ὥς σῶφρονα καὶ μέτριον. ποῖον; ὃν ποῦ βεβίωκεν; ὃν
 μὲν γὰρ ἅπαντες ὑμεῖς ἐοράκατε, οὐκ ἔστι τοιοῦτος.

78 ἀλλ' ὧ τᾶν, εἰς τὰς λειτουργίας ἀποχωρήσεται. τὰς
 πότε ἢ ποῦ γεγонуῖας; τὰς τοῦ πατρός; ἀλλ' οὐκ εἰσίν.
 ἀλλὰ τὰς ἑαυτοῦ; φάσεις, ἀπαγωγὰς, ἐνδείξεις, οὐχὶ
 λειτουργίας εὐρήσετε. ἀλλὰ νῆ Δία καὶ χωρὶς τούτων
 συγγενεῖς πολλοὶ καὶ καλοὶ κάγαθοι παραστάντες αὐ-

τὸν ἐξαιτήσονται. ἀλλ' οὐτ' εἰσὶν οὐτ' ἐγέροντο πώ-
 79 ποτε· πῶς γὰρ τῷ γε μηδ' ἔλευθέρῳ; πλὴν ἔστι νη
 Δία, ἔστιν ἀδελφός τις οὗτος αὐτῷ, ὁ παρὼν καὶ τὴν
 καλὴν δίκην αὐτῷ λαχών. περὶ οὗ τὰ μὲν ἄλλα τί δεῖ
 λέγειν; ἀδελφὸς δ' ἔστι τούτου ὁμομήτριος καὶ ὁμο-
 πάτριος καὶ πρὸς τοῖς ἄλλοις κακοῖς δίδυμος. οὗτοσί,
 τὰ μὲν ἄλλα σιωπῶ· ἀλλ' ἔφ' οἷς ὑμεῖς τὴν μιαρὰν
 Θεωρίδα, τὴν Αἰμυρίαν, τὴν Φαρμακίδα, καὶ αὐτὴν
 80 καὶ τὸ γένος ἅπαν ἀπεκτείνετε, ταῦτα λαβὼν τὰ φάρ-
 μακα καὶ τὰς ἐπρωδὰς παρὰ τῆς Θεραπαίνης αὐτῆς, ἣ
 κατ' ἐκείνης τότ' ἐμήνυσεν, ἐξ ἧσπερ ὁ βιάσκανος οὗ- 794
 τος πεπαιδοποιῆται, μαγγανεύει καὶ φενακίζει, καὶ
 τοὺς ἐπιλήπτους φησὶν ἰᾶσθαι αὐτὸς ὢν ἐπίληπτος
 πάσῃ πονηρίᾳ. οὗτος οὖν αὐτὸν ἐξαιτήσεται ὁ φαρμα-
 κὸς, ὁ λοιμὸς, ὃν οἰωνίσαιτ' ἂν τις μᾶλλον ἰδὼν ἢ
 προσεῖπεν βούλοιτο, ὃς αὐτὸς αὐτῷ θανάτου τετίμη-
 κεν, ὅτε τοιαύτην δίκην ἔλαχεν.

81 Τί οὖν λοιπὸν, ὧ ἄνδρες Ἀθηναῖοι; ἂ κοινὰ νῆ
 Δία πᾶσιν ὑπάρχει τοῖς ἀγωνιζομένοις παρὰ τῆς τῶν
 ἄλλων ὑμῶν φύσεως, καὶ οὐδεὶς αὐτὸς ἑαυτῷ ταῦτα
 φέρει τῶν κρινομένων, ἀλλ' ὑμῶν ἕκαστος ἕχων οἰκο-
 θεν ἔρχεται, ἔλεον, συγγνώμην, φιλανθρωπίαν. ἀλλὰ
 τούτων γ' οὐδ' ὅσιον οὔτε θέμις τῷ μιᾶρῷ τούτῳ με-
 ταδοῦναι. διὰ τί; ὅτι ὃν ἂν αὐτὸς ἕκαστος νόμον τῇ
 φύσει κατὰ πάντων ἔχῃ, τούτου τυγχάνειν παρ' ἐκά-
 82 στου δίκαιός ἐστι καὶ αὐτός. τίνα οὖν νόμον ὑμῖν ἢ
 τίνα βούλησιν ἔχειν Ἀριστογείτων κατὰ πάντων δο-
 κεῖ; πότερον εὐτυχοῦντας ὁρᾶν καὶ ἐν εὐδαιμονίᾳ καὶ
 χρηστῇ δόξῃ διάγοντας; καὶ τί ποιῶν ζήσεται; τὰ γὰρ
 τῶν ἄλλων κακὰ τοῦτον τρέφει. οὐκοῦν ἐν κρίσεσι
 καὶ ἀγῶσι καὶ πονηραῖς αἰτίαις ἅπαντας εἶναι βούλε-
 ται· ταῦτα γεωργεῖ, ταῦτα ἐργάζεται. ὁ δὲ δὴ παμπό-

νηρος ἄνθρωπος ποῖός τις, ὃ ἄνδρες Ἀθηναῖοι, κα-
 λοῖτ' ἂν δικαίως, ὁ τρισκατάρατος, ὁ κοινὸς ἐχθρὸς, ὁ
 πᾶσι δυσμενῆς, ὅτῳ μῆτε γῇ φέροι καρπὸν μῆτ' ἀπο-
 83 θανόντα δέξαίτο; οὐχ ὁ τοιοῦτος; ἔγωγε νομίζω. τίνος
 δὲ συγγνώμης ἢ ποίων ἐλέων οἱ σεσυκοφαντημένοι τε-
 τυχήκασι παρὰ τούτου, οἷς οὗτος θανάτου πᾶσιν ἐτι-
 μᾶτο ἐν τουτοισὶ τοῖς δικαστηρίοις, καὶ ταῦτα πρὶν τὴν 795
 πρώτην ψῆφον διενεχθῆναι; καὶ ἐφ' οἷς ὁ βᾶσκανος
 οὗτος οὕτως ὠμῶς καὶ πικρῶς εἶχε, τούτους ὑμῶν οἱ
 λαχόντες, ὃ ἄνδρες Ἀθηναῖοι, τὰ δίκαια ποιοῦντες
 ἔσωζον, καὶ τοὺς ὑπὸ τούτου συκοφαντουμένους ἀπε-
 ψηφίζοντο, καὶ τὸ πέμπτον μέρος τῶν ψήφων οὐ μετε-
 84 δίδοσαν τούτῳ. ἀλλ' ἢ γε τούτου πικρία καὶ μισοφονία
 καὶ ὠμότης παρῆν καὶ ἐξητάζετο. οὐχὶ παιδία, οὐχὶ μη-
 τέρας τῶν κρινομένων ἐνίων γραῦς παρεστῶσας ὀρῶν
 οὗτος ἠλέει. εἶτα σοὶ συγγνώμη; πόθεν ἢ παρὰ τοῦ; ἢ
 τοῖς σοῖς παιδίοις ἔλεος; πολλοῦ γε καὶ δεῖ. σὺ τὸν εἰς
 ταῦτα ἔλεον προδέδωκας, Ἀριστογεῖτον, μᾶλλον δ'
 ἀνήρηκας ὅλως. μὴ δὴ πρὸς οὓς αὐτὸς ἔχωςας λιμένας
 καὶ προβόλων ἐνέπλησας, πρὸς τούτους προσορμίζου·
 οὐ γὰρ δίκαιον.

85 Εἰ τοίνυν ἀκούσαίτε καὶ τὰς βλασφημίας αἷς κατὰ
 τὴν ἀγορὰν περιωὴν καθ' ὑμῶν ἔλεγεν, ἔτι μᾶλλον ἂν
 αὐτὸν μισήσαίτε, καὶ δικαίως. φησὶ γὰρ πολλοὺς ὀφεί-
 λειν τῷ δημοσίῳ, τούτους δ' ἅπαντας ὁμοίους ὑπάρ-
 χειν ἑαυτῷ. ἐγὼ δὲ πολλοὺς μὲν εἶναι τοὺς ἡτυχηκό-
 τας, εἰ καὶ δύ' εἰσὶ μόνοι, συγχωρῶ· παντὶ γὰρ πλεί-
 ους εἰσὶ τοῦ δέοντος, καὶ οὐδένα τῶν ἄλλων ὀφείλειν
 ἔδει. οὐ μέντοι μὰ τοὺς θεοὺς τούτῳ γ' ὑπάρχειν ὁμοί-
 ους οἶμαι τούτους, οὐδὲ πολλοῦ δεῖ, ἀλλὰ καὶ τούναν-
 86 τίον. οὕτως δὲ λογίξεσθε. καὶ μὴ με ὑπολάβητε, ὃ
 ἄνδρες Ἀθηναῖοι, ὥς πρὸς ὀφείλοντας ὑμᾶς τῷ δημο-

σίῳ διαλέγεσθαι· οὔτε γὰρ ἔστι μήτε γένοιτο τοῦτο, οὔτ' ἐγὼ νομίζω. ἀλλ' εἴ τῳ τις ἄρα ἢ φίλος ἢ γνώρι-
 μός ἐστιν ἐν τούτοις, ὥς ὑπὲρ τούτου τοῦτον προσήκει 796
 μισεῖν, τοῦτο βούλομαι δεῖξαι. πρῶτον μὲν ὅτι ἀνθρώ-
 πους ἐπιεικεῖς, οἷς ἐγγύαι καὶ φιλανθρωπίαί γίγνου-
 νται καὶ ὀφλήματ' ἴδια, οἷς οὐ πρόσεστι κοινὰ ἀδική-
 ματα, ἡτυχηκέναι δὲ συμβέβηκεν, εἰς τὴν ὁμοίαν τάξιν
 ἑαυτῷ καὶ βλασφημίαν ἄγει, οὐκ ὀρθῶς οὐδὲ προση-
 87 κόντως. οὐ γὰρ ὁμοιόν ἐστιν, Ἀριστογεῖτον, οὐδὲ πολ-
 λοῦ δεῖ, γράψαντά σε τῶν πολιτῶν τρεῖς ἀκρίτους
 ἀποκτείνειν γραφὴν ἀλῶναι παρανόμων, καὶ δέον σε
 τεθνάναι ἐπὶ ταύτῃ τιμῆματος τυχεῖν, καὶ φίλον ἐγγυ-
 ησάμενον μὴ δύνασθαι ζημίαν ἀπροσδόκητον ἐνεγ-
 κεῖν· οὐχ ὅμοιον, οὔ. ἔπειθ' ὅτι τὴν κοινὴν φιλαν-
 θρωπίαν, ἣν ὑμεῖς ἔχετε ἐκ φύσεως πρὸς ἀλλήλους,
 οὗτος ἀναιρεῖ καὶ διαφθείρει τὸ καθ' αὐτόν. ἴδοιτε δ'
 ἂν ἐντεῦθεν. ὑμεῖς γὰρ, ὧς ἄνδρες Ἀθηναῖοι, τῇ τῆς
 φύσεως πρὸς ἀλλήλους, ὅπερ εἶπον, χρώμενοι φιλαν-
 θρωπία, ὥσπερ αἱ συγγένειαι τὰς ἰδίας οἰκοῦσιν οἰ-
 88 κίας, οὕτω τὴν πόλιν οἰκεῖτε δημοσίᾳ. πῶς οὖν ἐκεῖ-
 ναι; ὅπου πατήρ ἐστι καὶ υἱεῖς ἄνδρες, τυχὸν δὲ καὶ
 τούτων παῖδες, ἐνταῦθ' ἀνάγκη πολλὰς καὶ μηδὲν
 ὁμοίας εἶναι βουλήσεις· οὐ γὰρ τῶν αὐτῶν οὔτε λόγων
 οὔτ' ἔργων ἐστὶν ἡ νεότης τῷ γήρᾳ. ἀλλ' ὅμως οἷ τε
 νέοι πάνθ' ὅσ' ἂν πράττωσιν, ἄνπερ ὧσι μέτριοι, οὕτω
 ποιοῦσιν ὥστε μάλιστα μὲν πειραῖσθαι λανθάνειν, εἰ
 δὲ μὴ, φανεροί γ' εἶναι τοῦτο βουλόμενοι ποιεῖν· οἷ
 τε πρεσβύτεροι πάλιν, ἂν ἄρ' ἴδωσιν ἢ δαπάνην ἢ πό-
 τον ἢ παιδιὰν πλείω τῆς μετρίας, οὕτω ταῦθ' ὀρθῶς
 ὥστε μὴ δοκεῖν ἑορακέναι. ἐκ δὲ τούτων γίγνεται τε
 89 πάνθ' ἃ φέρουσιν αἱ φύσεις καὶ καλῶς γίγνεται. τὸν 797
 αὐτὸν τοίνυν τρόπον ὑμεῖς, ὧς ἄνδρες Ἀθηναῖοι, τὴν

- πόλιν οἰκεῖτε, συγγενικῶς καὶ φιλανθρωπῶς, οἱ μὲν
 οὕτως ὀρῶντες τὰ τῶν ἡτυχηκότων ἔργα ὥστε, τὸ τῆς
 παροιμίας, ὀρῶντας μὴ ὀρᾶν καὶ ἀκούοντας μὴ ἀκού-
 ειν, οἱ δ' οὕτω ποιοῦντες ἅ πράττουσιν ὥστ' εἶναι
 φανεροὶ καὶ φυλαττόμενοι καὶ αἰσχυρόμενοι. ἐκ δὲ
 τούτων ἡ κοινὴ καὶ πάντων τῶν ἀγαθῶν αἰτία τῇ πό-
 90 λει μένει καὶ συνέστηκεν ὁμόνοια. ταῦτα τοίνυν Ἀρι-
 στοτελείων τὰ καλῶς οὕτω πεπηγότα τῇ φύσει καὶ τοῖς
 ἡθεσι τοῖς ὑμετέροις κινεῖ καὶ ἀναιρεῖ καὶ μεταρρίπτει,
 καὶ ἅ τῶν ἄλλων τῶν ἡτυχηκότων ἕκαστος ἀποφητὶ
 ποιεῖ, ταῦθ' οὗτος μόνον οὐ κώδωνας ἐξαψάμενος δια-
 πράττεται. οὐ πρόταυς, οὐ κῆρυξ, οὐκ ἐπιστάτης,
 οὐχ ἡ προεδρεύουσα φυλὴ τούτου κρατεῖν δύναται.
 91 ἐπειδὴν οὖν τις ὑμῶν ἐφ' οἷς οὗτος ἀσελγαίνει λυπη-
 θεὶς εἶπη "τουτοὺν ταῦτα ποιεῖν, καὶ ταῦτ' ὀφείλουτα
 "τῷ δημοσίῳ," τί δ'; οὐ καὶ ὁ δεῖνα, φησὶν, ὀφείλει;
 τὸν ἐχθρὸν ἕκαστος ὑπειπὼν τὸν αὐτοῦ. ὥστε τὴν πο-
 νηρίαν τὴν τούτου αἰτίαν εἶναι τῶν βλασφημιῶν, αἱ
 περὶ τῶν οὐχ ὁμοίων τούτῳ διὰ τοῦτον γίνονται.
 92 Λοιπὸν τοίνυν ἐστίν, ὃ ἄνδρες Ἀθηναῖοι, τοῖς
 ἀπαλλαγῆναι βουλομένοις τούτου, ἀδίκημα σαφὲς καὶ
 εναργὲς ἔχοντας ἐκ τῶν νόμων μάλιστα μὲν αὐτῷ θα-
 νάτου τιμῆσαι, εἰ δὲ μὴ, τοσοῦτον ἀναθεῖναι τίμημα
 χρημάτων, ὅσον μὴ δυνήσεται φέρειν. ἄλλη γὰρ οὐκ
 93 ἔστιν ἀπαλλαγὴ τούτου, σαφῶς ἐπίστασθε. καὶ γὰρ,
 ὃ ἄνδρες Ἀθηναῖοι, τῶν μὲν ἄλλων ἀνθρώπων ἂν τις
 ἴδοι τοὺς μὲν βελτίστους καὶ μετριωτάτους αὐτῇ τῇ 798
 φύσει πάντα ποιοῦντας ἐκόντας ἅ δεῖ, τοὺς δὲ χείρους
 μὲν τούτων, ἔξω δὲ τοῦ πονηροῦς ἄγαν κληθῆναι, τῷ
 φόβῳ τῷ πρὸς ὑμᾶς καὶ τῷ τοῖς αἰσχροῖς καὶ λόγοις καὶ
 ὀνειδέσιν ἀλγεῖν εὐλαβομένους ἐξαμαρτάνειν. τοὺς
 δὲ πονηροτάτους καὶ ἐξαγίστους ὀνομαζομένους τάς γε

- 94 συμφορὰς σφαιρονίζειν λέγουσιν. οὐτοσὶ τοίνυν Ἀρι-
στογείτων τοσοῦτον ὑπερῆκεν ἅπαντας ἀνθρώπους
πονηρίᾳ ὥστ' οὐδὲ παθὼν ἐνουθετήθη, ἀλλ' ἐπὶ τοῖς
αὐτοῖς ἀδικήμασι καὶ πλεονεκτήμασι πάλιν εἴληπται.
καὶ τοσοῦτῳ πλείονος ὀργῆς ἄξιός ἐστι νῦν ἢ πρότε-
ρον, ὅσῳ τότε μὲν γράφειν μόνον ᾤετο δεῖν παρὰ τοὺς
νόμους, νυνὶ δὲ πάντα ποιεῖν, αἰτιάσθαι, λέγειν, δια-
βάλλειν, βλασφημεῖν, θανάτου τιμᾶσθαι, εἰσαγγέλ-
λειν, κακολογεῖν τοὺς ἐπιτίμους αὐτὸς ὀφείλων τῷ
95 δημοσίῳ· τούτου γὰρ οὐδέν ἐστι δεινότερον. τὸ μὲν
οὖν νοουθετεῖν τοῦτον μανία· ὅς γὰρ οἷς ὁ δῆμος ἅπας
τοὺς ἐνοχλοῦντας ἑαυτὸν νοουθετεῖ θοροῦβοις μηδεπώ-
ποθ' ὑπεῖξε μηδὲ διетράπη, ταχύ γ' ἂν φροντίσειε τοῦ
παρ' ἐνὸς λόγου. ἀνίατον, ἀνίατον, ἄνδρες Ἀθηναῖοι,
τὸ πρᾶγμα ἐστὶ τὸ τούτου. δεῖ δὴ πάντας, ὥσπερ οἱ
ἰατροὶ, ὅταν καρκίνον ἢ φαγέδαιναν ἢ τῶν ἄλλων
ἀνιάτων τι κακῶν ἴδωσιν, ἀπέκασσαν ἢ ὅλως ἀπέκο-
ψαν, οὕτω τοῦτο τὸ θηρίον ὑμᾶς ἐξορίσαι, ρῖψαι ἐκ
τῆς πόλεως, ἀνελεῖν, μὴ περιμείναντάς τι παθεῖν, ὃ
μήτ' ἰδίᾳ μήτε δημοσίᾳ γένοιτο, ἀλλὰ προευλαβηθέν-
96 τας. ὥδὲ γὰρ ὁρᾶτε. οὐδένα πώποτ' ἴσως ὑμῶν ἔχισ
ἔδακεν οὐδὲ φαλάγγιον, μηδὲ δάκοι· ἀλλ' ὅμως ἅπαντα 799
τὰ τοιαῦτα ἐπὰν ἴδῃτε, εὐθὺς ἀποκτείνετε. τὸν αὐτὸν
τοίνυν τρόπον, ὃ ἄνδρες Ἀθηναῖοι, καὶ ὅταν συκο-
φάντην καὶ πικρὸν καὶ ἔχιν τὴν φύσιν ἄνθρωπον ἴδῃτε,
μὴ πόθ' ἕκαστον ὑμῶν δήξεται περιμένετε, ἀλλ' ὁ προσ-
τυχὼν ἀεὶ τιμωρησάσθω.
- 97 Λυκοῦργος μὲν οὖν τὴν Ἀθηναῖν ἐμαρτύρετο καὶ
τὴν μητέρα τῶν θεῶν, καὶ καλῶς ἐποίει. ἐγὼ δὲ τοὺς
προγόνους τοὺς ὑμετέρους καὶ τὰς ἀρετὰς τὰς ἐκείνων
ἀνακαλῶ, ὧν οὐδ' ὁ χρόνος τὴν μνήμην ἠφάνικεν,
εἰκότως· ἐπολιτεύοντο γὰρ οὐχὶ τοῖς πονηροτάτοις καὶ

συκοφάνταις συνεργεῖν διδόντες ἑαυτοὺς, οὐδὲ τὸν ἐν-
τὸς τείχους φθόνον ἀσκοῦντες ἐπ' ἀλλήλους, ἀλλὰ καὶ
τῶν ῥητόρων καὶ τῶν ἰδιωτῶν τοὺς μὲν σώφρονας καὶ
χρηστοὺς τιμῶντες, τοὺς δὲ πονηροὺς καὶ θρασεῖς μι-
σοῦντες καὶ κολάζοντες. ἐξ ὧν πάντες ἀθληταὶ τῶν
καλῶν ἔργων ἐγένοντο.

- 98 Ἐν δ' εἰπὼν ἔτι παύσασθαι βούλομαι. ἔξτε ἀν-
τίκα δὴ μάλα ἐκ τοῦ δικαστηρίου, θεωρήσουσι δ' ὑμᾶς
οἱ περιεσθηκότες καὶ ξένοι καὶ πολῖται, καὶ κατ' ἄνδρα
εἰς ἕκαστον τὸν παριόντα βλέψονται καὶ φυσιογνωμο-
νήσουσι τοὺς ἀποψηφισαμένους. τί οὖν ἐρεῖτε, ὧς ἄν-
δρες Ἀθηναῖοι, εἰ προέμενοι τοὺς νόμους ἔξτε; ποίοις
προσώποις ἢ τίσιν ὀφθαλμοῖς πρὸς ἕκαστον τούτων
99 ἀντιβλέψετε; πῶς δ' εἰς τὸ μητροῶν βαδιεῖσθε, ἂν τι
βούλησθε; οὐ γὰρ δήπου εἰς καθ' ἓνα ὑμῶν ἕκαστος
ὥσπερ ἐπὶ κυρίους τοὺς νόμους πορεύσεται, εἰ νῦν μὴ
βεβαιώσαντες αὐτοὺς ἔξτε ἅπαντες κοινῇ. πῶς δὲ ταῖς
νουμηνίαις εἰς τὴν ἀκρόπολιν ἀναβαίνοντες τὰ γὰρ θὰ
τῇ πόλει διδόναι καὶ ἕκαστος ἑαυτῷ τοῖς θεοῖς εὐξέ- 800
ται, ὅταν ὄντος τούτου ἐκεῖ καὶ τοῦ ἀδελφοῦ αὐτοῦ
τοῦ χρηστοῦ τάναντία τοῖς ὄρκοις καὶ τοῖς ἐκεῖ γράμ-
100 μασιν ἐγνωκότες ᾗτε; ἢ τί ἐρεῖτε, ὧς ἄνδρες Ἀθηναῖοι,
τί ἐρεῖτε, ἂν τις ὑμᾶς ἐρωτᾷ γνωρίσας τοὺς ἀπεψηφι-
σμένους; τί φήσετε; ἀρέσκειν τοῦτον ὑμῖν; καὶ τίς ὁ
τοῦτο τολμήσων εἰπεῖν; τίς ὁ τῆς τούτου πονηρίας μετ'
ἀρᾶς καὶ κακῆς δόξης κληρονομεῖν βουλευσόμενος; ἀλλ'
οὐκ αὐτὸς ἕκαστος ἀποψηφίσασθαι; οὐκοῦν καταρά-
σεσθε τοῖς ἀποψηφισαμένοις, τοῦτο τὸ πιστὸν ἕκαστος
101 διδοὺς ὧς οὐκ αὐτὸς οὕτως ἐστί. καὶ τί δεῖ ταῦτα ποι-
εῖν, ἐξὸν εὐφημεῖν καὶ ἅπαντας ἅπασι πάντα τὰ γὰρ θὰ
εὐχέσθαι, καὶ ὑμᾶς ὑμῖν αὐτοῖς καὶ τοὺς ἄλλους Ἀθη-
ναίους ἅπαντας ὑμῖν, προσθήσω δὲ καὶ τοὺς ξένους

καὶ παῖδας καὶ γυναῖκας; ἐφίκται γὰρ, ἐφίκται πάντων ἢ τούτου κακοπραγμοσύνη, καὶ πᾶσι βουλομένοις ἐστὶν ἀπαλλαγῆναι τῆς τούτου πονηρίας καὶ δίκην δεδωκότα αὐτὸν ἐπιδεῖν.

XXVI.

ΚΑΤΑ ΑΡΙΣΤΟΓΕΙΤΟΝΟΣ Β.

“Οτι μὲν τοίνυν καὶ ὀφείλει τῷ δημοσίῳ Ἀριστογείτων οὐτοσὶ καὶ οὐκ ἔστιν ἐπίτιμος καὶ οἱ νόμοι διαρρήδην ἀπαγορεύουσιν ἐν τῷ δήμῳ μὴ ἐξεῖναι λέγειν τοῖς τοιούτοις, φανερώς ἐπιδέδεικται, ὃ ἄνδρες Ἀθηναῖοι. 108 δεῖ δ’ ὑμᾶς ἅπαντας μὲν ἀπείργειν καὶ κωλύειν τοὺς παρανομοῦντας, πολὺ δὲ μάλιστα τοὺς ἐν ταῖς ἀρχαῖς 2 ὄντας καὶ τοὺς πολιτενομένους· διὰ γὰρ τούτους τὰ κοινὰ καὶ βλάπτεσθαι πέφυκεν, ἐὰν ὥσι φαῦλοι, καὶ τὰ μέγιστα πάλιν ὠφελεῖσθαι, ἐὰν ὥσιν ἐπιεικεῖς καὶ θέλωσιν ἐμμένειν τοῖς νόμοις. ὥς, ἐὰν ἅπαξ δῶτε τοῖς ὑπὲρ τῶν κοινῶν ἐργχειροῦσί τι πράττειν τὸ παρανομεῖν καὶ καταφρονεῖν τῶν ὠρισμένων δικαίων, ἀναγκαῖόν ἐστιν ἅπαντας ἀπολαύειν τῆς τούτων κακίας, 3 τοὺς μετέχοντας τῆς πόλεως. ὥσπερ γὰρ τῶν ἐν ταῖς ναυσὶν ἁμαρτημάτων, ἃ συμβαίνει περὶ τοὺς πλοῦς, ὅταν μὲν τῶν ναυτῶν τις ἁμάρτη, βραχεῖαν τὴν βλάβην ἤνεγκεν, ὅταν δ’ ὁ κυβερνήτης ἀποσφαλῇ, κοινὴν τὴν ἀτυχίαν ἅπασιν τοῖς ἐμπλέουσι παρεσκεύασεν, ὥσαύτως τὰ μὲν τῶν ιδιωτῶν ἁμαρτήματα οὐκ εἰς τὸ πλῆθος, εἰς δ’ αὐτοὺς ἤνεγκε τὰς βλάβας, τὰ δὲ τῶν 4 ἀρχόντων καὶ πολιτενομένων εἰς ἅπαντας ἀφικνεῖται. διὸ καὶ τὰς τιμωρίας ὁ Σόλων τοῖς μὲν ιδιώταις ἐποίησε βραδείας, ταῖς δ’ ἀρχαῖς καὶ τοῖς δημαγωγοῖς ταχείας,

ὑπολαμβάνων τοῖς μὲν ἐνδέχεσθαι καὶ παρὰ τὸν χρό-
 νον τὸ δίκαιον λαβεῖν, τοῖς δ' οὐκ ἐνεῖναι περιμεῖναι·
 τὸ γὰρ τιμωρησόμενον οὐχ ὑπέσται τῆς πολιτείας κα-
 ταλυθείσης. καὶ τούτοις τοῖς δικαίοις οὐδεὶς οὕτως
 οὔτε ἀναιδὴς οὔθ' ὑπὲρ ὑμᾶς φρονῶν ἐστὶν ὅστις ἀν-
 τιλέγειν ἐπιχειρήσει, πλὴν Ἀριστογείτονος τουτουὶ καὶ
 τῆς τούτου τόλμης καὶ πονηρίας. ἀλλὰ πάσας τὰς ἀρ- 802
 χὰς καὶ τοὺς πολιτευομένους εὐρήσομεν, ἐπειδὰν ἅπαξ
 5 τι καταγνῶτε ὑμεῖς, τούτοις ἐμμένοντας. τοῦτο μὲν
 γὰρ ὅταν ἀποχειροτονηθῶσί τινες τῶν ἐν ταῖς ἀρχαῖς,
 παραχρῆμα πέπαννται ἄρχοντες καὶ τοὺς στεφάνους
 περιήρῃνται· τοῦτο δ' ὅσοις τῶν θεσμοθετῶν εἰς
 Ἄρειον πάγον οὐχ οἷόν τε ἐστὶν ἀνελθεῖν, παρέντες τὸ
 βιάζεσθαι στέργουσιν εἰκοντες ταῖς ὑμετέραις γνώ-
 σεσι. καὶ τοῦτ' εἰκότως· ὥσπερ γὰρ, ὅταν ἄρχωσι,
 τοὺς ἰδιώτας οἶονται δεῖν αὐτοῖς πειθαρχεῖν, ὥσαύ-
 τως, ὅταν αὐτοὶ ἰδιῶται γένωνται πάλιν, τοῖς τῆς πό-
 6 λεως ἄρχουσι νόμοις δικαίως ἂν ἀκολουθοῖεν. ἔτι τοί-
 νυν οἱ πολιτευόμενοι πάντες, ἐκ τῶν παλαιῶν εἰ βού-
 λεσθε ἀρξάμενοι χρόνων θεωρεῖν, ὥσαύτως φαίνονται
 εἰκοντες τοῖς ὑμετέροις δικαίοις. Ἀριστείδην μὲν γὰρ
 φασιν ὑπὸ τῶν προγόνων μετασταθέντα ἐν Αἰγίνῃ
 διατρίβειν, ἕως ὃ δῆμος αὐτὸν κατεδέξατο, Μιλτιάδην
 δὲ καὶ Περικλέα ὀφλόντας, τὸν μὲν τριάκοντα, τὸν δὲ
 7 πεντήκοντα τάλαντα, ἐκτίσαντας οὕτω δημηγορεῖν. ὃ
 καὶ δεινότατον ἂν εἴη συμβαῖνον, τοὺς μὲν πολλὰ καὶ
 μεγάλα ποιήσαντας ὑμᾶς ἀγαθὰ μὴ μετέχειν ταύτης
 τῆς δωρεᾶς, ὥστε παρὰ τοὺς νόμους τι τοὺς κειμένους
 ὑμῖν προᾶξαι, τὸν δὲ μηδὲν μὲν ἀγαθὸν εἰργασμένον,
 ὑπερπλήθει δ' ἐξημαρτηκότα, τοῦτον οὕτω προχείρως
 φαίνεσθαι καὶ παρὰ τὸ συμφέρον καὶ τὸ δίκαιον ἔξου-
 σίαν παρ' ὑμῶν τοῦ παρανομεῖν εἰληφότα. καὶ τί δεῖ

λέγειν περὶ τῶν παλαιῶν; ἀλλὰ τοὺς ἐφ' ὑμῶν αὐτῶν
 ἀναλογίσασθε, εἴ τις οὕτως ἀναιδὴς γέγονε πώποτε· 803
 οὐδένα γὰρ ἂν εὗροιτε, εἰ βουλήσεσθε ἀκριβῶς ἐξετά-
 8 ζειν. χωρὶς τοίνυν τούτων, ὅταν τις ψηφίσματος ἢ
 νόμου γραφὴν ἀπενέγκῃ πρὸς τοὺς θεσμοθέτας, ὁ μὲν
 νόμος ἢ τὸ ψήφισμα ἄκυρόν ἐστιν, ὁ δὲ θεὸς ἢ γράψας
 οὐδὲν ἀναισχυντεῖ βιαζόμενος, ἀλλ' ὅτι ἂν ὑμεῖς ψη-
 φίσῃσθε, τούτῳ ἐμμένει, καὶ ἢ πρῶτος τῷ δύνασθαι
 λέγειν ἢ πράττειν ἐν ὑμῖν. καίτοι πῶς οὐκ ἄτοπον, ἃ
 μὲν ἅπαντες ὑμεῖς συλλεγέμεντες ἐψηφίσασθε κατὰ τοὺς
 νόμους, ἄκυρα εἶναι, τὴν δ' Ἀριστογείτονος βούλησιν
 εἰς τὸ παρανομεῖν κυριωτέραν οἶεσθαι δεῖν τῶν νόμων
 9 αὐτῶν καταστῆναι; πάλιν τοίνυν ὅταν τις ἐπεξιὼν
 μὴ μεταλάβῃ τὸ πέμπτον μέρος τῶν ψήφων, ἐφ' οἷς
 οἱ νόμοι κελεύουσιν τὸ λοιπὸν μὴ γράφεσθαι μηδ'
 ἀπάγειν μηδ' ἐφηγεῖσθαι, τὸν αὐτὸν τρόπον παρὰ
 ταῦτ' οὐδεὶς οἶεται δεῖν πράττειν τῶν ἐνόχων ὄν-
 των τούτοις τοῖς ἐπιτιμίαις. Ἀριστογείτονι δ', ὥς
 ἔοικε, μόνῳ τῶν ἀπάντων οὐδὲν οὔτε δικαστήριον
 10 οὔτε νόμος κυριωτέρουν ἐστὶ τῆς αὐτοῦ βουλήσεως. καὶ
 ταῦτα πάντα οὕτω διαφυλάττουσιν οὐδεπώποτε οὔθ'
 ὑμῖν οὔτε τοῖς προγόνοις μετεμέλησεν. ἔστι γὰρ δη-
 μοκρατίας φυλακὴ τῶν μὲν ἐχθρῶν ἢ βουλευομένων
 ἢ μαχομένων περιεῖναι, τῶν δὲ νόμων ἢ προαιρουμέ-
 νους ἢ συναναγκαζομένους ἡττᾶσθαι. καὶ ταῦθ' ὅτι
 τοῦτον τὸν τρόπον προσήκει πράττεσθαι, καὶ παρ'
 11 αὐτοῦ τούτου συνωμολόγηται. ὅτε γὰρ Ὑπερείδης
 ἔγραψε, τῶν περὶ Χαιρώνειαν ἀτυχημάτων τοῖς Ἑλ-
 λησι γενομένων καὶ τῆς πόλεως ὑπὲρ αὐτῶν τῶν ἐδα-
 φῶν εἰς κίνδυνον μέγιστον κατακεκλειμένης, εἶναι 804
 τοὺς ἀτίμους ἐπιτίμους, ἵν' ὁμονοοῦντες ἅπαντες ὑπὲρ
 τῆς ἐλευθερίας προθύμως ἀγωνίζωνται, εἴαν τις κίνδυ-

νος τηλικούτος καταλαμβάνη τὴν πόλιν, τούτου τοῦ
 ψηφίσματος γραφὴν παρανόμων ἀπενέγκας ἡγωνί-
 12 ζετο ἐν τῷ δικαστηρίῳ. καίτοι πῶς οὐ δεινὸν εἰς μὲν
 τὴν ὑπὲρ τῆς πατρίδος σωτηρίαν μηδενὶ τῶν πολιτῶν
 Ἀριστογείτονα τουτουὶ συγχωρῆσαι τυχεῖν τῆς ἐπιτι-
 μίας, εἰς δὲ τὴν αὐτοῦ παρανομίαν παρὰ πάντων ὑμῶν
 ἀξιοῦν λαμβάνειν τὴν αὐτὴν δωρεάν; καίτοι πολὺ γε
 νομιμώτερον καὶ δικαιοτέτερον τὸ ψήφισμα ἐκεῖνο ἦν οὐ
 13 σὺ νῦν ἀξιοῖς ψηφίσασθαι σοι τουτουσί. τὸ μὲν γὰρ
 ἴσον καὶ κοινὸν ἅπασιν τοῖς πολίταις ἦν, τὸ δ' ἄνισον
 καὶ σοὶ μόνῳ τῶν ἐν τῇ πόλει τὴν πλεονεξίαν κατα-
 σκευάζον· καὶ τὸ μὲν ὑπὲρ τοῦ μὴ γενέσθαι τὴν εἰρή-
 νην ἐφ' ᾧ τε ἓνα κύριον τῆς ὅλης πολιτείας καταστῆ-
 ναι, τὸ δ' ὑπὲρ τοῦ τὰ τουτωνὶ δόγματα καὶ νόμιμα
 ἐκ παλαιοῦ παραδοθέντα ὑπὸ τῶν προγόνων σοὶ
 μόνῳ δεδόσθαι ἐξουσίαν ἀδεῶς παραβαίνοντι καὶ
 14 πράττοντι ὅ τι ἂν βουλευθῇς. ἡδέως δ' ἂν ἔγωγ' αὐ-
 τὸν ἐρωτήσαιμι πότερα ἐννομον καὶ δικαίαν ἐποιή-
 σατο τοῦ ψηφίσματος τὴν γραφὴν ἢ τοῦναντίον ἄδι-
 κον καὶ παράνομον. εἰ μὲν γὰρ ἀσύμφορον καὶ τῷ
 δήμῳ βλαβερὰν, δι' αὐτὸ τοῦτο δικαίως ἂν ἀποθάνοι·
 εἰ δὲ συμφέρουσαν καὶ τοῖς πολλοῖς ὠφέλιμον, διὰ τί
 νῦν τάναντία οἷος αὐτὸς ἔγραψας ψηφίζεσθαι τούτους
 ἀξιοῖς; ἀλλ' οὐτ' ἐκεῖνα δίκαια οὔτε ταῦτ' ἐννομα οὐδὲ
 15 συμφέροντά ἐστιν ὑμῖν. ὅρῳ δ' ὑμᾶς ἔγωγε, ᾧ ἄνδρες
 Ἀθηναῖοι, ταύτην ἔχοντας τὴν γνώμην καὶ περὶ ὑμῶν
 αὐτῶν πολλὰς γὰρ ἐνδείξεις ἤδη κατεψηφίσασθε ἰδίω- 805
 τῶν ἀνθρώπων. καίτοι πῶς οὐ δεινὸν ἐφ' ὑμῶν μὲν
 αὐτῶν ἐξετάζεσθαι ἀκριβῶς τοὺς νόμους, ἐπὶ δὲ τῶν
 περιεργαζομένων τι καὶ κοινῇ πάντας ἐνοχλούντων
 καὶ προσποιοιμένων ὑπὲρ τοὺς ἄλλους εἶναι ῥαθύμως
 οὕτως ἔχειν;

- 16 Οὐ γὰρ δὴ τινες ὑμῶν οὕτως ἔχουσιν, ὥς προσή-
κειν μὲν ταῦθ' οὕτως ἔχειν ὥς ἐγὼ λέγω, διὰ δὲ τὴν
ἐπιείκειαν τὴν Ἀριστογείτονος καὶ τὸ χρήσιμον αὐτὸν
ὑμῖν εἶναι παροπτέον τι καὶ παρὰ νομοῦντα αὐτόν. ὅτι
μὲν γὰρ πονηρὸς καὶ τὸν τρόπον δεινῶς ἄδικος, ἱκα-
νῶς ὑμῖν, ὥς ἐγὼ γ' οἶμαι, ἐκ τῶν προειρημένων Λυ-
κοῦργος ἐπιδέδειχεν· ὅτι δ' οὐδὲ χρήσιμος, ἐξ αὐτῶν
- 17 τῶν πολιτευμάτων ἃν τις αὐτὸν θεωρήσειεν. τίνα γὰρ
παραγαγὼν εἰς τὸ δικαστήριον, ὦν ἀλτιᾶται, τούτων
κατηγόρηκε καὶ εἶλεν; ἢ ποῖον πόρον ὑμῖν πεπόρικεν;
ἢ τί ψήφισμα γέγραφεν, ᾧ πεισθέντες ὑμεῖς οὐ πάλιν
μετανοῆσαι προείλεσθε; καὶ γὰρ ταῦτα· οὕτω σκαιὸς
ἐστὶ καὶ βάρβαρος τὸν τρόπον ὥσθ', ὅταν ὑμᾶς ἴδῃ
παροργισθέντας τι πρὸς τινὰς καὶ μᾶλλον τοῦ δέοντος
παροξυνθέντας, τηνικαῦτα παρὰ τὴν ὀργὴν ὑμῶν τὰ
- 18 βουλήματα λαβὼν τοῖς καιροῖς ἐναντιοῦται. δεῖ δὲ τὸν
πολιτευόμενον ὑπὲρ ὑμῶν οὐχὶ τοῖς ἐξαίφνης μετ'
ὀργῆς πάθεσιν ὑμῖν συμπίπτουσιν ἐπακολουθεῖν,
ἀλλὰ τοῖς λογισμοῖς καὶ τοῖς πράγμασι καὶ τοῖς ὑπάρ-
χουσι καιροῖς· τὰ μὲν γὰρ ταχὺ μεταπίπτειν εἴθισται,
τὰ δὲ διαμένειν καὶ πλείω χρόνον ὑπάρχειν· ὦν οὗτος
οὐδὲν ἐνθυμούμενος ἐλέγχει τὰ ἀπόρρητα τῆς πολι-
τείας, ὥστε ταῦτά ἀναγκάζεσθαι καὶ κύρια καὶ πάλιν
ἄκυρα ποιεῖν.
- 19 Ἄλλ' ἴσως ὅτι πρὸς ἅπαντας αἰεὶ προαιρεῖται λοι-
δορεῖσθαι καὶ διαβοᾶσθαι καὶ μέμφεσθαι τὰ λεγό-
μενα, διὰ ταῦτα περιποιῆσαι νῦν αὐτὸν ἀρμόττει·
ἀλλὰ ταῦτά γε νῆ τὴν Ἀθηναίων ὄνειδός ἐστιν, ἄνδρες
δικασταί, τὰ γιγνόμενα τῇ πόλει ἐπὶ τοῦ βήματος, καὶ
διὰ τὰς τούτων ἀπονοίας ἐπονείδιστον ἤδη τὸ πολι-
τεύεσθαι παρὰ τοῖς ἐπιεικέσιν ὑμῶν ἐστίν. εἰ δ' οὖν
τινὲ τοῦθ' ὑμῶν ἐν ἡδονῇ συμβέβηκεν, οὐκ ἀπορήσετε

τῶν τοιαῦτα ποιησόντων, ἐπεὶ καὶ νῦν μεστὸν τὸ βῆμ' ἐστίν. οὐ γὰρ ἐπιτιμᾶν τοῖς συμβεβουλευμένοις χαλεπὸν, ἀλλὰ καὶ συμβουλευῆσαι καὶ πείσαι τι τῶν δεόντων ὑμᾶς ψηφίσασθαι. πρὸς δὲ τούτοις, εἰ μὲν μὴ καὶ πρότερον τοῖς αὐτοῖς τούτοις χρώμενος λόγοις ἐξηπάτησεν ὑμᾶς, ὅτ' ἠγωνίσαστο τὴν προτέραν ἔνδειξιν, ἣν μὲν οὐδ' οὕτω δίκαιον παρὰ τοὺς ὑπάρχοντας νόμους τι συγχωρεῖν (οὐ δεῖ γὰρ παρανομεῖν δόντας τισὶ τοὺς ἄλλους κατὰ τοὺς νόμους ἀξιοῦν πράττειν,) οὐ μὴν ἀλλ' ἴσως γε εὐλογώτερον ἦν τὸ πιστεῦσαι καὶ κατα-
21 χαρίσασθαι καὶ προέσθαι τι τῶν τοιούτων. ἐπειδὴ δὲ τότ' ἀφέντες ἐπὶ ταῖς ὁμολογουμέναις ἐλπίσι μικρὸν ὕστερον τὸν αὐτὸν τοῦτον, ὡς πράττοντα καὶ λέγοντα μὴ τὰ ἄριστα τῷ δήμῳ, πάλιν ἐκολάσατε, τίς ὑπολείπεται σκῆψις ὑμῖν ἀρμόττουσα, ἂν νῦν παρακρουσθῇτε; ὧν μὲν γὰρ ἔργῳ πείραν εἰλήφατε, τί δεῖ τοῖς λόγοις πιστεῦειν; ὧν δὲ μηδέπω τὴν δοκιμασίαν ἔχετε ἀκριβῆ παρ' ὑμῖν αὐτοῖς, ἐκ τῶν λεγομένων ἴσως
22 ἀναγκαῖόν ἐστι κρίνειν. θαυμάζω δ' ἔγωγε τῶν οὕτως ἐχόντων ὥστε τὰ μὲν ἴδια τοῖς ἐκ τῶν παρεληλυθότων χρόνων οὖσιν ἐπιεικέσι, τούτοις παρακατατίθεσθαι, 807 τὰ δ' ἐν τῇ πολιτείᾳ κοινὰ τοῖς ὁμολογουμένως ἐξεληλεγμένοις οὖσι φαύλοις ἐπιτρέπειν. καὶ κῦνα μὲν ἐπὶ ποίμνην ἀγεννῇ καὶ φαῦλον οὐδ' ἂν εἰς ἐπιστήσειε φυλάττειν· ἐπὶ δὲ τοὺς τὰ κοινὰ πράττοντας τοὺς τυγχόντας ἀνθρώπους φασὶν ἔνιοι φύλακας δεῖν ἐπιπέμπειν, οἱ προσποιοῦμενοι μηνύειν τοὺς ἀμαρτάνοντας αὐτοὶ τῆς μεγίστης εἰσὶ φυλακῆς δεόμενοι.

23 Ὡν, ἂν ἔχητε νοῦν, ἐνθυμούμενοι τοὺς μὲν φάσκοντας τούτους τῷ λόγῳ φιλεῖν ὑμᾶς χαίρειν ἔασατε, αὐτοὶ δὲ τοῦτ' ἐκ παντὸς τρόπου παραφυλάξατε, ὅπως μηδενὶ δῶτ' ἐξουσίαν ἀκύνους τοὺς νό-

μους ποιεῖν, ἄλλως τε καὶ τῶν ὑπὲρ τοῦ πλήθους καὶ λέγειν καὶ γράφειν δύνασθαι προσποιουμένων. ὥς πάνδεινόν ἐστι τοὺς μὲν προγόνους ὑπὲρ τοῦ μὴ καταλυθῆναι τοὺς νόμους ἀποθνήσκειν τολμᾶν, ὑμᾶς δὲ μηδὲ τοὺς ἐξαμαρτάνοντας εἰς ἑαυτοὺς τιμωρεῖσθαι, καὶ τὸν μὲν γράψαντα τοὺς νόμους Σόλωνα ἐψηφίσθαι χαλκοῦν ἐν ἀγορᾷ στηῆσαι, αὐτῶν δὲ τῶν νόμων ὀλιγωροῦντας φαίνεσθαι, δι' οὓς κἀκεῖνον ὑπερ-
 24 βαλλόντως συμβέβηκε τιμᾶσθαι. πῶς δ' οὐκ ἂν εἴη τὸ συμβαῖνον ἄλογον, εἰ νομοθετοῦντες μὲν ὀργίζεσθε τοῖς πονηροῖς, ἐπ' αὐτοφώρῳ δέ τινας εἰληφότες ἀθώους ἐάσετε; καὶ τὸν μὲν νομοθέτην ἕνα ὄντα πᾶσιν ὑπὲρ ὑμῶν ἀπεχθάνεσθαι τοῖς φαύλοις, ὑμᾶς δὲ μηδ' ὑπὲρ ὑμῶν αὐτῶν κοινῇ συλλεγέντας ἐπιδείξασθαι μισοῦντας τοὺς πονηροὺς, ἀλλ' ὑφ' ἐνὸς ἀνδρὸς πονηρίας ἡττηθῆναι; καὶ θάνατον μὲν ὥρικέναι τὴν ζημίαν, εἴαν τις οὐκ ὄντα νόμον παρὰσχηται, τοὺς δὲ τοὺς ὄντας νόμους εἰς τὴν τῶν ὥσπερ οὐκ ὄντων 808 νόμων τάξιν ἄγοντας, τούτους ἀτιμωρήτους περιορᾶν;

25 Οὕτω δ' ἂν ἀκριβέστατα συνθεωρήσαιτε τὸ τοῖς κειμένοις νόμοις περὶθεσθαι ἡλίκον ἀγαθόν ἐστι, καὶ τὸ καταφρονεῖν καὶ μὴ πειθαρχεῖν αὐτοῖς ἡλίκον κακόν, εἰ τὰ τ' ἐκ τῶν νόμων ἀγαθὰ χωρὶς καὶ τὰ διὰ τῆς παρανομίας συμβαίνοντα πρὸ ὀφθαλμῶν ὑμῶν αὐτοῖς ποιησάμενοι θεωρήσαιτε. εὐρήσετε γὰρ τὴν μὲν τὰ τῆς μανίας καὶ ἀκρασίας καὶ πλεονεξίας, τὸν δὲ τὰ τῆς φρονήσεως καὶ σωφροσύνης καὶ δικαιοσύνης ἔργα
 26 διαπραττόμενον. δῆλον δέ· τῶν γὰρ πόλεων ταύτας ἄριστ' οἰκουμένας ἴδοιμεν ἂν ἐν αἷς ἄριστοι νομοθέται γέγονασιν· τὰ μὲν γὰρ ἐν τοῖς σώμασιν ἀρρωστήματα τοῖς τῶν ἱατρῶν εὐρήμασι καταπαύεται, τὰς

δ' ἐν ταῖς ψυχαῖς ἀγριότητας αἱ τῶν νομοθετῶν ἐξο-
ρίζουσι διάνοιαι. ὅλως δ' οὐδὲν οὔτε σεμνὸν οὔτε
σπουδαῖον εὐρήσομεν ὃ μὴ νόμου κεκοινῶνηκεν,
27 ἐπεὶ καὶ τὸν ὅλον κόσμον καὶ τὰ θεῖα καὶ τὰς κα-
λουμένας ὥρας νόμος καὶ τάξεις, εἰ καὶ τοῖς ὁρω-
μένοις πιστεύειν, διοικεῖν φαίνεται. παρακαλέσαντες
οὖν ὑμᾶς αὐτοὺς, ὧς ἄνδρες Ἀθηναῖοι, βοηθήσατε
μὲν τοῖς νόμοις, καταψηφίσασθε δὲ τῶν εἰς τὸ θεῖον
ἀσεβεῖν προηρημένων. καὶ ταῦτ' ἂν πράξητε, τὰ
δέοντα ποιήσετε καὶ τὰ κράτιστα ψηφιεῖσθε.

XXVII.

ΚΑΤΑ ΑΦΟΒΟΥ ΕΠΙΤΡΟΠΗΣ.

ΥΠΟΘΕΣΙΣ.

Δημοσθένης ὁ Παιανιεὺς, Δημοσθένους τοῦ ῥήτορος πα-
τὴρ, τελευτῶν ἐπὶ δύο παισὶ, τῷ τε Δημοσθένει καὶ θυγα-
τρὶ, ἐπιτρόπους καθίστησι καὶ τῶν παίδων καὶ τῶν χρημά-
των τρεῖς, δύο μὲν συγγενεῖς, Ἀφοβὸν τε καὶ Δημοφῶντα,
ἓνα δὲ φίλον ἐκ παίδων, Θηριππίδην. καὶ Θηριππίδην μὲν
δίδωσιν ἑβδομήκοντα καρποῦσθαι μνᾶς, ἄχρις ἂν Δημοσθέ-
νης εἰς ἄνδρας ἐγγραφῇ. Δημοφῶντι δὲ ἐγγυᾶ τὴν θυγα-
τέρα, προστάξας αὐτὸν προῖκα δύο τάλαντα λαβεῖν. Ἀφόβῳ 812
δὲ τὴν ἑαυτοῦ μὲν γυναῖκα, τῶν δὲ παίδων μητέρα, Κλεο-
βούλην τὴν Γύλωνος, ἀξιοῖ γήμασθαι μνᾶς ἐπιδούς ὀγδοή-
κοντα, καὶ χρῆσθαι κελεύει τῇ τε οἰκίᾳ καὶ τοῖς ἐν αὐτῇ
σκεύεσι μέχρι τῆς Δημοσθένους εἰς ἄνδρας ἐγγραφῆς. οὗτοι
τὰ μὲν δοθέντα χρήματα αὐτοῖς εὐθὺς λαμβάνουσι, γαμεῖ δὲ
οὔτε Ἀφοβος τὴν γυναῖκα τοῦ τελευτήσαντος οὔτε Δημοφῶν
τὴν θυγατέρα. διαχειρίσαντες δὲ τὴν οὐσίαν τεττάρων καὶ
δέκα τάλαντων, ὥς ὁ ῥήτωρ ἐπιδείκνυσιν, ὀφείλοντες τριά-
κοντα τάλαντα ἐκτίσαι ἐπικαρπίας καὶ ἀποδοῦναι, μικρὰ
παντελῶς παρέδωκαν εἰς ἄνδρας ἐγγραφέντι τῷ Δημοσθένει.

διὸ πρὸς τὸν Ἀφοβὸν εἰσελήλυθεν ἐπιτροπῆς δέκα ταλάντων τὴν δίκην λαχὼν, ἐπειδὴ τρίτος ὢν ἐπίτροπος τὸ τρίτον ὀφείλει τῶν χρημάτων· ἃ καὶ συντίθησιν ὁ ῥήτωρ ἐκ τε τῶν ἀρχαίων καὶ τῆς ἐπικαρπίας. — Κατὰ Ἀφόβου Β. πρὸς τινὰς ἀντιρρήσεις λεγομένας ὑπὸ τοῦ Ἀφόβου οὗτος ὁ λόγος ἐπηγώνισται, ἔχει δὲ καὶ τῶν προειρημένων ἐπανάμνησιν.

Εἰ μὲν ἐβούλετο Ἀφοβος, ὧς ἄνδρες δικασταί, τὰ 813
 δίκαια ποιεῖν ἢ περὶ ὧν διαφερόμεθα τοῖς οἰκείοις ἐπι-
 τρέπειν, οὐδὲν ἂν ἔδει δικῶν οὐδὲ πραγμάτων· ἀπέ-
 χρη γὰρ ἂν τοῖς ὑπ' ἐκείνων γνωσθεῖσιν ἐμμένειν,
 ὥστε μηδεμίαν ἡμῖν εἶναι πρὸς τοῦτον διαφοράν.
 ἐπειδὴ δ' οὗτος τοὺς μὲν σαφῶς εἰδότας τὰ ἡμέτερα
 ἔφυγε μηδὲν διαγνῶναι περὶ αὐτῶν, εἰς δ' ὑμᾶς τοὺς
 οὐδὲν τῶν ἡμετέρων ἀκριβῶς ἐπισταμένους ἐλήλυθεν,
 ἀνάγκη ἐστὶν ἐν ὑμῖν παρ' αὐτοῦ πειραῖσθαι τῶν δι-
 2 καίων τυγχάνειν. οἶδα μὲν οὖν, ὧς ἄνδρες δικασταί,
 ὅτι πρὸς ἄνδρας καὶ λέγειν ἱκανοὺς καὶ παρασκευά-
 σασθαι δυναμένους χαλεπὸν ἐστὶν εἰς ἀγῶνα καθί-
 στασθαι περὶ τῶν ὄντων ἀπάντων, ἅπειρον ὄντα
 παντάπασιν πραγμάτων διὰ τὴν ἡλικίαν· ὅμως δὲ,
 καίπερ πολὺ τούτων καταδεέστερος ὢν, πολλὰς ἐλπί-
 δας ἔχω καὶ παρ' ὑμῖν τεύξεσθαι τῶν δικαίων καὶ μέχρι
 γε τοῦ τὰ γεγενημένα διεξελθεῖν καὶ αὐτὸς ἀρκούντως
 εἶρεν, ὥσθ' ὑμᾶς μὴτ' ἀπολειφθῆναι τῶν πραγμάτων
 μηδὲ καθ' ἐν μὴτ' ἀγνοῆσαι περὶ ὧν δεήσει τὴν ψῆφον 814
 3 ἐνεργεῖν. δέομαι δ' ὑμῶν, ὧς ἄνδρες δικασταί, μετ'
 εὐνοίας τέ μου ἀκοῦσαι, καὶ ἡδικῆσθαι δοκῶ, βοη-
 θῆσαί μοι τὰ δίκαια. ποιήσομαι δ' ὥς ἂν δύνωμαι διὰ
 βραχυτάτων τοὺς λόγους. ὅθεν οὖν ῥᾶστα μαθήσεσθε
 περὶ αὐτῶν, ἐντεῦθεν ὑμᾶς καὶ ἐγὼ πρῶτον πειρά-
 σομαι διδάσκειν.

4 Δημοσθένους γὰρ οὐμὸς πατήρ, ὧς ἄνδρες δικα-

σταί, κατέλιπεν οὐσίαν μὲν σχεδὸν τεττάρων καὶ δέκα
 ταλάντων, ἐμὲ δ' ἔπτ' ἑτῶν ὄντα καὶ τὴν ἀδελφὴν
 πέντε, ἔτι δὲ τὴν ἡμετέραν μητέρα πεντήκοντα μνᾶς
 εἰς τὸν οἶκον εἰσενηνεγμένην. βουλευσάμενος δὲ περὶ
 ἡμῶν, ὅτ' ἔμελλε τελευτᾶν, ἅπαντα ταῦτα ἐνεχείρισεν
 Ἀφόβῳ τε τούτῳ καὶ Δημοφῶντι τῷ Δήμωνος υἱεῖ,
 τούτοις μὲν ἀδελφιδοῖν ὄντοις, τῷ μὲν ἐξ ἀδελφοῦ,
 τῷ δ' ἐξ ἀδελφῆς γεγονότοις, ἔτι δὲ Θηριππίδῃ τῷ
 Παιανιεῖ, γένει μὲν οὐδὲν προσήκοντι, φίλῳ δ' ἐκ παι-
 5 δὸς ὑπάρχοντι. καὶ κείνῳ μὲν ἔδωκεν ἐκ τῶν ἐμῶν ἐβ-
 δομήκοντα μνᾶς καρπώσασθαι τοσοῦτον χρόνον, ἕως
 ἐγὼ ἀνὴρ εἶναι δοκιμασθείην, ὅπως μὴ δι' ἐπιθυμίαν
 χρημάτων χεῖρόν τι τῶν ἐμῶν διοικήσειε. Δημοφῶντι
 δὲ τὴν ἐμὴν ἀδελφὴν καὶ δύο τάλαντα εὐθύς ἔδωκεν
 ἔχειν, αὐτῷ δὲ τούτῳ τὴν μητέρα τὴν ἡμετέραν καὶ
 προῖκα ὀγδοήκοντα μνᾶς, καὶ τῇ οἰκίᾳ καὶ σκεύεσι
 χρῆσθαι τοῖς ἐμοῖς, ἡγούμενος, καὶ τούτους ἔτι οἰκειο-
 6 τέρους εἴ μοι ποιήσειεν, οὐκ ἂν χεῖρόν με ἐπιτροπευ-
 θῆναι ταύτης τῆς οἰκειότητός μοι προσγενομένης. λα-
 βόντες δ' οὗτοι ταῦτα πρῶτον σφίσιν αὐτοῖς ἐκ τῶν
 χρημάτων, καὶ τὴν ἄλλην οὐσίαν ἅπασαν διαχειρίσαν- 815
 τες, καὶ δέκα ἔτη ἡμᾶς ἐπιτροπεύσαντες, τὰ μὲν ἄλλα
 πάντα ἀπεστερήκασιν, τὴν οἰκίαν δὲ καὶ ἀνδράποδα
 τέτταρα καὶ δέκα καὶ ἀργυρίου μνᾶς τριάκοντα, μά-
 λιστα σύμπαντα ταῦτα εἰς ἐβδομήκοντα μνᾶς παρα-
 7 δεδώκασιν. καὶ τὸ μὲν κεφάλαιον τῶν ἀδικημάτων,
 ὥς ἂν συντομώτατ' εἴποι τις, τοῦτ' ἔστιν, ὃ ἄνδρες
 δικασταί· τὸ δὲ πλῆθος τῆς οὐσίας ὅτι τοῦτ' ἦν τὸ κα-
 ταλειφθὲν, μέγιστοι μὲν αὐτοὶ μάρτυρές μοι γεγονόνα-
 σιν· (εἰς γὰρ τὴν συμμορίαν ὑπὲρ ἐμοῦ συνετάξαντο
 κατὰ τὰς πέντε καὶ εἴκοσι μνᾶς πεντακοσίας δραχμὰς
 εἰσφέρειν, ὅσον περ Τιμόθεος ὁ Κόνωνος καὶ οἱ τὰ μέ-

γιστα κεκτημένοι τιμήματα εἰσέφερον·) δεῖ δὲ καὶ καθ' ἕκαστον ὑμᾶς ἀκοῦσαι τὰ τ' ἐνεργὰ αὐτῶν καὶ ὅσα ἦν ἀργὰ καὶ ὅσου ἦν ἄξια ἕκαστα. ταῦτα γὰρ μαθόν-
τες ἀκριβῶς εἴσεσθε ὅτι τῶν πώποτ' ἐπιτροπευσάν-
των οὐδένες ἀναιδέστερον οὐδὲ περιφανέστερον ἢ
8 οὗτοι τὰ ἡμέτερα διηρπάκασιν. πρῶτον μὲν οὖν ὥς
συνετιμήσαντο ὑπὲρ ἐμοῦ ταύτην τὴν εἰσφορὰν εἰς
τὴν συμμορίαν, παρῆξομαι τούτων μάρτυρας, ἔπειθ'
ὅτι οὐ πένητα κατέλιπέ με ὁ πατήρ οὐδ' ἐβδομήκοντα
μυῶν οὐσίαν κεκτημένον, ἀλλὰ τοσαύτην ὅσῃν οὐδ'
αὐτοὶ οὗτοι ἀποκρύψασθαι διὰ τὸ μέγεθος πρὸς τὴν
πόλιν ἐδυνήθησαν. καὶ μοι ἀναγίνωσκε λαβὼν ταύ-
την τὴν μαρτυρίαν.

ΜΑΡΤΥΡΙΑ.

9 Δῆλον μὲν τοίνυν καὶ ἐκ τούτων ἐστὶ τὸ πλῆθος
τῆς οὐσίας. πεντεκαίδεκα ταλάντων γὰρ τρία τάλαντα 816
τίμημα· ταύτην ἡξίουں εἰσφέρειν τὴν εἰσφορὰν. ἔτι
δ' ἀκριβέστερον εἴσεσθε τὴν οὐσίαν αὐτὴν ἀκούσαν-
τες. ὁ γὰρ πατήρ, ὃ ἄνδρες δικασταί, κατέλιπε δύο
ἐργαστήρια, τέχνης οὐ μικρᾶς ἐκάτερον, μαχαιρο-
ποιοὺς μὲν τριάκοντα καὶ δύο ἢ τρεῖς, ἀνὰ πέντε μυᾶς
καὶ ἕξ, τοὺς δ' οὐκ ἐλάττονος ἢ τριῶν μυῶν ἀξίους,
ἀφ' ὧν τριάκοντα μυᾶς ἀτελεῖς ἐλάμβανε τοῦ ἐνιαυτοῦ
τὴν πρόσδοδον, κλινοποιοὺς δ' εἴκοσι τὸν ἀριθμὸν,
τετταράκοντα μυῶν ὑποκειμένους, οἱ δὴ δώδεκα μυᾶς
ἀτελεῖς αὐτῷ προσέφερον, ἀργυρίου δ' εἰς τάλαντον
ἐπὶ δραχμῇ δεδανεισμένον, οὗ τόκος ἐγίνετο τοῦ ἐνι-
10 αυτοῦ ἐκάστου πλεῖν ἢ ἑπτὰ μυαῖ. καὶ ταῦτα μὲν
ἐνεργὰ κατέλιπεν, ὥς καὶ αὐτοὶ οὗτοι ὁμολογήσουσιν·
ὧν γίνεται τοῦ μὲν ἀρχαίου κεφάλαιον τέτταρα τά-
λαντα καὶ πεντακισχίλια, τὸ δ' ἔργον αὐτῶν πεντή-

κοντα μναῖ τοῦ ἐνιαυτοῦ ἐκάστου. χωρὶς δὲ τούτων ἐλέφαντα μὲν καὶ σίδηρον, ὃν κατειργάζοντο, καὶ ξύλα κλίνεια εἰς ὀγδοήκοντα μναῖς ἄξια, κηκίδα δὲ καὶ χαλκὸν ἐβδομήκοντα μναῖν ἐωνημένα, ἔτι δ' οἰκίαν τρισχιλίων, ἐπιπλα δὲ καὶ ἐκπώματα καὶ χρυσία καὶ ἱμάτια καὶ κόσμον τῆς μητρὸς ἄξια σύμπαντα ταῦτα εἰς μυριάς δραχμὰς, ἀργυρίου δ' ἔνδον ὀγδοήκοντα μναῖς.

11 καὶ ταῦτα μὲν οἴκοι κατέλιπε πάντα, ναυτικὰ δ' ἐβδομήκοντα μναῖς, ἐκδοσιν παρὰ Ξούθῳ, τετρακοσίας δὲ καὶ δισχιλίας ἐπὶ τῇ τραπέζῃ τῇ Πασίωνος, ἑξακοσίας δ' ἐπὶ τῇ Πυλάδου, παρὰ Δημομέλει δὲ τῷ Δήμωνος υἱεὶ χιλίας καὶ ἑξακοσίας, κατὰ διακοσίας δὲ καὶ 817 τριακοσίας ὁμοῦ τι τάλαντον διακεχρημένον. καὶ τούτων αὖ τῶν χρημάτων τὸ κεφάλαιον πλεόν ἢ ὀκτὼ τάλαντα καὶ πεντήκοντα μναῖ γίνονται. συμπάντων δ' εἰς τέτταρα καὶ δέκα τάλαντα εὐρήσετε σκοποῦντες.

12 Καὶ τὸ μὲν πλῆθος τῆς οὐσίας τοῦτ' ἦν τὸ καταλειφθὲν, ὃ ἄνδρες δικασταί. ὅσα δ' αὐτῆς διακέκλεπται καὶ ὅσα ἰδίᾳ ἕκαστος εἴληφε καὶ ὁπόσα κοινῇ πάντες ἀποστεροῦσιν, οὐκ ἐνδέχεται πρὸς τὸ αὐτὸ ὕδωρ εἰπεῖν, ἀλλ' ἀνάγκη χωρὶς ἕκαστον διελεῖν ἐστίν. ἃ μὲν οὖν Δημοφῶν ἢ Θηριππίδης ἔχουσι τῶν ἐμῶν, τότ' ἐξαρκέσει περὶ αὐτῶν εἰπεῖν, ὅταν κατ' αὐτῶν τὰς γραφὰς ἀπενέγκωμεν. ἃ δὲ τοῦτον ἔχοντα ἐξελέγκουσιν ἐκεῖνοι καὶ ἐγὼ οἶδα αὐτὸν εἰληφότα, περὶ τούτων ἤδη ποιήσομαι τοὺς λόγους πρὸς ὑμᾶς. πρῶτον μὲν οὖν ὥς ἔχει τὴν προῖκα, τὰς ὀγδοήκοντα μναῖς, τοῦθ' ὑμῖν ἐπιδείξω, μετὰ δὲ ταῦτα καὶ περὶ τῶν ἄλλων, ὥς ἂν ἐγὼ δύνωμαι διὰ βραχυτάτων.

13 Οὗτος γὰρ εὐθύς μετὰ τὸν τοῦ πατρὸς θάνατον ὦκει τὴν οἰκίαν εἰσελθὼν κατὰ τὴν ἐκείνου διαθή-

κην, καὶ λαμβάνει τὰ τε χρυσία τῆς μητρὸς καὶ τὰ ἐκ-
 πώματα τὰ καταλειφθέντα. καὶ ταῦτα μὲν ὥς εἰς πεν-
 τήκοντα μναῖς εἶχεν, ἔτι δὲ τῶν ἀνδραπόδων πιπρασκο-
 μένων παρὰ τε Θηριππίδου καὶ Δημοφῶντος τὰς τιμὰς
 ἐλάμβανεν, ἕως ἀνεπληρώσατο τὴν προῖκα, τὰς ὀγδοή-
 14 κοντα μναῖς. καὶ ἐπειδὴ εἶχεν, ἐκπλεῖν μέλλων εἰς Κέρ-
 κυραν τριήραρχος ἀπέγραψε ταῦτα πρὸς Θηριππίδην
 ἔχοντα ἑαυτὸν καὶ ὠμολόγει κεκομίσθαι τὴν προῖκα.
 καὶ πρῶτον μὲν τούτων Δημοφῶν καὶ Θηριππίδης, οἱ 818
 τούτου συνεπίτροποι, μάρτυρές εἰσιν· ἔτι δὲ καὶ ὥς
 αὐτὸς ὠμολόγει ταῦτ' ἔχειν, Δημοχάρης τε ὁ Λευκο-
 νοεὺς, ὁ τὴν τηθίδα τὴν ἐμὴν ἔχων, καὶ ἄλλοι πολλοὶ
 15 μάρτυρες γεγόνασιν. οὐ γὰρ διδόντος τούτου σῖτον
 τῇ μητρὶ, τὴν προῖκα ἔχοντος, οὐδὲ τὸν οἶκον μισθοῦν
 ἐθέλοντος, ἀλλὰ μετὰ τῶν ἄλλων ἐπιτρόπων διαχειρί-
 ζειν ἀξιούντος, ἐποίησατο λόγους περὶ τούτων ὁ Δη-
 μοχάρης. οὗτος δ' ἀκούσας οὕτ' ἡμφισβήτησε μὴ
 ἔχειν οὔτε χαλεπῶς ἦνεγκεν ὥς οὐκ εἰληφῶς, ἀλλ'
 ὠμολόγει καὶ τι μικρὸν ἔφη πρὸς τὴν ἐμὴν μητέρα πε-
 ρὶ χρυσιδίων ἀντιλέγεσθαι· τοῦτ' οὖν διευκρινησά-
 μενος καὶ περὶ τῆς τροφῆς καὶ περὶ τῶν ἄλλων ποιή-
 16 σειν οὕτως ὥστ' ἔχειν μοι πάντα καλῶς. καίτοι εἰ φα-
 νήσεται πρὸς τε τὸν Δημοχάρην ταῦθ' ὠμολογηκῶς
 καὶ πρὸς τοὺς ἄλλους οἱ παρῆσαν, παρὰ τε τοῦ Δημο-
 φῶντος καὶ τοῦ Θηριππίδου τῶν ἀνδραπόδων εἰς τὴν
 προῖκα τὰς τιμὰς εἰληφῶς, αὐτὸς θ' ἑαυτὸν ἔχειν τὴν
 προῖκα ἀπογράψας πρὸς τοὺς συνεπιτρόπους, οἰκῶν τε
 τὴν οἰκίαν ἐπειδὴ τάχιστα ἐτελεύτησεν ὁ πατήρ, πῶς
 οὐκ ἐκ πάντων ὁμολογουμένου τοῦ πράγματος εὖρε-
 θήσεται φανερῶς τὴν προῖκα, τὰς ὀγδοήκοντα μναῖς,
 κεκομισμένος καὶ λίαν ἀναιδῶς μὴ λαβεῖν ἕξαρονούμε-

17 νος; ἀλλὰ μὴν ὡς ἀληθῆ λέγω, λαβὲ τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

Τὴν μὲν τοίνυν προῖκα τοῦτον τὸν τρόπον εἶχε λαβών. μὴ γήμαντος δ' αὐτοῦ τὴν μητέρα τὴν ἐμὴν ὁ μὲν νόμος κελεύει τὴν προῖκα ὀφείλειν ἐπ' ἐννέ' ὀβολοῖς, ἐγὼ δ' ἐπὶ δραχμῇ μόνον τίθημι. γίγνεται δ', 819 ἐάν τις συντιθῇ τό τ' ἀρχαῖον καὶ τὸ πρόσδεργον τῶν 18 δέκα ἐτῶν, μάλιστα τρία τάλαντα. καὶ ταῦτα μὲν οὕτως ὑμῖν ἐπιδείκνυμι λαβόντα καὶ ἔχειν ὁμολογήσαντα μαρτύρων ἐναντίον τοσούτων· ἄλλας τοίνυν ἔχει τριάκοντα μνᾶς, τοῦ ἐργαστηρίου λαβὼν τὴν πρόσδοτον, καὶ ἀναισχυντότατ' ἀνθρώπων ἀποστρεῖν ἐπικεχείρηκεν. ἐμοὶ δ' ὁ πατήρ κατέλιπε τριάκοντα μνᾶς ἀπ' αὐτῶν τὴν πρόσδοτον· ἀποδομένων δὲ τούτων τὰ ἡμίση τῶν ἀνδραπόδων πεντεκαίδεκά μοι μνᾶς γενέσθαι 19 κατὰ λόγον προσῆκεν. Θηριππίδης μὲν οὖν ἐπτά ἔτη τῶν ἀνδραπόδων ἐπιμεληθεὶς ἑνδεκα μνᾶς τοῦ ἐνιαυτοῦ ἀπέφηνε, τέτταρσι μναῖς καθ' ἕκαστον ἐνιαυτὸν ἔλαττον ἢ ὅσον προσῆκε λογιζόμενος. οὗτος δὲ δύ' ἔτη τὰ πρῶτα ἐπιμεληθεὶς οὐδ' ὅτιοῦν ἀποδείκνυσιν, ἀλλ' ἐνίστε μὲν φησιν ἀργῆσαι τὸ ἐργαστήριον, ἐνίστε δ' ὡς αὐτὸς μὲν οὐκ ἐπεμελήθη τούτων, ὁ δ' ἐπίτροπος Μιλύας, ὁ ἀπελεύθερος ὁ ἡμέτερος, διώκησεν αὐτὰ, καὶ παρ' ἐκείνου μοι προσῆκει λόγον λαβεῖν. ἂν οὖν καὶ νῦν εἴπητινὰ τούτων τῶν λόγων, ῥαδίως ἐλεγ- 20 χθήσεται ψευδόμενος. ἂν μὲν οὖν ἀργὸν φῇ γενέσθαι, λόγον αὐτὸς ἀπενήνοχεν ἀναλωμάτων οὐκ εἰς σιτία τοῖς ἀνθρώποις, ἀλλ' εἰς ἔργα, τὸν εἰς τὴν τέχνην ἐλέφαντα καὶ μαχαιρῶν λαβὰς καὶ ἄλλας ἐπισκευὰς, ὡς ἐργαζομένων τῶν δημιουργῶν. ἔτι δὲ Θηριππίδῃ τρι-

- ὦν ἀνδραπόδων, ἃ ἦν αὐτῷ ἐν τῷ ἐμῷ ἐργαστηρίῳ, μισθὸν ἀποδεδωκέναι λογίζεται. καίτοι μὴ γενομένης ἐργασίας οὐτ' ἐκείνῳ λαβεῖν μισθὸν οὐτ' ἐμοὶ τὰ ἀνα-
- 21 λώματα ταῦτα λογισθῆναι προσῆκεν. εἰ δ' αὖ γενέ- 820
σθαι μὲν φήσῃ, τῶν δ' ἔργων ἀπρασίαν εἶναι, δεῖ δῆ-
που τὰ γε ἔργα αὐτὸν ἀποδεδωκότα μοι φαίνεσθαι, καὶ
ὦν ἐναντίον ἀπέδωκε παρασχέσθαι μάρτυρας. εἰ δὲ
μηδὲν τούτων πεποίηκε, πῶς οὐκ ἔχειν τὴν πρόσοδον
δυοῖν ἐτοῖν τὴν ἐκ τοῦ ἐργαστηρίου, τὰς τριάκοντα
- 22 μνᾶς, φανερώς οὕτω τῶν ἔργων γεγεννημένων; εἰ δ'
αὖ τούτων μὲν μηδὲν ἔρεῖ, Μιλύαν δ' αὐτὰ φήσῃ πάν-
τα διωκηκέναι, πῶς χρὴ πιστεύειν, ὅταν φῇ τὰ μὲν
ἀναλώματα αὐτὸς ἀνηλωκέναι, πλεόν ἢ πεντακοσίας
δραχμὰς, λῆμμα δ' εἴ τι γέγονεν, ἐκεῖνον ἔχειν; ἐμοὶ
μὲν γὰρ δοκεῖ τούναντίον ἂν γενέσθαι τούτων, εἰ καὶ
Μιλύας αὐτῶν ἐπεμελεῖτο, τὰ μὲν ἀναλώματ' ἐκεῖνος
ἀναλώσῃ, τὰ δὲ λήμματα οὗτος λαβεῖν, εἴ τι δεῖ τε-
κμαίρεσθαι πρὸς τὸν ἄλλον αὐτοῦ τρόπον καὶ τὴν ἀναί-
δειαν. λαβὲ οὖν τὰς μαρτυρίας ταύτας, καὶ ἀνάγνωθι
αὐτοῖς.

ΜΑΡΤΥΡΙΑΙ.

- 23 Ταύτας τοίνυν ἔχει τριάκοντα μνᾶς ἀπὸ τοῦ ἐρ-
γαστηρίου, καὶ τὸ ἔργον αὐτῶν ὀκτὼ ἔτων· ὃ ἂν ἐπὶ
δραχμῇ τις τιθῇ μόνον, ἄλλας τριάκοντα μνᾶς εὐρήσῃ.
καὶ ταῦτα μὲν ἰδίᾳ μόνος εἴληφεν· ἃ συντεθέντα πρὸς
τὴν προῖκα μάλιστα τέτταρατάλαντα γίνεται σὺν τοῖς
ἀρχαίοις. ἃ δὲ μετὰ τῶν ἄλλων ἐπιτρόπων κοινῇ διήρ-
πακε, καὶ ὅσα ἔνια μηδὲ καταλειφθῆναι παντάπασιν
ἡμφισβήτηκε, ταῦθ' ὑμῖν ἤδη ἐπιδείξω καθ' ἕκαστον.
- 24 πρῶτον μὲν οὖν περὶ τῶν κλινοποιῶν, οὓς κατέλιπε
μὲν ὁ πατὴρ, ἀφανίζουσι δ' οὗτοι, τετταράκοντα μὲν

μινῶν ὑποκειμένους, εἴκοσι δ' ὄντας τὸν ἀριθμὸν, 821
 ἐπιδείξω ὑμῖν ὥς λίαν ἀναιδῶς καὶ φανερῶς με ἀπο-
 στεροῦσιν. τούτους γὰρ καταλειφθῆναι μὲν οἴκοι παρ'
 ἡμῖν πάντες ὁμολογοῦσι, καὶ τὰς δώδεκα μναῖς ἐκάστου
 τοῦ ἐνιαυτοῦ τῷ πατρὶ γίγνεσθαι φασιν· αὐτοὶ δὲ
 λῆμμα μὲν παρ' αὐτῶν ἐν δέκα ἔτεσιν οὐδὲν ἐμοὶ γεγε-
 νημένον ἀποφαίνουσιν ἀλλ' οὐδὲ μικρὸν, ἀναλώματος
 δὲ κεφαλαίον εἰς αὐτοὺς οὗτος ὀλίγου δεῖν λογίζεται
 25 χιλίας· εἰς τοῦτ' ἀναιδείας ἐλήλυθεν. αὐτοὺς δὲ τοὺς
 ἀνθρώπους, εἰς οὓς ταῦτ' ἀναλωκέναι φησὶν, οὐδα-
 μοῦ μοι παραδεδώκασιν, ἀλλὰ πάντων κενότατον λό-
 γον λέγουσιν, ὥς ὁ ὑποθεὶς τῷ πατρὶ τὰνδράποδα πο-
 νηρότατος ἀνθρώπων ἐστὶ καὶ ἐράνους τε λέλοιπε
 πλείστους καὶ ὑπέρχρεως γέγονε, καὶ τούτων οὐκ ὀλί-
 γους κεκλήκασιν κατ' ἐκείνου μάρτυρας. τὰ δ' ἀνδρά-
 ποδα ὅστις ἐστὶν ὁ λαβὼν ἢ πῶς ἐκ τῆς οἰκίας ἐξῆλθεν
 ἢ τίς ἀφείλετο ἢ πρὸς τίνα δίκην ἤττηνται περὶ αὐ-
 26 τῶν, οὐκ ἔχουσιν εἰπεῖν. καίτοι εἴ τι ἔλεγον ὑγίης, οὐκ
 ἂν κατὰ τῆς ἐκείνου πονηρίας παρείχοντο μάρτυρας,
 ἧς οὐδὲν μοι προσήκει φροντίζειν, ἀλλὰ τούτων ἂν
 ἀντελαμβάνοντο καὶ τοὺς λαβόντας ἀπεδείκνυσαν καὶ
 οὐδὲν ἂν αὐτῶν παρέλειπον. νῦν δ' ὡμότατ' ἀνθρώ-
 πων ὁμολογοῦντες καταλειφθῆναι καὶ λαβόντες ὥς
 αὐτοὺς καὶ καρπωσάμενοι δέκα ἔτη τοὺς ἀνθρώπους,
 ἄρδην ὅλον τὸ ἐργαστήριον ἀφανίζουσιν. καὶ ταῦθ'
 ὥς ἀληθῆ λέγω, λαβέ μοι τὰς μαρτυρίας καὶ ἀναγί-
 γνωσκε.

ΜΑΡΤΥΡΙΑΙ.

822

27 Ὅτι τοίνυν οὐκ ἄπορος ἦν ὁ Μοιριάδης οὐδ' ἦν
 τῷ πατρὶ τοῦτο τὸ συμβόλαιον εἰς τὰνδράποδα ἡλι-
 θίως συμβεβλημένον, μεγίστῳ τεκμηρίῳ γνώσεσθε·

λαβὼν γὰρ ὡς ἑαυτὸν Ἄφοβος τοῦτο τὸ ἐργαστήριον, ὡς αὐτοὶ τῶν μαρτύρων ἠκούσατε, καὶ δέον αὐτὸν, εἰ καὶ τις ἄλλος ἐβούλετο εἰς ταῦτα συμβάλλειν, τοῦτον διακωλύειν ἐπίτροπόν γ' ὄντα, αὐτὸς ἐπὶ τούτοις τοῖς ἀνδραπόδοις τῷ Μοιριάδῃ πεντακοσίας δραχμὰς ἐδά-
 νεισεν, ἃς ὀρθῶς καὶ δικαίως παρ' ἐκείνου κεκομίσθαι
 28 ὁμολόγηκεν. καίτοι πῶς οὐ δεινὸν, εἰ ἡμῖν μὲν πρὸς τῷ λῆμμα ἅπ' αὐτῶν μηδὲν γεγονέναι καὶ αὐτὰ τὰ ὑποτεθέντα ἀπόλωλεν, οἱ πρότερον συνεβάλομεν, τῷ δ' εἰς τὰ ἡμέτερα δανείσαντι καὶ τοσούτῳ χρόνῳ πρᾶξαντι καὶ οἱ τόκοι καὶ τὰρχαῖα ἐκ τῶν ἡμετέρων ἀποδέδονται καὶ οὐδεμία ἀπορία γέγονεν; ἀλλὰ μὴν ὡς ἀληθῆ λέγω, λαβὲ τὴν μαρτυρίαν καὶ ἀνάγνωθι.

ΜΑΡΤΥΡΙΑ.

29 Σκέψασθε τοίνυν ὅσον ἀργύριον οὔτοι παρὰ τοὺς κλινοποιοὺς κλέπτουσι, τετταράκοντα μὲν μυᾶς αὐτὸ τὸ ἀρχαῖον, δέκα δ' ἐτῶν τὸ ἔργον αὐτῶν δύο τάλαντα· δώδεκα γὰρ μυᾶς ἐκάστου τοῦ ἐνιαυτοῦ τὴν πρόσοδον αὐτῶν ἐλάμβανον. ἄρα μικρόν τι καὶ ἐξ ἀφανοῦς πο-
 θεν καὶ παραλογίσασθαι ῥᾶδιον, ἀλλ' οὐ φανερώς οὐ-
 τωστὶ μικροῦ δεῖν τρία τάλαντα ταῦτα ἀνηρπάκασιν;
 ὦν κοινῇ διαπεφορημένων τὸ τρίτον δήπου μέρος πα-
 ρὰ τούτου μοι προσήκει κεκομίσθαι.

30 Καὶ μὴν, ὧ ἄνδρες δικασταί, καὶ τὰ περὶ τοῦ ἐλέ- 823
 φαντος καὶ σιδήρου τοῦ καταλειφθέντος παραπλήσιά
 πως τούτοις πεποιήκασιν· οὐδὲ γὰρ ταῦτ' ἀποφαίνου-
 σιν. καίτοι κεκτημένον μὲν τοσούτους κλινοποιοὺς,
 κεκτημένον δὲ μαχαιροποιοὺς οὐχ οἶόν τε μὴ οὐχὶ καὶ
 σιδήρου καὶ ἐλέφαντα καταλιπεῖν, ἀλλ' ἀνάγκη ταῦτά
 γ' ὑπάρχειν· τί γὰρ ἂν εἰργάζοντο τούτων μὴ ὑπαρ-
 31 ξάντων; τὸν τοίνυν πλεῖν ἢ πεντήκοντα ἀνδράποδα

κεκτημένον καὶ δυοῖν τέχναιν ἐπιμελούμενον, ὧν θά-
 τερον ἐργαστήριον εἰς τὰς κλίνας ῥαδίως δύο μνᾶς τοῦ
 μηνὸς ἀνήλυσκεν ἐλέφαντος, τὸ δὲ μαχαιοποιεῖον οὐκ
 ἔλαττον ἢ τοσοῦτον ἕτερον, σὺν σιδήρῳ, τοῦτον οὐ φα-
 σι καταλιπεῖν οὐδὲν τούτων· εἰς τοῦτ' ἀναιδείας ἐλη-
 32 λύθασιν. ὅτι μὲν οὖν οὐ πιστὰ λέγουσι, καὶ ἐκ τούτων
 αὐτῶν ῥαδίον ἐστι μαθεῖν. ὅτι δ' ἐκεῖνος κατέλιπε το-
 σοῦτον τὸ πλῆθος ὥστε μὴ μόνον ἱκανὸν εἶναι κατερ-
 γάζεσθαι τοῖς ἑαυτοῦ δημιουργοῖς, ἀλλὰ καὶ τῷ βουλο-
 μένῳ προσωνεῖσθαι τῶν ἄλλων, ἐκεῖθεν φανερόν, ὅτι
 αὐτός τ' ἐπώλει ζῶν καὶ Δημοφῶν καὶ οὗτος τοῦ πα-
 τρὸς ἤδη τετελευτηκότος ἐκ τῆς οἰκίας τῆς ἐμῆς ἀπεδί-
 33 δοντο τοῖς βουλομένοις. καίτοι πόσον τινὰ χρὴ τὸν
 καταλειφθέντα νομίζειν εἶναι, ὅταν φαίνεται τηλικού-
 τοις τε ἐργαστηρίοις ἐξαρκῶν καὶ χωρὶς ὑπὸ τῶν ἐπι-
 τρόπων πιπρασκόμενος; ἄρ' ὀλίγον, ἀλλ' οὐ πολλῷ
 πλείω τῶν ἐγκεκλημένων; λαβὲ τοίνυν τὰς μαρτυρίας
 ταυτασὶ καὶ ἀνάγνωθι αὐτοῖς.

ΜΑΡΤΥΡΙΑΙ.

824

Τούτου τοίνυν τοῦ ἐλέφαντός ἐστι πλεόν ἢ τά-
 λαντον, ὃν οὔτε αὐτὸν οὔτε τὸ ἔργον μοι ἀποφαίνου-
 σιν, ἀλλὰ καὶ τοῦτον ἄρδην ἀφανίζουσιν ὅλον.

34 "Ἐπι τοίνυν, ὧ ἄνδρες δικασταί, παρὰ τὸν λόγον ὃν
 ἀποφέρουσιν, ἐξ ὧν αὐτοὶ λαβεῖν ὁμολογοῦσιν, ἐπι-
 δείξω ὑμῖν τρεῖς μὲν ὄντας αὐτοὺς πλεόν ἢ ὀκτὼ τά-
 λαντα ἐκ τῶν ἐμῶν ἔχοντας, ἰδίᾳ δ' ἐκ τούτων Ἀφοβον
 τρία τάλαντα καὶ χιλίας εἰληφότα, τὰ τ' ἀνηλωμένα χω-
 ρὶς τούτων πλείω τιθεῖς καὶ ὅσα ἐκ τούτων ἀπέδοσαν
 ἀφαιρῶν, ἵν' εἰδῇτε ὅτι οὐ μικρᾶς ἀναιδείας τὰ ἐγχει-
 35 ρήματ' αὐτῶν ἐστίν. λαβεῖν γὰρ ἐκ τῶν ἐμῶν ὁμολο-
 γοῦσιν οὗτος μὲν ὀκτὼ καὶ ἑκατὸν μνᾶς, χωρὶς ὧν

ἔχοντ' αὐτὸν ἐγὼ ἐπιδείξω νῦν, Θηριππίδης δὲ δύο τά-
 λαντα, Δημοφῶν δ' ἑπτὰ καὶ ὀγδοήκοντα μναῖς. τοῦτο
 δ' ἐστὶ πέντε τάλαντα καὶ πεντεκαίδεκα μναῖ. τούτου
 τοίνυν ὃ μὲν οὐχ ἄθρουν ἐλήφθη, σχεδὸν εἰσιν ἑβδο-
 μήκοντα μναῖ καὶ ἑπτὰ, ἡ πρόσδοδος ἡ ἀπὸ τῶν ἀνδρα-
 πόδων, ὃ δ' εὐθύς ἔλαβον οὔτοι, μικροῦ δέοντα τέττα-
 ρα τάλαντα· οἷς τὸ πρόσσεργον ἂν προσθῇτε ἐπὶ δρα-
 χμῇ μόνον τῶν δέκα ἑτῶν, ὅτι τὰ τάλαντα εὐρήσετε σὺν
 36 τοῖς ἀρχαίοις καὶ τετρακισχιλίας γιγνομένης. τὴν μὲν
 τοίνυν τροφὴν ἀπὸ τῶν ἑβδομήκοντα μνῶν καὶ ἑπτὰ
 λογιστέον τῶν ἀπὸ τοῦ ἐργαστηρίου γενομένων. Θη-
 ριππίδης γὰρ ἑπτὰ μναῖς ἐδίδου καθ' ἕναστον τὸν ἐνι-
 αὐτὸν εἰς ταῦτα, καὶ ἡμεῖς τοῦτο λαβεῖν ὁμολογοῦμεν.
 ὥστε ἑβδομήκοντα μνῶν ἐν τοῖς δέκα ἔτεσι τροφὴν
 τούτων ἡμῖν ἀνηλωκότων τὸ περιὸν τὰς ἑπτακοσίας 825
 προστίθῃμι αὐτοῖς, καὶ τούτων πλείω εἰμὶ τεθεικώς.
 ὃ δ' ἐμοὶ δοκιμασθέντι παρέδοσαν καὶ ὅσον εἰς τὴν πό-
 λιν εἰσενηνόχασι, τοῦτο ἀπὸ τῶν ὅτι τὰ ταλάντων καὶ
 37 τοῦ προσόντος ἀφαιρετέον ἐστίν. ἀπέδοσαν μὲν τοί-
 νυν οὗτος καὶ Θηριππίδης μίαν καὶ τριάκοντα μναῖς,
 εἰσφορὰς δ' εἰσενηνοχέειν λογίζονται δυοῖν δεούσας
 εἴκοσι μναῖς. ἐγὼ δ' ὑπερβαλὼν τοῦτο ποιήσω τριά-
 κοντα μναῖς, ἵνα πρὸς ταῦτα μηδ' ἀντειπεῖν ἔχωσιν.
 οὐκοῦν ἂν ἀφέλητε τὸ τάλαντον ἀπὸ τῶν ὅτι τὰ ταλάν-
 των, ἑπτὰ τὰ λειπόμενά ἐστι, καὶ ταῦτ', ἐξ ὧν αὐτοὶ
 λαβεῖν ὁμολογοῦσι, τούτους ἔχειν ἐστὶν ἀναγκαῖον.
 τοῦτο τοίνυν, εἰ καὶ τᾶλλα πάντα ἀποστεροῦσιν ἀρ-
 νούμενοι μὴ ἔχειν, ἀποδοῦναι προσῆκεν ὁμολογοῦν-
 38 τὰς γε λαβεῖν ταῦτα ἐκ τῶν ἐμῶν. νῦν δὲ τί ποιοῦσιν;
 ἔργον μὲν οὐδὲν ἀποφαίνουσι τοῖς χρήμασιν, αὐτὰ δὲ
 τὰ ἀρχαῖα πάντα ἀνηλωκέναι φασὶ σὺν ταῖς ἑπτὰ καὶ
 ἑβδομήκοντα μναῖς. Δημοφῶν δὲ καὶ προσοφείλοντας

ἡμᾶς ἐνέγραψεν. ταῦτ' οὐ μεγάλη καὶ περιφανὴς ἀναι-
 σχυντία; ταῦτ' οὐχ ὑπερβολὴ δεινῆς αἰσχροκερδίας;
 τί οὖν ποτ' ἐστὶ τὸ δεινόν, εἰ μὴ ταῦτα δόξει τηλικαύ-
 39 τας ὑπερβολὰς ἔχοντα; οὗτος τοίνυν, τὸ καθ' αὐτὸν
 ὁκτῶ καὶ ἑκατὸν μυᾶς λαβεῖν ὁμολογῶν, ἔχει καὶ αὐτὰς
 καὶ τὸ πρόσθερον δέκα ἑτῶν, μάλιστα τρία τάλαντα καὶ
 χιλίας. καὶ ταῦθ' ὥς ἀληθῆ λέγω, καὶ ἐν τοῖς λόγοις
 τοῖς τῆς ἐπιτροπῆς τὸ λῆμμα ἕκαστος τοῦθ' ὁμολογῶν
 λαβεῖν ἅπαν ἀνηλωκέναι λογίζεται, λαβὲ τὰς μαρτυ- 826
 ρίας καὶ ἀνάγνωθι.

ΜΑΡΤΥΡΙΑΙ.

40 Νομίζω τοίνυν, ὧ ἄνδρες δικασταί, περὶ τούτων
 ἱκανῶς μὲν ὑμᾶς μεμαθηκέναι, ὅσα καὶ κλέπτουσι καὶ
 κακουργοῦσιν ἕκαστος αὐτῶν. ἔτι δ' ἀκριβέστερον
 ἔγνωτ' ἂν, εἴ μοι τὰς διαθήκας, ἃς ὁ πατὴρ κατέλιπεν,
 οὗτοι ἀποδοῦναι ἠθέλησαν. ἐν γὰρ ἐκείναις ἐγγέγρα-
 πτο, ὥς φησιν ἡ μήτηρ, ἃ κατέλιπεν ὁ πατὴρ πάντα,
 καὶ ἐξ ὧν ἔδει τούτους λαβεῖν τὰ δοθέντα, καὶ τὸν οἶ-
 41 κον ὅπως μισθώσουσι. νῦν δ' ἀπαιτοῦντος ἐμοῦ κα-
 ταλειφθῆναι μὲν ὁμολογοῦσιν, αὐτὰς δ' οὐκ ἀποφαί-
 νουσιν. ταῦτα δὲ ποιοῦσι τό τε πληθὸς οὐ βουλόμενοι
 καταφανὲς ποιῆσαι τῆς οὐσίας τὸ καταλειφθέν, ὃ διηρ-
 πάκασιν οὗτοι, τὰς τε δωρεὰς ἵνα μὴ δοκῶσιν ἔχειν,
 ὥσπερ οὐκ ἐξ αὐτοῦ τοῦ πράγματος ἐξελεγχθησόμενοι
 ῥαδίως. λαβὲ δ' αὐτοῖς τὰς μαρτυρίας ὧν ἀπεκρίναν-
 το καὶ ἀνάγνωθι.

ΜΑΡΤΥΡΙΑΙ.

42 Οὗτος διαθήκην μὲν γενέσθαι φησὶ, καὶ τὰ δύο
 τάλαντα Δημοφῶντι καὶ τὰς ὀγδοήκοντα μυᾶς τούτῳ
 δοθῆναι μαρτυρεῖ. τὰς δ' ἑβδομήκοντα μυᾶς, ἃς Θη-

ριππίδης ἔλαβεν, οὐ προσγραφῆναί φησιν, οὐδὲ τὸ πλῆθος τῆς οὐσίας τὸ καταλειφθέν, οὐδὲ τὸν οἶκον ὅπως μισθώσουσιν· οὐ γὰρ αὐτῷ συμφέρει προσομολογῆσαι ταῦτα. λαβὲ δὴ τὴν τούτου ἀπόκρισιν.

ΜΑΡΤΥΡΙΑ.

827

- 43 Οὗτος αὖ τὴν μὲν διαθήκην γενέσθαι φησὶ καὶ τὸ ἀργύριον ἐκ τοῦ χαλκοῦ καὶ τῆς κηκίδος ἀποδοθῆναι τῷ Θηριππίδῃ, ὃ ἐκείνος οὕτως φησι, καὶ τὰ δύο τάλαντα τῷ Δημοφῶντι· περὶ δὲ τῶν αὐτῷ δοθέντων γραφῆναι μὲν φησιν, οὐχ ὁμολογῆσαι δ' αὐτοῖς, ἵνα μὴ δοκῇ λαβεῖν. τὸ δὲ πλῆθος τῆς οὐσίας οὐδ' οὗτος ἀποφαίνει καθόλου, οὐδὲ τὸ μισθοῦν τὸν οἶκον· οὐδὲ γὰρ
- 44 οὐδὲ τούτῳ συμφέρει προσομολογῆσαι ταῦτα. δῆλον τοίνυν ἐστὶν οὐδὲν ἥττον τὸ πλῆθος τῶν καταλειφθέντων, καίπερ ἀφανιζόντων τούτων τὴν οὐσίαν, ἐκ τῶν διαθηκῶν, ἐξ ὧν τοσαῦτα χρήματα ἀλλήλοις φασὶ δοθῆναι. ὅστις γὰρ ἐκ τεττάρων ταλάντων καὶ τρισχίλιων τοῖς μὲν τρία τάλαντα καὶ δισχιλίας προῖκα δέδωκε, τῷ δ' ἑβδομήκοντα μυᾶς καρποῦσθαι, φανερὸν δῆπου πᾶσιν ὅτι οὐκ ἀπὸ μικρᾶς οὐσίας, ἀλλὰ πλεον
- 45 ἢ διπλασίας ἥς ἐμοὶ κατέλιπε ταῦτ' ἀφείλεν. οὐ γὰρ δῆπου τὸν μὲν υἱὸν ἐμὲ πένητα ἐβούλετο καταλιπεῖν, τούτους δὲ πλουσίους ὄντας ἔτι πλουσιωτέρους ποιῆσαι ἐπεθύμησεν, ἀλλ' ἔνεκα τοῦ πλήθους τῶν ἐμοὶ καταλειπομένων Θηριππίδῃ τε τοσοῦτον ἀργύριον καὶ Δημοφῶντι τὰ δύο τάλαντα, οὕτω μέλλουσι τῇ ἀδελφῇ τῇ ἐμῇ συνοικήσειν, καρποῦσθαι ἔδωκεν, ἵνα δυοῖν θάτερον διαπράξαιτο, ἢ διὰ τὰ διδόμενα βελτίους αὐτοὺς εἶναι τὰ περὶ τὴν ἐπιτροπὴν προτρέψειεν, ἢ εἰ κακοὶ γίγνοιτο, μηδεμιᾶς συγγνώμης παρ' ὑμῶν τυγχάνοιεν, εἰ τοσοῦτων ἀξιοθέντες τοιαῦτ' εἰς ἡμᾶς 828

46 ἑξαμαρτάνοιεν. οὗτος τοίνυν καὶ αὐτὸς πρὸς τῇ προικί
καὶ τὰς θεραπαίνας λαβὼν καὶ τὴν οἰκίαν οἰκῶν, ἔπει-
δὴ δεῖ λόγον αὐτὸν δοῦναι τούτων, τὰ τε αὐτοῦ πρᾶτ-
τειν φησὶ καὶ εἰς τοσοῦτον αἰσχροκερδείας ἤλθεν ὥσ-
τε καὶ τοὺς διδασκάλους τοὺς μισθοὺς ἀπεστέρηκε
καὶ τῶν εἰσφορῶν ἔστιν ἃς οὐ κατέθηκεν, ἑμοὶ δὲ λογί-
ζεται. λαβὲ δὴ καὶ ταύτας αὐτοῖς τὰς μαρτυρίας καὶ
ἀνάνωθι.

ΜΑΡΤΥΡΙΑΙ.

47 Πῶς οὖν ἂν τις σαφέστερον ἐπιδείξειε πάντα
διηρηκότεα καὶ μηδὲ τῶν μικρῶν ἀπεσχημένον, ἢ τοῦ-
τον τὸν τρόπον ἐπιδεικνὺς μετὰ τοσούτων μαρτύ-
ρων καὶ τεκμηρίων τὴν μὲν προῖκα λαβεῖν ὁμολογή-
σαντα καὶ ἔχειν αὐτὸν πρὸς τοὺς ἐπιτρόπους ἀπογρά-
ψαντα, τὸ δ' ἐργαστήριον κεκαρπωμένον αὐτὸν καὶ
48 τὴν πρόσοδον οὐκ ἀποφαίνοντα, τῶν δ' ἄλλων τὰ μὲν
πεπρακότεα καὶ τὰς τιμὰς οὐκ ἀποδεδωκότεα, τὰ δ' ὡς
ἑαυτὸν λαβόντα καὶ ταῦτ' ἠφανικότα, ἔτι δὲ παρὰ
τὸν λόγον ὃν αὐτὸς ἀπέδωκε τοσαῦτα κλέπτοντα, πρὸς
δὲ τούτοις τὴν διαθήκην ἠφανικότα, τᾶλλα οὕτω
πάντα διωκηκότεα ὥς οὐδ' ἂν οἱ ἐχθιστοὶ διοικήσειαν;
ἐγὼ μὲν οὐκ οἶδ' ὅπως ἂν τις σαφέστερον ἐπιδείξειεν.

49 Ἐτόλμα τοίνυν πρὸς τῷ διαιτητῇ λέγειν ὥς ἀπὸ
τῶν χρημάτων χρέα τε πάμπολλα ἐκτέτικεν ὑπὲρ ἐμοῦ
Δημοφῶντι καὶ Θηριππίδῃ τοῖς συνεπιτρόποις, καὶ
ὥς πολλὰ τῶν ἐμῶν λάβοιεν, οὐδέτερα ἔχων ἐπιδει-
κνύναι τούτων. οὔτε γὰρ ὥς ὀφείλοντά με κατέλιπεν ὁ
πατήρ ἐν τοῖς γράμμασιν ἀπέφηνεν, οὐδ' οἷς ἀποδεδω- 829
κέναι ταῦτ' ἔφη παρέσχηται μάρτυρας, οὔτ' αὖ τὸν
ἀριθμὸν τῶν χρημάτων εἰς τοὺς συνεπιτρόπους ἐπ-
ανέφερεν ὅσον αὐτὸς φαίνεται λαβὼν, ἀλλὰ πολλοῖς

50 ἐλάττω χρήμασιν. ἐρωτηθεὶς δ' ὑπὸ τοῦ διαιτητοῦ ταῦτά τε καθ' ἕκαστον, καὶ τὴν οὐσίαν τὴν αὐτοῦ πότερον ἐκ τῶν ἐπικαρπιῶν ἢ τὰρχαῖα ἀναλίσκων διώκηκε, καὶ πότερον ἐπιτροπευθεὶς ἀπεδέξατ' ἂν τοῦτον τὸν λόγον παρὰ τῶν ἐπιτρόπων ἢ τὰρχαῖ' ἂν ἀπολαβεῖν ἡξιούσιν τούτοις ἔργοις τοῖς γεγεννημένοις, πρὸς μὲν ταῦτ' ἀπεκρίνατο οὐδὲν, προῦκαλεῖτο δ' ἐθέλειν ἐπιδεῖξαι μοι τὴν οὐσίαν δέκα ταλάντων οὔσαν.

51 εἰ δέ τι ἐλλίποι, αὐτὸς ἔφη προσθήσειν. κελεύοντος δ' ἐμοῦ πρὸς τὸν διαιτητὴν ἐπιδεικνύναι ταῦτα οὐκ ἐπέδειξεν, οὐδ' ὥς οἱ συνεπίτροποι παρέδοσαν· οὐ γὰρ ἂν αὐτοῦ κατεδιήτησε· μαρτυρίαν δ' ἐνεβάλετο τοιαύτην, περὶ ἧς πειράσεται τι λέγειν. ἂν μὲν οὖν καὶ νῦν ἔχειν με φῇ, τίνος παραδόντος ἐρωτᾶτε αὐτὸν, καὶ

52 καθ' ἕκαστον παρασχέσθαι μάρτυρας ἀξιούτε. εἰ δ' εἶναι μοι φῇ τοῦτον τὸν τρόπον, λογιζόμενος τὰ παρ' ἑκατέρῳ τῶν ἐπιτρόπων, διπλασίους ἐλάττω φανήσεται λέγων, ἔχοντα δ' οὐδὲν μᾶλλον ἀποφαίνων. ἐγὼ γὰρ ὥσπερ καὶ τοῦτον τοσαῦτ' ἔχοντ' ἐξήλεγξα, οὕτω καὶ κείνων ἑκάτερον οὐκ ἐλάττω τούτων ἔχοντα ἐπιδείξω. ὥστ' οὐ τοῦτ' αὐτῷ λεκτέον, ἀλλ' ὥς ἢ αὐτὸς ἢ οἱ συνεπίτροποι παρέδοσαν. εἰ δὲ μὴ τοῦτ' ἐπιδείξει, πῶς χρὴ ταύτῃ τῇ προκλήσει προσέχειν ὑμᾶς τὸν νοῦν; οὐδὲν γὰρ μᾶλλον ἔχοντά με ἐπιδείκνυσιν.

830

53 Πολλὰ τοίνυν ἀπορηθεὶς πρὸς τῷ διαιτητῇ περὶ πάντων τούτων, καὶ καθ' ἕκαστον ἐξελεγχόμενος ὥσπερ νυνὶ παρ' ὑμῖν, ἐτόλμησε ψεύσασθαι πάντων δεινότατον, ὥς τέτταρά μοι τάλαντα ὁ πατήρ κατέλιπε κατορωρυγμένα καὶ τούτων κυρίαν τὴν μητέρα ἐποίησεν. ταῦτα δ' εἶπεν, ἵν' εἰ μὲν καὶ νῦν προσδοκήσαιμι αὐτὸν ἐρεῖν, ἀπολογούμενος περὶ αὐτῶν διατρίβοιμι, δεῖν ἕτερά με αὐτοῦ κατηγορεῖν πρὸς ὑμᾶς· εἰ δ' ὥς

οὐ ῥηθησομένων παραλίπομι, νῦν αὐτοὺς εἶποι, ἵνα
 54 δοκῶν εἶναι πλούσιος ἤττον ὑφ' ὑμῶν ἐλεοίμην. καὶ
 μαρτυρίαν μὲν οὐδεμίαν ἐνεβάλετο τούτων ὁ ταῦτ' εἰ-
 πεῖν ἀξιώσας, ψιλῶ δὲ λόγῳ χρησάμενος ὥς πιστευθη-
 σόμενος δι' ἐκείνων. καὶ ὅταν μὲν ἔρηται τις αὐτὸν εἰς
 τί τῶν ἐμῶν τοσαῦτα χρήματ' ἀνήλωκε, χρεά φησὶν
 ὑπὲρ ἐμοῦ ἐκτετικέναι καὶ πένητα ἐνταυθὶ ζητεῖ ποι-
 εῖν· ὅταν δὲ βούληται, πλούσιον, ὥς ἔοικεν, εἶπερ γε
 καὶ τοσοῦτον ἐκεῖνος ἀργύριον οἴκοι κατέλιπεν. ὥς
 δ' οὐκ ἀληθῆ λέγειν οἶόν τε αὐτὸν, ἀλλ' ἀδύνατόν τι
 55 γενέσθαι τούτων, ἐκ πολλῶν ῥάδιον μαθεῖν. εἰ μὲν
 γὰρ ὁ πατήρ ἠπίσκει τούτοις, δῆλον ὅτι οὗτ' ἂν τᾶλλα
 ἐπέτρεπεν οὗτ' ἂν ταῦθ' οὕτω καταλιπὼν αὐτοῖς
 ἔφραξε· μανία γὰρ δεινὴ τὰ κεκρυμμένα εἶπεῖν, μηδὲ
 τῶν φανερῶν μέλλοντα ἐπιτροπους καταστήσειν. εἰ δ'
 ἐπίστευεν, οὐκ ἂν δήπου τὰ μὲν πλείστ' αὐτοῖς τῶν
 χρημάτων ἐνεχείρισε, τῶν δ' οὐκ ἂν κυρίους ἐποίησεν.
 οὐδ' ἂν τῇ μὲν μητρί μου ταῦτα φυλάττειν ἔδωκεν,
 αὐτὴν δ' ἐκείνην ἐνὶ τῶν ἐπιτρόπων τούτῳ γυναικ' 831
 ἔδωκεν· οὐ γὰρ ἔχει λόγον σῶζειν μὲν τὰ χρήματα διὰ
 τῆς ἐμῆς μητρὸς ζητεῖν, ἕνα δὲ τῶν ἀπιστουμένων καὶ
 56 αὐτῆς καὶ τῶν χρημάτων κύριον ποιεῖν. ἔτι δὲ, τούτων
 εἴ τι ἦν ἀληθές, οἷεσθ' οὐκ ἂν αὐτὴν λαβεῖν δοθείσαν
 ὑπὸ τοῦ πατρὸς, ὃς τὴν μὲν προῖκα αὐτῆς ἤδη, τὰς
 ὀγδοήκοντα μναῖς, ἔχων ὥς συνοικήσων αὐτῇ τὴν Φι-
 λωνίδου τοῦ Μελιτέως. θυγατέρ' ἔγημε· τεττάρων δὲ
 ταλάντων ἔνδον ὄντων, καὶ ταῦτ' ἐκείνης ἐχούσης, ὥς
 οὗτός φησιν, οὐκ ἂν ἡγείσθ' αὐτὸν καὶν ἐπιδραμεῖν,
 57 ὥστε γενέσθαι μετ' ἐκείνης αὐτῶν κύριον; ἢ τὴν μὲν
 φανεράν οὐσίαν, ἣν καὶ ὑμῶν οἱ πολλοὶ συνήδεσαν ὅτι
 κατελείφθη, μετὰ τῶν συνεπιτρόπων οὕτως αἰσχροῶς
 διήρπασεν, ὧν δ' οὐκ ἐμέλλεθ' ὑμεῖς ἔσεσθαι μάρτυ-

ρες, ἀπέσχετ' ἂν ἐξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτ', ὃ ἄνδρες δικασταί, οὐκ ἔστιν, ἀλλὰ τὰ μὲν χρήμαθ', ὅσα κατέλιπεν ὁ πατήρ, πάντα τούτοις παρέδωκεν, οὗτος δ', ἔν' ἥττον ἐλεηθῶ παρ' ὑμῖν, τούτοις τοῖς λόγοις χρήσεται.

58 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν· ἐν δὲ περὶ πάντων κεφάλαιον εἰπὼν πάσας αὐτοῦ διαλύσω τὰς ἀπολογίας. τούτῳ γὰρ ἐξῆν μηδὲν ἔχειν τούτων τῶν πραγμάτων μισθώσαντι τὸν οἶκον κατὰ τουτουσὶ τοὺς νόμους. λαβὲ τοὺς νόμους καὶ ἀνάγνωθι.

NOMOI.

Κατὰ τούτους τοὺς νόμους Ἀντιδώρῳ μὲν ἐκ τριῶν ταλάντων καὶ τρισχιλίων ἐν ἑξ ἔτεσιν ἑξ τάλαντα 832 καὶ πλεόν ἐκ τοῦ μισθωθῆναι παρεδόθη, καὶ ταῦθ' ὑμῶν τινὲς εἶδον· Θεογένης γὰρ ὁ Προβαλίσιος, ὁ μισθωσάμενος αὐτοῦ τὸν οἶκον, ἐν τῇ ἀγορᾷ ταῦτα τὰ 59 χρήματα ἐξηρίθμησεν. ἐμοὶ δ' ἐκ τεττάρων καὶ δέκα ταλάντων ἐν δέκα ἔτεσι πρὸς τὸν χρόνον τε καὶ τὴν ἐκείνου μίσθωσιν πλεόν ἢ τριπλάσια κατὰ τὸ εἰκὸς προσῆκον γενέσθαι, τοῦτο διὰ τί οὐκ ἐποίησεν, ἐρωτᾷτ' αὐτόν. εἰ μὲν γὰρ φησι βέλτιον εἶναι μὴ μισθωθῆναι τὸν οἶκον, δειξάτω μὴ διπλάσια μηδὲ τριπλάσιά μοι γεγενημένα, ἀλλ' αὐτὰ τὰ ἀρχαῖα ἐμοὶ πάντα ἀποδομένα. εἰ δ' ἐκ τεττάρων καὶ δέκα ταλάντων ἐμοὶ μὲν μηδ' ἑβδομήκοντα μνᾶς παραδεδώκασιν, ὁ δὲ καὶ προσοφείλοντά με αὐτῷ ἀπέγραψε, πῶς ἀποδέξασθαι τι προσήκει τούτων λεγόντων; οὐδαμῶς δῆπουθεν.

60 Τοσαύτης τοίνυν οὐσίας μοι καταλειφθείσης ὅσην ἐξ ἀρχῆς ἠκούσατε, καὶ τοῦ τρίτου μέρους πρόσοδον

αὐτῆς φερούσης πεντήκοντα μναῖς, ἐξὸν τούτοις ἀπλη-
 στοτάτοις οὔσι χρημάτων, καὶ εἰ μὴ μισθοῦν τὸν οἶ-
 κον ἐβούλοντο, ἀπὸ μὲν τούτων τῶν προσιόντων,
 ἑῶντας ὥσπερ εἶχε κατὰ χώραν, ἡμᾶς τε τρέφειν καὶ
 τὰ πρὸς τὴν πόλιν διοικεῖν, καὶ ὅσα ἐξ αὐτῶν περιεγί-
 61 γνέτο, ταῦτα προσπεριποιεῖν, τὴν δ' ἄλλην οὐσίαν
 ἐνεργὸν ποιήσασιν, οὕσαν ταύτης διπλασίαν, αὐτοῖς
 τε, εἰ χρημάτων ἐπεθύμουν, μέτρια ἐξ αὐτῶν λαβεῖν
 ἐμοί τε σὺν τοῖς ἀρχαίοις τὸν οἶκον ἐκ τῶν προσόδων
 μείζω ποιῆσαι, τούτων μὲν οὐδὲν ἐποίησαν, ἀποδόμε-
 νοι δ' ἀλλήλοις τὰ πλείστου ἄξια τῶν ἀνδραπόδων, τὰ 833
 δὲ παντάπασιν ἀφανίσαντες, ἐμοῦ μὲν ἀνεῖλον καὶ τὴν
 ὑπάρχουσαν πρόσοδον, σφίσι δ' αὐτοῖς οὐ μικρὰν ἐκ
 62 τῶν ἐμῶν κατεσκευάσαντο. λαβόντες δὲ καὶ τᾶλλα
 αἰσχυρῶς οὕτως ἐπὶ πάντα, πλέον ἢ τὰ ἡμίση τῶν χρημά-
 των μηδὲ καταλειφθῆναι κοινῇ πάντες ἀμφισβητοῦ-
 σιν, ὥς πεντεταλάντου δὲ μόνον τῆς οὐσίας οὔσης ἐκ
 τοσαύτης τοὺς λόγους ἀπενηνόχασιν, οὐ πρόσοδον μὲν
 ἐξ αὐτῶν οὐκ ἀποφαίνοντες, τὰ δὲ κεφάλαια φανερὰ
 ἀποδεικνύντες, ἀλλ' αὐτὰ τὰ ἀρχαῖα οὕτως ἀναιδῶς
 ἀνηλῶσθαι φάσκοντες. καὶ οὐδ' αἰσχύνονται ταῦτα
 63 τολμῶντες. καίτοι τί ποτ' ἂν ἔπαθον ὑπ' αὐτῶν, εἰ
 πλείω χρόνον ἐπετροπεύθην; οὐκ ἂν ἔχοιεν εἰπεῖν.
 ὅπου γὰρ δέκα ἐτῶν διαγενομένων παρὰ μὲν τῶν οὕτω
 μικρὰ κενόμισμαι, τῷ δὲ καὶ προσοφείλων ἐγγέγραμ-
 μαι, πῶς οὐκ ἄξιον διαγανακτεῖν; δῆλον δὲ παντάπα-
 σιν· εἰ κατελείφθην μὲν ἐνιαύσιος, ἐξ ἔτη δὲ προσεπε-
 τροπεύθην ὑπ' αὐτῶν, οὐδ' ἂν τὰ μικρὰ ταῦτα παρ'
 αὐτῶν ἀπέλαβον. εἰ γὰρ ἐκεῖνα ἀνήλωται ὀρθῶς, οὐ-
 δὲν ἂν τῶν νῦν παραδοθέντων ἐξήρκεσεν εἰς ἕκτον
 ἔτος, ἀλλ' ἢ παρ' αὐτῶν ἂν με ἔτρεφον ἢ τῷ λιμῷ πε-
 64 ριεῖδον ἀπολόμενον. καίτοι πῶς οὐ δεινόν, εἰ ἔτεροι

μὲν οἴκοι ταλαντιαῖοι καὶ διτάλαντοι καταλειφθέντες
 ἐκ τοῦ μισθωθῆναι διπλάσιοι καὶ τριπλάσιοι γεγόναι-
 σιν, ὥστε ἀξιούσθαι λειτουργεῖν, ὃ δ' ἐμὸς τριηραρχεῖν
 εἰθισμένος καὶ μεγάλας εἰσφορὰς εἰσφέρειν μηδὲ μι-
 κρὰς δυνήσεται διὰ τὰς τούτων ἀναισχυντίας; τίνας
 δ' οὔτοι λελοίπασιν ὑπερβολὰς εἰπεῖν; οἱ καὶ τὴν δια-
 θήκην ἠφανίσασιν ὥς λήσοντες, καὶ τὰς μὲν σφετέρως 834
 αὐτῶν οὐσίας ἐκ τῶν ἐπικαρπιῶν διωκῆκασιν, καὶ τὰρ-
 χαῖα τῶν ὑπαρχόντων ἐκ τῶν ἐμῶν πολλῶ μείζω πε-
 ποιήκασιν, τῆς δ' ἐμῆς οὐσίας, ὥσπερ τὰ μέγιστα ὑφ'
 ἡμῶν ἀδικηθέντες, ὅλον τὸ κεφάλαιον ἀνηρήκασιν;
 65 καὶ ὑμεῖς μὲν οὐδὲ τῶν εἰς ὑμᾶς ἀμαρτανόντων ὅταν
 τινὸς καταψηφίσῃσθε, οὐ πάντα τὰ ὄντα ἀφείλεσθε,
 ἀλλ' ἢ γυναικας ἢ παιδί' αὐτῶν ἐλεήσαντες μέρος τι
 κἀκείνοις ὑπελίπετε· οὔτοι δὲ τοσοῦτον διαφέρουσιν
 ὑμῶν ὥστε καὶ δωρεὰς παρ' ἡμῶν προσλαβόντες, ἵνα
 δικαίως ἐπιτροπέυσωσι, τοιαῦτ' εἰς ἡμᾶς ὑβρίκασιν,
 καὶ οὐδ' ἡσχύνθησαν εἰ μὴ ἡλέησαν τὴν ἐμὴν ἀδελ-
 φήν, εἰ δυοῖν ταλάντοις ὑπὸ τοῦ πατρὸς ἀξιοθεῖσα
 μηδενὸς τεύξεται τῶν προσηκόντων, ἀλλ' ὥσπερ ἔχθι-
 στοί τινες, ἀλλ' οὐ φίλοι καὶ συγγενεῖς καταλειφθέν-
 66 τες οὐδὲν τῆς οἰκειότητος ἐφρόντισαν. ἀλλ' ἐγὼ μὲν
 ὁ πάντων ταλαιπωρότατος πρὸς ἀμφοτέρω ἀπορῶ,
 ταύτην θ' ὅπως ἐκδῶ καὶ τ' ἄλλ' ὀπόθεν διοικῶ. προσ-
 ἐπίκειται δ' ἡ πόλις ἀξιούσα εἰσφέρειν, δικαίως· οὐ-
 σίαν γὰρ ἱκανὴν πρὸς ταῦτα κατέλιπέ μοι ὁ πατήρ.
 τὰ δὲ χρήματα τὰ καταλειφθέντα οὔτοι πάντ' εἰλή-
 67 φασιν. καὶ νῦν κομίσασθαι τὰ μαντοῦ ζητῶν εἰς κίν-
 δυνον καθέστηκα τὸν μέγιστον. ἂν γὰρ ἀποφύγῃ με
 οὗτος, ὃ μὴ γένοιτο, τὴν ἐπωβελίαν ὀφλήσω μνᾶς ἑκα-
 τόν. καὶ τούτῳ μὲν, εἰάν καταψηφίσῃσθε, τιμητὸν,
 οὐκ ἐκ τῶν ἑαυτοῦ χρημάτων, ἀλλ' ἐκ τῶν ἐμῶν ποιή-

σεται τὴν ἔκτισιν· ἐμοὶ δ' ἀτίμητον τοῦτ' ἔστιν, ὥστ'
οὐ μόνον ἔσομαι τῶν πατρῶων ἀπεστερημένος, ἀλλὰ
καὶ πρὸς ἡτιμωμένος, ἂν μὴ νῦν ὑμεῖς μ' ἐλεήσητε.
68 δέομαι οὖν ὑμῶν, ὧ ἄνδρες δικασταί, καὶ ἱκετεύω καὶ 835
ἀντιβολῶ, μνησθέντας καὶ τῶν νόμων καὶ τῶν ὄρκων,
οὓς ὁμόσαντες δικάζετε, βοηθῆσαι ἡμῖν τὰ δίκαια, καὶ
μὴ περὶ πλείονος τὰς τούτου δεήσεις ἢ τὰς ἡμετέρας
ποιήσασθαι. δίκαιοι δ' ἔστ' ἐλεεῖν οὐ τοὺς ἀδίκους τῶν
ἀνθρώπων, ἀλλὰ τοὺς παραλόγως δυστυχοῦντας, οὐδὲ
τοὺς ὁμῶς οὕτως τὰλλότρια ἀποστεροῦντας, ἀλλ' ἡμᾶς
τοὺς πολὺν χρόνον ὧν ὁ πατήρ ἡμῖν κατέλιπε στερο-
μένους καὶ πρὸς ὑπὸ τούτων ὑβριζομένους καὶ νῦν
69 περὶ ἀτιμίας κινδυνεύοντας. μέγα δ' ἂν οἶμαι στενά-
ξαι τὸν πατέρ' ἡμῶν, εἰ αἰσθοίτο τῶν προικῶν καὶ τῶν
δωρεῶν ὧν αὐτὸς τούτοις ἔδωκεν, ὑπὲρ τούτων τῆς
ἐπωβελίας τὸν αὐτοῦ υἱὸν ἐμὲ κινδυνεύοντα, καὶ ἄλ-
λους μὲν τινὰς ἤδη τῶν πολιτῶν οὐ μόνον συγγενῶν,
ἀλλὰ καὶ φίλων ἀνδρῶν ἀπορούντων θυγατέρας παρὰ
σφῶν αὐτῶν ἐκδόντας, Ἄφοβον δὲ μηδ' ἦν ἔλαβε
προῖκ' ἐθέλοντα ἀποδοῦναι, καὶ ταῦτ' ἔτει δεκάτῳ.

XXVIII.

ΚΑΤΑ ΑΦΟΒΟΥ Β.

Πολλὰ καὶ μεγάλ' ἐψευσμένου πρὸς ὑμᾶς Ἀφόβου
τοῦτ' αὐτὸν ἐλέγξαι πειράσομαι πρῶτον, ἐφ' ᾧ μάλιστα
ἡγανάκτησα τῶν ῥηθέντων. εἶπε γὰρ ὡς ὁ πάππος
ᾧφειλε τῷ δημοσίῳ, καὶ διὰ ταῦθ' ὁ πατήρ οὐκ ἐβού- 836
λετο μισθωθῆναι τὸν οἶκον, ἵνα μὴ κινδυνεύῃ. καὶ
τὴν μὲν πρόφασιν ποιεῖται ταύτην, ὡς δ' ὀφείλων ἔτε-
λεύτησεν ἐκεῖνος, οὐδεμίαν παρέσχeto μαρτυρίαν·

ἀλλ' ὥς μὲν ὤφλεν, ἐνεβάλετο τηρήσας τὴν τελευταίαν
 ἡμέραν, ταύτην δ' εἰς τὸν ὕστερον λόγον ὑπελίπετο
 2 ὥς διαβαλεῖν τὸ πρᾶγμα ἐξ αὐτῆς δυνησόμενος. ἐὰν
 οὖν ἀναγνῶ, προσέχετ' αὐτῇ τὸν νοῦν· εὐρήσετε γὰρ
 οὐχ ὥς ὀφείλει μεμαρτυρημένην, ἀλλ' ὥς ὤφλεν. τοῦτ'
 οὖν ἐλέγξαι πειράσομαι πρῶτον, ἐφ' ᾧ φρονεῖ μάλι-
 στα· ὃ καὶ ἡμεῖς ἀμφισβητοῦμεν. εἰ μὲν οὖν τότ' ἐξε-
 γένετο καὶ μὴ τῷ χρόνῳ τοῦτ' ἐνηδρεύθημεν, παρε-
 σχόμεθ' ἂν μάρτυρας ὥς ἐξετίσθη τὰ χρήματα καὶ
 πάντ' αὐτῷ διελέλυτο τὰ πρὸς τὴν πόλιν· νῦν δὲ τε-
 κμηρίοις μεγάλοις ἐπιδείξομεν ὥς οὔτ' ὤφειλεν οὔτ'
 ἦν κίνδυνος οὐδεὶς ἡμῖν φανερὰ κεκτημένοις τὰ ὄντα.
 3 πρῶτον μὲν γὰρ Δημοχάρης, ἔχων ἀδελφὴν τῆς ἐμῆς
 μητρὸς, θυγατέρα δὲ Γύλωνος, οὐκ ἀποκέκρυπται τὴν
 οὐσίαν, ἀλλὰ χορηγεῖ καὶ τριηραρχεῖ καὶ τὰς ἄλλας λει-
 τουργίας λειτουργεῖ καὶ οὐδὲν τῶν τοιούτων δέδοικεν.
 ἔπειτ' αὐτὸς ὁ πατήρ τήν τ' ἄλλην οὐσίαν καὶ τέτταρα
 τάλαντα καὶ τρισχιλίας φανεράς ἐποίησεν, ἃς οὗτοι
 γραφῆναί τε ἐν ταῖς διαθήκαις καὶ λαβεῖν σφᾶς αὐτοὺς
 4 κατ' ἀλλήλων καταμαρτυροῦσιν. ἔτι δὲ καὶ αὐτὸς Ἄφο-
 βος μετὰ τῶν συνεπιτρόπων τῇ πόλει τὸ πλῆθος τῶν
 καταλειφθέντων χρημάτων ἐμφανὲς ἐποίησεν, ἡγε-
 μόνα με τῆς συμμορίας καταστήσας οὐκ ἐπὶ μικροῖς τι-
 μήμασιν, ἀλλ' ἐπὶ τηλικούτοις ὥστε κατὰ τὰς πέντε 837
 καὶ εἴκοσι μνᾶς πεντακοσίας εἰσφέρειν. καίτοι εἴ τι
 τούτων ἦν ἀληθές, οὐδὲν ἂν αὐτῶν ἐποίησεν, ἀλλὰ
 πάντ' ἂν ἠύλαβήθη. νῦν δὲ καὶ Δημοχάρης καὶ ὁ πα-
 τὴρ καὶ αὐτοὶ οὗτοι φαίνονται φανερά ποιοῦντες, καὶ
 οὐδένα τοιοῦτον κίνδυνον δεδιότες.

5 Πάντων δ' ἀτοπώτατόν ἐστι, λέγοντας ὥς ὁ πα-
 τὴρ οὐκ εἶα μισθοῦν τὸν οἶκον τὴν μὲν διαθήκην μη-
 δαμοῦ ταύτην ἀποφαίνειν, ἐξ ἧς ἦν εἰδέναι τὰ κριβές,

- τηλικαύτην δ' ἀνελόντας μαρτυρίαν οὕτως οἰεσθαι
 δεῖν εἰκῇ πιστεῦεσθαι παρ' ὑμῖν. ἀλλ' ἐχρῆν, ἐπειδὴ
 τάχιστ' ἐτελεύτησεν ὁ πατήρ, εἰσκαλέσαντας μάρτυρας
 πολλοὺς παρασημῆνασθαι κελεῦσαι τὰς διαθήκας, ἵν'
 εἴ τι ἐγίγνετο ἀμφισβητήσιμον, ἦν εἰς τὰ γράμματα
 ταῦτ' ἐπανελθεῖν καὶ τὴν ἀλήθειαν πάντων εὐρεῖν.
- 6 νῦν δ' ἕτερα μὲν παρασημῆνασθαι ἠξίωσαν, ἐν οἷς
 πολλὰ τῶν καταλειπομένων οὐκ ἐγγράπτο, ὑπομνή-
 ματα δ' ἦν· αὐτὴν δὲ τὴν διαθήκην, δι' ἧς τούτων ὧν
 ἐσημῆναντο γραμμάτων καὶ τῶν ἄλλων ἀπάντων χρη-
 μάτων ἐγίγνοντο κύριοι, καὶ τοῦ μὴ μισθοῦν τὸν οἶκον
 τῆς αἰτίας ἀπελέλυντο, ταύτην δ' οὐκ ἐσημῆναντο, οὐδ'
 αὐτὴν ἀπέδωσαν. ἄξιόν γε πιστεῦειν αὐτοῖς ὅ τι ἂν
 περὶ τούτων λέγωσιν.
- 7 Ἀλλ' ἐγὼ οὐκ οἶδ' ὅ τι τοῦτ' ἔστιν. οὐκ εἶα μι-
 σθοῦν τὸν οἶκον οὐδ' ἐμφανῇ τὰ χρήματα ποιεῖν ὁ πα-
 τήρ. πότερον ἐμοὶ ἢ τῇ πόλει; φαίνεσθε γὰρ τούναν-
 τίον ἐκείνῃ μὲν φανερὰ ποιήσαντες, ἐμοὶ δὲ παντάπα-
 σιν ἀφανῇ πεποιηκότες, καὶ οὐδὲ ταῦτα ἀποφαίνον-
 τες ἐξ ὧν τιμησάμενοι τὰς εἰσφορὰς εἰσεφέρετε. δεί-
 ξατε γὰρ ταύτην τὴν οὐσίαν, τίς ἦν καὶ ποῦ παρῆδοτέ 838
- 8 μοι καὶ τίνος ἐναντίον. τὰ μὲν γὰρ δύο τάλαντα καὶ
 τὰς ὀγδοήκοντα μυᾶς ἀπὸ τῶν τεττάρων ταλάντων καὶ
 τρισχιλίων ἐλάβετε, ὥστ' οὐδὲ ταύτας ὑπὲρ ἐμοῦ εἰς
 τὸ δημόσιον ἐτιμήσασθε· ὑμετέραι γὰρ ἦσαν ἐν ἐκεί-
 νοις τοῖς χρόνοις. ἀλλὰ μὴν ἔκ γε τῆς οἰκίας καὶ τῶν
 τεττάρων καὶ δέκα ἀνδραπόδων καὶ τῶν τριάκοντα
 μυῶν, ἅ μοι παρεδώκατε, τὴν εἰσφορὰν οὐχ οἷόν τε
 γενέσθαι τοσαύτην ὅσην ὑμεῖς συνετάξασθε πρὸς τὴν
- 9 συμμορίαν, ἀλλ' ἀνάγκη μεγάλη τὰ καταλειφθέντα,
 πολλῷ πλείον' ὄντα τούτων, πάνθ' ὑμᾶς ἔχειν ἔστιν,
 ἃ φανερώς ὅτι διηρπάκατε ἐξελεγχόμενοι τοιαῦτα πλάτ-

τεσθαι τολμᾶτε. καὶ τοτὲ μὲν εἰς ἀλλήλους ἀναφέρετε, πάλιν δ' εἰληφέναι κατ' ἀλλήλων μαρτυρεῖτε. φάσκοντες δ' οὐ πολλὰ λαβεῖν μεγάλων ἀναλωμάτων λόγους
 10 ἀπενηνόχατε. πάντες δὲ κοινῇ με ἐπιτροπεύσαντες ἰδίᾳ μετὰ ταῦτα ἕκαστοι μηχανᾶσθε. καὶ τὴν μὲν διαθήκην ἠφανίκατε, ἐξ ἧς ἦν εἰδέναι περὶ πάντων τὴν ἀλήθειαν, φαίνεσθε δ' οὐδέποτε ταῦτ' ἀπερὶ ἀλλήλων λέγοντες.

Λαβὲ δὴ τὰς μαρτυρίας καὶ ἀνάγνωθι αὐτοῖς πάσας ἐφεξῆς, ἵνα μνησθέντες καὶ τῶν μεμαρτυρημένων καὶ τῶν εἰρημένων ἀκριβέστερον διαγιγνώσκωσι περὶ αὐτῶν.

ΜΑΡΤΥΡΙΑΙ.

11 Ταῦθ' οὗτοι πρὸς πεντεκαιδεκατаланτους οἴκους συνετιμήσαντο ὑπὲρ ἐμοῦ· μυνῶν δ' οὐδ' ἐβδομήκοντα ἀξίαν μοι παραδεδώκασι τὴν οὐσίαν τρεῖς ὄντες. λέγε τὰς ἐφεξῆς.

ΜΑΡΤΥΡΙΑΙ.

839

Ταύτην τὴν προῖκα, ἣν οἱ τε ἐπίτροποι καταμαρτυροῦσιν αὐτὸν λαβεῖν, ἄλλοι τε πρὸς οὓς ἔχειν ὁμολόγησε, ταύτην οὔτε αὐτὴν οὔτε τὸν σῆτον ἀποδέδωκεν. λαβὲ τὰς ἄλλας καὶ ἀναγίνωσκε.

ΜΑΡΤΥΡΙΑΙ.

12 Δύο ἔτη τὸ ἐργαστήριον διοικήσας Θηριππίδῃ μὲν ἀποδέδωκε τὴν μίσθωσιν· ἐμοὶ δὲ, δυοῖν ἐτοῖν λαβὼν τὴν πρόσοδον, τριάκοντα μνᾶς, οὔτε αὐτὰς οὔτε τὸ ἔργον ἀποδέδωκεν. λαβὲ ἐτέραν καὶ ἀνάγνωθι.

ΜΑΡΤΥΡΙΑ.

Ταῦτα τὰνδράποδα ὥς αὐτὸν λαβὼν οὗτος, καὶ τᾶλλα τὰ μετὰ τούτων ὑποτεθέντα ἡμῖν, ἀνάλωμα μὲν εἰς αὐτὰ τοσοῦτο λελόγισται, λῆμμα δ' ἀπ' αὐτῶν οὐδ'

ότιοῦν, καὶ αὐτοὺς δὲ τοὺς ἀνθρώπους ἠφάνικεν, οἱ δὲ δώδεκα μνᾶς ἀτελεῖς ἐκάστου τοῦ ἐνιαυτοῦ προσέφερον. λέγ' ἑτέραν.

ΜΑΡΤΥΡΙΑ.

- 13 Τοῦτον τὸν ἐλέφαντα καὶ τὸν σίδηρον πεπρακὼς οὐδὲ καταλειφθῆναί φησιν, ἀλλὰ καὶ τούτων τὴν τιμὴν ἀποστερεῖ με, μάλιστα τάλαντον καὶ δισχιλίας. λέγε ταυτασί.

ΜΑΡΤΥΡΙΑΙ.

Ταῦθ' οὗτος τρία τάλαντα καὶ χιλίας ἔχει χωρὶς τῶν ἄλλων, τοῦ μὲν ἀρχαίου τρία τάλαντα, ἃ εἴληφε· σὺν δὲ τοῖς ἔργοις, ἃν ἐπὶ δραχμῇ τις τιθῇ μόνον, πλέον ἢ δέκα τάλαντα ἔχει. λέγε τὰς ἐφεξῆς.

ΜΑΡΤΥΡΙΑΙ.

- 14 Ταῦθ' οὗτοι γραφῆναι μὲν ἐν ταῖς διαθήκαις καὶ λαβεῖν σφᾶς αὐτοὺς κατ' ἀλλήλων μαρτυροῦσιν. οὗτος δὲ καὶ μεταπεμφθῆναι φάσκων ὑπὸ τοῦ πατρὸς, καὶ ἐλθὼν εἰς τὴν οἰκίαν εἰσελθεῖν μὲν οὐ φησιν ὥς 840 τὸν μεταπεμψάμενον, οὐδ' ὁμολογῆσαι περὶ τούτων οὐδὲν, Δημοφῶντος δ' ἀκοῦσαι γραμματεῖον ἀναγινώσκοντος καὶ Θηριππίδου λέγοντος ὡς ἐκεῖνος ταῦτα διέθετο, καὶ προεισεληλυθὼς καὶ ἅπαντα διωμολογημένος πρὸς τὸν πατέρα, ὅσαπερ ἐκεῖνος γράψας κατέ-
15 λιπεν. ὁ γὰρ πατήρ, ὃ ἄνδρες δικασταί, ὡς ἦσθετο τὴν νόσον οὐκ ἀποφευξόμενος, συγκαλέσας τούτους τρεῖς ὄντας, καὶ συμπαρακαθιστάμενος Δήμωνα τὸν ἀδελφόν, τὰ σώματα ἡμῶν εἰς τὰς χεῖρας ἐνέθηκε παρακαταθήκην ἐπονομάζων, τὴν μὲν ἀδελφὴν Δημοφῶντι καὶ δύο τάλαντα προῖκα διδοὺς εὐθύς, καὶ γυναικ' αὐτῷ ταύτην ἐγγυῶν, ἐμὲ δὲ πᾶσι κοινῇ μετὰ τῶν χρημάτων παρακατατιθέμενος, καὶ ἐπισκῆπτων

- μισθῶσαί τε τὸν οἶκον καὶ συνδιασῶσαί μοι τὴν οὐ-
 16 σίαν, διδοὺς ἅμα τε Θηριππίδῃ τὰς ἐβδομήκοντα μυᾶς,
 καὶ τούτῳ τὴν τ' ἐμὴν μητέρα ἐγγυῶν ἐπὶ ταῖς ὀγδοή-
 κοντα μυαῖς, καὶ μὲ εἰς τὰ τούτου γόνατα τιθεῖς· ὧν
 οὗτος ὁ πάντων ἀνθρώπων ἀνοσιώτατος οὐδένα λόγον
 ἐποίησατο, κύριος τῶν ἐμῶν γενόμενος ἐπὶ τούτοις,
 ἀλλὰ τὰ χρήματά με πάντα ἀπεστερηκὼς μετὰ τῶν
 συνεπιτρόπων ἐλεείσθαι νῦν ὑφ' ὑμῶν ἀξιῶσει, μιν
 οὐδ' ἐβδομήκοντα ἄξια τρίτος αὐτὸς ἀποδεδωκὼς, εἴτα
 17 καὶ τούτοις αὐτοῖς πάλιν ἐπιβεβουλευκῶς. ὥς γὰρ τὰς
 δίκας ταύτας ἐμελλον εἰσιέναι κατ' αὐτῶν, ἀντίδοσιν
 ἐπ' ἐμὲ παρεσκεύασαν, ἵν' εἰ μὲν ἀντιδοίην, μὴ ἐξείη
 μοι πρὸς αὐτοὺς ἀντιδικεῖν ὥς καὶ τῶν δικῶν τούτων
 τοῦ ἀντιδόντος γιγνομένων, εἰ δὲ μηδὲν τούτων ποι- 841
 οίην, ἵν' ἐκ βραχείας οὐσίας λειτουργῶν παντάπασιν
 ἀναιρεθείην. καὶ τοῦτ' αὐτοῖς ὑπηρέτησε Θρασύλοχος
 ὁ Ἀναγυράσιος· ὃς τούτων οὐδὲν ἐνθυμηθεὶς ἀντέ-
 δωκα μὲν, ἀπέκλεισα δὲ ὥς διαδικασίας τευξόμενος·
 οὐ τυχὼν δὲ ταύτης, τῶν χρόνων ὑπογύων ὄντων, ἵνα
 μὴ στερηθῶ τῶν δικῶν, ἀπέτισα τὴν λειτουργίαν ὑπο-
 θεῖς τὴν οἰκίαν καὶ τὰ μαντοῦ πάντα, βουλόμενος εἰς
 ὑμᾶς εἰσελθεῖν τὰς πρὸς τουτουσὶ δίκας.
- 18 Ἄρ' οὐ μεγάλα μὲν ἐξ ἀρχῆς ἠδίκημαι, μεγάλα δ',
 ὅτι δίκην ζητῶ λαβεῖν, νῦν ὑπ' αὐτῶν βλάπτομαι; τίς
 δ' οὐκ ἂν ὑμῶν τούτῳ μὲν φθονήσειε δικαίως, ἡμᾶς
 δ' ἐλέησειεν, ὁρῶν τῷ μὲν πρὸς τῇ οὐσίᾳ τῇ παραδο-
 θείσῃ πλεῖν ἢ δέκα ταλάντων τὴν ἐμὴν τοσαύτην οὐ-
 σαν προσγεγεννημένην, ἡμᾶς δὲ μὴ μόνον τῶν πα-
 τρώων διημαρτηκότας, ἀλλὰ καὶ τῶν νῦν παραδοθέν-
 των διὰ τὴν τούτων πονηρίαν ἀπεστερημένους; ποῖ δ'
 ἂν τραποίμεθα, εἴ τι ἄλλο ψηφίσαισθ' ὑμεῖς περὶ αὐ-
 τῶν; εἰς τὰ ὑποκείμενα τοῖς δανείσασιν; ἀλλὰ τῶν

ὑποθεμένων ἐστίν. ἀλλ' εἰς τὰ περιόντ' αὐτῶν; ἀλλὰ
 19 τούτου γίνεται, τὴν ἐπωβελίαν ἐὰν ὄφλωμεν. μηδα-
 μῶς, ὡς ἄνδρες δικασταὶ, γένησθε ἡμῖν τοσοούτων αἵτιοι
 κακῶν· μηδὲ τὴν μητέρα καὶ τὴν ἀδελφὴν ἀνά-
 ξια παθόντας περιίδητε, οὓς ὁ πατήρ οὐκ ἐπὶ ταύταις
 ταῖς ἐλπίσι κατέλιπεν, ἀλλὰ τὴν μὲν ὡς Δημοφῶντι
 συνοικήσουσαν ἐπὶ δυοῖν ταλάντοις προικί, τὴν δ' ἐπὶ
 ὀγδοήκοντα μναῖς τούτῳ τῷ σχετλιωτάτῳ πάντων ἀν- 842
 θρώπων, ἐμὲ δ' ὑμῖν διάδοχον ἀνθ' αὐτοῦ τῶν λει-
 20 τουργιῶν ἐδόμενον. βοηθήσατε οὖν ἡμῖν, βοηθήσατε,
 καὶ τοῦ δικαίου καὶ ὑμῶν αὐτῶν ἕνεκα καὶ ἡμῶν καὶ
 τοῦ πατρὸς τοῦ τετελευτηκότος. σώσατε, ἐλεήσατε,
 ἐπειδὴ με οὗτοι συγγενεῖς ὄντες οὐκ ἠλέησαν. εἰς ὑμᾶς
 καταπεφύγαμεν. ἰκετεύω, ἀντιβολῶ πρὸς παίδων,
 πρὸς γυναικῶν, πρὸς τῶν ὄντων ἀγαθῶν ὑμῖν. οὕτως
 ὄναισθε τούτων, μὴ περιίδητέ με, μηδὲ ποιήσητε τὴν
 μητέρα καὶ τῶν ἐπιλοιπῶν ἐλπίδων εἰς τὸν βίον στερη-
 21 θεῖσαν ἀνάξιον αὐτῆς τι παθεῖν· ἢ νῦν μὲν οἶεται τυ-
 χόντα με τῶν δικαίων παρ' ὑμῖν ὑποδέξεσθαι καὶ τὴν
 ἀδελφὴν ἐκδώσειν· εἰ δ' ὑμεῖς ἄλλο τι γνώσεσθε, ὃ μὴ
 γένοιτο, τίνα οἴεσθε αὐτὴν ψυχὴν ἔξειν, ὅταν ἐμὲ μὲν
 ἰδῇ μὴ μόνον τῶν πατρῶων ἀπεστερημένον, ἀλλὰ καὶ
 πρὸς ἡτιμωμένον, περὶ δὲ τῆς ἀδελφῆς μηδ' ἐλπίδα
 ἔχουσιν ὡς τεύξεταί τινος τῶν προσηκόντων διὰ τὴν
 22 ἐδομένην ἀπορίαν; οὐκ ἄξιός, ὡς ἄνδρες δικασταὶ, οὗτ'
 ἐγὼ δίκης ἐν ὑμῖν μὴ τυχεῖν, οὗθ' οὗτος τοσαῦτα χροή-
 ματ' ἀδίκως κατασχεῖν. ἐμοῦ μὲν γὰρ εἰ καὶ μήπω πεῖ-
 ραν εἰλήφατε, ποῖός τις ἂν εἰς ὑμᾶς εἴην, ἐλπίζειν
 προσήκει μὴ χεῖρω τοῦ πατρὸς ἔσεσθαι. τούτου δὲ πεῖ-
 ραν ἔχετε, καὶ σαφῶς ἴστε ὅτι πολλὴν οὐσίαν παραλα-
 βὼν οὐ μόνον οὐδὲν πεφιλοτίμηται πρὸς ὑμᾶς, ἀλλὰ
 23 καὶ τὰλλότρια ἀποστερῶν ἀποδέδεικται. ταῦτ' οὖν

σκοποῦντες καὶ τᾶλλα μνησθέντες, ἥ δίκαιόν ἐστι, ταύτῃ διαψηφίσασθε. πίστεις δ' ἔχεθ' ἱκανὰς ἐκ μαρτύρων, ἐκ τεκμηρίων, ἐκ τῶν εἰκότων, ἐξ ὧν οὔτοι λα- 843
 24 βεῖν ὁμολογοῦντες ἄθρόα τὰμὰ ταῦτ' ἀνηλωκέναι φασὶν οὐκ ἀνηλωκότες, ἀλλ' αὐτοὶ πάντ' ἔχοντες. ὧν ἐνθυμουμένους χρῆ ποιήσασθαί τινα ἡμῶν πρόνοιαν, εἰδότες ὅτι ἐγὼ μὲν τὰμαντοῦ δι' ὑμῶν κομισάμενος εἰκότως λειτουργεῖν ἐθελήσω, χάριτας ὀφείλων ὅτι μοι δικαίως ἀπέδοτε τὴν οὐσίαν, οὔτος δ', ἐὰν αὐτὸν ποιήσῃτε τῶν ἐμῶν κύριον, οὐδὲν ποιήσει τοιοῦτον. μὴ γὰρ οἴεσθε αὐτὸν, ὑπὲρ ὧν ἥρνηται μὴ λαβεῖν, ὑπὲρ τούτων ὑμῖν λειτουργεῖν ἐθελήσειν, ἀλλ' ἀποκρύψεσθαι μᾶλλον, ἵνα δικαίως ἀποπεφευγέναι δοκῇ.

XXIX.

ΠΡΟΣ ΑΦΟΒΟΝ ΨΕΥΔΟΜΑΡΤΥΡΙΩΝ.

ΤΠΟΘΕΣΙΣ.

Κρινόμενος τῆς ἐπιτροπῆς Ἀφοβος ἐξήτει παρὰ Δημοσθένους Μιλύαν εἰς βάσανον, εἰδὼς οὐ δοθησόμενον. οὐ γὰρ ἐδίδου Δημοσθένης, φάσκων οὐκ οἰκέτην, ἀλλ' ἐλεύθερον εἶναι τὸν Μιλύαν, ἐλευθερωθέντα ὑπὸ τοῦ πατρὸς, ὅτε ἐτελεύτα, καὶ εἰς τούτου πίστιν ἄλλα τε παρεχόμενος καὶ δὴ καὶ μαρτυρίαν Φάνου, ὡς ἐμαρτύρησε πρὸς τοὺς δικαστὰς, φάσκων ὁμολογηκέναι Ἀφοβον ἐπὶ τοῦ διαιτητοῦ ἐλεύθερον εἶναι Μιλύαν. ἀλοὺς δὴ τῆς ἐπιτροπῆς Ἀφοβος ψευδομαρτυριῶν Φάνῳ δικάζεται, ὑπὲρ οὗ τοῦτον τὸν λόγον ὁ Δημοσθένης λέγει, καὶ τάληθ' ἡ φάσκων αὐτὸν μεμαρτυρηκέναι, καὶ πρὸς τούτῳ δεικνὺς ὡς οὐδὲν ἐκ ταύτης τῆς μαρτυρίας Ἀφο- 844
 βος ἐβλάβη, ἀλλὰ δι' ἑτέρους ἤλω μάρτυρας, οἷς οὐκ ἐπισκη-
 ψάμενος δηλὸς ἐστὶν ἡδικοκῶς.

Εἰ μὴ πρότερόν μοι δίκης γενομένης πρὸς Ἀφο-

βον, ὧς ἄνδρες δικασταί, συνήδειν πολλῶ τούτων μείζω καὶ δεινότερ' αὐτοῦ ψευσαμένου ῥαδίως ἐξελέγξας διὰ τὴν περιφάνειαν τῶν ἀδικημάτων, θαυμασίως ἂν ὥς ηὐλαβούμην μὴ καὶ νῦν οὐ δυνηθῶ δεῖξαι πῇ παρ-
κρούεται ποθ' ἕκαστα ὑμᾶς αὐτῶν. νῦν δὲ σὺν θεοῖς εἰπεῖν, ἅνπερ ἴσοι καὶ κοινοὶ γένησθ' ἡμῶν ἀκροαταί, πολλὰς ἐλπίδας ἔχω μηδὲν ἥττον ὑμᾶς τὴν ἀναίδειαν τὴν τούτου γνώσεσθαι τῶν πρότερον δικασάντων. καὶ ταῦτ' εἰ μὲν ἐδεῖτο λόγου τινὸς ἢ ποικιλίας, ἔγωγε κατώκνου ἂν τὴν ἑμαυτοῦ καταμεμφόμενος ἡλικίαν· νῦν δ' ἀπλῶς δεῖ διδάξαι καὶ διηγῆσασθαι τὰ τούτῳ πεπραγμένα περὶ ἡμῶν. ἐκ δὲ τούτων οἶμαι πᾶσιν ὑμῖν εὐγνωστον ἔσεσθαι πότερός ποθ' ἡμῶν ἐσθ' ὁ πονηρός.

2 Οἶδα μὲν οὖν ὅτι τὴν δίκην οὗτος εἴληχε ταύτην οὐχὶ τῷ τὰ ψευδῇ τιν' αὐτοῦ καταμεμαρτυρηκέναι ἐξε-
λέγξειν πιστεύων, ἀλλ' ἡγούμενος διὰ τὸ μέγεθος τοῦ τιμήματος τῆς δίκης, ἣν ὥφλεν, ἑμοὶ μὲν ἂν γενέσθαι 845
τινὰ φθόνον, αὐτῷ δ' ἔλεον. καὶ διὰ ταῦτα περὶ τῆς γεγενημένης δίκης νῦν ἀπολογεῖται, περὶ ἧς τότ' οὐ-
δὲν ἔσχε δίκαιον εἰπεῖν. ἐγὼ δ', ὧς ἄνδρες δικασταί, εἰ μὲν ἐπεπράγμην τοῦτου τὴν δίκην ἢ μηδὲν ἥθελον μέ-
τριον συγχωρεῖν, ἡδίκουν μὲν οὐδ' ἂν οὕτως, τὰ παρ' ὑμῖν γνωσθέντα πραττόμενος αὐτὸν, ὅμως δ' ἂν εἶχε
τις εἰπεῖν ὥς λίαν ὠμῶς καὶ πικρῶς ὄντα συγγενῇ τοῦ-
3 του ἐκ τῆς οὐσίας ἀπάσης ἐκβέβληκα. νῦν δὲ τοῦναν-
τίον ἐστίν. οὗτος ἐμὲ τῶν πατρῶων ἀπάντων μετὰ τῶν συνεπιτρόπων ἀπεστέρηκε, καὶ οὐδ' ἐν ὑμῖν φανερώς ἐξελεγχθεὶς οἴεται δεῖν οὐδὲν τῶν μετρίων ποιεῖν, ἀλλὰ διασκευασάμενος τὴν οὐσίαν, καὶ παραδοὺς τὴν μὲν συνοικίαν Αἰσίῳ, τὸν δ' ἄγρὸν Ὀνήτορι, πρὸς μὲν ἐκεί-
νους δίκην καὶ πρᾶγματ' ἔχειν ἐμὲ πεποίηκεν, ἐκ δὲ τῆς οἰκίας αὐτὸς τὰ σκεύη λαβὼν καὶ τὰνδράποδα

ἐξαγαγὼν καὶ τὸν λάκκον συντρίψας καὶ τὰ θυρώματα ἀποσπάσας καὶ μόνον οὐκ αὐτὴν τὴν οἰκίαν ἐμπρήσας Μέγαράδ' ἐξώκηκε καὶ κεῖ μετοίκιον τέθεικεν. ὥστε πολὺ ἂν δικαιότερον διὰ ταῦτα τὰ ἔργα τοῦτον μισή-
σαιτε ἢ ἐμοῦ τινα ἀνεπιείκειαν καταγνοίητε.

- 4 Περὶ μὲν οὖν τῆς αἰσχροκερδίας τῆς τούτου καὶ
μιαρίας ὕστερόν μοι δοκεῖ διεξελθεῖν πρὸς ὑμᾶς. καὶ
νῦν δ' ὥς ἐν κεφαλαίοις ἀκηκόατε· περὶ δὲ τῶν με-
μαρτυρημένων, ὥς ἔστιν ἀληθῆ, περὶ ὧν περ οἴδετε
τὴν ψῆφον, ἤδη πειράσομαι διδάσκειν ὑμᾶς. δέομαι
δ' ὑμῶν, ὡς ἄνδρες δικασταί, δικαίαν δέησιν, ἐξ ἴσου
ἡμῶν ἀμφοτέρων ἀκοῦσαι. τοῦτο δ' ἐστὶ καὶ ὑπὲρ 846
ὑμῶν ὁμοίως· ὅσῳ γὰρ ἂν ἀκριβέστερον τὰ πεπρα-
γμένα μάθητε, τοσοῦτῳ δικαιότεραν καὶ εὐορκοτέραν
5 θήσεσθε τὴν ψῆφον περὶ αὐτῶν. ἐπιδείξω δὲ τοῦτον
οὐ μόνον ὡμολογηκότα εἶναι τὸν Μιλύαν ἐλεύθερον,
ἀλλὰ καὶ φανερόν τοῦτ' ἔργῳ πεποιηκότα, καὶ πρὸς
τούτοις ἐκ βασάνου περὶ αὐτῶν πεφευγότα τοῦτον τοὺς
ἀκριβεστάτους ἐλέγχους, καὶ οὐκ ἐθειλήσαντ' ἐκ τού-
των ἐπιδεῖξαι τὴν ἀλήθειαν, ἀλλὰ πανουργοῦντα καὶ
μάρτυρας ψευδεῖς παρεχόμενον καὶ διακλέπτοντα τοῖς
ἑαυτοῦ λόγοις τὴν ἀλήθειαν τῶν πεπραγμένων, οὕτω
μεγάλοις καὶ φανεροῖς ἐλέγχοις ὥσθ' ὑμᾶς πάντας
εἴσεσθαι σαφῶς ὅτι ἡμεῖς μὲν ἀληθῆ λέγομεν, οὗτος
δ' οὐδὲν ὑγιὲς εἴρηκεν. ἄρξομαι δ' ἐντεῦθεν ὅθεν
καὶ ὑμεῖς ῥᾶστέ ἂν μάθοιτε καὶ γὰρ τάχιστ' ἂν διδάξαιμι.
6 Ἐγὼ γάρ, ὡς ἄνδρες δικασταί, Δημοφῶντι καὶ Θη-
ριππίδῃ καὶ τούτῳ δίκας ἔλαχον ἐπιτροπῆς ἀποστερη-
θεῖς ἀπάντων τῶν ὄντων. γενομένης δέ μοι τῆς δίκης
πρὸς τοῦτον πρῶτον ἐπέδειξα σαφῶς τοῖς δικάζουσιν,
ὥσπερ ὑμῖν ἐπιδείξω, πάνθ' ὅσα ἡμῖν κατελείφθη χρη-
ματα ἀπεστερηκότα τοῦτον μετ' ἐκείνων, οὐ καταψευ-

7 δομαρτυρησάμενος. τεκμήριον δὲ μέγιστον· μαρτυ-
 ριῶν γὰρ πλέον ἢ πάνυ πολλῶν τῶν ἀπασῶν ἀναγνω-
 σθαισῶν ἐπὶ τῇ δίκῃ, καὶ τούτων τῶν μὲν ὥς ἔδοσαν τι
 τούτῳ τῶν ἐμῶν καταμαρτυρουσῶν, τῶν δ' ὥς παρῆ-
 σαν νομιζομένῳ, τῶν δ' ὥς πριάμενοι παρὰ τούτου
 τούτῳ τὰς τιμὰς διέλυσαν, οὐδ' ἤ τιμι τούτων τῶν ψευ-
 δομαρτυριῶν ἐπεσκήψατο, οὐδὲ τετόλμηκε διώκειν ἀλλ'
 ἢ ταύτην μίαν οὕσαν, ἐν ἣ δραχμὴν οὐκ ἂν ἔχοι δεῖξαι
 8 μεμαρτυρημένην. καίτοι τό γε τίμημα τῶν χρημάτων,
 ὧν ἀπεστερήμην, οὐκ ἐκ ταύτης συντιθεῖς ἐλογιζόμην
 τοσοῦτον (οὐ γὰρ ἔνεστ' ἀργύριον), ἀλλ' ἐξ ἐκείνων
 καθ' ἕκαστα τιθεῖς, αἷς οὗτος οὐκ ἐπεσκήψατο. ὅθεν
 οἱ τότε' ἀκούσαντες οὐ μόνον αὐτοῦ κατέγνωσαν, ἀλλὰ
 καὶ τῶν ἐπιγεγραμμένων ἐτίμησαν. τίνος οὖν ἔνεκ'
 ἐκείνας μὲν εἶασε, τῇδε δὲ ἐπεσκήψατο; ἐγὼ καὶ τοῦτο
 9 διδάξω. τῶν μαρτυριῶν ὅσαι μὲν αὐτοῦ χρήματ' ἔχειν
 κατεμαρτύρουν, ἥδει σαφῶς ὅτι τοσοῦτῳ μᾶλλον ἐξε-
 λεγχθήσεται ταῦτ' ἔχων, ὅσῳ πλείων λόγος δοθήσεται
 καθ' ἓν περὶ ἐκάστου. τοῦτο δ' ἐμελλεν ἐν τῇ τῶν ψευ-
 δομαρτυριῶν ἔσεσθαι κρίσει· ὃ γὰρ τότε' ἐν μικρῷ μέ-
 ρει τινὶ τοῦ παντὸς ὕδατος μετὰ τῶν ἄλλων κατηγορή-
 σαμεν, νῦν πρὸς ἅπαν τὸ ὕδωρ αὐτὸ καθ' αὐτὸ διδά-
 10 ξειν ἐμέλλομεν. ἀποκρίσει δ' ἐπισκηψάμενος ἐνόμιζεν,
 ὥσπερ τόθ' ὡμολόγησεν, οὕτω πάλιν ἔξαρκος γενέσθαι
 ταῦτα ἐφ' ἑαυτῷ γενήσεσθαι. διὰ ταῦτα τήνδε διώκει.
 βούλομαι δὴ ταύτην, ὥς ἔστιν ἀληθὴς, ἐπιδείξαι σα-
 φῶς πᾶσιν ὑμῖν, οὐκ ἐξ εἰκότων οὐδὲ λόγων πρὸς τὸ
 παρὸν μεμηχανημένων, ἀλλ' ἐκ τοῦ παρὰ πᾶσιν ὑμῖν
 δόξοντος, ὥς ἐγὼ νομίζω, δικαίου. σκοπεῖτε δ' ἀκού-
 σαντες.

11 Ἐγὼ γὰρ, ὧ ἄνδρες δικασταί, περὶ τῆς μαρτυρίας
 τῆς ἐν τῷ γραμματεῖῳ γεγραμμένης εἰδὼς ὄντα μοι τὸν

ἀγῶνα, καὶ περὶ τούτου τὴν ψῆφον ὑμᾶς οἴσοντας ἐπιστάμενος, ᾧήθην δεῖν μηδὲν ἄλλο τούτου πρότερον ἢ τοῦτον προκαλούμενος ἐλέγξει. καὶ τί ποιῶ; παρὰ-848
δοῦναι παῖδα ἥθελον αὐτῷ γράμματ' ἐπιστάμενον βασανίζειν, ὃς παρῆν ὅθ' ὠμολόγει ταῦθ' οὗτος, καὶ τὴν μαρτυρίαν ἔγραφεν, οὐδὲν ὑφ' ἡμῶν κελευσθεὶς κακοτεχνεῖν, οὐδὲ τὸ μὲν γράφειν, τὸ δ' ἀφαιρεῖν ὧν οὗτος εἰρήκει περὶ τούτων, ἀλλ' ἀπλῶς ὑπὲρ τοῦ πάντ'
12 ἀληθῆ καὶ τὰ τούτῳ ῥηθέντα γράψαι. καίτοι τί κάλιον ἦν τοῦ τὸν παῖδα στρεβλοῦντα ἐλέγξει ψευδομένους ἡμᾶς; ἀλλὰ συνήδει πάντων μάλιστα ἀνθρώπων ὅτι τάληθῆ μεμαρτύρηται· διόπερ ἔφηνεν τὴν βάσανον. ἀλλὰ μὴν οὐχ εἰς οὐδὲ δύο ταῦτ' ἴσασιν, οὐδ' ὑπὸ μάλης ἢ πρόκλησις γέγονεν, ἀλλ' ἐν τῇ ἀγορᾷ μέση πολλῶν παρόντων. καὶ μοι κάλει τούτων τοὺς μάρτυρας.

ΜΑΡΤΥΡΕΣ.

- 13 Οὕτω τοίνυν οὗτός ἐστι σοφιστῆς καὶ σφόδρ' ἐκὼν τὰ δίκαι' ἀγνοεῖν προσποιούμενος ὥστε ψευδομαρτυριῶν διώκων, καὶ περὶ τούτου τὴν ψῆφον ὑμῶν μελλόντων οἴσειν καὶ ὁμωμοκότων, περὶ τῆς μαρτυρίας μὲν ἔφηνεν τὴν βάσανον, περὶ οὗ μάλιστα προσῆκεν αὐτῷ τὸν λόγον ποιεῖσθαι, περὶ δ' ἄλλων φησὶν ἔξαι-
14 τεῖν, ψευδόμενος. καίτοι πῶς οὐχ ὑπερφυῖς αὐτὸν μὲν δεινὰ πεπονθέναι φάσκειν, εἰ τὸν ἐλεύθερον ἔξαιτῶν, ὥς ἐγὼ σαφῶς ὑμῖν ἐπιδείξω, μὴ παρέλαβε, τοὺς δὲ μάρτυρας οὐ δεινὰ πάσχειν νομίζειν, τὸν ὁμολογουμένως δοῦλον περὶ ὧν ἐμαρτύρησαν ἐκδιδόντος, οὐκ ἐθέλοντος τούτου παραλαβεῖν; οὐ γὰρ δὴ τοῦτό γ' ἐνεστὶν εἰπεῖν, ὥς περὶ μὲν τινῶν ὧν αὐτὸς βούλεται σαφῆς ἢ βάσανος, περὶ δ' αὖ τινῶν οὐ σαφῆς.

- 15 Ἔτι τοίνυν, ὧς ἄνδρες δικασταί, ταύτην τὴν μαρ- 849
 τυρίαν ἐμαρτύρησεν ὁ ἀδελφὸς ὁ τούτου πρῶτος Αἰ-
 σιος, ὃς νῦν μὲν ἕξαρονός ἐστι τούτῳ συναγωνιζόμενος,
 τότε δ' ἐμαρτύρησε ταῦτα μετὰ τῶν ἄλλων, οὔτ' ἐπιор-
 κεῖν οὔτ' εὐθὺς παραχρῆμα δίκην ὀφλισκάνειν βουλό-
 μενος. ὃν οὐκ ἂν δήπου, ψευδῇ μαρτυρίαν εἰ παρε-
 σκευαζόμεν, ἐνέγραψα ἂν εἰς τοὺς μάρτυρας, ὁρῶν
 μὲν Ἀφόβῳ χρώμενον μάλιστ' ἀνθρώπων ἀπάντων,
 εἰδὼς δὲ συνεροῦντ' αὐτῷ τὴν δίκην, ἔτι δ' ἐμαυτοῦ
 ὄντ' ἀντίδικον· οὐ γὰρ ἔχει λόγον τὸν ἑαυτοῦ διάφο-
 ρον καὶ τούτου ἀδελφὸν μὴ ἀληθινῆς μαρτυρίας ἐγ-
 16 γράψαι μάρτυρα. τούτων τοίνυν εἰσὶ μὲν πολλοὶ μάρ-
 τυρες, ἔτι δ' οὐκ ἐλάττω τεκμήρια τῶν μαρτύρων.
 πρῶτον μὲν γὰρ, εἴπερ ὥς ἀληθῶς ταῦτα μὴ ἐμαρτύ-
 ρησεν, οὐκ ἂν νῦν ἕξαρονος ἦν, ἀλλὰ τότ' εὐθὺς ἐπὶ
 τοῦ δικαστηρίου τῆς μαρτυρίας ἀναγινωσκομένης,
 ἥνίκα μᾶλλον ἂν αὐτὸν ἢ νῦν ὠφέλει. δεύτερον δ' οὐκ
 ἂν ἡσυχίαν ἦγεν, ἀλλὰ δίκην ἂν μοι βλάβης ἔλαχεν, εἰ
 ψευδομαρτυριῶν ὑπόδικον αὐτὸν ἐποίουν κατὰ τὰ δελ-
 φοῦ οὐ προσῆκον, ἐν ᾗ καὶ περὶ χρημάτων καὶ περὶ ἀτι-
 17 μίας ἀνθρωποι κινδυνεύουσιν. ἔτι δὲ τὸ πρᾶγμ' ἂν
 ἐξελέγξαι ζητῶν ἐξήτησεν ἂν με τὸν παῖδα τὸν γρά-
 φοντα τὰς μαρτυρίας, ἵν' εἰ μὴ παρεδίδουν, μηδὲν δί-
 καιον λέγειν ἐδόκουν. νῦν δὲ τοσοῦτο τοῦ ποιῆσαι τι
 τούτων ἐδέησεν ὥστ' οὐδ' ἐμοῦ παραδιδόντος, ἐπειδὴ
 ταῦτ' ἕξαρονος ἐγένεθ', οὗτος παραλαβεῖν ἠθέλησεν,
 ἀλλ' ὁμοίως φαίνονται καὶ περὶ τούτων φεύγοντες τὰς
 18 βασάνους. καὶ ταῦθ' ὥς ἀληθῆ λέγω, καὶ ἐν τε τοῖς 850
 μάρτυσι μεμαρτυρηκὼς Αἴσιος οὐκ ἠρνήθη ταῦτα ἐπὶ
 τοῦ δικαστηρίου τούτῳ παρεστηκὼς τῆς μαρτυρίας
 ἀναγινωσκομένης, ἐμοῦ τ' ἐκδιδόντος τὸν παῖδα περὶ
 ἀπάντων τούτων βασανίζειν αὐτοῖς οὐκ ἠθέλησε πα-

ραλαβεῖν, καθ' ἕκαστον ὑμῖν παρέξομαι τοὺς μάρτυρας. καί μοι κάλει δεῦρ' αὐτούς.

ΜΑΡΤΥΡΕΣ.

- 19 Ὁ τοίνυν, ὦ ἄνδρες δικασταί, πάντων τῶν εἰρη-
 μένων οἶμαι μέγιστον ὑμῖν ἐρεῖν σημείον τοῦ ταῦτ'
 ἀποκρίνασθαι τοῦτον, βούλομαι διελθεῖν. ἐπειδὴ γὰρ
 ἐξήτει με τὸν ἄνθρωπον ταῦθ' ὠμολογηκὼς ἃ μεμαρ-
 τύρηται, βουλόμενος καὶ τοῦτ' αὐτὸν ἐξελέγξει τεχνά-
 20 ζοντα τί ποιῶ; προκαλοῦμαι κατὰ Δήμωνος εἰς μαρτυ-
 ρίαν, ὅντος αὐτῷ θείου καὶ κοινωνοῦ τῶν ἀδικημάτων,
 καὶ συγγράψας ταῦτ' ἐκέλευον μαρτυρεῖν ἃ νῦν διώ-
 κει τῶν ψευδομαρτυριῶν. οὗτος δὲ τὸ μὲν πρῶτον
 ἀπηναισχύντει, τοῦ δὲ διαιτητοῦ κελεύοντος μαρτυρεῖν
 ἢ ἐξομνύειν ἐμαρτύρησε πάννυ μόλις. καίτοι εἰ γ' ἦν
 δοῦλος ἄνθρωπος καὶ μὴ προωμολόγητο πρὸς τοῦδ'
 ἐλεύθερος εἶναι, τί παθὼν ἐμαρτύρησεν, ἀλλ' οὐκ ἐξο-
 21 μόσας ἀπηλλάγη τοῦ πράγματος; ἀλλὰ μὴν καὶ περὶ
 τούτων ἤθελον παραδοῦναι τὸν παῖδα τὸν γράφοντα
 τὴν μαρτυρίαν, ὃς τά τε γράμματα ἔμελλε γνώσεσθαι
 τὰ ἑαυτοῦ καὶ τοῦτον ἐμνημόνευεν ἀκριβῶς μαρτυρή-
 σαντα ταῦτα. καὶ ταῦτ' ἤθελον οὐχὶ μαρτύρων ἀπο-
 ρῶν οἱ παρῆσαν· ἦσαν γάρ· ἀλλ' ἵνα μὴ τούτους αἰ-
 τιῶτο τὰ ψευδῆ μαρτυρεῖν, ἀλλὰ τὸ πιστὸν ἐκ τῆς βα-
 σάνου τούτοις ὑπάρχον. καίτοι πῶς ἄξιόν ἐστι κατα- 8
 γνῶναι τῶν μαρτύρων διὰ τοῦτο, οἱ μόνοι τῶν πώποτ'
 ἡγωνισμένων δίκην ἐν ὑμῖν τὸν διώκοντ' αὐτὸν αὐτοῖς
 μάρτυρα τούτων ἐπιδεικνύουσι γεγεννημένον; ἀλλὰ
 μὴν ὥς ἀληθῆ λέγω, λαβὲ τὴν πρόκλησιν καὶ τὴν μαρ-
 τυρίαν.

ΠΡΟΚΛΗΣΙΣ. ΜΑΡΤΥΡΙΑ.

- 22 Τηλικαῦτα τοίνυν δίκαια φυγῶν οὗτος, καὶ ἐκ το-

σουτων τεκμηρίων ἐπιδεικνύμενος ὅτι συκοφαντεῖ, τοῖς
 μὲν αὐτοῦ μάρτυσιν ἄξιοι πιστεύειν ὑμᾶς, τοὺς δ' ἐμοὺς
 διαβάλλει καὶ φησιν οὐ τάληθ' ἢ μαρτυρεῖν. βούλομαι
 δὴ καὶ ἐκ τῶν εἰκότων περὶ αὐτῶν εἰπεῖν. οἷδ' οὖν ὅτι
 πάντες ἂν ὁμολογήσαιτε τοὺς τὰ ψευδῇ μαρτυροῦντας
 ἢ κέρδεσι δι' ἀπορίαν ἐπαιρομένους ἢ δι' ἐταιρίαν ἢ καὶ
 δι' ἔχθραν τῶν ἀντιδίκων ἐθέλειν ἂν τι τοιοῦτον ποι-
 23 ῆσαι. τούτων τοίνυν οὐδὲ δι' ἓν ἂν εἷεν ἐμοὶ μεμαρτυ-
 ρηκότες· οὔτε γὰρ ἐταιρία· πῶς γὰρ, οἷ γε μήτε ἐν ταῖς
 αὐταῖς διατριβαῖς μήτε καθ' ἡλικίαν, μὴ ὅτι ἐμοὶ τινες
 αὐτῶν, ἀλλ' οὐδὲ σφίσιν αὐτοῖς εἰσίν; οὔτ' ἔχθρα τού-
 του· φανερόν γὰρ καὶ τοῦτ' ἐστίν· ὁ μὲν γὰρ ἀδελφὸς
 καὶ σύνδικος, Φᾶνος δ' ἐπιτήδειος καὶ φυλέτης, Φί-
 λιππος δ' οὔτε φίλος οὔτ' ἔχθρὸς, ὥστ' οὐδὲ ταύτην
 24 ἂν τις ἐπενέγκοι δικαίως τὴν αἰτίαν. καὶ μὴν οὐδὲ δι'
 ἀπορίαν ἂν τις φήσκει· πάντες γὰρ κέκτηνται τοσαύ-
 την οὐσίαν ὥστε καὶ λειτουργεῖν ὑμῖν προθύμως καὶ
 τὰ προσταττόμενα ποιεῖν. χωρὶς δὲ τούτων οὔτ' ἀγνώ-
 τες ὑμῖν οὔτ' ἐπὶ τὰ χεῖρω γινγνωσκόμενοι, μέτριοι δ'
 ὄντες ἄνθρωποι. καίτοι εἰ μήτ' ἄποροι μήτ' ἔχθροὶ
 τούτου μήτ' ἐμοὶ φίλοι, πῶς χρὴ κατὰ τούτων λαβεῖν 852
 τιν' ὑποψίαν ὥς τὰ ψευδῇ μαρτυροῦσιν; ἐγὼ μὲν γὰρ
 οὐκ οἶδα.

25 Ταῦτα τοίνυν οὗτος εἰδὼς, καὶ πάντων μάλιστα
 ἐπιστάμενος τάληθ' ἢ μεμαρτυρηκότας αὐτοὺς, ὅμως
 συκοφαντεῖ καὶ φησὶν οὐ μόνον οὐκ εἰπεῖν ταῦτα, ἀ
 πῶς τις ἂν μᾶλλον ἐξελέγξειεν εἰρηκότα; ἀλλὰ καὶ δοῦ-
 λον εἶναι τὸν ἄνθρωπον τῷ ὄντι. βούλομαι δὲ διὰ
 βραχέων εἰπὼν πρὸς ὑμᾶς ἐξελέγξαι καὶ ταῦτ' αὐτὸν
 ψευδόμενον. ἐγὼ γὰρ, ὧ ἄνδρες δικασταί, καὶ περὶ
 τούτων ἠθέλησα τούτῳ παραδοῦναι βασανίζειν τὰς
 θεραπαίνας, αἱ τελευτῶντος τοῦ πατρὸς μνημονεύ-

26 ουσιν ἀφεινέντα τοῦτον ἐλεύθερον εἶναι τότε. καὶ πρὸς
τούτοις ἡ μήτηρ κατ' ἐμοῦ καὶ τῆς ἀδελφῆς, οἱ μόνοι
παῖδές ἐσμεν αὐτῇ, δι' οὓς κατεχέρευσε τὸν βίον, πί-
στιν ἡθέλησεν ἐπιθεῖναι παρασθησαμένη τὸν ἄνθρω-
πον τοῦτον ἀφείναι τὸν πατέρα ἡνίκ' ἐτελεύτα, καὶ
νομίζεσθαι παρ' ἡμῖν τοῦτον ἐλεύθερον· ἦν μηδεὶς
ὑμῶν νομιζέτω καθ' ἡμῶν ποτ' ἂν ὁμνύναι ταῦτ' ἂν
ἐθέλειν, εἰ μὴ σαφῶς ἦδει τὰ εὖορκα ὁμουμενῇ. ἀλλὰ
μὴν ὥς ἀληθῆ λέγω καὶ ταῦτ' ἤμεν ἑτοιμοὶ ποιεῖν, κά-
λει τούτων τοὺς μάρτυρας.

ΜΑΡΤΥΡΕΣ.

27 Τοσαῦτα τοίνυν δίκαια λέγειν ἐχόντων ἡμῶν, καὶ
καταφεύγειν εἰς τοὺς μεγίστους ἐλέγχους ἐθελόντων
περὶ τῶν μεμαρτυρημένων, πάντα ταῦτα φυγῶν οὐ-
τος οἶεται, περὶ τῆς γεγεννημένης δίκης διαβάλλων καὶ
κατηγορῶν ἐμοῦ, τοῦ μάρτυρος ὑμᾶς πείσειν καταψη-
φίσασθαι, πάντων, οἶμαι, πρᾶγμα κατασκευάσας ἀδι-
28 κώτατον καὶ πλεονεκτικώτατον. αὐτὸς μὲν γὰρ μάρ-
τυρας ψευδεῖς παρεσκευάσται περὶ τούτων, συγχορη- 82
γὸν ἔχων Ὀνήτορα τὸν κηδεστὴν καὶ Τιμοκράτην·
ἡμεῖς δ' οὐχὶ προειδότες, ἀλλ' ὑπὲρ αὐτῆς τῆς μαρτυ-
ρίας ἡγούμενοι τὸν ἄγῶν' ἔσεσθαι, τοὺς περὶ τῶν ἐκ
τῆς ἐπιτροπῆς χρημάτων μάρτυρας οὐ παρεσκευά-
σμεθα νῦν. ὅμως δὲ, καίπερ οὕτω τούτου σεσοφισμέ-
νου, τὰ πράγματ' αὐτὰ διεξιὼν οἶμαι ῥαδίως ὑμῖν ἐπι-
δείξειν δικαιοτάτ' ἀνθρώπων τοῦτον ὠφληκότα τὴν
29 δίκην, οὐχ ὅτι τὸν Μιλύαν ἐκώλυον βασανίζειν, οὐδ'
ὅτι τοῦτον ἐλεύθερον ὠμολόγησεν, οἱ δὲ μάρτυρες οἷδ'
ἐμαρτύρησαν, ἀλλ' ὅτι πολλὰ τῶν ἐμῶν ἐξηλέγχθη λα-
βὼν καὶ τὸν οἶκον οὐκ ἐμίσθωσε τῶν νόμων κελευόν-
των καὶ τοῦ πατρὸς ἐν τῇ διαθήκῃ γράψαντος, ὥς ἐγὼ

σαφῶς ὑμῖν ἐπιδείξω· ταῦτα μὲν γὰρ ἦν πᾶσιν ἰδεῖν, οἱ νόμοι καὶ τὸ πλῆθος ὧν οὗτοι διηρπάκεισαν χρημάτων· τὸν Μιλύαν δ' οὐδ' ὅστις ἔστιν οὐδεὶς ἤδει. γνώσεσθε δ' ἐκ τῶν ἐγκεκλημένων ὅτι ταῦθ' οὕτως ἔχοντ' ἐστίν.

- 30 Ἐγὼ γὰρ, ὦ ἄνδρες δικασταί, τὴν δίκην ἔλαχον τούτῳ τῆς ἐπιτροπῆς οὐχ ἔν τιμημα συνθéis, ὥσπερ ἂν εἴ τις συκοφαντεῖν ἐπιχειρῶν, ἀλλ' ἕκαστον ἐγγράψας, καὶ πόθεν λαβὼν καὶ πόσον τὸ πλῆθος καὶ παρὰ τοῦ, καὶ οὐδαμοῦ τὸν Μιλύαν παρέγραψα ὡς εἰδότα τι τού-
- 31 των. ἔστιν οὖν τοῦ μὲν ἐγκλήματος ἀρχὴ "τάδ' ἐγκαλεῖ "Δημοσθένους Ἀφοβῶ· ἔχει μου χρήματ'" Ἀφοβος ἀπὸ "ἐπιτροπῆς ἐχόμενα, ὀρδοήκοντα μὲν μυᾶς, ἣν ἔλαβε "προῖκα τῆς μητρὸς κατὰ τὴν διαθήκην τοῦ πατρός." τοῦτο πρῶτόν ἐστι τῶν χρημάτων, ὧν ἀπεστερηθεῖσθαι φημι. τοῖς δὲ μάρτυσι τί μεμαρτύρηται; "μαρτυροῦσι "παραγενέσθαι πρὸς τῷ διαιτητῇ Νοθάρχῳ, ὅτε" Ἀφο- 854
- 32 "ὑπὸ τοῦ Δημοσθένους πατρός." σκοπεῖτε τοίνυν παρ' ὑμῖν αὐτοῖς εἴ τις ἂν ὑμῖν ἢ ῥήτωρ ἢ σοφιστὴς ἢ γόης οὕτω θαυμάσιος δοκεῖ γενέσθαι καὶ λέγειν δεινός, ὥστ' ἐκ ταύτης τῆς μαρτυρίας διδάξαι τιν' ἀνθρώπων ὡς ἔχει τὴν προῖκ' Ἀφοβος τῆς μητρὸς τῆς ἑαυτοῦ. καὶ τί λέγων, ὦ πρὸς Διός; ὡμολόγησεν εἶναι Μιλύαν ἐλεύθερον; καὶ τί μᾶλλον ἔχων τὴν προῖκα; οὐδὲν ἂν δή-
- 33 που διὰ τοῦτο γε δόξειεν. ἀλλὰ πόθεν τοῦτ' ἐπεδείχθη; πρῶτον μὲν Θηριππίδης ὧν αὐτῷ συνεπιτροπος κατεμαρτύρησε δοῦναι· δεύτερον δὲ Δήμων θεῖος ὧν καὶ τῶν ἄλλων οἱ παρόντες ἐμαρτύρησαν σίτον τῇ μητρὶ δῶσειν ὁμολογεῖν τοῦτον ὡς ἔχοντα τὴν προῖκα. καὶ τούτοις οὐκ ἐπεσκήψατο, δηλονότι ὡς τάληθ' ἡ μεμαρτύρηται εἰδώς. ἔτι τοίνυν ἡ μήτηρ πίστιν ἠθέλησε

ἐπιθεῖναι κατ' ἐμοῦ καὶ τῆς ἀδελφῆς, παραστησαμένη λαβεῖν τὴν προῖκα τοῦτον τὴν ἑαυτῆς κατὰ τὴν τοῦ
 34 πατρὸς διαθήκην. ταύτας τὰς ὀγδοήκοντα μνᾶς πό-
 τερ' αὐτὸν ἔχειν φῶμεν ἢ μή; καὶ πότερον διὰ τούσδε
 ὀφλεῖν τοὺς μάρτυρας ἢ διὰ τούσδε; ἐγὼ μὲν γὰρ οἶμαι
 διὰ τὴν ἀλήθειαν. ταύτας τοίνυν δέκ' ἔτη κεκαρπωμέ-
 νος, καὶ οὐδὲ δίκην ὀφλῶν ἀποδοῦναι τετολμηκὼς,
 δεινὰ πεπονθέναι φησὶ καὶ διὰ τούσδε τοὺς μάρτυρας
 ὠφληκέναι. καίτοι τούτων γ' οὐδεὶς αὐτὸν ἔχειν τὰν-
 την ἐμαρτύρησεν.

- 35 Περὶ τοίνυν τῆς ἐκδόσεως καὶ τῶν κλινοποιῶν καὶ
 τοῦ σιδήρου καὶ τοῦ καταλειφθέντος ἡμῖν ἐλέφαντος
 καὶ τῆς προικὸς τῆς ἀδελφῆς, ἣν οὗτος καθυφεῖκεν
 ὑπὲρ τοῦ καὶ αὐτὸς ἔχειν ὅσα βούλοιοτο τῶν ἐμῶν, 855
 ἀκούσατε, καὶ σκοπεῖθ' ὥς δικαίως τ' ὠφληκε καὶ οὐ-
 36 δὲν ἦν Μιλύαν περὶ τούτων βασανιστέον. περὶ μὲν
 γὰρ ὧν καθυφεῖκας, νόμος ἔστι, διαρρήδην ὅς κελεύει
 σε ὁμοίως ὀφλισκάνειν ὥσπερ ἂν αὐτὸς ἔχῃς· ὥστε τί
 τῷ νόμῳ καὶ τῇ βασάνῳ; περὶ δ' αὖ τῆς ἐκδόσεως, ἐπι-
 κοινωνήσαντες τῷ Ξούθῳ καὶ διανειμάμενοι τὰ χρή-
 ματα καὶ τὰς συγγραφὰς ἀνελόντες, καὶ πάνθ' ὃν τρό-
 πον ἐβούλεσθε κατασκευάσαντες, καὶ διαφθείραντες
 τὰ γράμματα, ὥς ὑμῶν ὁ Δῆμων κατεμαρτύρει, φε-
 37 νακίζετε καὶ τουτουσὶ παρακρούσασθαι ζητεῖτε. περὶ
 τοίνυν τῶν κλινοποιῶν, εἰ σὺ λαβὼν ἀργύριον καὶ
 πολλὰ ἰδίᾳ κερδάνας ἐπὶ τοῖς ἐμοῖς δανείζων, ὃν καὶ
 τοὺς ἄλλους προσῆκε κωλύειν, εἴτ' ἀφανεῖς πεποίη-
 κας, τί σοι ποιήσωσιν οἱ μάρτυρες; οὐ γὰρ οὗτοί γε
 μεμαρτυρήκασιν ὥς ὠμολόγεις ἐπὶ τοῖς ἐμοῖς δανείζειν
 καὶ λαβεῖν τὰνδράποδα ὥς σαυτὸν, ἀλλ' ἐν τῷ λόγῳ
 τοῦτ' ἔγραψας σὺ, κατεμαρτύρησαν δὲ οἱ μάρτυρες.
 38 ἀλλὰ μὴν περὶ γε τοῦ ἐλέφαντος καὶ τοῦ σιδήρου, πάν-

τας ἔγωγέ φημι τοὺς οἰκέτας εἰδέναι τοῦτον πωλοῦν-
 τα, καὶ παραδοῦναι καὶ τότε καὶ νῦν ἤθελον αὐτῷ τού-
 των ὄντινα βούλοιτο λαβὼν βασανίζειν. εἰ τοίνυν φή-
 σει με, τὸν εἰδότα οὐκ ἐθέλοντα ἐκδοῦναι, τοὺς οὐκ
 εἰδότας ἐκδιδόναι, πολὺ δὴ μᾶλλον αὐτῷ παραλαβεῖν
 φανήσεται προσῆκον· εἰ γὰρ, οὓς ὥς εἰδότας ἐξεδίδουν
 ἐγὼ, μηδὲν ἔχειν ἔφασκαν τούτων αὐτόν, ἀπήλλακτο
 39 δὴπουθεν ἂν τῆς αἰτίας. ἀλλ' οὐχὶ τοιοῦτόν ἐστιν,
 ἀλλὰ σαφῶς ἂν ἐξηλέγχθη πωλῶν καὶ τὴν τιμὴν κεκο-
 μισμένος. διόπερ τοὺς ὁμολογουμένως δούλους παρα- 856
 βὰς τὸν ἐλεύθερον ἡξίου βασανίζειν, ὃν οὐδ' ὅσιον
 παραδοῦναι, τὸ πρᾶγμα οὐκ ἄγειν εἰς ἔλεγχον ζητῶν,
 ἀλλὰ μὴ παραλαμβάνων βουλόμενός τι δοκεῖν λέγειν.
 περὶ τοίνυν πάντων τούτων, πρῶτον μὲν περὶ τῆς
 προικῆς, εἰθ' ὑπὲρ ὧν καθυφεῖκεν, εἰθ' ὑπὲρ τῶν
 ἄλλων, ἀναγνώσκεται τοὺς τε νόμους καὶ τὰς μαρτυ-
 ρίας, ἵν' εἰδῇτε.

ΝΟΜΟΙ. ΜΑΡΤΥΡΙΑΙ.

40 Οὐ τοίνυν μόνον ἐκ τούτων ἂν γνοίητε ὅτι δει-
 νὸν οὐδ' ὅτιοῦν πέπονθε τὸν ἄνθρωπον οὐκ ἐκδόντος
 ἐμοῦ βασανίζειν, ἀλλὰ καὶ τὸ πρᾶγμα αὐτὸ εἰ σκέ-
 ψαισθε. θῶμεν γὰρ δὴ τὸν Μιλύαν ἐπὶ τοῦ τροχοῦ
 στρεβλοῦσθαι, καὶ τί μάλιστ' ἂν αὐτόν εὖξαιτο λέγειν
 σκοπῶμεν. οὐχ ὅτι τῶν χρημάτων οὐδ' ὅτιοῦν οἶδε
 τοῦτον ἔχοντα; καὶ δὴ λέγει. διὰ τοῦτ' ἄρ' οὐκ ἔχει;
 πολλοῦ γε δεῖ· τοὺς γὰρ εἰδότας καὶ διδόντας καὶ παρ-
 όντας μάρτυρας παρεσχόμεν ἐγώ. τεκμήριον δὲ καὶ
 πίστις ἐστὶν οὐκ εἶ τίς τι μὴ οἶδε τοῦτον ἔχοντα (πολ-
 41 λοὶ γὰρ ἂν εἶεν), ἀλλ' εἶ τις οἶδεν. καταμαρτυρησάντων
 τοίνυν σου τοσούτων μαρτύρων τίμι τῶν ψευδομαρ-
 τυριῶν ἐπεσκήψω; δεῖξον. ἀλλ' οὐκ ἂν ἔχοις δεῖξαι.

καίτοι πῶς οὐ σαφῶς σὺ σαυτὸν ἐξελέγχεις, ὅτι ψεύδει δεινὰ πεπονθέναι φάσκων καὶ τὴν δίκην ἀδίκως ὠφληκέναι τὸν ἄνθρωπον οὐ παραλαβὼν, ὃς τοὺς ταῦτα μαρτυρήσαντας ἔχειν σε καὶ λαβεῖν, περὶ ὧν ὥς οὐ καταλειφθέντων σὺ τὸν Μιλύαν ἐξήτεις, ἀφῆκας τῶν ψευδομαρτυριῶν; οὓς πολὺ κάλλιον ἦν, εἴπερ ἡδίκησο, διώκειν. ἀλλ' οὐκ ἡδικομηένος σὺ συκοφαντεῖς.

- 42 Πολλαχόθεν μὲν οὖν ἄν τις ἴδοι τὴν σὴν πονη- 857
ρίαν, μάλιστα δ' εἰ περὶ τῆς διαθήκης ἀκούσειεν. τοῦ γὰρ πατρὸς, ὃ ἄνδρες δικασταί, τὰ καταλειφθέντα πάντα ἐν τῇ διαθήκῃ γράψαντος, καὶ τὸν οἶκον ὅπως μισθώσουσι, ταύτην μὲν οὐκ ἀπέδωκεν, ἵνα μὴ τὸ πλῆθος εὖροιμι ἐγὼ τῶν χρημάτων ἐξ αὐτῆς, ὡμολόγει δὲ κεντῆσθαι ταῦθ' ἃ μάλιστ' οὐχ οἶόν τ' ἦν
- 43 ἐξάρων γενέσθαι διὰ τὴν περιφάνειαν. ἦν δὲ ταῦθ' ἃ γεγράφθαι φησὶν ἐν τῇ διαθήκῃ, δύο μὲν τάλαντα Δημοφῶντα λαβεῖν εὐθύς, τὴν δ' ἀδελφὴν ὅταν ἡλικίαν ἔχῃ (τοῦτο δ' ἔμελλεν εἰς ἔτος δέκατον γενήσεσθαι), τοῦτον δ' ὀγδοήκοντα μναῖς καὶ τὴν μητέρα τὴν ἑμὴν καὶ τὴν οἰκίαν οἰκεῖν, Θηριππίδην δ' ἑβδομήκοντα μναῖς λαβόντα καρπώσασθαι, ἕως ἀνῆρ ἐγὼ γενοίμην. τὰ δ' ἄλλα ὅσ' ἐμοὶ χωρὶς τούτων κατελείφθη καὶ τὸ μισθοῦν τὸν οἶκον ἡφάνιζεν ἐκ τῆς διαθήκης, οὐ συμφέρον αὐτῷ νομίζων ταῦτ' ἐπιδει-
- 44 χθῆναι παρ' ὑμῖν. ἐπειδὴ τοίνυν ὡμολόγητο ὑπ' αὐτοῦ τούτου τὸν πατέρα ἡμῶν τελευτῶντα τοσοῦτον ἀργύριον τούτων ἐκάστῳ δοῦναι, τεκμήριον οἱ δικάζοντες τότε τὰς ὁμολογίας ἐποίησαντο ταύτας τοῦ πλήθους τῶν χρημάτων· ὅστις γὰρ ἀπὸ τῶν ὄντων τέτταρα τάλαντα καὶ τρισχιλίας προῖκα καὶ δωρεὰν ἔδωκε, φανερόν ἦν ὅτι οὐκ ἀπὸ μικρᾶς οὐσίας, ἀλλὰ πλεόν ἢ δι-
- 45 πλασίας ἧς ἐμοὶ κατέλιπε ταῦτ' ἀφείλεν. οὐ γὰρ ἂν

ἐδόκει τὸν μὲν υἱὸν ἐμὲ πένητα βούλεσθαι καταστῆσαι, τούτους δὲ πλουσίους ὄντας ἔτι πλουσιωτέρους ποιῆσαι ἐπιθυμεῖν, ἀλλ' ἕνεκα τοῦ πλήθους τῶν ἐμοὶ καταλειπομένων Θηριππίδῃ τε τὰς ἐβδομήκοντα μνᾶς καὶ Δημοφῶντι τὰ δύο τάλαντα, οὕτω μέλλουσι τῇ 858 ἀδελφῇ τῇ ἐμῇ συνοικήσειν, καρποῦσθαι δοῦναι. ταῦτα δὴ τὰ χρήματα οὐδαμοῦ παραδοὺς ἐφαίνετο, οὐδ' ἐλάττω μικροῖς· ἀλλὰ τὰ μὲν ἀνηλωκέναι, τὰ δ' οὐ λαβεῖν ἔφη, τὰ δ' οὐκ εἰδέναι, τὰ δὲ τὸν δεῖν ἔχειν, τὰ δ' ἔνδον εἶναι, τὰ δὲ πάντα μᾶλλον ἢ ὅπου παρέδωκεν εἶχε λέγειν.

- 46 Περὶ δὲ τοῦ μὴ καταλειφθῆναι τὰ χρήματ' ἔνδον βούλομαι σαφῶς ὑμῖν ἐπιδεῖξαι ψευδόμενον. τοῦτον γὰρ τὸν λόγον καθεῖκεν, ἐπειδὴ τὰ χρήματα μὲν πολλὰ πέφηνεν ὄντα, οὐκ εἶχε δ' ἐπιδεῖξαι ταῦθ' ὥς ἀποδέδωκεν, ἵν' ἐξ εἰκότος οὐδὲν προσῆκον ἡμῖν φανῇ
- 47 κομίζεσθαι τὰ γ' ὄντα παρ' ἡμῖν. εἰ μὲν τοίνυν ὁ πατὴρ ἠπίσται τούτοις, δῆλον ὅτι οὕτ' ἂν τᾶλλα ἐπέτρεπεν οὕτ' ἂν ἐκεῖν' οὕτω καταλιπὼν αὐτοῖς ἔφραξεν· ὥστε πόθεν ἴσασιν; εἰ δ' ἐπίστευεν, οὐκ ἂν δήπου τὰ μὲν πλεῖστ' αὐτοῖς τῶν χρημάτων ἐνεχείρισε, τῶν δ' οὐκ ἂν κυρίους ἐποίησεν, οὐδ' ἂν τῇ μὲν μητρὶ μου ταῦτα φυλάττειν παρέδωκεν, αὐτὴν δὲ ταύτην ἐνὶ τῶν ἐπιτρόπων τούτῳ γυναικ' ἡγγύησεν· οὐ γὰρ ἔχει λόγον σῶσαι μὲν τὰ χρήματα δι' ἐκείνης ζητεῖν, ἕνα δὲ τῶν
- 48 ἀπιστουμένων ταύτης κἀκείνων κύριον ποιεῖν. ἔτι δὲ τοῦτον, εἴ τι τούτων ἀληθὲς ἦν, οἴεσθ' οὐκ ἂν αὐτὴν λαβεῖν δοθεῖσαν ὑπὸ τοῦ πατρός; ὅς τὴν μὲν προῖκ' αὐτῆς ἤδη, τὰς ὀγδοήκοντα μνᾶς, ἔχων ὥς αὐτῇ συνοικήσων, τὴν Φιλωνίδου τοῦ Μελιτέως θυγατέρα ἔγρημε δι' αἰσχροκερδίαν, ἵνα πρὸς αἷς εἶχε παρ' ἡμῶν, ἑτέρας ὀγδοήκοντα μνᾶς λάβοι παρ' ἐκείνου· τεττάρων δὲ τα-

λάντων ἔνδον ὄντων καὶ ταῦτ' ἐκείνης ἐχούσης, ὥς
 οὗτός φησιν, οὐκ ἂν ἡγείσθαι αὐτὸν καὶ ἐπιδραμεῖν, 859
 49 ὥστε γενέσθαι μετ' ἐκείνης αὐτῶν κύριον; ἢ τὴν μὲν
 φανεράν οὐσίαν, ἣν καὶ ὑμῶν πολλοὶ συνήδεσαν ὅτι
 κατελείφθη, μετὰ τῶν συνεπιτρόπων οὕτως αἰσχυρῶς
 διήρπασεν· ὧν δ' οὐκ ἐμέλλεθ' ὑμεῖς ἔσεσθαι μάρτυ-
 ρες, ἀπέσχετ' ἂν ἕξόν αὐτῷ λαβεῖν; καὶ τίς ἂν πιστεύ-
 σειεν; οὐκ ἔστι ταῦτα, ὧ ἄνδρες δικασταί, οὐκ ἔστιν·
 ἀλλὰ τὰ μὲν χρήματα, ὅσα κατέλιπεν ὁ πατήρ, ἐκείνη
 τῇ ἡμέρᾳ κατωρύττετο ὅτε εἰς τὰς τούτων χεῖρας ἦλ-
 θεν, οὗτος δ' οὐκ ἔχων ἂν εἰπεῖν ὅπου τι τούτων ἀπέ-
 δωκεν, ἵν' εὖπορος εἶναι δοκῶν μηδενὸς τύχῳ παρ'
 ὑμῶν ἐλέου, τούτοις χρῆται τοῖς λόγοις.

50 Πολλὰ μὲν οὖν ἔγωγ' ἔχω καὶ ἄλλα τούτου κατη-
 γορεῖν· οὐκ ἐνδέχεται δέ μοι, τῷ μάρτυρι τοῦ κινδύνου
 περὶ τῆς ἐπιτιμίας ὄντος, περὶ ὧν αὐτὸς ἠδίκημαι λέ-
 γειν. ἀλλὰ βούλομαι πρόκλησιν ὑμῖν ἀναγνῶναι·
 γνώσεσθαι γὰρ ἐξ αὐτῆς ἀκούσαντες τὰ μεμαρτυρη-
 μένα ὥς ἔστιν ἀληθῆ, καὶ τὸν Μιλύαν ὅτι νῦν μὲν περὶ
 πάντων φησὶν ἐξαιτεῖν, τὸ δὲ πρῶτον ὑπὲρ τριάκοντα
 μόνον μνῶν ἐξήτει, καὶ προσέτι ζημιοῦται κατὰ τὴν
 51 μαρτυρίαν οὐδέν. ἐγὼ γὰρ πανταχῇ τοῦτον ἐξελέγξαι
 βουλόμενος, καὶ τὰς τέχνας αὐτοῦ καὶ τὰς πανουργίας
 ἐμφανεῖς ὑμῖν καταστῆσαι πειρώμενος, ἠρόμην αὐτὸν
 πόσα εἴη τὰ χρήματα τὸ πλῆθος, καθ' ἃ τὸν Μιλύαν
 ὥς συνειδότα ἐξήτησεν· οὗτος δὲ ψευδόμενος περὶ πάν-
 των ἔφησεν. “περὶ μὲν τοίνυν,” ἔφην ἐγὼ, “τούτου πα-
 “ραδώσω σοι τὸν ἔχοντα τὰντίγραφα, ὥς σύ με προῦκα-
 52 “λέσω. προομόσαντος δέ μου τὸν ἄνθρωπον ὥς ὁμο- 860
 “λόγησας ἐλεύθερον εἶναι καὶ κατὰ Δήμωνος ἐμαρτύ-
 “ρησας, ἂν ἀπομόσῃς τὰναντία τούτων κατὰ τῆς θυγα-
 “τρὸς, ἀφίημί σοι πάνθ' ὑπὲρ ὧν ἂν ἐξαιτήσας φανῇς

“τὸ πρῶτον βασανιζομένου τοῦ παιδὸς, καὶ τοσούτω σοι
 “γενέσθω τὸ τίμημα ἑλαττον ὢν ὧφλες, καθ’ ἃ τὸν Μι-
 “λύαν ἐξήγησας, ἵνα μηδὲν ζημιωθῇς παρὰ τοὺς μάρ-
 53 τυρας.” ταῦτ’ ἐμοῦ προκαλεσαμένου πολλῶν παρόν-
 των οὐκ ἂν ἔφη ποιῆσαι. καίτοι ὅστις αὐτὸς αὐτῷ
 ταῦτ’ ἔφυγε δικάσαι, πῶς ὑμᾶς χρὴ τοὺς ὁμωμοκότας
 τούτῳ πειθομένους καταγινῶναι τῶν μαρτύρων, ἀλλ’
 οὐ τοῦτον ἀναισχυντότατον πάντων ἀνθρώπων εἶναι
 νομίζεις; ἀλλὰ μὴν ὡς ἀληθῆ λέγω, κάλει τούτων τοὺς
 μάρτυρας.

ΜΑΡΤΥΡΕΣ.

54 Οὐ τοίνυν ἐγὼ μὲν ταῦθ’ ἔτοιμος ἦν, οἱ δὲ μάρ-
 τυρες οὐ τὴν αὐτὴν γνώμην ἐμοὶ εἶχον, ἀλλὰ κἀκεῖνοι
 παραστησάμενοι τοὺς παῖδας, ὑπὲρ ὧν ἐμαρτύρησαν,
 πίστιν ἐπιθεῖναι ἠθέλησαν κατ’ ἐκείνων. ὁ δ’ οὔτ’
 ἐκείνοις οὔτ’ ἐμοὶ δοῦναι τὸν ὄρκον ἠξίωσεν, ἀλλ’ ἐπὶ
 λόγοις μεμηχανημένοις καὶ μάρτυσιν οὐ τᾷληθῇ μαρ-
 τυρεῖν εἰθισμένοις τὸ πρᾶγμα καταστήσας ἐλπίζει ῥα-
 δίως ὑμᾶς ἐξαπατήσειν. λαβὲ οὖν αὐτοῖς καὶ ταύτην
 τὴν μαρτυρίαν.

ΜΑΡΤΥΡΙΑ.

55 Πῶς οὖν ἂν τις σαφέστερον ἐξελέγξειε συκοφαν-
 τουμένους ἡμᾶς καὶ καταμεμαρτυρημένον τᾷληθῇ καὶ
 τὴν δίκην δικαίως ὧφλημένην ἢ τοῦτον τὸν τρόπον
 ἐπιδεικνὺς οἰκέτην τὸν τὴν μαρτυρίαν γράφοντ’ οὐκ
 ἐθέλησαντα τοῦτον βασανίζειν περὶ αὐτῶν τῶν μεμαρ- 861
 τυρημένων, Αἴσιον τὸν ἀδελφὸν αὐτοῦ ταῦτα μεμαρ-
 56 τυρηκότα ἃ φησιν εἶναι ψευδῆ, τοῦτον αὐτὸν ταῦτα
 τοῖς μάρτυσιν οὕς διώκει μεμαρτυρηκότα μοι κατὰ Δί-
 μωνος ὄντος αὐτῷ θεοῦ καὶ συνεπιτρόπου, τὰς θερα-
 παίνας οὐκ ἐθέλησανθ’ ὑπὲρ τοῦ τὸν ἄνθρωπον ἐλεύ-

θερον εἶναι βασανίζειν, τὴν μητέρα τὴν ἑμαυτοῦ πί-
 στιν περὶ τούτων ἐπιθεῖναι καθ' ἡμῶν ἐθέλονσαν, τῶν
 ἄλλων οἰκετῶν οὐκ ἐθέλοντα τοῦτον παραλαμβάνειν
 οὐδένα τῶν πάντ' εἰδόντων μᾶλλον ἢ Μιλύας, τῶν μαρ-
 τύρων οἱ κατεμαρτύρουν χρήματ' ἔχειν αὐτὸν οὐδενὶ
 57 τῶν ψευδομαρτυριῶν ἐπεσκημμένον, τὴν διαθήκην
 οὐκ ἀποδόντα οὐδὲ τὸν οἶκον μισθώσαντα τῶν νόμων
 κελευόντων, πίστιν ἐπιθεῖναι προομνύντος ἑμοῦ καὶ
 τῶν μαρτύρων, ὥστ' ἀφειῖσθαι τοῦτον τῶν χρημάτων
 καθ' ἃ τὸν Μιλύαν ἐξήγησεν, οὐκ οἰηθέντα δεῖν; μὰ
 τοὺς θεοὺς, ἐγὼ μὲν οὐκ ἂν ἔχοιμι ἐπιδειῖναι ταῦτ'
 ἀκριβέστερον ἢ τοῦτον τὸν τρόπον. οὕτω τοίνυν φα-
 νερῶς τῶν μαρτύρων καταψευδόμενος καὶ ἐκ τῶν
 πραγμάτων οὐδὲν ζημιούμενος καὶ τὴν δίκην δι-
 58 καίως ὥφληκώς ὅμως ἀναισχυντεῖ. καὶ εἰ μὲν μὴ καὶ
 παρὰ τοῖς αὐτοῦ φίλοις καὶ παρὰ τῷ διαιτητῇ προε-
 γνωσμένος ἀδικεῖν τούτους ἐποιεῖτο τοὺς λόγους, ἦτ-
 τον ἂν ἦν ἄξιον θαυμάζειν· νῦν δ' ἐπιτρέψαι με πεί-
 σας Ἀρχένεω καὶ Δρακοντίδῃ καὶ Φάνω τούτῳ τῷ νῦν
 ὑπ' αὐτοῦ φεύγοντι τῶν ψευδομαρτυριῶν, τούτους
 μὲν ἀφῆκεν ἀκούσας αὐτῶν ὅτι, εἰ μεθ' ὅρκου ταῦτα
 διαιτήσουσι, καταγνώσκονται τὴν ἐπιτροπὴν, ἐπὶ τὸν 862
 κληρωτὸν δὲ διαιτητὴν ἐλθὼν καὶ οὐδὲν ἔχων ἀπολύ-
 59 σασθαι τῶν ἐγκεκλημένων ὥφλε τὴν δίκαιαν. οἱ δικα-
 σταὶ δ' ἀκούσαντες, εἰς οὓς ἐφῆκε, ταῦτά καὶ τοῖς τού-
 του φίλοις καὶ τῷ διαιτητῇ περὶ αὐτῶν ἔγνωσαν καὶ
 δέκα ταλάντων ἐτίμησαν, οὐ μὰ Δί' οὐχ ὅτι τὸν Μι-
 λύαν ὠμολόγησεν εἶναι ἐλεύθερον (τοῦτο μὲν γὰρ οὐ-
 δὲν ἦν), ἀλλ' ὅτι πεντεκαίδεκα ταλάντων οὐσίας μοι κα-
 ταλειφθεῖσης τὸν μὲν οἶκον οὐκ ἐμίσθωσε, δέκα δ' ἔτη
 μετὰ τῶν συνεπιτρόπων διαχειρίσας πρὸς μὲν τὴν συμ-
 μορίαν ὑπὲρ παιδὸς ὄντος ἑμοῦ πέντε μναῖς συνετάξατ'

60 εἰσφέρειν, ὅσον περ Τιμόθεος ὁ Κόνωνος καὶ οἱ τα μέ-
 γιστα κεκτημένοι τιμήματα εἰσέφερον, χρόνον δὲ το-
 σοῦτον τὰ χρήματα ταῦτα ἐπιτροπεύσας, ὑπὲρ ὧν τη-
 λικαύτην αὐτὸς εἰσφορὰν ἡξίου εἰσφέρειν, ἐμοὶ μὲν τὸ
 καθ' αὐτὸν οὐδ' εἴκοσι μνῶν ἄξια παρέδωκε, μετὰ δ'
 ἐκείνων ὅλα τὰ κεφάλαια καὶ τὰς ἐπικαρπίας ἀπεστέ-
 ρηκεν. θέντες οὖν οἱ δικασταὶ τοῖς πᾶσι χρήμασιν οὐκ
 ἐφ' ὅσῳ μισθοῦσι τοὺς οἴκους τόκον, ἀλλ' ὅς ἦν ἐλά-
 χιστος, εὖρον τὸ σύμπαν πλεόν ἢ τριάκοντα τάλαντ'
 αὐτοὺς ἀποστεροῦντας· διὸ τούτῳ τῶν δέκα ταλάν-
 των ἐτίμησαν.

XXX.

ΠΡΟΣ ΟΝΗΤΟΡΑ ΕΞΟΥΛΗΣ Α.

ΥΠΟΘΕΣΙΣ.

"Αφοβος, μέλλοντος αὐτῷ Δημοσθένους τὰς τῆς ἐπιτροπῆς 863
 δίκας λαγχάνειν, ἐγνημεν Ὀνήτορος ἀδελφὴν ἐκδοθεῖσαν αὐτῷ
 ὑπὸ Τιμοκράτους τοῦ προτέρου ἀνδρός, ἐπειδὴ ἐκεῖνος ἐπί-
 κληρον λαμβάνειν ἐμελλε. μετὰ δὲ ταῦτα Ὀνήτωρ, ἥδη φεύ-
 γοντος Ἀφόβου τὴν τῆς ἐπιτροπῆς δίκην, ὥς ὁ ρήτωρ ἀπο-
 δείκνυσι, πλασάμενος ἀπόλειψιν τὴν ἀδελφὴν παρ' ἑαυτὸν
 ἀπήγαγεν. ἐπεὶ δὲ Ἄφοβος ἦλω, ἐπὶ τὴν οὐσίαν αὐτοῦ τὸν
 ρήτορα ἀφικνούμενον καὶ εἰς τὰ χωρία εἰσιόντα ἐξήλασεν
 Ὀνήτωρ, φάσκων τῆς ἀδελφῆς εἶναι τὰ χωρία, εἰς τὴν προῖκα
 ἀποτιμηθέντα. διόπερ ἐξούλης αὐτῷ δικάζεται ὁ Δημοσθέ-
 νης ὥς ἐκ τῶν Ἀφόβου πρότερον, νῦν δὲ ἑαυτῷ γεγεννημέ-
 νων, ἐξεληλαμένος, φάσκων οὐκ εἰληφέναι τὴν προῖκα Ἄφο-
 βον, ἀλλὰ τὴν γυναῖκα μόνον· τὴν γὰρ προῖκα μὴ βουλη-
 θῆναι Ὀνήτορα δοῦναι, διότι κινδυνεύοντα τὸν Ἄφοβον
 ἑώρα καὶ τὴν οὐσίαν αὐτοῦ. νῦν οὖν, φησὶ, πλαστή μὲν ἡ
 ἀπόλειψις, ὑπὲρ δὲ ὧν οὐκ εἴληφεν Ἄφοβος, τὸ χωρίον ἀπο-

τετίμηται ἐπὶ ἀποστερήσει τῶν ἐμῶν. τὸ δὲ τῆς ἐξούλης ὄνομα Ἀττικόν· ἐξέλλειν γὰρ ἔλεγον τὸ ἐξωθεῖν καὶ ἐκβάλλειν βίᾳ.

Περὶ πολλοῦ ποιούμεενος, ὃ ἄνδρες δικασταὶ, μήτε 864
 πρὸς Ἀφοβόν μοι συμβῆναι τὴν γενομένην διαφορὰν
 μήτε τὴν νῦν οὖσαν πρὸς Ὀνήτορα τουτονὶ, κηδεστὴν
 ὄντα αὐτοῦ, πολλὰ καὶ δίκαια προκαλεσάμενος ἀμφο-
 τέρους οὐδενὸς ἐδυνήθηεν τυχεῖν τῶν μετρίων, ἀλλ'
 εὗρηκα πολὺ τοῦτον ἐκείνου δυσκολώτερον καὶ μάλ-
 2 λον ἄξιον ὄντα δοῦναι δίκην. τὸν μὲν γὰρ οἰόμενος
 δεῖν ἐν τοῖς φίλοις διαδικάσασθαι τὰ πρὸς ἐμὲ καὶ μὴ
 λαβεῖν ὑμῶν πεῖραν οὐχ οἷός τ' ἐγενόμην πείσαι· τοῦ-
 3 τον δ' αὐτὸν αὐτῷ κελεύων γενέσθαι δικαστὴν, ἵνα
 μὴ παρ' ὑμῖν κινδυνεύσῃ, τοσοῦτον κατεφρονήθηεν
 ὥστ' οὐχὶ μόνον λόγου τυχεῖν οὐκ ἠξιώθηεν, ἀλλὰ καὶ
 ἐκ τῆς γῆς, ἣν Ἀφοβος ἐκέκτητο ὅτε ὠφλίσκανέ μοι
 τὴν δίκην, ὑβριστικῶς ὑπ' αὐτοῦ πάνυ ἐξεβλήθηεν.
 4 ἐπειδὴ οὖν συναποστειρεῖ τέ με τῶν ὄντων τῷ ἑαυτοῦ
 κηδεστῇ, πιστεύων τ' εἰς ὑμᾶς εἰσελήλυθε ταῖς αὐτοῦ
 παρασκευαῖς, ὑπόλοιπόν ἐστιν ἐν ὑμῖν πειραῖσθαι παρ'
 αὐτοῦ τῶν δικαίων τυγχάνειν. οἶδα μὲν οὖν, ὃ ἄνδρες
 δικασταὶ, ὅτι μοι πρὸς παρασκευὰς λόγων καὶ μάρτυ-
 ρας οὐ τάληθ' μαρτυρήσοντας ὁ ἄγών ἐστιν· ὅμως
 μέντοι τοσοῦτον οἶμαι διοίσειν τῷ δικαιότερα τούτου
 4 λέγειν ὥστ', εἰ καὶ τις ὑμῶν πρότερον τοῦτον ἠγεῖτο
 εἶναι μὴ πονηρὸν, ἔκ γε τῶν πρὸς ἐμὲ πεπραγμένων
 γινώσεται ὅτι καὶ τὸν παρεληλυθότα χρόνον ἐλάνθαν- 865
 νεν αὐτὸν κάκιστος ὢν καὶ ἀδικιώτατος ἀπάντων. ἀπο-
 δείξω γὰρ αὐτὸν οὐ μόνον τὴν προῖκ' οὐ δεδωκότα,
 ἧς φησι νῦν ἀποτετιμῆσθαι τὸ χωρίον, ἀλλὰ καὶ ἐξ
 ἀρχῆς τοῖς ἐμοῖς ἐπιβουλεύσαντα, καὶ πρὸς τούτοις
 τὴν μὲν γυναικ' οὐκ ἀπολελοιπυῖαν, ὑπὲρ ἧς ἐξήγαγέ

5 με ἐκ ταύτης τῆς γῆς, προῖστάμενον δ' ἐπ' ἀποστε-
ρήσει τῶν ἐμῶν Ἀφόβου καὶ τούτους ὑπομένοντα τοὺς
ἀγῶνας, οὕτω μεγάλους τεκμηρίους καὶ φανεροὺς ἐλέγ-
χοις ὥστ' ὑμᾶς ἅπαντας εἴσεσθαι σαφῶς ὅτι δικαίως
καὶ προσηκόντως οὗτος φεύγει ταύτην ὑπ' ἐμοῦ τὴν
δίκην. ὅθεν δὲ ῥᾶστα μαθήσεσθε περὶ αὐτῶν, ἐντεῦ-
θεν ὑμᾶς καὶ ἐγὼ πρῶτον πειράσομαι διδάσκειν.

6 Ἐγὼ γάρ, ὧς ἄνδρες δικασταί, πολλοὺς τε ἄλλους
Ἀθηναίων καὶ τοῦτον οὐκ ἐλάνθανον κακῶς ἐπιτρο-
πευόμενος, ἀλλ' ἦν καταφανὴς εὐθύς ἀδικούμενος· το-
σαῦται πραγματεῖαι καὶ λόγοι καὶ παρὰ τῷ ἄρχοντι καὶ
παρὰ τοῖς ἄλλοις ἐγίνοντο ὑπὲρ τῶν ἐμῶν. τό τε γὰρ
πλήθος τῶν καταλειφθέντων ἦν φανερόν, ὅτι τ'
ἀμίσθωτον τὸν οἶκον ἐποιοῦν οἱ διαχειριζόντες, ἵν'
αὐτοὶ τὰ χρήματα καρποῖντο, οὐκ ἄδηλον ἦν. ὥστ'
ἐκ τῶν γιγνομένων οὐκ ἔσθ' ὅστις οὐχ ἡγεῖτο τῶν εἰδό-
των δίκην με λήψεσθαι παρ' αὐτῶν, ἐπειδὴ τάχιςτ'

7 ἀνὴρ εἶναι δοκίμασθείην. ἐν οἷς καὶ Τιμοκράτης καὶ
Ὀνήτωρ ταύτην ἔχοντες διετέλεσαν τὴν διάνοιαν. τε-
κμήριον δὲ πάντων μέγιστον· οὗτος γὰρ ἐβουλήθη μὲν
Ἀφόβῳ δοῦναι τὴν ἀδελφὴν, ὁρῶν τῆς τ' αὐτοῦ πα-
τρῶας οὐσίας καὶ τῆς ἐμῆς οὐκ ὀλίγης αὐτὸν κύριον
γεγεννημένον, προέσθαι δὲ τὴν προῖκ' οὐκ ἐπίστευσεν, 866
ὥσπερ εἰ τὰ τῶν ἐπιτροπευόντων χρήματα ἀποτίμημα
τοῖς ἐπιτροπευομένοις καθεστάναι νομίζων. ἀλλὰ τὴν
μὲν ἀδελφὴν ἔδωκε, τὴν δὲ προῖκ' αὐτῷ Τιμοκράτης
ἐπὶ πέντ' ὀβολοῖς ὀφειλήσειν ὡμολόγησεν, ὧς πρότερον

8 ἡ γυνὴ συνοικοῦσα ἐτύγχανεν. ὀφλόντος δέ μοι τὴν
δίκην Ἀφόβου τῆς ἐπιτροπῆς καὶ οὐδὲν δίκαιον ποιεῖν
ἐθέλοντος, διαλύειν μὲν ἡμᾶς Ὀνήτωρ οὐδ' ἐπεχείρη-
σεν, οὐκ ἀποδεδωκὼς δὲ τὴν προῖκα, ἀλλ' αὐτὸς κύ-
ριος ὢν, ὥς ἀπολελοιπυίας τῆς ἀδελφῆς καὶ δοὺς κομί-

σασθαι δ' οὐ δυνάμενος, ἀποτιμήσασθαι φάσκων τὴν γῆν ἐξάγειν μ' ἐξ αὐτῆς ἐτόλμησε· τοσοῦτον καὶ ἐμοῦ
 9 καὶ ὑμῶν καὶ τῶν κειμένων νόμων κατεφρόνησεν. καὶ τὰ μὲν γενόμενα, καὶ δι' ἃ φεύγει τὴν δίκην καὶ περὶ ὧν οἴσεται τὴν ψῆφον, ταῦτ' ἐστὶν, ὧς ἄνδρες δικασταί· παρῆξομαι δὲ μάρτυρας πρῶτον μὲν αὐτὸν Τιμοκράτην, ὡς ὡμολόγησεν ὀφειλήσειν τὴν προῖκα καὶ τὸν τόκον ἀπεδίδου τῆς προικὸς Ἀφόβῳ κατὰ τὰς ὁμολογίας, ἔπειθ' ὡς αὐτὸς Ἀφοβος ὡμολόγει κομίζεσθαι τὸν τόκον παρὰ Τιμοκράτους. καὶ μοι λαβὲ τὰς μαρτυρίας.

ΜΑΡΤΥΡΙΑΙ.

- 10 Ἐξ ἀρχῆς μὲν τοίνυν ὁμολογεῖται μὴ δοθῆναι τὴν προῖκα μηδὲ γενέσθαι κύριον αὐτῆς Ἀφοβον. δῆλον δὲ καὶ ἐκ τῶν εἰκότων ὅτι τούτων ἔνεχ' ὧν εἴρηκα ὀφείλειν εἴλοντο μᾶλλον ἢ καταμῖξαι τὴν προῖκα εἰς τὴν οὐσίαν τὴν Ἀφόβου τὴν οὕτω κινδυνευθήσεσθαι μέλλουσαν. οὔτε γὰρ δι' ἀπορίαν οἶόν τ' εἶπεῖν ὡς οὐκ εὐθύς ἀπέδοσαν· Τιμοκράτει τε γὰρ ἐστὶν οὐσία πλέον ἢ δέκα ταλάντων, Ὀνήτορι τε πλέον ἢ τριάκοντα, ὥστ' 867
- 11 οὐκ ἂν διὰ τοῦτό γ' εἶεν οὐκ εὐθύς δεδωκότες· οὔτε κτήματα μὲν ἦν αὐτοῖς, ἀργύριον δ' οὐκ ἔτυχε παρὸν, ἢ γυνὴ δ' ἐχίρενε, διὸ πρᾶξαι ταῦτ' ἡπείχθησαν οὐχ ἅμα τὴν προῖκα διδόντες. ἀργυρίον τε γὰρ οὗτοι δανείζουσιν ἄλλοις οὐκ ὀλίγον, συνοικοῦσάν τε ταύτην, ἀλλ' οὐ χηρεύουσιν παρὰ Τιμοκράτους ἐξέδοσαν, ὥστ' οὐδ' ἂν ταύτην τὴν σκῆψιν εἰκότως αὐτῶν τις ἀποδέ-
- 12 ξαιτο. καὶ μὲν δὴ, ὧς ἄνδρες δικασταί, κάκεινο ἂν πάντες ὁμολογήσαιτε, ὅτι τοιοῦτο πρᾶγμα συναλλάττων ὅστισοῦν ἔλοιτ' ἂν ἐτέρῳ μᾶλλον ὀφείλειν ἢ κηδεσθῆναι τὴν προῖκα μὴ ἀποδοῦναι. μὴ διαλυσάμενος μὲν γὰρ

ἔσται χρήστης ἄδηλος εἶτ' ἀποδώσει δικαίως εἴτε μὴ, μετὰ δὲ τῆς γυναικὸς τὰκείνης ἀποδοὺς οἰκεῖος καὶ κη-
 13 δεστῆς· ἐν οὐδεμιᾷ γὰρ ἔστιν ὑποψία τὰ δίκαια πάντα ποιήσας. ὥσθ' οὕτω τοῦ πράγματος ἔχοντος, καὶ τού-
 των οὐδὲ καθ' ἐν ὧν εἶπον ὀφείλειν ἀναγκασθέντων, οὐδὲ βουληθέντων ἂν, οὐκ ἔστ' εἰπεῖν ἄλλην πρόφα-
 σιν δι' ἣν οὐκ ἀπέδοσαν, ἀλλ' ἀνάγκη ταύτην εἶναι τὴν αἰτίαν, δι' ἣν δοῦναι τὴν προῖκ' οὐκ ἐπίστευσαν.

14 Ἐγὼ τοίνυν ὁμολογουμένως οὕτω ταῦτ' ἐξελέγ-
 χων, ὥς οὐδ' ὕστερον ἀπέδοσαν, οἶμαι ῥαδίως ἐπιδεί-
 ξειν ἐξ αὐτῶν τῶν πεπραγμένων, ὥσθ' ὑμῖν γενέσθαι φανερόν ὅτι, καὶ εἰ μὴ ἐπὶ τούτοις, ἀλλ' ἐπὶ τῷ διὰ
 ταχέων ἀποδοῦναι τὰργύριον εἶχον, οὐκ ἂν ποτ' ἀπέ-
 15 δοσαν οὐδ' ἂν προεῖντο· τοιαύτας ἀνάγκας εἶχεν αὐ-
 τοῖς τὸ πρᾶγμα. δύο μὲν γὰρ ἔστιν ἔτη τὰ μεταξὺ τοῦ
 συνοικῆσαι τε τὴν γυναῖκα καὶ φῆσαι τούτους πεποι-
 ῆσθαι τὴν ἀπόλειψιν· ἐγγήματο μὲν γὰρ ἐπὶ Πολυζήλου 868
 ἄρχοντος σκιροφοριῶνος μηνὸς, ἡ δ' ἀπόλειψις ἐγράφη
 ποσειδεῶνος μηνὸς ἐπὶ Τιμοκράτους· ἐγὼ δ' εὐθέως
 μετὰ τοὺς γάμους δοκιμασθεῖς ἐνεκάλουν καὶ λόγον
 ἀπῆτουν καὶ πάντων ἀποστερούμενος τὰς δίκας ἐλάγ-
 16 χανον ἐπὶ τοῦ αὐτοῦ ἄρχοντος. ὁ δὲ χρόνος οὗτος
 ὀφειλῆσαι μὲν ἐνδέχεται κατὰ τὰς ὁμολογίας, ἀποδοῦ-
 ναι δ' οὐκ ἔχει πίστιν. ὅς γὰρ διὰ ταῦτ' ἐξ ἀρχῆς ὀφεί-
 λειν εἴλετο καὶ τόκον φέρειν, ἵνα μὴ κινδυνεύοι ἢ
 προῖξ μετὰ τῆς ἄλλης οὐσίας, πῶς οὗτος ἂν ἀπέδωκεν
 ἤδη τὴν δίκην φεύγοντος; ὅς εἰ καὶ τότε ἐπίστευσε, τη-
 νικαῦτ' ἂν ἀπολαβεῖν ἐζήτησεν. οὐκ ἔνεστι δὴπουθεν,
 17 ὧ ἄνδρες δικασταί. ἀλλὰ μὲν ὥς ἐγγήματο μὲν ἡ γυνή
 καθ' ὃν ἐγὼ λέγω χρόνον, ἀντίδικοι δ' ἡμεῖς ἤδη πρὸς
 ἀλλήλους ἐν τῷ μεταξὺ χρόνῳ κατέστημεν, ὕστερον
 δ' ἢ ἐγὼ τὴν δίκην ἔλαχον τὴν ἀπόλειψιν οὗτοι πρὸς

τὸν ἄρχοντ' ἀπεγράψαντο, λαβέ μοι καθ' ἕκαστον ταύτας τὰς μαρτυρίας.

ΜΑΡΤΥΡΙΑΙ.

Μετὰ τοίνυν τοῦτον τὸν ἄρχοντα Κηφισόδωρος, Χίων. ἐπὶ τούτων ἐνεκάλουν δοκιμασθεῖς, ἔλαχον δὲ τὴν δίκην ἐπὶ Τιμοκράτους. λαβέ μοι ταύτην τὴν μαρτυρίαν.

ΜΑΡΤΥΡΙΑ.

18 Ἀνάγνωθι δὲ καὶ ταύτην τὴν μαρτυρίαν.

ΜΑΡΤΥΡΙΑ.

Δῆλον μὲν τοίνυν καὶ ἐκ τῶν μεμαρτυρημένων ὅτι τὴν προῖκ' οὐ δόντες, ἀλλ' ἐπὶ τῷ διασώζειν Ἀφόβῳ τὴν οὐσίαν ταῦτα τολμῶσι πράττειν. οἱ γὰρ ἐν τοσοῦτῳ χρόνῳ καὶ ὀφειλῆσαι καὶ ἀποδοῦναι καὶ οὐ κομίσασθαι καὶ τὴν γυναικ' ἀπολιπεῖν καὶ τὸ χωρίον ἀποτιμήσασθαι φασι, πῶς οὐ φανερόν ὅτι προ- 869
στέρησαί με ζητοῦσιν; ὥς δὲ καὶ ἐξ ὧν αὐτὸς οὗτος καὶ Τιμοκράτης καὶ Ἀφοβος ἀπεκρίναντο, οὐχ οἷόν τ' ἀποδεδοῦσθαι τὴν προῖκα, ταῦτ' ἤδη πειράσομαι διδάσκειν ὑμᾶς. ἐγὼ γὰρ, ὧς ἄνδρες δικασταί, τούτων ἕκαστον ἡρόμην πολλῶν ἐναντίον μαρτύρων, Ὀνήτορα μὲν καὶ Τιμοκράτην, εἰ τινες εἶεν μάρτυρες ὧν ἐναντίον τὴν προῖκ' ἀπέδοσαν, αὐτὸν δ' Ἀφοβον, εἰ τινες
20 παρῆσαν ὅτ' ἀπελάμβανεν. καὶ μοι πάντες ἀπεκρίναντο καθ' ἕκαστον ὅτι οὐδεὶς μάρτυς παρείη, κομίζοιτο δὲ λαμβάνων καθ' ὅποσονοῦν δέοιτ' Ἀφοβος παρ' αὐτῶν. καίτοι τῷ τοῦτο ὑμῶν πιστὸν, ὥς ταλάντου τῆς προικὸς οὔσης ἄνευ μαρτύρων Ὀνήτωρ καὶ Τιμοκράτης Ἀφόβῳ τοσοῦτον ἀργύριον ἐνεχείρισαν; ὧ μὴ

ὅτι τοῦτον τὸν τρόπον, ἀλλ' οὐδὲ μετὰ πολλῶν μαρτύ-
 ρων ἀποδιδούς εἰκῇ τις ἂν ἐπίστευσεν, ἵν' εἰ τις γί-
 γνοιτο διαφορὰ, κομίσασθαι ῥαδίως παρ' ὑμῶν δύ-
 21 νηται. μὴ γὰρ ὅτι πρὸς τοῦτον τοιοῦτον ὄντα, ἀλλ'
 οὐδὲ πρὸς ἄλλον οὐδ' ἂν εἰς οὐδένα τοιοῦτο συνάλ-
 λαγμα ποιούμενος ἀμαρτύρως ἂν ἔπραξεν· ἀλλὰ τῶν
 τοιούτων ἔνεκα καὶ γάμους ποιοῦμεν καὶ τοὺς ἀναγ-
 καιοτάτους παρακαλοῦμεν, ὅτι οὐ πάρεργον, ἀλλ'
 ἀδελφῶν καὶ θυγατέρων βίους ἐγχειρίζομεν, ὑπὲρ ὧν
 22 τὰς ἀσφαλείας μάλιστα σκοποῦμεν. εἰκὸς τοίνυν καὶ
 τοῦτον, ὧνπερ ἐναντίον ὀφείλειν ὁμολόγησε καὶ τὸν
 τόκον οἶσιν, τῶν αὐτῶν τούτων παρόντων διαλύσα-
 σθαι πρὸς Ἄφροβον, εἶπερ ὥς ἀληθῶς ἀπεδίδου τὴν 870
 προῖκ' αὐτῷ. τοῦτον μὲν γὰρ τὸν τρόπον πράξας ὅλου
 τοῦ πράγματος ἀπηλλάττετο, μόνος μόνῳ δ' ἀποδιδούς
 τοὺς ἐπὶ ταῖς ὁμολογίαις παραγενομένους ὥς κατ' ὀφεί-
 23 λοντος ἂν αὐτοῦ μάρτυρας ὑπελείπετο. νῦν τοίνυν
 τοὺς μὲν ὄντας οἰκείους καὶ βελτίους αὐτῶν οὐκ ἐδύ-
 ναντο πείσαι τὴν προῖκ' ἀποδεδωκέναι σφᾶς μαρτυ-
 ρεῖν, ἑτέρους δ' εἰ παρέχοντο μάρτυρας μηδὲν γένει
 προσήκοντας, οὐκ ἂν ἡγοῦνθ' ὑμᾶς αὐτοῖς πιστεύειν.
 ἔτι δ' ἀθρόαν μὲν φάσκοντες δεδωκέναι τὴν προῖκ'
 ἤδεσαν ὅτι τοὺς ἀπενεγκόντας οἰκέτας ἐξαιτήσομεν,
 οὓς μὴ γεγεννημένης τῆς δόσεως παραδοῦναι μὴ θέ-
 λοντες ἠλέγχοντ' ἂν· εἰ δ' αὐτοὶ μόνοι μόνῳ τοῦτον
 τὸν τρόπον ἀποδεδωκέναι λέγοιεν, ἐνόμιζον οὐκ ἔλεγ-
 24 χθῆσεσθαι. διὰ τοῦτο τοῦτον εἶλοντο ἐξ ἀνάγκης
 ψεύδεσθαι τὸν τρόπον. τοιαύταις τέχναις καὶ πανουρ-
 γίαις, ὥς ἀπλοῖ τινὲς εἶναι δόξοντες, ἡγοῦνται ῥαδίως
 ὑμᾶς ἐξαπατήσιν, ἀπλῶς οὐδ' ἂν μικρὸν ὑπὲρ τῶν
 διαφερόντων, ἀλλ' ὥς οἷόν τε ἀκριβέστατα πράξαντες.

λαβὲ τὰς μαρτυρίας αὐτοῖς ὧν ἐναντίον ἀπεκρίναντο, καὶ ἀνάγνωθι.

ΜΑΡΤΥΡΙΑΙ.

- 25 Φέρε δὴ, ὦ ἄνδρες δικασταί, καὶ τὴν γυναῖκα ὑμῖν ἀποδείξω λόγῳ μὲν ἀπολελοιπυῖαν, ἔργῳ δὲ συν-
οικοῦσαν Ἀφόβῳ· νομίζω γὰρ, ἂν τοῦτ' ἀκριβῶς μά-
θητε, μᾶλλον ὑμᾶς τούτοις μὲν ἀπιστήσειν, ἐμοὶ δ'
ἀδικουμένῳ τὰ δίκαια βοηθήσειν. μάρτυρας δὲ τῶν
μὲν ὑμῖν παρῆξομαι, τῶν δ' ἐπιδείξω μεγάλα τεκμήρια
26 καὶ πίστεις ἱκανάς. ἐγὼ γὰρ, ὦ ἄνδρες δικασταί, μετὰ 871
τὸ γεγράφθαι παρὰ τῷ ἄρχοντι ταύτην τὴν γυναῖκα
ἀπολελοιπυῖαν καὶ τὸ φάσκειν Ὀνήτορ' ἀντὶ τῆς προι-
κὸς ἀποτετιμῆσθαι τὸ χωρίον ὁρῶν Ἀφοβὸν ὁμοίως
ἔχοντα καὶ γεωργοῦντα τὴν γῆν καὶ τῇ γυναικὶ συν-
κοῦντα, σαφῶς ἤδειν ὅτι λόγος ταῦτα καὶ παραγωγὴ
27 τοῦ πράγματός ἐστι. βουλόμενος δ' ἐμφανῆ ποιῆσαι
ταῦτα πᾶσιν ὑμῖν, ἐξελέγχειν αὐτὸν ἡξίου ἐναντίον
μαρτύρων, εἰ μὴ φάσκοι ταῦθ' οὕτως ἔχειν, καὶ παρ-
εδίδουν οἰκέτην εἰς βάσανον, ὃς συνῆδει πάντ' ἀκρι-
βῶς· ὃν ἔλαβον κατὰ τὴν ὑπερημερίαν ἐκ τῶν Ἀφό-
βου. οὗτος δ' ἐμοῦ ταῦτ' ἀξιώσαντος περὶ μὲν τοῦ συν-
οικεῖν Ἀφόβῳ τὴν ἀδελφὴν ἔφρευγε τὴν βάσανον· ὥς
δ' οὐκ ἐκεῖνος ἐγεώργει τὴν γῆν, οὐκ ἐδύνατ' ἀρνη-
θῆναι διὰ τὴν περιφάνειαν, ἀλλὰ προσωμολόγησεν.
28 οὐ μόνον δ' ἐκ τούτων ἦν ῥάδιον γινῶναι ὅτι καὶ συν-
ῶκει τῇ γυναικὶ καὶ τὸ χωρίον ἐκέκτητο ἔτι πρὶν γε-
νέσθαι τὴν δίκην, ἀλλὰ καὶ ἐξ ὧν ὀφλῶν διεπράξατο
περὶ αὐτῶν. ὥς γὰρ οὐκ ἀποτετιμῆκα, ἀλλ' ἐμῶν
ἐσομένων κατὰ τὴν δίκην, ἃ μὲν οἶόν τ' ἦν ἐξενεγκεῖν,
ᾧχετο λαβὼν, τοὺς καρποὺς καὶ τὰ σκεύη τὰ γεωρ-
γικὰ πάντα πλὴν τῶν πιθακνῶν· ἃ δ' οὐχ οἶόν τ' ἦν

ἀνελεῖν, ἐξ ἀνάγκης ὑπέλιπεν, ὥστ' ἐγγενέσθαι τούτῳ
 29 νῦν αὐτῆς τῆς γῆς ἀμφισβητεῖν. καίτοι δεινὸν τὸν μὲν
 λέγειν ὡς ἀπετιμῆσατο τὸ χωρίον, τὸν δ' ἀποτετιμη-
 κότα φαίνεσθαι γεωργοῦντα, καὶ φάσκειν μὲν ἀπολε-
 λοιπέναι τὴν ἀδελφὴν, ὑπὲρ αὐτῶν δὲ τούτων φανε-
 ρὸν εἶναι φεύγοντα τοὺς ἐλέγχους, καὶ τὸν μὲν οὐ συν-
 οικοῦντα, ὡς οὗτός φησι, καὶ τοὺς καρπούς καὶ τὰ 872
 ἐκ τῆς γεωργίας ἅπαντ' ἐξενεγκεῖν, τὸν δ' ὑπὲρ τῆς
 ἀπολελοιπυίας πράττοντα, ὑπὲρ ἧς ἀποτετιμῆσθαί φη-
 σι τὸ χωρίον, φαίνεσθαι μὴδ' ὑπὲρ ἐνὸς τούτων ἀγα-
 30 νακτοῦντα, ἀλλ' ἡσυχίαν ἔχοντα. ταῦτ' οὐ πολλὴ πε-
 ριφάνειά ἐστι; ταῦτ' οὐχ ὁμολογουμένη προστασία;
 φήσειέ γ' ἄν τις, εἰ διαλογίζοιτο ὀρθῶς ἕκαστ' αὐτῶν.
 ὡς τοίνυν ὁμολόγει μὲν ἐκείνους γεωργεῖν πρὶν γενέ-
 σθαι τὴν δίκην ἐμοὶ πρὸς αὐτόν, ὑπὲρ δὲ τοῦ μὴ συν-
 οικεῖν τὴν ἀδελφὴν οὐκ ἠθέλησε ποιήσασθαι τὴν
 βάσανον, ἣ δὲ γεωργία ἐξεσκευάσθη μετὰ τὴν δίκην
 πλὴν τῶν ἐγγείων, λαβὲ ταύτας τὰς μαρτυρίας καὶ
 ἀνάγνωθι.

ΜΑΡΤΥΡΙΑΙ.

31 Ἐμοὶ τοίνυν τοσούτων ὑπαρχόντων τεκμηρίων,
 οὐχ ἥκιστ' αὐτὸς ἐδειξεν Ὀνήτωρ ὅτι οὐκ ἀληθινὴν
 ἐποιήσατο τὴν ἀπόλειψιν. ὧ γὰρ προσῆκε χαλεπῶς
 φέρειν, εἰ τὴν προῖκα δοὺς, ὡς φησιν, ἀντ' ἀργυρίου
 χωρίον ἀμφισβητούμενον ἀπελάμβανεν, οὗτος οὐχ ὡς
 διάφορος οὐδ' ὡς ἀδικούμενος, ἀλλ' ὡς οἰκειύτατος
 πάντων τὴν πρὸς ἐμὲ δίκην αὐτῷ συνηγωνίζετο. κάμει
 μὲν συναποστερεῖσθαι μετ' ἐκείνου τῶν πατρῶων ἐπε-
 χείρησε, καθ' ὅσον αὐτὸς οἷός τε ἦν, ὑφ' οὗ κακὸν οὐδ'
 ὅτιοῦν ἦν πεπονθώς. Ἀφόβῳ δ', ὃν ἀλλότριον εἶναι
 προσῆκε νομίζειν, εἴ τι τούτων ἀληθὲς ἦν ὧν νῦν λέ-

γουσι, καὶ τὰ μὰ πρὸς τοῖς ἐκείνου περιποιεῖν ἐξήτησεν.
 32 καὶ οὐ μόνον ἐνταῦθα τοῦτ' ἐποίησεν, ἀλλὰ καὶ κατε-
 γνωσμένης ἤδη τῆς δίκης ἀναβὰς ἐπὶ τὸ δικαστήριον
 ἐδεῖτο ἰκετεύων ὑπὲρ αὐτοῦ καὶ ἀντιβολῶν καὶ δά-
 κρυσι κλάων ταλάντου τιμῆσαι, καὶ τούτου αὐτὸς ἐγί- 873
 γνετ' ἐγγυητής. καὶ ταῦθ' ὁμολογούμενα μὲν ἐστὶ πολ-
 λαχόθεν· οἱ τε γὰρ ἐν τῷ δικαστηρίῳ τότε δικάζοντες
 καὶ τῶν ἔξωθεν παρόντων πολλοὶ συνίσασιν· ὅμως δὲ
 καὶ μάρτυρας ὑμῖν παρέξομαι. καὶ μοι λαβὲ ταύτην
 τὴν μαρτυρίαν.

ΜΑΡΤΥΡΙΑ.

33 Ἔτι τοίνυν, ὧς ἄνδρες δικασταὶ, καὶ τεκμηρίῳ με-
 γάλῳ γνωῖναι ῥάδιον ὅτι τῇ ἀληθείᾳ συνώκει καὶ οὐ-
 δέπω καὶ τήμερον ἀπολέλοιπεν. αὕτη γὰρ ἡ γυνὴ πρὶν
 μὲν ὥς Ἀφοβὸν ἐλθεῖν μίαν ἡμέραν οὐκ ἐχῆρευσεν, ἀλλὰ
 παρὰ ζῶντος Τιμοκράτους ἐκείνῳ συνώκησε, νῦν δ' ἐν
 τρισὶν ἔτεσιν ἄλλῳ συνοικοῦσ' οὐδενὶ φαίνεται. καίτοι
 τῷ πιστὸν, ὥς τότε μὲν, ἵνα μὴ κηρεύσειε, παρ' ἀνδρὸς
 ὥς ἄνδρα ἐβάδιξε, νῦν δ', εἴπερ ὥς ἀληθῶς ἀπολέλοι-
 πε, τοσοῦτον ἂν χρόνον κηρεύουσ' ἠνείχετο ἐξὸν ἄλ-
 λῳ συνοικεῖν, τοῦ τε ἀδελφοῦ κεκτημένου τοσαύτην
 34 οὐσίαν, αὐτὴ τε ταύτην ἔχουσα τὴν ἡλικίαν; οὐκ ἔχει
 ταῦτ' ἀλήθειαν, ὧς ἄνδρες δικασταὶ, πιθανήν, ἀλλὰ
 λόγοι ταῦτ' εἰσὶ, συνοικεῖ δ' ἡ γυνὴ φανερώς καὶ οὐκ
 ἐπικρύπτεται τὸ πρᾶγμα. παρέξομαι δ' ὑμῖν Πασι-
 φῶντος μαρτυρίαν, ὃς ἀρρωστοῦσαν αὐτὴν θεραπεύων
 ἑώρα παρακαθήμενον Ἀφοβὸν ἐπὶ τούτου τοῦ ἄρχον-
 τος, ἥδη τούτῳ ταυτησί τῆς δίκης εἰληγμένης. καὶ μοι
 λαβὲ τὴν Πασιφῶντος μαρτυρίαν.

ΜΑΡΤΥΡΙΑ.

35 Ἐγὼ τοίνυν εἰδὼς, ὧς ἄνδρες δικασταὶ, καὶ μετὰ

τὴν δίκην τοῦτον εὐθὺς ἀποδεδεγμένον τὰ ἐκ τῆς οὐ-
κίας τῆς Ἀφοβου χρήματα, καὶ κύριον τῶν τ' ἐκείνου
καὶ τῶν ἐμῶν ἀπάντων γεγεννημένον, καὶ συνοικοῦσαν 874
αὐτῷ τὴν γυναῖκα σαφῶς ἐπιστάμενος, τρεῖς θεραπαί-
νας ἐξήγησα αὐτόν, αἱ συνοικοῦσάν τε τὴν γυναῖκα ἥδε-
σαν καὶ τὰ χρήματα ὅτι παρὰ τούτοις ἦν, ἵνα μὴ λόγοι
36 μόνον, ἀλλὰ καὶ βάσανοι περὶ αὐτῶν γίννοιτο. οὗ-
τος δ' ἐμοῦ προκαλεσαμένου ταῦτα καὶ πάντων τῶν
παρόντων δίκαια λέγειν με ἀποφηναμένων οὐκ ἠθέ-
λησεν εἰς τοῦτο τὰκριβὲς καταφυγεῖν, ἀλλ' ὥσπερ ἐτέ-
ρων τινῶν ὄντων περὶ τῶν τοιούτων σαφεστέρων
ἐλέγχων ἢ βασάνων καὶ μαρτυριῶν, οὔτε μάρτυρας
παρεχόμενος τὴν προῖκα ὡς ἀποδέδωκεν, οὔτ' εἰς βά-
σανον ἐκδιδούς τὰς συνειδυίας περὶ τοῦ μὴ συνοικεῖν
τὴν ἀδελφὴν, ὅτι ταῦτ' ἠξίου, ὑβριστικῶς πάνυ καὶ
προπηλακιστικῶς οὐκ εἶα με αὐτῷ διαλέγεσθαι. τού-
του γένοιτ' ἂν τις σχετλιώτερος ἄνθρωπος, ἢ μᾶλλον
ἐκὼν τὰ δίκαι' ἀγνοεῖν προσποιούμενος; λαβὲ δ' αὐτὴν
τὴν πρόκλησιν καὶ ἀνάγνωθι.

ΠΡΟΚΛΗΣΙΣ.

37 Ὑμεῖς τοίνυν καὶ ἰδίᾳ καὶ δημοσίᾳ βάσανον ἀκρι-
βεστάτην πασῶν πίστεων νομίζετε, καὶ ὅπου ἂν δοῦλοι
καὶ ἐλεύθεροι παραγένωνται, δέη δ' εὐρεθῆναι τὸ ζη-
τούμενον, οὐ χρῆσθε ταῖς τῶν ἐλευθέρων μαρτυρίαις,
ἀλλὰ τοὺς δούλους βασανίζοντες οὕτω ζητεῖτε τὴν ἀλή-
θειαν εὐρεῖν, εἰκότως, ὃ ἄνδρες δικασταί. τῶν μὲν
γὰρ μαρτυρησάντων ἤδη τινὲς οὐ τὰληθῆ μαρτυρῆσαι
ἔδοξαν· τῶν δὲ βασανισθέντων οὐδένας πώποτ' ἐξη-
λέγχθησαν, ὡς οὐκ ἀληθῆ τὰ ἐκ τῆς βασάνου εἶπον.
38 οὗτος δὲ τηλικαῦτα δίκαια φυγὼν καὶ σαφεῖς οὕτω 875
καὶ μεγάλους ἐλέγχους παραλιπὼν, Ἀφοβον παρεχό-

μενος μάρτυρα καὶ Τιμοκράτην, τὸν μὲν ὥς ἀποδέδω-
κε τὴν προῖκα, τὸν δ' ὥς ἀπείληφεν, ἀξιῶσει πιστεύε-
σθαι παρ' ὑμῖν, ἀμάρτυρον τὴν πρὸς τούτους πρᾶξιν
γεγενῆσθαι προσποιούμενος· τοσαύτην ὑμῶν εὐή-
39 θειαν κατέγνωνκεν. ὅτι μὲν τοίνυν οὐτ' ἀληθῆ οὐτ'
ἀληθείᾳ εἰκότα λέξουσιν, καὶ ἐκ τοῦ ἐξ ἀρχῆς αὐτοὺς
ὁμολογεῖν τὴν προῖκα μὴ δοῦναι, καὶ ἐκ τοῦ πάλιν
ἄνευ μαρτύρων ἀποδεδωκέναι φάσκειν, καὶ ἐκ τοῦ τὸν
χρόνον μὴ ἐγχωρεῖν ἀμφισβητουμένης ἤδη τῆς οὐσίας
ἀποδοῦναι τὰργύριον, καὶ ἐκ τῶν ἄλλων ἀπάντων ἱκα-
νῶς ἀποδεδείχθαι μοι νομίζω.

XXXI.

ΠΡΟΣ ΟΝΗΤΟΡΑ ΕΞΟΥΛΗΣ Β.

ΥΠΟΘΕΣΙΣ.

Παραλελειμμένα τινὰ ἐν τῷ προτέρῳ λόγῳ διὰ τούτου προσ-
τίθησιν, ὥς καὶ αὐτὸς ἐπισημαίνεται, καὶ δὴ καὶ πρὸς τινὰς
ἀντιρρήσεις ἴσταιται.

Περὶ δὲ τῶν λόγων τούτων προειρήκαμεν ὅτι πολλοὶ
φασιν αὐτοὺς ὑπὸ Ἰσαίου συντεθῆναι, τοῦ ρήτορος ἀπι-
στοῦντες εἶναι διὰ τὴν ἡλικίαν, οἱ δὲ γε, εἰ μὴ τοῦτο, διωρθῶ-
σθαί γε ὑπὸ τοῦ Ἰσαίου· εἰκότασι γὰρ τοῖς ἐκείνου λόγοις.
θαυμαστὸν δ' οὐδὲν, εἰ τὸν διδάσκαλον ἐμιμήσατο καὶ μη-
δέπω πρὸς τὸ τέλειον ἦκων ἐπὶ τὸν ἐκείνου χαρακτήρα με-
τῇ τέως.

Ὁ παρέλιπον ἐν τῷ προτέρῳ λόγῳ τεκμήριον, οὐδε- 876
νὸς τῶν προειρημένων ἔλαττον, τοῦ μὴ δεδωκέναι τὴν
προῖκα τούτους Ἀφρόβῳ, τοῦτο πρῶτον εἰπὼν μετὰ
τούτο καὶ περὶ ᾧ οὗτος ἐψευσται πρὸς ὑμᾶς ἐξελέγχειν

αὐτὸν πειράσομαι. οὗτος γὰρ, ὃ ἄνδρες δικασταί, τὸ
 πρῶτον ὅτε τῶν Ἀφόβου διενοεῖτο ἀμφισβητεῖν, οὐχὶ
 τάλαντον ἔφη τὴν προῖχ', ὥσπερ νυνὶ, ἀλλ' ὀγδοήκοντα
 μνᾶς δεδωκέναι, καὶ τίθησιν ὄρους ἐπὶ μὲν τὴν οἰκίαν
 δισχιλίων, ἐπὶ δὲ τὸ χωρίον ταλάντου, βουλόμενος μὴ
 2 μόνον τοῦτο, ἀλλὰ καὶ κείνην διασώζειν αὐτῷ. γενομέ-
 νης δέ μοι τῆς δίκης πρὸς αὐτὸν, ἰδὼν ὡς διέκεισθ'
 ὑμεῖς πρὸς τοὺς λίαν ἀναιδῶς ἀδικοῦντας, ἔνουνος γί-
 γνεται, καὶ δεινὰ πάσχειν ἡγήσατο δόξειν ἐμὲ τοσοῦ-
 των χρημάτων ἀπεστερημένον, εἰ μὴδ' ὅτι οὖν ἔξοιμι
 τῶν Ἀφόβου λαβεῖν τοῦ τὰ μὰ ἔχοντος, ἀλλ' ὑπὸ τού-
 3 του κωλυόμενος φανερὸς γενήσομαι. καὶ τί ποιεῖ; τοὺς
 ὄρους ἀπὸ τῆς οἰκίας ἀφαιρεῖ, καὶ τάλαντον μόνον εἶ-
 ναι τὴν προῖκά φησιν, ἐν ᾧ τὸ χωρίον ἀποτετιμῆσθαι.
 καί τοι δηλὸν ὅτι τοὺς ἐπὶ τῆς οἰκίας ὄρους εἰ δικαίους
 ἔθηκε καὶ ὄντως ἀληθεῖς, δικαίους καὶ τοὺς ἐπὶ τοῦ
 χωρίου τέθεικεν· εἰ δ' εὐθὺς ἀδικεῖν βουλόμενος ψευ-
 δεῖς ἔθηκεν ἐκείνους, εἰκὸς καὶ τούτους οὐκ ἀληθεῖς
 4 ὑπάρχειν. τοῦτο τοίνυν οὐκ ἐξ ὧν ἐγὼ δεδήλωκα λό- 877
 γων δεῖ σκοπεῖν, ἀλλ' ἐξ ὧν αὐτὸς οὗτος διεπράξατο·
 οὐδ' ὑφ' ἐνὸς γὰρ ἀναγκασθεὶς ἀνθρώπων αὐτὸς ἀνεῖ-
 λε τοὺς ὄρους, ἔργῳ φανερὸν ποιήσας ὅτι ψεύδεται.
 καὶ ταῦθ' ὡς ἀληθῆ λέγω, τὸ μὲν χωρίον καὶ νῦν οὗ-
 τός φησιν ἀποτετιμῆσθαι ταλάντου, τὴν δ' οἰκίαν
 ὡς προσωρίσατο δισχιλίων καὶ πάλιν τοὺς ὄρους ἀνεῖ-
 λε γενομένης τῆς δίκης, τοὺς εἰδότας ὑμῖν μάρτυρας
 παρέξομαι. καὶ μοι λαβὲ τὴν μαρτυρίαν.

ΜΑΡΤΥΡΙΑ.

5 Δῆλον τοίνυν ὅτι δισχιλίων μὲν ὠρισμένος τὴν
 οἰκίαν, ταλάντου δὲ τὸ χωρίον, ὡς ὀγδοήκοντα μνᾶς
 δεδωκὼς ἔμελλεν ἀμφισβητήσῃν. μεῖζον οὖν ἂν τι

γένοιτο τεκμήριον ὑμῖν τοῦ μηδὲν ἀληθὲς νῦν λέγειν τοῦτον ἢ εἰ φανείη μὴ ταῦτ' ἀλέγων τοῖς ἐξ ἀρχῆς περὶ τῶν αὐτῶν; ἐμοὶ μὲν γὰρ οὐδὲν ἂν δοκεῖ τούτου μεῖζον εὐρεθῆναι.

- 6 Σκέψασθε τοίνυν τὴν ἀναίδειαν, ὃς ἐν ὑμῖν ἐτόλμησεν εἰπεῖν ὥς οὐκ ἀποστερεῖ με ὅσῳ πλείονος ἄξιόν ἐστι ταλάντου, καὶ ταῦτ' αὐτὸς τιμήσας οὐκ ἄξιον εἶναι πλείονος. τί γὰρ βουλόμενος δισχιλίῳν προσωρίσω τὴν οἰκίαν, ὅτε τὰς ὀγδοήκοντα μναῖς ἐνεκάλεις, εἴ γε τὸ χωρίον ἄξιον ἦν πλείονος, ἀλλ' οὐκ ἐπὶ τούτῳ
- 7 τὰς δισχιλίας ἐτίθεις; ἢ ὅταν μὲν σοι δοκῇ πάντα τὰ Ἀφόβου διασώζειν, τό τε χωρίον ἔσται ταλάντου μόνον ἄξιον, καὶ τὴν οἰκίαν ἐν δισχιλίαις προσέξεις, ἢ τε προῖξ ὀγδοήκοντα μναῖ γενήσονται, καὶ ἀξιώσεις ἔχειν ἀμφοτέρα. ὅταν δέ σοι μὴ συμφέρῃ, τάναντία πάλιν ἢ μὲν οἰκία ταλάντου, διότι νῦν ἐγὼ ταύτην ἔχω, τοῦ δὲ χωρίου τὸ περιὸν οὐκ ἐλάττονος ἢ δυοῖν ἄξιον, ἵν' 878
- 8 ἐγὼ δοκῶ βλάπτειν τοῦτον, οὐκ ἀποστερεῖσθαι. ὅρῳ ὥς ὑποκρίνει μὲν δεδωκέναι τὴν προῖκα, φαίνει δὲ κατ' οὐδ' ὄντινου ἑνὸς τρόπου δεδωκώς; τὰ γὰρ ἀληθῆ καὶ μὴ κακουροῦμένα τῶν πραγμάτων ἀπλῶς, οἷ' ἂν ἐξ ἀρχῆς πραχθῇ, τοιαῦτ' ἐστί· σὺ δὲ τοῦναντίον ἐξελέγχει πράξας εἰς τὴν καθ' ἡμῶν ὑπηρεσίαν.
- 9 Ἄξιον τοίνυν καὶ τὸν ὅρκον, ὁποῖόν τιν' ἂν ὥμοσεν, εἴ τις ἔδωκεν, ἐκ τούτων ἰδεῖν. ὃς γὰρ ὀγδοήκοντα μναῖς ἔφη τὴν προῖκ' εἶναι, εἰ τότ' αὐτῷ τις ἔδωκεν, ὁμόσαντι ταῦτ' ἀληθῆ λέγειν, κομίσασθαι, τί ἐποίησεν ἄν; ἢ δῆλον ὅτι ὥμοσε· τί γὰρ καὶ λέγων οὐ φήσῃ τότ' ἂν ὁμόσαι, νῦν γε τοῦτ' ἀξιῶν; οὐκοῦν ὅτι γ' ἐπιώρκησεν ἄν, ἑαυτὸν ἐξελέγχει· νῦν γὰρ οὐκ ὀγδοήκοντα μναῖς, ἀλλὰ τάλαντον δεδωκέναι φησίν. τί μάλλον ἂν οὖν εἰκότως τις αὐτὸν ἐκεῖνα ἐπιορκεῖν ἢ τὰδ'

ἡγοῖτο; ἢ τίνα τις δικαίως ἂν ἔχοι περὶ τούτου δια-
νοίαν τοῦ ῥαδίως οὕτως αὐτὸν ἐξελέγχοντος ὄντ'
ἐπίορκον;

- 10 Ἀλλὰ νῆ Δί' ἴσως οὐχὶ πάντ' αὐτῷ τοιαῦτα πέ-
πρακται, οὐδὲ πανταχόθεν δηλὸς ἐστὶ τεχνάζων. ἀλλὰ
καὶ τιμώμενος φανερὸς γέγονεν ὑπὲρ Ἀφόβου ταλάν-
του, καὶ τοῦτ' αὐτὸς ἡμῖν ἀποδώσειν ἐγγυώμενος.
καίτοι σκέψασθε ὅτι τοῦτ' ἐστὶ τεκμήριον οὐ μόνον
τοῦ τὴν γυναιῖκα συνοικεῖν Ἀφόβῳ καὶ τοῦτον οἰκείως
11 ἔχειν, ἀλλὰ καὶ τοῦ μὴ δεδωκέναι τὴν προῖκα. τίς γὰρ
ἄνθρωπος ἡλίθιος ἐστὶν οὕτως, ὃς ἀργύριον μὲν δοὺς
τοσοῦτον, ἔπειθ' ἐν λαβὼν χωρίον ἀμφισβητούμενον
εἰς ἀποτίμησιν, σὺν οἷς πρότερον ἐξημίωτο, τὸν ἀδι- 879
κήσαντα ὡς δίκαιόν τι ποιήσουντα καὶ τοῦ τῆς δίκης
ὀφλήματος προσεγγυήσασθαι; ἐγὼ μὲν οὐδέν' οἶμαι.
καὶ γὰρ οὐδὲ λόγον τὸ προᾶγμ' ἔχον ἐστὶ, τὸν αὐτὸν αὐ-
τῷ μὴ δυνάμενον κομίσασθαι τάλαντον, τοῦτον ἄλλω
τινὶ φάσκειν ἀποτίσειν καὶ ταῦτ' ἐγγυᾶσθαι. ἀλλὰ καὶ
ἀπ' αὐτῶν τούτων ἐστὶ δηλόν ὅτι τὴν μὲν προῖκα οὐ
δέδωκεν, ἀντὶ δὲ πολλῶν χρημάτων τῶν ἐμῶν οἰκείως
ὢν Ἀφόβῳ ταῦτ' ἀπετιμᾶτο, κληρονόμον τὴν ἀδελφὴν
12 τῶν ἐμῶν μετ' ἐκείνου καταστῆσαι βουλόμενος. εἴτα
νῦν παρὰ κρούσασθαι ζητεῖ καὶ φευακίζει, λέγων ὡς
πρότερον τοὺς ὄρους ἔστησεν ἢ ἐκεῖνον τὴν δίκην
ὀφλεῖν. οὐ πρότερόν γε ἢ παρὰ σοὶ, εἴ γε νῦν ἀληθῆ
λέγεις. δηλόν γὰρ ὅτι καταγνοὺς ἀδικίαν αὐτοῦ ταῦτ'
ἐποίεις. εἴτα καὶ γελοῖον τοῦτο λέγειν, ὥσπερ οὐκ εἰ-
δότων ὑμῶν ὅτι πάντες οἱ τὰ τοιαῦτ' ἀδικοῦντες σκο-
ποῦσι τί λέξουσιν, καὶ οὐδεὶς πώποτ' ὥφλε σιωπῶν
οὐδ' ἀδικεῖν ὁμολογῶν. ἀλλ' ἐπειδὴν, οἶμαι, μηδὲν
ἀληθὲς λέγων ἐξελεγχθῆ, τότε γινώσκεται ὁποῖός
13 ἐστίν. ὅπερ καὶ οὗτος ἔμοιγε δοκεῖ πάσχειν. ἐπεὶ, φέ-

ρε, πῶς ἐστὶ δίκαιον, ἐὰν μὲν ὀγδοήκοντα μνῶν θῆς ὄρους, ὀγδοήκοντα μνᾶς εἶναι τὴν προῖκα, ἐὰν δὲ πλείονος πλέον, ἐὰν δ' ἐλάττονος ἔλαττον; ἢ πῶς ἐστὶ δίκαιον, τῆς ἀδελφῆς τῆς σῆς μηδέπω καὶ τήμερον ἄλλω συνοικούσης μηδ' ἀπηλλαγμένης Ἀφόβου, μηδὲ τὴν προῖκα δεδωκότος σοῦ, μηδ' ὑπὲρ τούτων εἰς βάσανον μηδ' εἰς ἄλλο δίκαιον μηδὲν καταφεύγειν ἐθέλοντος, ὅτι σὺ στῆσαι φῆς ὄρους, σὸν εἶναι τὸ χωρίον; ἐγὼ μὲν οὐδαμῶς οἶμαι· τὴν γὰρ ἀλήθειαν σκεπτέον, οὐχ ἅ τις ἐαντιῷ παρεσκεύασεν ἐξεπίτηδες εἰς τὸ λέγειν τι 880
 14 δοκεῖν, ὥσπερ ὑμεῖς. ἔπειτα τὸ δεινότατον· εἰ καὶ δεδωκότες ἦτε ὥς μάλιστα τὴν προῖκα, ἣν οὐ δεδώκατε, τίς ὁ τούτων αἵτιος; οὐχ ὑμεῖς, ἐπεὶ ἐπὶ τὰμὰ ἔδοτε; οὐχ ὅλοις ἔτεσι πρότερον δέκα τὰμὰ λαβὼν εἶχεν ἐκεῖνος ὧν ὥφλε τὴν δίκην, ἢ κηδεστήν σοι γενέσθαι; ἢ σὲ μὲν ἔδει κομίσασθαι πάντα, τὸν δὲ καὶ καταδικασάμενον καὶ δι' ὀρφανίαν ἡδικοημένον καὶ προικὸς ἀληθινῆς ἀπεστερημένον, ὃν μόνον ἀνθρώπων οὐδὲ τῆς ἐπωβελίας ἄξιον ἦν κινδυνεύειν, ἡναγκάσθαι τοιαῦτα παθεῖν, κεκομισμένον μηδ' ὅτιοῦν, καὶ ταῦτ' ἐθέλοντα ποιεῖν ὑμῖν αὐτοῖς, εἴ τι τῶν δεόντων ἐβούλεσθε πράττειν;

XXXII.

ΠΡΟΣ ΖΗΝΟΘΕΜΙΝ ΠΑΡΑΓΡΑΦΗ.

ΥΠΟΘΕΣΙΣ.

Δανεισάμενος παρὰ Δήμωνος, ἐνὸς τῶν Δημοσθένους συγγενῶν, ἔμπορός τις, Πρῶτος ὄνομα, ἐπρίατο τοῦ ἀργυρίου σίτον ἐν Συρακούσαις, καὶ τοῦτον ἐκόμισεν εἰς Ἀθήνας ἐπὶ

νεώς, ἥς Ἡγέστρατος ἐναυκλήρει. Ἡγέστρατος δὲ καὶ Ζηνόθεμις, πρὸς ὃν ἔστιν ἡ παραγραφή, Μασσαλιῶται μὲν ἦσαν τὸ γένος, κακούργημα δὲ τοιοῦτον ἐν Συρακούσαις ἐκακούργησαν, ὡς ὁ ῥήτωρ φησίν. ἐδανείσαντο χρήματα, ταῦτα δὲ 881 εἰς μὲν τὴν ναυὺν οὐκ ἐνέθεντο, λάθρᾳ δὲ εἰς τὴν Μασσαλίαν ἀπέστειλαν, ἀποστερῆσαι τοὺς δανείσαντας βεβουλευμένοι. ἐπειδὴ γὰρ ἐγγράπτο ἐν τῷ συμβολαίῳ, εἰ πάθοι τι ἡ ναῦς, μὴ ἀπαιτεῖσθαι αὐτοὺς τὰ χρήματα, ἐσκέψαντο καταδῦσαι τὴν ναῦν. νύκτωρ οὖν ἐν τῷ πλωῖ κατελθὼν ὁ Ἡγέστρατος διέκοπτε τοῦ πλοίου τὸ ἔδαφος. φωραθεὶς δὲ καὶ φεύγων τοὺς ἐπιβάτας εἰς τὴν θάλασσαν εἰσπίπτει καὶ παραχορῆμα ἀπόλλυται. ὁ τοίνυν Ζηνόθεμις, ὁ κοινωνὸς, ὥς φησιν ὁ ῥήτωρ, τοῦ Ἡγεστράτου, μόλις σωθείσης εἰς Ἀθήνας τῆς νεώς, ἡμφισβῆται τοῦ σίτου, λέγων εἶναι τὸν σῖτον Ἡγεστράτου, ἐκείνον δὲ παρ' ἑαυτοῦ δεδανείσθαι χρήματα. ἐνστάντων δὲ αὐτῷ τοῦ τε Πρώτου καὶ τοῦ Δήμωνος ἀμφοτέροις ἔλαχε δίκην ἐμπορικὴν. καὶ τὸν Πρῶτον ἐξ ἐρήμης ἐλὼν ἐκόντα, ὡς φησι Δημοσθένης, καὶ συγκακουροῦντα, εἰσάγει καὶ τὸν Δήμωνα δεύτερον εἰς τὸ δικαστήριον. ὁ δὲ παραγράφεται μὴ εἰσαγώγιμον εἶναι τὴν δίκην, νόμον παρεχόμενος τὸν δίδοντα τοῖς ἐμπόροις τὰς δίκας εἶναι περὶ τῶν Ἀθήναζε καὶ τῶν Ἀθήνηθεν συμβολαίων. Ζηνοθέμιδι δὲ φησι μηδὲν συμβόλαιον εἶναι πρὸς αὐτόν. καὶ ὁ μὲν ἄγών ἐστὶ παραγραφικὸς, ὁ δὲ λόγος, ὡς τῆς εὐθυδικίας τοῦ πράγματος εἰσηγμένης, οὕτως εἴρηται περὶ τοῦ μὴ Ζηνοθέμιδος εἶναι τὸν σῖτον, ἀλλὰ τοῦ Πρώτου, ὃ ὁ Δήμων ἐδάνεισε τὸ ἀργύριον. οὐ γὰρ βούλεται δοκεῖν ῥήματι τοῦ νόμου μόνον ἰσχυρίζεσθαι κατὰ τὸ πρᾶγμα ἀδικῶν, ἀλλὰ δείκνυσιν ὡς θαρρεῖ μὲν 882 καὶ τῇ εὐθείᾳ, ἐκ περιουσίας δὲ αὐτῷ καὶ παραγραφὴν ὁ νόμος δίδωσι.

Ἄνδρες δικασταί, βούλομαι παραγεγραμμένος μὴ εἰσαγώγιμον εἶναι τὴν δίκην περὶ τῶν νόμων πρῶτον εἰπεῖν. καθ' οὓς παρεγραψάμην. οἱ νόμοι κελεύουσιν, ὡς ἄνδρες δικασταί, τὰς δίκας εἶναι τοῖς ναυκλήροις καὶ τοῖς ἐμπόροις τῶν Ἀθήναζε καὶ τῶν Ἀθήνηθεν

συμβολαίων, καὶ περὶ ὧν ἂν ὧσι συγγραφαί· ἂν δέ τις
 παρὰ ταῦτα δικάζεται, μὴ εἰσαγώγιμον εἶναι τὴν δίκην.
 2 τούτῳ τοίνυν Ζηνοθέμειδι πρὸς μὲν ἐμὲ ὅτι οὐδὲν ἦν
 συμβόλαιον οὐδὲ συγγραφή, καὐτὸς ὁμολογεῖ ἐν τῷ
 ἐγκλήματι· δανεῖσαι δέ φησιν Ἑγεστράτῳ ναυκλήρῳ,
 τούτου δὲ ἀπολομένου ἐν τῷ πελάγει ἡμᾶς τὸ ναῦλον
 σφετερίσασθαι· τουτὶ τὸ ἐγκλημά ἐστιν. ἐκ δὴ τοῦ
 αὐτοῦ λόγου τὴν τε δίκην οὐκ εἰσαγώγιμον οὖσαν μα-
 3 τουτὶ τοῦ ἀνθρώπου ὄψεσθε. δέομαι δ' ὑμῶν πάντων,
 ὧς ἄνδρες δικάσται, εἴπερ ἄλλῳ τινὶ πώποτε πράγματι
 τὸν νοῦν προσέσχετε, καὶ τούτῳ προσσχεῖν· ἀκούσε-
 σθε γὰρ ἀνθρώπου τόλμαν καὶ πονηρίαν οὐ τὴν τυ-
 χοῦσαν, ἄνπερ ἐγὼ τὰ πεπραγμέν' αὐτῷ πρὸς ὑμᾶς 883
 πολλάκις εἶπεῖν δυνηθῶ. οἶμαι δέ.

4 Ζηνόθεμις γὰρ οὕτοσί ὢν ὑπηρέτης Ἑγεστράτου
 τοῦ ναυκλήρου, ὃν καὶ αὐτὸς ἔγραψεν ἐν τῷ ἐγκλήματι
 ὥς ἐν τῷ πελάγει ἀπώλετο (πῶς δ', οὐ προσέγραψεν,
 ἀλλ' ἐγὼ φράσω), ἀδίκημα τοιουτοῦ μετ' ἐκείνου συν-
 εσκευάσατο. χρήματα ἐν ταῖς Συρακούσαις ἐδανείζε-
 το οὗτος καὶ ἐκεῖνος. ὁμολόγει δ' ἐκεῖνος μὲν πρὸς
 τοὺς τούτῳ δανείζοντας, εἴ τις ἔροιτο, ἐνεῖναι σῆτον ἐν
 τῇ νηὶ τούτῳ πολὺν, οὕτοσί δὲ πρὸς τοὺς ἐκείνῳ τὸν
 γόμον οἰκεῖον ἔχειν αὐτὸν τῆς νεῶς· ὢν δὲ ὁ μὲν ναύ-
 κληρος, ὁ δ' ἐπιβάτης, ἐπιστεύοντο εἰκότως ἅ περὶ ἀλ-
 5 λήλων ἔλεγον. λαμβάνοντες δὲ τὰ χρήματα οἴκαδε
 ἀπέστελλον εἰς τὴν Μασσαλίαν, καὶ οὐδὲν εἰς τὴν ναῦν
 εἰσέφερον. οὖσῶν δὲ τῶν συγγραφῶν, ὥσπερ εἰώθα-
 σιν ἅπασαι, σωθείσης τῆς νεῶς ἀποδοῦναι τὰ χρήμαθ',
 ἵν' ἀποστερήσαιεν τοὺς δανείσαντας, τὴν ναῦν κατα-
 δῦσαι ἐβουλεύσαντο. ὁ μὲν οὖν Ἑγέστρατος, ὥς ἀπὸ
 τῆς γῆς ἀπῆραν δυοῖν ἢ τριῶν ἡμερῶν πλοῦν, κατα-

βὰς τῆς νυκτὸς εἰς κοίλῃν ναῦν διέκοπτε τοῦ πλοίου
 τὸ ἔδαφος. οὕτωσὶ δ', ὥς οὐδὲν εἰδὼς, ἄνω μετὰ τῶν
 ἄλλων ἐπιβατῶν διέτριβεν. ψόφου δὲ γενομένου αἰ-
 σθάνονται οἱ ἐν τῷ πλοίῳ ὅτι κακόν τι ἐν κοίλῃ νηὶ γί-
 6 γνεται, καὶ βοηθοῦσι κάτω. ὥς δ' ἡλίσκετο ὁ Ἡγέ-
 στρατος καὶ δίκην δώσειν ὑπέλαβε, φεύγει καὶ διωκό-
 μενος ῥίπτει αὐτὸν εἰς τὴν θάλατταν, διαμαρτῶν δὲ
 τοῦ λέμβου διὰ τὸ νύκτα εἶναι ἀπεπνίγη. ἐκεῖνος μὲν
 οὖν οὕτως, ὥσπερ ἄξιός ἦν, κακὸς κακῶς ἀπώλετο, ἃ 884
 τοὺς ἄλλους ἐπεβούλευσε ποιῆσαι, ταῦτα παθὼν αὐ-
 7 τός. οὕτωσὶ δ' ὁ κοινωνὸς αὐτοῦ καὶ συνεργὸς τὸ μὲν
 πρῶτον εὐθύς ἐν τῷ πλοίῳ παρὰ τὰ δίκηματα, ὥς οὐ-
 δὲν εἰδὼς, ἀλλ' ἐκπεπληγμένος καὶ αὐτὸς, ἔπειθε τὸν
 πρῶτά καὶ τοὺς ναύτας εἰς τὸν λέμβον ἐκβαίνειν καὶ
 ἐκλιπεῖν τὴν ναῦν τὴν ταχίστην, ὥς ἀνελπίστου τῆς
 σωτηρίας οὔσης καὶ καταδυσομένης τῆς νεὸς ἀντίκα
 μάλα, ἵν', ὅπερ διανοήθησαν, τοῦτ' ἐπιτελεσθῇ καὶ
 ἢ ναῦς ἀπόλοιτο καὶ τὰ συμβόλαια ἀποστερησάιν.
 8 ἀποτυχὼν δὲ τούτου, καὶ τοῦ παρ' ἡμῶν συμπλέοντος
 ἐναντιωθέντος καὶ τοῖς ναύταις μισθοὺς, εἰ διασώσαι-
 εν τὴν ναῦν, μεγάλους ἐπαγγειλαμένου, σωθείσης εἰς
 Κεφαλληνίαν τῆς νεὸς διὰ τοὺς θεοὺς μάλιστα γε, εἴ-
 τα καὶ διὰ τὴν τῶν ναυτῶν ἀρετὴν, πάλιν μετὰ τῶν
 Μασσαλιωτῶν τῶν τοῦ Ἡγεστράτου πολιτῶν μὴ κα-
 ταπλεῖν Ἀθήναζε τὸ πλοῖον ἔπραττε, λέγων ὥς αὐτός
 τε καὶ τὰ χρήματ' ἐκεῖθεν ἔστι, καὶ ὁ ναύκληρος εἶη καὶ
 9 οἱ δεδανεικότες Μασσαλιῶται. ἀποτυχὼν δὲ καὶ τού-
 του, καὶ τῶν ἀρχόντων τῶν ἐν τῇ Κεφαλληνίᾳ γνόν-
 των Ἀθήναζε τὴν ναῦν καταπλεῖν, ὅθενπερ ἀνήχθη,
 ὃν οὐδ' ἂν εἰς ἐλθεῖν ᾧετο δεῦρο τολμῆσαι τοιαῦτά γε
 ἔσκευωρημένον καὶ πεποιηκότα, οὗτος, ὃ ἄνδρες Ἀθη-
 ναῖοι, τοσοῦτον ὑπερβέβληκεν ἀναιδείᾳ καὶ τόλμῃ,

ὥστ' οὐκ ἐλήλυθε μόνον, ἀλλὰ καὶ τοῦ σίτου τοῦ ἡμετέρου ἀμφισβητήσας ἡμῖν δίκην προσείληχεν.

- 10 Τί οὖν ποτ' ἐστὶ τὸ αἴτιον, καὶ τῷ ποτ' ἐπηρμένος οὗτος κατελήλυθε καὶ τὴν δίκην εἶληχεν; ἐγὼ ὑμῖν ἐρῶ, ἄνδρες δικασταί, ἀχθόμενος μὲν νῆ τὸν Δία καὶ θεοὺς, ἀναγκασόμενος δέ. ἔστιν ἐργαστήρια μοχθη- 885 ρῶν ἀνθρώπων συνεστηκότων ἐν τῷ Πειραιεῖ· οὓς
- 11 οὐδ' ὑμεῖς ἀγνοήσετε ἰδόντες. ἐκ τούτων ἕνα, ἡνίχ' οὗτος ἔπραττεν ὅπως ἢ ναῦς μὴ καταπλεύσεται δεῦρο, πρεσβευτὴν ἐκ βουλῆς τινα λαμβάνομεν γνώριμον οὕτως, ὅτι δ' ἦν οὐκ εἰδότες, ἀτύχημα οὐδὲν ἔλαττον, εἰ οἶόν τ' εἶπεῖν, ἀτυχήσαντες ἢ τὸ ἐξ ἀρχῆς πονηροῖς ἀνθρώποις συμμῖξαι. οὗτος ὁ πεμφθεὶς ὑφ' ἡμῶν, Ἀριστοφῶν ὄνομα αὐτῷ, ὃς καὶ τὰ τοῦ Μικκαλίωνος πράγματα ἐσκευώρηται (ταῦτα γὰρ νῦν ἀκούομεν), ἡργολάβηκεν αὐτὸς καὶ κατεπήγγελται τουτῶν, καὶ ὅλως ἐστὶν ὁ πάντα πράττων οὗτος· ὁδὶ δὲ ἄσμενος
- 12 δέδεκται ταῦτα. ὥς γὰρ διήμαρτε τοῦ διαφθαρεῖναι τὸ πλοῖον, οὐκ ἔχων ἀποδοῦναι τὰ χρήματα τοῖς δανείσασιν (πῶς γὰρ ἂν ἐξ ἀρχῆς μὴ ἐνέθετο;) ἀντιποιεῖται τῶν ἡμετέρων, καὶ φησὶ τῷ Ἡγεστράτῳ ἐπὶ τούτῳ τῷ σίτῳ δεδανεικέναι, ὃν ὁ παρ' ἡμῶν ἐπιπλέων ἐπρίατο. οἱ δὲ δανεῖσται τὸ ἐξ ἀρχῆς ἐξηπατημένοι, ὁρῶντες ἑαυτοῖς ἀντὶ τῶν χρημάτων ἄνθρωπον πονηρὸν χρήστην, ἄλλο δ' οὐδὲν, ἐλπίδα ἔχοντες ὑπὸ τούτου παρακρουσθέντων ὑμῶν ἐκ τῶν ἡμετέρων ἀπολήψεσθαι τὰ ἑαυτῶν, ὃν ἴσασι ψευδόμενον ταῦτα καθ' ἡμῶν, τούτῳ συνδικεῖν ἀναγκάζονται τοῦ συμφέροντος ἕνεκα τοῦ ἑαυτῶν.

- 13 Τὸ μὲν οὖν πρᾶγμα, ὑπὲρ οὗ τὴν ψῆφον οἴσετε, ὥς εἶπεῖν ἐν κεφαλαίῳ, τοιοῦτόν ἐστι. βούλομαι δὲ τοὺς μάρτυρας ὧν λέγω πρῶτον ὑμῖν παρασχόμενος,

μετὰ ταῦτα δὴ καὶ τᾶλλα διδάσκειν. καὶ μοι λέγε τὰς μαρτυρίας.

ΜΑΡΤΥΡΙΑΙ.

886

14 Ἐπειδὴ τοίνυν ἀφίκετο δεῦρο τὸ πλοῖον, γνόντων
 τῶν Κεφαλλήνων ἀντιπράττοντος τούτου, ὅθεν ἐξέ-
 πλευσε τὸ πλοῖον, ἐνταῦθα καὶ καταπλεῖν αὐτὸ, τὴν
 μὲν ναῦν οἱ ἐπὶ τῇ νηὶ δεδανεικότες ἐνθένδε εὐθέως
 εἶχον, τὸν δὲ σῖτον ὁ ἡγορακὼς εἶχεν· ἦν δ' οὗτος ὁ
 ἡμῖν τὰ χρήματ' ὀφείλων. μετὰ ταῦτα ἤκεν οὗτος ἔχων
 τὸν παρ' ἡμῶν πεμφθέντα πρεσβευτήν, τὸν Ἀριστο-
 φῶντα, καὶ ἡμφισβήτη τοῦ σίτου, φάσκων Ἡγεστράτῳ
 15 δεδανεικέναι. "τί λέγεις, ἄνθρωπε;" εὐθέως ὁ Πρῶτος
 (τοῦτο γὰρ ἦν τοῦνομα τῷ τὸν σῖτον εἰσαγαγόντι, τῷ
 τὰ χρήμαθ' ἡμῖν ὀφείλοντι) "σὺ χρήματα δέδωκας
 "Ἡγεστράτῳ, μεθ' οὗ τοὺς ἄλλους ἐξηπάτηκας, ὅπως
 "δανείσεται, καὶ σοὶ πολλάκις λέγοντος ὅτι τοῖς προῖε-
 "μένοις ἀπολεῖται τὰ χρήματα; σὺ οὖν ταῦτ' ἀκούων
 "αὐτὸς ἂν προήκω;" ἔφη, καὶ ἀναιδὴς ἦν. "οὐκοῦν εἰ
 "τὰ μάλιστα ἀληθῆ λέγεις," τῶν παρόντων τις ὑπέλα-
 βεν, "ὁ σὸς κοινωνὸς καὶ πολίτης, ὁ Ἡγέστρατος, ὡς
 "ἔοικεν, ἐξηπάτηκέ σε, καὶ ὑπὲρ τούτων αὐτὸς αὐτῷ
 16 "θανάτου τιμήσας ἀπόλωλεν." "καὶ ὅτι γ'," ἔφη τις
 τῶν παρόντων, "ἀπάντων ἐστὶ συνεργὸς οὗτος ἐκείνῳ,
 "σημεῖον ὑμῖν ἐρῶ· πρὸ γὰρ τοῦ διακόπτειν ἐπιχειρή-
 "σαι τὴν ναῦν, τίθενται πρὸς τινὰ τῶν συμπλεόντων
 "οὗτος καὶ ὁ Ἡγέστρατος συγγραφὴν. καίτοι εἰ μὲν εἰς
 "πίστιν ἔδωκας, τί πρὸ τοῦ κακουργήματος ἂν τὰ βέ-
 "βαια ἐποιού; εἰ δ' ἀπιστῶν ἐτύγχανες, τί οὐχ, ὥσπερ
 17 "οἱ ἄλλοι, τὰ δίκαια ἐλάμβανες ἐν τῇ γῇ;" τί ἂν τὰ
 πολλὰ λέγοι τις; ἦν γὰρ οὐδ' ὅτιοῦν πλεόν ἡμῖν ταῦτα
 λέγουσιν, ἀλλ' εἶχετο τοῦ σίτου. ἐξῆγεν αὐτὸν Πρῶτος 887

καὶ ὁ κοινωνὸς τοῦ Πρώτου, Φέρτατος· οὐτοσί δ' οὐκ ἐξήγετο, οὐδ' ἂν ἔφη διαρρηθῆναι ὑπ' οὐδενὸς ἐξαχθῆ-
 18 ναι, εἰ μὴ αὐτὸν ἐγὼ ἐξάξω. μετὰ ταῦτα προῦκαλεῖτο ὁ Πρῶτος αὐτὸν καὶ ἡμεῖς ἐπὶ τὴν ἀρχὴν τὴν τῶν Συ-
 ρακοσίων, καὶ μὲν ἐωνημένος τὸν σῖτον ἐκείνος φαί-
 νηται καὶ τὰ τέλη κείμενα ἐκείνου καὶ τὰς τιμὰς ὁ δια-
 λύων ἐκείνος, τοῦτον πονηρὸν ὄντα ἀξιούμεν ζημιού-
 σθαι, εἰ δὲ μὴ, καὶ τὰ διάφορα ἀπολαβεῖν καὶ τάλαντον
 προσλαβεῖν, καὶ τοῦ σίτου ἀφιστάμεθα. ταῦτ' ἐκείνου
 προκαλουμένου καὶ λέγοντος καὶ ἡμῶν οὐδὲν ἦν πλέ-
 19 ον, ἀλλ' ἦν αἵρεσις ἢ τοῦτον ἐξάγειν ἡμᾶς ἢ ἀπολωλε-
 ναι σωθέντα καὶ παρόντα τὰ ἡμέτερά αὐτῶν. ὁ γὰρ
 αὐτὸς Πρῶτος διεμαρτύρετο ἐξάγειν, βεβαιῶν ἀναπλεῖν
 ἐθέλειν εἰς τὴν Σικελίαν· εἰ δὲ ταῦτ' ἐθέλοντος αὐ-
 τοῦ προησόμεθ' ἡμεῖς τούτῳ τὸν σῖτον, οὐδὲν αὐτῷ
 μέλειν. καὶ ὅτι ταῦτ' ἀληθῆ λέγω, καὶ οὐτ' ἂν ἐξαχθῆ-
 ναι ἔφη, εἰ μὴ ὑπ' ἐμοῦ, οὐθ' ἂν προῦκαλεῖτο περὶ τοῦ
 ἀναπλεῖν ἐδέχετο, ἔν τε τῷ πλοίῳ τὴν συγγραφὴν ἔθε-
 το, λέγε τὰς μαρτυρίας.

ΜΑΡΤΥΡΙΑΙ.

20 Ἐπειδὴ τοίνυν οὐτ' ἐξάγεσθαι ἤθελεν ὑπὸ τοῦ
 Πρώτου οὐτ' εἰς τὴν Σικελίαν ἀναπλεῖν ἐπὶ τὰ δίκαια,
 προειδώς θ' ἅπαντα ἐφαίνετο ἃ ὁ Ἡγέστρατος ἐκακούρ-
 γει, λοιπὸν ἦν ἡμῖν τοῖς ἐνθύνδε μὲν πεποιημένοις το
 συμβόλαιον, παρειληφόσι δὲ τὸν σῖτον παρὰ τοῦ δικαί-
 21 ως ἐκεῖ πριαμένου, ἐξάγειν τοῦτον. τί γὰρ ἂν καὶ ἄλλο
 ἐποιούμεν; οὐπω γὰρ τοῦτό γε οὐδεὶς ἡμῶν τῶν κοι-
 νωνῶν ὑπέλαβεν, ὥς ὑμεῖς γνώσεσθέ ποτ' εἶναι τού- 888
 του τὸν σῖτον, ὃν καταλιπεῖν οὗτος ἔπειθε τοὺς ναύ-
 τας, ὅπως ἀπόλοιτο τοῦ πλοίου καταδύντος. ὁ καὶ μέ-
 γιστόν ἐστι σημεῖον τοῦ μηδὲν προσήκειν αὐτῷ· τίς

γὰρ ἂν τὸν ἑαυτοῦ σῖτον ἔπειθε προέσθαι τοὺς σώζειν
 βουλομένους; ἢ τίς οὐκ ἂν ἔπλει δεξάμενος τὴν πρό-
 κλησιν εἰς τὴν Σικελίαν, οὗ ταῦτα ἦν ἐλέγξαι καθα-
 22 ρῶς; καὶ μὴν οὐδὲ τοῦτ' ἐμελλον ὑμῶν καταγνώσε-
 σθαι, ὥς εἰσαγώγιμον ψηφιεῖσθε τούτῳ τὴν δίκην πε-
 ρὶ τούτων τῶν χρημάτων, ἃ κατὰ πολλοὺς τρόπους
 οὗτος ἔπραττεν ὅπως μὴ εἰσαγώγιμα δεῦρ' ἔσται, πρῶ-
 τον μὲν ὅτε αὐτὰ καταλιπεῖν τοὺς ναύτας ἔπειθεν, εἰδ'
 ὅτ' ἐν Κεφαλληνίᾳ μὴ δεῦρο πλεῖν τὴν ναῦν ἔπρατ-
 23 τευ. πῶς γὰρ οὐκ αἰσχροὺς καὶ δεινὸν ἂν γένοιτο, εἰ
 Κεφαλλῆνες μὲν, ὅπως τοῖς Ἀθηναίοις σωθῇ τὰ χρή-
 ματα, δεῦρο πλεῖν τὴν ναῦν ἐκριναν, ὑμεῖς δ' ὄντες
 Ἀθηναῖοι τὰ τῶν πολιτῶν τοῖς καταποντίσαι βουλη-
 θεῖσι δοῦναι γνοίητε, καὶ ἃ μὴ καταπλεῖν ὅλως οὗτος
 δεῦρο ἔπραττε, ταῦτ' εἰσαγώγιμα τούτῳ ψηφίσαι-
 σθε; μὴ δῆτα, ὧς Ζεῦ καὶ θεοί. λέγε δὴ μοι τί παρα-
 γέγραμμαι.

ΠΑΡΑΓΡΑΦΗ.

Λέγε δὴ μοι τὸν νόμον.

ΝΟΜΟΣ.

24 Ὅτι μὲν τοίνυν ἐκ τῶν νόμων παρεγραψάμην μὴ
 εἰσαγώγιμον εἶναι τὴν δίκην, ἱκανῶς οἶμαι δεδειχθαι·
 τέχνην δ' ἀκούσεσθε τοῦ σοφοῦ τοῦ ταῦτα πάντα συν-
 τεθεικότος, τοῦ Ἀριστοφῶντος. ὥς γὰρ ἐκ τῶν πρα-
 γμάτων ἀπλῶς οὐδὲν ἑώρων δίκαιον ἑαυτοῖς ἐνὸν,
 ἐπικηρυκεύονται τῷ Πρώτῳ καὶ πείθουσι τὸν ἄνθρω-
 889 πον ἐνδοῦναι τὰ πράγμαθ' ἑαυτοῖς, πράττοντες μὲν,
 ὥς ἔδοικε, καὶ ἐξ ἀρχῆς τοῦτο, ὥς ἡμῖν νῦν φανερόν γέ-
 25 γονεν, οὐ δυνάμενοι δὲ πεῖσαι. ὁ γὰρ Πρῶτος, ἕως
 μὲν ᾤετο τὸν σῖτον κέρδος ἐλθόντα ποιήσειν, ἀντείχετο

τούτου καὶ μᾶλλον ἤρειτο αὐτός τε κερδᾶναι καὶ ἡμῖν
 τὰ δίκαια ἀποδοῦναι, ἢ κατακοινωνήσας τούτοις τῆς
 μὲν ὠφελείας τούτους ποιῆσαι μερίτας, ἡμᾶς δ' ἀδικῆ-
 σαι· ὥς δὲ δεῦρο ἦκοντος αὐτοῦ καὶ περὶ ταῦτα πρα-
 γματευομένου ἐπανῆκεν ὁ σῖτος, ἄλλην εὐθέως ἔλαβε
 26 γνώμην. καὶ ἅμα (εἰρήσεται γὰρ, ὧς ἄνδρες Ἀθηναῖοι,
 πᾶσα πρὸς ὑμᾶς ἡ ἀλήθεια) καὶ ἡμεῖς οἱ δεδανεικότες
 προσεκρούομεν αὐτῷ καὶ πικρῶς εἶχομεν, τῆς τε ζη-
 μίας ἐφ' ἡμᾶς λούσης τῆς περὶ τὸν σῖτον, καὶ συκο-
 φάντην ἀντὶ χρημάτων αἰτιώμενοι τοῦτον ἡμῖν κε-
 κομικέναι. ἐκ τούτων, οὐδὲ φύσει χρηστὸς ὢν ἄνθρω-
 πος δηλονότι, ἐπὶ τούτους ἀποκλίνει, καὶ συγχωρεῖ
 τὴν δίκην ἔρημον ὀφλεῖν, ἣν οὗτος αὐτῷ λαγχάνει
 27 τότε, ὅτε οὐπω ταῦτ' ἐφρόνουν. εἰ μὲν γὰρ ἀφῆκε
 τὸν Πρωῶτον, ἐξελέλεγκετ' ἂν εὐθέως ἡμᾶς συκοφαν-
 τῶν· ὀφλεῖν δὲ παρὼν ἐκεῖνος οὐ συνεχώρει, ἵν' ἐὰν
 μὲν αὐτῷ ποιῶσιν ἃ ὠμολογήκασιν· εἰ δὲ μὴ, τὴν
 ἔρημον ἀντιλάβῃ. ἀλλὰ τί ταῦτα; εἰ μὲν γὰρ ἃ γέ-
 γραφεν οὗτος εἰς τὸ ἔγκλημα ἐποίει, οὐκ ὀφλεῖν ἂν
 δίκην δικαίως, ἀλλ' ἀποθανεῖν ὁ Πρωῶτος ἔμοιγε δο-
 κεῖ. εἰ γὰρ ἐν κακοῖς καὶ χειμῶνι τοσοῦτον οἶνον
 ἔπινεν ὥσθ' ὅμοιον εἶναι μανία, τί οὐκ ἄξιός ἐστι πα-
 28 θεῖν; ἢ εἰ γράμματ' ἔκλεπτεν ἢ ὑπανέργεν; ἀλλὰ
 ταῦτα μὲν αὐτοὶ πρὸς ἑαυτοὺς ὑμεῖς ὅπως ποτ' ἔχει
 διακρινεῖσθε· τῇ δ' ἐμῇ δίκῃ μηδὲν ἐκείνης πρόσθαγε. 890
 εἰ τί σε ἡδίκηκεν ὁ Πρωῶτος ἢ λέγων ἢ ποιῶν, ἔχεις,
 ὥς ἔοικε, δίκην· οὐδεὶς ἡμῶν ἐκώλυσεν, οὐδὲ νῦν
 παραιτεῖται. εἰ σεσυκοφάντηκας, οὐ περιεργαζόμεθα.
 29 νῇ Δία, ἀλλ' ἐκποδῶν ἐστὶν ἄνθρωπος. διὰ γε ὑμᾶς,
 ἵνα τὰς τε μαρτυρίας τὰς ἡμετέρας λίπη, καὶ νῦν
 ὑμεῖς ὅ τι ἂν βούλησθε λέγητε κατ' αὐτοῦ. εἰ γὰρ μὴ
 δι' ὑμῶν ἔρημος ἐγίγνετο ἡ δίκη, ἅμα ἂν αὐτὸν προσ-

εκαλοῦ καὶ κατηγγύας πρὸς τὸν πολέμαρχον, καὶ εἰ
 μὲν κατέστησέ σοι τοὺς ἐγγυητὰς, μένειν ἡναγκάζεται
 ἂν ἢ σὺ παρ' ὧν λήψει δίκην ἐτοιμοὺς εἶχες, εἰ δὲ μὴ
 30 κατέστησεν, εἰς τὸ οἴκημα ἂν ἦει. νῦν δὲ κοινωσά-
 μενοι τὸ πρᾶγμα, ὁ μὲν διὰ σοῦ τὴν γεγонуῖαν ἐν-
 δειαν οὐκ ἀποδώσειν ἡμῖν οἴεται, σὺ δ' ἐκείνου κατη-
 γορῶν τῶν ἡμετέρων κύριος γενήσεσθαι. τεκμήριον
 δέ· ἐγὼ μὲν γὰρ αὐτὸν κλητεύσω, σὺ δ' οὔτε κατηγ-
 γύσας οὔτε νῦν κλητεύεις.

31 Ἔτι τοίνυν ἑτέρα τις ἐστὶν ἐλπίς αὐτοῖς τοῦ πα-
 ρακρούσεσθαι καὶ φενακιεῖν ὑμᾶς. αἰτιάσονται Δη-
 μοσθένην, καὶ ἐκείνῳ ἐμὲ πιστεύοντα φήσουσιν ἐξά-
 γειν τουτουῖ, ὑπολαμβάνοντες τῷ ῥήτορα καὶ γνώρι-
 μον εἶναι ἐκεῖνον πιθανὴν ἔχειν τὴν αἰτίαν. ἐμοὶ
 δ' ἐστὶ μὲν, ὧς ἄνδρες Ἀθηναῖοι, Δημοσθένους οἰκεί-
 ος γένει (καὶ πάντας ὑμῖν ὄμνυμι τοὺς θεοὺς ἢ μὴν
 32 ἐρεῖν τάληθῇ), προσελθόντος δ' αὐτῷ μου καὶ παρ-
 εῖναι καὶ βοηθεῖν ἀξιούντος, εἴ τι ἔχοι, Δήμων, ἔφη,
 ἐγὼ ποιήσω μὲν ὡς ἂν σὺ κελεύῃς· καὶ γὰρ ἂν δεινὸν
 εἴη. δεῖ μέντοι καὶ τὸ σαυτοῦ καὶ τοῦμόν λογίσα-
 σθαι. ἐμοὶ συμβέβηκεν, ἅφ' οὔ περὶ τῶν κοινῶν λέ- 891
 γειν ἡρξάμην, μηδὲ πρὸς ἓν πρᾶγμα ἰδίον προσελη-
 λυθέναι· ἀλλὰ καὶ τῆς πολιτείας αὐτῆς τὰ τοιαῦτα
 ἐξέστηκα

XXXIII.

ΠΡΟΣ ΑΠΑΤΟΥΡΙΟΝ ΠΑΡΑΓΡΑΦΗ.

ΥΠΟΘΕΣΙΣ.

Ὁ παραγραφόμενος τὴν δίκην ἰδίᾳ μὲν τινα συμβόλαια πρὸς
 Ἀπατούριον ἔχων ἄφεςιν ἐπ' ἐκείνοις καὶ ἀπαλλαγὴν ἐποίησατο,

νῦν δὲ ὑπὲρ Παρμένοντος ἐγκαλεῖται καὶ ἀπαιτεῖται χρήματα. ὁ γὰρ Παρμένων πολίτης μὲν ἦν τοῦ ἐμπορίου τοῦ Ἀπατουρίου Βυζάντιος, φυγὴν δὲ ἐκ τῆς πατρίδος κατεδεδίκαστο. φίλῳ δὲ κατ' ἀρχὰς τῷ Ἀπατουρίῳ χρώμενος, ὕστερον προσκρούσας εἰς δίκας ἦλθε, καὶ ἐδίωκε τὸν Ἀπατούριον πληγῶν τε καὶ βλάβης, κακείνος αὖθις τῷ Παρμένοντι δίκην ἀντέλαχεν. ὁ μὲν οὖν Ἀπατούριος ἐνὶ διαιτητῇ τὸ πρᾶγμα ἐπιτραπῆναι φησιν Ἀριστοκλεῖ, κακείνον καταγνῶναι τοῦ Παρμένοντος· διόπερ ἐπὶ τοῦτον ἦκει τὸν νῦν παραγραφόμενον τὴν δίκην, ἐγγυητὴν τοῦ Παρμένοντος γεγενῆσθαι φάσκων. ὁ δὲ οὐδὲν τούτων ὁμολογεῖ, ἀλλὰ πρῶτον μὲν φησι τρισὶν αὐτοῦς ἐπιτρέψαι διαιτηταῖς, οὐχ ἐνὶ τῷ Ἀριστοκλεῖ, ἔπειτα ἐγγυητὴν τοῦ Παρμένοντος ἐν ταῖς συνθήκαις Ἀρχιππον γραφῆναι, κακείνας δὲ ἀφανισθῆναι τὰς συνθήκας κακουργία τοῦ Ἀπατουρίου, πείσαντος τὸν Ἀριστοκλέα τὸν ἔχοντα αὐτὰς μὴ κομίζειν εἰς μέσον, ἀλλὰ λέγειν ὡς ἀπολώλεκε τὸ γραμματεῖον 892 καθεύδων ὁ παῖς· ἑτέρας δὲ οὐκέτι γραφῆναι συνθήκας, οὐδὲ ἐπιτραπῆναι τὸ πρᾶγμα διαίτῃ, τῆς μὲν πρότερον ἀναιρεθείσης τῇ τῶν συνθηκῶν ἀπωλείᾳ, δευτέρας δὲ οὐκέτι συμβαθείσης αὐτοῖς· τὸν δὲ Ἀριστοκλέα παρὰ πάντα τὰ δίκαια κατὰ τοῦ Παρμένοντος ἀποφήνασθαι οὐκέτ' ὄντα διαιτητὴν, καὶ ταῦτα ἀποδημοῦντός τε τοῦ Παρμένοντος κατὰ συμφορὰν μεγάλην καὶ ἀπηγορευκότος αὐτῷ μὴ διαιτᾶν. ταῦτά τε οὖν ὁ τὴν δίκην φεύγων προτείνεται τὰ δίκαια, καὶ παραγράφεται τὸν ἀγῶνα, λέγων ἐπὶ μὲν τοῖς γενομένοις αὐτῷ πρὸς Ἀπατούριον συμβολαίοις ἄφεςιν ὑπάρξαι, ὕστερον δὲ οὐδὲν ἔτι γεγενῆσθαι συμβόλαιον, περὶ δὲ τῶν τοιούτων τοὺς νόμους μὴ διδόναι δικάζεσθαι.

Τοῖς μὲν ἐμποροῖς, ὧς ἄνδρες δικασταί, καὶ τοῖς ναυκλήροισι κελεύει ὁ νόμος εἶναι τὰς δίκας πρὸς τοὺς θεσμοθέτας, εἴαν τι ἀδικῶνται ἐν τῷ ἐμπορίῳ ἢ ἐνθ' ἐνδεποι πλέοντες ἢ ἐτέρωθεν δεῦρο, καὶ τοῖς ἀδικούσι δεσμὸν ἔταξε τοῦπιτίμιον, ἕως ἄν ἐκτίσωσιν ὅ τι ἂν αὐτῶν καταγνωσθῇ, ἵνα μηδεὶς ἀδικῇ μηδένα τῶν ἐμπο-
2 ρων εἰκῇ. τοῖς δὲ περὶ τῶν μὴ γενομένων συμβολαίων

εἰς κρίσιν καθισταμένοις ἐπὶ τὴν παραγραφὴν κατα-
 φεύγειν ἔδωκεν ὁ νόμος, ἵνα μηδεὶς συκοφαντῇται, ἀλλ' 893
 αὐτοῖς τοῖς τῇ ἀληθείᾳ ἀδικουμένοις τῶν ἐμπορίων καὶ
 τῶν ναυκληρῶν αἱ δίκαι ᾧσιν. καὶ πολλοὶ ἤδη τῶν
 φευγόντων ἐν ταῖς ἐμπορικαῖς παραγραψάμενοι κατὰ
 τὸν νόμον τουτουὶ καὶ εἰσελθόντες εἰς ὑμᾶς ἐξήλεγξαν
 τοὺς δικαζομένους ἀδίκως ἐγκαλοῦντας καὶ ἐπὶ τῇ προ-
 3 φάσει τοῦ ἐμπορεύεσθαι συκοφαντοῦντας. ὁ μὲν οὖν
 μετὰ τούτου μοι ἐπιβεβουλευκῶς καὶ τὸν ἄγωνά του-
 τουὶ κατεσκευακῶς προϊόντος τοῦ λόγου καταφανῆς
 ὑμῖν ἔσται· ἐγκαλοῦντος δέ μοι Ἀπατουρίου τὰ ψευδῆ
 καὶ παρὰ τοὺς νόμους δικαζομένου, καὶ ὅσα μὲν ἐμοὶ
 καὶ τούτῳ ἐγένετο συμβόλαια, πάντων ἀπαλλαγῆς καὶ
 ἀφέσεως γενομένης, ἄλλου δὲ συμβολαίου οὐκ ὄντος
 ἐμοὶ πρὸς τοῦτον, οὔτε ναυτικοῦ οὔτ' ἐγγείου, παρ-
 4 εγραψάμην τὴν δίκην μὴ εἰσαγώγιμον εἶναι κατὰ τοὺς
 νόμους τουτουσί.

ΝΟΜΟΙ.

4 Ὡς τοίνυν παρὰ τοὺς νόμους τούτους εἴληχέ μοι
 τὴν δίκην Ἀπατούριος καὶ τὰ ψευδῆ ἐγκέκληκεν, ἐκ
 πολλῶν ὑμῖν τοῦτ' ἐπιδείξω. ἐγὼ γάρ, ᾧ ἄνδρες δικα-
 5 σται, πολὺν ἤδη χρόνον ἐπὶ τῆς ἐργασίας ὦν τῆς κατὰ
 θάλατταν μέχρι μὲν τινος αὐτὸς ἐκινδύνευον, οὔπω δ'
 ἔτη ἔστιν ἑπτὰ ἀφ' οὗ τὸ μὲν πλεῖν καταλέλυκα, μέτρια
 5 δ' ἔχων τούτοις πειρωῶμαι ναυτικοῖς ἐργάζεσθαι. διὰ δὲ
 τὸ ἀφίχθαι πολλαχόσε καὶ διὰ τὸ εἶναι μοι τὰς διατρι-
 βὰς περὶ τὸ ἐμπόριον γνωρίμως ἔχω τοῖς πλείστοις τῶν
 πλεόντων τὴν θάλατταν· τούτοις δὲ τοῖς ἐκ Βυζαντίου
 καὶ πάνν οἰκείως χρωμαι διὰ τὸ ἐνδιατριῦσαι αὐτόθι.
 ἔχοντος δέ μου οὔτως ὥς λέγω, κατέπλευσαν δεῦρο τρι- 894
 5 τον ἔτος οὗτός τε καὶ πολίτης αὐτοῦ Παρμένων, Βυ-

6 ζάντιος μὲν τὸ γένος, φυγὰς δ' ἐκεῖθεν. προσιόντες δέ
 μοι ἐν τῷ ἐμπορίῳ οὗτος καὶ ὁ Παρμένων ἐμνήσθησαν
 περὶ ἀργυρίου. ἔτυχε δὲ οὗτοσὶ ὀφείλων ἐπὶ τῇ νηὶ τῇ
 ἑαυτοῦ τετταράκοντα μναῖς, καὶ οἱ χρῆσται κατήπειγον
 αὐτὸν ἀπαιτοῦντες καὶ ἐνεβάτενον εἰς τὴν ναῦν, εἰλη-
 φότες τῇ ὑπερημερίᾳ. ἀπορουμένῳ δ' αὐτῷ μναῖς μὲν
 δέκα ὁ Παρμένων ὡμολόγησε δώσειν, τριάκοντα δὲ
 μναῖς ἐδεῖτό μου οὗτος συνευπορηῆσαι, αἰτιώμενος τοὺς
 χρήστας ἐπιθυμοῦντας τῆς νεὸς διαβεβληκέναι αὐτὸν
 ἐν τῷ ἐμπορίῳ, ἵνα κατὰσχῶσι τὴν ναῦν εἰς ἀπορίαν
 7 καταστήσαντες τοῦ ἀποδοῦναι τὰ χρήματα. ἐμοὶ μὲν
 οὖν οὐκ ἔτυχε παρὸν ἀργύριον, χρώμενος δ' Ἡρα-
 κλείδῃ τῷ τραπεζίτῃ ἔπεισα αὐτὸν δανεῖσαι τὰ χρή-
 ματα λαβόντα ἐμὲ ἐγγυητήν. ἤδη δὲ τῶν τριάκοντα
 μναῶν πεπορισμένων ἔτυχε προσκεκρουκῶς τι τούτῳ ὁ
 Παρμένων· ὡμολογηκῶς δ' εὐπορήσειν αὐτῷ δέκα
 μναῖς, καὶ τούτων δεδωκῶς τὰς τρεῖς, διὰ τὸ προειμέ-
 8 νον ἀργύριον ἠναγκάζετο καὶ τὸ λοιπὸν διδόναι. αὐ-
 τὸς μὲν οὖν διὰ τοῦτ' οὐκ ἐβούλετο ποιήσασθαι τὸ
 συμβόλαιον, ἐμὲ δ' ἐκέλευε πρᾶξαι ὅπως αὐτῷ ὥς
 ἀσφαλέστατα ἔξει. λαβὼν δ' ἐγὼ τὰς ἐπτὰ μναῖς παρὰ
 τοῦ Παρμένοντος, καὶ τὰς τρεῖς, ἃς προειλήφει οὗ-
 τος παρ' ἐκείνου, ἀνθομολογησάμενος πρὸς τοῦτον,
 ὦν ἡν ποιοῦμαι τῆς νεὸς καὶ τῶν παίδων, ἕως ἀποδοίῃ
 τὰς τε δέκα μναῖς, ἃς δι' ἐμοῦ ἔλαβε, καὶ τὰς τριάκοντα,
 ὧν κατέστησεν ἐμὲ ἐγγυητὴν τῷ τραπεζίτῃ. καὶ ὥς 895
 ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

9 Τὸν μὲν τρόπον τοῦτον ἀπῆλλαξε τοὺς χρήστας
 Ἀπατούριος οὗτοσί. οὐ πολλῷ δὲ χρόνῳ μετὰ ταῦτα
 τῆς τραπέξης ἀνασκευασθείσης, καὶ τοῦ Ἡρακλείδου

- κατ' ἀρχὰς κεκρυμμένου, ἐπιβουλεύει οὐτοσὶ τοὺς τε παῖδας ἐκπέμψαι Ἀθήνηθεν καὶ τὴν ναῦν ἐξορμῖσαι ἐκ τοῦ λιμένος. ὅθεν ἐμοὶ πρὸς τοῦτον ἡ πρώτη διαφορὰ ἐγένετο. αἰσθόμενος γὰρ ὁ Παρμένων ἐξαγομένων τῶν παίδων ἐπιλαμβάνεται καὶ τὴν ναῦν κατεκώλυσεν αὐτὸν ἐξορμίζειν, καὶ μεταπεμψάμενος ἐμὲ λέγει τὸ πρᾶ-
- 10 γμα. ὥς δ' ἤκουσα, τοῦτον μὲν ἀνοσιώτατον ἡγησάμην εἶναι τῷ ἐπιχειρήματι, ἐσκοπούμην δὲ ὅπως αὐτός τε ἀπολυθῆσομαι τῆς ἐγγύης τῆς ἐπὶ τὴν τράπεζαν καὶ ὁ ξένος μὴ ἀπολεῖ ἂν δι' ἐμοῦ τούτῳ ἐδάνεισεν. καταστήσας δὲ φύλακας τῆς νεὸς διηγησάμην τοῖς ἐγγυηταῖς τῆς τραπέξης τὴν πρᾶξιν, καὶ παρέδωκα τὸ ἐνέχυρον, εἰπὼν αὐτοῖς ὅτι δέκα μναῖ ἐνείησαν τῷ ξένῳ ἐν τῇ νηί. ταῦτα δὲ πράξας κατηγγύησα τοὺς παῖδας, ἵν' εἴ τις ἔνδεια γίγνοιτο, τὰ ἐλλείποντα ἐκ τῶν παίδων
- 11 εἴη. καὶ ἐγὼ μὲν ἐπειδὴ ἔλαβον τοῦτον ἀδικοῦντα, διωρθωσάμην ὑπὲρ ἐμαυτοῦ καὶ τοῦ ξένου· ὁ δ' ὥσπερ ἀδικούμενος, ἀλλ' οὐκ ἀδικῶν ἐμέμφετό μοι, καὶ ἡρώτα εἰ οὐχ ἱκανόν μοι εἴη αὐτῷ ἀπολυθῆναι τῆς ἐγγύης τῆς πρὸς τὴν τράπεζαν, ἀλλὰ καὶ ὑπὲρ τοῦ ἀργυρίου τοῦ Παρμένοντος τὴν ναῦν κατεγγυῶ καὶ τοὺς παῖδας, καὶ
- 12 ὑπὲρ ἀνθρώπου φυγάδος ἀπεχθανοίμην αὐτῷ. ἐγὼ δὲ 896 τὸν πιστεύοντα ἐμαυτῷ τοσούτῳ ἔφην ἥττον ἂν περιδεῖν, ὅσῳ φυγὰς ὢν καὶ αὐτῶν ἡδικεῖτο ὑπὸ τούτου. πάντα δὲ ποιήσας καὶ εἰς πᾶσαν ἀπέχθειαν τούτῳ ἐλθὼν μόλις εἰσέπραξα τὸ ἀργύριον, πραθείσης τῆς νεὸς τεταράκοντα μνῶν, ὅσου περ ἡ θέσις ἦν. ἀποδοθειςὼν δὲ τῶν τριάκοντα μνῶν ἐπὶ τὴν τράπεζαν καὶ τῶν δέκα μνῶν τῷ Παρμένοντι, ἐναντίον πολλῶν μαρτύρων τάς τε συγγραφὰς ἀνειλόμεθα, καθ' ἃς ἐδανείσθη τὰ χρήματα, καὶ τῶν συναλλαγμάτων ἀφεῖμεν καὶ ἀπηλλάξαμεν ἀλλήλους, ὥστε μήτε τούτῳ πρὸς ἐμὲ μήτ' ἐμοὶ

πρὸς τοῦτον προᾶγμ' εἶναι μηδέν. καὶ ὥς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 13 Μετὰ ταῦτα τοίνυν ἐμοὶ μὲν οὔτε μεῖζον οὔτ' ἔλαττον πρὸς αὐτὸν συμβόλαιον γέγονεν· ὁ δὲ Παρμένων ἐδικάζετο τούτῳ τῶν τε πληγῶν ὧν ἔλαβεν ὑπὸ τούτου, ὅτε τῶν παίδων ἐξαγομένων ἐπελάβετο, καὶ ὅτι τοῦ εἰς Σικελίαν πλοῦ διὰ τοῦτον κατεκωλύθη. ἐνεστηκνίας δὲ τῆς δίκης δίδωσιν ὁ Παρμένων ὄρκον τούτῳ περὶ τινων ἐγκλημάτων. καὶ οὗτος ἐδέξατο, ἐπιδιαθέμενος ἀργύριον, ἐὰν μὴ ὁμόσῃ τὸν ὄρκον. καὶ ὅτι ἀληθῆ λέγω, λαβέ μοι τὴν μαρτυρίαν.

ΜΑΡΤΥΡΙΑ.

- 14 Δεξάμενος τοίνυν τὸν ὄρκον, εἰδὼς ὅτι πολλοὶ αὐτῷ συνείδονται ἐπιорκήσαντι, ἐπὶ μὲν τὸ ὁμόσαι οὐκ ἀπήντα, ὥς δὲ δίκη λύσων τὸν ὄρκον προσκαλεῖται τὸν Παρμένοντα. ἐνεστηκνιῶν δ' αὐτοῖς τῶν δικῶν πεισθέντες ὑπὸ τῶν παρόντων εἰς ἐπιτροπὴν ἔρχονται, 897 καὶ γράψαντες συνθήκας ἐπιτρέπουσιν ἐνὶ μὲν διαίτητῇ κοινῷ Φωκρίτῳ πολίτῃ αὐτῶν, ἕνα δ' ἑκάτερος παρεκαθίσατο, οὗτος μὲν Ἀριστοκλέα Οἰῆθεν, ὁ δὲ
- 15 Παρμένων ἐμέ. καὶ συνέθεντο ἐν ταῖς συνθήκαις, εἰ μὲν τρεῖς ὄντες ὁμογνώμονες γενοίμεθα, ταῦτα κύρια εἶναι αὐτοῖς, εἰ δὲ μὴ, οἷς οἱ δύο γνοίησαν, τούτοις ἐπάναναγκες εἶναι ἐμμένειν. συνθέμενοι δὲ ταῦτα ἐγγυητὰς τούτων ἀλλήλοις κατέστησαν, οὗτος μὲν ἐκείνῳ τὸν Ἀριστοκλέα, ὁ δὲ Παρμένων τούτῳ Ἀρχιππον Μυρρινούσιον. καὶ τὸ μὲν πρῶτον ἐτίθεντο τὰς συνθήκας παρὰ τῷ Φωκρίτῳ, εἶτα κελεύσαντος τοῦ Φωκρίτου παρ' ἄλλῳ τινὶ θέσθαι τίθενται παρὰ τῷ

Ἀριστοκλεῖ. καὶ ὥς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 16 Ὅτι μὲν ἐτέθησαν αἱ συνθήκαι παρὰ Ἀριστοκλεῖ καὶ ἡ ἐπιτροπὴ ἐγένετο Φωκρίτῳ καὶ Ἀριστοκλεῖ καὶ ἐμοὶ, οἱ εἰδότες ταῦτα μεμαρτυρήκασιν ὑμῖν. δέομαι δὲ ὑμῶν, ὧς ἄνδρες δικασταί, τὰ μετὰ ταῦταπραχθέντ' ἀκούσαί μου· ἐντεῦθεν γὰρ ἔσται φανερόν ὑμῖν ὅτι συκοφαντοῦμαι ὑπὸ τουτουῖ Ἀπατουρίου. ἐπειδὴ γὰρ ἥσθετο ὁμογνώμονας ὄντας ἐμὲ καὶ τὸν Φώκριτον καὶ ἔγνω καταδικαίοντάς ἡμᾶς ἑαυτοῦ, λῦσαι βουλόμενος τὴν ἐπιτροπὴν διαφθεῖραι τὰς συνθήκας ἐπεχείρησε μετὰ τοῦ ἔχοντος αὐτάς. καὶ ἦλθεν ἐπὶ τὸ ἀμφοσβητεῖν ὥς αὐτῷ διαιτητῆς εἶη ὁ Ἀριστοκλῆς, τὸν δὲ Φώκριτον καὶ ἐμὲ οὐδενὸς κυρίους ἔφησεν εἶναι ἀλλ' ἢ τοῦ διαλῦσαι. ἀγανακτήσας δὴ τῷ λόγῳ ὁ Παρμένων ἡξίου τὸν Ἀριστοκλέα ἐκφέρειν τὰς συνθήκας, οὐ πόρ- 898
ρω φάσκων εἶναι τὸν ἑλεγχον, εἴ τι κακουργοῖτο περὶ τὰ γράμματα· γεγραφέναι γὰρ αὐτὰ οἰκέτην ἑαυτοῦ.
- 18 ὁμολογήσας δ' ἐξοίσειν τὰς συνθήκας ὁ Ἀριστοκλῆς ἐμφανεῖς μὲν οὐπω καὶ τήμερον ἐνήνοχεν, εἰς δὲ τὴν ἡμέραν τὴν συγκειμένην ἀπαντήσας εἰς τὸ Ἑφαιστεῖον προῦφασίζετο ὥς ὁ παῖς περιμένων αὐτὸν ἀπολωλεκὼς εἶη τὸ γραμματεῖον καθεύδων. ὁ δὲ ταῦτα κατασκευάζων ἦν Ἐρυξίας ὁ ἰατρὸς ὁ ἐκ Πειραιῶς, οἰκείως ἔχων τῷ Ἀριστοκλεῖ· ὅπερ καὶ ἐμοὶ τοῦ ἀγῶνος αἰτιὸς ἐστι, διαφόρως ἔχων. καὶ ὥς ἐσκήψατο ἀπολωλέναι ὁ Ἀριστοκλῆς, ἀκούσατε τῶν μαρτυριῶν.

ΜΑΡΤΥΡΙΑΙ.

- 19 Ἐντεῦθεν τοίνυν τὸ μὲν τῆς ἐπιτροπῆς ἐλέλυτο,

ἡφανισμένων τῶν συνθηκῶν καὶ τῶν διαιτητῶν ἀντι-
 λεγομένων· ἐπιχειροῦντες δὲ γράφειν ἑτέρας συνθή-
 κας περὶ τούτων διηνέχθησαν, οὗτος μὲν ἀξιῶν τὸν
 Ἀριστοκλέα, ὁ δὲ Παρμένων τοὺς τρεῖς, οἷσπερ καὶ ἐξ
 ἀρχῆς ἢ ἐπιτροπῇ ἐγένετο. οὐ γραφεισὼν δ' ἑτέρων
 συνθηκῶν, τῶν δ' ἐξ ἀρχῆς ἀφανισθεῖσων εἰς τοῦτ'
 ἦλθεν ἀναιδείας ὁ ἡφανικῶς τὰς συνθήκας ὥστε εἰς
 ὧν ἀποφανεῖσθαι ἔφη τὴν δίκαιαν. παρακαλέσας δ' ὁ
 Παρμένων μάρτυρας ἀπεῖπε τῷ Ἀριστοκλεῖ μὴ ἀπο-
 φαίνεσθαι παρὰ τὰς συνθήκας καθ' αὐτοῦ ἄνευ τῶν
 συνδιαιτητῶν. καὶ ὧν ἐναντίον ἀπεῖπεν, ἀκούσατε τῆς
 μαρτυρίας.

ΜΑΡΤΥΡΙΑ.

- 20 Μετὰ ταῦτα τοίνυν τῷ Παρμένοντι συνέβη συμ-
 φορὰ δεινὴ, ᾧ ἄνδρες δικασταί. οἰκοῦντος γὰρ αὐτοῦ 899
 ἐν Ὀφρυνίῳ διὰ τὴν οἴκοθεν φυγὴν, ὅτε ὁ σεισμός ἐγέ-
 νετο ὁ περὶ Χερρόνησον, συμπεσούσης αὐτῷ τῆς οἰκίας
 ἀπώλοντο ἡ γυνὴ καὶ οἱ παῖδες. καὶ ὁ μὲν πνυθόμενος
 τὴν συμφορὰν ᾤχετο ἐνθένδε ἀποπλέων· ὁ δ' Ἀριστο-
 κλῆς, διαμαρτυραμένου τοῦ ἀνθρώπου ἐναντίον μαρ-
 τύρων μὴ ἀποφαίνεσθαι καθ' αὐτοῦ ἄνευ τῶν συν-
 διαιτητῶν, ἀποδημήσαντος τοῦ ἀνθρώπου διὰ τὴν
 συμφορὰν ἐρήμην κατ' αὐτοῦ ἀπεφήνατο τὴν δίκαι-
 21 ταν. καὶ ἐγὼ μὲν καὶ ὁ Φώκριτος ἐν ταῖς αὐταῖς συν-
 θήκαις γεγραμμένοι, ὅτι ἡμφισβήτησεν οὗτος μὴ εἶναι
 ἡμᾶς διαιτητὰς αὐτῷ, ἐφύγομεν τὸ διαιτῆσαι· ὁ δ'
 οὐ μόνον ἀμφισβητηθεὶς, ἀλλὰ καὶ ἀπορρηθὲν αὐ-
 τῷ, οὐδὲν ἥττον τὴν ἀπόφασιν ἐποιήσατο. ὃ οὐθ'
 ὑμῶν οὔτε τῶν ἄλλων Ἀθηναίων ὑπομεῖναι ἂν ποιῇ-
 σαι οὐδεὶς.

- 22 Ἄ μὲν οὖν περὶ τὴν ἀφάνισιν τῶν συνθηκῶν καὶ

περὶ τὴν γυνῶσιν τῆς διαίτης Ἀπατουρίῳ καὶ τῷ διαι-
 τητῇ πέπρακται, εἴαν ποτε σωθῇ ὁ ἡδίκημένος, δίκην
 παρ' αὐτῶν λήψεται· ἐπειδὴ δ' εἰς τοῦτο ἐλήλυθεν
 Ἀπατούριος ἀναιδείας ὥστε κάμοι δικάζεται, ἐπιφέ-
 ρων αἰτίαν ὡς ἀνεδεξάμην ἐκτίσειν, εἴ τι καταγνωσθείη
 τοῦ Παρμένοντος, καὶ φησὶν ἐγγραφῆναι εἰς τὰς συν-
 θήκας ἐμὲ ἐγγυητὴν, ὥσπερ προσήκει τοιαύτην αἰτίαν
 ἀπολύσασθαι, πρῶτον μὲν ὑμῖν μάρτυρας παρασχέ-
 σομαι ὡς οὐκ ἡγγυησάμην ἐγὼ τὸν Παρμένοντα, ἀλλ'
 Ἀρχιππος Μυρρινοῦσιος, ἔπειτα πειράσομαι καὶ ἐκ τε-
 κμηρίων τὴν ἀπολογίαν ποιήσασθαι, ὃ ἄνδρες δικα-
 23 σταί. πρῶτον μὲν οὖν τὸν χρόνον ἐμαυτῷ ἡγοῦμαι
 μάρτυρα εἶναι τοῦ μὴ ἀληθὲς τὸ ἐγκλημα εἶναι. ἡ μὲν 900
 γὰρ ἐπιτροπὴ τούτῳ πρὸς τὸν Παρμένοντα τρίτον ἔτος
 γέγονε καὶ ἡ γυνῶσις τοῦ Ἀριστοκλέους· αἱ δὲ λήξεις
 τῶν δικῶν τοῖς ἐμπόροις ἐμμηνοὶ εἰσιν ἀπὸ τοῦ βοη-
 δρομιῶνος μέχρι τοῦ μουνυχιῶνος, ἵνα παραχρῆμα
 τῶν δικαίων τυχόντες ἀνάγωνται. εἰ δὴ τῇ ἀληθείᾳ
 ἐγγυητὴς ἦν τοῦ Παρμένοντος, διὰ τί πρῶτον μὲν οὐκ
 εὐθὺς τῆς γνώσεως γενομένης ἐπράττετο τὴν ἐγγύην;
 24 οὐ γὰρ δὴ τοῦτό γ' αὐτῷ ἐνι εἰπεῖν, ὡς διὰ τὴν πρὸς
 ἐμὲ φιλίαν ὥκνει μοι ἀπεχθέςθαι. αὐτὸς γὰρ εἰσεπέ-
 πρακτο ὑπ' ἐμοῦ πρὸς ἔχθραν τὰς χιλίας δραχμὰς τὰς
 τοῦ Παρμένοντος, καὶ ὅτ' ἐξώρμιζε τὴν ναῦν ἐπιβου-
 λεύων ἀποδρᾶναι καὶ ἀποστερεῆσαι τὸ ἐπὶ τὴν τράπεζαν
 χρέως, ἐκωλύθη ὑπ' ἐμοῦ. ὥστε εἰ ἦν ἡγγυημένος
 ἐγὼ τὸν Παρμένοντα, οὐκ ἂν τρίτῳ ἔτει ὕστερον, ἀλλ'
 25 εὐθὺς τότε εἰσέπραττεν ἄν με τὴν ἐγγύην. ἀλλὰ νῆ
 Δία εὐπόρως διέκειτο, ὥστ' ἐνεδέχετο αὐτῷ καὶ ὕστε-
 ρον ἐπ' ἐμὲ ἐλθεῖν, τότε δ' ἀσχύλως εἶχε περὶ ἀναγω-
 γὴν ὦν. ἀλλὰ δι' ἀπορίαν ἐξειστήκει τῶν ἑαυτοῦ καὶ
 τὴν ναῦν ἐπεπράκει. εἰ δ' ἄρ' ἐμποδῶν τι αὐτῷ ἐγέ-

νετο τοῦ μὴ εὐθὺς τότε δικάσασθαι, διὰ τί πέρυσιν ἐπιδημῶν, μὴ ὅτι δικάσασθαι, ἀλλ' οὐδ' ἐγκαλέσαι μοι ἐτόλμησεν; καίτοι προσῆκεν, εἰ ὁ μὲν Παρμένων ὠφλήκει αὐτῷ τὴν δίκην, ἐγὼ δ' ἐγγνητῆς ἦν, προσελθεῖν αὐτόν μοι ἔχοντα μάρτυρας καὶ ἀπαιτῆσαι τὴν ἐργύην, εἰ μὴ πρωπέρυσιν, ἐν τῷ ἐξελθόντι ἐνιαυτῷ· καὶ εἰ μὲν αὐτῷ ἀπεδίδουν, κομίσασθαι, εἰ δὲ μὴ, δικάζε-
 26 σθαι. τῶν γὰρ τοιούτων ἐγκλημάτων πρότερον τὰς 901 ἀπαιτήσεις ποιοῦνται ἅπαντες ἢ δικάζονται. οὐκ ἔστι τοίνυν ὅστις μαρτυρήσει παραγενέσθαι, ὅπου οὗτος ἢ πέρυσιν ἢ πρωπέρυσιν ἐδικάσατό μοι ἢ λόγον ὀντινοῦν ἐποιήσατο πρὸς ἐμὲ περὶ ὧν νυνί μοι δικάζεται. ὅτι δ' ἐπεδήμει πέρυσιν, ὅτε αἱ δίκαι ἦσαν, λαβέ μοι τὴν μαρτυρίαν.

ΜΑΡΤΥΡΙΑ.

27 Λαβὲ δὴ μοι καὶ τὸν νόμον, ὃς κελεύει τὰς ἐγγύας ἐπετειούς εἶναι. καὶ οὐκ ἰσχυρίζομαι τῷ νόμῳ, ὥς οὐ δεῖ με δίκην δοῦναι εἰ ἡγγνησάμην, ἀλλὰ μάρτυρα μοί φημι τὸν νόμον εἶναι τοῦ μὴ ἐγγυήσασθαι καὶ αὐτὸν τοῦτον· ἐδεδίκαστο γὰρ ἂν μοι τῆς ἐγγύης ἐν τῷ χρόνῳ τῷ ἐν τῷ νόμῳ γεγραμμένῳ.

ΝΟΜΟΣ.

28 Γενέσθω τοίνυν καὶ τοῦτο ὑμῖν τεκμήριον τοῦ ψεύδεσθαι Ἀπατούριον· εἰ γὰρ ἡγγνησάμην ἐγὼ τούτῳ τὸν Παρμένοντα, οὐκ ἔστιν ὅπως τούτῳ μὲν ὑπὲρ ἐκείνου ἀπηχθόμην, πρόνοιαν ποιούμεενος ὅπως μὴ ἀπολεῖ ἃ δι' ἐμοῦ τούτῳ συνέβαλεν, αὐτὸς δ' ἐμαυτὸν περιεῖδον ἂν ὑπ' ἐκείνου πρὸς τοῦτον ἐν ἐγγύῃ καταλειπόμενον. τίνα γὰρ ἐλπίδα ἔσχον τοῦτον ἀποσχέσεσθαι μου, ὃν αὐτὸς ἠναγκάκειν ἐκείνῳ τὰ δίκαια ποιῇ-

σαι; καὶ τὴν ἐγγύην αὐτὸν εἰσπράξας τὴν εἰς τὴν τράπεζαν πρὸς ἀπέχθειαν, τί προσεδόκων ὑπὸ τούτου αὐτὸς πείσεσθαι;

29 Ἄξιον τοίνυν καὶ τοῦτ' ἐνθυμηθῆναι, ὧς ἄνδρες δικασταί, ὅτι οὐκ ἂν ποτε ἕξαρκος ἐγενόμην, εἰ ἡγ-
γυήμην· πολὺ γὰρ ὁ λόγος ἦν μοι ἰσχυρότερος ὁμολο-
γοῦντι τὴν ἐγγύην ἐπὶ τὰς συνθήκας ἰέναι, καθ' ἃς ἡ
ἐπιτροπὴ ἐγένετο. ὅτι μὲν γὰρ τρισὶν ἐπετράπη διαι-
τηταῖς μεμαρτύρηται ὑμῖν· ὁπότε δὲ μὴ ἔγνωσται ὑπὸ
τῶν τριῶν, τί βουλόμενος ἡρνούμην ἂν τὴν ἐγγύην; 902
μὴ γὰρ γενομένης τῆς γνώσεως κατὰ τὰς συνθήκας,
οὐδ' ἂν ἐγὼ τῆς ἐγγύης ὑπόδικος ἦν. ὥστε οὐκ ἂν
ποτε, ὧς ἄνδρες δικασταί, παραλιπὼν τὴν οὐδ' ἂν μοι
ἀπολογία, εἰ ἡγγυησάμην, ἐπὶ τὸ ἀρνεῖσθαι ἦλθον.

30 Ἀλλὰ μὲν καὶ τοῦτο μεμαρτύρηται ὑμῖν, ὅτι ἐπειδὴ
ἠφανίσθησαν αἱ συνθήκαι ὑπὸ τούτων, ἐξήτουν ἐτέ-
ρας γράφεσθαι οὗτος καὶ ὁ Παρμένων, ὥς ἀκύρων ὄν-
των αὐτοῖς τῶν πρότερον ὁμολογημένων. καίτοι ὁπότε
περὶ τῆς μελλούσης γνώσεως γενήσεσθαι ἐτέρας ἐνεχεί-
ρουν συνθήκας γράφεσθαι, ἐπειδὴ αἱ ὑπάρχουσαι ἀπώ-
λονται, πῶς ἐνῆν μὴ γραφείσων συνθηκῶν ἐτέρων ἢ
δίαιταν γενέσθαι ἢ ἐγγύην; περὶ αὐτοῦ γὰρ τούτου διε-
νεχθέντες οὐκ ἔγραψαν ἕτερα γράμματα, ὁ μὲν ἀξιῶν
εἶνα διαιτητὴν αὐτῷ εἶναι, ὁ δὲ τρεῖς. ὁπότε δ' αἱ μὲν
ἐξ ἀρχῆς συνθήκαι ἠφανίσθησαν, καθ' ἃς ἐμέ φησι γε-
νέσθαι ἐγγυητὴν, ἕτεραί δὲ μὴ ἐγράφησαν, πῶς ὁρ-
θῶς ἂν ἐμοὶ δικάζοιτο, καθ' οὗ μὴ ἔχει παρασχέσθαι
συνθήκας;

31 Ἀλλὰ μὲν καὶ ὥς ἀπηγόρευεν ὁ Παρμένων τῷ
Ἀριστοκλεῖ καθ' αὐτοῦ μὴ γινώσκειν ἄνευ τῶν συν-
δικαιτητῶν, μεμαρτύρηται ὑμῖν. ὅταν δὴ ὁ αὐτὸς ἠφα-
νικῶς φαίνεται τὰ γράμματα, καθ' ἃ ἔδει τὴν δίαιταν

γενέσθαι, καὶ ἄνευ τῶν συνδαιτητῶν παρὰ τὴν ἀπόρ-
 ρησιν φῆ δεδιητηκέναι, πῶς ἂν τούτῳ τῷ ἀνθρώπῳ
 32 πιστεύσαντες δικαίως ἐμὲ ἀπολέσαιτε; σκέψασθε γὰρ
 τοῦτ', ὃ ἄνδρες δικασταί, εἰ μὴ ἐμὲ νυνὶ, ἀλλὰ τὸν
 Παρμένοντα ἐδίωκεν Ἀπατούριος οὗτος, εἰσπράττων
 τὰς εἴκοσι μυᾶς, ἰσχυριζόμενος τῇ Ἀριστοκλέους γνώ- 903
 σει, ὃ δὲ Παρμένων παρὼν ἀπελογεῖτο ὑμῖν καὶ μάρ-
 τυρας παρείχετο, τοῦτο μὲν ὅτι οὐ μόνῳ τῷ Ἀριστο-
 33 κλεῖ, ἀλλὰ τρίτῳ ἐπέτρεψεν, εἰθ' ὅτι ἀπεῖπεν αὐτῷ
 ἄνευ τῶν συνδαιτητῶν καθ' αὐτοῦ μὴ ἀποφαίνεσθαι,
 καὶ ὅτι ἀπολομένης αὐτῷ τῆς γυναικὸς καὶ τῶν παίδων
 ὑπὸ τοῦ σεισμοῦ καὶ ἐπὶ τηλικαύτην συμφορὰν ἀπά-
 ραντος οἴκαδε ὃ τὰς συνθήκας ἠφανικῶς ἐρήμην αὐ-
 τοῦ ἐν τῇ ἀποδημίᾳ κατέγνω τὴν δίαιταν, ἔστιν ὅστις
 ἂν ὑμῶν ταῦτα τοῦ Παρμένοντος ἀπολογουμένου τὴν
 οὔτῳ παρανόμως γνωσθεῖσαν δίαιταν κυρίαν ἔγνω εἰ-
 34 ναι; μὴ γὰρ ὅτι ἀμφισβητουμένων ἀπάντων, ἀλλ' εἰ
 ἦσαν μὲν αἱ συνθήκαι, ὡμολογεῖτο δ' εἰς εἶναι ὃ διαι-
 τητῆς Ἀριστοκλῆς, μὴ ἀπεῖπε δὲ ὃ Παρμένων αὐτῷ
 καθ' αὐτοῦ μὴ διαιτᾶν, ἀλλὰ συνέβη πρὶν τὴν ἀπόφα-
 σιν γενέσθαι τῆς διαίτης ἡ συμφορὰ τῷ ἀνθρώπῳ, τίς
 οὔτως ὥμός ἐστιν ἀντίδικος ἢ διαιτητῆς ὃς οὐκ ἂν ἀνε-
 βάλετο εἰς τὸ ἐπιδημῆσαι τὸν ἄνθρωπον; εἰ δ' ὃ Παρ-
 μένων εἰς λόγον καταστὰς πανταχοῦ δικαιότερ' ἂν
 φαίνοιτο λέγων τούτου, πῶς ἂν ὁρθῶς ἐμοῦ καταγι-
 γνώσκοιτε, ὥς τὸ παράπαν πρὸς τὸν ἄνθρωπον τουτονὶ
 μηδὲν συμβόλαιόν ἐστιν;

35 Ὅτι μὲν οὖν ἐγὼ μὲν ὁρθῶς τὴν παραγραφὴν πε-
 ποιῆμαι, Ἀπατούριος δὲ τὰ ψευδῆ μοι ἐγκέκληκε καὶ
 παρὰ τοὺς νομοὺς τὴν λῆξιν πεποιήται, ἐκ πολλῶν οἴ-
 μαι ἐπιδεδείχθαι τοῦτο ὑμῖν, ὃ ἄνδρες δικασταί· τὸ
 δὲ κεφάλαιον, πρὸς ἐμὲ οὐδ' ἐπιχειρήσει λέγειν Ἀπα-

τούριος, ὡς συνθῆκαί τινες αὐτῷ εἰσὶν. ὅταν δὲ λέγῃ
 ψευδόμενος ὡς ἐν ταῖς πρὸς τὸν Παρμένοντα συνθήκαις 904
 ἐνεγράφη ἐγγνητῆς, ἀπαιτεῖτε αὐτὸν τὰς συνθήκας.
 36 καὶ ἐνταῦθ' αὐτῷ ἀπαντᾶτε, ὅτι πάντες ἄνθρωποι,
 ὅταν πρὸς ἀλλήλους ποιῶνται συγγραφὰς, τούτου ἔνε-
 κα σημηνάμενοι τίθενται παρ' οἷς ἂν πιστεύσωσιν, ἵν',
 εἴαν τι ἀντιλέγωσιν, ἢ αὐτοῖς ἐπανελθοῦσιν ἐπὶ τὰ
 γράμματα ἐντεῦθεν τὸν ἔλεγχον ποιήσασθαι περὶ τοῦ
 ἀμφισβητουμένου. ὅταν δ' ἀφανίσας τις τὰ κριβὲς λόγῳ
 37 ἑξαπατᾶν πειρᾶται, πῶς ἂν δικαίως πιστεύοιτο; ἔλλα-
 νὴ Δία (τὸ ῥᾶστον τοῖς ἀδικεῖν καὶ συκοφαντεῖν προη-
 ρημένοις) μαρτυρήσει τις αὐτῷ κατ' ἐμοῦ. εἴαν οὖν
 ἐπισκῆψωμαι αὐτῷ, πόθεν τὴν ἀπόδειξιν ποιήσεται
 τοῦ ἀληθῆ μαρτυρεῖν; ἐκ τῶν συνθηκῶν; τοῦτο τοί-
 νυν μὴ ἀναβαλλέσθω, ἀλλ' ἤδη φερέτω ὁ ἔχων τὰς
 συνθήκας. εἰ δ' ἀπολωλέναι φησὶ, πόθεν λάβω ἐγὼ
 τὸν ἔλεγχον καταψευδομαρτυρηθείς; εἰ μὲν γὰρ παρ'
 ἐμοὶ ἐτέθη τὸ γραμματεῖον, ἐνῆν αἰτιάσασθαι Ἀπατου-
 38 ρίῳ ὡς ἐγὼ διὰ τὴν ἐγγύην ἠφάνικα τὰς συνθήκας· εἰ
 δὲ παρὰ τῷ Ἀριστοκλεῖ, διὰ τί, εἴπερ ἄνευ τῆς τούτου
 γνώμης ἀπολώλασιν αἱ συνθῆκαι, τῷ μὲν λαβόντι αὐ-
 τὰς καὶ οὐ παρέχοντι οὐ δικάζεται, ἐμοὶ δ' ἐγκαλεῖ,
 μάρτυρα παρεχόμενος κατ' ἐμοῦ τὸν ἠφανικότα τὰς
 συνθήκας, ὃ προσῆκεν αὐτὸν ὀργίζεσθαι, εἴπερ μὴ
 κοινῇ μετὰ τούτου ἐκακοτέχνει;

Εἴρηταί μοι τὰ δίκαια, ὅσα ἐδυνάμην. ὑμεῖς οὖν
 κατὰ τοὺς νόμους γιγνώσκετε τὰ δίκαια.

XXXIV.

ΠΡΟΣ ΦΟΡΜΙΩΝΑ ΠΕΡΙ ΔΑΝΕΙΟΥ.

ΥΠΟΘΕΣΙΣ.

Φορμίων ἔμπορος δανεῖζεται παρὰ Χρυσίππου μνᾶς εἴκοσι 905
 πλέων εἰς Βόσπορον. ἀφικόμενος δὲ ἐκεῖσε κατέλαβεν ἀπρα-
 σίαν τῶν φορτίων ὧν ἐκόμιζε. διόπερ τοῦ ναυκλήρου Λάμπι-
 δος ἀποπλεῖν βουλομένου Ἀθήναζε, καὶ κελεύοντος αὐτὸν ἐν-
 θέσθαι τῇ νηὶ τὰ ἀγοράσματα τῶν χρημάτων τῶν παρὰ Χρυ-
 σίππου (τοῦτο γὰρ ἔφραξεν ἢ συγγραφή) οὔτε φόρτον τινὰ
 ἐνέθετο οὔτε ἀργύριον, ἀλλ' ἔφη πρὸς τὸν Λάμπιν ἀδυνάτως
 ἔχειν ἐν τῷ παρόντι ποιῆσαι ταῦτα, μικρὸν δ' ὕστερον ἐφ'
 ἐτέρας ἐκπλεύσεσθαι νεὼς ἅμα τοῖς χρήμασιν. ἡ μὲν οὖν τοῦ
 Λάμπιδος ναῦς ἀναχθεῖσα διαφθείρεται, καὶ μετ' ὀλίγων ὁ
 Λάμπις ἐν τῷ λέμβῳ σώζεται, καὶ ἀφικόμενος Ἀθήναζε μη-
 νύει Χρυσίππῳ τὸ εὐτύχημα τοῦ Φορμίωνος, ὡς ἀπελείφθη τε
 ἐν τῷ Βοσπόρῳ καὶ εἰς τὴν ναῦν οὐδὲν ἐνέθετο. ὁ δὲ Φορμίων,
 καταπλεύσας ὕστερον καὶ τὸ ἀργύριον ἀπαιτούμενος, τὸ μὲν
 πρῶτον, ὡς ἔφη Χρυσίππος, καὶ ὀφείλειν ὡμολόγει καὶ ἀποδώ-
 σειν ὑπισχνεῖτο, ἔπειτα ὡς ἀποδεδωκὼς Λάμπιδι μηδὲν ὀφεί-
 λειν ἔλεγε· τὴν γὰρ συγγραφὴν κελεύειν παθούσης τι κατὰ θά-
 λατταν τῆς νεὼς ἀπηλλάχθαι τοῦ ὀφλήματος τὸν Φορμίωνα·
 ἔλαχεν οὖν δίκην αὐτῷ ὁ Χρυσίππος. ὁ δὲ παρεγράψατο. καὶ
 Λάμπις ἐμαρτύρησε παρὰ τῷ διαιτητῇ ὡς ἀπειλητῶς εἶη παρὰ
 Φορμίωνος ἐν Βοσπόρῳ τὰ χρήματα καὶ ἀπολωλεκὼς μετὰ τῶν
 ἄλλων ἐν τῇ ναυαγίᾳ. πρότερον δὲ τὰναντία τούτων εἰρήκει 906
 πρὸς Χρυσίππον, ὡς οὐδὲν ὁ Φορμίων εἰς τὴν ναῦν ἐντέθει-
 κεν. ἐλεγχόμενος δὲ ἐπὶ τούτοις ὁ Λάμπις ἐξεστηκέναι τότε
 ἔφησεν, ὅτε ἐκεῖνα πρὸς τὸν Χρυσίππον ἔλεγε. τούτων ἀκού-
 σας ὁ διαιτητὴς καὶ μηδὲν ἀποφηνάμενος εἰς τὸ δικαστήριον
 τὸ πρᾶγμα πέπομφε. καὶ ὁ ἀγὼν ὀνόματι μὲν ἐστὶ παραγρα-
 φικός, τῷ δὲ ἀληθεῖ τὴν εὐθεῖαν γίννεται· εὖ γὰρ καὶ ὁ ῥή-
 τωρ κατ' ἀρχὰς ἐπισημαίνεται ὡς οὐκ ἔστιν ὅλως παραγραφὴ
 τὸ λέγειν πεποιηκέναι πάντα κατὰ τὰ συγκείμενα, ἀποδιδόναι
 τὰ χρήματα Λάμπιδι, κελευούσης τοῦτο τῆς συγγραφῆς καὶ

ἀφείσης ἐπὶ τοιούτῳ πάθει τὸ ὄφλημα· ταῦτα γάρ ἐστι τὴν εὐθυδικίαν ἀγωνιζομένου καὶ τοῖς ἐπιφερομένοις ἐγκλήμασιν ἀπαντῶντος, ἀλλ' οὐχὶ ἀναιροῦντος τὸν περὶ αὐτῶν ἀγῶνα καὶ τὴν εἰσαγωγὴν τῆς δίκης· παραγραφὴν δὲ, φησὶν, ὁ νόμος δίδωσι περὶ τῶν μὴ γενομένων ὅλως Ἀθήνησι μηδὲ εἰς Ἀθήνας συμβολαίων.

Τετήρηται δὲ ἐν τῷ λόγῳ ταῦτὸν ὅπερ καὶ περὶ τὸν κατὰ Νεαίρας, ὅτι μὴ ὑφ' ἐνὸς εἴρηται προσώπων. ἀλλ' ἐκεῖ μὲν ἑκατέρου διαστολὴ φανερά, ἐνταῦθα δὲ συγκέχυται. δοκεῖ δὲ ἔμοιγε ἐντεῦθεν ὁ δεύτερος λέγειν "ἀκούσας τοίνυν ἡμῶν, ὧ ἄνδρες Ἀθηναῖοι, Θεόδοτος πολλάκις, καὶ νομίσας τὸν "Λάμπιν ψευδῇ μαρτυρεῖν." δῆλον δὲ ὅτι κοινωνοὶ τινὲς εἰσιν οἱ πρὸς τὸν Φορμίωνα ἀγωνιζόμενοι.

Δίκαια ὑμῶν δεησόμεθ', ὧ ἄνδρες δικασταί, ἀκοῦ- 907
σαι ἡμῶν μετ' εὐνοίας ἐν τῷ μέρει λεγόντων, γνόντας ὅτι ἰδιῶται παντελῶς ἔσμεν, καὶ πολὺν χρόνον εἰς τὸ ὑμέτερον ἐμπόριον εἰσαφικνούμενοι καὶ συμβόλαια πολλοῖς συμβάλλοντες οὐδεμίαν πώποτε δίκην πρὸς ὑμᾶς εἰσῆλθομεν, οὔτ' ἐγκαλοῦντες οὔτ' ἐγκαλούμενοι 2 ὑφ' ἑτέρων. οὐδ' ἂν νῦν, ἀκριβῶς ἴστε, ὧ ἄνδρες Ἀθηναῖοι, εἰ ὑπελαμβάνομεν ἀπολωλέναι τὰ χρήματα ἐπὶ τῆς νεῶς τῆς διαφθαρείσης, ἃ ἐδανείσαμεν Φορμίῳ, οὐκ ἂν ποτ' ἐλάχομεν τὴν δίκην αὐτῷ· οὐχ οὕτως ἡμεῖς ἀναίσχυντοί ἐσμεν οὐδ' ἄπειροι τοῦ ζημιοῦσθαι. πολλῶν δ' ἡμᾶς κακιζόντων, καὶ μάλιστα τῶν ἐν Βοσπόρῳ ἐπιδημησάντων ἅμα Φορμίῳ, οἵπερ τοῦτον ἥδεσαν οὐ συναπολέσαντα τὰ χρήματα ἐν τῇ νηϊ, δεινὸν ἡγούμεθ' εἶναι τὸ μὴ βοηθῆσαι ἡμῖν αὐτοῖς ἀδικουμένοις ὑπὸ τούτου.

3 Περὶ μὲν οὖν τῆς παραγραφῆς βραχὺς ἐστὶν ὁ λόγος· καὶ γὰρ οὗτοι οὐ τὸ παράπαν συμβόλαιον ἔξα-
νουῦνται μὴ γενέσθαι ἐν τῷ ἐμπορίῳ τῷ ὑμετέρῳ, ἀλλ' οὐκέτι εἰναί φασι πρὸς ἑαυτοὺς οὐδὲν συμβόλαιον· πε-

ποιηκέναι γὰρ οὐδὲν ἕξω τῶν ἐν τῇ συγγραφῇ γεγραμ- 908
 4 μένων. οἱ μὲν οὖν νόμοι, καθ' οὓς ὑμεῖς δικασταὶ κά-
 θησθε, οὐχ οὕτω λέγουσιν, ἀλλ' ὑπὲρ μὲν τῶν μὴ γε-
 νομένων ὅλως συμβολαίων Ἀθήνησι μὴδ' εἰς τὸ Ἀθη-
 ναίων ἐμπόριον παραγράφεσθαι δεδώκασιν, ἐὰν δέ
 τις γενέσθαι μὲν ὁμολογῇ, ἀμφισβητῇ δὲ ὡς πάντα πε-
 ποιήκε τὰ συγκείμενα, ἀπολογεῖσθαι κελεύουσιν εὐ-
 θυδικίαν εἰσιόντα, οὐ κατηγορεῖν τοῦ διώκοντος. οὐ
 μὴν ἀλλ' ἔγωγε ἐλπίζω καὶ ἕξ αὐτοῦ τοῦ πράγματος
 5 δεῖξεν εἰσαγώγιμον τὴν δίκην οὖσαν. σκέψασθε δ', ὦ
 ἄνδρες Ἀθηναῖοι, τί ὁμολογεῖται παρ' αὐτῶν τούτων
 καὶ τί ἀντιλέγεται· οὕτω γὰρ ἂν ἄριστα ἐξετάσαιτε.
 οὐκοῦν δανείσασθαι μὲν τὰ χρήματα ὁμολογοῦσι καὶ
 συνθήκας ποιήσασθαι τοῦ δανείσματος, φασὶ δ' ἀποδε-
 δωκέναι τὸ χρυσίου Λάμπιδι τῷ Δίωνος οἰκέτῃ ἐν Βοσ-
 πόρῳ. ἡμεῖς τοίνυν οὐ μόνον τοῦτο δείξομεν, ὡς
 οὐκ ἀποδέδωκεν, ἀλλ' ὡς οὐδ' ἐξῆν αὐτῷ ἀποδοῦ-
 ναι. ἀναγκαῖον δ' ἐστὶ βραχέα τῶν ἐξ ἀρχῆς διηγῆσα-
 σθαι ὑμῖν.

6 Ἐγὼ γὰρ, ὦ ἄνδρες Ἀθηναῖοι, ἐδάνεισα Φορμίῳ
 τούτῳ εἴκοσι μυᾶς ἀμφοτερόπλουν εἰς τὸν Πόντον ἐπὶ
 ἑτέρᾳ ὑποθήκῃ, καὶ συγγραφὴν ἐθέμην παρὰ Κίττῳ
 τῷ τραπεζίτῃ. κελευούσης δὲ τῆς συγγραφῆς ἐνθέσθαι
 εἰς τὴν ναῦν τετρακισχιλίων φορτία ἄξια, πρᾶγμα ποιεῖ
 πάντων δεινότατον· εὐθύς γὰρ ἐν τῷ Πειραιεῖ ἐπιδα-
 νεῖζεται λάθρα ἡμῶν παρὰ μὲν Θεοδώρου τοῦ Φοίνικος
 τετρακισχιλίας πεντακοσίας δραχμὰς, παρὰ δὲ τοῦ ναυ-
 7 κλήρου Λάμπιδος χιλίας. δεόν δ' αὐτὸν καταγοράσαι
 φορτία Ἀθήνηθεν μυῶν ἑκατὸν καὶ δέκα καὶ πέντε, εἰ 909
 ἔμελλε τοῖς δανεισταῖς πᾶσι ποιήσειν τὰ ἐν ταῖς συγ-
 γραφαῖς γεγραμμένα, οὐ κατηγόρασεν ἀλλ' ἢ πεντα-
 κισχιλίων καὶ πεντακοσίων δραχμῶν, σὺν τῷ ἐπισι-

τισμῷ· ὀφείλει δ' ἑβδομήκοντα μναῖς καὶ πέντε. ἀρχὴ μὲν οὖν αὕτη ἐγένετο τοῦ ἀδικήματος, ὃ ἄνδρες Ἀθηναῖοι· οὔτε γὰρ τὴν ὑποθήκην παρέσχετο οὔτε τὰ χρήματ' ἐνέθετ' εἰς τὴν ναῦν, κελευούσης τῆς συγγραφῆς ἐπάναγκες ἐντίθεσθαι. καὶ μοι λαβὲ τὴν συγγραφὴν.

ΣΥΓΓΡΑΦΗ.

Λαβὲ δὴ καὶ τὴν τῶν πεντηκοστολόγων ἀπογραφὴν καὶ τὰς μαρτυρίας.

ΑΠΟΓΡΑΦΗ. ΜΑΡΤΥΡΙΑΙ.

8 Ἐλθὼν τοίνυν εἰς τὸν Βόσπορον, ἔχων ἐπιστολὰς παρ' ἐμοῦ, ἃς ἔδωκ' αὐτῷ ἀπενεγκεῖν τῷ παιδί τῷ ἐμῷ παραχειμάζοντι ἐκεῖ καὶ κοινωνῷ τινι, γράψας ἐν τῇ ἐπιστολῇ τό τε ἀργύριον ὃ ἐδεδανείκειν καὶ τὴν ὑποθήκην, καὶ προστάξας, ἐπειδὰν τάχιστ' ἐξαιρεθῇ τὰ χρήματα, ἐξετάζειν καὶ παρακολουθεῖν, τὰς μὲν ἐπιστολὰς οὐκ ἀποδίδωσιν οὗτος ἃς ἔλαβε παρ' ἐμοῦ, ἵνα μηδὲν εἰδείησαν ὧν ἐπραττεν οὗτος, καταλαβὼν δ' ἐν τῷ Βοσπόρῳ μοχθηρὰ τὰ πράγματα διὰ τὸν συμβάντα πόλεμον τῷ Παιρισάδῃ πρὸς τὸν Σκύθην καὶ τῶν φορτίων ὧν ἦγε πολλὴν ἀπρασίαν, ἐν πάσῃ ἀπορίᾳ ἦν· καὶ γὰρ οἱ δανεισταὶ εἶχοντο αὐτοῦ οἱ τὰ ἐτε-

9 ρόπλοα δανείσαντες. ὥστε τοῦ ναυκλήρου κελεύοντος αὐτὸν κατὰ τὴν συγγραφὴν ἐντίθεσθαι τὰ ἀγοράσματα τῶν ἐμῶν χρημάτων, εἶπεν οὗτος ὁ νῦν φάσκων ἀποδεδωκέναι τὸ χρυσίον ὅτι οὐκ ἂν δύναίτο ἐνθέσθαι εἰς τὴν ναῦν τὰ χρήματα· ἄπρατον γὰρ εἶναι τὸν ῥῶ- 910 πον. ἀκείνουν μὲν ἐκέλευεν ἀνάγεσθαι, αὐτὸς δ', ἐπειδὰν διαθῇται τὰ φορτία, ἐφ' ἐτέρας νεῶς ἔφη ἐκπλεύσεσθαι. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

10 Μετὰ ταῦτα τοίνυν, ὃ ἄνδρες Ἀθηναῖοι, οὗτος

μὲν ἐν τῷ Βοσπόρῳ κατελέλειπτο, ὁ δὲ Λάμπις ἀνα-
χθεὶς ἐναυάγησεν οὐ μακρὰν ἀπὸ τοῦ ἐμπορίου· γεγε-
μισμένης γὰρ ἤδη τῆς νεῶς, ὥς ἀκούομεν, μᾶλλον τοῦ
δέοντος, προσανέλαβεν ἐπὶ τὸ κατάστρωμα χιλίας βύρ-
σας, ὅθεν καὶ ἡ διαφθορὰ τῇ νηὶ συνέβη. καὶ αὐτὸς
μὲν ἀπεσώθη ἐν τῷ λέμβῳ μετὰ τῶν ἄλλων παίδων
τῶν Δίωνος, ἀπώλεσε δὲ πλεον ἢ τριάκοντα σώματα
χωρὶς τῶν ἄλλων. πολλοὺ δὲ πένθους ἐν τῷ Βοσπόρῳ
ὄντος, ὥς ἐπύθοντο τὴν διαφθορὰν τῆς νεῶς, ἠὺδαι-
μόνιζον τὸν Φορμίωνα πάντες τουτοῦ ὅτι οὔτε συν-
ανήχθη οὔτ' ἐνέθετο εἰς τὴν ναῦν οὐδέν. συνέβαινε δὲ
παρὰ τε τῶν ἄλλων καὶ παρὰ τούτου ὁ αὐτὸς λόγος.
καὶ μοι ἀνάγνωθι ταύτας τὰς μαρτυρίας.

ΜΑΡΤΥΡΙΑΙ.

- 11 Αὐτὸς μὲν τοίνυν ὁ Λάμπις, ᾧ φησιν ἀποδεδωκέ-
ναι τὸ χρυσίον (τούτῳ γὰρ προσέχετε τὸν νοῦν), προσ-
ελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ
τῆς ναυαγίας Ἀθήναζε, καὶ ἐρωτῶντος ὑπὲρ τούτων,
ἔλεγεν ὅτι οὔτε τὰ χρήματα ἐνθόιτο εἰς τὴν ναῦν οὔτος
κατὰ τὴν συγγραφὴν, οὔτε τὸ χρυσίον εἰληφὼς εἶη
παρ' αὐτοῦ ἐν Βοσπόρῳ τότε. καὶ μοι ἀνάγνωθι τὴν
μαρτυρίαν τῶν παραγενομένων.

ΜΑΡΤΥΡΙΑ.

- 12 Ἐπειδὴ τοίνυν, ᾧ ἄνδρες Ἀθηναῖοι, ἐπεδήμησε
Φορμίων οὗτοσὶ σεσωσμένος ἐφ' ἑτέρας νεῶς, προσή-
ειν αὐτῷ ἀπαιτῶν τὸ δάνειον. καὶ οὔτος κατὰ μὲν ἄρ-
χὰς οὐδεπώποτ', ᾧ ἄνδρες Ἀθηναῖοι, εἶπε τὸν λόγον
τοῦτον ὃν νυνὶ λέγει, ἀλλ' αἰὶ ὠμολόγει ἀποδώσειν·
ἐπεὶ δ' ἀνεκοινώσατο τοῖς νῦν παροῦσιν αὐτῷ καὶ συν-
13 δικουῖσιν, ἕτερος ἤδη ἦν καὶ οὐχ ὁ αὐτός. ὥς δ' ἡσθό-
μην αὐτὸν διακρουόμενόν με, προσέρχομαι τῷ Λάμ-

πιδι, λέγων ὅτι οὐδὲν ποιεῖ τῶν δικαίων Φορμίων οὐδ'
 ἀποδίδωσι τὸ δάνειον, καὶ ἅμα ἠρόμην αὐτὸν εἰ εἰδείη
 ὅπου ἐστίν, ἵνα προσκαλεσαίμην αὐτόν. ὁ δ' ἀκολου-
 θεῖν μ' ἐκέλευεν ἑαυτῷ, καὶ καταλαμβάνομεν πρὸς τοῖς
 μυροπωλίοις τουτουί· καὶ γὰρ κλητῆρας ἔχων προσεκα-
 14 λεσάμην αὐτόν. καὶ ὁ Λάμπις, ὃς ἄνδρες Ἀθηναῖοι,
 παρὼν προσκαλουμένῳ μοι οὐδαμοῦ ἐτόλμησεν εἰπεῖν
 ὡς ἀπείληφε παρὰ τούτου τὸ χρυσίον, οὐδ' ὁ εἰκὸς ἦν
 εἶπε "Χρύσιππε, μαίνει· τί τοῦτον προσκαλεῖ; ἐμοὶ
 "γὰρ ἀποδέδωκε τὸ χρυσίον." ἀλλὰ μὴ ὅτι ὁ Λάμπις
 ἐφθέγγετο, ἀλλ' οὐδ' αὐτὸς οὗτος ἠξίωσεν εἰπεῖν, παρ-
 εστηκότος τοῦ Λάμπιδος, ὃς νῦν φησιν ἀποδεδωκέναι
 15 τὸ χρυσίον. καίτοι εἰκὸς γ' ἦν αὐτὸν εἰπεῖν, ὃς ἄνδρες
 Ἀθηναῖοι, "τί με προσκαλεῖ, ἄνθρωπε; ἀποδέδωκα
 "γὰρ τούτῳ τῷ παρεστηκότι τὸ χρυσίον" καὶ ἅμα ὁμο-
 λογοῦντα παρέχειν τὸν Λάμπιν· νῦν δ' οὐδέτερος αὐ-
 τῶν οὐδ' ὁτιοῦν εἶπεν ἐν τοιούτῳ καιρῷ. καὶ ὅτι ἀλη-
 θῆ λέγω, λαβέ μοι τὴν μαρτυρίαν τῶν κλητῆρων.

ΜΑΡΤΥΡΙΑΙ.

912

16 Λαβὲ δὴ μοι καὶ τὸ ἔγκλημα ὃ ἔλαχον αὐτῷ πέρυ-
 σιν· ὁ ἐστίν οὐδενὸς ἑλαττον τεκμήριον ὅτι οὐδέπω τότ'
 ἔφησε Φορμίων ἀποδεδωκέναι τὸ χρυσίον Λάμπιδι.

ΕΓΚΛΗΜΑ.

Τοῦτο τὸ ἔγκλημα ἔλαχον ἐγὼ, ὃς ἄνδρες Ἀθη-
 ναῖοι, οὐδαμόθεν ἄλλοθεν σκοπῶν ἀλλ' ἢ ἐκ τῆς ἀπαγ-
 γελίας τῆς Λάμπιδος, ὃς οὐκ ἔφασκεν οὔτε τὰ χρήματα
 ἐντεθεῖσθαι τοῦτον οὔτε τὸ χρυσίον ἀπειληφέναι· μὴ
 γὰρ οἴεσθέ με οὕτως ἀπόπληκτον εἶναι καὶ παντελῶς
 μαινόμενον ὥστε τοιοῦτο γράφειν ἔγκλημα ὁμολο-
 γοῦντος τοῦ Λάμπιδος ἀπειληφέναι τὸ χρυσίον, ὃν
 οὐ ἔμελλον ἐξελεγχθῆσεσθαι

- 17 Ἔτι δ', ὧς ἄνδρες Ἀθηναῖοι, κἀκεῖνο σκέψασθε· αὐτοὶ γὰρ οὗτοι παραγραφὴν διδόντες πέρυσιν, οὐκ ἐτόλμησαν ἐν τῇ παραγραφῇ γράψαι ὥς ἀποδεδώκασιν Λάμπιδι τὸ χρυσίον. καὶ μοι λαβὲ ταύτην τὴν παραγραφὴν.

ΠΑΡΑΓΡΑΦΗ.

- Ἀκούετε, ὧς ἄνδρες Ἀθηναῖοι, ὅτι οὐδαμοῦ γέγραπται ἐν τῇ παραγραφῇ ὥς ἀποδέδωκε τὸ χρυσίον Φορμίων Λάμπιδι, καὶ ταῦτ' ἐμοῦ διαρρηθὴν γράψαντος εἰς τὸ ἔγκλημα ὃ ἡκούσατ' ἀρτίως, ὅτι οὔτε τὰ χρήματ' ἐνθόιτο εἰς τὴν ναῦν οὔτ' ἀπέδωκε τὸ χρυσίον. τίνα οὖν ἄλλον χρὴ περιμένειν ὑμᾶς μάρτυρα, ὅταν τηλικαύτην μαρτυρίαν παρ' αὐτῶν τούτων ἔχητε;
- 18 Μελλούσης δὲ τῆς δίκης εἰσιέναι εἰς τὸ δικαστήριον ἐδέοντο ἡμῶν ἐπιτρέψαι τινί· καὶ ἡμεῖς ἐπετρέψαμεν Θεοδότῳ ἰσοτελεῖ κατὰ συνθήκας. καὶ ὁ Λάμπις μετὰ ταῦτα νομίσας αὐτῷ ἀσφαλὲς ἤδη εἶναι πρὸς διαιτητῇ μαρτυρεῖν ὅτι βούλοιο, μερισάμενος τὸ ἐμὸν 913 χρυσίον μετὰ Φορμίωνος τουτουὶ ἐμαρτύρει τάναντία
- 19 οἷς πρότερον εἰρήκει. οὐ γὰρ ὁμοίον ἐστίν, ὧς ἄνδρες Ἀθηναῖοι, εἰς τὰ ὑμέτερα πρόσωπα ἐμβλέποντα τὰ ψευδῇ μαρτυρεῖν καὶ πρὸς διαιτητῇ· παρ' ὑμῖν μὲν γὰρ καὶ ὀργὴ μεγάλη καὶ τιμωρία ὑπόκειται τοῖς τὰ ψευδῇ μαρτυροῦσι, πρὸς δὲ τῷ διαιτητῇ ἀκινδύνως καὶ ἀναισχύντως μαρτυροῦσιν ὅτι ἂν βούλωνται. ἀγανακτοῦντος δέ μου καὶ σχετλιάζοντος, ὧς ἄνδρες
- 20 Ἀθηναῖοι, ἐπὶ τῇ τόλμῃ τοῦ Λάμπιδος, καὶ παρεχομένου πρὸς τὸν διαιτητὴν τὴν αὐτὴν μαρτυρίαν ἥνπερ καὶ νῦν πρὸς ὑμᾶς παρέχομαι, τῶν ἐξ ἀρχῆς προσελθόντων αὐτῷ μεθ' ἡμῶν, ὅτε οὔτε τὸ χρυσίον ἔφη ἀπειληφέναι παρὰ τούτου οὔτε τὰ χρήματ' αὐτὸν ἐνθέσθαι εἰς τὴν ναῦν, οὕτως ὁ Λάμπις κατὰ κράτος ἔξε-

λεγχόμενος τὰ ψευδῇ μαρτυρῶν καὶ πονηρὸς ὢν ὁμο-
λόγει μὲν εἰρηκέναι ταῦτα πρὸς τοῦτον, οὐ μέντοι γε
ἐντὸς ὧν εἰπεῖν αὐτοῦ. καὶ μοι ἀνάγνωθι ταύτην τὴν
μαρτυρίαν.

ΜΑΡΤΥΡΙΑ.

- 21 Ἀκούσας τοίνυν ἡμῶν, ὧς ἄνδρες Ἀθηναῖοι, ὁ
Θεόδοτος πολλάκις, καὶ νομίσας τὸν Λάμπιν ψευδῇ
μαρτυρεῖν, οὐκ ἀπέγνω τῆς δίκης, ἀλλ' ἐφῆκεν ἡμᾶς
εἰς τὸ δικαστήριον· καταγνῶναι μὲν γὰρ οὐκ ἔβου-
λήθη διὰ τὸ οἰκείως ἔχειν Φορμίωνι τούτῳ, ὥς ἡμεῖς
ὑστερον ἐπυθόμεθα, ἀπογνῶναι δὲ τῆς δίκης ὥκνει, ἵν'
22 αὐτὸς μὴ ἐπιорκήσειεν. ἔξ αὐτοῦ δὴ τοῦ πράγματος λο-
γίσασθε, ὧς ἄνδρες δικασταί, παρ' ὑμῖν αὐτοῖς ὁπόθεν
ἐμελλεν οὗτος ἀποδώσειν τὸ χρυσίον. ἐνθένδε μὲν γὰρ
ἐξέπλει οὐκ ἐνθέμενος εἰς τὴν ναῦν τὰ χρήματα καὶ 914
ὑποθήκην οὐκ ἔχων, ἀλλ' ἐπὶ τοῖς ἐμοῖς χρήμασιν ἐπι-
δανεισάμενος· ἐν Βοσπόρῳ δ' ἀπρασίαν τῶν φορτίων
κατέλαβε, καὶ τοὺς τὰ ἑτερόπλοα δανείσαντας μόλις
23 ἀπήλλαξεν. καὶ οὗτος μὲν ἐδάνεισεν αὐτῷ δισχιλίας
δραχμὰς ἀμφοτερόπλουν, ὥστ' ἀπολαβεῖν Ἀθήνησι
δισχιλίας ἑξακοσίας δραχμὰς· Φορμίων δὲ φησιν ἀπο-
δοῦναι Λάμπιδι ἐν Βοσπόρῳ ἑκατὸν καὶ εἴκοσι στατη-
ρας Κυζικηνούς (τούτῳ γὰρ προσέχετε τὸν νοῦν) δα-
νεισάμενος ἑγγείων τόκων. ἦσαν δὲ ἔφεκτοι οἱ ἑγγειοὶ
τόκοι, ὁ δὲ Κυζικηνὸς ἐδύνατο ἐκεῖ εἴκοσι καὶ ὀκτὼ
24 δραχμὰς Ἀττικὰς. δεῖ δὴ μαθεῖν ὑμᾶς ὅσα φησὶ χρή-
ματ' ἀποδεδωκέναι. τῶν μὲν γὰρ ἑκατὸν καὶ εἴκοσι
στατηρῶν γίνονται τρισχίλια τριακόσια ἐξήκοντα, ὁ
δὲ τόκος ὁ ἑγγεῖος ὁ ἔφεκτος τῶν τριάκοντα μνῶν καὶ
τριῶν καὶ ἐξήκοντα, πεντακόσια δραχμαὶ καὶ ἐξήκον-
τα· τὸ δὲ σύμπαν κεφάλαιον γίνεταί τόνον καὶ τόνον.
25 ἔστιν οὖν, ὧς ἄνδρες δικασταί, οὗτος ὁ ἄνθρωπος ἢ γε-

νήσεται ποτε, ὃς ἀντὶ δισχιλίων καὶ ἑξακοσίων δραχμῶν
 τριάκοντα μναῖς καὶ τριακοσίας καὶ ἑξήκοντα ἀποτί-
 νειν προείλετ' ἄν, καὶ τόκον πεντακοσίας δραχμὰς
 καὶ ἑξήκοντα δανεισάμενος, ἃς φησιν ἀποδεδωκέναι
 Φορμίων Λάμπιδι, τρισχιλίας ἑννακοσίας εἴκοσιν; ἔξον
 δ' αὐτῷ ἀμφοτερόπλουν Ἀθήνησιν ἀποδοῦναι τὸ ἄρ-
 γύριον, ἐν Βοσπόρῳ ἀπέδωκε, τρισὶ καὶ δέκα μναῖς
 26 πλέον; καὶ τοῖς μὲν τὰ ἑτερόπλοα δανείσασι μόλις τὰρ-
 χαῖα ἀποδέδωκας, οἷ συνέπλευσάν σοι καὶ προσή-
 δρευον· τούτῳ δὲ τῷ μὴ παρόντι οὐ μόνον τὰρχαῖα
 καὶ τοὺς τόκους ἀπεδίδους, ἀλλὰ καὶ τὰ ἐπιτίμια τὰ ἐκ 915
 τῆς συγγραφῆς ἀπέτινες, οὐδεμιᾶς σοι ἀνάγκης οὔσης;
 27 κἀκείνους μὲν οὐκ ἐδεδίεις, οἷς αἱ συγγραφαὶ ἐν Βοσ-
 πόρῳ τὴν πρᾶξιν ἐδίδοσαν τοῦ δανείου· τούτου δὲ
 φῆς φροντίζειν, ὃν ἐξ ἀρχῆς εὐθύς ἠδίκηεις οὐκ ἐνθέ-
 μενός τὰ χρήματ' εἰς τὴν ναῦν κατὰ τὴν συγγραφὴν
 Ἀθήνηθεν; καὶ νῦν μὲν εἰς τὸ ἐμπόριον ἦκων, οὗ τὸ
 συμβόλαιον ἐγένετο, οὐκ ὀκνεῖς ἀποστερεῖν τὸν δα-
 νείσαντα· ἐν Βοσπόρῳ δὲ πλειὸν τῶν δικαίων φῆς ποι-
 28 εῖν, οὗ δίκην οὐκ ἔμελλες δῶσειν; καὶ οἱ μὲν ἄλλοι
 πάντες οἱ τὰ ἑτερόπλοα δανειζόμενοι, ὅταν ἀπο-
 στέλλωνται ἐκ τῶν ἐμπορίων, πολλοὺς παρίστανται,
 ἐπιμαρτυρόμενοι ὅτι τὰ χρήματα ἤδη κινδυνεύεται τῷ
 δανείσαντι· σὺ δ' ἐνὶ σκῆπτει μάρτυρι αὐτῷ τῷ συνα-
 δικοῦντι, καὶ οὔτε τὸν παῖδα τὸν ἡμέτερον παρέλαβες
 ἐν Βοσπόρῳ ὄντα οὔτε τὸν κοινωνόν, οὐδὲ τὰς ἐπιστο-
 λὰς ἀπέδωκας αὐτοῖς, ἃς ἡμεῖς ἐπεθήκαμεν, ἐν αἷς ἐγέ-
 29 γραπτο παρακολουθεῖν σοι, οἷς ἂν πράττης; καίτοι, ὧ
 ἄνδρες δικασταί, τί οὐκ ἂν πράξειεν ὁ τοιοῦτος, ὅστις
 γράμματα λαβὼν μὴ ἀποδέδωκεν ὁρθῶς καὶ δικαίως;
 ἢ πῶς οὐ φανερόν ἐστιν ὑμῖν τὸ τούτου κακούργημα
 ἐξ αὐτῶν ὧν ἔπραττεν; καίτοι, ὧ γῆ καὶ θεοί, προσῆκε

γε τοσοῦτο χρυσίον ἀποδιδόντα, καὶ πλεόν τοῦ δα-
 νείσματος, περιβόητον ποιεῖν ἐν τῷ ἐμπορίῳ, καὶ πα-
 ρακαλεῖν πάντας ἀνθρώπους, πρῶτον δὲ τὸν παῖδα
 30 τὸν τούτου καὶ τὸν κοινωνόν· ἴστε γὰρ δήπου πάντες
 ὅτι δανεῖζονται μὲν μετ' ὀλίγων μαρτύρων, ὅταν δ'
 ἀποδιδῶσι, πολλοὺς παρίστανται μάρτυρας, ἵν' ἐπιει-
 κεῖς δοκῶσιν εἶναι περὶ τὰ συμβόλαια. σοὶ δ' ἀποδι- 916
 δόντι τό τε δάνειον καὶ τοὺς τόκους ἀμφοτέρους, ἑτερο-
 πλόῳ τῷ ἀργυρίῳ κεχρημένῳ, καὶ προστιθέντι ἑτέρας
 τρεῖς καὶ δέκα μνᾶς, πῶς οὐχὶ πολλοὺς ἦν παραληπτέον
 μάρτυρας; καὶ εἰ τοῦτ' ἐπραξας, οὐδ' ἂν εἰς σοῦ μᾶλ-
 31 λον τῶν πλεόντων ἐθανμάζετο. σὺ δ' ἀντὶ τοῦ πολ-
 λοὺς μάρτυρας τούτων ποιεῖσθαι πάντας ἀνθρώπους
 λανθάνειν ἐπειρῶ, ὥσπερ ἀδικῶν τι. καὶ εἰ μὲν ἐμοὶ
 τῷ δανείσαντι ἀπεδίδους, οὐδὲν ἔδει μαρτύρων· τὴν
 γὰρ συγγραφὴν ἀνελόμενος ἀπήλλαξο ἂν τοῦ συμβο-
 λαίου· νῦν δ' οὐκ ἐμοὶ, ἀλλ' ἑτέρῳ ὑπὲρ ἐμοῦ ἀποδι-
 δούς, καὶ οὐκ Ἀθήνησιν, ἀλλ' ἐν Βοσπόρῳ, καὶ τῆς
 συγγραφῆς σοι κειμένης Ἀθήνησι καὶ πρὸς ἐμὲ, καὶ ὥς
 τὸ χρυσίον ἀπεδίδους ὄντος θνητοῦ καὶ πέλαγος το-
 σοῦτον μέλλοντος πλεῖν, μάρτυρα οὐδέν' ἐποιήσω, οὐ-
 32 τε δοῦλον οὔτ' ἐλεύθερον. ἡ γὰρ συγγραφὴ με, φησὶ,
 τῷ ναυκλήρῳ ἐκέλευεν ἀποδοῦναι τὸ χρυσίον. μάρ-
 τυρας δέ τοι οὐκ ἐκώλυε παρακαλεῖν, οὐδὲ τὰς ἐπι-
 στολὰς ἀποδοῦναι. καὶ οἶδε μὲν πρὸς σὲ δύο συγγρα-
 φὰς ἐποιήσαντο ὑπὲρ τοῦ συμβολαίου, ὥς ἂν οἱ μά-
 λιστ' ἀπιστοῦντες· σὺ δὲ μόνος μόνῳ φῆς δοῦναι τῷ
 ναυκλήρῳ τὸ χρυσίον, εἰδὼς κατὰ σοῦ κειμένην Ἀθή-
 νησι συγγραφὴν πρὸς τοῦτον.

33 Λέγει δ' ὥς ἡ συγγραφὴ σωθείσης τῆς νεῶς αὐ-
 τὸν ἀποδοῦναι κελεύει τὰ χρήματα. καὶ γὰρ ἐνθέσθαι
 τὰγοράσματα εἰς τὴν ναῦν κελεύει σε, εἰ δὲ μὴ, πεντα-

- κισχιλίας δραχμὰς ἀποτίνειν. σὺ δὲ τοῦτο μὲν τῆς συγ-
 γραφῆς οὐ λαμβάνεις, παραβεβηκὼς δ' εὐθύς ἐξ ἀρ-
 χῆς καὶ τὰ χρήματα οὐκ ἐνθέμενος ἀμφισβητεῖς πρὸς 917
 ἐν ῥῆμα τῶν ἐν τῇ συγγραφῇ, καὶ τοῦτ' ἀνηρηκὼς ἀν-
 τός. ὁπότε γὰρ ἐν τῷ Βοσπόρῳ φῆς μὴ τὰ χρήματ' ἐν-
 θέσθαι εἰς τὴν ναῦν, ἀλλὰ τὸ χρυσίον τῷ ναυκλήρῳ
 ἀποδοῦναι, τί ἔτι περὶ τῆς νεὼς διαλέγει; οὐ γὰρ μετ-
 34 ἐσχηκας τοῦ κινδύνου διὰ τὸ μηδὲν ἐνθέσθαι. καὶ τὸ
 μὲν πρῶτον, ὧς ἄνδρες Ἀθηναῖοι, ὥρμησεν ἐπὶ ταύτην
 τὴν σκῆψιν, ὥς ἐντεθειμένος τὰ χρήματα εἰς τὴν ναῦν.
 ἐπειδὴ δὲ τοῦτο ἐκ πολλῶν ἔμελλεν ἐλεγχθῆσεσθαι
 ψευδόμενος, ἔκ τε τῆς ἀπογραφῆς τῆς ἐν Βοσπόρῳ
 παρὰ τοῖς ἐλλιμενισταῖς καὶ ὑπὸ τῶν ἐν τῷ ἐμπορίῳ
 ἐπιδημούντων κατὰ τὸν αὐτὸν χρόνον, τηνικαῦτα με-
 ταβαλλόμενος συνίσταται μετὰ τοῦ Λάμπιδος καὶ φη-
 35 σὶν ἐκείνῳ τὸ χρυσίον ἀποδεδωκέναι, ἐφόδιον μὲν λα-
 βὼν τὸ τὴν συγγραφὴν κελεύειν, οὐκ ἂν ἡγούμενος δ'
 ἡμᾶς εὐπόρως ἐξελέγξαι ὅσα μόνοι πρὸς αὐτοὺς αὐ-
 τοὶ πράξειαν. καὶ ὁ Λάμπις, ὅσα μὲν εἶπε πρὸς ἐμὲ
 πρὶν ὑπὸ τούτου διαφθαρῆναι, οὐκ ἐντὸς ἂν αὐτοῦ
 φησιν εἶπεῖν. ἐπειδὴ δὲ τὸ χρυσίον τοῦμὸν ἐμερίσατο,
 τότ' ἐντὸς εἶναί φησιν αὐτοῦ καὶ πάντ' ἀκριβῶς μνη-
 μονεύειν.
- 36 Εἰ μὲν οὖν, ὧς ἄνδρες δικασταί, ἐμοῦ μόνου κατε-
 φρόνει Λάμπις, οὐδὲν ἂν ἦν θαυμαστόν. νῦν δὲ πολ-
 λῷ δεινότερα τούτου πέπρακται αὐτῷ πρὸς πάντας
 ὑμᾶς. κήρυγμα γὰρ ποιησαμένου Παιρισάδου ἐν Βοσ-
 πόρῳ, εἴαν τις βούληται Ἀθήναζε εἰς τὸ Ἀττικὸν ἐμπο-
 ριον σιτηγεῖν, ἀτελῇ τὸν σίτον ἐξάγειν, ἐπιδημῶν ἐν
 τῷ Βοσπόρῳ ὁ Λάμπις ἔλαβε τὴν ἐξαγωγὴν τοῦ σίτου
 καὶ τὴν ἀτέλειαν ἐπὶ τῷ τῆς πόλεως ὀνόματι, γεμίσας
 δὲ ναῦν μεγάλην σίτου ἐκόμισεν εἰς Ἀκανθὸν ἀάκει 918

διέθετο προσκοινωνήσας τούτῳ ἀπὸ τῶν ἡμετέρων
 37 χρημάτων. καὶ ταῦτ' ἐπραξεν, ὥς ἄνδρες δικασταί, οἰ-
 κῶν μὲν Ἀθήνησιν, οὔσης δ' αὐτῷ γυναικὸς ἐνθάδε
 καὶ παίδων, τῶν δὲ νόμων τὰ ἔσχατα ἐπιτίμια προτε-
 θεικότων, εἴ τις οἰκῶν Ἀθήνησιν ἄλλοσέ ποί σιτηγῆ-
 σειεν ἢ εἰς τὸ Ἀττικὸν ἐμπόριον, ἔτι δ' ἐν τοιούτῳ και-
 ρῷ ἐν ᾧ ὑμῶν οἱ μὲν ἐν τῷ ἄστει οἰκοῦντες διεμε-
 τροῦντο τὰ ἄλφιστα ἐν τῷ ὠδείῳ, οἱ δ' ἐν τῷ Πειραιεῖ
 ἐν τῷ νεωρίῳ ἐλάμβανον κατ' ὀβολὸν τοὺς ἄρτους καὶ
 ἐπὶ τῆς μακρᾶς στοᾶς, τὰ ἄλφιστα καθ' ἡμίεκτον με-
 τρούμενοι καὶ καταπατούμενοι. καὶ ὅτι ἀληθῆ λέγω,
 λαβέ μοι τήν τε μαρτυρίαν καὶ τὸν νόμον.

ΜΑΡΤΥΡΙΑ. ΝΟΜΟΣ.

38 Φορμίῳν τοίνυν τούτῳ χρώμενος κοινωνῶ καὶ
 μάρτυρι οἶεται δεῖν ἀποστερηῆσαι τὰ χρήμαθ' ἡμᾶς, οἳ
 γε σιτηγοῦντες διατετελέκαμεν εἰς τὸ ὑμέτερον ἐμπό-
 ριον, καὶ τριῶν ἡδὴ καιρῶν κατειληφόντων τὴν πόλιν
 ἐν οἷς ὑμεῖς τοὺς χρησίμους τῷ δήμῳ ἐξητάξετε, οὐδε-
 νὸς τούτων ἀπολελείμμεθα, ἀλλ' ὅτε μὲν εἰς Θήβας
 Ἀλέξανδρος παρήει, ἐπεδώκαμεν ὑμῖν τάλαντον ἄρ-
 39 γυρίου, ὅτε δ' ὁ σῆτος ἐπετιμήθη πρότερον καὶ ἐγένε-
 το ἑκκαίδεκα δραχμῶν, εἰσαγαγόντες πλείους ἢ μυ-
 ρίους μεδίμνους πυρῶν διεμετρήσαμεν ὑμῖν τῆς καθε-
 στηκυίας τιμῆς, πέντε δραχμῶν τὸν μέδιμνον· καὶ
 ταῦτα πάντες ἴστε ἐν τῷ πομπείῳ διαμετρούμενοι· πέ-
 ρυσι δ' εἰς τὴν σιτωνίαν τὴν ὑπὲρ τοῦ δήμου τάλαν-
 τον ὑμῖν ἐπεδώκαμεν ἐγὼ τε καὶ ὁ ἀδελφός. καὶ μοι
 ἀνάγνωθι τούτων τὰς μαρτυρίας.

ΜΑΡΤΥΡΙΑΙ.

40 Ἀλλὰ μὴν εἴ γε δεῖ καὶ τούτοις τεκμαίρεσθαι, οὐκ 919

εἰκὸς ἦν ἐπιδιδόναι μὲν ἡμᾶς τοσαῦτα χρήματα, ἵνα παρ' ὑμῖν εὐδοξῶμεν, συκοφαντεῖν δὲ Φορμίωνα, ἵνα καὶ τὴν ὑπάρχουσαν ἐπιείκειαν ἀποβάλωμεν. δικαίως ἂν οὖν βοηθήσαιτε ἡμῖν, ὧς ἄνδρες δικασταί. ἐπέδειξα γὰρ ὑμῖν οὗτ' ἐξ ἀρχῆς τὰ φορτία ἐνθήμενον τοῦτον εἰς τὴν ναῦν ἀπάντων ὧν ἐνδανείσατο Ἀθήνηθεν, τῶν τ' ἐν Βοσπόρῳ πραθέντων τοὺς τὰ ἑτερόπλοα δανεί-
 41 σαντας μόλις διαλύσαντα, ἔτι δ' οὗτ' εὐποροῦντα οὕθ' οὕτως ὄντ' ἀβέλτερον ὥστ' ἀντὶ δισχιλίῳ καὶ ἑξακοσίῳ δραχμῶν τριάκοντα μνᾶς καὶ ἐννέα ἀποδοῦναι, πρὸς τε τούτοις, ὅτε ἀποδοῦναί φησι τὸ χρυσίον τῷ Λάμπιδι, οὔτε τὸν παῖδα παραλαβόντα τὸν ἕμὸν οὔτε τὸν κοινωνὸν ἐπιδημοῦντα ἐν Βοσπόρῳ. ἔμοι δὲ Λάμπις αὐτὸς μαρτυρῶν φαίνεται ὥς οὐκ ἀπεί-
 42 ληφε τὸ χρυσίον, πρὶν ὑπὸ τούτου διαφθαρεῖναι. καίτοι εἰ καθ' ἕνα κασὶν οὕτως ἐδείκνυε Φορμίων, οὐκ οἶδ' ὅπως ἂν ἄλλως ἄμεινον ἀπελογήσατο. ὑπὲρ δὲ τοῦ τὴν δίκην εἰσαγώγιμον εἶναι ὁ νόμος αὐτὸς διαμαρτύρεται, κελεύων τὰς δίκας εἶναι τὰς ἐμπορικὰς τῶν συμβολαίων τῶν Ἀθήνησι καὶ εἰς τὸ Ἀθηναίων ἐμπόριον, καὶ οὐ μόνον τῶν Ἀθήνησιν, ἀλλὰ καὶ ὅς' ἂν γένηται ἕνεκα τοῦ πλοῦ τοῦ Ἀθήναζε. λαβὲ δὴ μοι τοὺς νόμους.

NOMOI.

43 Ὡς μὲν τοίνυν γέγονέ μοι τὸ συμβόλαιον πρὸς Φορμίων Ἀθήνησιν, οὐδ' αὐτοὶ ἔξαργοὶ εἰσι, παραγράφονται δὲ ὥς οὐκ εἰσαγώγιμον τὴν δίκην οὕσαν. ἀλλ' εἰς ποῖον δικαστήριον εἰσέλθωμεν, ὧς ἄνδρες δικα- 920
 σταί, εἰ μὴ πρὸς ὑμᾶς, οὗπερ τὸ συμβόλαιον ἐποιησάμεθα; δεινὸν γὰρ ἂν εἴη, εἰ μὲν ἕνεκα τοῦ πλοῦ τοῦ Ἀθήναζε ἡδικοῦμην, εἶναι μοι παρ' ὑμῖν τὸ δίκαιον

λαβεῖν παρὰ Φορμίωνος, ἐπειδὴ δὲ τὸ συμβόλαιον ἐν
 τῷ ὑμετέρῳ ἐμπορίῳ γέγονε, μὴ φάσκειν παρ' ὑμῖν
 44 τούτους ὑφέξειν τὴν δίκην. καὶ ὅτε μὲν Θεοδότῳ τὴν
 δίκαιαν ἐπετρέψαμεν, ὡμολόγησαν εἶναι καθ' αὐτῶν
 ἔμοι τὴν δίκην εἰσαγώγιμον· νυνὶ δὲ τὸνναντίον λέ-
 γουσιν ὧν πρότερον αὐτοὶ συγκεχωρήκασιν, ὥς δέον
 παρὰ μὲν τῷ Θεοδότῳ τῷ ἰσοτελεῖ ὑποσχεῖν αὐτοὺς
 δίκην ἄνευ παραγραφῆς, ἐπειδὴ δὲ εἰς τὸ Ἀθηναίων
 δικαστήριον εἰσερχόμεθα, μηκέτ' εἰσαγώγιμον τὴν
 45 δίκην εἶναι. ἐνθυμοῦμαι δ' ἔγωγε τί ἂν ποτε εἰς
 τὴν παραγραφὴν ἔγραψεν, εἰ ὁ Θεόδοτος ἀπέγνω τῆς
 δίκης, ὅπου νῦν γνόντος τοῦ Θεοδότου ἀπιέναι ἡμᾶς
 εἰς τὸ δικαστήριον οὗ φησι τὴν δίκην εἶναι εἰσαγώγι-
 μον παρ' ὑμῖν, πρὸς οὓς ἐκεῖνος ἔγνω ἀπιέναι. πάθοιμι
 μέντ' ἂν τὰ δεινότατα, εἰ οἱ μὲν νόμοι τῶν Ἀθήνησι
 συμβολαίων κελεύουσι τὰς δίκας εἶναι πρὸς τοὺς θε-
 σμοθέτας, ὑμεῖς δ' ἀπογνοίητε τῆς δίκης ὁμωμοκότες
 κατὰ τοὺς νόμους ψηφιεῖσθαι.

46 Τοῦ μὲν οὖν δανεῖσαι ἡμᾶς τὰ χρήματα αἵ τε συν-
 θῆκαι καὶ αὐτὸς οὗτός ἐστι μάρτυς· τοῦ δ' ἀποδεδω-
 κέναι οὐδεὶς ἐστι μάρτυς ἔξω τοῦ Λάμπιδος τοῦ συνα-
 δικοῦντος. καὶ οὗτος μὲν εἰς ἐκεῖνον μόνον ἀναφέρει
 τὴν ἀπόδοσιν, ἐγὼ δ' εἰς τε τὸν Λάμπιν αὐτὸν καὶ τοὺς
 ἀκούσαντας αὐτοῦ ὅτι οὐκ ἔφη ἀπειληφέναι τὸ χρυ-
 σίον. τούτῳ μὲν οὖν τοὺς ἐμοὺς μάρτυρας ἔξεστι κρί-
 νειν, εἰ μὴ φησι τάληθ' ἡ μαρτυρεῖν αὐτούς· ἐγὼ δ'
 οὐκ ἔχω τί χρήσωμαι τοῖς τούτου μάρτυσιν, οἳ φασιν 921
 εἰδέναι τὸν Λάμπιν μαρτυροῦντα ἀπειληφέναι τὸ χρυ-
 σίον. εἰ μὲν γὰρ ἡ μαρτυρία ἡ τοῦ Λάμπιδος κατεβάλ-
 λετο ἐνταῦθ', ἴσως ἂν ἔφασαν οὗτοι δίκαιον εἶναι ἐπι-
 σκῆπτεσθαί μ' ἐκεῖνῳ· νῦν δ' οὔτε τὴν μαρτυρίαν ταύ-
 την ἔχω, οὐτοσί τε οἶεται δεῖν ἀθῶος εἶναι οὐδὲν βέ-

βαιον ἐνέχυρον καταλιπὼν ὦν πείθει ὑμᾶς ψηφί-
 47 σθαι. πῶς δ' οὐκ ἂν εἴη ἄτοπον, εἰ αὐτοῦ Φορμίωνος
 ὁμολογοῦντος δανείσασθαι, φάσκοντος δ' ἀποδεδω-
 κέναι, τὸ μὲν ὁμολογούμενον ὑπ' αὐτοῦ τούτου ἄκυ-
 ρον ποιήσετε, τὸ δ' ἀμφισβητούμενον κύριον ψηφιεῖ-
 σθε; καὶ ὁ μὲν Λάμπις, ᾧ οὗτος σκήπτεται μάρτυρι,
 ἕξαρκος γενόμενος τὸ ἐξ ἀρχῆς ὥς οὐκ ἀπέιληφε τὸ
 χρυσίον, νῦν τὰ ἐναντία μαρτυρεῖ· ὑμεῖς δὲ γνόντες
 ὥς οὐκ ἀπέιληφ' ἐκείνος, οὐκ ἐστὲ μάρτυρες τοῦ πρά-
 48 γματος; καὶ ὅσα μὲν εἶπε μετὰ τῆς ἀληθείας, μὴ χρῆ-
 σθε τεκμηρίῳ, ἃ δ' ἐψεύσατο τὸ ὕστερον, ἐπειδὴ διε-
 φθάρη, πιστότερα ταῦθ' ὑπολάβοιτε εἶναι; καὶ μὴν,
 ὧς ἄνδρες Ἀθηναῖοι, πολὺν δικαιότερόν ἐστι τοῖς ἐξ ἀρ-
 χῆς ῥηθεῖσι τεκμαίρεσθαι μᾶλλον ἢ τοῖς ὕστερον τε-
 κταινομένοις. τὰ μὲν γὰρ οὐκ ἐκ παρασκευῆς, ἀλλ' ἐκ
 τῆς ἀληθείας ἔλεγε, τὰ δ' ὕστερον ψευδόμενος καὶ
 49 πρὸς τὸ συμφέρον αὐτῷ. ἀναμνήσθητε δ', ὧς ἄνδρες
 Ἀθηναῖοι, ὅτι οὐδ' αὐτὸς ὁ Λάμπις ἕξαρκος ἐγένετο
 ὥς οὐκ εἴη εἰρηκῶς ὅτι οὐκ ἀπέιληφε τὸ χρυσίον, ἀλλ'
 εἰπεῖν μὲν ὠμολόγει, οὐ μέντοι γ' ἐντὸς ὦν αὐτοῦ εἰ-
 πεῖν. οὐκ οὖν ἄτοπον, εἰ τῆς ἐκείνου μαρτυρίας τὸ μὲν
 πρὸς τοῦ ἀποστεροῦντος πιστῶς ἀκούσεσθε, τὸ δ' ὑπὲρ 922
 50 τῶν ἀποστερουμένων ἀπιστον ἔσται παρ' ὑμῖν; μηδα-
 μῶς, ὧς ἄνδρες δικασταί. ὑμεῖς γὰρ ἐστε οἱ αὐτοὶ οἱ
 τὸν ἐπιδεδανεισμένον ἐκ τοῦ ἐμπορίου πολλὰ χρήμα-
 τα καὶ τοῖς δανεισταῖς οὐ παρασχόντα τὰς ὑποθήκας
 θανάτῳ ζημιώσαντες εἰσαγγελθέντα ἐν τῷ δήμῳ, καὶ
 ταῦτα πολίτην ὑμέτερον ὄντα καὶ πατρὸς ἐστρατηγη-
 51 κός. ἡγεῖσθε γὰρ τοὺς τοιούτους οὐ μόνον τοὺς ἐν-
 τυγχάνοντας ἀδικεῖν, ἀλλὰ καὶ κοινῇ βλάπτειν τὸ ἐμ-
 πόριον ὑμῶν, εἰκότως. αἱ γὰρ εὐπορίαι τοῖς ἐργαζο-
 μένοις οὐκ ἀπὸ τῶν δανειζομένων, ἀλλ' ἀπὸ τῶν δα-

νειζόντων εἰσὶ, καὶ οὔτε ναῦν οὔτε ναύκληρον οὔτ' ἐπιβάτην ἔστ' ἀναχθῆναι, τὸ τῶν δανειζόντων μέ-
 52 ρος ἂν ἀφαιρῇτε. ἐν μὲν οὖν τοῖς νόμοις πολλὰ καὶ
 καλὰ βοήθειαί εἰσιν αὐτοῖς· ὑμᾶς δὲ δεῖ συνεπανορ-
 θοῦντας φαίνεσθαι καὶ μὴ συγχωροῦντας τοῖς πονη-
 ροῖς, ἵν' ὑμῖν ὡς πλείστη ὠφέλεια παρὰ τὸ ἐμπόριον
 ᾗ. ἔσται δ', ἐὰν διαφυλάττητε τοὺς τὰ ἑαυτῶν προῖε-
 μένους, καὶ μὴ ἐπιτρέπητε ἀδικεῖσθαι ὑπὸ τῶν τοιού-
 των θηρίων.

Ἐγὼ μὲν οὖν ὅσα περ οἷός τ' ἦν εἴρηκα· καλῶ δὲ
 καὶ ἄλλον τινὰ τῶν φίλων, ἐὰν κελεύητε.

XXXV.

ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ.

ΥΠΟΘΕΣΙΣ.

Ἀνδροκλῆς δανείσας χρήματα Ἀρτέμωνι Φασηλίτῃ τὸ γέ-
 νος, ἐμπόρῳ, τελευτήσαντος ἐκείνου πρὶν ἀποδοῦναι τὸ ἀρ-
 γύριον, εἰσπράττει τὸν ἀδελφὸν αὐτοῦ Λάκριτον τὸν σοφι- 923
 στήν, δύο προβαλλόμενος δίκαια, ὅτι τε παρόντος Λακρίτου
 καὶ ἀναδεξαμένου τὸ ἀργύριον ἐδάνεισε τῷ Ἀρτέμωνι, καὶ
 ὅτι κληρονόμος ἐστὶ τῶν Ἀρτέμωνος Λάκριτος. ὁ δὲ τῆς μὲν
 κληρονομίας ἀφίστασθαι φησι, παραγράφεται δὲ τὴν δίκην,
 λέγων μηδὲν ἑαυτῷ πρὸς Ἀνδροκλέα συμβόλαιον εἶναι μηδὲ
 συγγραφὴν μηδεμίαν. πάντως δὲ καὶ τὸ ἀναδεδέχθαι ἕξαρ-
 νος γίνεται· οὐδὲ γὰρ ἂν τοῦτο ὁμολογῶν ἠγνωμόνει πρὸς
 τὴν ἔκτισιν.

Οὐκ ὀρθῶς δέ τινες ἐνόμισαν τὸν λόγον μὴ γνήσιον εἶ-
 ναι, ἀμυδροῖς ἀπατηθέντες τεκμηρίοις. τὸ μὲν γὰρ τῆς φρά-
 σεως ἀνεμμένον οὐκ ἀπρεπὲς ἰδιωτικοῖς ἀγῶσι, τὸν δὲ Δία
 τὸν ἄνακτα κατὰ τὴν τοῦ προσώπου τοῦ ὑποκειμένου συν-

ήθειαν δηλός ἐστιν ὠνομακῶς, πρὸς δὲ τὴν παραγραφὴν ἀσθενέστερον ἀπῆντηκε διὰ τὸ πρᾶγμα τὸ πονηρόν.

Οὐδὲν καινὸν διαπράττονται οἱ Φασηλίται, ὧς ἄνδρες δικασταί, ἀλλ' ἅπερ εἰώθασιν. οὗτοι γὰρ δεινότατοι μὲν εἰσι δανείσασθαι χρήματ' ἐν τῷ ἐμπορίῳ, ἐπειδὴν δὲ λάβωσι καὶ συγγραφὴν συγγράψονται ναυτικὴν, εὐθύς ἐπελάθοντο καὶ τῶν συγγραφῶν καὶ τῶν νόμων καὶ ὅτι δεῖ ἀποδοῦναι αὐτοὺς ἃ ἔλαβον, καὶ οἴονται, ἐὰν ἀποδῶσιν, ὥσπερ τῶν ἰδίων τι τῶν ἑαυ- 924 τῶν ἀπολωλεκέναι, ἀλλ' ἀντὶ τοῦ ἀποδοῦναι σοφίσματα εὐρίσκουσι καὶ παραγραφὰς καὶ προφάσεις, καὶ εἰσὶ πονηρότατοι ἀνθρώπων καὶ ἀδικώτατοι. τεκμήριον δὲ τούτου· πολλῶν γὰρ ἀφικνουμένων εἰς τὸ ὑμέτερον ἐμπόριον καὶ Ἑλλήνων καὶ βαρβάρων, πλείους δίκαι εἰσὶν ἐκάστοτε αὐτῶν τῶν Φασηλιτῶν ἢ τῶν ἄλ- 3 λων ἀπάντων. οὗτοι μὲν οὖν τοιοῦτοί εἰσιν. ἐγὼ δ', ὧς ἄνδρες δικασταί, χρήματα δανείσας Ἀρτέμωνι τῷ τούτου ἀδελφῷ κατὰ τοὺς ἐμπορικοὺς νόμους, εἰς τὸν Πόντον καὶ πάλιν Ἀθήναζε, τελευτήσαντος ἐκείνου πρὶν ἀποδοῦναί μοι τὰ χρήματα, Λακρίτῳ τούτῳ εἰλη- 4 χα τὴν δίκην ταύτην κατὰ τοὺς αὐτοὺς νόμους τούτους καθ' οὗσπερ τὸ συμβόλαιον ἐποιησάμην, ἀδελ- φῷ ὄντι τούτῳ ἐκείνου καὶ ἔχοντι ἅπαντα τὰ Ἀρτέμωνος, καὶ ὅς' ἐνθάδε κατέλιπε καὶ ὅσα ἦν αὐτῷ ἐν τῇ Φασήλιδι, καὶ κληρονόμῳ ὄντι τῶν ἐκείνου ἀπάντων, καὶ οὐκ ἂν ἔχοντος τούτου δεῖξαι νόμον ὅστις αὐτῷ δίδωσιν ἐξουσίαν ἔχειν μὲν τὰ τοῦ ἀδελφοῦ καὶ διω- κηκέναι ὅπως ἐδόκει αὐτῷ, μὴ ἀποδοῦναι δὲ τὰλλό- 5 τρια χρήματα, ἀλλὰ λέγειν νῦν ὅτι οὐκ ἔστι κληρονό- 5 μος, ἀλλ' ἀφίσταται τῶν ἐκείνου. ἡ μὲν τουτουὶ Λα-

κρίτου πονηρία τοιαύτη ἐστίν· ἐγὼ δ' ὑμῶν δέομαι, ὧς ἄνδρες δικασταί, εὐνοϊκῶς ἀκοῦσαί μου περὶ τοῦ πράγματος τουτουί· καὶ ἐξελέγξω αὐτὸν ἀδικοῦντα ἡμᾶς τε τοὺς δανείσαντας καὶ ὑμᾶς οὐδὲν ἦττον, βοηθεῖτε ἡμῖν τὰ δίκαια.

- 6 Ἐγὼ γάρ, ὧς ἄνδρες δικασταί, αὐτὸς μὲν οὐδ' ὁπωστιοῦν ἐγνώριζον τοὺς ἀνθρώπους τούτους· Θρασυμήδης δ' ὁ Διοφάντου υἱὸς, ἐκείνου τοῦ Σφηττίου, 925 καὶ Μελάνωπος ὁ ἀδελφὸς αὐτοῦ ἐπιτήδειοί μοί εἰσι, καὶ χρώμεθ' ἀλλήλοις ὥς οἶόν τε μάλιστα. οὗτοι προσῆλθόν μοι μετὰ Λακρίτου τουτουί, ὁπόθεν δήποτε
- 7 ἐγνώρισμένοι τούτῳ (οὐ γὰρ οἶδα), καὶ ἐδέοντό μου δανείσαι χρήματ' εἰς τὸν Πόντον Ἀρτέμωνι τῷ τούτου ἀδελφῷ καὶ Ἀπολλοδώρῳ, ὅπως ἂν ἐνεργοὶ ᾧσιν, οὐδὲν εἰδὼς, ὧς ἄνδρες δικασταί, οὐδ' ὁ Θρασυμήδης τὴν τούτων πονηρίαν, ἀλλ' οἰόμενος εἶναι ἐπιεικεῖς ἀνθρώπους καὶ οἰοίπερ προσεποιοῦντο καὶ ἔφασαν εἶναι, καὶ ἡγούμενος ποιήσειν αὐτοὺς πάντα ὅσαπερ ὑπὲρ
- 8 σχνεῖτο καὶ ἀνεδέχετο Λάκριτος οὕτοσί. πλεῖστον δ' ἄρ' ἦν ἐψευσμένος, καὶ οὐδὲν ἦδει οἷσις θηρίοις ἐπλησίαζε τοῖς ἀνθρώποις τούτοις. καὶ γὰρ πεισθεῖς ὑπὸ τοῦ Θρασυμήδους καὶ τοῦ ἀδελφοῦ αὐτοῦ, καὶ Λακρίτου τουτουί ἀναδεχομένου μοι πάντ' ἔσεσθαι τὰ δίκαια παρὰ τῶν ἀδελφῶν τῶν αὐτοῦ, ἐδάνεισα μετὰ ξένου τινὸς ἡμετέρου Καρυστίου τριάκοντα μνᾶς ἀργυρίου.
- 9 βούλομαι οὖν, ὧς ἄνδρες δικασταί, τῆς συγγραφῆς ἀκοῦσαι ὑμᾶς πρῶτον, καθ' ἣν ἐδανείσαμεν τὰ χρήματα, καὶ τῶν μαρτύρων τῶν παραγενομένων τῇ δανείσματι· ἔπειτα περὶ τῶν ἄλλων ἐπιδείξομεν, οἷα ἐτοιχωρύχησαν οὗτοι περὶ τὸ δάνειον. λέγε τὴν συγγραφὴν, εἴτα τὰς μαρτυρίας.

ΣΥΓΓΡΑΦΗ.

- 10 [Ἐδάνεισαν Ἀνδροκλῆς Σφήττιος καὶ Ναυσικράτης
Καρύστιος Ἀρτέμωνι καὶ Ἀπολλοδώρῳ Φασηλίταις δρα-
χμᾶς ἀργυρίου τρισχιλίας Ἀθήνηθεν εἰς Μένδην ἢ Σκιώ- 926
νην, καὶ ἐντεῦθεν εἰς Βόσπορον, ἐὰν δὲ βούλωνται, τῆς
ἐπ' ἀριστερὰ μέχρι Βορυσθένους καὶ πάλιν Ἀθήναζε, ἐπὶ
διακοσίαις εἴκοσι πέντε τὰς χιλίας, ἐὰν δὲ μετ' Ἀρκτουῶρον
ἐκπλεύσωσιν ἐκ τοῦ Πόντου ἐφ' Ἱερὸν, ἐπὶ τριακοσίαις
τὰς χιλίας, ἐπὶ οἴνου κεραμίσις Μενδαίοις τρισχιλίσις, ὅς
πλευσεται ἐκ Μένδης ἢ Σκιώνης ἐν τῇ εἰκοσὸρῳ, ἣν
- 11 Ὑβλήσιος ναυκληρεῖ. ὑποτιθέασι δὲ ταῦτα, οὐκ ὀφείλον-
τες ἐπὶ τούτοις ἄλλω οὐδενὶ οὐδὲν ἀργύριον, οὐδ' ἐπιδα-
νεύονται. καὶ ἀπάξουσιν τὰ χρήματα τὰ ἐκ τοῦ Πόντου ἀν-
τιφοροτισθέντα Ἀθήναζε πάλιν ἐν τῷ αὐτῷ πλοίῳ ἅπαντα.
σωθέντων δὲ τῶν χρημάτων Ἀθήναζε ἀποδώσουσιν οἱ
δανεισάμενοι τοῖς δανείσασι τὸ γιγνόμενον ἀργύριον κα-
τὰ τὴν συγγραφὴν ἡμερῶν εἴκοσιν, ἀφ' ἧς ἂν ἔλθωσιν
Ἀθήναζε, ἐντελὲς πλὴν ἐκβολῆς, ἣν ἂν οἱ σύμπλοι ψηφι-
σάμενοι κοινῇ ἐκβάλονται, καὶ ἂν τι πολεμίοις ἀποτίσω-
σιν· τῶν δ' ἄλλων ἀπάντων ἐντελές. καὶ παρέξουσιν τοῖς
δανείσασι τὴν ὑποθήκην ἀνέπαφον κρατεῖν, ἕως ἂν ἀπο-
δῶσι τὸ γιγνόμενον ἀργύριον κατὰ τὴν συγγραφὴν. ἐὰν
- 12 δὲ μὴ ἀποδῶσιν ἐν τῷ συγκειμένῳ χρόνῳ, τὰ ὑποκείμενα
τοῖς δανείσασιν ἐξέστω ὑποθεῖναι καὶ ἀποδόσθαι τῆς
ὑπαρχούσης τιμῆς· καὶ ἐὰν τι ἐλλείπη τοῦ ἀργυρίου, ὃ δεῖ
γενέσθαι τοῖς δανείσασι κατὰ τὴν συγγραφὴν, κατὰ Ἀρτέ-
μωνος καὶ Ἀπολλοδώρου ἔστω ἡ πρᾶξις τοῖς δανείσασι καὶ
ἐκ τῶν τούτων ἀπάντων, καὶ ἐγγείων καὶ ναυτικῶν, παν-
ταχοῦ ὅπου ἂν ᾧσι, καθάπερ δίκην ὠφληκόντων καὶ ὑπερ- 927
ἡμέρων ὄντων, καὶ ἐνὶ ἑκατέρῳ τῶν δανεισάντων καὶ
ἀμφοτέροισι. ἐὰν δὲ μὴ εἰσβάλῃσι, μέναντες ἐπὶ κυνὶ ἡμέ-
ρας δέκα ἐν Ἑλλησπόντῳ, ἐξελόμενοι ὅπου ἂν μὴ σῦλαι
ᾧσιν Ἀθηναίοις, καὶ ἐντεῦθεν καταπλεύσαντες Ἀθήναζε
τοὺς τόκους ἀποδόντων τοὺς πέρουσι γραφέντας εἰς τὴν
συγγραφὴν. ἐὰν δέ τι ἢ ναῦς πάθῃ ἀνῆκεστον ἐν ἣ ἂν
πλήρῃ τὰ χρήματα, σωτηρία ἔστω τῶν ὑποκειμένων· τὰ
δὲ περιγενόμενα κοινὰ ἔστω τοῖς δανείσασιν. κυριώ-

τερον δὲ περὶ τούτων ἄλλο μηδὲν εἶναι τῆς συγγραφῆς.

Μάρτυρες Φορμίων Πειραιεύς, Κηφισόδωρος Βοιωτίας, Ἡλιόδωρος Πιτθεύς.]

14 Λέγε δὴ καὶ τὰς μαρτυρίας.

ΜΑΡΤΥΡΙΑΙ.

[Ἀρχενομίδης Ἀρχεδάμαντος Ἀναγυράσιος μαρτυρεῖ συνθήκας παρ' ἑαυτῷ καταθέσθαι Ἀνδροκλέα Σφήτιον, Ναυσικράτην Καρύστιον, Ἀρτέμωνα, Ἀπολλόδωρον Φασηλίτας, καὶ εἶναι παρ' ἑαυτῷ ἔτι κειμένην τὴν συγγραφὴν.]

Λέγε δὴ καὶ τὴν τῶν παραγενομένων μαρτυρίαν.

ΜΑΡΤΥΡΙΑ.

[Θεόδωτος ἰσοτελής, Χαρίνος Ἐπιχάρους Λευκονοεὺς, Φορμίων Κηφισοφῶντος Πειραιεύς, Κηφισόδωρος Βοιωτίας, Ἡλιόδωρος Πιτθεύς μαρτυροῦσι παρεῖναι, ὅτ' ἐδάνεισεν Ἀνδροκλῆς Ἀπολλοδώρῳ καὶ Ἀρτέμωνι ἀργυρίου τρισχιλίας δραχμάς, καὶ εἰδέναι τὴν συγγραφὴν καταθεμένους παρὰ Ἀρχενομίδῃ Ἀναγυράσιῳ.]

15 Κατὰ τὴν συγγραφὴν ταύτην, ὧς ἄνδρες δικασταί, ἐδάνεισα τὰ χρήματα Ἀρτέμωνι τῷ τούτου ἀδελφῷ, κελεύοντος τούτου καὶ ἀναδεχομένου ἅπαντ' ἔσεσθαι 928 μοι τὰ δίκαια κατὰ τὴν συγγραφὴν, καθ' ἣν ἐδάνεισα τούτου αὐτοῦ γράφοντος καὶ συσσημνημένου, ἐπειδὴ ἐγράφη. οἱ μὲν γὰρ ἀδελφοὶ οἱ τούτου ἔτι νεώτεροι ἦσαν καὶ μειράκια παντάπασιν, οὗτοσὶ δὲ Λάκριτος

16 Φασηλίτης, μέγα πρᾶγμα, Ἰσοκράτους μαθητής· οὗτος ἦν ὁ πάντα διοικῶν, καὶ ἑαυτῷ με τὸν νοῦν προσέχειν ἐκέλευεν· αὐτὸς γὰρ ἔφη ποιήσῃ μοι τὰ δίκαια ἅπαντα καὶ ἐπιδημήσῃ Ἀθήνησι, τὸν δ' ἀδελφὸν ἑαυτοῦ Ἀρτέμωνα πλεύσεσθαι ἐπὶ τοῖς χρήμασι. καὶ

τότε μὲν, ὧς ἄνδρες δικασταί, ὅτ' ἐβούλετο τὰ χρήματα λαβεῖν παρ' ἡμῶν, καὶ ἀδελφὸς ἔφη εἶναι καὶ κοινωνὸς τοῦ Ἀρτέμιωνος, καὶ λόγους θαυμασίως ὥς πιθανοὺς
 17 ἔλεγεν· ἐπειδὴ δὲ τάχιστα ἐγκρατεῖς ἐγένοντο τοῦ ἀργυρίου, τοῦτο μὲν διενείμαντο καὶ ἐχρῶντο ὅτι ἐδόκει τούτοις, κατὰ δὲ τὴν συγγραφὴν τὴν ναυτικὴν, καθ' ἣν ἔλαβον τὰ χρήματα, οὔτε μέγα οὔτε μικρὸν ἔπραττον, ὥς αὐτὸ τὸ ἔργον ἐδήλωσεν. οὗτοσί δὲ Λάκριτος ἀπάντων ἦν τούτων ὁ ἐξηγητής. καθ' ἕκαστον δὲ τῶν γεγραμμένων ἐν τῇ συγγραφῇ ἐπιδείξω τούτους οὐδ' ὅτιοῦν πεποιηκότας ὑγιές.

18 Πρῶτον μὲν γὰρ γέγραπται ὅτι ἐπ' οἴνου κεραμί-
 οῖς τρισχιλίοις ἐδανείζοντο παρ' ἡμῶν τὰς τριάκοντα
 μυᾶς, ὥς ὑπαρχούσης αὐτοῖς ὑποθήκης ἐτέρων τριά-
 κοντα μυῶν, ὥστ' εἰς τάλαντον ἀργυρίου τὴν τιμὴν
 εἶναι τοῦ οἴνου καθισταμένην, σὺν τοῖς ἀναλώμασιν,
 ὅσα ἔδει ἀναλίσκεσθαι εἰς τὴν κατασκευὴν τὴν περὶ
 τὸν οἶνον· τὰ δὲ τρισχίλια κεράμια ἄγεσθαι ταῦτα εἰς 929
 τὸν Πόντον ἐν τῇ εἰκοσόρῳ, ἣν Ὑβλήσιος ἐναυκλήρει.
 19 γέγραπται μὲν ταῦτα ἐν τῇ συγγραφῇ, ὧς ἄνδρες δι-
 κασταί, ἧς ὑμεῖς ἀκηκόατε· οὗτοι δ' ἀντὶ τῶν τρισχι-
 λίων κεραμίων οὐδὲ πεντακόσια κεράμια εἰς τὸ πλοῖον
 ἐνέθεντο, ἀλλ' ἀντὶ τοῦ ἡγοράσθαι αὐτοῖς τὸν οἶνον,
 ὅσον προσῆκε, τοῖς χρήμασιν ἐχρῶντο ὅτι ἐδόκει τού-
 τοις, τὰ δὲ κεράμια τὰ τρισχίλια οὐδ' ἐμέλλησαν οὐδὲ
 διανοηθῆσαν ἐνθέσθαι εἰς τὸ πλοῖον κατὰ τὴν συγγρα-
 φήν. ὅτι δ' ἀληθῆ ταῦτα λέγω, λαβὲ τὴν μαρτυρίαν
 τῶν συμπλεόντων ἐν τῷ αὐτῷ πλοίῳ τούτοις.

ΜΑΡΤΥΡΙΑ.

20 [Ἐρασικλῆς μαρτυρεῖ κυβερνᾶν τὴν ναῦν ἣν Ὑβλήσιος ἐναυκλήρει, καὶ εἰδέναι Ἀπολλόδωρον ἀγόμενον ἐν τῷ

πλοίῳ οἴνου Μενδαίου κεράμια τετρακόσια πενήκοντα, καὶ οὐ πλείω· ἄλλο δὲ μηδὲν ἀγώγιμον ἄγεσθαι ἐν τῷ πλοίῳ Ἀπολλόδωρον εἰς τὸν Πόντον.

Ἰππίας Ἀθηνίππου Ἀλικαρνασσεὺς μαρτυρεῖ συμπλεῖν ἐν τῇ Ὑβλησίῳ νηὶ διοπεύων τὴν ναῦν, καὶ εἰδέναι Ἀπολλόδωρον τὸν Φασηλίτην ἀγόμενον ἐν τῷ πλοίῳ ἐκ Μένδης εἰς τὸν Πόντον οἴνου Μενδαίου κεράμια τετρακόσια πενήκοντα, ἄλλο δὲ μηδὲν φορτίον.

Πρὸς τοῖσδ' ἐξεμαρτύρησεν Ἀρχιάδης Μνησωνίδου Ἀχαρνεὺς, Σώστρατος Φιλίππου Ἰστιαιοῦθεν, Εὐμάριχος Εὐβοίου Ἰστιαιοῦθεν, Φιλτιάδης Κτησίῳ Εὐπεταίων, Διονύσιος Δημοκρατίδου Χολλείδης.]

- 21 Περὶ μὲν οὖν τοῦ πλήθους τοῦ οἴνου, ὅσον ἔδει αὐτοὺς ἐνθέςθαι εἰς τὸ πλοῖον, ταῦτα διεπράξαντο, καὶ ἤρξαντο εὐθύς ἐντεῦθεν ἀπὸ τοῦ πρώτου γεγραμ- 930 μένου παραβαίνειν καὶ μὴ ποιεῖν τὰ γεγραμμένα. μετὰ δὲ ταῦτ' ἔστιν ἐν τῇ συγγραφῇ ὅτι ὑποτιθέασι ταῦτ' ἐλεύθερα καὶ οὐδενὶ οὐδὲν ὀφείλοντες, καὶ ὅτι οὐδ'
- 22 ἐπιδανεῖσονται ἐπὶ τούτοις παρ' οὐδενός. ταῦτα διαρρήδην γέγραπται, ὥς ἄνδρες δικασταί. οὗτοι δὲ τί ἐποίησαν; ἀμελήσαντες τῶν γεγραμμένων ἐν τῇ συγγραφῇ δανεῖζονται παρὰ τινος νεανίσκου, ἑξαπατήσαντες ὥς οὐδενὶ οὐδὲν ὀφείλοντες· καὶ ἡμᾶς τε παρεκρούσαντο καὶ ἔλαθον δανεισάμενοι ἐπὶ τοῖς ἡμετέροις, ἐκεῖνόν τε τὸν νεανίσκον τὸν δανείσαντα ἐξηπάτησαν ὥς ἐπ' ἐλευθέροις τοῖς χρήμασι δανειζόμενοι· τοιαῦτα τούτων ἐστὶ τὰ κακουργήματα. ταῦτα δὲ πάντ' ἐστὶ τὰ σοφίσματα Λακρίτου τουτουί. ὅτι δ' ἀληθῆ λέγω καὶ ἐπεδανείσαντο χρήματα παρὰ τὴν συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδανείσαντος.
- 23 λέγε τὴν μαρτυρίαν.

ΜΑΡΤΥΡΙΑ.

[Ἄρατος Ἀλικαρνασσεὺς μαρτυρεῖ δανεῖσαι Ἀπολλο-

δώρῳ ἔνδεκα μναῖς ἀργυρίου ἐπὶ τῇ ἐμπορίᾳ, ἣν ἤγεν ἐν τῇ Τβλησίῳ νηὶ εἰς τὸν Πόντον, καὶ τοῖς ἐκείθεν ἀνταγορασθεῖσι, καὶ μὴ εἰδέναι αὐτὸν δεδανεισμένον παρὰ Ἀνδροκλέους ἀργύριον· οὐ γὰρ ἂν δανεῖσαι αὐτὸς Ἀπολλοδώρῳ τὸ ἀργύριον.]

- 24 Αἱ μὲν πανουργίαι τοιαῦται τῶν ἀνθρώπων τούτων εἰσὶν. γέγραπται δὲ μετὰ ταῦτα ἐν τῇ συγγραφῇ, ὅτι ἄνδρες δικασταί, ἐπειδὴν ἀποδῶνται ἐν τῷ Πόντῳ ἢ ἥγον, πάλιν ἀνταγοράζειν χρήματα καὶ ἀντιφορτίζειν 931 καὶ ἀπάγειν Ἀθήναζε τὰ ἀντιφορτισθέντα, καὶ ἐπειδὴν ἀφίκωνται Ἀθήναζε, ἀποδοῦναι εἰκοσιν ἡμερῶν τὸ ἀργύριον ἡμῖν δόκιμον· ἕως δ' ἂν ἀποδῶσι, κρατεῖν τῶν χρημάτων ἡμᾶς, καὶ ἀνέπαφα ταῦτα παρέχειν
- 25 τούτους, ἕως ἂν ἀπολάβωμεν. γέγραπται μὲν γὰρ ταῦτα οὕτως ἀκριβῶς ἐν τῇ συγγραφῇ· οὗτοι δ', ὅτι ἄνδρες δικασταί, ἐνταῦθα καὶ ἐπεδείξαντο μάλιστα τὴν ὕβριν καὶ τὴν ἀναίδειαν τὴν ἑαυτῶν, καὶ ὅτι οὐδὲ μικρὸν προσεῖχον τοῖς γράμμασι τοῖς γεγραμμένοις ἐν τῇ συγγραφῇ, ἀλλ' ἡγοῦντο εἶναι τὴν συγγραφὴν ἄλλως ὕθλον καὶ φλυαρίαν. οὔτε γὰρ ἀντηγόρασαν οὐδὲν ἐν τῷ Πόντῳ οὔτε ἀντεφορτίσαντο ὥστε ἄγειν Ἀθήναζε· ἡμεῖς τε οἱ δανείσαντες τὰ χρήματα ἡκόντων αὐτῶν τούτων ἐκ τοῦ Πόντου οὐκ εἶχομεν ὅτου ἐπιλαβοίμεθα οὐδ' ὅτου κρατοῖμεν, ἕως κομισαίμεθα τὰ ἡμέτερά αὐτῶν· οὐδ' ὅτι οὖν γὰρ εἰσῆγαγον εἰς τὸν λιμένα τὸν
- 26 ὑμέτερον οὗτοι. ἀλλὰ πεπόνθαμεν καινότατον, ὅτι ἄνδρες δικασταί· ἐν γὰρ τῇ πόλει τῇ ἡμετέρᾳ αὐτῶν, οὐδὲν ἀδικοῦντες οὐδὲ δίκην οὐδεμίαν ὠφληκότες τούτοις, σεσυλήμεθα τὰ ἡμέτερά αὐτῶν ὑπὸ τούτων Φασηλιτῶν ὄντων, ὥσπερ δεδομένων συλῶν Φασηλίταις κατ' Ἀθηναίων. ἐπειδὴν γὰρ μὴ ἐθέλωσιν ἀποδοῦναι ἢ ἔλαβον, τί ἂν τις ἄλλο ὄνομ' ἔχοι θεῖσθαι

τοῖς τοιούτοις ἢ ὅτι ἀφαιροῦνται βία τὰ ἀλλότρια; ἐγὼ μὲν οὐδ' ἀκήκοα πώποτε πρᾶγμα μιαιώτερον ἢ ὃ οὗτοι διαπεπραγμένοι εἰσὶ περὶ ἡμᾶς, καὶ ταῦθ' ὁμολο-
 27 γοῦντες λαβεῖν παρ' ἡμῶν τὰ χρήματα. ὅσα μὲν γὰρ ἀμφισβητήσιμά ἐστι τῶν συμβολαίων, κρίσεως δεῖται, 932
 ὃ ἄνδρες δικασταί· τὰ δὲ παρ' ἀμφοτέρων ὁμολογηθέντα τῶν συντιθεμένων, καὶ περὶ ὧν συγγραφὰι κεῖνται ναυτικάι, τέλος ἔχειν ἅπαντες νομίζουσι, καὶ χρῆσθαι προσήκει τοῖς γεγραμμένοις. ὅτι δὲ κατὰ τὴν συγγραφὴν οὐδ' ὅτιοῦν πεποιήκασιν, ἀλλ' εὐθύς ἀπ' ἀρχῆς ἀρξάμενοι ἐκακοτέχνουν καὶ ἐπεβούλευον μηδὲν ὑγιὲς ποιεῖν, ὑπὸ τε τῶν μαρτυριῶν καὶ αὐτοὶ ὑφ' ἐαυτῶν ἐλέγχονται οὕτως καταφανῶς.

28 Ὁ δὲ πάντων δεινότατον διεπράξατο Λάκριτος οὕτοσί, δεῖ ὑμᾶς ἀκοῦσαι· οὗτος γὰρ ἦν ὁ πάντα ταῦτα διοικῶν. ἐπειδὴ γὰρ ἀφίκοντο δεῦρο, εἰς μὲν τὸ ὑμέτερον ἐμπόριον οὐ καταπλέουσιν, εἰς φωρῶν δὲ λιμένα ὁρμίζονται, ὅς ἐστιν ἔξω τῶν σημείων τοῦ ὑμετέρου ἐμπορίου. καὶ ἐστὶν ὅμοιον εἰς φωρῶν λιμένα ὁρμίσασθαι, ὥσπερ ἂν εἴ τις εἰς Αἴγιναν ἢ εἰς Μέγαρα ὁρμίσαιτο· ἔξεστι γὰρ ἀποπλεῖν ἐκ τοῦ λιμένος τούτου ὅποι ἂν τις βούληται καὶ ὀπηνὶκ' ἂν δοκῇ αὐτῷ.
 29 καὶ τὸ μὲν πλοῖον ὥρμει ἐνταῦθα πλείους ἢ πέντε καὶ εἴκοσιν ἡμέρας, οὗτοι δὲ περιεπάτουν ἐν τῷ δείγματι τῷ ὑμετέρῳ, καὶ ἡμεῖς προσιόντες διελεγόμεθα, καὶ ἐκελεύομεν τούτους ἐπιμελεῖσθαι ὅπως ἂν ὡς τάχις ἀπολάβοιμεν τὰ χρήματα. οὗτοι δ' ὁμολόγουν τε καὶ ἔλεγον ὅτι αὐτὰ ταῦτα περαίνοιεν. καὶ ἡμεῖς τούτοις προσῆμεν, καὶ ἅμ' ἐπεσκοποῦμεν εἴ τι ἐξαίρουνται
 30 ποθεν ἐκ τοῦ πλοίου ἢ πεντηκοστεύονται. ἐπειδὴ δ' ἡμέραι τε ἦσαν συχναὶ ἐπιδημοῦσι τούτοις, ἡμεῖς τ' οὐδ' ὅτιοῦν εὐρίσκομεν οὔτ' ἐξηρημένον οὔτε πεπεν-

- τηκοστευμένον ἐπὶ τῷ ὀνόματι τῷ τούτων, ἐνταῦθ' 933
 ἤδη μᾶλλον προσεκέιμεθα ἀπαιτοῦντες. καὶ ἐπειδὴ
 ἠνωχλοῦμεν αὐτοῖς, ἀποκρίνεται Λάκριτος οὕτοσι, ὁ
 ἀδελφὸς δ' Ἀρτέμωνος, ὅτι οὐκ ἂν οἰοί τ' εἴησαν ἀπο-
 δοῦναι, ἀλλ' ἀπόλωλεν ἅπαντα τὰ χρήματα· καὶ ἔφη
 31 Λάκριτος δίκαιόν τι ἔχειν λέγειν περὶ τούτων. καὶ
 ἡμεῖς, ὧς ἄνδρες δικασταί, ἡγανακτοῦμεν μὲν ἐπὶ τοῖς
 λεγομένοις, πλέον δ' οὐδὲν ἦν ἡγανακτοῦσιν ἡμῖν·
 τούτοις γὰρ οὐδ' ὅτιοῦν ἔμελεν. οὐδὲν δ' ἥττον ἡρω-
 τῶμεν αὐτοὺς ὅντινα τρόπον ἀπολωλότ' εἴη τὰ χρή-
 ματα. Λάκριτος δ' οὕτοσι ναυαγῆσαι ἔφη τὸ πλοῖον πα-
 ραπλέον ἐκ Παντικαπαίου εἰς Θεοδοσίαν, ναυαγῆσαν-
 τος δὲ τοῦ πλοίου ἀπολωλέναι τὰ χρήματα τοῖς ἀδελ-
 φοῖς τοῖς ἑαυτοῦ, ἃ ἔτυχεν ἐν τῷ πλοίῳ ἐνόντα· ἐνεῖναι
 δὲ τάριχος τε καὶ οἶνον Κῶον καὶ ἄλλ' ἅττα. καὶ ταῦτα
 ἔφασαν πάντα ἀντιφορτισθέντα μέλλειν αὐτὰ ἄγειν
 32 Ἀθήναζε, εἰ μὴ ἀπώλετο ἐν τῷ πλοίῳ. καὶ ἃ μὲν ἔλεγε,
 ταῦτ' ἦν· ἄξιον δ' ἀκοῦσαι τὴν βδελυρίαν τῶν ἀνθρώ-
 πων τούτων καὶ τὴν ψευδολογίαν. πρὸς τε γὰρ τὸ
 πλοῖον τὸ ναυαγῆσαν οὐδὲν ἦν αὐτοῖς συμβόλαιον,
 ἀλλ' ἦν ἕτερος ὁ δεδανεικὸς Ἀθήνηθεν ἐπὶ τῷ ναύλῳ
 τῷ εἰς τὸν Πόντον καὶ ἐπ' αὐτῷ τῷ πλοίῳ (Ἀντίπα-
 τρος ὄνομα ἦν τῷ δεδανεικότι, Κιτιεὺς τὸ γένος)· τό
 τ' οἰνάριον τὸ Κῶον ὀγδοήκοντα στάμνοι ἐξεστηκότος
 οἶνου, καὶ τὸ τάριχος ἀνθρώπῳ τινὶ γεωργῷ παρεκο-
 μίζετο ἐν τῷ πλοίῳ ἐκ Παντικαπαίου εἰς Θεοδοσίαν,
 τοῖς ἐργάταις τοῖς περὶ τὴν γεωργίαν χρῆσθαι. τί οὖν
 ταύτας τὰς προφάσεις λέγουσιν; οὐδὲν γὰρ προσήκει.
 33 καὶ μοι λαβὲ τὴν μαρτυρίαν, πρῶτον μὲν τὴν Ἀπολλω- 934
 νίδου ὅτι Ἀντίπατρος ἦν ὁ δανείσας ἐπὶ τῷ πλοίῳ, τού-
 τοις δ' οὐδ' ὅτιοῦν προσήκει τῆς ναυαγίας, ἔπειτα τὴν

Ἑρασικλέους καὶ τὴν Ἰππίου, ὅτι ὀγδοήκοντα μόνον κε-
ράμια παρήγετο ἐν τῷ πλοίῳ.

ΜΑΡΤΥΡΙΑΙ.

[Ἀπολλωνίδης Ἀλικαρνασσεὺς μαρτυρεῖ εἰδέναι δα-
νεῖσαντα Ἀντίπατρον, Κιτιέα τὸ γένος, χρήματα Ὑβλησίῳ
εἰς τὸν Πόντον ἐπὶ τῇ νηὶ ἣν Ὑβλήσιος ἐναυκλήρει, καὶ
τῷ ναύτῳ τῷ εἰς τὸν Πόντον· κοινωνεῖν δὲ καὶ αὐτὸν τῆς
νεῶς Ὑβλησίῳ, καὶ συμπλεῖν ἑαυτοῦ οἰκέτας ἐν τῇ νηὶ, καὶ
ὅτε διεφθάρῃ ἡ ναὺς, παρεῖναι τοὺς οἰκέτας τοὺς ἑαυτοῦ
καὶ ἀπαγγέλλειν ἑαυτῷ, καὶ ὅτι ἡ ναὺς κενὴ διεφθάρῃ πα-
ραπλέουσα εἰς Θεοδοσίαν ἐκ Παντικαπαίου.

34

Ἑρασικλῆς μαρτυρεῖ συμπλεῖν Ὑβλησίῳ κυβερνῶν τὴν
ναῦν εἰς τὸν Πόντον, καὶ ὅτε παρέπλει ἡ ναὺς εἰς Θεοδο-
σίαν ἐκ Παντικαπαίου, εἰδέναι κενὴν τὴν ναῦν παρα-
πλέουσαν, καὶ Ἀπολλοδώρου αὐτοῦ τοῦ φεύγοντος νυνὶ
τὴν δίκην, μὴ εἶναι οἶνον ἐν τῷ πλοίῳ, ἀλλὰ παραγά-
σθαι τῶν ἐκ τῆς Θεοδοσίας τινὶ οἴνου Κῶα κεράμια πε-
ρὶ ὀγδοήκοντα.

Ἰππίας Ἀθηνίππου Ἀλικαρνασσεὺς μαρτυρεῖ συμπλεῖν
Ὑβλησίῳ διοπεύων τὴν ναῦν, καὶ ὅτε παρέπλει ἡ ναὺς εἰς
Θεοδοσίαν ἐκ Παντικαπαίου, ἐνθῆσθαι Ἀπολλόδωρον εἰς
τὴν ναῦν ἑρίων ἄγγειον ἐν ᾗ δύο καὶ ταρίχους κεράμια ἐν-
δεκα ἢ δώδεκα καὶ δέρματ' αἴγεια, δύο δέσμας ἢ τρεῖς, ἄλ-
λο δ' οὐδέν.

Πρὸς τοῖσδ' ἐξεμαρτύρησεν Εὐφίλητος Δαμοτίμου
Ἀφιδναῖος, Ἰππίας Τιμοξένου Θυμαιτάδης, Σώστρατος
Φιλίππου Ἰστιαιόθεν, Ἀρχενομίδης Στράτωνος Θριάσιος, 935
Φιλτιάδης Κτησικλέους Ξυπεταιῶν.]

35

Ἡ μὲν ἀναίδεια τοιαύτη τῶν ἀνθρώπων τούτων
ἐστίν. ὑμεῖς δ', ὧς ἄνδρες δικασταί, ἐνθυμεῖσθε πρὸς
ὑμᾶς αὐτοὺς εἴ τινας πώποτ' ἴστε ἢ ἠκούσατε οἶνον
Ἀθήναζε ἐκ τοῦ Πόντου κατ' ἐμπορίαν εἰσάγοντας,
ἄλλως τε καὶ Κῶον. πᾶν γὰρ δήπου τούναντίον εἰς
τὸν Πόντον ὁ οἶνος εἰσάγεται ἐκ τῶν τόπων τῶν περὶ

ἡμᾶς, ἐκ Πεπαρήθου καὶ Κῶ καὶ Θάσιος καὶ Μενδαῖος
 καὶ ἐξ ἄλλων τινῶν πόλεων παντοδαπός· ἐκ δὲ τοῦ
 36 Πόντου ἕτερά ἐστιν ἃ εἰσάγεται δεῦρο. κατεχόμενοι δ'
 ὑφ' ἡμῶν καὶ ἐλεγχόμενοι εἴ τι περιγένοιτο τῶν χρη-
 μάτων ἐν τῷ Πόντῳ, ἀπεκρίνατο Λάκριτος οὕτως ὅτι
 ἑκατὸν στατῆρες Κυζικηνοὶ περιγένοιτο καὶ τοῦτο τὸ
 χρυσίον δεδανεικῶς εἴη ἀδελφὸς αὐτοῦ ἐν τῷ Πόντῳ
 ναυκλήρῳ τινὶ Φασηλίτῃ, πολίτῃ καὶ ἐπιτηδείῳ ἑαυ-
 τοῦ, καὶ οὐ δύναίτο κομίσασθαι, ἀλλὰ σχεδόν τι ἀπο-
 37 λωλὸς εἴη καὶ τοῦτο. ταῦτ' ἐστὶν ἃ ἔλεγε Λάκριτος οὐ-
 τοσί. ἡ δὲ συγγραφὴ οὐ ταῦτα λέγει, ὥς ἄνδρες δικα-
 σται, ἀλλ' ἀντιφορτισαμένους ἀπάγειν κελεύει Ἀθή-
 ναζε, οὐ δανείζειν τούτους ὅτῳ ἂν βούλωνται ἐν τῷ
 Πόντῳ τὰ ἡμέτερα ἄνευ ἡμῶν, ἀλλ' Ἀθήναζε παρέχειν
 ἀνέπαφα ἡμῖν, ἕως ἂν ἡμεῖς ἀπολάβωμεν τὰ χρήματα
 ὅς' ἐδανείσαμεν. καὶ μοι ἀναγίγνωσκε τὴν συγγραφὴν
 πάλιν.

ΣΥΓΓΡΑΦΗ.

38 Πότερον, ὥς ἄνδρες δικασταί, δανείζειν κελεύει 937
 τούτους ἢ συγγραφὴ τὰ ἡμέτερα, καὶ ταῦτ' ἀνθρώπων
 ὃν ἡμεῖς οὔτε γινώσκουμεν οὔθ' ἐοράκαμεν πώποτε,
 ἢ ἀντιφορτισαμένους κομίσαι Ἀθήναζε καὶ φανερὰ
 39 ποιῆσαι ἡμῖν καὶ ἀνέπαφα παρέχειν; ἡ μὲν γὰρ συγ-
 γραφὴ οὐδὲν κυριώτερον ἢ εἶναι τῶν ἐγγεγραμμένων,
 οὐδὲ προσφέρειν οὔτε νόμον οὔτε ψήφισμα οὔτ' ἄλλ'
 οὐδ' ὅτιοῦν πρὸς τὴν συγγραφὴν· τούτοις δ' εὐθύς
 ἐξ ἀρχῆς οὐδὲν ἐμέλησε τῆς συγγραφῆς ταύτης, ἀλλὰ
 τοῖς χρήμασιν ἐχρῶντο τοῖς ἡμετέροις ὥσπερ ἰδίους οὐ-
 σιν αὐτῶν· οὕτως εἶδιν οὔτοι κακοῦργοι σοφισταὶ καὶ
 40 ἄδικοι ἄνθρωποι. ἐγὼ δὲ μὰ τὸν Δία τὸν ἄνακτα καὶ
 τοὺς θεοὺς ἅπαντας, οὐδενὶ πώποτ' ἐφθόνησα οὐδ'

ἐπετίμησα, ὥς ἄνδρες δικασταί, εἴ τις βούλεται σοφί-
 στήs εἶναι καὶ Ἰσοκράτει ἀργύριον ἀναλίσκειν· μαινοί-
 μην γὰρ ἂν, εἴ τί μοι τούτων ἐπιμελὲς εἴη. οὐ μέντοι
 μὰ Δία οἴμαί γε δεῖν ἀνθρώπους καταφρονοῦντας καὶ
 οἰομένους δεινούς εἶναι ἐφίεσθαι τῶν ἀλλοτρίων, οὐδ'
 ἀφαιρεῖσθαι, τῷ λόγῳ πιστεύοντας· πονηροῦ γὰρ
 41 ταῦτ' ἐστὶ σοφιστοῦ καὶ οἰμωξομένου. Λάκριτος δ' 938
 οὐτοσί, ὥς ἄνδρες δικασταί, οὐ τῷ δικαίῳ πιστεύων εἰς-
 ἐλήλυθε ταύτην τὴν δίκην, ἀλλ' ἀκριβῶς εἰδὼς τὰ
 πεπραγμέν' ἑαυτοῖς περὶ τὸ δάνεισμα τοῦτο, καὶ ἡγού-
 μενος δεινὸς εἶναι καὶ ῥαδίως λόγους ποριεῖσθαι περὶ
 ἀδίκων πραγμάτων, οἴεται παρᾶξιν ὑμᾶς ὅποι ἂν
 βούληται. ταῦτα γὰρ ἐπαγγέλλεται δεινὸς εἶναι, καὶ
 ἀργύριον αἰτεῖ καὶ μαθητὰς συλλέγει, περὶ αὐτῶν τού-
 42 των ἐπαγγελλόμενος παιδεύειν. καὶ πρῶτον μὲν τοὺς
 ἀδελφοὺς τοὺς αὐτοῦ ἐπαίδευσε τὴν παιδείαν ταύτην,
 ἣν ὑμεῖς αἰσθάνεσθε πονηρὰν καὶ ἄδικον, ὥς ἄνδρες
 δικασταί, δανείξεσθαι ἐν τῷ ἐμπορίῳ ναυτικὰ χρήματα
 καὶ ταῦτ' ἀποστρεῖν καὶ μὴ ἀποδιδόναι. πῶς ἂν γέ-
 νοιντο πονηρότεροι ἄνθρωποι ἢ τοῦ παιδεύοντος τὰ
 τοιαῦτα ἢ αὐτῶν τῶν παιδευομένων; ἐπεὶ οὖν δεινός
 ἐστὶ καὶ πιστεύει τῷ λέγειν καὶ ταῖς χιλίαις δραχμαῖς,
 43 ἃς δέδωκε τῷ διδασκάλῳ, κελεύσατε αὐτὸν διδάξαι
 ὑμᾶς ἢ ὥς τὰ χρήματ' οὐκ ἔλαβον παρ' ἡμῶν, ἢ ὥς λα-
 βόντες ἀποδεδώκασιν, ἢ ὅτι τὰς ναυτικὰς συγγραφὰς
 οὐ δεῖ κυρίας εἶναι, ἢ ὥς δεῖ ἄλλο τι χρήσασθαι τοῖς
 χρήμασιν ἢ ἐφ' οἷς ἔλαβον κατὰ τὴν συγγραφὴν. τού-
 των ὅτι βούλεται πεισάτω ὑμᾶς. καὶ ἔγωγε καὶ αὐ-
 τὸς συγχωρῶ σοφώτατον εἶναι τοῦτον, ἐὰν ὑμᾶς πείσῃ
 τοὺς περὶ τῶν συμβολαίων τῶν ἐμπορικῶν δικάζοντας.
 ἀλλ' εὖ οἶδ' ὅτι οὐδὲν ἂν τούτων οἷός τ' εἴη οὗτος οὔτε
 διδάξαι οὔτε πεῖσαι.

- 44 Χωρὶς δὲ τούτων, φέρε πρὸς τῶν θεῶν, ὧς ἄνδρες
δικασταὶ, εἰ τοῦναντίον συνεβεβήκει, μὴ ὁ τούτου ἀδελ- 939
φὸς ὁ τετελευτηκὼς ἐμοὶ ὥφειλε τὰ χρήματα, ἀλλ' ἐγὼ
τῷ τούτου τάλαντον ἢ ὀγδοήκοντα μναῖς ἢ πλεόν ἢ
ἐλαττον, ἂρ' ἂν οἴεσθε Λάκριτον τουτονὶ, ὧς ἄνδρες δι-
κασταὶ, τοὺς αὐτοὺς λόγους λέγειν οἷσπερ νυνὶ κατα-
κέχρηται, ἢ φάσκειν αὐτὸν οὐκ εἶναι κληρονόμον καὶ
ἀφίστασθαι τῶν τοῦ ἀδελφοῦ, καὶ οὐκ ἂν πάννυ πικρῶς
εἰσπράττειν με, ὥσπερ καὶ παρὰ τῶν ἄλλων εἰσπέπρα-
κται, εἴ τις τι ἐκείνῳ τῷ τετελευτηκῷ ὥφειλεν ἢ ἐν
45 Φασήλιδι ἢ ἄλλοθι πού; καὶ εἴ τις ἡμῶν φεύγων δίκην
ὑπὸ τούτου παραγραφὴν ἐτόλμησε παραγράφεσθαι,
μὴ εἰσαγώγιμον εἶναι τὴν δίκην, εὖ οἶδ' ὅτι ἡγανάκτει
ἂν αὐτὸς καὶ ἐσχετλίαζε πρὸς ὑμᾶς, δεινὰ φάσκων
πάσχειν καὶ παρανομεῖσθαι, εἰ μὴ τις αὐτῷ τὴν δίκην
ψηφιεῖται εἰσαγώγιμον εἶναι, ἐμπορικὴν οὐδ' ἔστιν. ἔπει-
τα, ὧς Λάκριτε, σοὶ μὲν τοῦτο δίκαιον δοκεῖ εἶναι, ἐμοὶ
δὲ διὰ τί οὐκ ἔστι; οὐχ' ἅπασιν ἡμῖν οἱ αὐτοὶ νόμοι
γεγραμμένοι εἰσὶ καὶ τὸ αὐτὸ δίκαιον περὶ τῶν ἐμπο-
46 ρικῶν δικῶν; ἀλλ' οὕτω βδελυρὸς τίς ἐστι καὶ ὑπερ-
βάλλων ἅπαντας ἀνθρώπους τῷ πονηρὸς εἶναι ὥστ'
ἐπιχειρεῖ πείθειν ὑμᾶς ψηφίσασθαι μὴ εἰσαγώγιμον
εἶναι τὴν ἐμπορικὴν δίκην ταυτηνὴν, δικαζόντων ὑμῶν
νυνὶ τὰς ἐμπορικὰς δίκας. ἀλλὰ τί κελεύεις, ὧς Λάκρι-
τε; μὴ ἱκανὸν εἶναι ἡμᾶς ἀποστερεῖσθαι ἃ ἐδανείσα-
μεν χρήματα ὑμῖν, ἀλλὰ καὶ εἰς τὸ δεσμωτήριον παρα-
δοθῆναι ὑφ' ὑμῶν προσοφλόντας τὰ ἐπιτίμια, ἐὰν μὴ
47 ἐκτίνωμεν; καὶ πῶς οὐκ ἂν δεινὸν εἴη καὶ σχέτλιον
καὶ αἰσχρὸν ὑμῖν, ὧς ἄνδρες δικασταὶ, εἰ οἱ δανείσαντες 940
ἐν τῷ ἐμπορίῳ τῷ ὑμετέρῳ χρήματα ναυτικὰ καὶ ἀπο-
στεροῦμενοι ὑπὸ τῶν δανεισαμένων καὶ ἀποστερούν-
των ἀπάγοιντο εἰς τὸ δεσμωτήριον; ταῦτ' ἐστίν, ὧς

Λάκριτε, ἂν τουτουσὶ πείθεις; ἀλλὰ ποῦ χρὴ λαβεῖν δίκην, ὃ ἄνδρες δικασταὶ, περὶ τῶν ἐμπορικῶν συμβολαίων; παρὰ ποίᾳ ἀρχῇ ἢ ἐν τίνι χρόνῳ; παρὰ τοῖς ἑνδεκα; ἀλλὰ τοιχωρύχους καὶ κλέπτας καὶ τοὺς ἄλλους κακούργους τοὺς ἐπὶ θανάτῳ οὗτοι εἰσάγουσιν. ἀλλὰ παρὰ τῷ ἄρχοντι; οὐκοῦν ἐπικλήρων καὶ ὀρφανῶν καὶ τῶν τοκέων τῷ ἄρχοντι προστέτακται ἐπιμελεῖσθαι. ἀλλὰ νῆ Δία παρὰ τῷ βασιλεῖ. ἀλλ' οὐκ ἐσμέν γυμνασίαρχοι, οὐδὲ ἀσεβείας οὐδένα γραφόμεθα. ἀλλ' ὁ πολέμαρχος εἰσάξει. ἀποστασίου γε καὶ ἀπροστασίου. οὐκοῦν ὑπόλοιπόν ἐστιν οἱ στρατηγοί. ἀλλὰ τοὺς τριηράρχους καθιστάσιν, ἐμπορικὴν δὲ δίκην οὐδεμίαν
 49 εἰσάγουσιν. ἐγὼ δ' εἰμὶ ἔμπορος, καὶ σὺ ἀδελφὸς καὶ κληρονόμος ἐνὸς τῶν ἐμπόρων τοῦ λαβόντος παρ' ἡμῶν τὰ ἐμπορικὰ χρήματα. ποῦ οὖν δεῖ ταύτην εἰσελθεῖν τὴν δίκην; δίδαξον, ὦ Λάκριτε, μόνον δίκαιόν τι λέγων καὶ κατὰ τοὺς νόμους. ἀλλ' οὐκ ἔστιν οὕτω δεινὸς ἄνθρωπος οὐδεὶς, ὅστις ἂν περὶ τοιούτων πραγμάτων ἔχοι τι δίκαιον εἰπεῖν.

50 Οὐ τοίνυν ταῦτα μόνον, ὦ ἄνδρες δικασταὶ, δεινὰ ἐγὼ πάσχω ὑπὸ Λακρίτου τουτουῖ, ἀλλὰ καὶ χωρὶς τοῦ ἀποστερεῖσθαι τὰ χρήματα εἰς τοὺς ἐσχάτους ἂν κινδύνους ἀφικόμην τὸ τούτου μέρος, εἰ μὴ μοι ἡ συγγραφὴ ἐβοήθει ἢ πρὸς τούτους, καὶ ἐμαρτύρει ὅτι εἰς τὸν Πόντον ἔδωκα τὰ χρήματα καὶ πάλιν Ἀθήναζε. ἴστε γάρ, ὦ ἄνδρες δικασταὶ, τὸν νόμον ὥς χαλεπὸς ἐστιν, εἴαν τις Ἀθηναίων ἄλλοσέ ποί σιτηγήσῃ ἢ Ἀθήναζε, ἢ χρήματα δανείσῃ εἰς ἄλλο τι ἐμπόριον ἢ τὸ Ἀθηναίων, οἶαι ζημίαι περὶ τούτων εἰσὶν, ὥς μεγάλαι
 51 καὶ δειναί. μᾶλλον δ' αὐτὸν ἀνάγκωθι αὐτοῖς τὸν νόμον, ἵν' ἀκριβέστερον μάθωσιν.

ΝΟΜΟΣ.

[Ἀργύριον δὲ μὴ ἐξεῖναι ἐκδοῦναι Ἀθηναίων καὶ τῶν μετοίκων τῶν Ἀθήνησι μετοικούντων μηδενί, μηδὲ ὧν οὔτοι κύριοί εἰσιν, εἰς ναῦν ἥτις ἂν μὴ μέλλῃ ἄξειν σῖτον Ἀθήναζε, καὶ τᾶλλα τὰ γεγραμμένα περὶ ἐκάστου αὐτῶν. ἐὰν δέ τις ἐκδῶ παρὰ ταῦτ', εἶναι τὴν φάσιν καὶ τὴν ἀπογραφὴν τοῦ ἀργυρίου πρὸς τοὺς ἐπιμελητὰς, καθὰ περὶ τῆς νεῶς καὶ τοῦ σίτου εἴρηται, κατὰ ταῦτα. καὶ δίκη αὐτῷ μὴ ἔστω περὶ τοῦ ἀργυρίου, ὃ ἂν ἐκδῶ ἄλλοςέ ποιῇ Ἀθήναζε· μηδὲ ἀρχὴ εἰσαγέτω περὶ τούτου μηδεμίαν.]

- 52 Ὁ μὲν νόμος, ὃ ἄνδρες δικασταί, οὕτω χαλεπὸς ἐστίν· οὔτοι δ' οἱ μισρώτατοι ἀνθρώπων ἀπάντων, γεγραμμένου διαρρηθῆναι ἐν τῇ συγγραφῇ Ἀθήναζε πάλιν ἥκειν τὰ χρήματα, εἰς Χίου ἐπέτρεψαν καταχθῆναι ἃ ἐδανείσαντο Ἀθήνηθεν παρ' ἡμῶν. δανειζομένου γὰρ ἐν τῷ Πόντῳ τοῦ ναυκλήρου τοῦ Φασηλίτου ἕτερα χρήματα παρὰ τινος Χίου ἀνθρώπου, οὐ φάσκοντος δὲ τοῦ Χίου δανείσειν, ἐὰν μὴ ὑποθήκην λάβῃ ἅπανθ' ὅσ' ἦν περὶ τὸν ναύκληρον, καὶ ἐπιτρέπωσι ταῦτα οἱ πρότερον δεδανεικότες, ἐπέτρεψαν ταῦτα ὑποθήκην γενέσθαι τῷ Χίῳ τὰ ἡμέτερα καὶ κύριον ἐκεῖνον γενέ- 942
- 53 σθαι ἀπάντων, καὶ οὕτως ἀπέπλεον ἐκ τοῦ Πόντου μετὰ τοῦ Φασηλίτου ναυκλήρου καὶ μετὰ τοῦ Χίου τοῦ δεδανεικότες, καὶ ὀρμίζονται ἐν φαρῶν λιμένι, εἰς δὲ τὸ ὑμέτερον ἐμπόριον οὐχ ὠρμίσαντο. καὶ νυνὶ, ὃ ἄνδρες δικασταί, τὰ Ἀθήνηθεν δανεισθέντα χρήματα εἰς τὸν Πόντον καὶ πάλιν ἐκ τοῦ Πόντου Ἀθήναζε εἰς
- 54 Χίου κατηγμένα ἐστὶν ὑπὸ τούτων. ὅπερ οὖν ἐν ἀρχῇ ὑπεθέμην τοῦ λόγου, ὅτι καὶ ὑμεῖς ἀδικεῖσθε οὐδὲν ἥττον τῶν δόντων ἡμῶν τὰ χρήματα. σκοπεῖτε δ', ὃ ἄνδρες δικασταί, πῶς συναδικεῖσθε, ἐπειδάν τις τῶν νόμων τῶν ὑμετέρων κρείττων ἐγγχειρῇ εἶναι, καὶ τὰς

συγγραφὰς τὰς ναυτικὰς ἀκύρους ποιῇ καὶ καταλύῃ,
καὶ τὰ χρήματα τὰ παρ' ἡμῶν εἰς Χίον ἢ διαπεσταλκῶς,
πῶς οὐκ ἀδικεῖ ὁ τοιοῦτος ἄνθρωπος καὶ ὑμᾶς;

55 Ἐμοὶ μὲν οὖν ἐστίν, ὥς ἄνδρες δικασταί, πρὸς τού-
τους ὁ λόγος· τούτοις γὰρ ἔδωκα τὰ χρήματα. τούτοις
δ' ἐστὶ πρὸς τὸν ναύκληρον ἐκείνον τὸν Φασηλίτην,
τὸν πολίτην τὸν αὐτῶν, ὃς φασὶ δανεῖσαι τὰ χρήματα
ἄνευ ἡμῶν παρὰ τὴν συγγραφὴν· οὐδὲ γὰρ ἡμεῖς ἴσμεν
τίνα ἐστὶ τὰ πεπραγμένα τούτοις πρὸς τὸν ἑαυτῶν πο-
56 λίτην, ἀλλ' αὐτοὶ οὗτοι ἴσασιν. ταῦτα ἡγούμεθα δίκαια
εἶναι, καὶ ὑμῶν δεόμεθα, ὥς ἄνδρες δικασταί, βοηθεῖν
ἡμῖν τοῖς ἀδικουμένοις, καὶ κολάζειν τοὺς κακοτεχνού-
τας καὶ σοφισζομένους, ὥσπερ οὗτοι σοφίζονται. καὶ
ἐὰν ταῦτα ποιῇτε, ὑμῖν τε αὐτοῖς τὰ συμφέροντα ἔσε-
σθε ἐψηφισμένοι, καὶ περιαιρήσεσθε τῶν πονηρῶν
ἀνθρώπων τὰς πανουργίας ἀπάσας, ἃς ἔνιοι πανουρ- 943
γοῦσι περὶ τὰ συμβόλαια τὰ ναυτικά.

XXXVI.

ΠΑΡΑΓΡΑΦΗ ΥΠΕΡ ΦΟΡΜΙΩΝΟΣ.

ΥΠΟΘΕΣΙΣ.

Πασίων ὁ τραπεζίτης τελευτῶν ἐπὶ δύο παισὶν ἐξ Ἀρχίππης,
Ἀπολλοδώρῳ καὶ Πασικλεῖ, Φορμίωνα οἰκέτην ἑαυτοῦ γενό-
μενον, τετυχηκότα δὲ ἔτι πρότερον ἐλευθερίας, ἐπίτροπον
τοῦ νεωτέρου τῶν παίδων Πασικλέους κατέλιπε, καὶ τὴν μη-
τέρα αὐτῶν, παλλακὴν ἑαυτοῦ γενομένην, ἔδωκεν ἐπὶ προικί
γυναικῇ. Ἀπολλόδωρος οὖν νέμεται πρὸς τὸν ἀδελφὸν τὴν
πατρῴαν οὐσίαν πλὴν τῆς τραπέζης καὶ τοῦ ἀσπιδοπηγείου·
ταῦτα γὰρ Φορμίων ἐμεμίσθωτο παρὰ Πασίωνος εἰς ὠρισμέ-
νον χρόνον τινά. καὶ τέως μὲν ἐλάμβανε τὸ ἥμισυ τῆς μισθώ-
σεως ἐκάτερος, ὕστερον δὲ καὶ αὐτὰ νέμονται, καὶ γίγνεται

τὸ μὲν ἀσπιδοπηγεῖον Ἀπολλοδώρου, Πασικλέους δὲ ἡ τρά-
 πεξα. ἀποθανούσης δὲ καὶ τῆς μητρὸς ὕστερον, νειμάμενος
 καὶ τὴν ἐκείνης οὐσίαν, ἐνεκάλει τῷ Φορμίωνι ὡς πολλὰ
 ἔχοντι ἑαυτοῦ χρήματα. καθίσαντες οὖν ἑαυτοὺς διαιτητὰς,
 ὡς φησι Φορμίων, Ἀπολλοδώρῳ προσήκοντες, Νικίας καὶ
 Δεινίας καὶ Ἀνδρομένης, ἔπεισαν Ἀπολλόδωρον διαλύσασθαι
 πρὸς Φορμίωνα τὰ ἐγκλήματα λαβόντα πεντακισχίλιας. ὁ μὲν
 οὖν Ἀπολλόδωρος μετὰ ταῦτα πάλιν εἴληχε δίκην Φορμίوني
 ἀφορμῆς· ἀφορμὴν δὲ οἱ Ἀττικοὶ καλοῦσιν ὅπερ ἡμεῖς ἐν- 944
 θήκην. ὁ δὲ Φορμίων παραγράφεται, νόμον παρεχόμενος
 τὸν κελεύοντα περὶ ὧν ἂν ἅπαξ ἀφ᾽ ἡ τῆς εὐθείας ὁ
 κῆτι ἐξεῖναι δικάζεσθαι. ἅπτεται μέντοι καὶ τῆς εὐθείας ὁ
 δῆτωρ, δεικνὺς ὡς οὐκ εἶχεν ἡ τράπεζα χρήματα ἴδια τοῦ Πα-
 σίωνος. τοῦτο δὲ πεποίηκεν, ἵνα ἡ παραγραφὴ μᾶλλον ἰσχύη,
 τῆς εὐθείας δεικνυμένης τῷ Ἀπολλοδώρῳ σαθρᾶς.

Τὴν μὲν ἀπειρίαν τοῦ λέγειν, καὶ ὡς ἀδυνάτως
 ἔχει Φορμίων, αὐτοὶ πάντες ὁρᾶτε, ὧ ἄνδρες Ἀθη-
 ναῖοι· ἀνάγκη δ' ἐστὶ τοῖς ἐπιτηδείοις ἡμῖν, ἃ σύνισμεν
 πολλάκις τούτου διεξιόντος ἀκηκοότες, λέγειν καὶ δι-
 δάσκειν ὑμᾶς, ἵν' εἰδότες καὶ μεμαθηκότες ὀρθῶς τὰ
 δίκαια παρ' ἡμῶν, ἃ ἂν ᾗ δίκαια καὶ εὖορκα, ταῦτα
 2 ψηφίσῃσθε. τὴν μὲν οὖν παραγραφὴν ἐποιησάμεθα
 τῆς δίκης οὐχ ἵν' ἐκκρούοντες χρόνους ἐμποιῶμεν, ἀλλ'
 ἵνα τῶν πραγμάτων, ἐὰν ἐπιδείξῃ μηδ' ὅτιοῦν ἀδι-
 κοῦνθ' ἑαυτὸν οὐτοσί, ἀπαλλαγὴ τις αὐτῷ γένηται
 παρ' ὑμῖν κυρία. ὅσα γὰρ παρὰ τοῖς ἄλλοις ἐστὶν ἀν-
 θρώποις ἰσχυρὰ καὶ βέβαια ἄνευ τοῦ παρ' ὑμῖν ἀγωνί-
 σασθαι, ταῦτα πάντα πεποιηκὼς Φορμίων οὐτοσί, καὶ 945
 3 πολλὰ μὲν εὖ πεποιηκὼς Ἀπολλόδωρον τουτονι, πάντα
 δ', ὅσων κύριος τῶν τούτου κατελείφθη, διαλύσας καὶ
 παραδοὺς δικαίως, καὶ πάντων ἀφεθείς μετὰ ταῦτα
 τῶν ἐγκλημάτων, ὅμως, ὡς ὁρᾶτε, ἐπειδὴ φέρειν τοῦ-
 τον οὐχ οἷός τ' ἐστὶ, δίκην τάλάντων εἴκοσι λαχὼν αὐ-

τῷ ταύτην συκοφαντεῖ. ἐξ ἀρχῆς οὖν ἅπαντα τὰ πρα-
χθέντα τούτῳ πρὸς Πασίωνα καὶ Ἀπολλόδωρον ὡς ἂν
δύνωμαι διὰ βραχυτάτων εἰπεῖν πειράσομαι, ἐξ ὧν εὖ
οἶδ' ὅτι ἢ τε τούτου συκοφαντία φανερὰ γενήσεται, καὶ
ὡς οὐκ εἰσαγώγιμος ἡ δίκη γνώσεσθε ἅμα ταῦτ' ἀκού-
σαντες.

4 Πρῶτον μὲν οὖν ὑμῖν ἀναγνώσεται τὰς συνθή-
κας, καθ' ἃς ἐμίσθωσε Πασίων τὴν τράπεζαν τούτῳ
καὶ τὸ ἀσπιδοπηγεῖον. καὶ μοι λαβὲ τὰς συνθήκας καὶ
τὴν πρόκλησιν καὶ τὰς μαρτυρίας ταυτασί.

ΣΥΝΘΗΚΑΙ. ΠΡΟΚΛΗΣΙΣ. ΜΑΡΤΥΡΙΑΙ.

Αἱ μὲν οὖν συνθήκαι, καθ' ἃς ἐμίσθωσεν ὁ Πασίων
τούτῳ τὴν τράπεζαν καὶ τὸ ἀσπιδοπηγεῖον ἤδη καθ'
ἑαυτον ὄντι, αὐταὶ εἰσιν, ὧς ἄνδρες Ἀθηναῖοι· δεῖ δ'
ὑμᾶς ἀκοῦσαι καὶ μαθεῖν ἐκ τίνος τρόπου προσώφειλε
5 τὰ ἔνδεκα τάλαντα ὁ Πασίων ἐπὶ τὴν τράπεζαν. οὐ γὰρ
δι' ἀπορίαν ταῦτ' ὥφειλεν, ἀλλὰ διὰ φιλεργίαν. ἡ μὲν
γὰρ ἔγγειος ἦν οὐσία Πασίωνι μάλιστα τάλαντων εἴκο-
σιν, ἀργύριον δὲ πρὸς ταύτῃ δεδανεισμένον ἰδιον πλεόν
ἢ πεντήκοντα τάλαντα. ἐν οὖν τοῖς πεντήκοντα τα-
λάντοις τούτοις ἀπὸ τῶν παρακαταθηκῶν τῶν τῆς τρα- 946
6 πέξης ἔνδεκα τάλαντα ἐνεργὰ ἦν. μισθούμενος οὖν
ὁδε τὴν ἐργασίαν ταύτην τὴν τῆς τραπέξης καὶ τὰς πα-
ρακαταθήκας λαμβάνων, ὁρῶν ὅτι μήπω τῆς πολιτείας
αὐτῷ παρ' ὑμῖν οὔσης οὐχ οἷός τε ἔσοιτο εἰσπράττειν
ὅσα Πασίων ἐπὶ γῇ καὶ συνοικίαις δεδανεικῶς ἦν, εἴ-
λετο μᾶλλον αὐτὸν τὸν Πασίωνα χρήστην ἔχειν τούτων
τῶν χρημάτων ἢ τοὺς ἄλλους χρήστας, οἷς προειμένος
ἦν. καὶ οὕτω διὰ ταῦτ' ἐγράφη εἰς τὴν μίσθωσιν προσ-
οφείλων ὁ Πασίων ἔνδεκα τάλαντα, ὥσπερ καὶ μεμαρ-
τύρηται ὑμῖν.

7 Ὅν μὲν τοίνυν τρόπον ἡ μίσθωσις ἐγένετο, μεμαρτύρηται ὑμῖν ὑπ' αὐτοῦ τοῦ ἐπικαθημένου· ἐπιγενομένης δὲ ἀρρωστίας τῷ Πασίῳ μετὰ ταῦτα, σκέψασθ' ἃ διέθετο. λαβὲ τῆς διαθήκης τὸ ἀντίγραφον καὶ τὴν πρόκλησιν ταυτηνὶ καὶ τὰς μαρτυρίας ταυτασί, παρ' οἷς αἱ διαθήκαι κεῖνται.

ΔΙΑΘΗΚΗ. ΠΡΟΚΛΗΣΙΣ. ΜΑΡΤΥΡΙΑΙ.

8 Ἐπειδὴ τοίνυν ὁ Πασίῳ ἐτετελευτήκει ταῦτα διαθέμενος, Φορμίων οὕτωσιν τὴν μὲν γυναῖκα λαμβάνει κατὰ τὴν διαθήκην, τὸν δὲ παῖδα ἐπετρόπευεν. ἀρπάζοντος δὲ τούτου καὶ πολλὰ ἀπὸ κοινῶν ὄντων τῶν χρημάτων ἀναλίσκειν οἰομένου δεῖν, λογιζόμενοι πρὸς ἑαυτοὺς οἱ ἐπίτροποι ὅτι, εἰ δεήσει κατὰ τὰς διαθήκας, ὅς' ἂν οὗτος ἐκ κοινῶν τῶν χρημάτων ἀναλώσῃ, τούτους ἐξελόντας ἀντιμοιρεῖ τὰ λοιπὰ νέμειν, οὐδ' ὅτι οὖν ἔσται περιὼν, νεύμασθαι τὰ ὄντα ὑπὲρ τοῦ παιδὸς 947
9 ἔγνωσαν. καὶ νέμονται τὴν ἄλλην οὐσίαν πλὴν ὧν ἐμεμίσθωτο οὕτωσιν· τούτων δὲ τῆς προσόδου τὴν ἡμίσειαν τούτῳ ἀπεδίδοσαν. ἄχρὶ μὲν οὖν τούτου τοῦ χρόνου πῶς ἔνεστ' ἐγκαλεῖν αὐτῷ μισθώσεως; οὐ γὰρ νῦν, ἀλλὰ τότε' εὐθύς ἔδει χαλεπαίνοντα φαίνεσθαι. καὶ μὴν οὐδὲ τὰς ἐπιγενομένας μισθώσεις ὥς οὐκ ἀπεί-
10 ληφεν ἔστ' εἰπεῖν αὐτῷ. οὐ γὰρ ἂν ποτε, ἐπειδὴ δοκιμασθέντος Πασικλέους ἀπηλλάττετο τῆς μισθώσεως ὅδε, ἀφῆκατ' ἂν αὐτὸν ἀπάντων τῶν ἐγκλημάτων, ἀλλὰ τότε' ἂν παραχρῆμα ἀπητείτε, εἴ τι προσώφειλεν ὑμῖν. ὥς τοίνυν ταῦτ' ἀληθῆ λέγω, καὶ ἐνείματο οὗτος πρὸς τὸν ἀδελφὸν παῖδ' ὄντα, καὶ ἀφῆκαν τῆς μισθώσεως καὶ τῶν ἄλλων ἀπάντων ἐγκλημάτων, λαβὲ ταυτηνὶ τὴν μαρτυρίαν.

ΜΑΡΤΥΡΙΑ.

11 Εὐθύς τοίνυν, ὧ ἄνδρες Ἀθηναῖοι, ὡς ἀφείσαν τουτουὶ τῆς μισθώσεως, νέμονται τὴν τράπεζαν καὶ τὸ ἀσπιδοπηγεῖον, καὶ λαβὼν αἵρεσιν Ἀπολλόδωρος αἵρεῖται τὸ ἀσπιδοπηγεῖον ἀντὶ τῆς τραπέξης. καίτοι εἴ ἦν ἰδία τις ἀφορμὴ τούτῳ πρὸς τῇ τραπέξῃ, τί δὴ ποτ' ἂν εἴλετο τοῦτο μᾶλλον ἢ ἐκείνην; οὔτε γὰρ ἡ πρόσοδος ἦν πλείων, ἀλλ' ἐλάττων (τὸ μὲν γὰρ τάλαντον, ἡ δ' ἑκατὸν μναῖς ἔφερεν), οὔτε τὸ κτῆμα ἥδιον, εἰ προσῆν χρήματα τῇ τραπέξῃ ἰδία. ἀλλ' οὐ προσῆν. διόπερ σωφρονῶν εἴλετο τὸ ἀσπιδοπηγεῖον οὕτοσί· τὸ μὲν γὰρ 948 κτῆμ' ἀκίνδυνόν ἐστιν, ἡ δ' ἐργασία προσόδους ἔχουσα ἐπικινδύνους ἀπὸ χρημάτων ἀλλοτριῶν.

12 Πολλὰ δ' ἂν τις ἔχοι λέγειν καὶ ἐπιδεικνύναι σημεία τοῦ τοῦτον συκοφαντεῖν ἐγκαλοῦντ' ἀφορμὴν. ἀλλ', οἶμαι, μέγιστον μὲν ἐστὶν ἀπάντων τεκμήριον τοῦ μηδεμίαν λαβεῖν ἀφορμὴν εἰς ταῦτα τουτουὶ τὸ ἐν τῇ μισθώσει γεγράφθαι προσοφείλοντα τὸν Πασίῳ ἐπὶ τὴν τράπεζαν, οὐ δεδωκότα ἀφορμὴν τούτῳ, δευτερον δὲ τὸ τοῦτον ἐν τῇ νομῇ μηδὲν ἐγκαλοῦντα φαινέσθαι, τρίτον δ', ὅτι μισθῶν ἑτέροις ὕστερον ταῦτα ταῦτα τοῦ ἴσου ἀργυρίου οὐ φανήσεται προσμεμισθώ-
 13 κὼς ἰδίαν ἀφορμὴν. καίτοι εἰ, ἦν ὁ πατήρ παρέσχεν, ὑπὸ τοῦδε ἀπεστέρητο, αὐτὸν νῦν προσῆκεν ἐκείνοις ἄλλοθεν πορίσαντα δεδωκέναι. ὡς τοίνυν ταῦτ' ἀληθῆ λέγω, καὶ ἐμισθωσεν ὕστερον Ξένωνι καὶ Εὐφραίῳ καὶ Εὐφροني καὶ Καλλιστράτῳ, καὶ οὐδὲ τούτοις παρέδωκεν ἰδίαν ἀφορμὴν, ἀλλὰ τὰς παρακαταθήκας καὶ τὴν ἀπὸ τούτων ἐργασίαν αὐτὴν ἐμισθώσαντο, λαβέ μοι τὴν τούτων μαρτυρίαν, καὶ ὡς τὸ ἀσπιδοπηγεῖον εἴλετο.

ΜΑΡΤΥΡΙΑ.

- 14 Μεμαρτύρηται μὲν τοίνυν ὑμῖν, ὦ ἄνδρες Ἀθη-
 ναῖοι, ὅτι καὶ τούτοις ἐμίσθωσαν καὶ οὐ παρέδωκαν
 ἰδίαν ἀφορμὴν οὐδεμίαν, καὶ ἐλευθέρους ἀφείδαν ὥς
 μεγάλα εὖ πεπονθότες, καὶ οὐκ ἐδικάζοντο οὔτ' ἐκεί-
 νοις τότε οὔτε τούτῳ. ὃν μὲν τοίνυν χρόνον ἢ μήτηρ
 ἔζη ἢ πάντα ταῦτ' ἀκριβῶς εἰδυῖα, οὐδὲν ἔγκλημα πώ-
 ποτε ἐποιήσατο πρὸς τουτονὶ Φορμίωνα Ἀπολλόδω-
 ρος· ὥς δ' ἐτελεύτησεν ἐκείνη, τρισχιλίας ἐγκαλέσας 949
 ἀργυρίου δραχμὰς πρὸς αἷς ἔδωκεν ἐκείνῃ δισχιλίαις
 τοῖς τούτου παιδίοις, καὶ χιτωνίσκον τινὰ καὶ θερά-
 15 παιναν, ἐδυκοφάντει. καὶ οὐδ' ἐνταῦθα τούτων οὐδὲν
 ὦν νῦν ἐγκαλεῖ λέγων φανήσεται. ἐπιτρέψας δὲ τῷ τε
 τῆς ἑαυτοῦ γυναικὸς πατρὶ καὶ τῷ συγκηδεστῇ τῷ αὐ-
 τοῦ καὶ Λυσίνῳ καὶ Ἀνδρομένει, πεισάντων τούτων
 Φορμίωνα τουτονὶ δοῦναι δωρεὰν τὰς τρισχιλίας καὶ
 τὸ προσὸν καὶ φίλον μᾶλλον ἔχειν τοῦτον ἢ διὰ ταῦτ'
 ἐχθρὸν αὐτὸν εἶναι, λαβὼν τὸ σύμπαν πεντακισχιλίας,
 καὶ πάντων ἀφείδων τῶν ἐγκλημάτων τὸ δεύτερον εἰς τὸ
 16 ἱερὸν τῆς Ἀθηνᾶς ἐλθὼν, πάλιν, ὥς ὁρᾶτε, δικάζεται,
 πάσας αἰτίας συμπλάσας καὶ ἐγκλήματα ἐκ παντὸς τοῦ
 χρόνου τοῦ πρὸ τούτου (τοῦτο γάρ ἐστι μέγιστον ἀπάν-
 των), ἃ οὐδεπώποτ' ἠτιάσατο. ὥς τοίνυν ταῦτ' ἀληθῆ
 λέγω, λαβέ μοι τὴν γνώσιν τὴν γενομένην ἐν ἀκροπό-
 λει, καὶ τὴν μαρτυρίαν τῶν παραγενομένων, ὅτ' ἠφίει
 τῶν ἐγκλημάτων ἀπάντων Ἀπολλόδωρος, λαμβάνων
 τοῦτο τὸ ἀργύριον.

ΓΝΩΣΙΣ. ΜΑΡΤΥΡΙΑ.

- 17 Ἀκούετε τῆς γνώσεως, ὦ ἄνδρες δικασταί, ἣν
 ἔγνω Δεινίας, οὗ τὴν θυγατέρα οὗτος ἔχει, καὶ Νικίας
 ὁ τὴν ἀδελφὴν τῆς τούτου γυναικὸς ἔχων. ταῦτα τοί-

νυν λαβὼν καὶ ἀφείς ἀπάντων τῶν ἐγκλημάτων, ὥσπερ ἢ πάντων τεθνεώτων τούτων ἢ τῆς ἀληθείας οὐ γενη-
σομένης φανεραῖς, δίκην τοσούτων ταλάντων λαχὼν
τολμᾷ δικάζεσθαι.

- 18 Τὰ μὲν οὖν πεπραγμένα καὶ γεγενημένα Φορμί-
ωνι πρὸς Ἀπολλόδωρον ἐξ ἀρχῆς ἅπαντ' ἀκηκόατε, ὧ
ἄνδρες Ἀθηναῖοι. οἶμαι δ' Ἀπολλόδωρον τουτουὶ οὐ- 950
δὲν ἔχοντα δίκαιον εἰπεῖν περὶ ὧν ἐγκαλεῖ, ἅπερ παρὰ
τῷ διαιτητῇ λέγειν ἐτόλμα, ταῦτ' ἐρεῖν, ὥς τὰ γράμ-
ματα ἢ μήτηρ ἠφάνικε πεισθεῖσα ὑπὸ τούτου, καὶ τού-
των ἀπολωλότων οὐκ ἔχει τίνα χρὴ τρόπον ταῦτ' ἐξε-
19 λέγχειν ἀκριβῶς. περὶ δὲ τούτων καὶ ταύτης τῆς αἰτίας
σκέψασθε ἡλίκ' ἂν τις ἔχοι τεκμήρια εἰπεῖν ὅτι ψεύ-
δεται. πρῶτον μὲν γάρ, ὧ ἄνδρες Ἀθηναῖοι, τίς ἂν
ἐνείματο τὰ πατρῶα μὴ λαβὼν γράμματα ἐξ ὧν ἔμελ-
λεν εἶσεσθαι τὴν καταλειφθεῖσαν οὐσίαν; οὐδὲ εἰς δῆ-
που. καίτοι δυοῖν δέοντα εἰκοσιν ἔτη ἐστὶν ἐξ ὅτου
ἐνείμω, καὶ οὐκ ἂν ἔχοις ἐπιδειῖσαι ὥς ἐνεκάλεσας πώ-
20 ποτε ὑπὲρ τῶν γραμμάτων. δεύτερον δὲ, τίς οὐκ ἂν,
ἡνίκα ὁ Πασικλῆς ἀνὴρ γεγωνὼς ἐκομίζετο τὸν λόγον
τῆς ἐπιτροπῆς, εἰ δι' αὐτοῦ τὰ γράμματα ὥκνει τὴν
μητέρα αἰτιᾶσθαι διεφθαρκεῖναι, τούτῳ ταῦτ' ἐδήλω-
σεν, ὅπως διὰ τούτου ταῦτα ἠλέγχθη; τρίτον δ', ἐκ
ποίων γραμμάτων τὰς δίκας ἐλάγχχανες; οὗτος γάρ
πολλοῖς τῶν πολιτῶν δίκας λαγχάνων πολλὰ χρήματα
εἰσπέπρακται, γράφων εἰς τὰ ἐγκλήματα "ἔβλαψέ με
"ὁ δεῖνα οὐκ ἀποδιδούς ἐμοὶ τὸ ἀργύριον, ὃ κατέλιπεν
21 "ὁ πατὴρ ὀφείλοντα αὐτὸν ἐν τοῖς γράμμασιν." καίτοι
εἰ ἠφάνιστο τὰ γράμματα, ἐκ ποίων γραμμάτων τὰς
δίκας ἐλάγχχεν; ἀλλὰ μὴν ὅτι ταῦτ' ἀληθῆ λέγω, τὴν
μὲν νομὴν ἀκηκόατε, ἣν ἐνείματο, καὶ μεμαρτύρηται

ὑμῖν· τῶν δὲ λήξεων τούτων ἀναγνώσεται ὑμῖν τὰς μαρτυρίας· λαβὲ τὰς μαρτυρίας μοι.

ΜΑΡΤΥΡΙΑΙ.

Οὐκοῦν ἐν ταύταις ταῖς λήξεσιν ὁμολόγηκεν ἀπει- 951
ληφέναι τὰ τοῦ πατρὸς γράμματα· οὐ γὰρ δὴ συκο-
φαντεῖν γε, οὐδ' ὧν οὐκ ὄφειλον οὔτοι δικάζεσθαι
φήσειεν ἄν.

- 22 Νομίζω τοίνυν, ὧς ἄνδρες Ἀθηναῖοι, μεγάλων καὶ πολλῶν ὄντων ἐξ ὧν ἔστιν ἰδεῖν οὐκ ἀδικοῦντα Φορ-
μίωνα τουτουῖ, μέγιστον ἀπάντων εἶναι, ὅτι Πασικλῆς,
ἀδελφὸς ὦν Ἀπολλοδώρου τουτουῖ, οὔτε δίκην εἴλη-
χεν οὔτ' ἄλλ' οὐδὲν ὧν οὗτος ἐγκαλεῖ. καίτοι οὐ δῆπου
τὸν μὲν παῖδα ὑπὸ τοῦ πατρὸς καταλειφθέντα, καὶ οὗ
τῶν ὄντων κύριος ἦν, ἐπίτροπος καταλελειμμένος, οὐκ
ἂν ἠδίκηι, σὲ δὲ, ὃς ἀνὴρ κατελείφθης τέτταρα καὶ εἴ-
κοσιν ἔτη γεγυνώς, καὶ ὑπὲρ σαντοῦ ῥαδίως ἂν τὰ δι-
καια ἐλάμβανες εὐθύς, εἴ τι ἠδικοῦ. οὐκ ἔστι ταῦτα.
ὥς τοίνυν ταῦτ' ἀληθῆ λέγω καὶ ὁ Πασικλῆς οὐδὲν
ἐγκαλεῖ, λαβέ μοι τὴν τούτου μαρτυρίαν.

ΜΑΡΤΥΡΙΑ.

- 23 Ἄ τοίνυν ἤδη περὶ αὐτοῦ τοῦ μὴ εἰσαγωγίμου εἴ-
ναι τὴν δίκην δεῖ σκοπεῖν ὑμᾶς, ταῦτ' ἀναμνήσθητε
ἐκ τῶν εἰρημένων. ἡμεῖς γὰρ, ὧς ἄνδρες Ἀθηναῖοι, γε-
γεννημένου μὲν διαλογισμοῦ καὶ ἀφέσεως τῆς τραπέξης
καὶ τοῦ ἀσπιδοπηγείου τῆς μισθώσεως, γεγεννημένης
δὲ διαίτης καὶ πάλιν πάντων ἀφέσεως, οὐκ ἐόντων
24 τῶν νόμων δίκας ὧν ἂν ἀφῇ τις ἅπαξ λαγχάνειν, συ-
κοφαντοῦντος τούτου καὶ παρὰ τοὺς νόμους δικαζομέ-
νου παρεγροψάμεθα ἐκ τῶν νόμων μὴ εἶναι τὴν δίκην
εἰσαγωγίμου. ἔν' οὖν εἰδῆθ' ὑπὲρ οὗ τὴν ψῆφον οἴ-
σετε, τὸν τε νόμον ὑμῖν τοῦτον ἀναγνώσεται καὶ τὰς

μαρτυρίας ἐφεξῆς τῶν παρόντων, ὅτ' ἠφίει τῆς μισθώ- 952
σεως καὶ τῶν ἄλλων ἀπάντων ἐγκλημάτων Ἀπολλό-
δωρος Φορμίωνα. λαβέ μοι τὰς μαρτυρίας ταυτασὶ καὶ
τὸν νόμον.

ΜΑΡΤΥΡΙΑΙ. ΝΟΜΟΣ.

25 Ἀκούετε τοῦ νόμου λέγοντος, ὧ ἄνδρες Ἀθηναῖοι,
τά τε ἄλλα ὧν μὴ εἶναι δίκας καὶ ὅσα τις ἀφῆκεν ἢ
ἀπήλλαξεν. εἰκότως· εἰ γὰρ ἐστὶ δίκαιον, ὧν ἂν ἀπαξ
γένηται δίκη, μηκέτ' ἐξεῖναι δικάζεσθαι, πολὺ τῶν
ἀφεθέντων δικαιότερον μὴ εἶναι δίκας. ὁ μὲν γὰρ ἐν
ὑμῖν ἡττηθεὶς τάχ' ἂν εἴποι τοῦτο ὡς ἐξηπατήθητε
ὑμεῖς· ὁ δὲ αὐτοῦ φανερώς καταγνοὺς καὶ ἀφείς καὶ
ἀπαλλάξας, τίν' ἂν ἑαυτὸν αἰτίαν αἰτιασάμενος τῶν
αὐτῶν πάλιν εἰκότως δικάζοιτο; οὐδεμίαν δῆπου. διό-
περ τοῦτο πρῶτον ἔγραψεν ὁ τὸν νόμον θεὶς ὧν μὴ
εἶναι δίκας, ὅσα τις ἀφῆκεν ἢ ἀπήλλαξεν. ἂ τῷδε γέ-
γονεν ἀμφοτέρω· καὶ γὰρ ἀφῆκε καὶ ἀπήλλαξεν. ὥς
δ' ἀληθῆ λέγω, μεμαρτύρηται ὑμῖν, ὧ ἄνδρες Ἀθη-
ναῖοι.

26 Λαβὲ δὴ μοι καὶ τὸν τῆς προθεσμίας νόμον.

ΝΟΜΟΣ.

Ὁ μὲν τοίνυν νόμος, ὧ ἄνδρες Ἀθηναῖοι, σαφῶς
οὕτως τὸν χρόνον ὥρισεν· Ἀπολλόδωρος δ' οὕτως
παρεληλυθότων ἐτῶν πλέον ἢ εἴκοσι τὴν ἑαυτοῦ συκο-
φαντίαν ἀξιοῖ περὶ πλείονος ὑμᾶς ποιήσασθαι τῶν νό-
μων, καθ' οὓς ὁμομοκότες δικάζετε. καίτοι πᾶσι μὲν
τοῖς νόμοις προσέχειν εἰκὸς ἐσθ' ὑμᾶς, οὐχ ἥκιστα δὲ
27 τούτῳ, ὧ ἄνδρες Ἀθηναῖοι. δοκεῖ γὰρ μοι καὶ ὁ Σόλων
οὐδενὸς ἄλλου ἔνεκα θεῖναι αὐτὸν ἢ τοῦ μὴ συκοφαν-
τεῖσθαι ὑμᾶς. τοῖς μὲν γὰρ ἀδικουμένοις τὰ πέντε ἔτη
ἱκανὸν ἡγήσατ' εἶναι εἰσπράξασθαι· κατὰ δὲ τῶν ψευ- 953

δομένων τὸν χρόνον ἐνόμισε σαφέστατον ἔλεγχον ἔσεσθαι. καὶ ἅμα ἐπειδὴ ἀδύνατον ἔγνω ὃν τοὺς τε συμβάλλοντας καὶ τοὺς μάρτυρας αἰετῆν, τὸν νόμον ἀντὶ τούτων ἔθηκεν, ὅπως μάρτυς εἴη τοῦ δικαίου τοῖς ἐρήμοις.

- 28 Θανμάζω τοίνυν ἔγωγ', ὧς ἄνδρες δικασταί, τί ποτ' ἔστιν ἃ πρὸς ταῦτ' ἐπιχειρήσει λέγειν Ἀπολλόδωρος οὔτοσί. οὐ γὰρ ἐκεῖνό γ' ὑπέιληφεν, ὥς ὑμεῖς, μηδὲν ὁρῶντες εἰς χρήματι τοῦτον ἡδικοημένον, ὁργιῆσθ' ὅτι τὴν μητέρ' ἔργμεν αὐτοῦ Φορμίων. οὐ γὰρ ἀγνοεῖ τοῦτο, οὐδ' αὐτὸν λέληθεν, οὐδ' ὑμῶν πολλοὺς, ὅτι Σωκράτης ὁ τραπεζίτης ἐκεῖνος, παρὰ τῶν κυρίων ἀπαλλαγείς ὥσπερ ὁ τούτου πατήρ, ἔδωκε Σατύρῳ
- 29 τὴν ἑαυτοῦ γυναῖκα, ἑαυτοῦ ποτὲ γενομένῳ. ἕτερος Σωκλῆς τραπεζιτεύσας ἔδωκε τὴν ἑαυτοῦ γυναῖκα Τιμοδήμῳ τῷ νῦν ἔτ' ὄντι καὶ ζῶντι, γενομένῳ ποτὲ αὐτοῦ. καὶ οὐ μόνον ἐνθάδε ταῦτα ποιοῦσιν οἱ περὶ τὰς ἐργασίας ὄντες ταύτας, ὧς ἄνδρες Ἀθηναῖοι, ἀλλ' ἐν Αἰγίνῃ ἔδωκε Στρυμόδωρος Ἑρμαίῳ τῷ ἑαυτοῦ οἰκέτῃ τὴν γυναῖκα, καὶ τελευτησάσης ἐκείνης ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἂν ἔχοι τις εἰ-
- 30 πεῖν τοιούτους. εἰκότως· ὑμῖν μὲν γὰρ, ὧς ἄνδρες Ἀθηναῖοι, τοῖς γένει πολίταις οὐδὲ ἐν πληθὺς χρημάτων ἀντὶ τοῦ γένους καλὸν ἔστιν ἐλέσθαι· τοῖς δὲ τοῦτο μὲν δωρεὰν ἢ παρ' ὑμῶν ἢ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς ἀπὸ τοῦ χρηματίσασθαι καὶ ἑτέρων πλείω κτήσασθαι καὶ αὐτῶν τούτων ἀξιοθεῖσι ταῦτ' ἔστι φυλακτέα. διόπερ Πασίων ὁ πατήρ ὁ σὸς οὐ πρῶτος οὐδὲ μόνος, οὐδ' αὐτὸν ὑβρίζων οὐδ' ὑμᾶς τοὺς 954
- νῦν οὖν, ἀλλὰ μόνην ὁρῶν σωτηρίαν τοῖς ἑαυτοῦ πράγμασιν, εἰ τοῦτον ἀνάγκη ποιήσκειν οἰκεῖον ὑμῖν, ἔδωκε
- 31 τὴν ἑαυτοῦ γυναῖκα, μητέρα δ' ὑμετέραν τούτῳ. πρὸς

- μὲν οὖν τὰ συμφέροντα ἔαν ἐξετάξης, καλῶς βεβου-
 λευμένον αὐτὸν εὐρήσεις· εἰ δὲ πρὸς γένους δόξαν
 ἀναίνει Φορμίωννα κηδεστήν, ὅρα μὴ γελοῖον ἢ σὲ
 ταῦτα λέγειν. εἰ γάρ τις ἔροιτό σε, ποῖόν τιν' ἡγεῖ τὸν
 πατέρα τὸν σεαυτοῦ εἶναι, χρηστὸν εὖ οἶδ' ὅτι φήσεις
 ἄν. πότερον οὖν οἶει μᾶλλον εἰοικέναι τὸν τρόπον καὶ
 πάντα τὸν βίον Πασίωνι σαυτὸν ἢ τουτονί; ἐγὼ μὲν γὰρ
 εὖ οἶδ' ὅτι τοῦτον. εἰδ' ὅς ἐστιν ὁμοιότερος σοῦ τῷ σῷ
 πατρὶ, τοῦτον, εἰ τὴν μητέρα τὴν σὴν ἔγρημεν, ἀναίνει;
 32 ἀλλὰ μὴν ὅτι γε δόντος καὶ ἐπισκήψαντος τοῦ σοῦ πα-
 τρὸς ταῦτ' ἐπράχθη, οὐ μόνον ἐκ τῆς διαθήκης ἐστὶν
 ἰδεῖν, ᾧ ἄνδρες Ἀθηναῖοι, ἀλλὰ καὶ σὺ μάρτυς αὐτὸς
 γέγονας. ὅτε γὰρ τὰ μητρῷα πρὸς μέρος ἡξίους νέμε-
 σθαι, ὄντων παίδων ἐκ τῆς γυναικὸς Φορμίωνι τούτῳ,
 τότε ὡμολόγεις κυρίως δόντος τοῦ πατρὸς τοῦ σοῦ
 κατὰ τοὺς νόμους αὐτὴν γεγαμησθαι. εἰ γὰρ αὐτὴν
 εἶχε λαβὼν ἀδίκως ὅδε μηδενὸς δόντος, οὐκ ἦσαν οἱ
 παῖδες κληρονόμοι, τοῖς δὲ μὴ κληρονόμοις οὐκ ἦν μετ-
 ουσία τῶν ὄντων. ἀλλὰ μὴν ὅτι ταῦτ' ἀληθῆ λέγω
 μεμαρτύρηται τῷ τὸ τέταρτον μέρος λαβεῖν καὶ ἀφεί-
 ναι τῶν ἐγκλημάτων ἀπάντων.
- 33 Κατ' οὐδὲν τοίνυν, ᾧ ἄνδρες Ἀθηναῖοι, δίκαιον
 οὐδὲν ἔχων εἰπεῖν ἀναιδεστάτους λόγους ἐτόλμα λέγειν
 πρὸς τῷ διαίτητῇ, περὶ ὧν προακηκοέναι βέλτιόν ἐσθ' 955
 ὑμᾶς, ἕνα μὲν τὸ παρὰπαν μὴ γενέσθαι διαθήκην,
 ἀλλ' εἶναι τοῦτο πλάσμα καὶ σκευώρημα ὅλον, ἕτερον
 δ' ἕνεκα τούτου πάντα ταῦτα συγχωρεῖν τὸν πρὸ τοῦ
 χρόνον καὶ οὐχὶ δικάζεσθαι, ὅτι μίσθωσιν ἦθελεν αὐ-
 τῷ φέρειν Φορμίων πολλὴν καὶ ὑπισχνεῖτο οἶσιν· ἐπεὶ
 34 δ' οὐ ποιεῖ ταῦτα, τηνικαῦτα, φησί, δικάζομαι. ὅτι δὲ
 ταῦτ' ἀμφοτέρ', ἔαν λέγῃ, ψεύσεται καὶ τοῖς ὑφ' ἑαυ-
 τοῦ πεπραγμένοις ἐναντία ἔρεϊ, σκοπεῖτε ἐκ τωνδύ.

ὅταν μὲν τοίνυν τὴν διαθήκην ἀρνηται, ἐκ τίνος τρό-
 που πρεσβεία λαβὼν τὴν συνοικίαν κατὰ τὴν διαθή-
 κην ἔχει, τοῦτ' ἐρωτᾷτ' αὐτόν. οὐ γὰρ ἐκεῖνό γ' ἐρεῖ,
 ὥς ὅσα μὲν πλεονεκτεῖν τόνδ' ἔγραψεν ὁ πατήρ, κύριά
 35 ἔστι τῆς διαθήκης, τὰ δ' ἄλλα ἄκυρα. ὅταν δ' ὑπὸ τῶν
 τοῦδε ὑποσχέσεων ὑπάγεσθαι φῇ, μέμνησθ' ὅτι μάρ-
 τυρας ὑμῖν παρεσχήμεθα, οἱ χρόνον πολὺν τοῦδ' ἀπηλ-
 λαγμένου μισθωταὶ τούτοις ἐγίνοντο τῆς τραπέζης
 καὶ τοῦ ἀσπιδοπηγείου. καίτοι τόθ', ὀπηνίκα ἐμίσθω-
 σεν ἐκείνοις, τῷδ' ἐγκαλεῖν παραχρῆμα ἐχρῆν, εἴπερ
 ἀληθὴ ἦν ὑπὲρ ὧν τότε ἀφείς νῦν τούτῳ δικάζεται.
 ὥς τοίνυν ἀληθὴ λέγω, καὶ πρεσβεῖά τε τὴν συνοικίαν
 ἔλαβε κατὰ τὴν διαθήκην καὶ τῷδε οὐχ ὅπως ἐγκαλεῖν
 ὤετο δεῖν, ἀλλ' ἐπῆναι, λαβὲ τὴν μαρτυρίαν.

ΜΑΡΤΥΡΙΑ.

36 Ἴνα τοίνυν εἰδῆτε, ὧ ἄνδρες Ἀθηναῖοι, ὅσα χρή-
 ματ' ἔχων ἐκ τῶν μισθώσεων καὶ ἐκ τῶν χρεῶν ὥς ἀπο-
 ρῶν καὶ πάντα ἀπολωλεκὼς ὀδυρεῖται, βραχέα ἡμῶν
 ἀκούσατε. οὗτος γὰρ ἐκ μὲν τῶν χρεῶν ὁμοῦ τάλαντ' 956
 εἴκοσιν εἰσπέπρακται ἐκ τῶν γραμμάτων ὧν ὁ πατήρ
 κατέλιπεν, καὶ τούτων ἔχει πλέον ἢ τὰ ἡμίση· πολλῶν
 37 γὰρ τὰ μέρη τὸν ἀδελφὸν ἀπεστέρει. ἐκ δὲ τῶν μισθώ-
 σεων, ὅκτω μὲν ἐτῶν ἂ Φορμίων εἶχε τὴν τράπεζαν,
 ὀγδοήκοντα μναῖς τοῦ ἐνιαυτοῦ ἐκάστου, τὸ ἥμισυ τῆς
 ὅλης μισθώσεως· καὶ ταῦτ' ἔστι δέκα τάλαντα καὶ τετ-
 ταράκοντα μναῖ· δέκα δ' ἐτῶν μετὰ ταῦτα, ὧν ἐμίσθω-
 σαν ὕστερον Ξένωνι καὶ Εὐφραίῳ καὶ Εὐφροني καὶ
 38 Καλλιστράτῳ, τάλαντον τοῦ ἐνιαυτοῦ ἐκάστου. χωρὶς
 δὲ τούτων, ἐτῶν ἰσως εἴκοσι τῆς ἐξ ἀρχῆς νεμηθείσης
 οὐσίας, ἧς αὐτὸς ἐπεμελεῖτο, τὰς προσόδους, πλέον
 ἢ μναῖς τριάκοντα. ἐὰν δ' ἅπαντα συνθῆτε, ὅσα ἐνεί-

ματο, ὅσα εἰσεπράξατο, ὅσ' εἴληφε μίσθωσιν, πλέον
 ἢ τετταράκοντα τάλαντα εἴληφώς φανήσεται, χωρὶς
 ὧν οὗτος εὖ πεποίηκε, καὶ τῶν μητρῶων, καὶ ὧν ἀπὸ
 τῆς τραπέξης ἔχων οὐκ ἀποδίδωσι πένθ' ἡμιταλάντων
 39 καὶ ἑξακοσίων δραχμῶν. ἀλλὰ νῆ Δία ταῦθ' ἡ πόλις
 εἴληφε, καὶ δεινὰ πέπονθας πολλὰ καταλελειτουργη-
 κώς. ἀλλ' ἃ μὲν ἐκ κοινῶν ἐλειτούργεις τῶν χρημά-
 των, σὺ καὶ ὁ ἀδελφὸς ἀνηλώσατε· ἃ δ' ὕστερον, οὐκ
 ἔστιν ἄξια μὴ ὅτι δυοῖν ταλάντοιιν προσόδου, ἀλλ' οὐδ'
 εἴκοσι μνῶν. μηδὲν οὖν τὴν πόλιν αἰτιῶ, μηδ' ἃ σὺ
 τῶν ὄντων αἰσχυρῶς καὶ κακῶς ἀνήλωκας, ὡς ἡ πόλις
 40 εἴληφε, λέγε. ἵνα δ' εἰδῆτε, ὧ ἄνδρες Ἀθηναῖοι, τό τε
 πληῆθος τῶν χρημάτων ὧν εἴληφε, καὶ τὰς λειτουργίας
 ἃς λελειτούργηκεν, ἀναγνώσεται ὑμῖν καθ' ἕναστον.
 λαβέ μοι τὸ βιβλίον τουτὶ καὶ τὴν πρόκλησιν ταυτηνὶ 957
 καὶ τὰς μαρτυρίας ταυτασί.

BIBΛΙΟΝ. ΠΡΟΚΛΗΣΙΣ. ΜΑΡΤΥΡΙΑΙ.

41 Τοσαῦτα μὲν τοίνυν χρήματα εἴληφώς καὶ χρέα
 πολλῶν ταλάντων ἔχων, ὧν τὰ μὲν παρ' ἐκόντων, τὰ
 δ' ἐκ τῶν δικῶν εἰσπράττει, ἃ τῆς μισθώσεως ἕξω τῆς
 τραπέξης καὶ τῆς ἄλλης οὐσίας, ἣν κατέλιπε Πασίων,
 ὠφείλετο ἐκείνῳ καὶ νῦν παρειλήφασιν οὗτοι, καὶ το-
 σαῦτ' ἀνηλωκώς ὅσ' ὑμεῖς ἠκούσατε, οὐδὲ πολλοστὸν
 μέρος τῶν προσόδων, μὴ ὅτι τῶν ἀρχαίων, εἰς τὰς λει-
 τουργίας, ὅμως ἀλαξονεύσεται καὶ τριηραρχίας ἐρεῖ
 42 καὶ χορηγίας. ἐγὼ δ', ὡς μὲν οὐκ ἀληθῆ ταῦτ' ἐρεῖ, ἐπέ-
 δεῖξα, οἶμαι μέντοι, καὶ εἰ ταῦτα πάντ' ἀληθῆ λέγοι,
 κάλλιον εἶναι καὶ δικαιότερον τόνδε ἀπὸ τῶν αὐτοῦ
 λειτουργεῖν ὑμῖν ἢ τούτῳ δύντας τὰ τούτου, μικρὰ
 τῶν πάντων αὐτοὺς μετασχόντας, τόνδε μὲν ἐν ταῖς
 ἐσχάταις ἐνδείαις ὀρεῖν, τοῦτον δ' ὑβρίζοντα καὶ εἰς

- 43 ἄπερ εἶωθεν ἀναλίσκοντα. ἀλλὰ μὴν περὶ γε τῆς εὐ-
πορίας, ὥς ἐκ τῶν τοῦ πατρὸς τοῦ σοῦ κέκτῃται, καὶ
ὧν ἐρωτήσῃν ἔφησθα, πόθεν τὰ ὄντα κέκτῃται Φορ-
μίων, μόνῳ τῶν ὄντων ἀνθρώπων σοὶ τοῦτον οὐκ
ἔνεστ' εἰπεῖν τὸν λόγον. οὐδὲ γὰρ Πασίων ὁ σὸς πατὴρ
ἐκτῆσαθ' εὐρῶν οὐδὲ τοῦ πατρὸς αὐτῷ παραδόντος,
ἀλλὰ παρὰ τοῖς αὐτοῦ κυρίοις Ἀντισθένει καὶ Ἀρχε-
στράτῳ τραπεζίτεύουσιν πεῖραν δοὺς ὅτι χρηστός ἐστι
- 44 καὶ δίκαιος, ἐπιστεύθη. ἔστι δ' ἐν ἐμπορίῳ καὶ χρήμασιν
ἐργαζομένοις ἀνθρώποις φιλεργὸν δόξαι καὶ χρηστὸν
εἶναι τὸν αὐτὸν θαυμαστὸν ἡλίκον. οὗτ' οὖν ἐκείνῳ
τοῦθ' οἱ κύριοι παρέδωκαν, ἀλλ' αὐτὸς ἔφω χρηστός,
οὔτε τῷδε ὁ σὸς πατήρ· σὲ γὰρ ἂν πρότερον τοῦδε 958
χρηστὸν ἐποίησεν, εἰ ἦν ἐπ' ἐκείνῳ. εἰ δὲ τοῦτο ἄγνο-
εῖς, ὅτι πίστις ἀφορμὴ πασῶν ἐστὶ μεγίστη πρὸς χρη-
ματισμὸν, πᾶν ἂν ἀγνοήσεις. χωρὶς δὲ τούτων πολλὰ
καὶ τῷ σῷ πατρὶ καὶ σοὶ καὶ ὅλως τοῖς ὑμετέροισι πρᾶ-
γμασι Φορμίων γέγονε χρήσιμος. ἀλλ', οἶμαι, τῆς σῆς
ἀπληστίας καὶ τοῦ σοῦ τρόπου τίς ἂν δύναίτο ἐφικέ-
- 45 σθαι; καὶ δῆτα θαυμάζω πῶς οὐ λογίζει πρὸς σεαυτὸν
ὅτι ἔστιν Ἀρχεστράτῳ τῷ ποτὲ τὸν σὸν πατέρα κτησα-
μένῳ υἱὸς ἐνθάδε, Ἀντίμαχος, πρᾶττων οὐ κατ' ἀξίαν,
ὃς οὐ δικάζεται σοὶ οὐδὲ δεινὰ φησι πάσχειν, εἰ σὺ μὲν
χλανίδα φορεῖς, καὶ τὴν μὲν λέλυσαι, τὴν δ' ἐκδέδω-
κας ἐταίραν, καὶ ταῦτα γυναικ' ἔχων ποιεῖς, καὶ τρεῖς
παῖδας ἀκολούθους περιάγεις, καὶ ζῆς ἀσελγῶς ὥστε
καὶ τοὺς ἀπαντῶντας αἰσθάνεσθαι, αὐτὸς δ' ἐκείνος
- 46 πολλῶν ἐνδεής ἐστιν. οὐδὲ τὸν Φορμίων' ἐκείνος οὐχ
ὀρᾷ. καίτοι εἰ κατὰ τοῦτ' οἶε σοὶ προσήκειν τῶν τού-
του, ὅτι τοῦ πατρὸς ποτ' ἐγένετο τοῦ σοῦ, ἐκείνῳ προσ-
ῆκει μᾶλλον ἢ σοί· ὁ γὰρ αὖ σὸς πατὴρ ἐκείνων ἐγέ-
νετο, ὥστε καὶ σὺ καὶ οὗτος ἐκείνου γίγνεσθε ἐκ τούτου

τοῦ λόγου. σὺ δ' εἰς τοῦθ' ἤκεις ἀγνωμοσύνης ὥσθ'
 ἃ προσήκει σοι τοὺς λέγοντας ἐχθροὺς νομίζειν, ταῦτ'
 47 αὐτὸς ποιεῖς ἀνάγκην εἶναι λέγειν, καὶ ὑβρίζεις μὲν
 σαυτὸν καὶ τοὺς γονέας τεθνεώτας, προπηλακίζεις δὲ
 τὴν πόλιν, καὶ ἃ διὰ τῆς τούτων φιλανθρωπίας ἀπο-
 λαύσας εὔρετο ὁ σὸς πατήρ καὶ μετὰ ταῦτα Φορμίων
 οὔτοσὶ, ταῦτα ἀντὶ τοῦ κοσμεῖν καὶ περιστέλλειν, ἵνα
 καὶ τοῖς δοῦσιν ὥς εὐσχημονέστατα ἐφαίνετο καὶ τοῖς 959
 λαβοῦσιν ὑμῖν, ἄγεις εἰς μέσον, δεικνύεις, ἐλέγχεις,
 μόνον οὐκ ὀνειδίζεις οἷον ὄντα σε ἐποιήσαντο Ἀθη-
 48 ναῖοι. εἴτ' εἰς τοῦθ' ἤκεις μανίας (τί γὰρ ἂν ἄλλο τις
 εἴποι;) ὥστ' οὐκ αἰσθάνει ὅτι καὶ νῦν ἡμεῖς μὲν ἀξι-
 οῦντες, ἐπειδήπερ ἀπηλλάγη Φορμίων, μηδέν' ὑπόλο-
 γον εἶναι εἴ ποτε τοῦ σοῦ πατρὸς ἐγένετο, ὑπὲρ σοῦ λέ-
 γομεν, σὺ δὲ μηδέποτε' ἐξ ἴσου σοι γενέσθαι τοῦτον
 ἀξιῶν κατὰ σαυτοῦ λέγεις· ἃ γὰρ ἂν σὺ δίκαια σαντῶ
 κατὰ τούτου τάξεως, ταῦτά ταῦθ' ἤξει κατὰ σοῦ παρὰ
 τῶν τὸν σὸν πατέρα ἐξ ἀρχῆς κτησαμένων. ἀλλὰ μὴν
 ὅτι κακέϊνος ἦν τινῶν, εἴτ' ἀπηλλάγη τὸν αὐτὸν τρό-
 πον ὄνπερ οὗτος ἀφ' ὑμῶν, λαβέ μοι ταυτασὶ τὰς μαρ-
 τυρίας, ὥς ἐγένετο Πασίων Ἀρχεστράτου.

ΜΑΡΤΥΡΙΑΙ.

49 Εἴτα τὸν σώσαντα μὲν ἐξ ἀρχῆς τὰ πράγματα καὶ
 πολλὰ χρήσιμον αὐτὸν παρασχόντα τῷ πατρὶ τῷ τού-
 του, τοσαῦτα δ' αὐτὸν τοῦτον ἀγαθὰ εἰργασμένον ὅς'
 ὑμεῖς ἀκηκόατε, τοῦτον οἶεται δεῖν ἐλὼν τηλικαύτην
 δίκην ἀδίκως ἐκβαλεῖν. οὐ γὰρ ἄλλο γ' ἔχοις οὐδὲν ἂν
 ποιῆσαι. εἰς μὲν γὰρ τὰ ὄντα εἰ βλέπεις ἀκριβῶς, ταῦθ'
 εὐρήσεις ὧν ἔστιν, ἐὰν, ὃ μὴ γένοιτο, ἐξαπατηθῶσιν
 50 οὔτοι. ὁρᾷς τὸν Ἀριστόλοχον τὸν Χαριδήμου; ποτ' εἴ-
 χεν ἄγρὸν, εἴτά γε νῦν πολλοί· πολλοῖς γὰρ ἐκείνος

- ὀφείλων αὐτὸν ἐκτῆσατο. καὶ τὸν Σωσίνομον καὶ τὸν
 Τιμόδημον καὶ τοὺς ἄλλους τραπεζίτας, οἱ, ἐπεὶ δια-
 λύειν ἐδέησεν οἷς ὥφειλον, ἐξέστησαν ἀπάντων τῶν
 ὄντων. σὺ δ' οὐδὲν οἶει δεῖν σκοπεῖν οὐδ' ὧν ὁ πατὴρ 96
 σοῦ πολλῶ βελτίων ὧν καὶ ἄμεινον σοῦ φρονῶν πρὸς
 51 ἅπαντ' ἐβουλεύσατο· ὃς, ὧ Ζεῦ καὶ θεοί, τοσοῦτω
 τοῦτον ἡγεῖτο σοῦ πλείονος ἄξιον εἶναι καὶ σοὶ καὶ
 ἑαυτῷ καὶ τοῖς ὑμετέροις πράγμασιν, ὥστε ἀνδρὸς ὄν-
 τος σοῦ τοῦτον, οὐ σὲ τῶν μισθώσεων κατέλιπεν ἐπί-
 τροπον καὶ τὴν γυναικὰ ἔδωκε καὶ ζῶν αὐτὸν ἐτίμα,
 δικαίως, ὧ ἄνδρες Ἀθηναῖοι· οἱ μὲν γὰρ ἄλλοι τραπε-
 ζῖται μίσθωσιν οὐ φέροντες, ἀλλ' αὐτοὶ ἑαυτοῖς ἐργα-
 ζόμενοι πάντες ἀπώλουντο, οὗτος δὲ μίσθωσιν φέρων
 δύο τάλαντα καὶ τετταράκοντα μναῖς ὑμῖν ἔσωσε τὴν
 52 τράπεζαν. ὧν ἐκεῖνος μὲν χάριν εἶχε, σὺ δ' οὐδένα
 ποιεῖ λόγον, ἀλλ' ἐναντία τῇ διαθήκῃ καὶ ταῖς ἀπ' ἐκεί-
 νης ἀραῖς γραφεῖσαις ὑπὸ τοῦ σοῦ πατρὸς ἐλαύνεις,
 συκοφαντεῖς, διώκεις. ὧ βέλτιστε, εἰ οἶόν τε σὲ τοῦτ'
 εἰπεῖν, οὐ παύσει, καὶ γνώσει τοῦθ', ὅτι πολλῶν χρη-
 μάτων τὸ χρηστὸν εἶναι λυσιτελέστερόν ἐστι· σοὶ γοῦν,
 εἴπερ ἀληθῇ λέγεις, χρήματα μὲν τοσαῦτ' εἰληφότι
 πάντ' ἀπόλωλεν, ὥς φῆς· εἰ δ' ἦσθα ἐπιεικῆς, οὐκ ἂν
 ποτε αὐτὰ ἀνῆλθας.
 53 Ἄλλ' ἔγωγε μὰ τὸν Δία καὶ θεοὺς πανταχῇ σκο-
 πῶν οὐδὲν ὀρώ, διότι ἂν σοὶ πεισθέντες τουδὲ κατα-
 ψηφίσαιντο. τί γάρ; ὅτι πλησίον ὄντων τῶν ἀδικημά-
 των ἐγκαλεῖς; ἀλλ' ἔτεσι καὶ χρόνοις ὕστερον αἰτιᾷ.
 ἀλλ' ὅτι τοῦτον ἀπράγμων ἦσθα τὸν χρόνον; ἀλλὰ τίς
 οὐκ οἶδεν ὅσα πράγματα πράττων οὐ πέπαιυσαι, οὐ
 μόνον δίκας ἰδίας διώκων οὐκ ἐλάττους ταυτησί, ἀλλὰ
 δημοσίᾳ συκοφαντῶν καὶ κρίνων τινάς; οὐχὶ Τιμομά-
 χου κατηγόρεις; οὐχὶ Καλλίππου τοῦ νῦν ὄντος ἐν

Σικελία; οὐ πάλιν Μένωνος; οὐκ Αὐτοκλέους; οὐ Τι- 961
 54 μοθέου; οὐκ ἄλλων πολλῶν; καίτοι πῶς ἔχει λόγον σὲ
 Ἀπολλόδωρον ὄντα πρότερον τῶν κοινῶν, ὧν μέρος
 ἡδικοῦ, δίκην ἀξιοῦν λαμβάνειν, ἢ τῶν ἰδίων ὧν νῦν
 ἐγκαλεῖς, ἄλλως τε καὶ τηλικούτων ὄντων, ὥς σὺ φῆς;
 τί ποτ' οὖν ἐκείνων κατηγορῶν τόνδ' εἶας; οὐκ ἡδι-
 κοῦ, ἀλλ', οἶμαι, συκοφαντεῖς νῦν. ἡγοῦμαι τοίνυν,
 ὧ ἄνδρες Ἀθηναῖοι, πάντων μάλιστα εἰς τὸ πρᾶγμα εἶ-
 ναι τούτων μάρτυρας παρασχέσθαι· τὸν γὰρ συκο-
 55 φαντοῦντα ἀεὶ τί χρὴ νομίζειν νῦν ποιεῖν; καὶ νῆ Δί'
 ἔγωγε, ὧ ἄνδρες Ἀθηναῖοι, νομίζω πάνθ' ὅσα τοῦ
 τρόπου τοῦ Φορμίωνός ἐστι σημεῖα καὶ τῆς τούτου δι-
 καιοσύνης καὶ φιλανθρωπίας, καὶ ταῦτ' εἰς τὸ πρᾶγμ'
 εἶναι πρὸς ὑμᾶς εἰπεῖν. ὁ μὲν γὰρ περὶ πάντ' ἄδικος
 τάχ' ἂν; εἰ τύχοι, καὶ τοῦτον ἡδίκηι· ὁ δὲ μηδένα μη-
 δὲν ἡδίκηκώς, πολλοὺς δὲ εὖ πεποιηκώς ἐκὼν ἐκ τίνος
 εἰκότως ἂν τρόπου τοῦτον μόνον ἡδίκηι τῶν πάντων;
 τούτων τοίνυν τῶν μαρτυριῶν ἀκούσαντες γνώσεσθε
 τὸν ἑκατέρου τρόπον.

ΜΑΡΤΥΡΙΑΙ.

56 Ἴθι δὴ λέγε καὶ τὰς πρὸς Ἀπολλόδωρον τῆς πο-
 νηρίας.

ΜΑΡΤΥΡΙΑΙ.

Ἄρ' οὖν ὅμοιος οὗτοσί, σκοπεῖτε. λέγε.

ΜΑΡΤΥΡΙΑΙ.

Ἀνάγνωθι δὴ καὶ ὅσα δημοσίᾳ χρήσιμος τῇ πόλει
 γέγονεν οὗτοσί.

ΜΑΡΤΥΡΙΑΙ.

57 Τοσαῦτα τοίνυν, ὧ ἄνδρες Ἀθηναῖοι, Φορμίων
 χρήσιμος γεγωνὼς καὶ τῇ πόλει καὶ πολλοῖς ὑμῶν, καὶ
 οὐδένα οὐτ' ἰδίᾳ οὔτε δημοσίᾳ κακὸν οὐδὲν εἰργασμέ-

νος, οὐδ' ἀδικῶν Ἀπολλόδωρον τουτονί, δεῖται καὶ
 ἱκετεύει καὶ ἀξιοῖ σωθῆναι, καὶ ἡμεῖς συνδεόμεθα οἱ 96
 ἐπιτήδαιοι ταῦθ' ὑμῶν. ἐκεῖνο δ' ὑμᾶς ἀκοῦσαι δεῖ.
 τοσαῦτα γάρ, ὧς ἄνδρες Ἀθηναῖοι, χρήμαθ' ὑμῖν ἀνε-
 γνώσθη προσηυπορηκῶς ὅς' οὕθ' οὗτος οὐτ' ἄλλος
 οὐδεὶς κέκτηται. πίστις μέντοι Φορμίωνι παρὰ τοῖς εἰ-
 δόσι καὶ τοσούτων καὶ πολλῶ πλειόνων χρημάτων ἐστὶ,
 58 δι' ἧς καὶ αὐτὸς αὐτῷ καὶ ὑμῖν χρήσιμός ἐστιν. ἂ μὴ
 προῆσθε, μηδ' ἐπιτρέψητε ἀνατρέψαι τῷ μιᾶρῷ τούτῳ
 ἀνθρώπῳ, μηδὲ ποιήσῃτε αἰσχρὸν παράδειγμα, ὥς τὰ
 τῶν ἐργαζομένων καὶ μετρίως ἐθελόντων ζῆν τοῖς βδε-
 λυροῖς καὶ συκοφάνταις ὑπάρχει παρ' ὑμῶν λαβεῖν.
 πολὺ γὰρ χρησιμώτερα ὑμῖν παρὰ τῷδε ὄντα ὑπάρχει
 ὁρᾶτε γὰρ αὐτοὶ καὶ ἀκούετε τῶν μαρτύρων, οἷον ἐαν-
 59 τὸν τοῖς δεηθεῖσι παρέχει. καὶ τούτων οὐδὲν ἔνεκα
 τοῦ λυσιτελοῦντος εἰς χρήματα πεποίηκεν, ἀλλὰ φι-
 λανθρωπία καὶ τρόπου ἐπεικεία. οὐκ οὖν ἄξιον, ὧς ἄν-
 δρες Ἀθηναῖοι, τὸν τοιοῦτον ἄνδρα προέσθαι τούτῳ,
 οὐδὲ τηνικαῦτα ἐλεεῖν ὅτ' οὐδὲν ἔσται τούτῳ πλεόν,
 ἀλλὰ νῦν ὅτε κύριοι καθέστατε σῶσαι. οὐ γὰρ ἔγωγ'
 ὁρῶ καιρὸν ἐν τίνι ἂν μᾶλλον βοηθήσειέ τις αὐτῷ.
 60 τὰ μὲν οὖν πολλὰ ὧν Ἀπολλόδωρος ἐρεῖ, νομίζετ' εἶναι
 λόγον καὶ συκοφαντίας, κελεύετε δ' αὐτὸν ὑμῖν ἐπιδεῖ-
 ξαι ἢ ὥς οὐ διέθετο ταῦθ' ὁ πατήρ, ἢ ὥς ἔστι τις ἄλλη
 μίσθωσις πλὴν ἧς ἡμεῖς δείκνυμεν, ἢ ὥς οὐκ ἀφῆκεν αὐ-
 τὸν διαλογισάμενος τῶν ἐγκλημάτων ἀπάντων ἃ ἔγνω
 ὁ κηδεστής ὁ τούτου καὶ οὗτος αὐτὸς συνεχώρησεν, ἢ
 ὥς διδόασιν οἱ νόμοι δικάζεσθαι τῶν οὕτω πραχθέν-
 61 των, ἢ τῶν τοιούτων τι δεικνύναι. ἐὰν δ' ἀπορῶν αἰ-
 τίας καὶ βλασφημίας λέγῃ καὶ κακολογῇ, μὴ προσέχετε
 τὸν νοῦν, μηδ' ὑμᾶς ἢ τούτου κραυγὴ καὶ ἀναίδεια
 ἐξαπατήσῃ, ἀλλὰ φυλάττετε καὶ μέμνησθε ὅς' ἡμῶν

ἀκηκόατε. καὶ ταῦτα ποιῆτε, αὐτοί τ' εὐορκήσετε καὶ τοῦτον δικαίως σώσετε, ἄξιον ὄντα νῆ τὸν Δία καὶ θεοὺς ἅπαντας.

62 Ἀνάγνωθι λαβὼν αὐτοῖς τὸν νόμον καὶ τὰς μαρτυρίας ταςδί.

ΝΟΜΟΣ. ΜΑΡΤΥΡΙΑΙ.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς οὐδὲν ἀγνοεῖν τῶν εἰρημένων. ἔξερα τὸ ὕδωρ.

XXXVII.

ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

ΥΠΟΘΕΣΙΣ.

Πανταίνετος παρὰ Τηλεμάχου τινὸς ἐργαστήριον μεταλλικὸν ἐν Μαρωνείᾳ (τόπος δὲ οὗτος τῆς Ἀττικῆς) καὶ μετὰ τοῦ ἐργαστηρίου τριάκοντα τὸν ἀριθμὸν οἰκέτας ὠνούμενος, δανεῖζεται παρὰ μὲν Μνησικλέους τάλαντον, παρὰ δὲ Φιλέου καὶ Πλείστορος πέντε καὶ τετταράκοντα μνᾶς. καὶ ἦν ὠνητὴς ἐγγεγραμμένος ὁ Μνησικλῆς, καὶ τὰς ὠνὰς εἶχεν αὐτός. ὕστερον δὲ ἀπαιτούμενος τὸ ἀργύριον ὁ Πανταίνετος δευτέρους λαμβάνει δανειστάς, τὸν τε παραγραφόμενον νῦν Νικόβουλον καὶ Εὐεργόν τινα, καὶ τούτοις ὑποθήκην δίδωσι τὸ ἐργαστήριον καὶ τὰ ἀνδράποδα. γραμματεῖον δὲ οὐχ ὑποθήκης, ἀλλὰ πράσεως γράφεται. καὶ γίνεται πρατὴρ καὶ βεβαιωτὴς τοῖς δευτέροις δανεισταῖς ὁ πρότερος δεδανεικὸς ὁ Μνησικλῆς, ὁ τὰς ὠνὰς ἔχων. καὶ μισθοῦσι τῷ Πανταινέτῳ τὰ τε ἀνδρά- 964 ποδα καὶ τὸ ἐργαστήριον Εὐεργος καὶ ὁ Νικόβουλος, ὡς δεσπότηαι δῆθεν γεγονότες αὐτοῦ. τοσούτου δὲ μισθοῦσιν ὅσον τὸ δάνειον τόκον ἐποίει. ἐδεδανείκυσαν μὲν γὰρ ἑκατὸν πέντε μνᾶς, ἔδει δὲ κατὰ μνᾶν τόκον εἶναι δραχμὴν. ἑκατὸν οὖν καὶ πέντε δραχμὰς λαμβάνειν συνέθεντο· καὶ ἦν τοῦτο τῷ μὲν ἔργῳ τόκος, τῷ δὲ ὀνόματι μίσθωσις. τούτων πραχθέν-

των ὁ μὲν Νικόβουλος ἀπεδήμησε, παρὰ δὲ τὴν ἀπουσίαν τὴν ἐκείνου Ἀθήνησι τάδε γίνεται. ὁ Εὐεργος ὁ κοινωνὸς τοῦ δανείσματος, αἰτιώμενος τὸν Πανταίνετον ὡς οὐδὲν τῶν συγκειμένων ἐθέλοντα ποιεῖν, ἔλθων ἐπὶ τὸ ἐργαστήριον κατέειχεν αὐτοῦ, καὶ δὴ ἀργύριον φυλάξας ἐκ τῶν μετάλλων Πανταινέτῳ κομιζόμενον, ὅπερ ἔμελλεν εἰς τὸ δημόσιον καταβάλλειν, ἀφείλετο τὸν κομίζοντα οἰκέτην βίᾳ· παρὸ καὶ διπλὴν εἰς τὸ δημόσιον κατέβαλεν, ὡς ἔφη, τὴν καταβολὴν ὁ Πανταίνετος, τῆς προσηκούσης προθεσμίας δι' Εὐεργον ἐκπεσών. ἐπὶ τούτοις καὶ δίκην ἔλαχε τῷ Εὐεργῷ βλάβης, καὶ εἶλεν αὐτόν. ὡς δὲ ἐπανῆκε καὶ ὁ Νικόβουλος ἐκ τῆς ἀποδημίας καὶ δανεισταὶ πολλοὶ τινες ἀνεφαίνοντο τοῦ Πανταινέτου πρότερον ἀγνοοῦμενοι, λόγων πολλῶν λεγομένων πέρας συνέβησαν ὥστε Νικόβουλον μὲν καὶ Εὐεργον ἀπολαμβάνοντας ἑκατὸν καὶ πέντε μνᾶς ἀποστήναι τοῦ ἐργαστηρίου καὶ τῶν ἀνδραπόδων, ταῦτα δὲ τοὺς ἐτέρους δανείσαντας ὠνεῖσθαι. πάλιν δὲ οὐκ ἐθελόντων τῶν δανειστῶν ὠνεῖσθαι τὰ κτήματα, εἰ μὴ πρατῆρες αὐτοὶ καὶ βεβαιωταὶ γίνονιντο Νικόβουλος καὶ Εὐεργος, πείθεται ὁ Νικόβουλος καὶ ὑπ' αὐτοῦ Πανταινέτου, καθά φησιν, ἀξιούμενος, οὐ πρότερον 963 δὲ ἀνεδέξατο, πρὶν τὸν Πανταίνετον ἄφεσιν αὐτῷ παντὸς ἐγκλήματος δοῦναι. ὁ δὲ Πανταίνετος ἔδωκε μὲν τὴν ἄφεσιν καὶ ἐπράθη τὰ κτήματα, οὐδὲν δὲ ἤττον καὶ τούτῳ τὴν αὐτὴν ἦνπερ Εὐεργῷ δίκην εἴληχε, μεταλλικὴν ἐπιγράφων τὴν δίκην, ὡς δὴ τῶν τε τὰ μέταλλα ἐργαζομένων εἰς ὧν καὶ περὶ μέταλλον ἡδίκημένος. ἐγκαλεῖ δὲ τῷ Νικοβούλῳ καὶ περὶ τῆς τῶν χρημάτων ἀφαιρέσεως τῶν ὑπὸ τοῦ οἰκέτου κομιζομένων, καὶ περὶ τῆς τοῦ ἐργαστηρίου καὶ τῶν ἀνδραπόδων πράσεως παρὰ τὰς συνθήκας γεγεννημένης, καὶ μέντοι καὶ περὶ ἐτέρων τινῶν. ὁ δὲ Νικόβουλος παραγράφεται τὸν ἀγῶνα καθ' ἓνα μὲν ἐκείνον νόμον τὸν κελεύοντα, περὶ ὧν ἂν ἄφεσις καὶ ἀπαλλαγὴ γένηται, περὶ τούτων μηκέτι ἐξεῖναι δικάζεσθαι, καθ' ἕτερον δὲ ἐκείνον, ὃς διαρρήδην καὶ σαφῶς ὀρίζει περὶ τίνων δεῖ τὰς μεταλλικὰς δίκας εἰσάγειν, ὧν οὐδὲν πεπονθότα Πανταίνετον ἀτόπως φησὶ μεταλλικὴν δικάζεσθαι δίκην. καὶ μὴν καὶ τρίτον παρέχεται νόμον, ὃς διαιρεῖ περὶ ποίων ἐγκλημάτων ποῖα χρὴ κρίνειν δικαστήρια καὶ

ποιᾶς ἀρχᾶς εἰσάγειν τὰς δίκας· Πανταίνετον δέ φησι παρὰ τοῦτον ποιεῖν τὸν νόμον, ποικίλα ἐγκλήματα εἰς ταύτον μίξαντα καὶ περὶ πάντων ἐν τῷ μεταλλικῷ δικαστηρίῳ τὴν κατηγορίαν ποιούμενον. τῷ μὲν οὖν περὶ τῆς ἀφέσεως νόμου κατ' ἀρχὰς κέχρηται, τοῖς δὲ δύο τοῖς ἑτέροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς καὶ λήγων εἰς ταύτην. ἐν δὲ μέσῳ τὴν εὐθυδικίαν πεποίηκεν, ἧς μέγιστον καὶ ἰσχυρότατόν ἐστιν, ὅτι μὴδὲ ἐπιδημῶν ἐτύγγανε τότε Νικό- 966
βουλος, ὅτε Πανταίνετος ἔπασχεν ἐκεῖνα, ἐφ' οἷς τότε Εὐέργω καὶ νῦν Νικοβούλῳ τὴν δίκην εἴληχεν.

Δεδωκότων, ὧς ἄνδρες δικασταὶ, τῶν νόμων παραγράψασθαι περὶ ὧν ἂν τις ἀφείς καὶ ἀπαλλάξας δικάζεται, γεγεννημένων ἀμφοτέρων μοι τούτων, πρὸς Πανταίνετον τουτονὶ παρεγραψάμην, ὥς ἡκούσατ' ἀρτίως, μὴ εἰσαγώγιμον εἶναι τὴν δίκην, οὐκ οἰόμενος δεῖν ἀφείσθαι τοῦ δικαίου τούτου, οὐδ', ἐπειδὰν ἐξελέγξω πρὸς ἅπασιν τοῖς ἄλλοις καὶ ἀφεικότα τοῦτον ἑμαυτὸν καὶ ἀπηλλαγμένον, ἐγγενέσθαι τούτῳ μὴ φάσκειν ἀληθῆ με λέγειν, καὶ ποιεῖσθαι τεκμήριον ὥς, εἶπερ ἐπράχθη τι τοιοῦτον, παρεγραψάμην ἂν αὐτὸν, ἀλλ' ἐπὶ ταύτης τῆς σκήψεως εἰσελθὼν ἀμφοτέρα ὑμῖν ἐπιδείξαι, καὶ ὥς οὐδὲν ἡδίκηκα τοῦτον καὶ ὥς παρὰ 2
τὸν νόμον μοι δικάζεται. εἰ μὲν οὖν ἐπεπόνθει τι τούτων Πανταίνετος ὧν νῦν ἐγκαλεῖ, κατ' ἐκείνους ἂν τοὺς χρόνους εὐθύς ἐφαίνετό μοι δικαζόμενος, ἐν οἷς τὸ συμβόλαιον ἡμῖν πρὸς ἀλλήλους ἐγένετο, οὐσῶν μὲν ἐμμήνων τούτων τῶν δικῶν, ἐπιδημούντων δ' ἡμῶν ἀμφοτέρων, ἀπάντων δ' ἀνθρώπων εἰωθότων παρ' αὐτὰ τὰδικήματα μᾶλλον ἢ χρόνων ἐγγεγεννημένων ἀγανακτεῖν. ἐπειδὴ δὲ οὐδὲν ἡδικημένος, ὥς καὶ ὑμεῖς 967
οἶδ' ὅτι φήσετε ἐπειδὰν τὰ πεπραγμένα ἀκούσητε, τῷ κατορθῶσαι τὴν πρὸς Εὐέργον δίκην ἐπηρεζόμενος συκο-

φαντεῖ, ὑπόλοιπόν ἐστι παρ' ὑμῖν, ὧς ἄνδρες δικασταί, ἐπιδείξαντα ὥς οὐδ' ὅτιοῦν ἀδικῶ, καὶ μάρτυρας ὧν ἂν λέγω παρασχόμενον, πειράσασθαι σῶζειν ἐμαυτόν.

3 δεήσομαι δὲ καὶ μέτρια καὶ δίκαια ὑμῶν ἀπάντων, ἀκούσαι τέ μου περὶ ὧν παρεγραψάμην εὐνοϊκῶς καὶ προσέχειν ὅλω τῷ πράγματι τὸν νοῦν· πολλῶν γὰρ δικῶν ἐν τῇ πόλει γεγενημένων, οὐδένα πω δίκην οὔτ' ἀναιδεστέραν οὔτε συκοφαντικωτέραν οἶμαι φανήσεσθαι δεδικασμένον ἥς νῦν οὗτοσί λαχὼν εἰσελθεῖν τετόλμηκεν. ἐξ ἀρχῆς δ', ὥς ἂν οἴός τε ὦ, διὰ βραχυτάτων ἅπαντα τὰ πραχθέντα διηγῆσομαι πρὸς ὑμᾶς.

4 Ἐδανείσαμεν πέντε καὶ ἑκατὸν μναῖς ἐγὼ καὶ Εὐεργος, ὧς ἄνδρες δικασταί, Πανταινέτῳ τούτῳ ἐπ' ἐργαστηρίῳ τε ἐν τοῖς ἔργοις ἐν Μαρωνείᾳ καὶ τριάκοντα ἀνδραπόδοις. ἦν δὲ τοῦ δανείσματος τετταράκοντα μὲν καὶ πέντε μναῖ ἐμαῖ, τάλαντον δ' Εὐέργου. συνέβαινε δὲ τοῦτον ὀφείλειν Μνησικλεῖ μὲν Κολλυτεῖ τάλαντον, Φιλέᾳ δ' Ἐλευσινίῳ καὶ Πλείστορι πέντε καὶ

5 τετταράκοντα μναῖς. πρᾶτῆρ μὲν δὴ τοῦ ἐργαστηρίου καὶ τῶν ἀνδραπόδων ὁ Μνησικλῆς ἡμῖν γίγνεται· καὶ γὰρ ἐώνητο ἐκεῖνος αὐτὰ τούτῳ παρὰ Τηλεμάχου τοῦ πρότερον κεκτημένου· μισθοῦται δ' οὗτοσί παρ' ἡμῶν τοῦ γιγνομένου τόκου τῷ ἀργυρίῳ, πέντε καὶ ἑκατὸν δραχμῶν τοῦ μηνὸς ἐκάστου. καὶ τιθέμεθα συνθήκας, ἐν αἷς ἥ τε μίσθωσις ἦν γεγραμμένη καὶ λύσις τούτῳ

6 παρ' ἡμῶν ἐν τινι ῥητῷ χρόνῳ. πραχθέντων δὲ τού- 968 των ἐλαφηβολιαῶνος μηνὸς ἐπὶ Θεοφίλου ἄρχοντος, ἐγὼ μὲν ἐκπλέων εἰς τὸν Πόντον εὐθύς ὥχόμην, οὔτος δ' ἐνθάδε ἦν καὶ Εὐεργος. τὰ μὲν δὴ πραχθέντα τούτοις πρὸς αὐτούς, ἕως ἀπεδήμουν ἐγὼ, οὐκ ἂν ἔχοιμι εἰπεῖν· οὔτε γὰρ ταῦτά λεγουσιν οὔτ' αἰ ταῦτά οὔτός γε, ἀλλὰ τοτὲ μὲν ἐκπεσεῖν ὑπ' ἐκείνου βία παρὰ τὰς συνθήκας

ἐκ τῆς μισθώσεως, τοτὲ δ' αὐτὸν αἴτιον ἑαυτῷ πρὸς τὸ
 δημόσιον γενέσθαι τῆς ἐγγραφῆς, τοτὲ δ' ἄλλ' ὅτι ἂν
 7 βούληται. ἐκεῖνος δ' ἀπλῶς οὔτε τοὺς τόκους ἀπολαμ-
 βάνων οὔτε τῶν ἄλλων τῶν ἐν ταῖς συνθήκαις ποι-
 οῦντος οὐδὲν τούτου, ἐλθὼν, παρ' ἐκόντος τούτου λα-
 βῶν ἔχειν τὰ ἑαυτοῦ· μετὰ δὲ ταῦτ' ἀπελθόντα τοῦ-
 τον ἤκειν τοὺς ἀμφισβητήσοντας ἄγοντα, αὐτὸς δ'
 οὐχ ὑπεξελθεῖν ἐκείνοις, τοῦτον δ' οὐχὶ κωλύειν ἔχειν
 ὅσαπερ ἐμισθώσατο, εἰ ποιοίη τὰ συγκείμενα. τούτων
 8 μὲν δὴ τοιούτους ἀκούω λόγους. ἐκεῖνο δ' οἶδ' ὅτι, εἰ
 μὲν οὗτος ἀληθῆ λέγει καὶ δεινὰ πέπονθεν, ὥσπερ φη-
 σὶν, ὑπὸ τοῦ Εὐέργου, ἔχει δίκην ἧς ἐτιμήσατο αὐτός·
 εἴλε γὰρ αὐτὸν εἰσελθὼν ὡς ὑμᾶς, καὶ οὐ δήπου τῶν
 αὐτῶν παρὰ τε τοῦ πεποιηκότος δίκαιός ἐστι δίκην λα-
 βεῖν καὶ παρ' ἐμοῦ τοῦ μηδ' ἐπιδημοῦντος· εἰ δ' ὁ
 Εὐεργος ἀληθῆ λέγει, σεσυκοφάντηται μὲν, ὡς ἔοικεν,
 ἐκεῖνος, ἐγὼ δ' οὐδ' οὔτω τῶν αὐτῶν φεύγοιμ' ἂν δί-
 κην εἰκότως. ὡς οὖν ταῦτα πρῶτον ἀληθῆ λέγω, τού-
 των τοὺς μάρτυρας ὑμῖν παραέξομαι

ΜΑΡΤΥΡΕΣ.

9 Ὅτι μὲν τοίνυν καὶ πρατὴρ ἦν ἡμῖν τῶν κτημά-
 των ὅσπερ ἐξ ἀρχῆς αὐτὸς ἐώνητο, καὶ κατὰ τὰς συν- 969
 θήκας οὗτος ἐμισθώσατο ἡμέτερον ὃν τὸ ἐργαστήριον
 καὶ τὰνδράποδα, καὶ οὔτε παρῆν ἐγὼ τοῖς μετὰ ταῦτα
 πρὸς Εὐέργου τούτῳπραχθεῖσιν οὔτ' ἐπεδήμουν ὅλως,
 ἔλαχέ τε δίκην ἐκείνῳ καὶ οὐδὲν πώποθ' ἡμῖν ἐνεκάλει,
 10 ἀκούετε τῶν μαρτύρων, ὧς ἄνδρες δικασταί. ἐπειδὴ
 τοίνυν ἀφικόμην σχεδὸν τι πάντ' ἀπολωλεκώς ὅσα
 ἔχων ἐξέπλευσα, ἀκούσας καὶ καταλαβὼν τοῦτον μὲν
 ἀφεστηκότα, τὸν δ' Εὐέργου ἔχοντα καὶ κρατοῦντα ὧν
 ἐωνήμεθα, θαυμαστῶς ὡς ἐλυπήθην, ὁρῶν τὸ πρᾶ-

γμά μοι περιεσθηκὸς εἰς ἄτοπον· ἢ γὰρ κοινωνεῖν ἔδει
 τῆς ἐργασίας καὶ τῶν ἐπιμελειῶν τῷ Εὐέργῳ, ἢ χρή-
 στην ἀντὶ τούτου τὸν Εὐέργον ἔχειν, καὶ πρὸς ἐκεῖνον
 πάλιν μίσθωσιν γράφειν καὶ συμβόλαιον ποιῆσθαι.
 11 τούτων δ' οὐδέτερον προηροῦμην. ἀηδῶς δ' ἔχων οἷς
 λέγω τούτοις, ἰδὼν τὸν Μνησικλέα τὸν πρατῆρα τού-
 των ἡμῖν γεγεννημένον, προσελθὼν ἐμεμφόμην αὐτῷ,
 λέγων οἷον ἄνθρωπον προὔξενήσέ μοι, καὶ τοὺς ἀμ-
 φισβητοῦντας καὶ τί ταῦτ' ἐστὶν ἡρώτων. ἀκούσας δ'
 ἐκεῖνος τῶν μὲν ἀμφισβητούντων κατεγέλα, συνελ-
 θεῖν δ' ἔφη τούτους βούλεσθαι πρὸς ἡμᾶς, καὶ συνά-
 ξειν αὐτὸς ἡμᾶς, καὶ παραινέσειν τούτῳ πάντα ποιεῖν
 12 τὰ δίκαια ἐμοὶ, καὶ οἴεσθαι πείσειν. ὥς δὲ συνήλθομεν,
 τὰ μὲν πολλὰ τί δεῖ λέγειν; ἤκου δ' οἱ δεδανεικέναι
 φάσκοντες τούτῳ ἐπὶ τῷ ἐργαστηρίῳ καὶ τοῖς ἀνδρα-
 πόδοις, ἃ ἡμεῖς ἐπριάμεθα παρὰ Μνησικλέους, καὶ
 οὐδὲν ἦν ἀπλοῦν οὐδ' ὑγιὲς τούτων. πάντα δ' ἐξελεγ-
 χόμενοι ψευδῇ λέγοντες, καὶ τοῦ Μνησικλέους βεβαι-
 οῦντος ἡμῖν, προκαλοῦνται πρόκλησιν ἡμᾶς ὥς οὐ δε- 970
 ξομένους, ἢ κομίσασθαι πάντα τὰ χρήματα παρ' αὐτῶν
 καὶ ἀπελθεῖν, ἢ διαλυῖσαι σφᾶς ὑπὲρ ὧν ἐνεκάλουν,
 αἰτιώμενοι πολλῷ πλείονος ἄξια ἔχειν ὧν ἐδεδώκειμεν
 13 χρημάτων. ἀκούσας δ' ἐγὼ παραχρῆμα, οὐδὲ βουλευ-
 σάμενος, κομίσασθαι συνεχώρησα, καὶ τὸν Εὐέργον
 ἔπεισα. ἐπεὶ δ' ἔδει τὰ χρήμαθ' ἡμᾶς ἀπολαμβάνειν
 καὶ τὸ πρᾶγμ' εἰς τοῦτο προῆκτο, οὐκ ἔφασαν μετὰ
 ταῦτα δῶσειν οἱ τότε ἐκεῖνα ἐπαγγεिलाμένοι, εἰ μὴ
 πρατῆρες γιγνοίμεθ' ἡμεῖς τῶν κτημάτων αὐτοῖς, νοῦν
 ἔχοντες, ὧς ἄνδρες Ἀθηναῖοι, κατ' αὐτό γε τοῦτο· ἐώ-
 ρων γὰρ ἡμᾶς οἷα ἐσυκοφαντούμεθ' ὑπὸ τούτων. ὥς
 οὖν καὶ ταῦτ' ἀληθῆ λέγω, λαβέ μοι καὶ ταύτας τὰς
 μαρτυρίας.

ΜΑΡΤΥΡΙΑΙ.

- 14 Ἐπειδὴ τοίνυν τὸ πρᾶγμ' ἐνταῦθ' εἰστήκει, καὶ τὰ
 μὲν χρήματα οὐ προΐεντο οὐς ἐπήγαγεν οὗτος, ἡμεῖς
 δ' εἰκότως ἐφαινόμεθα ὧν ἐωνήμεθα κρατεῖν, ἱκέτευ-
 εν, ἔδειτο, ἡντιβόλει πρατῆρας ἡμᾶς γίνεσθαι. ἄξι-
 οὔντος δὲ τούτου καὶ πολλὰ δεηθέντος ἐμοῦ, καὶ τί οὐ
 15 ποιήσαντος; καὶ τοῦθ' ὑπέμεινα. ὁρῶν δ' αὐτὸν, ὃ
 ἄνδρες Ἀθηναῖοι, κακοήθη, καὶ τὸ μὲν ἐξ ἀρχῆς τοῦ
 Μνησικλέους κατηγοροῦντα πρὸς ἡμᾶς, πάλιν δ' ὡς
 φίλος ἦν τὰ μάλιστα, τῷ Εὐέργῳ, τούτῳ προσκεκρου-
 κότα, καὶ τὸ μὲν πρῶτον ὡς ἐγὼ κατέπλευσα, ἄσμενον
 φάσκοντα ἑορακέναι με, ἐπεὶ δ' ἔδει τὰ δίκαια ποιεῖν,
 ἐμοὶ πάλιν δυσκολαίνοντα, καὶ ἅπασι μέχρι τοῦ προ-
 λαβεῖν καὶ τυχεῖν ὧν δέοιτο φίλον ὄντα, μετὰ ταῦτα
 16 δ' ἐχθρὸν καὶ διάφορον γιγνόμενον, ἡξίουν ἀπαλ- 971
 λαττόμενος καὶ πρατὴρ ὑπὲρ τῶν τούτου γιγνόμενος,
 πάντων ἀφεθεῖς τῶν ἐγκλημάτων καὶ ἀπαλλαγεῖς,
 οὕτω διαλύεσθαι. τούτων δὲ συγχωρηθέντων οὗτος
 μὲν ἀφῆκεν ἀπάντων ἐμὲ, ἐγὼ δὲ πρατὴρ, ὥσπερ
 ἔδειδ' οὗτος, τῶν κτημάτων ἐγιννόμενην, καθάπερ αὐ-
 τὸς ἐπριάμην παρὰ Μνησικλέους. κομισάμενος δὲ τὰ
 ἑμαυτοῦ, καὶ τοῦτον οὐδ' ὅτιοῦν ἀδικῶν, μὰ τοὺς θε-
 οὺς, οὐδ' ἂν εἴ τι γένοιτο, ῥήθηδην δίκην μοι λαχεῖν πο-
 τὲ τουτονί.
- 17 Τὰ μὲν δὴ γεγενημένα, καὶ περὶ ὧν οἴσετε τὴν
 ψῆφον, καὶ δι' ἃ τὴν δίκην συκοφαντούμενος παρε-
 γραψάμην μὴ εἰσαγώγιμον εἶναι, ταῦτ' ἐστίν, ὃ ἄν-
 δρες δικασταί. παρασχόμενος δὲ μάρτυρας, οἱ παρ-
 ῆσαν ἡνίκα ἀφιέμην ὑπὸ τούτου καὶ ἀπηλλαττόμην,
 ὡς οὐκ εἰσαγώγιμος ἐκ τῶν νόμων ἐστὶν ἡ δίκη, μετὰ
 ταῦτ' ἐπιδείξω. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

Λέγε δὴ μοι καὶ τὴν τῶν ἐωνημένων μαρτυρίαν, ἵν' εἰδῇθ' ὅτι τούτου κελεύοντος αὐτὰ ἀπεδόμην οἷς οὗτος ἐκέλευσεν.

ΜΑΡΤΥΡΙΑ.

- 18 Οὐ τοίνυν μόνον ἡμῖν εἰσιν οὗτοι μάρτυρες ὥς ἀφείμεθα καὶ νῦν συκοφαντούμεθα, ἀλλὰ καὶ Πανταίνετος αὐτός. ὅτε γὰρ λαγχάνων Εὐέργω τὴν δίκην εἶασεν ἐμὲ, τότε ἐμαρτύρει οὗτος πρὸς ἐμὲ αὐτῷ μηδὲν ἔγκλημα ὑπόλοιπον εἶναι. οὐ γὰρ ἂν δήπου τῶν αὐτῶν ἀδικημάτων παρόντων ἀμφοῖν ὁμοίως ἐγκαλῶν τὸν μὲν εἶασε, τῷ δ' ἐδικάζετο. ἀλλὰ μὴν ὅτι γ' οὐκ ἔωσιν οἱ νόμοι περὶ τῶν οὕτωπραχθέντων πάλιν λαγχάνειν, οἶμαι μὲν ὑμᾶς καὶ μηδὲν εἰπόντος ἐμοῦ γι- 972 γνώσκειν. ὅμως δὲ λέγε αὐτοῖς καὶ τὸν νόμον τουτονί.

ΝΟΜΟΣ.

- 19 Ἀκούετε, ὦ ἄνδρες Ἀθηναῖοι, καὶ τοῦ νόμου λέγοντος ἄντικρυς, ὧν ἂν ἀφῇ καὶ ἀπαλλάξῃ τις, μηκέτι τὰς δίκας εἶναι. καὶ μὴν ὅτι γ' ἀμφοτέρ' ἔστι πέπραγμένα ταῦτα τούτῳ πρὸς ἡμᾶς, ἡκούσατε τῶν μαρτύρων. ἀπάντων μὲν τοίνυν τῶν ἐν τοῖς νόμοις ἀπειρημένων οὐ προσήκει δικάζεσθαι, ἥκιστα δὲ τούτων. ἃ μὲν γὰρ τὸ δημόσιον πέπρακεν, ἔχοι τις ἂν εἰπεῖν ὥς
20 ἀδίκως ἢ οὐ προσήκοντα πέπρακεν. καὶ περὶ ὧν ἔγνω τὸ δικαστήριον ἔστιν εἰπεῖν ὥς ἔξαπατηθὲν τοῦτ' ἐποίησε, καὶ περὶ τῶν ἄλλων τῶν ἐν τῷ νόμῳ καθ' ἐκάστου γένοιτ' ἂν τις εἰκότως λόγος. ἃ δ' αὐτὸς ἐπέισθη καὶ ἀφῆκεν, οὐκ ἔνι δήπουθεν εἰπεῖν οὐδ' αὐτὸν αἰτιάσασθαι ὥς οὐ δικαίως ταῦτ' ἐποίησεν. οἱ μὲν οὖν παρὰ τι τῶν ἄλλων τούτων δικαζόμενοι τοῖς ὑφ' ἐτέ-

ρων δικαίοις ὠρισμένοις οὐκ ἐμμένουσιν, ὁ δ' ὦν ἄν
ἀφῇ πάλιν λαγχάνων τοῖς ὑφ' ἑαυτοῦ. διὸ πάντων
μάλιστ' ἄξιον τούτοις χαλεπαίνειν.

- 21 Οὐκοῦν ὥς μὲν ἀφῆκέ με πάντων, ὅτε ἐγιννόμην
τῶν ἀνδραπόδων πρατῆρ, ἐπέδειξα· ὅτι δ' οὐκ ἐῷσιν
οἱ νόμοι τούτων εἶναι δίκας, ἀκηκόατε ἀρτίως ἀναγι-
γνωσκομένου τοῦ νόμου. ἵνα δ', ὃ ἄνδρες Ἀθηναῖοι,
μή τις οἴηται τοῖς περὶ τῶν πραγμάτων αὐτῶν δικαί-
οις ἀλίσκόμενόν με ἐπὶ τοῦτο ἀποχωρεῖν, καὶ καθ' ἕκα-
στον ὦν ἐγκαλεῖ βούλομαι δεῖξαι αὐτὸν ψευδόμενον.
22 λέγε δ' αὐτὸ τὸ ἔγκλημα, ὅ μοι δικάζεται.

ΕΓΚΛΗΜΑ.

973

[Ἐβλαψέ με Νικόβουλος ἐπιβουλεύσας ἐμοὶ καὶ τῇ οὐ-
σίᾳ τῇ ἐμῇ, ἀφελέσθαι κελεύσας Ἀντιγένην τὸν ἑαυτοῦ
οἰκέτην τὸ ἀργύριον τοῦ ἐμοῦ οἰκέτου, ὃ ἔφερε καταβο-
λὴν τῇ πόλει τοῦ μετάλλου, ὃ ἐγὼ ἐπριάμην ἐνενήκοντα
μῶν, καὶ αἴτιος ἐμοὶ γενόμενος ἐγγραφῆναι τὸ διπλοῦν
τῷ δημοσίῳ.]

- 23 Ἐπίσχες. ταυτὶ πάντα, ἃ νῦν ἐγκέκληκεν ἐμοί,
πρότερον τὸν Εὐεργον αἰτιασάμενος τὴν δίκην εἶλεν.
μεμαρτύρηται μὲν δὴ καὶ ἐν ἀρχῇ μοι τοῦ λόγου πρὸς
ὑμᾶς ὥς ἀπεδήμουν, ὅτε τούτοις αἱ πρὸς ἀλλήλους
ἐγίνοντο διαφοραί· οὐ μὲν ἀλλὰ καὶ ἐκ τοῦ ἐγκλή-
ματος τούτου δῆλόν ἐστιν. οὐδαμοῦ γὰρ ὥς ἐγὼ τι
πεποίηκα τούτων ἔγραψεν, ἀλλ' ὑπογράψας ἐπιβου-
λεῦσαί με αὐτῷ καὶ τῇ οὐσίᾳ προστάξαι μέ φησι τῷ
παιδὶ ταῦτα ποιεῖν, ψευδόμενος· πῶς γὰρ ἐγὼ προσ-
έταξα, ὅς ὅτε ἐξέπλεον τῶν γεννησομένων ἐνταῦθ' οὐδ'
24 ὅτι οὖν δῆπουθεν ἦδειν; εἶτα καὶ πόση μωρία, λέγον-
τα ὥς ἐπεβούλευον ἀτιμῶσαι καὶ τὰ ἔσχατα πρᾶξαι,
οἰκέτῃ με ταῦτα προστάξαι γεγραφέναι, ἃ οὐδὲ πολί-

της πολίτην δύναιτ' ἂν ποιῆσαι; τί οὖν ἐστι τοῦτο; οὐκ ἔχων, οἶμαι, κατ' οὐδέν διὰ τὴν ἀποδημίαν εἰς ἐμὲ τούτων ἀνενεγκεῖν τι, συκοφαντεῖν δὲ βουλόμενος, ὥς προσέταξα ἐνέγραψεν· οὐδὲ γὰρ λόγος ἦν, εἰ μὴ τοῦτ' ἐποίησεν. λέγε τὰκόλουθον.

ΕΓΚΛΗΜΑ.

25 [Καὶ ἐπειδὴ ὥφλον ἐγὼ τῷ δημοσίῳ, καταστήσας Ἀντιγένην τὸν ἐαυτοῦ οἰκέτην εἰς τὸ ἐργαστήριον τὸ ἐμὸν τὸ ἐπὶ Θρασύλλῳ κύριον τῶν ἐμῶν, ἀπαγορεύοντος ἐμοῦ.]

Ἐπίσχες. πάλιν ταυτὶ πάντα ὑπ' αὐτοῦ τοῦ πρῶ- 974
γματος ἐξελεγχθήσεται ψευδόμενος. γέγραφε γὰρ κα-
ταστήσας μὲν ἐμὲ, ἀπαγορεύειν δὲ αὐτόν. ταῦτα δ'
οὐχ οἶόν τε τὸν μὴ παρόντα. οὔτε γὰρ καθίστην ἐγὼ
ὃ γε ὢν ἐν τῷ Πόντῳ, οὔτ' ἀπηγόρευεν οὗτος τῷ μὴ
26 παρόντι· πῶς γάρ; πῶς οὖν εἰς ἀνάγκην ἦλθε ταῦθ'
οὔτω γράψαι; ὁ Εὐεργος τότε, οἶμαι, πλημμελῶν ὢν
δέδωκε δίκην, συνήθως ἔχων ἐμοὶ καὶ γνώριμος ὢν
κατέστησε τὸν οἰκέτην οἰκοθὲν λαβὼν παρ' ἐμοῦ φυ-
λάττειν ὥς αὐτόν. εἰ μὲν οὖν ἔγραψε τάληθες, γέλως
ἂν ἦν· τί γὰρ, εἰ κατέστησεν Εὐεργος, ἐγὼ σε ἀδικῶ;
φεύγων δὲ τοῦτο τοιαῦτ' ἡνάγκασται γράφειν, ἵν' ἡ
πρὸς ἐμὲ αὐτῷ τὸ ἔγκλημα. λέγε τὰ ἐφεξῆς.

ΕΓΚΛΗΜΑ.

[Κᾶπεια πείσας τοὺς οἰκέτας τοὺς ἐμοὺς καθίζεσθαι
εἰς τὸν κεγχρεῶνα ἐπὶ βλάβῃ τῇ ἐμῇ.]

27 Τουτὶ παντελῶς ἤδη καὶ ἀναιδέες ἐστίν· οὐ γὰρ
μόνον ἐκ τοῦ προκαλεῖσθαι τούτους παραδοῦναι, τοῦ-
τον δὲ μὴ ἐθέλειν, ἀλλὰ καὶ ἐκ πάντων δηλὸν ἐστι
ψεῦδος ὄν. τίνας γὰρ ἔνεκ' ἐπειθον; ἵνα νῆ Δί' αὐ-
τοὺς κτήσωμαι. ἀλλ' αἰρέσεώς μοι δοθείσης ἢ ἔχειν

ἢ κομίσασθαι τὰ ἑμαυτοῦ, εἰλόμην κομίσασθαι, καὶ ταῦτα μεμαρτύρηται. λέγε δὲ τὴν πρόκλησιν ὁμως.

ΠΡΟΚΛΗΣΙΣ.

- 28 Ταύτην τοίνυν οὐχὶ δεξάμενος τὴν πρόκλησιν, ἀλλὰ φυγὼν, σκέψασθε οἶον εὐθέως μετὰ ταῦτ' ἐγκάλεϊ. λέγε τὸ ἐχόμενον.

ΕΓΚΛΗΜΑ.

[Καὶ κατεργασάμενος τὴν ἀργυρίτιν, ἣν οἱ ἔμοι οἰκέται ἐργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυρίτιδος.]

Πάλιν ταῦτα πῶς ἔνεστ' ἔμοι πεπραῖχθαι τῷ μὴ 975 παρόντι, καὶ περὶ ὧν Εὐέργου κατεδικάσω; λέγε δ' αὐτὸ τὸ ἐγκλημα ἐξῆς.

ΕΓΚΛΗΜΑ.

- 29 [Καὶ ἀποδόμενος τὸ ἐργαστήριον τὸ ἑμὸν καὶ τοὺς οἰκέτας παρὰ τὰς συνθήκας, ἃς ἔθετο πρὸς ἐμέ.]

Ἐπίσχες. τουτὶ πολὺ πάνθ' ὑπερβέβληκε τᾶλλα. πρῶτον μὲν γὰρ παρὰ τὰς συνθήκας φησὶν, ἃς ἔθετο πρὸς ἐμέ. αὗται δ' εἰσὶ τίνες; ἐμισθώσαμεν τῶν τόκων τῶν γιγνομένων τούτῳ τὰ ἡμέτερα ἡμεῖς, καὶ ἄλλο οὐδέν· πρατῆρ μὲν γὰρ ὁ Μνησικλῆς ἡμῶν ἐγεγό- 30 νει τούτου παρόντος καὶ κελεύοντος. μετὰ ταῦτα δὲ τὸν αὐτὸν τρόπον ἡμεῖς ἑτέροις ἀπεδόμεθα, ἐφ' οἷς περ αὐτοὶ ἐπριάμεθα, οὐ μόνον κελεύοντος ἔτι τούτου, ἀλλὰ καὶ ἱκετεύοντος· οὐδεὶς γὰρ ἤθελε δέχεσθαι τοῦτον πρατῆρα. τί οὖν αἱ τῆς μισθώσεως ἐνταῦθα συνθήκαι; τί τοῦτο, ὧ φανυλότατ' ἀνθρώπων, ἐνέγραψας; ἀλλὰ μὴν ὅτι σοῦ κελεύοντος καὶ ἐφ' οἷς περ ἑωνήμεθα αὐτοὶ πάλιν ἀπεδόμεθα, λέγε τὴν μαρτυρίαν.

ΜΑΡΤΥΡΙΑ.

- 31 Μαρτυρεῖς τοίνυν καὶ σύ· ἃ γὰρ ἡμεῖς πέντε καὶ ἑκατὸν μυνῶν ἐωνήμεθα, ταῦθ' ὕστερον τριῶν ταλάντων καὶ δισχιλίων καὶ ἑξακοσίων ἀπέδου σύ· καίτοι τίς ἂν καθάπαξ πρατῆρά σ' ἔχων σοὶ δραχμὴν ἔδωκε μίαν; ἀλλὰ μὴν ὅτι ταῦτ' ἀληθῆ λέγω, κάλει μοι τούτων τοὺς μάρτυρας.

ΜΑΡΤΥΡΕΣ.

- 32 Ἐχων μὲν τοίνυν ἦν ἐπείσθη τῶν αὐτοῦ τιμὴν, δεηθεὶς δ' ἐμοῦ τότε γενέσθαι πρατῆρα καθ' ὃ συνέβαλον ἀργύριον, αὐτὸς δυοῖν ταλάντοις προσδικάζε- 976ται. καὶ τὰ λοιπὰ τῶν ἐγκλημάτων ἔτ' ἐστὶ δεινότερα. λέγε δὴ μοι τὸ λοιπὸν τοῦ ἐγκλήματος.

ΕΓΚΛΗΜΑ.

- 33 Ἐνταυθὶ πόλλ' ἄττα καὶ δεινὰ μοι ἄλλα ἐγκαλεῖ· καὶ γὰρ αἰκίαν καὶ ὕβριν καὶ βιαίων καὶ πρὸς ἐπικλήρους ἀδικήματα. τούτων δ' εἶδὲν ἑκάστου χωρὶς αἱ δίκαι καὶ οὔτε πρὸς ἀρχὴν τὴν αὐτὴν οὔθ' ὑπὲρ τιμημάτων τῶν αὐτῶν, ἀλλ' ἢ μὲν αἰκία καὶ τὰ τῶν βιαίων πρὸς τοὺς τετταράκοντα, αἱ δὲ τῆς ὕβρεως πρὸς τοὺς θεσμοθέτας, ὅσα δ' εἰς ἐπικλήρους, πρὸς τὸν ἄρχοντα. οἱ δὲ νόμοι καὶ τούτων διδόασιν τὰς παραγραφὰς ἀντιλαγχάνειν, περὶ ὧν οὐκ εἶδὲν εἰσαγωγεῖς. λέγε δ' αὐτοῖς τουτοὺν τὸν νόμον.

ΝΟΜΟΣ.

- 34 Τοῦτο τοίνυν ἐμοῦ παραγεγραμμένου πρὸς τῇ ἄλλῃ παραγραφῇ, καὶ οὐκ ὄντων εἰσαγωγέων τῶν θεσμοθετῶν ὑπὲρ ὧν λαγχάνει Πανταίνετος, ἐξαλήλιπται καὶ οὐ πρόσεστι τῇ παραγραφῇ. τὸ δ' ὅπως ὑμεῖς σκοπεῖτε· ἐμοὶ μὲν γὰρ, ἕως ἄν ἔχω τὸν νόμον

αὐτὸν δεικνύναι, οὐδ' ὅτι οὖν διαφέρει· οὐ γὰρ τὸ
 γιγνώσκειν καὶ συνιέναι τὰ δίκαια ὑμῶν ἐξαλεῖψαι δυ-
 νήσεται.

35 Λαβὲ δὴ καὶ τὸν μεταλλικὸν νόμον· καὶ γὰρ ἐκ
 τούτου δείξειν οἶμαι οὐκ οὐσαν εἰσαγωγίμον τὴν δί-
 κην, χάριτός τε ὦν μᾶλλον ἄξιός ἢ τοῦ συκοφαντεῖ-
 σθαι. λέγε.

ΝΟΜΟΣ.

Οὗτος σαφῶς ὁ νόμος διήρηκεν ὦν εἶναι δίκας
 προσήκει μεταλλικάς. οὐκοῦν ὁ μὲν νόμος, εἴαν τις
 ἐξέλλῃ τινὰ τῆς ἐργασίας, ὑπόδικον ποιεῖ· ἐγὼ δ' οὐχ 977
 ὅπως αὐτὸς ἐξέλλω, ἀλλ' ὦν ἄλλος τοῦτον ἀπεστέρει,
 τούτων ἐγκρατῇ κατέστησα καὶ παρέδωκα, καὶ πρατῆρ
 36 τούτου δεηθέντος ἐγενόμην. ναὶ, φησὶν· ἀλλὰ καὶ
 ἄλλο τι ἀδικῇ τις περὶ τὰ μέταλλα, καὶ τούτων εἰσὶ δί-
 και. ὀρθῶς γ', ὦ Πανταίνετε· ἀλλὰ ταῦτα τί ἐστίν;
 ἂν τύφῃ τις, ἂν ὅπλα ἐπιφέρῃ, ἂν ἐπικατατέμνῃ τῶν
 μέτρων ἐντός. ταῦτ' ἐστὶ τᾶλλα, ὦν οὐδὲν δήπου πέ-
 πρακται πρὸς ὑμᾶς ἐμοί, πλὴν εἰ τοὺς κομιζομένους,
 ἃ προεῖντό σοι, μεθ' ὅπλων ἤκειν νομίζεις. εἰ δὲ ταῦθ'
 ἡγεῖ, πρὸς ἅπαντας τοὺς προῖεμένους τὰ ἑαυτῶν εἰσὶ
 37 σοι δίκαι μεταλλικαί. ἀλλ' οὐ δίκαιον. φέρε γὰρ, ὅστις
 ἂν μέταλλον παρὰ τῆς πόλεως πρίηται, τοὺς κοινούς
 παρελθὼν νόμους, καθ' οὓς καὶ διδόναι καὶ λαμβά-
 νειν πᾶσι προσήκει δίκας, ἐν ταῖς μεταλλικαῖς δικάσε-
 ται, εἴαν δανείσῃται παρὰ τοῦ τι, ἂν κακῶς ἀκούσῃ;
 ἂν πληγὰς λάβῃ; ἂν κλοπὴν ἐγκαλῇ; ἂν προεισφο-
 38 ρὰν μὴ κομίζῃται; ἂν ὅλως ἄλλο τι; ἐγὼ μὲν οὐκ οἶ-
 μαι, ἀλλὰ τὰς μεταλλικάς εἶναι δίκας τοῖς κοινωνοῦσι
 μετάλλου καὶ τοῖς εἰς ἕτερον συντρήσασιν καὶ ὅλως
 τοῖς ἐργαζομένοις τὰ μέταλλα καὶ τῶν ἐν τῷ νόμῳ τι
 ποιοῦσι, τῷ δὲ δανείσαντι Πανταινέτῳ, καὶ ταῦτ' ἀπει-

ληφότι γλίσχρως καὶ μόλις παρὰ τούτου, οὐκ εἶναι δίκην μεταλλικὴν προσφευκτέον, οὐδ' ἐγγύς.

- 39 Ὡς μὲν οὖν οὕτ' ἡδίκηκα τοῦτον οὐδὲν οὐτ' εἰσα-
 γώγιμος ἐκ τῶν νόμων ἐστὶν ἡ δίκη, ταῦτ' ἂν τις σκο-
 πῶν ῥαδίως γνοιή. οὐδὲν τοίνυν δίκαιον ἔχων οὐδὲ
 καθ' ἓν λέγειν ὑπὲρ ὧν ἐγκαλεῖ, ἀλλὰ καὶ ψευδῇ γε- 978
 γραφῶς εἰς τὸ ἐγκλημα καὶ περὶ ὧν ἀφῆκε δικαζόμε-
 νος, τοῦ ἐξελθόντος μηνὸς, ὃ ἄνδρες Ἀθηναῖοι, ἐπει-
 δὴ ἔμελλον εἰσιέναι τὴν δίκην, ἥδη τῶν δικαστηρίων
 ἐπικεκληρωμένων, προσελθὼν καὶ περιστήσας τοὺς
 μεθ' ἑαυτοῦ, τὸ ἐργαστήριον τῶν συνεστώτων, πρῶ-
 40 γμα ποιεῖ πάνδεινον· ἀναγινώσκει μοι πρόκλησιν
 μακρὰν, ἀξιῶν, ὃν φησιν οἰκέτην ταῦτα συνειδέναι,
 βασανίζεσθαι, κὰν μὲν ἦ ταῦτ' ἀληθῆ, τὴν δίκην ἀτί-
 μητον ὀφλεῖν αὐτῷ, ἐὰν δὲ ψευδῇ, τὸν βασανιστὴν
 Μνησικλέα ἐπιγνώμονα εἶναι τῆς τιμῆς τοῦ παιδός.
 λαβὼν δ' ἐγγυητὰς τούτων παρ' ἐμοῦ, καὶ σημηναμέ-
 41 νου τὴν πρόκλησιν ἐμοῦ, οὐχ ὥς δίκαιον ὄν· ποῦ γάρ
 ἐστι δίκαιον ἐν οἰκέτου σώματι καὶ ψυχῇ ἢ δύο ὠφλη-
 κέναι τάλαντα ἢ μηδὲν τὸν συκοφαντοῦντα ζημιού-
 σθαι; ἀλλ' ἐγὼ πολλῷ τῷ δικαίῳ περιεῖναι βουλόμε-
 νος συνεχώρουν. καὶ μετὰ ταῦτα προσκαλεῖται μὲν με
 τὴν δίκην πάλιν, ἐπειδὴ θᾶπτον ἀνείλετο τὰς παρακα-
 ταβολάς· οὕτως εὐθύς ἦν δηλὸς οὐδ' οἷς αὐτὸς ὠρί-
 42 σατο ἐμμένων δικαίοις. ἐπειδὴ δ' ἤκομεν πρὸς τὸν βα-
 σανιστὴν, ἀντὶ τοῦ τὴν πρόκλησιν ἀνοίξας δεῖξαι τὰ
 γεγραμμένα καὶ κατὰ ταῦτα πράττειν ὃ τι δόξαι (διὰ
 γὰρ τὸν θόρυβον τὸν τότε καὶ τὸ μέλλειν καλεῖσθαι
 τὴν δίκην τοιοῦτον ἦν· προκαλοῦμαι σε ταυτί· δέχο-
 μαι· φέρε δὴ τὸν δακτύλιον· λαβέ· τίς δ' ἐγγυητής;
 οὐτοσί· οὐδὲν οὐτ' ἀντίγραφον οὐτ' ἄλλο οὐδὲν ἐποι-
 ησάμην τοιοῦτον) ἀντὶ δὲ τοῦ ταῦθ' οὕτως ὥσπερ λέ-

γω πράττειν ἐτέραν ἢ κεν ἔχων πρόκλησιν, ἀξιῶν αὐ- 979
 τὸς βασανίζειν τὸν ἄνθρωπον, καὶ ἐπιλαβόμενος εἴλκε,
 43 καὶ ἐνέλειπεν οὐδὲν ἀσελγείας. καὶ ἔγωγ' ἐνεθυμή-
 θην, ὡς ἄνδρες δικασταί, ἡλίκον ἐστὶ πλεονέκτημα τὸ
 μὴ καταπεπληχθαι τὸν βίον. ἐγὼ γὰρ ἐμαντῶ ταῦτα
 πάσχειν ἐδόκουν καταφρονούμενος τῷ ἀπλῶς καὶ ὡς
 πέφυκα ζῆν, καὶ δίκην διδόναι παμμεγέθη ταῦτ' ἀνε-
 χόμενος· ὅτι δ' οὖν ἠναγκαζόμην, παρ' ἃ ἡγούμην δί-
 καια εἶναι, ἀντιπροκαλεῖσθαι, καὶ τὸν οἰκέτην παρεδί-
 δουν. καὶ ὅτι ταῦτ' ἀληθῆ λέγω, λέγε τὴν πρόκλησιν.

ΠΡΟΚΛΗΣΙΣ.

44 Φυγῶν μὲν τοίνυν ταῦτα, φυγῶν δ' ἃ τὸ πρῶτον
 αὐτὸς προῦκαλέσατο, ἔγωγε, ὅ τι ποτ' ἐρεῖ πρὸς ὑμᾶς,
 θαυμάζω. ἵνα δ' εἰδῆτε ὑφ' οὗ φησὶ καὶ τὰ δεινὰ πε-
 πουθέναι, θεάσασθε. οὗτός ἐστιν ὁ Πανταίνετον ἐκ-
 βαλὼν, οὗτός ἐστ' ὁ κρείττων τῶν φίλων τῶν Πανται-
 νέτου καὶ τῶν νόμων. οὐ γὰρ ἔγωγ' ἐπεδήμουν, οὐδ'
 αὐτὸς ἐγκαλεῖ.

45 Βούλομαι δ' ὑμῖν καὶ δι' ὧν τοὺς πρότερον δικα-
 στὰς ἐξαπατήσας εἴλεε τὸν Εὐεργον εἰπεῖν, ἵν' εἰδῆθ'
 ὅτι καὶ νῦν οὐδὲν οὔτ' ἀναιδείας οὔτε τοῦ ψεύδεσθαι
 παραλείψει. πρὸς δὲ τούτοις καὶ περὶ ὧν ἐμοὶ δικάζε-
 ται νυνὶ τὰς αὐτὰς οὔσας ἀπολογίας εὐρήσετε· ὅσπερ
 ἔλεγχος ἀκριβέστατός ἐστιν ὑπὲρ τοῦ τότ' ἐκεῖνον σε-
 συκοφαντησθαι. οὗτος γὰρ ἠτιάσατο ἐκεῖνον πρὸς
 ἅπασιν τοῖς ἄλλοις ἐλθόντ' εἰς ἀγρὸν ὡς αὐτὸν ἐπὶ τὰς
 ἐπικλήρους εἰσελθεῖν καὶ τὴν μητέρα τὴν αὐτοῦ, καὶ
 τοὺς νόμους ἦκεν ἔχων τοὺς τῶν ἐπικλήρων πρὸς τὸ
 46 δικαστήριον. καὶ πρὸς μὲν τὸν ἄρχοντα, ὃν τῶν τοιού- 980
 των οἱ νόμοι κελεύουσιν ἐπιμελεῖσθαι καὶ παρ' ᾧ τῷ
 μὲν ἡδίκηκότι κίνδυνος περὶ τοῦ τί χρὴ παθεῖν ἢ ἀπο-

τίσαι, τῷ δ' ἐπεξιόντι μετ' οὐδεμιᾶς ζημίας ἢ βοήθεια,
 οὐδέπω καὶ τήμερον ἐξήτασται, οὐδ' εἰσήγγειλεν οὔτ'
 ἐμὲ οὔτε τὸν Εὐεργον ὡς ἀδικοῦντας, ἐν δὲ τῷ δικα-
 στηρίῳ ταῦτα κατηγορεῖ καὶ δυοῖν ταλάντοιιν εἴλε δι-
 47 κην. ἦν γὰρ, οἶμαι, κατὰ μὲν τοὺς νόμους προειδότα
 τὴν αἰτίαν, ἐφ' ἣ κρίνεται, ῥάδιον τάληθ' καὶ τὰ δί-
 καια ἐπιδείξαντ' ἀποφεύγειν, ἐν δὲ μεταλλικῇ δίκῃ,
 περὶ ὧν οὐδ' ἂν ἥλπισεν αὐτοῦ κατηγορηθῆσεσθαι,
 χαλεπὸν παραχορῆμα ἔχειν ἀπολύσασθαι τὴν διαβολήν·
 ἢ δ' ὀργὴ παρὰ τῶν ἐξηπατημένων ὑπὸ τούτου δικα-
 στῶν, ἐφ' ᾧ τὴν ψῆφον εἶχον πράγματι, τούτου κατεψη-
 48 φίσατο. καίτοι τὸν ἐκείνους ἐξηπατηκότα τοὺς δικα-
 στὰς ἄρ' ὀκνήσειν ὑμᾶς ἐξαπατᾶν οἴεσθε; ἢ πεπιστευ-
 κότα εἰσιέναι τοῖς πράγμασιν, ἀλλ' οὐ τοῖς λόγοις καὶ
 τοῖς συνεστῶσι μεθ' αὐτοῦ μάρτυσι, τῷ τ' ἀκαθάρτῳ
 καὶ μικρῷ Προκλεῖ, τῷ μεγάλῳ τούτῳ, καὶ Στρατοκλεῖ
 τῷ πιθανωτάτῳ πάντων ἀνθρώπων καὶ πονηροτάτῳ,
 καὶ τῷ μηδὲν ὑποστελλόμενον μηδ' αἰσχυνόμενον
 49 κλαήσειν καὶ ὀδυρεῖσθαι; καίτοι τοσούτου δεῖς ἔλεον
 τινὸς ἄξιός εἶναι ὥστε μισηθείης ἂν δικαιότατ' ἀν-
 θρώπων ἐξ ὧν πεπραγμάτευσαι· ὅς γε ὀφείλων μνᾶς
 ἑκατὸν καὶ πέντε καὶ οὐχ οἷός τε ὦν διαλυῖναι, τοὺς
 ταῦτα συνευπορήσαντας καὶ γενομένους αἰτίους σοι
 τοῦ τὰ δίκαια ποιῆσαι τοῖς συμβαλοῦσιν ἐξ ἀρχῆς, χω- 98
 ρὶς ὧν περὶ αὐτὰ τὰ συμβόλαια ἡδίκηκεις, καὶ πρὸς
 ἀτιμῶσαι ζητεῖς. καὶ τοὺς μὲν ἄλλους τοὺς δανειζομέ-
 νους ἴδοι τις ἂν ἐξισταμένους τῶν ὄντων· σοὶ δ' ὁ
 συμβεβληκὸς τοῦτο πέπονθε, καὶ δανείσας τάλαντον
 50 δύο ὥφληκε συκοφαντηθεῖς. ἐγὼ δὲ τετταράκοντα
 μνᾶς δανείσας δυοῖν ταλάντοιιν ταυτηνὶ φεύγω δίκην.
 καὶ ἐφ' οἷς δανείσασθαι μὲν οὐδεπώποτ' ἐδυνήθης ἑκα-
 τὸν μνῶν πλεόν, πέπρακας δὲ καθάπαξ τριῶν ταλάν-

- των καὶ δισχιλίων, εἰς ταῦτα τέτταρα, ὥς ἔοικεν, ἡδί-
 κησαι τάλαντα. ὑπὸ τοῦ ταῦτα; ὑπὸ τοῦ οἰκέτου νῆ
 Δία τοῦ ἐμοῦ. τίς δ' ἂν οἰκέτῃ παραχωρήσειε πολίτης
 τῶν αὐτοῦ; ἢ τίς ἂν φήσκειν, ὦν δίκην λαχὼν ἥρηνεν
 οὗτος Εὐεργον, τούτων καὶ τὸν ἐμὸν παῖδα ὑπεύθυ-
 51 νον εἶναι προσήκειν; χωρὶς δὲ τούτων αὐτὸς αὐτὸν
 οὗτος ἀφῆκε τῶν τοιούτων αἰτιῶν ἀπασῶν. οὐ γὰρ
 νῦν ἔδει λέγειν, οὐδ' εἰς τὴν πρόκλησιν γράφειν ἐν ἣ
 βασανίζειν ἐξήτει, ἀλλὰ λαχόντα ἐκείνῳ τὴν δίκην τὸν
 κύριον διώκειν ἐμέ. νῦν δ' εἴληχε μὲν ἐμοὶ, κατηγορεῖ
 δ' ἐκείνου. ταῦτα δ' οὐκ ἔωσιν οἱ νόμοι. τίς γὰρ πώ-
 ποτε τῷ δεσπότῃ λαχὼν τοῦ δούλου τὰ πράγματα, ὥς-
 περ κυρίου, κατηγορήσεν;
- 52 Ἐπειδὰν τοίνυν τις αὐτὸν ἔρηται "καὶ τί δίκαιον
 "ἔξεις λέγειν πρὸς Νικόβουλον;" μισοῦσι, φησὶν, Ἀθη-
 ναῖοι τοὺς δανειζοντας. Νικόβουλος δ' ἐπίφθονός
 ἐστι, καὶ ταχέως βαδίζει, καὶ μέγα φθέγγεται, καὶ βα-
 κτηρίαν φορεῖ. ταῦτα δ' ἐστὶν ἅπαντα, φησὶ, πρὸς
 ἐμοῦ. καὶ ταῦτ' οὐκ αἰσχύνεται λέγων, οὐδὲ τοὺς
 ἀκούοντας οἶεται μανθάνειν ὅτι συκοφαντοῦντός ἐστιν
 53 λογισμὸς οὗτος, οὐκ ἀδικουμένου. ἐγὼ δ' ἀδικεῖν μὲν
 οὐδένα τῶν δανειζόντων οἶμαι, μισεῖσθαι μέντοι τι- 982
 νὰς ἂν εἰκότως ὑφ' ὑμῶν, οἳ τέχνην τὸ πρᾶγμα πε-
 ποιημένοι μήτε συγγνώμης μήτ' ἄλλου μηδενός εἰσιν
 ἀλλ' ἢ τοῦ πλείονος. διὰ γὰρ τὸ καὶ δεδανεῖσθαι πολ-
 λάκις, μὴ μόνον αὐτὸς τούτῳ δανεῖσαι, οὐδ' ἐγὼ τού-
 τους ἀγνοῶ οὐδὲ φιλῶ, οὐ μέντοι γ' ἀποστερεῶ μὰ Δί'
 54 οὐδὲ συκοφαντῶ. ὅστις δὲ εἰργασται μὲν ὥσπερ ἐγὼ
 πλέων καὶ κινδυνεύων, εὐπορήσας δὲ μικρῶν ἐδάνεισε
 ταῦτα, καὶ χαρίσασθαι βουλόμενος καὶ μὴ λαθεῖν διαρ-
 ρυέν αὐτὸν τὸ ἀργύριον, τί τις ἂν τοῦτον εἰς ἐκείνους
 τιθείη; εἰ μὴ τοῦτο λέγεις, ὥς ὃς ἂν σοὶ δανείσῃ, τοῦ-

τον δημοσίᾳ μισεῖσθαι προσήκει. λέγε δὴ μοι τὰς μαρτυρίας, τίς ἐγὼ πρὸς τοὺς συμβάλλοντας ἄνθρωπος καὶ πρὸς τοὺς δεομένους εἰμί.

ΜΑΡΤΥΡΙΑΙ.

55 Τοιοῦτος, ὃ Πανταίνετε, ἐγὼ ὁ ταχὺ βαδίζων καὶ τοιοῦτος σὺ ὁ ἀτρέμας. ἀλλὰ μὴν περὶ τοῦ ἐμοῦ γε βαδίσματος ἢ τῆς διαλέκτου τάληθῃ πάντ' ἐρῶ πρὸς ὑμᾶς, ὃ ἄνδρες δικασταί, μετὰ παρρησίας. ἐγὼ γὰρ οὐχὶ λέληθα ἐμαυτὸν, οὐδ' ἀγνοῶ οὐ τῶν εὖ πεφυκότων κατὰ ταῦτα ὦν ἀνθρώπων, οὐδὲ τῶν λυσιτελούντων ἐαυτοῖς. εἰ γὰρ ἐν οἷς μηδὲν ὠφελοῦμαι ποιῶν, λυπῶ τι-
 56 νὰς, πῶς οὐκ ἀτυχῶ κατὰ τοῦτο τὸ μέρος; ἀλλὰ τί χρὴ παθεῖν; ἂν τῷ δεῖνι δανείσω, διὰ ταῦτα δίκην προσοφλεῖν; μηδαμῶς. κακίαν γὰρ ἐμοὶ καὶ πονηρίαν οὐδ' οὗτος προσοῦσαν οὐδεμίαν δείξει οὔθ' ὑμῶν τοσοῦτων ὄντων οὐδὲ εἰς σύνοιδεν. τᾶλλα δὲ ταῦθ' ἕκαστος ἡμῶν, ὅπως ἔτυχε, πέφυκεν, οἶμαι. καὶ φύσει μάχεσθαι μὲν ἔχοντα οὐκ εὐπορόν ἐστιν (οὐ γὰρ ἂν ἀλλή- 983
 λων διεφερόμεν οὐδὲν), γινῶναι δ' ἰδόντα ἕτερον καὶ
 57 ἐπιπληῆξαι ῥάδιον. ἀλλὰ τί τούτων ἐμοὶ πρὸς σέ, Πανταίνετε; πολλὰ καὶ δεινὰ πέπονθας; οὐκοῦν εἴληφας δίκην. οὐ παρ' ἐμοῦ γε; οὐδὲ γὰρ ἡδίκηθης οὐδὲν ὑπ' ἐμοῦ. οὐ γὰρ ἂν ποτ' ἀφῆκας, οὐδ', ὅτ' Εὐέργω προηροῦ λαγχάνειν, εἵσας ἐμὲ, οὐδὲ πρᾶτῆρα ἡξίωσας ὑποστῆναι τὸν γε δεινὰ σε καὶ πολλὰ εἰργασμένον. εἴτα καὶ πῶς ἂν ὁ μὴ παρῶν μηδ' ἐπιδημῶν ἐγὼ τί σε ἡδί-
 58 κησα; εἰ τοίνυν ὥς οἶόν τε μέγιστ' ἡδικῆσθαι δοίη τις αὐτῷ καὶ ἐρεῖν ἅπαντα τάληθῃ περὶ τούτων νυνὶ, ἐκείνῳ γ' οἶμαι πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδικῆσθαί τισιν ἤδη μείζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι

καὶ ὕβρεις εἰς ἃ μὴ δεῖ καὶ πολλὰ ἄλλα τοιαῦτα γίνε-
 ται. ἀλλ' ὅμως ἀπάντων τούτων ὅρος καὶ λύσις τοῖς
 59 παθοῦσι τέτακται τὸ πεισθέντας ἀφεῖναι. καὶ τοῦθ'
 οὕτω τὸ δίκαιον ἐν πᾶσιν ἰσχύει ὥστε, ἂν ἐλὼν τις
 ἀκουσίου φόνου καὶ σαφῶς ἐπιδείξας μὴ καθαρὸν με-
 τὰ ταῦτ' αἰδέσθεται καὶ ἀφῇ, οὐκέτ' ἐκβαλεῖν κύριος
 τὸν αὐτόν ἐστιν. οὐδέ γ', ἂν ὁ παθὼν αὐτὸς ἀφῇ τοῦ
 φόνου, πρὶν τελευτῆσαι, τὸν δρᾶσαντα, οὐδενὶ τῶν
 λοιπῶν συγγενῶν ἐξεστὶν ἐπεξιέναι, ἀλλ' οὓς ἐκπίπτειν
 καὶ φεύγειν, ἂν ἀλίσκωνται, καὶ τεθνάναι προστάτ-
 60 τουσιν οἱ νόμοι, τούτους, ἂν ἀφεθῶσιν, ἅπαξ ἀπάν-
 των ἐκλύει τῶν δεινῶν τοῦτο τὸ ῥῆμα. εἰθ' ὑπὲρ μὲν
 ψυχῆς καὶ τῶν μεγίστων οὕτως ἰσχύει καὶ μένει τὸ
 ἀφεῖναι, ὑπὲρ δὲ χρημάτων καὶ ἐλαττόνων ἐγκλημά-
 των ἄκυρον ἔσται; μηδαμῶς. οὐ γὰρ εἰ μὴ τῶν δικαί-
 ων ἐγὼ παρ' ὑμῖν τεύξομαι, τοῦτ' ἔστι δεινότατον, 984
 ἀλλ' εἰ πρᾶγμα δίκαιον ὠρισμένον ἐκ παντὸς τοῦ χρό-
 νου νῦν καταλυθήσεται ἐφ' ἡμῶν.

XXXVIII.

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ
ΞΕΝΟΠΕΙΘΗΝ.

Τ Π Ο Θ Ε Σ Ι Σ.

Ναυσίμαχος καὶ Ξενοπείδης ἐπετροπεύθησαν ὑπὸ Ἀρισταί-
 χμου, ἐγγραφέντες δὲ εἰς ἄνδρας ἔλαχον δίκην ἐπιτροπῆς αὐ-
 τῶ, εἰτα διελύσαντο λαβόντες τρία τάλαντα, καὶ ἀφῆκαν αὐ-
 τὸν τῶν ἐγκλημάτων. καὶ ὁ μὲν τετελεύτηκε καταλιπὼν παι-
 δας τέτταρας, τούτοις δὲ μετὰ χρόνον συχνὸν ὁ Ναυσίμαχος
 καὶ Ξενοπείδης δικάζονται βλάβης, χρήματα ἀπαιτοῦντες ἐκ

τῆς ἐπιτροπῆς. οἱ δὲ παραγράφονται παρατιθέμενοι τὸν νόμον τὸν οὐκ ἔωντα περὶ ὧν ἂν τις ἄφεςιν δῶ καὶ ἀπαλλαγὴν πάλιν δικάζεσθαι.

Δεδωκότων, ὧς ἄνδρες δικασταί, τῶν νόμων παραγράψασθαι περὶ ὧν ἂν τις ἀφείς καὶ ἀπαλλάξας πάλιν δικάζηται, γεγεννημένων ἀμφοτέρων τούτων τῷ πατρὶ πρὸς Ναυσίμαχον καὶ Ξενοπείδην τοὺς εἰληχό- 985
τας ἡμῖν, παρεγραψάμεθα, ὥσπερ ἡκούσατε ἀρτίως, 2 μὴ εἰσαγώγιμον εἶναι τὴν δίκην. δεήσομαι δὲ καὶ δίκαια καὶ μέτρια ὑμῶν ἀπάντων, πρῶτον μὲν εὐνοϊκῶς ἀκούσαί μου λέγοντος, εἰτ', ἐὰν ἀδικεῖσθαι δοκῶ καὶ μὴ προσήκοντος ἐγκλήματος φεύγειν δίκην, βοηθῆσαί μοι τὰ δίκαια. ὁ μὲν γὰρ ὑμεῖς ἐπὶ τῇ δίκῃ τίμημα ἀκηκόατε, τριάκοντα μναὶ εἰσὶν, ὧν δὲ φεύγομεν χρημάτων, τέτταρα τάλαντα. ὄντες γὰρ δύο τέτταρας εἰλήχασι δίκας ἡμῖν, τῶν αὐτῶν χρημάτων πάσας, τρισχιλίων ἑκάστην, βλάβης· καὶ νυνὶ πρὸς τριάκοντα μνῶν ἐπίγραμμα ὑπὲρ τοσούτων χρημάτων εἰς ἀγῶνα κατέσταμεν. 3 τὴν μὲν οὖν συκοφαντίαν τὴν τούτων, καὶ μεθ' ὅσης ἐπιβουλῆς ἐληλύθασιν ἐφ' ἡμᾶς, ἐξ αὐτῶν τῶν πεπραγμένων εἶσεσθε. ἀναγνώσεται δὲ πρῶτον μὲν ὑμῖν τὰς μαρτυρίας, ὡς ἀφείδαν τὸν πατέρα ἡμῶν ὧν ἐνεκάλεσαν εἰς τὴν ἐπιτροπὴν· κατὰ γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν δίκην. καὶ μοι λέγε ταυτασὶ τὰς μαρτυρίας.

ΜΑΡΤΥΡΙΑΙ.

4 Ὅτι μὲν τοίνυν, ὧς ἄνδρες δικασταί, καὶ δίκας ἔλαχον τῆς ἐπιτροπῆς καὶ ἀφείδαν ταύτας καὶ τὰ συγχωρηθέντα χρήματα ἔχουσιν, ἀκούετε τῶν μαρτύρων. ὅτι δ' οὐκ ἔωσιν οἱ νόμοι περὶ τῶν οὕτωπραχθέντων

αὐτοῖς δικάζεσθαι, νομίζω μὲν ἅπαντας ὑμᾶς εἰδέναι, καὶ μὴδὲν εἶπω περὶ αὐτῶν ἐγὼ, βούλομαι δ' ὁμῶς καὶ τὸν νόμον ὑμῖν αὐτὸν ἀναγνῶναι. λέγε τὸν νόμον.

ΝΟΜΟΣ.

986

- 5 Ἀκούετε, ὦ ἄνδρες δικασταί, τοῦ νόμου σαφῶς λέγοντος ἕκαστα, ὧν μὴ εἶναι δίκας· ὧν ἓν ἐστίν, ὁμοίως τοῖς ἄλλοις κύριον, περὶ ὧν ἂν τις ἀφῇ καὶ ἀπαλλάξῃ, μὴ δικάζεσθαι. οὕτω τοίνυν καὶ μετὰ πολλῶν μαρτύρων τῆς ἀφέσεως γεγονυίας, καὶ φανερῶς ἀπολύοντος ἡμᾶς τοῦ νόμου, εἰς τοῦτο ἐληλύθασιν ἀναι-
- 6 σχυντίας οὗτοι καὶ τόλμης ὥστε τεττάρων μὲν καὶ δέκα ἐταῶν γεγενημένων ἀφ' οὗ τὸν πατέρα ἡμῶν ἀφείδαν, εἴκοσι δὲ καὶ δυοῖν ἀφ' οὗ τυγχάνουσι γεγραμμένοι, τετελευτηκότος δὲ καὶ τοῦ πατρὸς τοῦ ἡμετέρου, πρὸς ὃν αὐτοῖς ἐγένοντο αἱ διαλλαγαί, καὶ τῶν ἐπιτρόπων, οἱ μετὰ τὸν ἐκείνου θάνατον τῶν ἡμετέρων ἐγένοντο κύριοι, καὶ τῆς ἐαυτῶν μητρὸς, ἣτις ἅπαντα ταῦτα ἤδει, καὶ διαιτητῶν καὶ μαρτύρων καὶ πάντων τῶν πλείστων ὡς εἶπεῖν, τὴν ἡμετέραν ἀπειρίαν καὶ τὴν ἐξ ἀνάγκης ἄγνοιαν τῶν πεπραγμένων ἔρμαιον νομίσαντες ἐαυτῶν τὰς δίκας ἡμῖν ἔλαχον ταυτασί, καὶ λόγον
- 7 οὕτε δίκαιον οὗτ' ἐπιεικῇ τολμῶσι λέγειν. φασὶ γὰρ οὐκ ἀποδόσθαι τὰ πατρῶα ὧν ἐκομίζοντο χρημάτων, οὐδ' ἀποστῆναι τῶν ὄντων, ἀλλ' ὅσα αὐτοῖς κατελείφθη χρέα καὶ σκευή καὶ ὅλως χρήματα, ταῦθ' ἐαυτῶν γίνεσθαι. ἐγὼ δ' οἶδ' ἀκούων ὅτι τὴν οὐσίαν Ξενοπείθης καὶ Ναυσικράτης ἄπασαν χρέα κατέλιπον, καὶ φανερὰν ἐκέκτηντο μικράν τινα· εἰσπραχθέντων δὲ τῶν χρεῶν καὶ τινων σκευῶν πραθέντων, ἔτι δ' ἀνδραπόδων, καὶ τὰ χωρία καὶ τὰς συνοικίας ἐπρίαντο
- 8 οἱ ἐπίτροποι, ἃ παρέλαβον οὗτοι. εἰ μὲν οὖν μὴδὲν

ἡμφισβητήθη περὶ τούτων πρότερον, μηδ' ὥς οὐ καλῶς διωκημένων εἰς δίκην ἤλθεν, ἄλλος ἂν ἦν λόγος· 987 ἐπειδὴ δ' ὅλην τὴν ἐπιτροπὴν ἐγκαλέσαντες οὗτοι καὶ δίκας λαχόντες χρήματ' ἐπράξαντο, πάντα ταῦτα ἀφείται τότε. οὔτε γὰρ οὗτοι τοῦ ὀνόματος δήπου τοῦ τῆς ἐπιτροπῆς τὰς δίκας ἐδίωκον, ἀλλὰ τῶν χρημάτων, οὐτ' ἐκεῖνοι τοῦνομα τοῦτο ἐωνοῦντο ὧν ἀπέτισαν χρημάτων, ἀλλὰ τὰ ἐγκλήματα.

- 9 Ὅτι μὲν οὖν ὧν πρὸ τῶν ἀπαλλαγῶν εἰσέπραξε χρεῶν ὁ πατήρ ἢ ὅλως ἔλαβε χρημάτων ἐκ τῆς ἐπιτροπῆς, οὐδενός εἰσι δίκαι τούτοις καθ' ἡμῶν ἀπηλλαγμένοις, ἐξ αὐτῶν τῶν νόμων καὶ τῆς ἀφέσεως ἰκανῶς πάντας ἡγοῦμαι ὑμᾶς μεμαθηκέναι. ὅτι δ' ὕστερον οὐκ ἔνι τὴν κομιδὴν γεγενῆσθαι τούτων τῶν χρημάτων (τοῦτο γὰρ πλάττουσιν οὗτοι καὶ παράγουσι), 10 τοῦτο βούλομαι δεῖξαι. τὸν μὲν γὰρ πατέρ' οὐδ' ἂν αἰτιάσαιντο λαβεῖν· τέτταρσι γὰρ ἢ τρισὶ μῆσιν ὕστερον ἢ διελύσατο πρὸς τούτους ἐτελεύτησεν. ὥς δ' οὐδὲ Δημάρετον τὸν καταλειφθέντα ἡμῶν ἐπίτροπον λαβεῖν οἶόν τε (καὶ γὰρ τοῦτον ἔγραψαν εἰς τὸ ἐγκλημα), 11 καὶ τοῦτο ἐπιδείξω. μέγιστοι μὲν οὖν ἡμῖν εἰσιν οὗτοι μάρτυρες· οὐδαμοῦ γὰρ φανήσονται δίκην εἰληχότες ζῶντι τῷ Δημαρέτῳ· οὐ μὲν ἀλλὰ καὶ τὸ πρᾶγμα ἂν τις αὐτὸ σκοπῶν καὶ θεωρῶν ἴδοι οὐ μόνον οὐχὶ λαβόντα, ἀλλ' οὐδ' ἐνὸν αὐτῷ λαβεῖν. ἦν μὲν γὰρ τὸ χρέως ἐν Βοσπόρῳ, ἀφίκετο δ' οὐδεπώποτε εἰς τὸν τόπον τοῦτον ὁ Δημάρετος· πῶς οὖν εἰσέπραξεν; ἐπεμ- 12 ψε νῆ Δία, εἴποι τις ἂν, τὸν κομιούμενον. σκοπεῖτε δὴ τοῦτο οὕτως. ὥφειλεν Ἑρμῶναξ στατῆρας ἑκατὸν 988 παρὰ Ναυσικράτους λαβὼν τούτοις. τούτων Ἀρίσται-χμος ἐπίτροπος καὶ κηδεμὼν ἐγένετο ἑκαίδεκα ἔτη. οἴκουν ἅ γε τούτων ἀνδρῶν γεγονότων δι' ἑαυτοῦ

διέλυε χρήματα ὁ Ἑρμῶναξ, οὐκ ἀπέδωκεν, ὅτ' ἦσαν παῖδες· οὐ γὰρ δὲν γε ταῦτα κατετίθει. ἔστιν οὖν οὕτω τις ἀνθρώπων ἄτοπος ὥσθ' ἂν τοὺς κυρίους διεκρούσατο μὴ καταθεῖναι τοσοῦτον χρόνον, ταῦτα τῷ μὴ κυρίῳ πέμψαντι γράμματα ἐκὼν ἀποδοῦναι; ἐγὼ 13 μὲν οὐκ οἶμαι. ἀλλὰ μὴν ὥς ἀληθῆ λέγω, καὶ ὁ μὲν πατήρ ἐτελεύτησεν εὐθέως μετὰ τὰς διαλύσεις, τῷ Δημαρέτῳ δ' οὐδεπώποθ' οὔτοι τούτων τῶν χρημάτων δίκην ἔλαχον, οὐδ' ὅλως ἐξέπλευσεν ἐκεῖνος οὐδ' ἀπεδήμησεν ἐκεῖσε, λαβὲ τὰς μαρτυρίας.

ΜΑΡΤΥΡΙΑΙ.

14 Ὅτι μὲν τοίνυν οὕθ' ὁ πατήρ μετὰ τὴν ἄφεσιν τὰ χρημάτων εἰσέπραξεν, οὗτ' ἂν ἔδωκεν ἐκὼν οὐδεὶς, εἴ τινα ἔπεμψεν ὁ Δημάρετος, οὗτ' ἀνέπλευσεν αὐτὸς οὐδ' ἀφίκετο ἐκεῖσε, δῆλον ἐκ τῶν χρόνων καὶ τῶν μαρτυριῶν ὑμῖν γέγονεν. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπιδείξαι. οὔτοι γὰρ γεγράφασιν εἰς ὃ νῦν ἐγκλημα διώκουσιν, ὀφείλειν ἡμᾶς τὸ ἀργύριον κομισαμένου τοῦ πατρὸς καὶ παρὰ δόντος αὐτοῖς τοῦτο τὸ χρέως ἐν τῷ λόγῳ τῆς ἐπιτροπῆς ὀφειλόμενον. καὶ μοι λέγε αὐτὸ τὸ ἐγκλημα λαβόν.

ΕΓΚΛΗΜΑ.

15 Ἀκούετε γεγραμμένον ἐν τῷ ἐγκλήματι "παρὰ δόντος ἐμοὶ τοῦ Ἀρισταίχμου τὸ χρέως ἐν τῷ λόγῳ "τῆς ἐπιτροπῆς." ὅτε τοίνυν ἐλάγχανον τῷ πατρὶ τῆς 989 ἐπιτροπῆς, τὰναντία ἐγράψαντο τούτων· ὥς γὰρ οὐκ ἀποδόντι λόγον τότε ἐγκαλοῦντες φαίνονται. λέγε αὐτὸ τὸ ἐγκλημα, ὃ τότε ἔλαχον τῷ πατρί.

ΕΓΚΛΗΜΑ.

16 Ἐν ποίῳ δὴ λόγῳ νῦν ἐγκαλεῖτε ὥς παρέδωκεν,

ὦ Ξενοπεΐθη καὶ Ναυσίμαχε; τοτὲ μὲν γὰρ ὥς οὐκ ἀποδόντι δίκας ἐλαγχάνετε καὶ χρήματ' ἐπράττεσθε, τοτὲ δ' ὥς παραδόντος διώκετε. εἰ δ' ἐπ' ἀμφοτέρω ἐσται συκοφαντεῖν ὑμῖν, καὶ τοτὲ μὲν τοῦ μὴ παραδοῦναι χρήματα ἐπράξασθε, τοτὲ δὲ ὥς παραδόντος διώξετε, οὐδὲν κωλύει καὶ τρίτον τι σκοπεῖν μετὰ ταῦτα, ὅτου πάλιν δικάσεσθε. οἱ νόμοι δ' οὐ ταῦτα λέγουσιν, ἀλλ' ἅπαξ περὶ τῶν αὐτῶν πρὸς τὸν αὐτὸν εἶναι τὰς δίκας.

- 17 Ἰνα τοίνυν εἰδῆτε, ὦ ἄνδρες δικασταί, ὅτι οὐ μόνον οὐκ ἀδικοῦνται νῦν, ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαρρηθὴν λέγει, ἐὰν πέντε ἔτη παρέλθῃ καὶ μὴ δικάσωνται, μηκέτ' εἶναι τοῖς ὀρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ ὑμῖν ἀναγνώσεται τὸν νόμον.

ΝΟΜΟΣ.

- 18 Ἀκούετε, ὦ ἄνδρες δικασταί, τοῦ νόμου λέγοντος ἄντικρυς, ἐὰν μὴ πέντε ἔτων δικάσωνται, μηκέτ' εἶναι δίκην. οὐκοῦν ἐλάχομεν, φαίεν ἄν. καὶ διελύσασθε γε, ὥστ' οὐκ εἰσὶν αὐθις ὑμῖν δίκαι. ἢ δεινόν γ' ἂν εἴῃ, εἰ τῶν μὲν ἐξ ἀρχῆς ἀδικημάτων οὐ δίδωσιν ἔξω πέντ' ἔτων τὰς δίκας τοῖς ὀρφανοῖς ὁ νόμος κατὰ τῶν οὐκ ἀφειμένων ἐπιτρόπων, πρὸς δὲ τοὺς ἐξ ἐκείνων ἡμᾶς, περὶ ὧν αὐτοὺς ἀφήκατε, εἰκοστῷ νῦν ἔτει δί- 990 κην τελέσαισθ' ὑμεῖς.

- 19 Ἀκούω τοίνυν αὐτοὺς τὰ μὲν περὶ τῶν πραγμάτων αὐτῶν καὶ τῶν νόμων δίκαια φεύξεσθαι, παρσκευάσθαι δὲ λέγειν ὥς πολλὰ χρήματ' αὐτοῖς κατελείφθη καὶ ταῦτ' ἀπεστερήθησαν, καὶ τεκμηρίω χρησέσθαι τούτου τῷ μεγέθει τῶν δικῶν ἃς ἐξ ἀρχῆς ἔλαχον,

καὶ τὴν ὀρφανίαν ὀδυρεῖσθαι, καὶ τὸν τῆς ἐπιτροπῆς λόγον διεξιέναι· καὶ ταῦτ' εἶναι καὶ τοιαῦθ' οἷς πεπι-
 20 στεύκασι καὶ δι' ὧν ὑμᾶς ἐξαπατήσιν οἶονται. ἐγὼ δὲ τὸ μὲν τῶν δικῶν μέγεθος τῶν τότε ληχθεῖσων μεῖζον ἡγοῦμαι τεκμήριον ἡμῖν εἶναι ὥς ἐσυκοφαντεῖτο ὁ πατήρ ἢ τούτοις ὥς πολλὰ ἀπεστεροῦντο. ὀγδοήκοντα μὲν γὰρ τάλαντ' ἔχων ἐξελέγχειν οὐδὲ εἰς ἄντρία λαβὼν ἀπηλλάγη· τοσούτων δὲ χρημάτων ἐπιτροπῆς φεύγων, οὐδεὶς ἔστιν ὅστις οὐκ ἂν ἔδωκε τρία τάλαντα, τὸν κίνδυνον ὠνούμενος καὶ τὰ φύσει τότε τούτοις πλεονεκτήματα ὑπάρχοντα. καὶ γὰρ ὀρφανοὶ καὶ νέοι καὶ ὁποῖοί τινές εἰσιν ἀγνώστες ἦσαν· ταῦτα δὲ πάντες φασὶ μεγάλων δικαίων ἰσχύειν πλέον παρ' ὑμῖν.

- 21 "Οτι τοίνυν οὐδ' ἀνάσχοισθ' ἂν αὐτῶν εἰκότως οὐδὲν περὶ τῆς ἐπιτροπῆς, καὶ τοῦτ' οἶμαι δεῖξιν. εἰ γὰρ ὥς οἷόν τε μέγιστ' ἡδικῆσθαι δοίη τις αὐτοῖς καὶ ἐρεῖν ἅπαντα τάληθ' ἢ περὶ τούτων νυνὶ, ἐκεῖνό γ' οἶμαι πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδικῆσθαι τισιν ἤδη μεῖζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι καὶ ὕβρεις εἰς ἃ μὴ δεῖ καὶ ἄλλα πολλὰ τοιαῦτ' ἀδικήματα γίνε-
 991 ται. ἀλλ' ὅμως τούτων ἀπάντων ὄρος καὶ λύσις τοῖς
 22 παθοῦσι τέτακται τὸ πεισθέντας ἀφεῖναι. καὶ τοῦθ' οὕτω τὸ δίκαιον ἐν πᾶσιν ἰσχύει ὥστ', ἂν ἐλὼν τις ἀκουσίου φόνου καὶ σαφῶς ἐπιδείξας μὴ καθαρὸν με-
 τὰ ταῦτ' αἰδέσθεται καὶ ἀφῇ, οὐκέτ' ἐκβαλεῖν κύριος τὸν αὐτόν ἐστιν. εἰθ' ὑπὲρ μὲν ψυχῆς καὶ τῶν μεγίστων οὕτως ἰσχύει καὶ μένει τὸ ἀφεῖναι, ὑπὲρ δὲ χρημάτων καὶ ἐλαττόνων ἐγκλημάτων ἄκυρον ἔσται; μηδαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τεύ-
 ξομαι, τοῦτ' ἔστι δεινότατον, ἀλλ' εἰ πράγμα δίκαιον ὠρισμένον ἐκ παντὸς τοῦ χρόνου νῦν καταλυθήσεται.

- 23 Οὐκ ἐμίσθωσαν ἡμῶν τὸν οἶκον, ἴσως ἐροῦσιν. οὐ γὰρ ἐβούλεθ' ὁ θεῖος ὑμῶν Ξενοπείδης, ἀλλὰ φή-
ναντος Νικίδου τοὺς δικαστὰς ἐπεισεν ἑᾶσαι αὐτὸν δι-
οικεῖν· καὶ ταῦτ' ἴσασι πάντες. πολλὰ διήρπασαν
ἡμῶν ἐκεῖνοι. οὐκοῦν ἦν ἐπείσθητέ γε, τούτων δίκην
παρ' αὐτῶν ἔχετε, καὶ οὐ δήπουθεν πάλιν δεῖ λαβεῖν
24 ὑμᾶς παρ' ἐμοῦ. ἵνα δὲ μηδ' οἴησθε εἶναί τι ταῦτα,
ἔστι μὲν οὐκ ἴσον (πῶς γάρ;) κρὸς τοὺς πράξαντας
διαλυσαμένους τῶν οὐκ εἰδότεων κατηγορεῖν, ὅμως
μέντοι, ὃ Ξενοπείδη καὶ Ναυσίμαχε, εἰ μεγάλα ὑμῖν
καὶ θαυμαστὰ εἶναι τὰ δίκαια ταῦθ' ὑπολαμβάνετε,
ἀποδόντες τὰ τρία τάλαντα περαίνετε. ὦν δὲ τοῦ μὴ
κατηγορεῖσθαι τοσαῦτα χρήματα ἐπράξασθε, πρὶν ἂν
ταῦτα ἀποδῶτε, σιωπᾶν ἐστὲ δίκαιοι, καὶ μὴ κατηγο-
ρεῖν καὶ ἔχειν· ἔσχατον γὰρ ἤδη πραγμάτων τοῦτό γε.
- 25 Τάχα τοίνυν ἴσως καὶ τριηραρχίας ἐροῦσι, καὶ τὰ
ὄντα ὡς ἀνηλώκασιν εἰς ὑμᾶς. ἐγὼ δ' ὅτι μὲν ψεύσον- 992
ται, καὶ πολλὰ ἀπολωλεκότες τῶν ὄντων αὐτοῖς, μι-
κρὰ τῆς πόλεως μετεληφνύας, οὐ δικαίαν οὐδὲ γιγνο-
μένην χάριν ἀξιόσουσι κομίζεσθαι παρ' ὑμῶν, ἑάσω.
ἀξιῶ δὲ καὶ αὐτὸς, ὃ ἄνδρες δικασταί, εἶναι τοῖς λει-
τουργοῦσιν ὑμῖν ἅπασι χάριν τινὰ ὑπάρχουσαν παρ'
ὑμῶν. τίσι δὲ μεγίστην; τοῖς ὃ μὲν χρήσιμον τῇ πόλει
τοῦ πράγματός ἐστι ποιοῦσιν, ὃ δ' αἰσχροὺν ἅπαντες
26 ἂν εἶναι φήσαιεν καὶ ὄνειδος, μὴ κατασκευάζουσιν. οἱ
μὲν τοίνυν μετὰ τοῦ λειτουργεῖν τὰ σφέτερόν αὐτῶν
διεφθαρκότες τὴν βλασφημίαν ἀντὶ τῆς χρείας τῇ πό-
λει καταλείπουσιν· οὐδεὶς γὰρ αὐτὸς αὐτοῦ κατηγό-
ρησε πώποτε, ἀλλ' ὡς ἡ πόλις τὰ ὄντα ἀφήρηται λέγει.
οἱ δ' ὅσα μὲν προστάττετε ὑμεῖς ποιοῦντες προθύμως,
τῇ περὶ τᾶλλα δὲ σωφροσύνη τὰ ὄντα σώζοντες οὐ μό-
νον κατὰ τοῦτ' ἐκείνων πλεονεκτοῖεν ἂν εἰκότως,

ὅτι καὶ γερόνασι χρήσιμοι καὶ ἔσονται, ἀλλ' ὅτι καὶ χω-
 ρὶς ὀνειδούς ταῦτα παρ' αὐτῶν ὑμῖν γίνονται. ἡμεῖς
 μὲν τοίνυν τοιοῦτοι εἰς ὑμᾶς φανούμεθ' ὄντες· τού-
 τους δ' ἐάσω, μή με φῶσι κακῶς αὐτοὺς λέγειν.

27 Οὐ τοίνυν θαυμάσαιμ' ἂν εἰ καὶ δακρύειν καὶ ἐλε-
 εινοὺς ἑαυτοὺς πειρῶντο ποιεῖν. ἐγὼ δ' ἀξιῶ πρὸς
 ταῦτα ὑπολαμβάνειν ἅπαντας ὑμᾶς ὅτι τῶν αἰσχυρῶν
 ἔστι, μᾶλλον δ' οὐδὲ δικαίων, τὰ μὲν ὄντα κατεσθίου-
 τας καὶ παροينوῦντας μετὰ Ἀριστοκράτους καὶ Διο-
 γνήτου καὶ τοιούτων ἐτέρων αἰσχυρῶς καὶ κακῶς ἀνη-
 λωκέναι, τὰ δ' ἀλλότρια ὥστε λαβεῖν, δακρύειν νυνὶ
 καὶ κλάειν. ἐπ' ἐκείνοις ἐκλάετ' ἂν, οἷς ἐποιεῖτε, δικαί-
 ως. νῦν δ' οὐ δεῖ δακρύειν, ἀλλ' ὥς οὐκ ἀφήκατε δει- 993
 κνύναι, ἢ ὥς εἰσὶν ὧν ἀφήκατε αὐθις ὑμῖν δίκαι, ἢ ὥς
 εἰκοστῷ λαγχάνειν ἔτει δίκαιόν ἐστι, τοῦ νόμου πέντ'
 ἔτη τὴν προθεσμίαν δεδωκότος· ταῦτα γὰρ ἔστιν ὑπὲρ
 28 ὧν οὗτοι δικάζουσιν. εἰ μὴ δὲ μὴ δύνωνται ταῦτα δει-
 κνύναι, ὥς οὐ δυνήσονται, ἡμεῖς ὑμῶν ἀπάντων, ὧ
 ἄνδρες δικασταί, δεόμεθα μὴ ἡμᾶς προέσθαι τούτοις,
 μηδὲ τετάρτην οὐσίαν ἔτι δοῦναι τρεῖς ἐτέρας κακῶς
 διωκηκόσιν, ἣν παρ' ἐκόντων ἔλαβον τῶν ἐπιτρόπων,
 ἣν ὑπὲρ τῶν δικῶν εἰσεπράξαντο, ἣν πρώην ἀφεί-
 λοντο Αἰσίου δίκην ἐλόντες, ἀλλ' ἡμᾶς τὰ ἡμέτε-
 ρα, ὥσπερ ἐστὶ δίκαιον, εἰ μὴ ἔχειν· ἃ καὶ ὑμῖν ἔστιν ἐπ'
 ὠφελείᾳ μείζονι παρ' ἡμῖν ὄντα ἢ παρὰ τούτοις, καὶ
 δικαιότερον δήπου τὰ ἡμέτερα ἡμᾶς ἔστιν ἔχειν ἢ
 τούτους.

Οὐκ οἶδ' ὅ τι δεῖ πλείω λέγειν· οἶμαι γὰρ ὑμᾶς
 οὐδὲν ἀγνοεῖν τῶν εἰρημένων. ἐξέρα τὸ ὕδωρ.

XXXIX.

ΠΡΟΣ ΒΟΙΩΤΟΝ ΠΕΡΙ ΤΟΥ ΟΝΟΜΑΤΟΣ.

ΥΠΟΘΕΣΙΣ.

Μαντίας, εἷς τῶν πολιτευσαμένων Ἀθήνησι, γήμας γυναῖκα κατὰ τοὺς νόμους ἐκ ταύτης παῖδα ἐκτέτατο τὸν νυνὶ δικαζόμενον. προσήει δέ τινα Πλαγγόνι κατ' ἐρωτικὴν ἐπιθυμίαν, Ἀττικῇ γυναικί. ταύτης δύο υἱεῖς ἀνδρωθέντες ἐδικάζοντο τῷ Μαντίᾳ, ἑαυτῶν εἶναι πατέρα φάσκοντες· ὁ δὲ ἀντέλεγεν. ἔπειτα ἀναλαμβάνει τοὺς παῖδας ἀναγκασθεὶς ἀπὸ 994 ἰδίας προκλήσεως, ἣν ἀπατηθεὶς ἐποίησατο. προὔκαλέσατο μὲν γὰρ τὴν Πλαγγόνα ὁμῶσαι περὶ τῶν παίδων, εἰ ὄντως εἰσὶν ἐξ αὐτοῦ, ὑποσχόμενος, εἰ ὁμώσειν, ἐμμένειν τῷ ὅρκῳ· προὔκαλέσατο δὲ ἀπατηθεὶς ὡς οὐ δεξιόμένης τὸν ὅρκον τῆς γυναικός· ὑπὲρ τούτου γὰρ καὶ μισθὸν αὐτῇ συχνὸν ἐπηγείλατο. ὡς δὲ φησιν ὁ τὸν λόγον λέγων, καὶ ὠμωμόκει ἡ Πλαγγὼν αὐτῷ λάθρα προτεινόμενον τὸν ὅρκον μὴ δέξεσθαι. προκαλεσαμένου τοίνυν παραβᾶσα τὰς συνθήκας δέχεται τὸν ὅρκον. καὶ οὕτω μὲν ἀναγκάζεται τοὺς παῖδας ἀναλαβεῖν, μετὰ τοῦτο δὲ τετελεύτηκεν. ὁ τοίνυν ἐκ τῆς νόμῳ γαμηθείσης γυναικός παῖς δικάζεται τῷ ἐτέρῳ τῶν εἰσποιηθέντων περὶ τοῦ ὀνόματος, λέγων αὐτὸν Βοιωτὸν καλεῖσθαι προσήκειν, ὅπερ ἐξ ἀρχῆς ὠνομάζετο, καὶ μὴ Μαντίθεον· τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦνομα. αὐτόθεν μὲν οὖν δόξειεν ἄν τις φιλοπράγμων καὶ φιλόνηκος ὑπὲρ προσηγοριῶν διαφερόμενος· ὁ μέντοι λόγος ἱκανὰς ἀποδείξεις παρέχεται τοῦ καὶ δημοσίᾳ καὶ ἰδίᾳ βλαβερὰν εἶναι τὴν ὁμωνυμίαν.

Οὐδεμιᾶ φιλοπραγμοσύνη μὰ τοὺς θεοὺς, ᾧ ἄνδρες δικασταί, τὴν δίκην ταύτην ἔλαχον Βοιωτῷ, εὐδ' ἠγνόουν ὅτι πολλοῖς ἄτοπον δόξει τὸ δίκην ἐμὲ 995 λαγχάνειν, εἴ τις ἐμοὶ ταύτῳ ὄνομα οἶεται δεῖν ἔχειν.

ἀλλ' ἀναγκαῖον ἦν ἐκ τῶν συμβησομένων, εἰ μὴ τοῦτο
2 διορθώσομαι, ἐν ὑμῖν κριθῆναι. εἰ μὲν οὖν ἑτέρου τι-
νὸς οὗτος ἔφη πατρὸς εἶναι καὶ μὴ τοῦμοῦ, περίεργος
ἂν εἰκότως ἐδόκουν εἶναι φροντίζων ὅτι βούλεται κα-
λεῖν οὗτος ἑαυτόν. νῦν δὲ λαχὼν δίκην τῷ πατρὶ τῷ
ἐμῷ καὶ μεθ' ἑαυτοῦ κατασκευάσας ἐργαστήριον συ-
κοφαντῶν, Μνησικλέα τε, ὃν ἴσως γιννώσκετε πάντες,
καὶ Μενεκλέα τὸν τὴν Νίνον ἐλόντα ἐκείνουν, καὶ τοι-
οῦτους τινὰς, ἐδικάζεθ' υἱὸς εἶναι φάσκων ἐκ τῆς
3 Παμφίλου θυγατρὸς καὶ δεινὰ πάσχειν καὶ τῆς πατρί-
δος ἀποστερεῖσθαι. ὁ πατήρ δὲ (πᾶσα γὰρ εἰρήσεται
ἢ ἀλήθεια, ὧς ἄνδρες δικασταὶ) ἅμα μὲν φοβούμενος
εἰς δικαστήριον εἰσιέναι, μὴ τις οἶα ὑπὸ πολιτενομέ-
νου ἐτέρωθί που λελυπημένος ἐνταυθὶ ἀπαντήσκειν
αὐτῷ, ἅμα δ' ἑξαπατηθεὶς ὑπὸ τῆς τουτουὶ μητρὸς
ὁμοσάσης αὐτῆς ἢ μὴν, ἂν ὄρκον αὐτῇ διδῶ περὶ τού-
των, μὴ ὁμείσθαι, τούτων δὲ πραχθέντων οὐδὲν ἔτι
ἔσσεσθαι αὐτοῖς, καὶ μεσεγγυησαμένης ἀργύριον, ἐπὶ
4 τούτοις δίδωσι τὸν ὄρκον. ἡ δὲ δεξαμένη οὐ μόνον
τοῦτον, ἀλλὰ καὶ τὸν ἀδελφὸν τὸν ἕτερον πρὸς τούτῳ
κατωμόσατο ἐκ τοῦ πατρὸς εἶναι τοῦ ἐμοῦ. ὥς δὲ τοῦτ'
ἐποίησεν, εἰσάγειν εἰς τοὺς φράτερας ἦν ἀνάγκη τού-
τους καὶ λόγος οὐδεὶς ὑπελείπετο. εἰσῆγαγεν, ἐποιή-
σατο, ἵνα τὰν μέσῳ συντέμῳ, ἐγγράφει τοῖς Ἀπατου-
ρίοις τουτονὶ μὲν Βοιωτὸν εἰς τοὺς φράτερας, τὸν δ'
ἕτερον Πάμφιλον· Μαντίθεος δ' ἐνεγεγράμμην ἐγώ.
5 συμβάσης δὲ τῷ πατρὶ τελευτῆς πρὶν τὰς εἰς τοὺς δη- 996
μότας ἐγγραφὰς γενέσθαι, ἐλθὼν εἰς τοὺς δημότας
οὗτοσὶ ἀντὶ Βοιωτοῦ Μαντίθεον ἐνέγραψεν ἑαυτόν.
τοῦτο δ' ὅσα βλάπτει ποιῶν πρῶτον μὲν ἐμὲ, εἴτα
δὲ καὶ ὑμᾶς, ἐγὼ διδάξω, ἐπειδὰν ὧν λέγω παρὰ σχω-
μαι μάρτυρας.

ΜΑΡΤΥΡΕΣ.

- 6 Ὅν μὲν τοίνυν τρόπον ἡμᾶς ἐνέγραψεν ὁ πατήρ, ἀκηκόατε τῶν μαρτύρων· ὅτι δ' οὐκ οἰομένου τούτου δεῖν ἐμμένειν δικαίως καὶ ἀναγκαίως ἔλαχον τὴν δίκην, τοῦτ' ἤδη δείξω. ἐγὼ γὰρ οὐχ οὕτω δήπου σκαιὸς εἰμι ἄνθρωπος οὐδ' ἀλόγιστος ὥστε τῶν μὲν πατρῶων, ἅ πάντα ἐμὰ ἐρίγνετο, ἐπειδήπερ ἐποιήσατο τούτους ὁ πατήρ, συγκεχωρηκέναι τὸ τρίτον νείμασθαι μέρος καὶ στέργειν ἐπὶ τούτῳ, περὶ δ' ὀνόματος ζυγομαχεῖν, εἰ μὴ τὸ μὲν ἡμᾶς μεταθέσθαι μεγάλην ἀτιμίαν ἔφερε καὶ ἀνανδρίαν, τὸ δὲ ταυτόν ἔχειν τοῦτον ἡμῖν ὄνομα διὰ πόλλ' ἀδύνατον ἦν.
- 7 Πρῶτον μὲν γὰρ, εἰ δεῖ τὰ κοινὰ τῶν ιδίων εἰπεῖν πρότερον, τίν' ἡμῖν ἢ πόλις ἐπιτάξει τρόπον, ἅν τι δέη ποιεῖν; οἴσουσι νῆ Δία οἱ φυλέται τὸν αὐτὸν τρόπον ὄνπερ καὶ τοὺς ἄλλους. οὐκοῦν Μαντίθεον Μαντίου Θεορίκιον οἴσουσιν, ἐὰν χορηγὸν ἢ γυμνασάραχον ἢ ἐστιάτορα ἢ ἐάν τι τῶν ἄλλων φέρωσιν. τῷ δῆλον οὖν 8 ἔσται πότερον σὲ φέρουσιν ἢ ἐμέ; σὺ μὲν γὰρ φήσεις ἐμὲ, ἐγὼ δὲ σέ. καὶ δὴ καλεῖ μετὰ τοῦθ' ὁ ἄρχων, ἢ πρὸς ὅντιν' ἂν ἦ ἡ δίκη. οὐχ ὑπακούομεν, οὐ λειτούργοῦμεν. πότερος ταῖς ἐκ τῶν νόμων ἔσται ζημίαις ἔνοχος; τίνα δ' οἱ στρατηγοὶ τρόπον ἐγγράψουσιν, ἂν εἰς 997 συμμορίαν ἐγγράφωσιν, ἢ ἂν τριήραρχον καθιστῶσιν; ἢ ἂν στρατεία τις ἦ, τῷ δῆλον ἔσται πότερός ἐσθ' 9 ὁ κατειλεγμένος; τί δὲ, ἂν ἄλλη τις ἀρχὴ καθιστῇ εἰς λειτουργίαν, οἷον ἄρχων, βασιλεὺς, ἀθλοθέται, τί σημεῖον ἔσται πότερον καθιστᾷσιν; προσπαραγράψουσι νῆ Δία τὸν ἐκ Πλαγγόνος, ἂν σὲ ἐγγράφωσιν, ἂν δ' ἐμὲ, τῆς ἐμῆς μητρὸς τοῦνομα. καὶ τίς ἤκουσε πώποτε, ἢ κατὰ ποῖον νόμον προσπαραγράφοιτ' ἂν τοῦτο

- τὸ παράγραμμα ἢ ἄλλο τι πλὴν ὁ πατήρ καὶ ὁ δῆμος; ὧν ὄντων ἀμφοῖν τῶν αὐτῶν πολλή ταραχὴ συμβαί-
 10 νει. φέρε, εἰ δὲ κριτῆς καλοῖτο Μαντίθεος Μαντίου
 Θορίκιος, τί ἂν ποιοῦμεν; ἢ βαδίζοιμεν ἂν ἄμφω; τῷ
 γὰρ ἔσται δῆλον πότερον σὲ κέκληκεν ἢ ἐμέ; πρὸς
 Διὸς, ἂν δ' ἀρχὴν ἡντινοῦν ἢ πόλις κληροῖ, οἷον βου-
 λῆς ἢ θεσμοθέτου ἢ τῶν ἄλλων, τῷ δῆλος ὁ λαχὼν
 ἡμῶν ἔσται; πλὴν εἰ σημεῖον, ὥσπερ ἄλλῳ τινι, τῷ
 χαλκίῳ προσέσται· καὶ οὐδὲ τοῦθ' ὁποτέρου ἔστιν οἱ
 πολλοὶ γνώσκονται. οὐκοῦν ὁ μὲν ἑαυτὸν, ἐγὼ δ' ἐμαυ-
 11 τὸν φήσω τὸν εἰληχότ' εἶναι. λοιπὸν εἰς τὸ δικαστή-
 ριον ἡμᾶς εἰσιέναι. οὐκοῦν ἐφ' ἐκάστῳ τούτων δικα-
 στήριον ἡμῖν ἢ πόλις καθιεῖ, καὶ τοῦ μὲν κοινοῦ καὶ
 ἴσου, τοῦ τὸν λαχόντ' ἀρχεῖν, ἀποστερησόμεθα, ἀλλή-
 λους δὲ πλυννοῦμεν, καὶ ὁ τῷ λόγῳ κρατήσας ἄρξει. καὶ
 πότερ' ἂν βελτίους εἴημεν τῶν ὑπαρχουσῶν δυσκολιῶν
 ἀπαλλαττόμενοι ἢ καινὰς ἐχθρας καὶ βλασφημίας ποι-
 ούμενοι; ἃς πᾶσα ἀνάγκη συμβαίνειν, ὅταν ἀρχῆς ἢ
 12 τινος ἄλλου πρὸς ἡμᾶς αὐτοὺς ἀμφισβητῶμεν. τί δὲ,
 ἂν ἄρα (δεῖ γὰρ ἅπανθ' ἡμᾶς ἐξετάσαι) ἄτερος ἡμῶν 998
 πείσας τὸν ἕτερον, ἐὰν λάχῃ, παραδοῦναι αὐτῷ τὴν
 ἀρχὴν οὕτω κληροῦται; τὸ δυοῖν πινακίον τὸν ἕνα
 κληροῦσθαι τί ἄλλο ἔστιν; εἰτ' ἐφ' ᾧ θάνατον ζημίαν
 ὁ νόμος λέγει, τοῦθ' ἡμῖν ἀδεῶς ἐξέσται πράττειν;
 πάνυ γε· οὐ γὰρ ἂν αὐτὸ ποιήσαιμεν. οἶδα καὶ γὰρ, τὸ
 γοῦν κατ' ἐμέ· ἀλλ' οὐδ' αἰτίαν τοιαύτης ζημίας ἐνίους
 ἔχειν καλὸν, ἐξὸν μὴ.
 13 Εἶεν. ἀλλὰ ταῦτα μὲν ἢ πόλις βλάπτεται· ἐγὼ δ'
 ἰδίᾳ τί; θεάσασθε ἡλίκα, καὶ σκοπεῖτε ἂν τι δοκῶ λέ-
 γειν· πολὺ γὰρ χαλεπώτερα ταῦτα ὧν ἀκηκόατ' ἔστιν.
 ὀρᾶτε μὲν γὰρ ἅπαντες αὐτὸν χρώμενον, ἕως μὲν ἔξη,
 Μενεκλεῖ καὶ τοῖς περὶ ἐκεῖνον ἀνθρώποις, νῦν δ' ἐτέ-

- ροις ἐκείνου βελτίοσιν οὐδὲν καὶ τὰ τοιαῦτ' ἐξηλωκότα
 καὶ δεινὸν δοκεῖν εἶναι βουλόμενον· καὶ νῆ Δία ἴσως
 14 ἔστιν. ἂν οὖν προΐόντος τοῦ χρόνου τῶν αὐτῶν τι ποι-
 εῖν τούτοις ἐπιχειρῇ (ἔστι δὲ ταῦτα γραφαί, φάσεις, ἐν-
 δεΐξεις, ἀπαγωγαί,) εἴτ' ἐπὶ τούτων τι (πολλὰ γάρ
 ἔστι τὰν θρώπινα, καὶ τοὺς πάνυ δεινοὺς ἐκάστοτε,
 ὅταν πλεονάζωσιν, ἐπίστασθ' ὑμεῖς κοσμίους ποιεῖν)
 ὄφλη τῷ δημοσίῳ, τί μᾶλλον οὗτος ἐγγεγραμμένος
 ἔσται ἐμοῦ; ὅτι νῆ Δία εἴδονται πάντες πότερός ποτε
 15 ὦφλεν. καλῶς. ἂν δὲ, ὃ τυχὸν γένοιτ' ἂν, χρόνος διέλ-
 θῃ καὶ μὴ ἐκτισθῇ τὸ ὄφλημα, τί μᾶλλον οἱ τούτου
 παῖδες ἔσονται τῶν ἐμῶν ἐγγεγραμμένοι, ὅταν τοῦνο-
 μα καὶ ὁ πατήρ καὶ ἡ φυλὴ καὶ πάντ' ἧ ταῦτά; τί δ',
 εἴ τις δίκην ἐξούλης αὐτῷ λαχὼν μηδὲν ἐμοὶ φαίη πρὸς
 αὐτὸν εἶναι, κυρίαν δὲ ποιησάμενος ἐγγράψαι, τί μᾶλ- 999
 λον ἂν εἴη τοῦτον ἢ ἐμὲ ἐγγεγραφώς; τί δ', εἴ τινας εἰς-
 16 φορὰς μὴ θείῃ; τί δ', εἴ τις ἄλλη περὶ τοῦνομα γί-
 γνοιτο ἢ λῆξις δίκης ἢ δόξα ὅλως ἀηδής; τίς εἴσεται
 τῶν πολλῶν πότερός ποτε οὗτός ἐστι, δυοῖν Μαντιθέ-
 οιν ταύτου πατρὸς ὄντοιν; φέρε, εἰ δὲ δίκην ἀστρα-
 τείας φεύγοι, χορεύοι δὲ ὅταν στρατεύεσθαι δέῃ; καὶ
 γὰρ νῦν, ὅτε εἰς Ταμύνας παρῆλθον οἱ ἄλλοι, ἐνθά-
 δε τοὺς χόας ἄγων ἀπελείφθη καὶ τοῖς Διονυσίοις κα-
 ταμείνας ἐχόρευεν, ὥς ἅπαντες ἑωρᾶτε οἱ ἐπιδημοῦν-
 17 τες. ἀπελθόντων δ' ἐξ Εὐβοίας τῶν στρατιωτῶν λιπο-
 ταξίου προσεκλήθη, καὶ γὰρ ταξιαρχῶν τῆς φυλῆς ἡναγ-
 καζόμεν κατὰ τοῦ ὀνόματος τοῦ ἐμαντοῦ πατρόθεν
 δέχεσθαι τὴν λῆξιν· καὶ εἰ μισθὸς ἐπορίσθη τοῖς δικα-
 στηρίοις, εἰδῆγον ἂν δῆλον ὅτι. ταῦτα δ' εἰ μὴ σεση-
 18 μασμένων ἤδη συνέβη τῶν ἐχίνων, καὶ μάρτυρας ὑμῖν
 παρεσχόμεν. εἶεν. εἰ δὲ ξενίας προσκληθείῃ; πολλοῖς
 δὲ προσκρούει, καὶ ὃν ἡναγκάσθη τρόπον ὁ πατήρ

ποιήσασθαι αὐτόν, οὐ λέληθεν. ὑμεῖς δ', ὅτε μὲν τοῦτον οὐκ ἐποιεῖτο ὁ πατήρ, τὴν μητέρα ἀληθῆ λέγειν ἡγεῖσθε αὐτοῦ· ἐπειδὴν δ' οὕτω γεροντῶς οὗτος ὀχληρὸς ἦ, πάλιν ὑμῖν ποτὲ δόξει ἐκεῖνος ἀληθῆ λέγειν. τί δ', εἰ ψευδομαρτυριῶν ἀλώσεσθαι προσδοκῶν ἐφ' οἷς ἐρανίζει τούτοις τοῖς περὶ αὐτόν, ἐρήμην ἐάσεις τελεσθῆναι τὴν δίκην; ἄρ' αὖ γε μικρὰν ἡγεῖσθε βλάβην, ὧς ἄνδρες Ἀθηναῖοι, ἐν κοινωνίᾳ τὸν ἅπαντα βίον τῆς τούτου δόξης καὶ τῶν ἔργων εἶναι;

- 19 Ὅτι τοίνυν οὐδ' ἂν διεξελέλυθα ὑμῖν μάτην φοβοῦμαι, θεωρήσατε. οὗτος γὰρ ἤδη καὶ γραφάς τινας, 1000 ὧς ἄνδρες Ἀθηναῖοι, πέφενγεν, ἐφ' αἷς οὐδὲν αἷτιος ὢν ἐγὼ συνδιαβάλλομαι, καὶ τῆς ἀρχῆς ἡμφισβήτηι, ἣν ὑμεῖς ἐμὲ ἐχειροτονήσατε, καὶ πολλὰ καὶ δυσχερῆ διὰ τὸ ὄνομα συμβέβηκεν ἡμῖν, ὢν, ἵν' εἰδῇτε, ἐκάστων μάρτυρας ὑμῖν παρῆξομαι.

ΜΑΡΤΥΡΕΣ.

- 20 Ὅρατε, ὧς ἄνδρες Ἀθηναῖοι, τὰ συμβαίνοντα, καὶ τὴν ἀηδίαν τὴν ἐκ τοῦ πράγματος. εἰ τοίνυν μὴ ἀηδὲς ἦν ἐκ τούτων μηδ' ὅλως ἀδύνατον ταῦτόν ἔχειν ὄνομα ἡμῖν συνέβαινεν, οὐ δῆπου τοῦτον μὲν δίκαιον τὸ μέρος τῶν ἐμῶν χρημάτων ἔχειν κατὰ τὴνποίησιν, ἣν ὁ πατήρ αὐτόν ἀναγκασθεὶς ἐποίησατο, ἐμὲ δ' ἀφαιρεθῆναι τοῦνομα, ὃ βουλόμενος καὶ οὐδ' ὑφ' ἐνὸς βιασθεὶς ἔθετο. οὐκ ἔγωγε ἡγοῦμαι. ἵνα τοίνυν εἰδῇτε ὅτι οὐ μόνον εἰς τοὺς φράτερας οὕτως, ὥς μεμαρτύρηται, ὁ πατήρ τὴν ἐγγραφὴν ἐποίησατο, ἀλλὰ καὶ τὴν δεκάτην ἐμοὶ ποιαῶν τοῦνομα τοῦτο ἔθετο, λαβέ μοι καὶ ταύτην τὴν μαρτυρίαν.

ΜΑΡΤΥΡΙΑ.

- 21 Ἀκούετε, ὧς ἄνδρες Ἀθηναῖοι, ὅτι ἐγὼ μὲν εἰμι

ἐπὶ τοῦ ὀνόματος τούτου πάντα τὸν χρόνον, τουτοὺ δὲ Βοιωτὸν εἰς τοὺς φράτερας, ἥνικ' ἠναγκάσθη, ἐνέγραψεν ὁ πατήρ. ἡδέως τοίνυν ἐροίμην ἂν αὐτὸν ἐναντίον ὑμῶν· εἰ μὴ ἐτελεύτησεν ὁ πατήρ, τί ἂν ποτε ἐποίεις πρὸς τοῖς δημόταις; οὐκ ἂν εἶας σε αὐτὸν ἐγγράφειν Βοιωτόν; ἀλλ' ἄτοπον δίκην μὲν λαγχάνειν τούτου, κωλύειν δὲ πάλιν. καὶ μὴν εἰ γ' εἶας αὐτόν, ἐνέγραψεν ἂν σε εἰς τοὺς δημότας, ὅπερ εἰς τοὺς φράτερας. οὐκοῦν δεινὸν, ὃ γῆ καὶ θεοὶ, φάσκειν μὲν 1001 ἐκεῖνον αὐτοῦ πατέρα εἶναι, τολμαῖν δ' ἄκνυρα ποιεῖν ἃ ἐκεῖνος ἔπραξε ζῶν.

- 22 Ἐτόλμα τοίνυν πρὸς τῷ διαιτητῇ προᾶγμα ἀναιδέστατον λέγειν, ὥς ὁ πατήρ αὐτοῦ δεκάτην ἐποίησεν ὥσπερ ἐμοῦ καὶ τοῦνομα τοῦτ' ἔθετο αὐτῷ, καὶ μάρτυράς τινας παρείχετο, οἷς ἐκεῖνος οὐδεπώποτε ὥφθη χρώμενος. ἐγὼ δ' οὐδένα ὑμῶν ἀγνοεῖν οἶμαι ὅτι οὐτ' ἂν ἐποίησε δεκάτην οὐδεὶς παιδίου μὴ νομίζων αὐτοῦ δικαίως εἶναι, οὔτε ποιήσας καὶ στέρξας, ὥς ἂν υἱόν
- 23 τις στέρξαι, πάλιν ἕξαρνος ἐτόλμησε γενέσθαι. οὐδὲ γὰρ εἴ τι τῇ μητρὶ πρὸς ὀργὴν ἤλθε τῇ τούτων, τούτους ἂν ἐμίσει, νομίζων αὐτοῦ εἶναι· πολὺ γὰρ μᾶλλον εἰώθασιν, ὧν ἂν ἑαυτοῖς διενεχθῶσιν ἀνὴρ καὶ γυνή, διὰ τοὺς παῖδας καταλλάττεσθαι ἢ δι' ἃ ἂν ἀδικηθῶσιν ὑφ' αὐτῶν, τοὺς κοινοὺς παῖδας πρὸς μισεῖν. οὐ τοίνυν ἐκ τούτων ἔστιν ἰδεῖν μόνον ὅτι ψεύσεται, ταῦτ' ἂν λέγῃ, ἀλλὰ πρὶν ἡμέτερος φάσκειν συγγενὴς εἶναι, εἰς Ἰπποθωντίδα ἐφοίτα φυλὴν εἰς παῖδας χορεύσων.
- 24 καίτοι τίς ἂν ὑμῶν οἶεται τὴν μητέρα πέμψαι τοῦτον εἰς ταύτην τὴν φυλὴν δεινὰ μὲν, ὥς φησιν, ὑπὸ τοῦ πατρὸς πεπονθυῖαν, δεκάτην δ' εἰδυῖαν πεποιηκότα ἐκεῖνον καὶ πάλιν ἕξαρνον ὄντα; ἐγὼ μὲν οὐδέν' ἂν οἶμαι. εἰς γὰρ τὴν Ἀκαμαντίδα ὁμοίως ἔξῃν σοι φοιτᾶν,

καὶ ἐφαίνεται ἂν οὕτως ἀκόλουθος ἡ φυλὴ τῇ θέσει τοῦ ὀνόματος. ὥς τοίνυν ταῦτ' ἀληθῆ λέγω, τούτων μάρτυρας ὑμῖν τοὺς συμφοιτῶντας καὶ τοὺς εἰδότας παρέξομαι.

ΜΑΡΤΥΡΕΣ.

1002

- 25 Οὕτω τοίνυν φανερώς παρὰ τὸν τῆς αὐτοῦ μητρὸς ὄρκον καὶ τὴν τοῦ δόντος ἐκείνη τὸν ὄρκον εὐήθειαν πατρὸς τετυχηκῶς καὶ ἀνθ' Ἰπποθωντίδος ἐν Ἀκαμαντίδι φυλῇ γεγονῶς οὐκ ἀγαπᾷ Βοιωτὸς οὕτοσί, ἀλλὰ καὶ δίκας ἐμοὶ δὴ ἢ τρεῖς εἴληχεν ἀργυρίου πρὸς αἷς καὶ πρότερόν μ' ἐσυκοφάντει. καίτοι πάντας οἶμαι
- 26 τοῦθ' ὑμᾶς εἰδέναι, τίς ἦν χρηματιστὴς ὁ πατήρ. ἐγὼ δ' ἐάσω ταῦτα. ἀλλ' εἰ δίκαια ὁμώμοκεν ἡ μήτηρ ἡ τούτων, ἐπ' αὐτοφώρῳ συκοφάντην ἐπιδεικνύει τοῦτον ταῖς δίκαις ταύταις. εἰ γὰρ οὕτω δαπανηρὸς ἦν ὥστε γάμῳ γεγαμηκῶς τὴν ἐμὴν μητέρα ἑτέραν εἶχε γυναικα, ἥς ὑμεῖς ἐστὲ, καὶ δὴ οἰκίας ὥκει, πῶς ἂν ἀργύριον τοιοῦτος ὢν κατέλιπεν;
- 27 Οὐκ ἀγνοῶ τοίνυν, ὦ ἄνδρες Ἀθηναῖοι, ὅτι Βοιωτὸς οὕτοσί δίκαιον μὲν οὐδὲν ἔξει λέγειν, ἥξει δ' ἐπὶ ταῦθ' ἅπερ ἄει λέγει, ὥς ἐπηρέαζεν ὁ πατήρ αὐτῷ πειθόμενος ὑπ' ἐμοῦ, ἀξιοῖ δ' αὐτὸς ὥς δὴ πρεσβύτερος ὢν τοῦνομ' ἔχειν τὸ τοῦ πρὸς πατρὸς πάππον. πρὸς δὴ ταῦτα ἀκοῦσαι βέλτιον ὑμᾶς βραχέα. ἐγὼ γὰρ οἶδα τοῦτον, ὅτε οὐπω συγγενὴς ἦν ἐμοὶ, ὁρῶν ὥσπερ ἂν ἄλλον τινὰ οὕτως, νεώτερον ὄντα ἐμοῦ καὶ συχνοῦ, ὅσα ἐξ ὀψεως, οὐ μὲν ἰσχυρίζομαι τούτῳ· καὶ γὰρ εὐ-
- 28 ηῖθε. ἀλλ' εἴ τις ἔροιτο Βοιωτὸν τουτουῖ, ὅτ' ἐν Ἰπποθωντίδι φυλῇ ἡξίου χορεύειν, οὐπω τοῦ πατρὸς εἶναι φάσκων τοῦ ἐμοῦ υἱός, τί σκεπτόν ἔχειν δικαίως ἂν θείης ὄνομα; εἰ γὰρ Μαντίθεον, οὐκ ἂν διὰ τοῦτό γε φαίης ὅτι πρεσβύτερος εἰ ἐμοῦ. ὅς γὰρ οὐδὲ τῆς φυ-

- λῆς τότε σοι προσήκειν ἡγοῦ τῆς ἐμῆς, πῶς ἂν τοῦ γε 1003
 29 πάππου τοῦ ἐμοῦ ἡμφισβήσεις; ἔτι δ', ὧ ἄνδρες Ἀθη-
 ναῖοι, τὸν μὲν τῶν ἐτῶν ἀριθμὸν οὐδεὶς οἶδεν ὑμῶν.
 ἐγὼ μὲν γὰρ ἐμοὶ πλείονα, οὗτος δ' ἐαυτῷ φήσει· τὸν
 δὲ τοῦ δικαίου λόγον ἅπαντες ἐπίστασθε. ἔστι δ' οὗ-
 τος τίς; ἀφ' οὗ παῖδας ἐποιήσατο τούτους ὁ πατήρ, ἀπὸ
 τούτου καὶ νομίζεσθαι. πρότερον τοίνυν ἐμὲ εἰς τοὺς
 δημότας ἐνέγραψε Μαντίθεον, πρὶν εἰσαγαγεῖν τοῦτον
 εἰς τοὺς φράτερας. ὥστ' οὐ τῷ χρόνῳ μόνον, ἀλλὰ καὶ
 τῷ δικαίῳ πρεσβεῖον ἔχοιμ' ἂν ἐγὼ τοῦνομα τοῦτ' εἰκό-
 30 τως. εἶεν. εἰ δέ τίς σ' ἔροιτο "εἰπέ μοι, Βοιωτὲ, πόθεν
 "νῦν Ἀκαμαντίδος φυλῆς γέγονας καὶ τῶν δήμων Θορί-
 "κιος καὶ υἱὸς Μαντίου, καὶ τὸ μέρος τῶν ὑπ' ἐκείνου
 "καταλειφθέντων ἔχεις," οὐδὲν ἂν ἄλλ' ἔχοις εἰπεῖν
 πλὴν ὅτι καμὲ ξῶν ἐποιήσατο Μαντίας. τί τεκμήριον, εἴ
 τίς σε ἔροιτο, ἢ μαρτύριόν ἐστί σοι τούτου; εἰς τοὺς
 φράτεράς με εἰσήγαγε, φήσεις ἄν. τί οὖν σε ἐνέγρα-
 ψεν ὄνομα, εἴ τις ἔροιτο, Βοιωτὸν ἂν εἴποις· τοῦτο γὰρ
 31 εἰσῆχθης. οὐκοῦν δεινὸν εἰ τῆς μὲν πόλεως καὶ τῶν ὑπ'
 ἐκείνου καταλειφθέντων διὰ τοῦνομα τοῦτο μέτεστί
 σοι, τοῦτο δ' ἀξιοῖς ἀφελῆς ἕτερον μεταθέσθαι σαυτῷ.
 φέρ', εἴ σε ὁ πατήρ ἀξιόσσειεν ἀναστάς ἢ μένειν ἐφ' οὗ
 σε αὐτὸς ἐποιήσατο ὀνόματος ἢ πατέρ' ἄλλον σαυτοῦ
 φάσκειν εἶναι, ἄρ' οὐκ ἂν μέτρια ἀξιοῦν δοκοίη; ταῦτά
 τοίνυν ταῦτα ἐγὼ σε ἀξιῶ, ἢ πατρὸς ἄλλου σαυτὸν πα-
 32 ραγράφειν, ἢ τοῦνομα ἔχειν ὃ ἐκεῖνος ἔδωκέ σοι. νῆ Δί',
 ἀλλ' ὕβρει καὶ ἐπηρείᾳ τινὲ τοῦτο ἐτέθη σοι. ἀλλὰ πολ- 1004
 λάκις μὲν, ὅτ' οὐκ ἐποιεῖτο ὁ πατήρ τούτους, ἔλεγον οὗ-
 τοι ὥς οὐδὲν χείρους εἶσιν οἱ τῆς μητρὸς τῆς τούτου
 συγγενεῖς τῶν τοῦ πατρὸς τοῦ ἐμοῦ. ἔστι δ' ὁ Βοιωτὸς
 ἀδελφοῦ τῆς τούτου μητρὸς ὄνομα. ἐπειδὴ δ' εἰσάγειν
 ὁ πατήρ τούτους ἠναγκάζετο, ἐμοῦ προεισηγμένου

- Μαντιθέου, οὕτω τοῦτον εἰσάγει Βοιωτὸν, τὸν ἀδελ-
φὸν δ' αὐτοῦ Πάμφιλον. ἐπεὶ σὺ δεῖξον ὅστις Ἀθη-
ναίων ταῦτον ὄνομα τοῖς αὐτοῦ παισὶν ἔθετο δυοῖν·
κὰν δείξης, ἐγὼ συγχωρήσω δι' ἐπήρειάν σοι τοῦτο
33 τοῦνομα θέσθαι τὸν πατέρα. καίτοι εἴ γε τοιοῦτος
ἦσθα ὥστε ποιήσασθαι μὲν σαντὸν ἀναγκάσαι, ἐξ ὅτου
δ' ἀρέσεις ἐκείνῳ τρόπου μὴ σκοπεῖν, οὐκ ἦσθα οἶον
δεῖ τὸν προσήκοντα εἶναι περὶ τοὺς γονέας, οὐκ ὦν δὲ
οὐκ ἐπηρεάζου δικαίως ἄν, ἀλλ' ἀπωλώλεις. ἢ δεινόν
γ' ἄν εἴη, εἰ κατὰ μὲν τῶν ὑπὸ τοῦ πατρὸς αὐτοῦ νομι-
ζομένων παίδων οἱ περὶ τῶν γονέων ἰσχύσουσι νόμοι,
κατὰ δὲ τῶν αὐτοῦ εἰσβιαζομένων ἄκοντας ποιεῖσθαι
ἄκυροι γενήσονται.
- 34 Ἄλλ', ὦ χαλεπώτατε Βοιωτὲ, μάλιστα μὲν ὦν
πράττεις πάντων παῦσαι, εἰ δ' ἄρα μὴ βούλει, ἐκείνόν
γε πρὸς Διὸς πεῖθον· παῦσαι μὲν σαντῶ παρέχων
πράγματα, παῦσαι δ' ἐμὲ συκοφαντῶν, ἀγάπα δ' ὅτι
σοι πόλις, οὐσία, πατὴρ γέγονεν. οὐδεὶς ἀπελαύνει
σε ἀπὸ τούτων, οὐκουν ἔγωγε. ἀλλ' ἄν μὲν, ὥσπερ
εἶναι φῆς ἀδελφός, καὶ τὰ ἔργα ἀδελφοῦ ποιῆς, δόξεις
εἶναι συγγενῆς, ἄν δ' ἐπιβουλεύης, δικάζῃ, φθονῆς,
βλασφημῆς, δόξεις εἰς ἀλλότρια ἐμπεσὼν ὥς οὐ προσ-
35 ἡκούσιν οὕτω χρῆσθαι. ἐπεὶ ἔγωγ' οὐδ' εἰ τὰ μάλιστα 1005
ὁ πατὴρ ὄντα σε αὐτοῦ μὴ ἐποιεῖτο ἀδικῶ. οὐ γὰρ
ἔμοιγε προσῆκεν εἰδέναι τίνες εἰσὶν υἱεῖς ἐκείνου, ἀλλ'
ἐκείνῳ δεῖξαι τίνα ἐμοὶ νομιστέον ἔστ' ἀδελφόν. ὃν
μὲν τοίνυν οὐκ ἐποιεῖτό σε χρόνον, οὐδ' ἐγὼ προσή-
κονθ' ἡγούμην, ἐπειδὴ δ' ἐποιήσατο, κἀγὼ νομίζω.
τί τούτου σημείον; τῶν πατρῶων ἔχεις τὸ μέρος μετὰ
τὴν τοῦ πατρὸς τελευτήν· ἱερῶν, ὀσίων μετέχεις· ἀπά-
γει σε οὐδεὶς ἀπὸ τούτων. τί βούλει; ἄν δὲ φῇ δεινὰ
πάσχειν καὶ κλῆν καὶ ὀδύρεται καὶ κατηγορεῖ ἐμοῦ,

ἃ μὲν ἂν λέγῃ, μὴ πιστεύετε· οὐ γὰρ δίκαιον μὴ περὶ
 τούτων ὄντος τοῦ λόγου νυνί· ἐκείνο δ' ὑπολαμβάνε-
 νετε, ὅτι οὐδὲν ἔστ' αὐτῷ ἦττον δίκην λαμβάνειν
 36 Βοιωτῷ κληθέντι. τί οὖν φιλονεικεῖς; μηδαμῶς· μὴ
 ἔχε οὕτω πρὸς ἡμᾶς ἐτελέχθῃς· οὐδὲ γὰρ ἐγὼ πρὸς
 σέ, ἐπεὶ καὶ νῦν, ἵνα μηδὲ τοῦτο λάθῃ σε, ὑπὲρ σοῦ
 λέγω μᾶλλον, ἀξιῶν μὴ ταῦτόν ἔχειν ὄνομα ἡμᾶς, ἢ
 ἔμμαντοῦ. εἰ γὰρ μηδὲν ἄλλο, ἀνάγκη τὸν ἀκούσαντα
 ἐρέσθαι πότερος, δὴ ἂν ὥσι Μαντίθεοι Μαντίου. οὐκ-
 οῦν, ὃν ἡναγκάσθη ποιήσασθαι, σέ ἂν λέγῃ, ἐρεῖ. τί
 οὖν ἐπιθυμεῖς τούτων; ἀνάγνωθι δέ μοι λαβὼν δύο
 ταυτασὶ μαρτυρίας, ὥς ἐμοὶ Μαντίθεον καὶ τούτῳ Βοι-
 ωτὸν ὁ πατήρ ὄνομ' ἔθετο.

ΜΑΡΤΥΡΙΑΙ.

37 Λοιπὸν ἡγοῦμαι τοῦθ' ὑμῖν ἐπιδείξαι, ὥς ἄνδρες
 Ἀθηναῖοι, ὥς οὐ μόνον εὐορκήσετε, ἂν ἃ ἐγὼ λέγω
 ψηφίσῃσθε, ἀλλὰ καὶ ὥς οὗτος αὐτὸς αὐτοῦ κατέγνω
 Βοιωτὸν, ἀλλ' οὐ Μαντίθεον ὄνομα δικαίως ἂν ἔχειν. 1006
 λαχόντος γὰρ ἐμοῦ τὴν δίκην ταύτην Βοιωτῷ Μαντίου
 Θορικήῳ, ἐξ ἀρχῆς τ' ἡντιδίκει καὶ ὑπώμνυτο ὥς ὢν
 Βοιωτὸς, καὶ τὸ τελευταῖον ἐπεὶ οὐκέτι ἐνῆν αὐτῷ δια-
 κρούσασθαι, ἐρήμην ἐάσας καταδιαιτῆσαι, σκέψασθε
 38 πρὸς θεῶν τί ἐποίησεν· ἀντιλαγχάνει μοι τὴν μὴ οὐ-
 σαν Βοιωτὸν αὐτὸν προσαγορεύσας. καίτοι ἐξ ἀρχῆς
 τε ἔδει ἔαν αὐτὸν τελέσασθαι τὴν δίκην κατὰ Βοιωτοῦ,
 εἴπερ μηδὲν προσῆκεν αὐτῷ τοῦ ὀνόματος, ὥστερόν τε
 μὴ αὐτὸν φαίνεσθαι ἐπὶ τῷ ὀνόματι τούτῳ ἀντιλαγχά-
 νοντα τὴν μὴ οὔσαν. ὃς οὖν αὐτὸς αὐτοῦ κατέγνω δι-
 καίως εἶναι Βοιωτὸς, τί ὑμᾶς ἀξιῶσει τοὺς ὁμωμοκό-
 τας ψηφίζεσθαι; ὥς δὲ ταῦτ' ἀληθῆ λέγω, λαβέ μοι τὴν
 ἀντίληξιν καὶ τὸ ἔγκλημα τουτί.

ΑΝΤΙΑΛΗΞΙΣ. ΕΓΚΛΗΜΑ.

39 Εἰ μὲν τοίνυν οὗτος ἔχει δεῖξαι νόμον ὃς ποιεῖ κυ-
 ρίους εἶναι τοὺς παῖδας τοῦ ἑαυτῶν ὀνόματος, ἃ λέγει
 νῦν οὗτος, ὀρθῶς ἂν ψηφίζοισθε. εἰ δ' ὁ μὲν νόμος,
 ὃν πάντες ἐπίστασθε ὁμοίως ἔμοι, τοὺς γονέας ποιεῖ
 κυρίους οὐ μόνον θέσθαι τοῦ νομα ἐξ ἀρχῆς, ἀλλὰ καὶ
 πάλιν ἐξαλείψαι βούλωνται καὶ ἀποκηρῦξαι, ἐπέδειξα
 δ' ἐγὼ τὸν πατέρα, ὃς κύριος ἦν ἐκ τοῦ νόμου, τούτῳ
 μὲν Βοιωτὸν, ἔμοι δὲ Μαντίθεον θέμενον, πῶς ἰμῖν
 40 ἔστιν ἄλλο τι πλὴν ἀγὼ λέγω ψηφίσασθαι; ἀλλὰ μὴν
 ὦν γ' ἂν μὴ ὦσι νόμοι, γνώμη τῇ δικαιοτάτῃ δικάσειν
 ὁμωμόκατε, ὥστ' εἰ μηδεὶς ἦν περὶ τούτων κείμενος
 νόμος, καὶν οὕτω δικαίως πρὸς ἐμοῦ τὴν ψῆφον ἔθε-
 σθε. τίς γάρ ἐστιν ὑμῶν ὅστις ταῦτόν ὄνομα τοῖς ἀν- 1007
 τοῦ παισὶ τέθεται δυοῖν; τίς δ', ὃ μήπω παῖδες εἰσὶ,
 41 θήσεται; οὐδεὶς δὴπου. οὐκοῦν ὁ δίκαιον τῇ γνώμῃ
 τοῖς ὑμετέροις αὐτῶν παισὶν ὑπειλήφατε, τοῦτο καὶ
 περὶ ἡμῶν εὐσεβὲς γινῶναι. ὥστε καὶ κατὰ τὴν δικαιο-
 τάτην γνώμην καὶ κατὰ τοὺς νόμους καὶ κατὰ τοὺς ὅρ-
 κους καὶ κατὰ τὴν τούτου προσομολογίαν ἐγὼ μὲν μέ-
 τρια ὑμῶν, ὃ ἄνδρες Ἀθηναῖοι, δέομαι καὶ δίκαια
 ἀξιῶ, οὗτος δ' οὐ μόνον οὐ μέτρια, ἀλλ' οὐδ' εἰωθότα
 γίγνεσθαι.

XL.

ΠΡΟΣ ΒΟΙΩΤΟΝ ΠΕΡΙ ΠΡΟΙΚΟΣ
ΜΗΤΡΩΙΑΣ.

Τ Π Ο Θ Ε Σ Ι Σ.

Καὶ οὗτος παρὰ τοῦ αὐτοῦ καὶ πρὸς τὸν αὐτὸν ὁ λόγος εἴρη-
 ται. καὶ τὰ μὲν ἄλλα πάντα ταῦτά, ἡ Πλαγγὼν, ὁ ὄρκος, ἡ

τῶν παίδων ἀναγκαία ποίησις. ἀποθανόντος δὲ τοῦ Μαντίου οἱ παῖδες ὄντες τρεῖς, Μαντίθεος ὁ ἐκ τῆς νόμῳ γαμηθείσης καὶ Βοιωτὸς καὶ Πάμφιλος οἱ ἐκ τῆς Πλαγγόνος, ἐνέμοντο τὴν οὐσίαν. φάσκοντος δὲ τοῦ Μαντιθέου προῖκα ἑαυτῷ μητρῴαν ὀφείλεσθαι, Βοιωτὸς καὶ Πάμφιλος καὶ αὐτοὶ προικὸς ἡμφισβήτουν, ὥς καὶ τῆς Πλαγγόνος εἰσενεγκαμένης εἰς τὸν οἶκον τοῦ Μαντίου μνᾶς ἑκατόν. συνέδοξεν οὖν αὐτοῖς νεύμασθαι πάντα ἐπ' ἴσης πλὴν τῆς οἰκίας, ἐν ᾧ ὀποτέρων ἂν ἡ μήτηρ φανῇ προῖκα εἰσενεγκαμένη, τούτοις ἀπὸ τῆς οἰκίας ἀποδοθῇ τὸ ἀργύριον, καὶ πλὴν τῶν ἀνδραπόδων, ὅπως οἱ περὶ τὸν Βοιωτὸν, ἔαν ἐπιζητῶσί τι τῶν ἔνδον, ἔχωσιν ἔλεγ- 1008 χον. μετὰ δὲ ταῦτα ἀντενεκάλεσαν ἀλλήλοις, ὁ μὲν Μαντίθεος ὑπὲρ τῆς μητρῴας οὐσίας, ἐκεῖνοι δὲ ὑπὲρ ἄλλων τινῶν. καὶ ὁ διαιτητὴς Μαντιθέου μὲν ἀπεδιαίτησε, Βοιωτοῦ δὲ κατεδιαίτησεν ἐρήμην. λαγχάνει δὴ Μαντίθεος καὶ εἰς τὸ δικαστήριον αὐτῷ τὴν αὐτὴν δίκην, ἀπαιτῶν τὴν προῖκα.

Πάντων ἐστὶν ἀνιαρότατον, ὧς ἄνδρες δικασταί, ὅταν τις ὀνόματι μὲν ἀδελφὸς προσαγορευθῇ τινῶν, τῷ δ' ἔργῳ ἐχθροὺς ἔχη τούτους, καὶ ἀναγκάζεται πολλά καὶ δεινὰ παθῶν ὑπ' αὐτῶν εἰσιέναι εἰς δικα- 2 στήριον, ὃ νῦν ἐμοὶ συμβέβηκεν. οὐ γὰρ μόνον ἀτύχημά μοι ἐξ ἀρχῆς ἐγένετο, διότι Πλαγγὼν ἡ τούτων μήτηρ ἐξαπατήσασα τὸν πατέρα μου καὶ ἐπιορκήσασα φανερώς ἠνάγκασεν αὐτὸν ὑπομεῖναι τούτους ποιήσασθαι, καὶ διὰ τοῦτο τὰ δύο μέρη τῶν πατρῴων ἀπεστερηθήν. ἀλλὰ πρὸς τούτοις ἐξελέλαμαι μὲν ἐκ τῆς πατρῴας οἰκίας ὑπὸ τούτων, ἐν ᾗ καὶ ἐγενόμην καὶ ἐτρέφην καὶ εἰς ἣν οὐχ ὁ πατήρ αὐτοῦς, ἀλλ' ἐγὼ τελευτή- 3 σαντος ἐκείνου παρεδεξάμην, ἀποστεροῦμαι δὲ τὴν 1009 προῖκα τῆς ἑμαυτοῦ μητρὸς, περὶ ἧς νυνὶ δικάζομαι, αὐτὸς μὲν τούτοις δίκας ὑπὲρ ὧν ἐνεκάλουν μοι πάντων δεδωκώς, πλὴν εἴ τινα νῦν ἔνεκα τῆς δίκης ταύτης ἀντειλήχασί μοι συκοφαντοῦντες, ὥς καὶ ὑμῖν ἔσται

καταφανές, παρὰ δὲ τούτων ἐν ἔνδεκα ἔτεσιν οὐ δυνά-
 μενος τυχεῖν τῶν μετρίων, ἀλλὰ νῦν εἰς ὑμᾶς καταπε-
 4 φρευγῶς. δέομαι οὖν ἀπάντων ὑμῶν, ὧς ἄνδρες δικα-
 σταί, μετ' εὐνοίας τέ μου ἀκοῦσαι οὕτως ὅπως ἂν
 δύνωμαι λέγοντος, καὶ ὑμῖν δοκῶ δεινὰ πεπονθέναι,
 συγγνώμην ἔχειν μοι ζητοῦντι κομίσασθαι τὰμαυτοῦ,
 ἄλλως τε καὶ εἰς θυγατρὸς ἔκδοσιν. συνέβη γάρ μοι
 δεηθέντος τοῦ πατρὸς ὀκτωκαιδεκέτη γῆμαι, καὶ διὰ
 5 τοῦτο εἶναί μοι θυγατέρα ἤδη ἐπίγαμον. ὥστ' ἐμοὶ μὲν
 δικαίως ἂν ἀδικουμένῳ διὰ πολλὰ βοηθήσαίτε, τούτοις
 δ' εἰκότως ἂν ὀργίζοισθε. οἵτινες, ὧς γῆ καὶ θεοί, ἐξόν
 αὐτοῖς τὰ δίκαια ποιήσασι μὴ εἰσιέναι εἰς δικαστήριον,
 οὐκ αἰσχύνονται μὲν ἀναμιμνήσκοντες ὑμᾶς εἴ τι ἢ ὁ
 πατήρ ἡμῶν μὴ ὀρθῶς διεπράξατο ἢ οὗτοι εἰς ἐκείνον
 ἤμαρτον, ἀναγκάζουσι δ' ἐμὲ δικάζεσθαι αὐτοῖς. ἵνα
 δ' ἀκριβῶς εἰδῆτε ὡς οὐκ ἐγὼ τούτου αἵτιος εἰμὶ, ἀλλ'
 οὗτοι, ἐξ ἀρχῆς ὑμῖν, ὡς ἂν ἐν βραχυτάτοις δύνωμαι,
 διηγῆσομαι τὰ πραχθέντα.

6 Ἡ γὰρ μήτηρ ἡ ἐμὴ, ὧς ἄνδρες δικασταί, θυγάτηρ
 μὲν ἦν Πολυαράτου Χολαργέως, ἀδελφὴ δὲ Μενεξένου
 καὶ Βαθύλλου καὶ Περιάνδρου. ἐκδόντος δ' αὐτὴν τοῦ
 πατρὸς Κλεομέδοντι τῷ Κλέωνος υἱεῖ, καὶ προῖκα τὰ-
 λαντον ἐπιδόντος, τὸ μὲν πρῶτον τούτῳ συνώκει· γε- 1010
 νομένων δ' αὐτῇ τριῶν μὲν θυγατέρων, υἱοῦ δ' ἐνὸς
 Κλέωνος, καὶ μετὰ ταῦτα τοῦ ἀνδρὸς αὐτῇ τελευτήσαν-
 τος, ἀπολιποῦσα τὸν οἶκον καὶ κομισαμένη τὴν προῖκα,
 7 πάλιν ἐκδόντων αὐτὴν τῶν ἀδελφῶν Μενεξένου καὶ
 Βαθύλλου (ὁ γὰρ Περιάνδρος ἔτι παῖς ἦν) καὶ τὸ τάλαν-
 τον ἐπιδόντων συνώκησε τῷ ἐμῷ πατρί. καὶ γίγνομαι
 αὐτοῖς ἐγὼ τε καὶ ἄλλος ἀδελφὸς νεώτερος ἐμοῦ, ὃς ἔτι
 παῖς ὢν ἐτελεύτησεν. ὥς δ' ἀληθῆ λέγω περὶ τούτων
 ὑμῖν, πρῶτον τοὺς μάρτυρας παρέξομαι.

ΜΑΡΤΥΡΕΣ.

- 8 Τὴν μὲν τοίνυν μητέρα τὴν ἐμὴν οὕτως ὁ πατήρ μου γήμας εἶχε γυναικᾶ ἐν τῇ οἰκίᾳ τῇ ἑαυτοῦ. ἐμέ τε ἐπαίδευε καὶ ἡγάπα, ὥσπερ καὶ ὑμεῖς ἅπαντες τοὺς ὑμετέρους παῖδας ἀγαπᾶτε. τῇ δὲ τούτων μητρὶ Πλαγγόνη ἐπλησίασεν ὅντινα δὴ ποτ' οὖν τρόπον· οὐ γὰρ
9 ἐμὸν τοῦτο λέγειν ἐστί. καὶ οὕτως οὐ πάντα γε ἦν ὑπὸ τῆς ἐπιθυμίας κεκρατημένος, ὥστ' οὐδὲ τῆς μητρὸς τῆς ἐμῆς ἀποθανούσης ἡξίωσεν αὐτὴν εἰς τὴν οἰκίαν παρ' ἑαυτὸν εἰσδέξασθαι, οὐδὲ τούτους, ὥς υἱεῖς εἰσὶν αὐτοῦ, πεισθῆναι· ἀλλὰ τὸν μὲν ἄλλον χρόνον οὗτοι διηγῶν οὐκ ὄντες τοῦμοῦ πατρὸς, ὥς καὶ ὑμῶν οἱ πολλοὶ ἴσασιν, ἐπειδὴ δ' οὐτοσὶ ἀνέξηθεις καὶ μεθ' αὐτοῦ παρασκευασάμενος ἐργαστήριον συκοφαντῶν, ὧν ἡγεμὼν ἦν Μνησικλῆς καὶ Μενεκλῆς ἐκεῖνος ὁ τὴν Νίνον ἐλὼν, μεθ' ὧν οὗτος ἐδικάζετό μου τῷ πατρὶ φάσκων
10 υἱὸς εἶναι ἐκείνου. συνόδων δὲ γιγνομένων πολλῶν ὑπὲρ τούτων, καὶ τοῦ πατρὸς οὐκ ἂν φάσκοντος πεισθῆναι ὥς οὗτοι γεγόνασιν ἐξ αὐτοῦ, τελευτῶσα ἡ 1011 Πλαγγὼν, ὃ ἄνδρες δικασταί, (πάντα γὰρ εἰρήσεται τάληθ' ἡ πρὸς ὑμᾶς) μετὰ τοῦ Μενεκλέους ἐνεδρεύσασα τὸν πατέρα μου καὶ ἐξαπατήσασα ὅρκῳ ὃς μέγιστος δοκεῖ καὶ δεινότατος παρὰ πᾶσιν ἀνθρώποις εἶναι, ὡμολόγησε τριάκοντα μνᾶς λαβοῦσα τούτους μὲν τοῖς αὐτῆς ἀδελφοῖς εἰσποιήσκειν υἱεῖς, αὐτὴ δ', ἂν πρὸς τῷ διαιτητῇ προκαλῆται αὐτὴν ὁ πατήρ μου ὁμόσαι ἢ μὴν τοὺς παῖδας ἐξ αὐτοῦ γεγονέναι, οὐ δέξασθαι τὴν πρόκλησιν· τούτων γὰρ γενομένων οὔτε τούτους ἀποστερήσεσθαι τῆς πόλεως, τῷ τε πατρὶ μου οὐκέτι δυνήσεσθαι αὐτοὺς πράγματα παρέχειν τῆς μητρὸς αὐτῶν οὐ
11 δεξαμένης τὸν ὅρκον. συγχωρηθέντων δὲ τούτων τί ἂν ὑμῖν μακρολογοῖν; ὥς γὰρ πρὸς τὸν διαιτητὴν

ἀπήντησε, παραβᾶσα πάντα τὰ ὠμολογημένα ἡ Πλαγ-
 γὼν δέχεται τε τὴν πρόκλησιν καὶ ὄμνυσιν ἐν τῷ Δελ-
 φινίῳ ἄλλον ὄρκον ἐναντίον τῷ προτέρῳ, ὥς καὶ ὑμῶν
 οἱ πολλοὶ ἴσασι· περιβόητος γὰρ ἡ προᾶξις ἐγένετο. καὶ
 οὕτως ὁ πατήρ μου διὰ τὴν ἑαυτοῦ πρόκλησιν ἀναγκα-
 σθεὶς ἐμμεῖναι τῇ διαίτῃ ἐπὶ μὲν τοῖς γεγενημένοις ἡγα-
 νάκει καὶ βαρέως ἔφερε, καὶ εἰς τὴν οἰκίαν οὐδ' ὥς
 εἰσδεξασθαι τούτους ἠξίωσεν, εἰς δὲ τοὺς φράτερας
 ἡναγκάσθη εἰσαγαγεῖν. καὶ τοῦτον μὲν ἐνέγραψε Βοι-
 12 ωτὸν, τὸν δ' ἕτερον Πάμφιλον. ἐμὲ δ' εὐθύς ἐπεισε
 περὶ ὀκτωκαίδεκ' ἔτη γεγενημένον τὴν Εὐφρήμου γῆμαι
 θυγατέρα, βουλόμενος παῖδας ἐξ ἐμοῦ γενομένους ἐπι-
 δεῖν. ἐγὼ δ', ὧς ἄνδρες δικασταί, νομίζων δεῖν καὶ πρό-
 τερον καὶ ἐπειδὴ οὗτοι ἐλύπουν αὐτὸν δικαζόμενοι καὶ 1012
 πράγματα παρέχοντες, ἐμὲ τὸνναντίον εὐφραίνειν
 ἅπαντα ποιοῦνθ' ὅς' ἐκείνῳ χαριεῖσθαι μέλλοιμι, ἐπεί-
 13 σθην αὐτῷ. γήμαντος δέ μου τὸν τρόπον τοῦτον ἐκεῖ-
 νος μὲν τὸ θυγάτριόν μοι ἐπιδῶν γενόμενον, οὐ πολ-
 λοῖς ἔτεσιν ὕστερον ἀρρωστήσας ἐτελεύτησεν· ἐγὼ δ',
 ὧς ἄνδρες δικασταί, ζῶντος μὲν τοῦ πατρὸς οὐδὲν ὥμην
 δεῖν ἐναντιοῦσθαι αὐτῷ, τελευτήσαντος δ' ἐκείνου εἰσ-
 δεξάμην τε τούτους εἰς τὴν οἰκίαν καὶ τῶν ὄντων
 ἀπάντων μετέδωκα, οὐχ ὥς ἀδελφοῖς οὕσιν (οὐδὲ γὰρ
 ὑμῶν τοὺς πολλοὺς λελήθασιν ὃν τρόπον οὗτοι γεγό-
 νασιν), νομίζων δ' ἀναγκαῖον εἶναί μοι, ἐπειδὴ ὁ πα-
 τὴρ ἐξηπατήθη, πείθεσθαι τοῖς νόμοις τοῖς ὑμετέροις.
 14 καὶ οὕτως ὑπ' ἐμοῦ εἰς τὴν οἰκίαν εἰσδεχθέντες, ὥς
 ἐνεμόμεθα τὰ πατρῷα, ἀξιοῦντος ἐμοῦ ἀπολαβεῖν τὴν
 τῆς μητρὸς προῖκα ἀντενεκάλουν καὶ οὗτοι, καὶ ἔφα-
 σαν ὀφείλεσθαι καὶ τῇ αὐτῶν μητρὶ τὴν ἴσῃν προῖκα.
 συμβουλευσάντων δ' ἡμῖν τῶν παρόντων τὰ μὲν ἄλλα
 πάντα ἐνειμάμεθα, τὴν δ' οἰκίαν καὶ τοὺς παῖδας τοὺς

διακόνους τοὺς τοῦ πατρὸς ἐξαιρέτους ἐποίησάμεθα,
 15 ἵν' ἐκ μὲν τῆς οἰκίας, ὅποτεροις ἂν ἡμῶν φαίνεται
 ὀφειλομένη ἢ προῖξ, οὗτοι αὐτὴν κομίσωνται, ἐκ δὲ
 τῶν παίδων κοινῶν ὄντων, ἐάν τι οὗτοι τῶν πατρῶων
 ἐπιζητῶσι, πυνθάνωνται, καὶ βασανίζοντες αὐτοὺς καὶ
 ἄλλῳ ὅτῳ ἂν τρόπῳ βούλωνται ζητοῦντες. ὅτι δὲ καὶ
 ταῦτ' ἀληθῆ λέγω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

1013

16 Μετὰ ταῦτα τοίνυν οὗτοί τ' ἐμοὶ δίκας ἔλαχον
 ὑπὲρ ὧν ἐνεκάλουν κἀγὼ τούτοις ὑπὲρ τῆς προικὸς.
 καὶ τὸ μὲν πρῶτον παραγραψάμενοι Σόλωνα Ἐρχιέα
 διαιτητὴν τούτῳ ἐπετρέψαμεν δικάσαι περὶ ὧν ἐνεκα-
 λοῦμεν ἀλλήλοις· ὥς δ' οὐκ ἀπήντων οὗτοι, ἀλλ' ἐφυ-
 γοδίκουν καὶ χρόνος διετρίβετο συχνὸς, τῷ μὲν Σόλῳ
 συνέβη τελευτῆσαι τὸν βίον, οὗτοι δὲ πάλιν ἐξ ὑπαρ-
 χῆς λαγχάνουσί μοι δίκας, καὶ ἐγὼ τούτῳ, προσκαλε-
 σάμενος αὐτὸν καὶ ἐπιγραψάμενος ἐπὶ τὸ ἔγκλημα Βοι-
 17 ωτόν· τοῦτο γὰρ αὐτῷ ὁ πατήρ ἔθετο τοῦνομα. περὶ
 μὲν οὖν ὧν οὗτοί μοι ἐδικάζοντο, παρόντος τούτου καὶ
 ἀντιδικοῦντος καὶ οὐκ ἔχοντος ἐπιδεῖξαι οὐδὲν ὧν ἐνε-
 κάλουν, ἀπεδιήτησέ μοι ὁ διαιτητής· καὶ οὗτος συνει-
 δὼς αὐτῷ ἀδίκως ἐγκαλοῦντι οὔτε ἐφῆκεν εἰς τὸ δικα-
 στήριον, οὔτε νῦν περὶ ἐκείνων εἰληχέ μοι δίκην οὐδε-
 μίαν, ἀλλὰ περὶ ἄλλων τινῶν, λύσειν τοῖς ἐγκλήμασι
 τούτοις τὴν δίκην ταύτην οἰόμενος. ἦν δ' ἐγὼ τοῦτον
 ἐδίωκον τότε περὶ τῆς προικὸς, ἐπιδημοῦντος τούτου
 ἐνθάδε καὶ οὐκ ἀπαντήσαντος πρὸς τὸν διαιτητὴν ἐρή-
 18 μην κατεδιήτησεν αὐτοῦ. οὗτοσί δ', ὧς ἄνδρες δικασταί,
 οὔτε ἡντιδίκει τότε παρὼν οὔτ' ἔφη με καταδιαιτήσα-
 σθαι τὴν δίκην αὐτοῦ· οὐ γὰρ εἶναι Βοιωτόν αὐτῷ
 ὄνομα, ἀλλὰ Μαντίθεον, καὶ οὕτως ὀνόματι ἀμφισβη-

τῶν ἔργῳ τὴν προϊκά με τῆς μητρὸς ἀποστερεῖ. ἀπο-
 ρῶν δ' ἐγὼ τί ἂν τις χρήσαιτο τῷ πράγματι, οὔτω πά-
 λιν τὴν αὐτὴν ταύτην δίκην λαχὼν αὐτῷ Μαντιθέῳ
 ἐνδεκάτῳ ἔτει νῦν εἰς ὑμᾶς καταπέφυγα. ὥς δὲ καὶ 1014
 ταῦτ' ἀληθῆ λέγω, ἀναγνώσεται ὑμῖν περὶ τούτων
 μαρτυρίας.

ΜΑΡΤΥΡΙΑΙ.

19 Ὅτι μὲν τοίνυν, ὧ ἄνδρες δικασταί, ἡ τέ μήτηρ
 μου τάλαντον ἐπενεγκαμένη προϊκα, ἐκδοθεῖσα ὑπὸ
 τῶν ἀδελφῶν τῶν αὐτῆς, ὥσπερ οἱ νόμοι κελεύουσι,
 συνώκησε τῷ πατρὶ, καὶ ὃν τρόπον ἐγὼ τούτους εἶσε-
 δεξάμην εἰς τὴν οἰκίαν τοῦ πατρὸς τελευτήσαντος, καὶ
 ὅτι ἀπέφυγον αὐτοὺς τὰς δίκας ἅς μοι ἐνεκάλουν, ταῦ-
 τα μὲν πάντα καὶ μεμαρτύρηται ὑμῖν καὶ ἐπιδέδεικται.
 Ἴθι δὲ λαβὲ καὶ τὸν περὶ τῆς προικὸς νόμον τουτονί.

ΝΟΜΟΣ.

20 Οὔτω τοίνυν τοῦ νόμου ἔχοντος οἶμαι τουτονὶ
 Βοιωτὸν ἢ Μαντίθεον, ἢ ὅ τι ποτ' ἄλλο χαίρει προσα-
 γορευόμενος, δικαίαν μὲν ἀπολογίαν καὶ ἀληθινὴν
 οὐδεμίαν ἔξιεν εἰπεῖν, ἐπιχειρήσειν δὲ τῇ τόλμῃ καὶ τῇ
 θρασύτητι τῇ ἑαυτοῦ πιστεύοντα περιστάναι τὰς ἐαν-
 τοῦ συμφορὰς εἰς ἐμὲ, ἅπερ καὶ ἰδίᾳ ποιεῖν εἶωθε, λέ-
 γων ὥς δημευθείσης τῆς τοῦ Παμφίλου οὐσίας, ὃς ἦν
 πατὴρ τῆς Πλαγγόνης, τὰ περιγεγόμενα χρήματα ὁ πα-
 τὴρ ὁ ἐμὸς ἔλαβεν ἐκ τοῦ βουλευτηρίου, καὶ οὔτως ἀπο-
 φαίνειν πειρώμενος τὴν μὲν αὐτοῦ μητέρα ἐπενεγκα-
 μένην προϊκα πλεῖν ἢ ἑκατὸν μνᾶς, τὴν δ' ἐμὴν ἄπροι-
 21 κὸν φάσκων συνοικῆσαι. ταῦτα διεξιέειπεν, ὧ ἄνδρες
 δικασταί, οὔτε μαρτυρίαν οὐδεμίαν ἐμβεβλημένος ὑπὲρ
 τούτων οὔτ' ἄγνοῶν ὥς οὐδὲν ὑγιὲς λέγει, ἀλλ' ἀκρι-
 βῶς εἰδὼς ὅτι ὁμολογῶν μὲν ἀδικεῖν ἐν ὑμῖν οὐδεὶς πα

ἀπέφυγε, ψευδόμενος δὲ καὶ παραγωγὰς λέγων ἤδη 1013
τις δίκην οὐκ ἔδωκεν. Ἰν' οὖν μὴ ἐξαπατηθῇτε ὑπ' αὐ-
τοῦ, βέλτιον εἶναί μοι δοκεῖ βραχέα καὶ περὶ τούτου
22 πρὸς ὑμᾶς εἰπεῖν. ἐὰν γὰρ λέγῃ ὡς ἡ μὲν ἐμὴ μήτηρ
οὐκ ἐπηνέγκατο προῖκα, ἡ δὲ τούτων ἐπηνέγκατο, ἐν-
θυμείσθ' ὅτι περιφανῶς ψεύδεται. πρῶτον μὲν γὰρ ὁ
Πάμφιλος ὁ πατήρ τῆς τούτου μητρὸς πέντε τάλαντα
τῷ δημοσίῳ ὀφείλων ἐτελεύτησε, καὶ τοσούτου ἐδέησε
περιγενέσθαι τι τοῖς ἐκείνου παισὶ τῆς οὐσίας ἀπογρα-
φείσης καὶ δημευθείσης ὥστ' οὐδὲ τὸ ὄφλημα πᾶν
ὑπὲρ αὐτοῦ ἐκτέτιστα, ἀλλ' ἔτι καὶ νῦν ὁ Πάμφιλος
ὀφείλων τῷ δημοσίῳ ἐγγέγραπται. πῶς οὖν οἶόν τε
τὸν ἐμὸν πατέρα χρήματα λαβεῖν ἐκ τῆς Παμφίλου οὐ-
σίας, ἢ οὐδ' αὐτὸ τὸ ὄφλημα ἱκανὴ ἐγένετο τῇ πόλει
23 ἐκτίσαι; ἔπειτ', ὧ ἄνδρες δικασταί, ἐνθυμείσθ' ὅτι εἰ
τὰ μάλιστα περιεγένετο τὰ χρήματα ταῦτα, ὥσπερ οὗ-
τοί φασιν, οὐκ ἂν ὁ ἐμὸς πατήρ αὐτὰ ἔλαβεν, ἀλλ' οἱ
τοῦ Παμφίλου υἱεῖς Βοιωτὸς καὶ Ἡδύλος καὶ Εὐθύδη-
μος, οἱ οὐκ ἂν δῆπου ἐπὶ μὲν τῷ τάλλότηρι λαμβάνειν
ὅτιανοῦν ἐποιοῦν, ὡς καὶ ὑμεῖς ἅπαντες ἴστε, τὰ δ'
24 αὐτῶν τὸν ἐμὸν πατέρα περιειδὼν κομισάμενον. ὅτι
μὲν τοίνυν ἢ γε τούτων μήτηρ οὐκ ἐπηνέγκατο προῖκα,
ἀλλ' οὗτοι τοῦτο ψεύδονται, ἱκανῶς ὑμᾶς μεμαθηκέναι
νομίζω· ὅτι δ' ἡ ἐμὴ μήτηρ ἐπηνέγκατο. ῥαδίως ἐγὼ δεί-
ξω. πρῶτον μὲν γὰρ Πολυαράτου θυγάτηρ ἦν, ὅς καὶ
ὑφ' ὑμῶν ἐτιμᾶτο καὶ πολλὴν οὐσίαν ἐκέκτητο· ἔπειτα
μεμαρτύρηται ὑμῖν ὡς καὶ ἡ ἀδελφὴ αὐτῆς τοσαύτην
προῖκα ἐπενεγκαμένην Ἐρυξιμάχῳ συνώκησε, τῷ Χα- 1014
25 βρίου κηδεστῇ. πρὸς δὲ τούτοις φαίνεται μου ἡ μήτηρ
τὸ πρῶτον ἐκδοθεῖσα Κλεομέδοντι. οὐ φασὶ τὸν πα-
τέρα Κλέωνα τῶν ὑμετέρων προγόνων στρατηγούντα,
Λακεδαιμονίων πολλοὺς ἐν Πύλῳ ζώντας λαβόντα,

μάλιστα πάντων ἐν τῇ πόλει εὐδοκιμῆσαι· ὥστ' οὔτε
 τὸν ἐκείνου προσῆκεν υἱὸν ἄπροικον αὐτὴν γῆμαι, οὔτε
 Μενέξενον καὶ Βάθυλλον εἰκός ἐστιν, αὐτοὺς τε οὐ-
 σίαν πολλὴν κεκτημένους καὶ Κλεομέδοντος τελευτή-
 σαντος κομισαμένους τὴν προῖκα, ἀποστερηῆσαι τὴν
 ἀδελφὴν τὴν ἑαυτῶν, ἀλλὰ προσθέντας αὐτοὺς ἐκδοῦ-
 ναι τῷ ἡμετέρῳ πατρὶ, καθάπερ καὶ αὐτοὶ πρὸς ὑμᾶς
 26 καὶ οἱ ἄλλοι μεμαρτυρήκασιν. χωρὶς δὲ τούτων ἐνθυ-
 μήθητε διὰ τί ἂν ποτε ὁ πατὴρ, εἴπερ ἡ μὲν ἐμὴ μήτηρ
 μὴ ἦν ἐγγυητὴ μηδ' ἡνέγκατο προῖκα, ἡ δὲ τούτων
 ἡνέγκατο, τούτους μὲν οὐκ ἔφη αὐτοῦ υἱεῖς εἶναι, ἐμὲ
 δὲ καὶ ἐποιεῖτο καὶ ἐπαίδευεν; ὅτι νῆ Δί', ὥς οὔτοι φή-
 σουσιν, ἐμοὶ χαριζόμενος καὶ τῇ ἐμῇ μητρὶ τούτους
 27 ἡτίμαξεν. ἀλλ' ἐκείνη μὲν ἔτι παῖδα μικρὸν ἐμὲ κατα-
 λιποῦσα αὐτὴ τὸν βίον ἐτελεύτησεν, ἡ δὲ τούτων μή-
 τηρ Πλαγγῶν καὶ πρότερον καὶ μετὰ ταῦτα εὐπρεπὴς
 τὴν ὄψιν οὔσα ἐπλησίαξεν αὐτῷ· ὥστε πολὺ μᾶλλον
 εἰκός ἦν αὐτὸν διὰ τὴν ζῶσαν γυναικα, ἣς ἐρῶν ἐτύγ-
 χανε, τὸν τῆς τεθνεώσης υἱὸν ἀτιμάζειν, ἢ δι' ἐμὲ καὶ
 τὴν τετελευτηκυῖαν τοὺς ἐκ τῆς ζώσης καὶ πλησιαζού-
 28 σης αὐτῷ παῖδας μὴ ποιεῖσθαι. καίτοι οὗτός γ' εἰς
 τοῦτο τόλμης ἤκει ὥστε φησὶ τὸν πατέρα μου δεκάτην
 ὑπὲρ αὐτοῦ ἐστιᾶσαι. καὶ περὶ τούτου μόνον Τιμοκρά- 1017
 τος καὶ Προμάχου ἐμβέβληται μαρτυρίας, οἱ οὔτε γέ-
 νει προσήκουσί μου τῷ πατρὶ οὐδὲν οὔτε φίλοι ἦσαν
 ἐκείνῳ. οὕτω δὲ φανερώς τὰ ψευδῆ μεμαρτυρήκασιν
 ὥστε ὃν πάντων ὑμῶν εἰδότην οὗτοσί δίκην λαχῶν
 ἄκοντα ἡνάγκασε ποιήσασθαι αὐτὸν, τοῦτον οὔτοι,
 ὥσπερ κλητῆρες, δύο μόνον ὄντες μαρτυροῦσι δεκάτην
 29 ὑπὲρ τούτου ἐστιᾶσαι. οἷς τίς ἂν ὑμῶν πιστεύσειεν;
 καὶ μὴν οὐδ' ἐκεῖνό γε εἰπεῖν αὐτῷ ἐνδέχεται, ὥς μι-
 κρόν μὲν ὄντα ἐποιεῖτο αὐτὸν ὁ πατὴρ, μεῖζω δὲ γενό-

μενον τῇ μητρὶ ὀργισθεῖς τι τῇ τούτων ἡτίμαζε· πολὺ
 γὰρ δήπου μᾶλλον εἰώθασιν, ὧν ἂν ἐν αὐτοῖς διενε-
 χθῶσι γυνὴ καὶ ἀνὴρ, διαλλάττεσθαι διὰ τοὺς παῖδας
 ἢ διὰ τὰς πρὸς ἑαυτοὺς ὀργὰς τοὺς κοινοὺς παῖδας
 πρὸς μισεῖν. ὥστ' ἐὰν μὲν ἐπιχειρῇ ταῦτα λέγειν, μὴ
 30 ἐπιτρέπετε αὐτῷ ἀναισχυντεῖν· ἂν δὲ λέγῃ περὶ τῶν
 δικῶν ὥς ἀπεδιήτησέ μου ὁ διαιτητῆς, καὶ φάσκη ὑπ'
 ἐμοῦ ἀπαράσκευος ληφθῆναι, πρῶτον μὲν μέμνησθε
 ὅτι οὐκ ὀλίγος χρόνος ἐγένετο ἐν ᾧ ἔδει παρασκευά-
 σασθαι αὐτὸν, ἀλλ' ἔτη πολλὰ, ἐπειθ' ὅτι οὗτος ἦν ὁ
 διώκων τὴν δίκην, ὥστε πολὺ μᾶλλον ἦν εἰκὸς ἐμὲ ὑπὸ
 31 τούτου ἀπαράσκευον ληφθῆναι ἢ τοῦτον ὑπ' ἐμοῦ. ἔτι
 δὲ πάντες ὑμῖν οἱ πρὸς τῷ διαιτητῇ παρόντες μεμαρ-
 τυρήκασιν ὡς οὗτος παρὼν αὐτὸς, ὅτε ἀπεδιήτησέ μου
 ὁ διαιτητῆς, οὔτε ἐφῆκεν εἰς τὸ δικαστήριον ἐνέμεινέ
 τε τῇ διαίτῃ. καίτοι ἄτοπον δοκεῖ μοι εἶναι, εἰ οἱ μὲν
 ἄλλοι, ὅταν οἴωνται ἀδικεῖσθαι, καὶ τὰς πάνυ μικρὰς
 δίκας εἰς ὑμᾶς ἐφιᾶσιν, οὗτος δέ μοι περὶ προικὸς δί-
 κην ταλάντου λαχὼν ταύτῃ, ὥς αὐτὸς φησιν, ἀδίκως
 32 καταδικαιηθεὶς ἐνέμεινεν. νῆ Δί', ἀπράγμων γάρ τις 1018
 ἴσως ἐστὶν ἄνθρωπος καὶ οὐ φιλόδικος. ἐβουλόμην τᾶν,
 ὧ ἄνδρες δικασταί, τοιοῦτον αὐτὸν εἶναι. νυνὶ δ' ὑμεῖς
 μὲν οὕτως ἐστὲ κοινοὶ καὶ φιλόανθρωποι, ὥστ' οὐδὲ
 τοὺς τῶν τριάκοντα υἱεῖς φυγαδεῦσαι ἐκ τῆς πόλεως
 ἡξιώσατε· οὗτος δ' ἐμοὶ μετὰ Μενεκλέους τοῦ πάντων
 τούτων ἀρχιτέκτονος ἐπιβουλεύσας, καὶ ἐξ ἀντιλογίας
 καὶ λοιδορίας πληγὰς συνναψάμενος, ἐπιτεμὼν τὴν κε-
 φαλήν αὐτοῦ τραύματος εἰς Ἄρειον πάγον με προσε-
 33 καλέσατο, ὥς φυγαδεύσων ἐκ τῆς πόλεως. καὶ εἰ μὴ
 Εὐθύδικος ὁ ἰατρὸς, πρὸς ὃν οὗτοι τὸ πρῶτον ἤλθον
 δεόμενοι ἐπιτεμεῖν τὴν κεφαλὴν, αὐτὸς πρὸς τὴν ἐξ
 Ἀρείου πάγου βουλὴν εἶπε τὴν ἀλήθειαν πᾶσαν, τοι-

αὐτήν δίκην οὗτος ἂν εἰλήφει παρ' ἐμοῦ μηδὲν ἀδικούντος, ἦν ὑμεῖς οὐδὲ κατὰ τῶν τὰ μέγιστ' ἀδικούντων ὑμᾶς ἐπιχειρήσαιτ' ἂν ποιήσασθαι. ἵνα δὲ μὴ δοκῶ διαβάλλειν αὐτὸν, ἀνάγνωθί μοι τὰς μαρτυρίας.

ΜΑΡΤΥΡΙΑΙ.

34 Τοῦτον μὲν τοίνυν οὕτω μέγαν καὶ φοβερόν ἀγῶνά μοι οὐχ ὥς εὐήθης ὦν, ἀλλ' ὥς ἐπίβουλος καὶ κακοῦργος κατεσκεύασεν. μετὰ δὲ ταῦτα ἀντὶ τοῦ ὀνόματος οὗ ἔθετο αὐτῷ ὁ πατήρ Βοιωτὸν, ὥσπερ καὶ πρὸς ὑμᾶς μεμαρτύρηται, ἐπειδὴ ἐκεῖνος ἐτελεύτησε, Μαντίθεον ἑαυτὸν ἐγγράψας εἰς τοὺς δημότας, καὶ τοῦ αὐτοῦ ἐμοὶ καὶ πατρὸς καὶ δήμου προσαγορευόμενος, οὐ μόνον τὴν δίκην ταύτην, περὶ ἧς νυνὶ δικάζομαι, ἀνὰ δικὸν ἐποίησεν, ἀλλὰ καὶ χειροτονησάντων ὑμῶν ἐμὲ ταξίαρχον ἤκεν αὐτὸς ἐπὶ τὸ δικαστήριον δοκιμασθῆσόμενος, δίκην δὲ ἐξούλης ὠφληκῶς ταύτην οὐκ αὐτὸς 1019

35 ὠφληκέναι φησὶν, ἀλλ' ἐμέ. ὥς δ' ἐν κεφαλαίῳ εἶπεῖν, κακὰ μοι παρέχων ἠνάγκασέ με λαχεῖν αὐτῷ δίκην περὶ τοῦ ὀνόματος, οὐχ ἵνα χρήματα παρ' αὐτοῦ λάβω, ὡς ἄνδρες δικασταί, ἀλλ' ἵν', ἐὰν ὑμῖν δοκῶ δεινὰ πάσχειν καὶ βλάπτεσθαι μεγάλα, οὗτοσὶ καλῆται Βοιωτὸς, ὥσπερ ὁ πατήρ αὐτῷ ἔθετο. ὅτι τοίνυν ἀληθῆ καὶ ταῦτα λέγω, λαβέ μοι καὶ τὰς περὶ τούτων μαρτυρίας.

ΜΑΡΤΥΡΙΑΙ.

36 Πρὸς τούτοις τοίνυν καὶ ὅτι ἐγὼ στρατευόμενος καὶ μετὰ Ἀμεινίου ξενολογήσας, ἄλλοθεν τε χρήματα εὐπορήσας καὶ ἐκ Μυτιλήνης παρὰ τοῦ ὑμετέρου προξένου Ἀπολλωνίδου καὶ παρὰ τῶν φίλων τῆς πόλεως λαβὼν τριακοσίους στατήρας Φωκαεῖς, ἀνήλωσα εἰς τοὺς στρατιώτας, ἵνα πρᾶξις τιςπραχθείη καὶ ὑμῖν καὶ

37 ἐκείνοις συμφέρουσα, περὶ τούτων μοι δικάζεται ὡς πατρικὸν κεκομισμένῳ χρέως παρὰ τῆς πόλεως τῆς Μυτιληναίων, Κάμμη τῷ τυραννοῦντι Μυτιλήνης ὑπηρετῶν, ὃς καὶ ὑμῖν κοινῇ καὶ ἐμοὶ ἰδίᾳ ἐχθρὸς ἐστίν. ὅτι δ' ὁ πατήρ ἡμῶν, ἣν ἐψηφίσαντο αὐτῷ δωρεὰν οἱ Μυτιληναῖοι, εὐθύς αὐτὸς ἐκομίσατο, καὶ ὡς οὐδὲν ὠφείλετο αὐτῷ χρέως ἐν Μυτιλήνῃ, τῶν ὑμετέρων φίλων παρῆξομαι μαρτυρίαν.

ΜΑΡΤΥΡΙΑ.

38 Ἐχων τοίνυν, ᾧ ἄνδρες δικασταί, καὶ ἄλλα πολλὰ καὶ δεινὰ λέγειν, ἃ οὗτος καὶ εἰς ἐμὲ καὶ εἰς ὑμῶν ἐνίους ἡμάρτηκεν, ἀναγκάζομαι διὰ τὸ ὀλίγον εἶναι μοι τὸ ὕδωρ παραλιπεῖν. νομίζω γὰρ καὶ ἐκ τούτων ὑμῖν 1020 ἱκανῶς ἐπιδεδείχθαι ὡς οὐ τοῦ αὐτοῦ ἀνθρώπου ἐστὶν ἄγῶνα μὲν μοι περὶ φυγῆς κατασκευάζειν καὶ δίκας οὐδὲν προσηκούσας δικάζεσθαι, πρὸς δὲ τὸν διαιτητὴν ἀπαντᾶν ἀπαράσκευον. ὥστε περὶ μὲν τούτων ἂν ἐπι-
39 χειρῇ λέγειν, οὐκ οἶμαι ὑμᾶς ἀποδέξεσθαι. ἂν δὲ λέγῃ ὡς ἀξιούντος αὐτοῦ ἐπιτρέψαι Κόνωνι τῷ Τιμοθέου περὶ ἀπάντων ἐγὼ οὐκ ἐβουλόμην ἐπιτρέπειν, ἐνθυμεῖσθε ὡς ἐξαπατᾶν ὑμᾶς ἐπιχειρήσει. ἐγὼ γὰρ περὶ μὲν ὧν αἱ δίκαι οὐπω τέλος εἶχον, ἕτοιμος ἦν ἐπιτρέπειν καὶ Κόνωνι καὶ ἄλλῳ διαιτητῇ ἴσῳ, ὅτῳ οὗτος βούλοιο· περὶ δὲ ὧν τρεῖς πρὸς τὸν διαιτητὴν ἀπαντήσαντος τούτου καὶ ἀντιδικούντος ὁ μὲν διαιτητῆς ἀπέγνω μου, οὗτος δὲ τοῖς γνωσθεῖσιν ἐνέμεινεν, ὡς καὶ ὑμῖν μεμαρτύρηται, οὐκ ὥμην δίκαιον εἶναι ταῦτα
40 πάλιν ἀνάδικα γίνεσθαι· τί γὰρ ἂν ἦν πέρας ἡμῖν τοῦ διαλυθῆναι, εἰ τὰ κατὰ τοὺς νόμους διαιτηθέντα λύσας ἑτέρῳ διαιτητῇ ἐπέτρεψα περὶ τῶν αὐτῶν ἐγκλημάτων, ἄλλως τε καὶ ἀκριβῶς εἰδὼς ὅτι, εἰ καὶ πρὸς

τοὺς ἄλλους μὴ ἐπιεικές ἐστι ταῖς διαίταις ἰσχυρίζε-
 σθαι, πρὸς γε τοῦτον ἀπάντων δικαιοτάτον ἦν οὕτω
 41 προσφέρεσθαι. φέρε γὰρ, εἴ τις αὐτὸν ξενίας γράψαι-
 το λέγων ὡς διομνύμενος ὁ πατήρ οὐκ ἔφη τοῦτον
 υἱὸν αὐτοῦ εἶναι, ἔσθ' ὅτῳ ἂν ἄλλῳ ἰσχυρίζοιτο πρὸς
 ταῦτα ἢ διότι τῆς μητρὸς αὐτῶν ὁμοσάσης καὶ τοῦ δι-
 αιτητοῦ καταγνόντος ἠναγκάσθη ὁ πατήρ ἡμῶν ἐμ-
 42 μεῖναι τῇ διαίτῃ; οὐκοῦν δεινὸν εἰ οὗτος αὐτὸς κατὰ
 γνώσιν διαιτητοῦ ὑμέτερος πολίτης γεγεννημένος καὶ
 πρὸς ἐμὲ τὴν οὐσίαν νειμάμενος καὶ τυχὼν τῶν με- 102
 τρίων ἀπάντων, ἃς ἐγὼ δίκας τοῦτον ἀπέφυγον παρ-
 όντα καὶ ἀντιδικοῦντα καὶ τοῖς γνωσθεῖσιν ἐμμένον-
 τα, ταύτας ἀναδίκους ἀξιῶν γίνεσθαι δίκαιόν τι δο-
 κοίη λέγειν ὑμῖν, ὥσπερ, ὅταν μὲν τούτῳ συμφέρῃ,
 δεῖον κυρίας εἶναι τὰς διαίτας, ὅταν δὲ μὴ συμφέρῃ,
 προσῆκον τὴν τούτου γνώμην κυριωτέραν γενέσθαι
 43 τῶν κατὰ τοὺς ὑμετέρους νόμους γνωσθέντων. ὃς
 οὕτως ἐπίβουλος ἐστὶν ὥστε καὶ τὴν δίαιταν ταύτην
 ἐπιτρέπειν με προῦκαλεῖτο οὐχ ὅπως ἀπαλλαγῇ πρὸς
 με, ἀλλ' ἵν', ὥσπερ καὶ πρότερον ἔνδεκα ἔτη διήγαγε
 κακουργῶν, οὕτω καὶ νῦν τὰ ἀποδιδαιτηθέντα μου λύ-
 σας ἐξ ἀρχῆς με συκοφαντῇ καὶ τὴν δίκην ταύτην ἐκ-
 44 κρούῃ. τεκμήριον δὲ τούτου μέγιστον· οὔτε γὰρ τὴν
 πρόκλησιν ἐδέχετο, ἦν ἐγὼ κατὰ τοὺς νόμους προῦ-
 καλούμην αὐτὸν, πρότερόν τε Ξενίππῳ, ὃν οὗτος
 προῦβάλετο διαιτητὴν, ἐπιτρέψαντος μου περὶ τῆς
 τοῦ ὀνόματος δίκης ἀπηγόρευσε αὐτῷ μὴ διαιτᾶν.
 ὅτι δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς
 προκλήσεως εἴσεσθε.

ΜΑΡΤΥΡΙΑ. ΠΡΟΚΛΗΣΙΣ.

45 Ταύτην τοίνυν τὴν πρόκλησιν οὐ δεξάμενος, ἀλλ'

ἐνεδρεύων με καὶ τὴν δίκην ὅτι πλεῖστον χρόνον ἐκ-
 κρούειν βουλόμενος, κατηγορήσει, ὥς ἐγὼ πυνθάνο-
 μαι, οὐ μόνον ἐμοῦ, ἀλλὰ καὶ τοῦ πατρὸς, λέγων ὥς
 ἐκεῖνος ἐμοὶ χαριζόμενος πολλὰ τοῦτον ἡδίκησεν. ὑμεῖς
 δ', ὧς ἄνδρες δικασταί, μάλιστα μὲν, ὥσπερ αὐτοὶ οὐκ
 ἂν ἀξιῶσαιτε κακῶς ἀκούειν ὑπὸ τῶν ὑμετέρων παί-
 δων, οὕτω μηδὲ τούτῳ ἐπιτρέπετε περὶ τοῦ πατρὸς
 46 βλασφημεῖν· καὶ γὰρ ἂν εἴη δεινὸν εἰ αὐτοὶ μὲν πρὸς 1022
 τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρί-
 τους ἀποκτείναντας διαλλαγέντες ἐμμένετε ταῖς ὁμο-
 λογίαις, ὥσπερ χρὴ τοὺς καλοὺς καγαθοὺς ἄνδρας,
 τούτῳ δὲ πρὸς τὸν πατέρα ζῶντα καὶ διαλυθέντι καὶ
 πολλὰ παρὰ τὸ δίκαιον πλεονεκτήσαντι νῦν μνησικα-
 47 κεῖν ἐπιτρέψετε καὶ κακῶς λέγειν ἐκεῖνον. μηδαμῶς,
 ὧς ἄνδρες δικασταί, ἀλλὰ μάλιστα μὲν κωλύετ' αὐτὸν
 ταῦτα ποιεῖν, ἂν δ' ἄρα βιάζηται ὑμᾶς καὶ λοιδορῇται,
 ἐνθυμεῖσθ' ὅτι αὐτὸς ἐαυτοῦ καταμαρτυρεῖ μὴ ἐξ ἐκεί-
 νου γεγενῆσθαι. οἱ μὲν γὰρ φύσει παῖδες ὄντες, καὶ
 πρὸς ζῶντας τοὺς πατέρας διενεχθῶσιν, ἀλλ' οὖν τε-
 λευτήσαντάς γε αὐτοὺς ἐπαινοῦσιν· οἱ δὲ νομιζόμενοι
 μὲν υἱεῖς, μὴ ὄντες δὲ γένει ἐξ ἐκείνων, ῥαδίως μὲν αὐ-
 τοῖς διαφέρονται ζῶσιν, οὐδὲν δὲ φροντίζουσι περὶ
 48 τεθνεώτων αὐτῶν βλασφημοῦντες. χωρὶς δὲ τούτων
 ἐνθυμεῖσθε ὥς ἄτοπόν ἐστιν, εἰ οὗτος τὸν πατέρα ὥς
 ἀμαρτόντα εἰς αὐτὸν λοιδορήσει, διὰ τὰ ἐκείνου ἀμαρ-
 τήματα ὑμέτερος πολίτης γεγεννημένος. καὶ γὰρ μὲν διὰ
 τὴν τούτων μητέρα τὰ δύο μέρη τῆς οὐσίας ἀφαιρεθεὶς
 ὅμως ὑμᾶς αἰσχύνομαι λέγειν περὶ ἐκείνης τι φλαῦρον·
 49 οὗτος δ', ὃν ἡνάγκασεν αὐτῷ πατέρα γενέσθαι, τοῦτον
 οὐκ αἰσχύνεται ψέγων ἐναντίον ὑμῶν, ἀλλ' εἰς τοῦτ'
 ἀμαθίας ἥκει ὥστε τῶν νόμων ἀπαγορευόντων μηδὲ
 τοὺς τῶν ἄλλων πατέρας κακῶς λέγειν τεθνεώτας,

οὗτος, οὗ φησιν υἱὸς εἶναι, τοῦτον λοιδορήσει, ὃ
προσηῆκε καὶ εἴ τις ἄλλος ἐβλασφήμει περὶ αὐτοῦ ἀγα- 1023
νακτεῖν.

50 Οἶμαι δ' αὐτὸν, ὃ ἄνδρες δικασταί, ἐπειδὴν τῶν
ἄλλων ἀπορῇ, κακῶς τέ με ἐπιχειρήσειν λέγειν καὶ δια-
βάλλειν πειράσασθαι, διεξιόνθ' ὥς ἐγὼ μὲν καὶ ἐτρά-
φην καὶ ἐπαιδεύθην καὶ ἔγλημα ἐν τῇ τοῦ πατρὸς οἰκίᾳ,
αὐτὸς δ' οὐδενὸς τούτων μετέσχευ. ὑμεῖς δ' ἐνθυ-
μεῖσθ' ὅτι ἐμὲ μὲν ἡ μήτηρ παῖδα καταλιποῦσα ἐτελεύ-
τησεν, ὥστε μοι ἱκανὸν ἦν ἀπὸ τοῦ τόκου τῆς προικὸς
51 καὶ τρέφεσθαι καὶ παιδεύεσθαι· ἡ δὲ τούτων μήτηρ
Πλαγγὼν, τρέφουσα μεθ' αὐτῆς τούτους καὶ θεραπεύ-
νας συχνὰς καὶ αὐτὴ πολυτελεῶς ζῶσα, καὶ εἰς ταῦτα
τὸν πατέρα τὸν ἐμὸν χορηγὸν ἑαυτῇ ὑπὸ τῆς ἐπιθυ-
μίας ἔχουσα καὶ πολλὰ δαπανᾷν ἀναγκάζουσα, οὐκ ἴσα
δήπου τῆς ἐκείνου οὐσίας ἐμοὶ ἀνήλωκεν, ὥστε πολὺ
μᾶλλον προσήκειν ἐμὲ τούτοις ἐγκαλεῖν ἢ αὐτὸν ἐγκλή-
52 ματ' ἔχειν ὑπὸ τούτων. πρὸς γὰρ τοῖς ἄλλοις εἰκοσι
μὲν μνᾶς δανεισάμενος μετὰ τοῦ πατρὸς παρὰ Βλε-
παίου τοῦ τραπεζίτου εἰς ὦνήν τινα μετὰλλων, ἐπειδὴ
ὁ πατήρ ἐτελεύτησε, τὰ μὲν μέταλλα πρὸς τούτους ἐνει-
μάμην, τὸ δάνειον δ' αὐτὸς εἰσεπράχθην, ἑτέρας δὲ
χιλίας εἰς τὴν τοῦ πατρὸς ταφὴν παρὰ Λυσιστράτου
Θορικίου δανεισάμενος ἰδίᾳ ἐκτέτικα. ὥς δ' ἀληθῆ καὶ
ταῦτα λέγω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

53 Τοσαῦτα τοίνυν ἐμοῦ ἐλαττουμένου φανερώς, οὐ-
τοσὶ νῦν σχετλιάζων καὶ δεινοπαθῶν καὶ τὴν προικὰ
με τῆς μητρὸς ἀποστερήσει; ἀλλ' ὑμεῖς, ὃ ἄνδρες δι- 1024
κασταί, πρὸς Διὸς καὶ θεῶν, μὴ καταπλαγῆτε ὑπὸ τῆς
κραυγῆς τῆς τούτου· πολὺς γὰρ, πολὺς καὶ τολμηρός

ἔστιν ἄνθρωπος, καὶ οὕτω κακοῦργος ὥστε περὶ ὧν
 ἂν μὴ ἔχη μάρτυρας παρασχέςθαι, ταῦτα φήσει ὑμᾶς
 εἰδέναι, ὧς ἄνδρες δικασταί, ὃ πάντες ποιοῦσιν οἱ μη-
 54 δὲν ὑγιᾶς λέγοντες. ὑμεῖς οὖν ἐάν τι τοιοῦτον τεχνάξη-
 ται, μὴ ἐπιτρέπετε αὐτῷ, ἀλλ' ἐξελέγχετε, καὶ ὅτι ἂν μὴ
 ἕκαστος ὑμῶν εἰδῇ, μηδὲ τὸν πλησίον νομιζέτω εἰδέ-
 ναι, ἀλλ' ἀξιούτω τοῦτον ἀποδεικνύναι σαφῶς ὑπὲρ
 ὧν ἂν λέγῃ, καὶ μὴ ὑμᾶς φάσκοντα εἰδέναι, περὶ ὧν
 αὐτὸς οὐδὲν ἔξει εἰπεῖν δίκαιον, ἀποδιδράσκειν τὴν
 ἀλήθειαν, ἐπεὶ καὶ ἐγὼ, ὧς ἄνδρες δικασταί, πάντων
 ὑμῶν εἰδότων ἐν τρόπον ἀναγκασθεὶς ὁ πατήρ μου
 ἐποίησατο τούτους, οὐδὲν ἦττον δικάζομαι νῦν αὖ-
 55 τοῖς καὶ μάρτυρας ὑποδίκους παρέσχημαι. καίτοι οὐκ
 ἴσος γ' ἡμῖν ἔστιν ὁ κίνδυνος, ἀλλ' ἐμοὶ μὲν, ἐὰν
 ὑμεῖς νυνὶ ὑπὸ τούτων ἐξαπατηθῇτε, οὐκ ἐξέσται ἔτι
 δικάσασθαι περὶ τῆς προικὸς· τούτοις δ', εἰ φασὶν
 ἀδίκως ἀποδιστάσθαι μου τὸν διαιτητὴν τὰς δίκας, καὶ
 τότε' ἐξῆν εἰς ὑμᾶς ἐφεῖναι καὶ νῦν ἐκγενήσεται πάλιν,
 ἐὰν βούλωνται, παρ' ἐμοῦ λαβεῖν ἐν ὑμῖν τὸ δίκαιον.
 56 καὶ ἐγὼ μὲν, ἐὰν, ὃ μὴ γένοιτο, ὑμεῖς με ἐγκαταλίπητε,
 οὐχ ἔξω ὁπόθεν προῖκα ἐπιδῶ τῇ θυγατρὶ, ἥς τῇ μὲν
 φύσει πατήρ εἰμι, τὴν δ' ἡλικίαν αὐτῆς εἰ ἴδοιτε, οὐκ
 ἂν θυγατέρα μου, ἀλλ' ἀδελφὴν εἶναι αὐτὴν νομί-
 σαιτε· οὗτοι δὲ, ἐὰν ὑμεῖς μοι βοηθήσητε, οὐδὲν ἐκ
 τῶν ἰδίων ἀποτίσουσιν, ἀλλ' ἐκ τῆς οἰκίας τὰ ἐμὰ ἐμοὶ 1025
 ἀποδώσουσιν, ἣν ἐξειλόμεθα μὲν κοινῇ πάντες εἰς τὴν
 ἔκτισιν τῆς προικὸς, οἰκοῦντες δ' αὐτὴν οὗτοι μόνοι
 57 διατελοῦσιν. οὔτε γὰρ ἀρμόττει μοι θυγατέρα ἐπίγα-
 μον ἔχοντι οἰκεῖν μετὰ τοιούτων, οἳ οὐ μόνον αὐτοὶ
 ἀσελγῶς ζῶσιν, ἀλλὰ καὶ ὁμοίους αὐτοῖς ἑτέρους πολ-
 λὰς εἰς τὴν οἰκίαν εἰσάγουσιν, οὔτε μὰ τὸν Δί' ἀσφα-
 λές εἶναι μοι νομίζω συζῆν τούτοις ἐν τῷ αὐτῷ· ὅπου

γὰρ οὕτω φανερώς μοι ἐπιβουλεύσαντες εἰς Ἄρειοι
 πάγον ἀγῶνα κατεσκεύασαν, τίνος ἂν οὔτοι ἢ φαρμα-
 κείας ἢ ἄλλης κακουργίας τοιαύτης ὑμῖν ἀποσχέσθαι
 58 δοκοῦσιν; οἳ γε πρὸς τοῖς ἄλλοις (ἀρτίως γὰρ καὶ τοῦτο
 ἀνεμνήσθην) εἰς τοσαύτην ὑπερβολὴν τόλμης ἤκου-
 σιν ὥστε καὶ Κρίτωνος μαρτυρίαν ἐνεβάλοντο ὡς ἐώ-
 νηται τὸ τρίτον παρ' ἐμοῦ μέρος τῆς οἰκίας· ἦν, ὅτι
 ψευδὴς ἐστὶ, ῥαδίως εἴσεσθε. πρῶτον μὲν γὰρ οὐχ
 οὕτω μετρίως ξῆ Κρίτων ὥστε παρ' ἐτέρου οἰκίαν
 ὠνεῖσθαι, ἀλλ' οὕτω πολυτελῶς καὶ ἀσώτως ὥστε
 πρὸς τοῖς ἑαυτοῦ καὶ τὰ τῶν ἄλλων ἀναλίσκειν· ἔπειτ'
 οὐ μαρτυρεῖ τούτῳ νῦν, ἀλλ' ἐμοὶ ἀντιδικεῖ· τίς γὰρ
 ὑμῶν οὐκ οἶδεν ὅτι μάρτυρες μὲν εἰσιν οὔτοι, οἷς μη-
 δὲν μέτεστι τοῦ πράγματος, περὶ οὗ ἡ δίκη ἐστίν, ἀντί-
 δικοὶ δ' οἱ κοινωνοῦντες τῶν πραγμάτων, περὶ ὧν ἂν
 59 δικάζεται τις αὐτοῖς; ὃ Κρίτωνι συμβέβηκεν. ἔτι δὲ
 τοσοῦτων ὑμῶν ὄντων, ὧ ἄνδρες δικασταί, καὶ τῶν
 ἄλλων Ἀθηναίων πολλῶν ἄλλος μὲν οὐδεὶς αὐτῷ παρα-
 γενέσθαι μεμαρτύρηκε, Τιμοκράτης δὲ μόνος, ὥσπερ
 ἀπὸ μηχανῆς, μαρτυρεῖ μὲν δεκάτην ἐστιᾶσαι τούτῳ 1026
 τὸν ἐμὸν πατέρα, ἡλικιώτης ὢν τοῦ νυνὶ φεύγοντος
 τὴν δίκην, φησὶ δὲ πάνθ' ἀπλῶς εἰδέναι ἃ δὴ τούτοις
 συμφέρει, μαρτυρεῖ δὲ νυνὶ μόνος Κρίτωνι παρεῖναι,
 ὅτε παρ' ἐμοῦ τὴν οἰκίαν ἐωνεῖτο. ὃ τίς ἂν ὑμῶν πι-
 στεύσειεν; ἄλλως τε καὶ ὅτι οὐ περὶ τῆς οἰκίας, πότερα
 ἐώνηται αὐτὴν Κρίτων ἢ μὴ, νυνὶ δικάζομαι, ἀλλὰ
 περὶ προικὸς, ἣν ἐπενεγκαμένης τῆς μητρὸς οἱ νόμοι
 60 κελεύουσιν ἐμὲ κομίζεσθαι. ὥστε καθάπερ ὑμῖν ἐγὼ
 καὶ ἐκ μαρτυριῶν πολλῶν καὶ ἐκ τεκμηρίων ἐπέδειξα
 ἐπενεγκαμένην μὲν τὴν μητέρα μου τάλαντον προῖκα,
 οὐ κομισάμενον δὲ τοῦτ' ἐμὲ ἐκ τῆς πατρῴας οὐσίας,
 ἐξαίρετον δ' ἡμῖν γενομένην τὴν οἰκίαν εἰς ταῦτα, οὕτω

κελεύετε καὶ τοῦτον ἐπιδεικνύναι ὑμῖν ἢ ὥς οὐκ ἀληθῆ λέγω ἢ ὥς οὐ προσήκει μοι κομίσασθαι τὴν προῖκα·
 61 περὶ τούτων γὰρ ὑμεῖς νυνὶ τὴν ψῆφον οἴσετε. ἐὰν δὲ μὴ ἔχων περὶ ὧν φεύγει τὴν δίκην μήτε μάρτυρας ἀξιόχρεως παρασχέσθαι μήτ' ἄλλο πιστὸν μηδὲν, ἐτέρους παρεμβάλλῃ λόγους κακουργῶν καὶ βοᾷ καὶ σχετλιάξῃ μηδὲν πρὸς τὸ πρᾶγμα, πρὸς Διὸς καὶ θεῶν μὴ ἐπιτρέπετε αὐτῷ, ἀλλὰ βοηθεῖτέ μοι τὰ δίκαια ἐξ ἀπάντων τῶν εἰρημένων, ἐνθυμούμενοι ὅτι πολὺ δικαιότερόν ἐστι τὴν τῆς ἐμῆς μητρὸς προῖκα τῇ ἐμῇ θυγατρὶ εἰς ἔκδοσιν ὑμᾶς ψηφίσασθαι, ἢ Πλαγγόνα καὶ τοὺς πρὸς τοῖς ἄλλοις καὶ τὴν οἰκίαν τὴν εἰς τὴν προῖκα ἐξαίρετον γενομένην ἀφελέσθαι ἡμᾶς παρὰ πάντα τὰ δίκαια.

Wörterbuch

zu den Lebensbeschreibungen
des

Cornelius Nepos.

Für den Schulgebrauch herausgegeben

von

Dr. G. Haacke,

Oberlehrer am Gymnasium zu Hirschberg.

8. geh. 10 Ngr.

Mit dem Cornelius Nepos von Dietsch 12 Ngr.

Wörterbuch

zu

Ovid's Metamorphosen.

Von

Dr. Johannes Siebelis,

Professor am Gymnasium zu Hildburghausen.

gr. 8. geh. 22½ Ngr.

Der durch seine Ausgabe der Metamorphosen (5. Aufl. 1867) und anderer Schulbücher rühmlichst bekannte Verfasser bietet in diesem Wörterbuche ein neues Hilfsmittel für das Verständnis der Metamorphosen, das den Bedürfnissen der Schule und der Wissenschaft gleichzeitig Rechnung trägt.

Reallexikon des classischen Alterthums für Gymnasien.

Im Verein mit mehreren Schulmännern herausgegeben

von

Dr. Fr. Lübker.

Dritte durchgängig verbesserte Auflage.

72 Bogen. Lex.-8. Mit vielen Abbildungen. geh. 3 Thlr. 10 Ngr.

Das Buch hat eine so ausserordentlich günstige Aufnahme gefunden, dass drei starke Auflagen rasch hintereinander nöthig wurden. Dasselbe wird vorzugsweise gern zu Prämien benutzt.

Bei B. G. Teubner in Leipzig sind ferner erschienen:

Benseler-Schenkl's

Griechisch-deutsches und deutsch-griechisches

SCHUL - WÖRTERBUCH.

I. Band: Griechisch-Deutsch. Von G. E. Benseler. 3. Aufl.
gr. 8. geh. Preis 2 Thlr.

II. Band: Deutsch-Griechisch. Von K. Schenkl. gr. 8.
geh. Preis 2 Thlr. 12 Ngr.

Das Griechisch-deutsche Schul-Wörterbuch von Benseler ist bereits in 3 starken Auflagen verbreitet und in seiner Einrichtung hinlänglich bekannt. Durch besondere Berücksichtigung der von Schulen gelesenen Autoren ist es für den Gebrauch an Gymnasien weit zweckdienlicher als alle grösseren Wörterbücher.

Das Deutsch-griechische Schul-Wörterbuch von Schenkl, vor Kurzem erst erschienen, wird an Vollständigkeit und Genauigkeit von keinem anderen Wörterbuche übertroffen, während es erheblich billiger als alle ähnlichen Wörterbücher ist.

Lateinisch-deutsches und deutsch-lateinisches

SCHUL - WÖRTERBUCH

von

Friedrich Adolph Heinichen,

Dr. der Phil. und Licentiaten der Theologie, Gymnasialprorector a. D. und Professor.

Erster Theil:

Zweiter Theil:

Lateinisch-Deutsch.

Deutsch-Lateinisch.

50 Bog. Lex.-8. 1864. geh. 1 Thlr. 24 Ngr.

45 Bog. Lex.-8. 1866. geh. 1 Thlr. 18 Ngr.

Dieses neueste lateinische Wörterbuch ist für den ganzen Cursus des Gymnasial-Unterrichts bestimmt und hat bereits in den meisten Schulen Deutschlands Eingang gefunden. Seine Vorzüge vor ähnlichen compendiösen Wörterbüchern sind allgemein anerkannt.

WÖRTERBUCH

zu

XENOPHONS ANABASIS.

Für den Schulgebrauch bearbeitet

von

Ferdinand Vollbrecht,

Rector zu Otterndorf.

Mit 70 in den Text eingedruckten Holzschnitten, drei lithogr. Tafeln und einer Karte.

gr. 8. geh. 18 Ngr.

Dieses neue Specialwörterbuch zur Anabasis unterscheidet sich namentlich durch die in den Text gedruckten Holzschnitte und die beigegebenen Tafeln von seinen sämmtlichen Vorgängern. Der Verfasser ging nemlich von der Ueberzeugung aus, dass ein Specialwörterbuch für Schüler einer Tertia, denen die Benutzung antiquarischer, geographischer und anderer Hilfsmittel in der Regel nicht zu Dienste steht, in sachlicher Beziehung eine klare und bündige Darlegung alles dessen bieten muss, was der Schüler zum vollen Verständnis braucht und dass für diesen Zweck alles, was für die Einbildungskraft anschaulich gemacht werden kann, auch anschaulich gemacht werden muss. Aus diesem Grunde sind die zahlreichen Abbildungen beigegeben worden, welche dem Wörterbuche, das selbstverständlich auch in sprachlicher Beziehung auf der Höhe der Wissenschaft steht, einen bedeutenden Vorzug verleihen.



UNIVERSITY OF ILLINOIS-URBANA

881D31870

C001 V002

ORATIONES EX RECENSIONE GUILIELMI DINDOR



3 0112 023779330